

వాయుసందేశ ముద్రాక్షరశాల, కావలి.

కో. హో. నె. 37, 12-9-47.

కాపీలు 500.

# విజాపనము

ఈ గ్రంథరచనము శ్రీ విక్రమనామ సంత్సర : ౧౯౪౭  
దశమినాటికిఁ బూర్తియయ్యెను. తర్వాతఁ గొన్ని నెలలలోనే  
ప్రొత్తప్రతిని ముద్రణార్థము శ్రీ వాయునందన ప్రెస్సువారి  
చేయించితిని.

ఘోరసంగ్రామ ఫలముగాఁ కాగితములుగాని,  
ముద్రణ సామగ్రిగాని, దొరుకుట మహాదుర్లభమాయెను.  
ప్రెస్సువారు ఎట్లో శ్రమపడి కాగితములు మున్నగువానిని  
కొంతకుఁ గొంత సంపాదించుచు ముద్రణంబును గొనసాగించుచు  
తే 7-12-46 ది నాటికి 500 ప్రతులను మాత్రమే ముద్రింపఁ  
గలిగిరి.

ఈముద్రణమునందుఁ బెక్కుస్థానిత్యంబులు గానవచ్చు  
చున్నవి. వాని సవరణపట్టిని ముద్రించుటకై కాగితములు  
దొరకనందున సవరణపట్టిని ముద్రింపక వదలవలసివచ్చెను.

గ్రంథ ముద్రణ భారమునేగాక పూర్వ చూచు  
భారమునుగూడా శ్రీ వాయునందన ప్రెస్సువారే వహించి  
యీగ్రంథము వెలువడఁజేసినందులకు వారికిఁ గృతజ్ఞతాభి  
వందనములను సమర్పించు చున్నాను.

కావలి, }  
25-4-1947. }

ఇట్లు,  
దొడ్డా వేంకటరామరెడ్డి.





నీ అరాంగి యనుమాట యందదుకులటంచు  
 సామెనుగూడ నొసంగినావు  
 అమృతంపు జీవులై యాత్మజుల్ వెలయంగ  
 తఱిపాలతో భక్తి శ్రాపినావు  
 కాగుణ్యచిత్తంబై కడఁజేటఁ దెరవంచుఁ  
 గ్రించుఁదనంబుఁ ద్యజించినావు  
 సార్వభౌమ పరిమేశ సాదాబ్రహ్మసేవనో  
 యుడినోని కర్మిగాఁ బడసినావు.

గీ. సమాన సంపత్తి మీఱ సుసారభరము  
 ముప్పదియు నాటువర్షముల్ మోసినావు  
 పతికృతః ప్రేమ కల్పక ఫలంబు  
 ఆదిలక్ష్మణుల ! యీకృతినందికొమ్ము.



# విషయ సూచిక.

ప్రీతి శాంతిము.		తృణావరుణు	40
భూదేవి విలాపము	1	కృష్ణసు ప్రజపురవాసులు	43
ఆర్యావర్తము	3	ప్రేతవలీలలు	44
యశో వరదము	3	యశోద గోపికలు	44
మృగం రంజనము	4	మాయాకృష్ణులు	45
బృహదాననము	5	విశ్వహాప దశనము	45
నాగులు	6	కృష్ణని గోక్షి కట్టివైచిట	47
గోవులు	7	నలహాదరమణి గ్రీవులు	49
దేవగీరవాసము	7	రిత్నప్రదానము	52
వసుదేవ జననము	8	బృందానని ప్రమాణము	53
గుబుళు బృహద్రములు	8	కతానసురుడు	55
దేవగీ నామదేవుల వివాహము	9	బకాసురుడు	56
ఆకాశవాణి	10	అఘాసురుడు	57
కంసుని మనోన్యాకరణము	13	వైష్ణవ మాయావిలాసము	59
కంసుడు దేవగీ సంతానము	13	బ్రహ్మసూతి	62
కంసునాగడులు	14	ఘనకాసురుడు	65
బలగాహ శిష్యము	15	కాళీయడు	68
గార్జ్యకర్ణము	16	దవాగ్ని	75
కంసుని గుండ్రోత్సము	17	ప్రలంబాసురుడు	78
బ్రహ్మాని సేవము	18	ముంజానామము	80
శ్రీకృష్ణానందము	18	వనయ్య	81
శ్రీకృష్ణానంద కాలపితాము	25	శరదృతువు	82
కంసుని మంత్రుల యుద్ధము	28	కృష్ణగోపము	83
బాంకొత్సవము	30	వ్యక్తారాధనము	86
నామకరిణము	31	ఇంద్ర గోష్ఠము	91
నందవసుదేవుల సందర్శనము	32	నందమృదోధము	94
పూతన	34	గోపికావస్తాపహారము	96
కంసు పరితాపము	35	శిక్షణకు భార్యలు	100
రాక్షసు తిమ్మ విచారము	36	రాసద్రోహ	104
శక్తి ధర్మము	38	కంసునాగడులు	117

కలనుని దుర్మృతము	117	సంధిభాగము.	
ఆక్రూర పరితాపము	120	కురుపాండవులు	190
మధుర ప్రయాణము	122	బాహ్యభాగము	196
వస్త్రహరణాదులు	123	గుర్గమడు	197
ధనుర్మృగము	125	క్రాంతి స్వరూపము	108
చాణూరి ముష్టికులు	127	కృష్ణ పాండవుల ప్రభువు	
కంపవధ	128	సమావేశము	201
మాతాశిశ్మ సందర్శనము	130	కావ గుర్మృతము	202
మధుర రాజ్య పట్టాభిషేకము	131	అనున ని తీర్థయాగము	203
ఉపనయన సంస్కారము	133	సుగ్రహ వివాహము	204
నందాదుల పీడితము	134	మయ-భా పాండి నిర్మాణము	207
ఉద్ధవుని గోపికల యొగ్ధకు		రాజసూయయాగ విచారము	209
గృహస్థుడు పంపుట	135	జరాసంభవధ	212
ద్రుమరీగతలు	140	అగ్రహారము	219
కృష్ణుడు త్రివక్త్రు సందర్శించుట	145	శిశుపాలాధిక్షేపము	220
ఆకూర్చుని హస్తినాపురము		భీష్మ సమాధానము	222
పృథ్వీరాము	148	భీష్మపాలన భవము	224
గురుకులవాసము	152	శిశుపాలవధ	227
ధనుర్విద్యాభ్యాసము	156	సాంస్కృతికము	228
తపోవ్రతానామము	156	చంత్రకర్తృవిమూలము	229
జరాసంభవుడు	157	విమానములు	229
జరాసంభవకాయపనన చరణము		గుర్మృతసమభా ప్రలంభము	231
యజ్ఞము	161	గుర్మృతసమభా చరణము	232
ద్రాక్షకానిర్మాణము	162	ద్యుతము	233
ముచుకుంగుడు	163	క్రాంతి మానరతుణము	234
శవతి వివాహము	168	కృష్ణుడు	239
రక్తిణీకల్యాణము	168	మహిమా ప్రదర్శన విచారము	242
కృష్ణుని భాగ్యము	179	కృష్ణ! నీ పాండవు;	245
రాజయజ్ఞము	182	ద్యుత కర్మ దోష ప్రాయము	
స్వయంకమణి	183	శిశువు	250
నరకాసురవధ	186	కృష్ణుడు పాండవుల నోదాపుట	250
శ్రీకృష్ణ శత్రువు	188	సత్యభామాకృష్ణులు పాండవుల	252
		కృష్ణ సమభా	

దుర్వాసుని యాతిధ్యము	254	పరిజాప వివర్తనము	343
పాండవరాజ్య పునఃస్థాపన		గుహ్య శోధనము	344
విచారము	257	ఈశ్వరము బీభత్సము	344
యాదవకుల విరాళము	262	కార్య కారణ విచారము	345
గ్రహపద పురోహితుని దుష్టము	262	అనాది పిచారము	349
నమర సన్నాహము	265	సంకల్ప మెప్పుడొకలిగెను	350
శ్రీ కృష్ణుని కుగసా, డవల		స్వప్న యాదృచ్ఛికమా!	351
సాహాయ్యముకోరితి	266	ప్రకాశనమేము!	351
సంజయుని రాముచారము	268	స్వప్న చరితాలనము	353
గంధనా! సమానా!	275	హృదయముని గ్రహించు లేల!	355
కృష్ణుని రాయబారము	279	అజ్ఞాన స్వరూపము	356
కృష్ణ కర్ణ సమాగమము	301	అగ్ని సానము	356
శ్రీకృష్ణ దూత్య వివర్ణము	306	కామోద్వేగము	357
కృష్ణునిల వనోపవేశము	311	గుణశక్తి	358
ఆయుష్కాలము	311	మూర్ఖుల గుణముల స్వరూపము	358
భీష్ముడు యుద్ధము	312	యశములు	359
ధర్మము	316	లక్ష్మణములు	359
గీతాశాంతము.		వృత్తులు	359
అర్జున విసాదము	320	ఫలము	359
గీతావచారిము	321	రుచి-వ్యవహారములు	359
గీతాపదేశనము	323	గీత	360
గీతాప్రయోజనము	323	గుణవృద్ధి కారకములు	360
గీతనుగూర్చిన మతాంతరములు	324	వృద్ధి హృదయము	360
గీతాశాస్త్రము	329	గుణములు-స్వప్నవిభాగము	361
గీతాపదేశము	330	స్వప్న వైచిత్ర్యము	362
పరమాగమము	330	ఫలవిభాగము	362
శక్తివిచారము	332	బంధ ముక్తులు	363
పరిశోధనము	332	భ్రమజ్ఞానము	363
విశిష్టపదార్థ విచారము	332	భావశ్రుతిము	364
అభావము	333	బంధస్వరూపము	366
స్వప్నము	334	బంధమోక్షము	367
అర్జున విశిష్టాద్యైత్యములు	340	అజ్ఞానము	367
వ్యక్తావ్యక్తములు	342	జ్ఞానావగతములు	367

ఆవరణభంగము	368	సర్వ సన్యాసము - సముచ్ఛయము	
జ్ఞానాజ్ఞానలక్షణములు	368	వాదము-గీతి	390
జ్ఞానసాధనములు	369	సన్యాసము	392
వివేకము-అంతరాయములు	369	హంస పరిమహంసులు	392
వివేకాంతరాయ నివారణ సాధనములు	369	దోష-జ్ఞాని	393
ఈశ్వరి నామోచ్చారణ చూహిత్యము	370	నిష్కామము-విరాగములు	393
తైర్యము	370	కర్మయోగాను సానివిధానము	394
వైరాగ్యము	371	యోగాంగములు వానిఫలములు	394
వైరాగ్యధేయములు	371	ధారణ ఆలంబనములు	395
కమాది మత్కుము	372	సమాధాన-నిధి భౌతిక-ధారణ	397
కమము	372	భౌతికము	397
దమము	372	సమాధి	397
శ్రద్ధ	373	ధారణ-భౌతిక సమాధి	397
సమాధానము	373	సమాధి భేదములు	398
ఉపరతి	376	సవిల్ప-నిర్విల్పములు	398
తితిక్ష	377	ఆంతర్యామి	399
ముముక్షుత	377	యోగి-సమాధి-వేదాంత-సమాధి	400
శ్రవణము	379	సమాధి-వల్లభము	401
మననము	379	సమాధి-సుషుప్తి	402
నిదిభ్యాసము	380	నిర్విల్ప-విరాగ-నిధి భౌతికము	402
పదార్థ శోధనము	381	సాక్షాత్కార నిలక్షణములు	402
జ్ఞానభూమికలు	382	సుఖానందము-వేదాంతము	403
జ్ఞానల తరగతులు	382	సమాధి-అంతరాయములు	403
జ్ఞాన-విజ్ఞాన-స్మృతిజ్ఞానములు	383	అంతరాయ కారణములు-తెన్ని	
జ్ఞానవ్యవహారము-తత్ఫలము	384	వృద్ధి-మార్గములు	404
అవిజ్ఞానవ్యవహారము-తత్ఫలము	385	చాహ్వానితి	405
యోగము	385	వాసనలు-వానితీయము	406
యోగాంతరములు	386	మనస్సు	406
యోగఫలము	387	మనోవాసనము	407
బ్రాహ్మీయోగము	387	మనోవాసనము-ముక్తి	408
బ్రాహ్మీయోగఫలము	388	జపము	408
కర్మ సన్యాసము	389	ప్రణవతత్త్వము	409
కర్మ-సన్యాసము	389	ప్రణవతైశ్వర్యము	409
		జపకర్మాసము	410

ప్రణవోచ్చారణభేదములు	410	సగుణనిష్ఠాభేదపుడు-సామాన్య	
ప్రణవశక్తులు	411	భేదపుడు	440
ప్రణవజపవిభాగములు	411	అకాలమరణములు	441
జపకాలము	411	ముక్తి-మతాంతరములు	441
చిత్తశుద్ధి	412	అగ్రముక్తులు	442
ద్యయము	413	ముక్తి-అభేదదగ్గనము	442
ద్వివిధబ్రహ్మము	414	విశ్వరూపదగ్గనము	442
సుగుణ బ్రహ్మ, సైవిధ్యము	414	గీతోపదేశము-అనుభూతి	444
ప్రతిమారాధనము	416	గమణగీతాసారము	444
ఈశ్వరత్వము	416	అష్టాదశమకము	447
అవతారము	417		
సృష్టిగానికేగారణములు	418	ధర్మసావన ఖండము	
అవతారము-శుద్ధబ్రహ్మము	418	యద్యద్య మగ్రాధ్యక్షులు	449
అవతారపురుషులు-సామాన్య		శ్రీకృష్ణ పరాక్రమము	450
పురుషులు	419	భీష్మ పతనము	451
భగవంతుడు-లోకజ్ఞానము	420	కృష్ణవిక్రమ విమర్శము	452
అజ్ఞానము భూమిలు	420	ద్రోణ ప్రతిష్ఠ	453
అజ్ఞానము, బోగ్మణులొనుటకు		అభిమన్యుడు	455
శుశ్రూష ముఖ్యము	421	అర్జున ప్రతిష్ఠ	458
గురువులు	422	కృష్ణుని సుక్షమానము	460
కామము	423	కృష్ణ నిశ్చయవిమర్శము	460
ప్రమాణము	423	వైంధనధ	462
అచారము	426	ద్రోణపరిణమము	465
ఆత్మగ్రహము	427	హింస-అసత్యము	468
దమస్త్రములు	428	కర్ణుడు	470
భిక్షుము	429	దుర్యోధనుడు	472
ఆత్మస్వాతంత్ర్యము	431	గాంధారిశాపవచనము	478
స్వభావము	432	ధర్మరాజుపట్టాభిషేకము	479
స్వధర్మము	432	భీష్మధాన్యము	479
ప్రారబ్ధము-జ్ఞాని	433	ధ్యానగ్రహణాచార్యము	481
జ్ఞాని-అనువర్తిజ్ఞానము	434	సంకల్పతత్త్వము	482
పురుషకారము	435	సవరాజము	483
ముక్తి	438	శిరిశాగతి	485
భేదనియాత్ర	439	కమగీత	487



అనుగీత	489	16 మత్స్యము-ఆకాశరత్నము	517
బ్రహ్మ వాచులు	490	17 పింగళ-వైరాళ్యము	517
పరిక్షిత్పూరితము	491	18 కుకు-మమకాగమదుఃఖ	
ఉపదేశ ఖండము.		బీజము	521
శ్రీకృష్ణ నారద సమావేశము	495	19 పసిబాలుడు-పరమా	
శ్రీకృష్ణ బ్రహ్మల సమావేశము	496	నందము	522
ఉద్భవుడు	497	20 కన్య-వివికవీర్యము	523
అవధూతయదుసంవాదము లోక		21 విజయద్యౌత్యసమరము	
గురువులు	505	యోగాభ్యాసక్రమము	524
1 భూమి కుమాపదాశీవికలు	507	22 సన్యము-అవిద్యుత్	
2 వాయువు-బీవితనిర్వాహ		దామలు	525
కత్వము-అత్మనిస్సం		24 కౌన్దినాథము-స్వస్తి	
గత్వము	507	సితిలయలులు	526
3 ఆకాశముఆత్మాపరిశోధ్యము	508	23 కీలము-తన్నాసూర్యము	531
4 జలము-సహజస్థిగనిర్మల		25 స్వదేహము-ప్రబోధ	
స్వభావము	508	విజ్ఞానము	532
5 అగ్ని-నిస్సప్రకాశదులు	508	భగవత్ప్రసత్తి	535
6 చంద్రుడు-అత్మనిర్వి		కత్యాసన్యవివేకము	537
కారత్వము	510	కర్మము	537
7 నూర్మడు-అత్మవేకము		స్వభావము	538
కుద్ధము	511	భక్తిలక్షణములు	539
8 పాపురములు-మమకారము-		మాయ	540
పతనద్వారము	511	మాయ-అవిద్య	542
9 అకగరము-యథాప్రాప్త		చార్యావతము	542
సత్త్వస్థి	513	సుఖవిచారము	543
10 సముద్రము-నిర్వికల్పస్థితి	513	బంధము క్షితత్వవిచారము	545
11 కలభము-సంసార		బంధముక్తులు భావభేదములు	549
కూపపతనము	514	బంధముక్తుల బాహ్యలక్షణములు	549
12 మధుకరము-గుణగ్రహణము-		ముక్త్యవస్థాత్రయము	549
సంగ్రహజ్ఞాన క్షిప్రము	514	అనుష్ఠాన ప్రాధాన్యము	550
13 గజము-శ్రీస్వర్గ	514	భక్తుల విభజనము	555
14 మధుహారి-లోభితనము	515	పరాభక్తుడు	556
15 మృగము-ఇంద్రియవశత్వము	515	జ్ఞాన మిత్రభక్తుడు	557
		ధ్యానపూర్వాంగము	560

ప్రభాకరమతము	561	ప్రభాకరమతము	596
భాగవతము	562	బాధమతము	598
సత్సంగత్యము	563	నైర్యామికమతము	595
భక్తిరహస్యము	566	వేదాంతము-అన్యమతము	601
శివప్రవేశము	567	అధ్యాసము-అవిద్య	603
శివలక్షణములు	569	అజ్ఞాన-ఉద్ధవులతత్త్వభేదము	611
సూత్రాన్ని	570	ఉద్ధవుడు బదరికాశ్రమమునకు	
విశ్వస్థము	570	బోధము	612
కాంతానీతిము	572	నిర్వాణ ఖండము	
హంసోపదేశము	564	ప్రభాసతేత్రము	614
అధ్యాసము	581	శ్రీకృష్ణనిర్వాణము	616
మీమాంసకవాదము	595		

సమాప్తము.





## ఐక్యపరబ్రహ్మజ్ఞానము.

సత్యం జ్ఞాన మనంతమేకమజరం నిత్యం విభుం శాశ్వతం,  
ప్రత్యగ్భూతాగ్రసాయనం సుఖకలం పూర్ణం పరంపావనమ్,  
స్వాత్మజ్యోతి రనాదిచుభ్యనిధనం మాయావిలాసై ర్ముహు,  
ర్విశ్వకార సుపాస్తమాయ మథయం వందే విశుద్ధం పరమ్.

యం తైవా స్స సాసతే శివశితి, బ్రహ్మోతి వేదాంతః,  
బౌద్ధః బుద్ధశితి ప్రమాణపటః, కర్మశి నైశ్చల్యకాః,  
అహింసశిశి న శాసనతా, కర్మశి మిమాంసకాః,  
సోఽయం నో విదధాతు వాంఛితఫలం త్రైలోక్యవాహ్ని చారిః॥

త్రయీ సాంఖ్యం యోగః పశుపతిమతం మైత్తవమితి  
ప్రభిన్నే ప్రస్తావే పరమిదమదః పథ్యమితి చ,  
యదీనాం వైచిత్ర్య దృఢ కుటిలనానాపథ్యమేన,  
నృణామేకో గవ్యస్తమసి పయసా మర్లవ ఇవ॥

నమో నేదిస్తాయ ప్రియదన దవిస్తాయ చ నమో,  
నమః క్షేదిస్తాయ స్మరహర మహిస్తాయ చ నమః,  
నమో వర్షిస్తాయ త్రిణనయ యవిస్తాయ చ నమః,  
నమః సర్వస్మై తే తదిదమితి సర్వాయం చ నమః॥

బహుళరజసే విశ్వోత్పత్తౌ భవాయ నమోనమః,  
ప్రబలతమసే తత్సంహారే హరాయ నమోనమః,  
జనసుఖకృతే సత్వోద్రిక్తా మృడాయ నమోనమః,  
ప్రమహసిపదే నిస్తైగుణ్యే శివాయ నమోనమః॥



## అ వ తా రి క

శ్రీకృష్ణభగవానుడు కలియుగారంభమునకుఁ బూర్వము నూటయిరువదియెనిమిదేండ్లనాఁడు జనించి కలియుగారంభమున శరీరత్యాగముఁ గావించినట్లు పురాణంబులు తెలుపుచున్నది. ఈ పురాణవచనంబును బట్టి శ్రీకృష్ణజననము నేటికి 5168 సంవత్సరంబులనాఁడని యేర్పడును. అయినను వానిజనసంకులఁ గూర్చి నానామతంబులు నాఁడెట్లొ సేఁడు నట్లే గలవు. శ్రీకృష్ణుడు లోకసంగ్రహార్థమై యవతరించిన భగవానుడని కొందఱును, మహాయోగేశ్వరుడని కొందఱును, అతాకిక ప్రతిభాశాలి యైనరామాత్మండని కొందఱును బల్కుదురు. మహేంద్రజాలకుండనియు గేవల కల్పితమూర్తి యనియు వానిని మఱి కొందఱు భావింతురు. ఇట్లు నానామతంబులకు మూలమై లోకంబునెల్లఁ దీఱనిభ్రాంతిలో ముగచుచున్న యీమూర్తిసంగతి యేమో యెఱుంగుకుతూ హలము జనింపక మానదు.

శ్రీకృష్ణచరిత్రనుగూర్చినప్రత్యేక గ్రంథము గానరాదు. వాని జీవితంబును బురాణంబులనుండియు, ఇతిహాసంబులనుండియు నుద్ధరింపనగు. అవియు సమగ్రంబులు గావు. పురాణంబులలో విష్ణుపురాణంబు మొదటిదనియుఁ బ్రమాణభూతమనియు నంగీకరించిరి. అది విష్ణువతారంబులనెల్ల సంగ్రహంబుగా సూచించుచున్నది. ఏయవతారచరిత్రయు సమగ్రంబుగా దానివలన దెలియరాదు. హరివంశంబు నట్టిదిగానే యున్నది. శ్రీకృష్ణచరిత్రను గొంతకు గొంత యెఱుంగవలయునన్న భాగవత భారతుబులే శరణంబులు.

అందు భాగవతంబు శ్రీకృష్ణలీలాఖండంబును భారతంబు ధర్మ  
స్థాపనఖండంబును బ్రహ్మచరించును.

శ్రీకృష్ణలీలలనుగూర్చి భాగవతంబుచెప్పినట్లుగా నితర  
గ్రంథంబులు చెప్పవు. ఉట్టి పరస్పరవిరుద్ధాంశంబుల నాధా  
రంబుగాఁగొని భాగవతంబు ప్రమాణ గ్రంథము గాదని కొం  
దఱు వాదించురు. అతియగాదు. భాగవతము స్వరచితమే  
గాదనియు, దానిని బోధదేవుఁడు పదమాఁడగు నాద్వైతముందు,  
అనఁగా సింపుటికి 700 సంవత్సరంబులనాఁడు రచించెననియు,  
సత్యమునకన్న కపితాచారుర్యమే ప్రధానముగా నతఁడు  
గ్రహించి యా గ్రంథంబును వ్రాసెననియు, ఆకారణంబున  
శ్రీకృష్ణచరిత్ర యథారూపము మాట యకాచిత్యదూరమై  
యనుభాషణావిపరీతభావంబులకు నాస్పదమగుచు భగవ  
తారంబునకే కళంకముఁ గలిగించుచున్నదనియు నవనాగరకులు  
వాదించుచున్నారు. భాగవతముదిలి రాసక్రీడలు 16 వ  
శతాబ్దంబునఁ బ్రత్యక్షంబులయ్యెనని మఱికొందఁ జూపింతురు.

వ్యాసమహర్షి శ్రీనారదోపదేశప్రకారము భాగవ  
తంబున దనజీవితసాఫల్యగ్రంథముగా రచించితిని ఘంటా  
పథంబుగా నుడివెను. వ్యాసుఁడు శ్రీకృష్ణునకు సమకాలికుఁడు.  
శ్రీకృష్ణనిర్యాణముతోడఁ గలియుగంబు ప్రారంభమయ్యెను.  
భాగవతంబునందు శ్రీకృష్ణనిర్యాణప్రశంసయుఁ గలదు  
గావునఁ దద్గ్రంథమును వ్యాసుఁడు కృష్ణనిర్యాణానంతరమే రచి  
ంచెననక తప్పదు. వ్యాసుఁడు భారతంబును గూడ రచించెను  
గాని, అందు శ్రీకృష్ణశైశవప్రశంసాదులకు నవకాశము  
గలుగమింజేసి తత్పరణార్థము భాగవతంబు ప్రణీతమయ్యెను.

వ్యాసుడు మహర్షియు, బహుశః సకర్తయు గావున నౌచిత్య మెట్టిదో వానికి స్పష్టము. మఱియు శ్రీ కృష్ణుని మర్త్యమా త్రునిగా వర్ణింపక లోకోద్ధారణార్థమై యవతరించిన పరమాత్మునిగా వర్ణించెను. అట్టివానిని వ్యాసుడంతటివాడు ఔచిత్యభంగ నిదర్శనప్రాయునిగా వర్ణింపడు. కాబట్టి సామాన్యదృష్టికి హేయంబులుగాఁ దోచు రాసక్రీడాదులు భావగర్భితంబులుగా నున్నవని గ్రహింపఁదగును.

వ్యాసుడు భాగవతంబును రచించి తనపుత్రుడైన శుకునకు గలపెను. శుకమహర్షి పరిక్షిన్నహారాజునకు సమ కాలికుడు. పరిక్షిత్తు కలియుగారంభంబున రాజగానుండి యుషిశాపహతుడై చాపునిగీర్షించుచు మహావ్యాకులముతో నుండగా వానికి నునశ్శాంతిఁ గూర్చుటకై శుకమహర్షి భాగవతంబును వినిపించెను. కావున భాగవతంబు కొందఱుభావించు నట్లుగా 13 వ శతబ్దిగాదనియు, అది బోపదేవునికృతము గాదనియు స్పష్టము. మఱియు భాగవతంబు 13 వ శతాబ్ది గాదనుటకు మఱికొన్ని ప్రమాణంబులు గలవు.

(1) కలియుగానంతరము ముప్పదిసంవత్సరంబులకు భాద్రపద నవమి మొదలు భాగవతంబును బరిక్షిత్తునకు శుక మహర్షి బోధించెననియు,

(2) కలియుగానంతరము 230 సంవత్సరంబులనాఁడు ఆషాఢ శుద్ధనవమి మొదలు సప్తహికాలంబున దుంధుకలికి గోకర్ణుడు భాగవతంబును బోధించెననియు,

(3) కలియుగంశారంభమైన తర్వాత 260 సంవత్సరంబులకు సనత్కుమారుడు నారదునకు భాగవతంబును విని



పించెననియుఁ బద్మపురాణము తెలుపుచున్నది. 5040 సంవత్సరంబులనాటి కలియుగస్థారంభమెక్కడనో నేటికి నేడు వందల సంవత్సరంబులనాటి బోపదేవుఁడెక్కడనో యూహింపనగును.

ఇఁక బోపదేవునిసంగతి విచారితము. మహాదేవుఁడను పేరి యాదవరాజు దేవగిరిని క్రీస్తు. వెనుక 1260 మొదలు 1271 వఱకుఁ బరిపాలించెను. వాని తర్వాత రామచంద్రుఁడను యాదవరాజు 1271 మొదలు 1309 వఱకు దేవగిరి నేలెను. ఆరాజులిద్దఱకు హేమాద్రి మంత్రిగానుండెను. హేమాద్రికిఁ బ్రియముఁ గూర్చువాడై బోపదేవుఁడు పెక్కు గ్రంథములు రచించెను. అందు భాగవతతత్త్వంబును గూర్చిన గ్రంథములు “పరమహంసప్రియము, హరిలీలామృతము, ముక్తాఫలము” అనునవి మూఁడు గలవు. ముక్తాఫలంబునకు హేమాద్రి వ్యాఖ్య రచించెను.

హరిలీలామృతంబునకు భాగవతానుక్రమణిక అను నామాంతరము గలదు. శ్రీధరస్వామి తానురచించిన భాగవతమంజరియందు భాగవతసారంబు నెట్లు గూర్చెనో, అట్లే బోపదేవుఁడు గూడ హరిలీలామృతమనుపేర భాగవతసారంబును రచించెను. ఆగ్రంథమును గాంచి, అది భాగవతకథకు నొకవిధమైన యనుక్రమణికగా నుండుట చేతను దానిని బోపదేవుఁడు రచించుటచేతను, అతఁడే భాగవతంబును రచించెనని యూహింతురు.

ద్వైతమతప్రతిష్ఠాపకులైన శ్రీ మధ్వాచార్యులవారు భాగవతంబునకు ‘తాత్పర్యనిర్ణయ’ మనువ్యాఖ్యను రచించిరి. వారు క్రీ.ప. 1118 మొదలు 1198 వఱకు నుండినట్లు

చారిణీవితచరిత్రవలన నేర్పడుచున్నది. అనగా మధ్యాహ్నము 12వ శతాబ్ది వాడు. ఆయన 13వ శతాబ్ది ప్రారంభమునకుఁ బూర్వమే పరమపదమొందెను. బోపదేవుడు 13 వ శతాబ్దము సగముచన్నతర్వాతఁ బుట్టెను. 13 వ శతాబ్దిలోని బోపదేవుడు భాగవతంబును రచించియున్నచో తత్పూర్వమే గతించిన మధ్యాహ్నములు దానికి వ్యాఖ్య వ్రాయుట యెట్లు సంభవించును ? మఱియు భాగవతంబునకు వ్యాఖ్యలను శ్రీహనుమానుడు, శంకరాచార్యుడు, చిత్తుఖాచార్యుడు రచించియున్నట్లు మధ్యాహ్నములు తనవ్యాఖ్యలోఁ బల్కరించెను. మధ్యాహ్నమునకుఁ దర్వాతివాడైన బోపదేవుడు భాగవతకర్తయైనచో మధ్యాహ్నమునకుఁ బూర్వమైన హనుమానుడు మున్నగువారు దానికి వ్యాఖ్యలు రచింప నెట్లు సాధ్యమగును ? ఇదియునుగాక మధ్యాహ్నములు తనగీతాభాష్యమందు భాగవతంబును బంచమవేదంబుగా సూచించుచు నందలి నారాయణాష్టకాక్షరకల్పమునుండి ప్రమాణంబు గ్రహించెను. భాగవతకర్త బోపదేవుడగునేని ఇది యెట్లు పోనగు ?

శ్రీరామానుజాచార్యులవారు మధ్యాహ్నములకన్న 250 సంవత్సరములు పూర్వముండిరి. వారు తనవేదాంతసారతత్త్వమును గ్రంథమందు భాగవతంబునుండి విరివిగాఁ బ్రమాణంబుల గ్రహించిరి.

భాగవతవ్యాఖ్యతలలో శ్రీధరస్వామి యొక్కడని తన భాగవతవ్యాఖ్యలో హేమాద్రి పల్కరించెను. శ్రీధరస్వామి తనవిష్ణుపురాణవ్యాఖ్యలో చిత్తుఖాచార్యుని బేర్కొనెను. దీనింబట్టి బోపదేవునికన్న శ్రీధరుడను వానికన్న చిత్తుఖాచార్యులును బూర్వులని స్పష్టము.

చిత్తుఖాచార్యులు శంకరునకుఁ దర్వాత మూడవ యాచార్యుడనిరి. శంకరాచార్యులు క్రీ. వె. 5 వ శతాబ్ది వాడని నవీనులు కొందఱు నిర్ణయించిరి. శంకరుఁడు క్రీస్తుపు నకుఁ బూర్వము వాడగునట్లు వాసిగ్రంథములు తెలుపుచున్న వని కొందఱు వచింతురు. నవీనుల మతము నంగీకరించినను శంకరుఁడు 5 వ శతాబ్దివాడగును. శంకరునకు శ్రీ గోవింద పాదులవారు గురువులు. వారికి శ్రీ గౌడపాదాచార్యులవారు గురువులు. కాబట్టి శ్రీ గౌడపాదాచార్యులవారు నాల్గవ శతాబ్దివాడనుట నిర్వివాదాంశము.

శ్రీ గౌడపాదాచార్యులు వారి 'పంచీకరణ' ముందును 'ఉత్తరగీతావ్యాఖ్య'లోను భాగవతశ్లోకంబుల నుఁహరించిరి. మఱియుంవారు రచించిన మాంఢూకోపనిషత్సూక్తికలను భాగవతంబు నాధారంబుగాఁగొనియు రచించిరి. అప్పటికే భాగవతంబు ప్రచారంబులోనున్నదని యిందువలన స్పష్టము.

పైవివరంబులను బట్టిభాగవతంబు 13 వ శతాబ్దివాడైన బోవదేవుఁడు రచించెననుట ప్రమాదమనియు, దానినివ్యాస మహర్షి కలియుగారంభమున రచించెననియుస్పష్టమగును.

శ్రీ కృష్ణశీవితరచనకు సాధనసంపత్తి యిట్టిదైయున్నది. అసమగ్రంబులైన యిట్టి యుపకరణంబులతో లోకపూజ్యుడైన శ్రీకృష్ణుని చరిత్రను స్వస్వరూపంబునఁ దెలుపుటగాని తెలియుటగాని దురాశయగు. అయినను గన్నంత విన్నంత శాస్త్రదృష్టిచేతను విచారదృష్టిచేతను విమర్శించి తేలిన నిగ్గునకు రూపంబుఁదీర్చి యాంధ్రలోకంబునకు సమర్పింపఁదలంచితిని. నా యీ సాహసంబును మన్నింతురుగాక.



## శ్రీ కృష్ణ చ రి త ము

లీ లా ఖ ం డ ము.

భూదేవి విలాపము.

ద్వాపరయుగాంతము సమీపించెను. రాజులు దంభ మానవశులై నీతినియంబులు వదలి విచ్చలవిడి వ్యవహరింప సాగిరి. ఆస్థలేముజేసి ప్రవృత్తినివృత్తులు హద్దుమీఁతెను. ధర్మము సన్నగిల్లెను, అధర్మము దేశమెల్ల నాక్రమించెను. తత్ఫలముగా భూభారము మోయరాని దయ్యెను.

భూదేవి యాదురవస్థ నోర్వలేక బ్రహ్మయొద్దకుఁ జని 'మహాత్మా! రాజు లహంకారపూరితులై స్వార్థభోగలాలసులైరి. సత్య మందందుఁ దారాడుచున్నది. దయాదాక్షిణ్యంబులు స్రుక్కెను. బలవంతులదే లోకమయ్యెను. బీదసాదలు గోడు గోడుమనుచున్నారు. ఈదుష్టులభారము నాకు దుర్భరమగుచున్నది. యుగయుగాంతరంబుల నాకిట్టి దుర్వ్యసనంబు దాపరించుచున్నదేగాని యొకనాటికిఁ దీటునట్లు దోచదు. లోక కర్తృవు నీవుండియు నీసృష్టి యిట్లగుటకుఁ గారణంబూహింపరాదు. దీనవత్సలా! నాయెడఁ గరుణింపవేని నేను నిలువఁజాల' నని దుఃఖాలాపంబులు గావించెను.

పరమేష్ఠి యయ్యారూపంబులు విని 'దేవీ! వగవ  
వలగు. వ్రకృతలోకగతికి నాయుపేక్షనో కారణంబని నీవు  
లెఱచుచున్నావు. అదినిజముగాదు. సృష్టియెల్లఁ ద్రిగుణ  
కార్యమైయున్నది. గుణంబు లప్పుడప్పుడు స్వధర్మనిబద్ధంబు  
లుగాక విజృంభించుచుండును. అది వాసిస్వభావము. ఎల్ల  
యనర్థంబులకు రజస్తమస్సుల విజృంభణము కారణమగును.  
వానిని గట్టుబాట్లు గలుగదా యని యందువుగాఁబోలు.  
కట్టుబాట్లుగలవు. కాలవశంబున నవి సడలుచుండు. అవి  
సడలినంతనే కామాంధకారంబు లోకంబును గప్పివైచును.  
ఆ వెంటేకటఁబడి జనులు యథార్థజ్ఞానహీనులై యహితంబును  
హితంబుగా భావించి తదభీష్ఠిత సిద్ధికై ప్రాకులాడుదురు.  
ఇట్టిముప్పుగలిగినప్పుడు శ్రీమన్నారాయణుడు అవతరించి సం  
సారంఛుచుండు. సృష్టిచక్రము తిరుగుపర్యంతము లోపసు  
స్కారంబులు తప్పువు. సృష్టికి విదినైజము గావున దీనిని నీవు  
సంహరింపవలయును. ఇందులకు వగచియు ఫలములేదు.' అని  
పలికి యామెను వెంటఁగొని నిర్జరాదులతోడ క్షీరసాగరంబు  
నకుఁజని శ్రీమహావిష్ణువును బురుషసూక్తంబున స్తుతించి  
తద్యానైకచిత్తుడై సమాధ్యవస్థఁ గాంచెను.

విష్ణువును బ్రహ్మకుఁ బ్రసన్నుడై 'పరమేష్ఠీ! మీ  
వచ్చినకార్యము నేను మున్నే యెఱుఁగుదు. భూభారంబు  
నుడుపుటకై నేను గోకులమందు వసుదేవునకు జనింపనున్నాను.  
సురలు వారి యంశంబుల యాదవులై పుట్టనగు. దేవకన్యకలు  
గోవికలై జనించి నాకుఁ దోడ్పడనగు' నని తెలిపెను. పితా  
మహుఁ డంతట వ్యుత్థానుడై భగవదాజ్ఞను వారికిఁ దెలిపి

జాగువలదనెను. అంతట వాడు విష్ణువును కేసోళ్లనుగ్గడించి  
స్వస్థానంబులకుఁ జనిరి.

### ఆర్యావర్తము.

హిమాచల వింధ్యపర్వతంబులకును మాన్స పడనుటి  
సముద్రంబులకును మధ్యనున్న దేశంబును ఆర్యావర్తమందురు.  
ఆర్యు లాక్రమించిన దేశంబుకావున దానికట్టి పేరుగలిగెను.  
ఆర్యులెవరో ఎందుండివచ్చిరో యను సంశయము గూర్చి భిన్న  
భిన్న మతములు గలవు.

ఆర్యులందందుఁ జిఱురాజ్యంబులు స్థాపించి పరిపాలింప  
సాగిరి. అట్టిరాజులలోఁ గొందఱును సూర్యవంశరాజులనియుఁ  
గొందఱును జుద్రవంశరాజులనియుఁ బేర్కొనిరి. ఆవంశంబు  
లకు సూర్యచంద్రులు మూలపురుషులగుటంజేసి యాపేర్లు  
వచ్చెనందురు.

### యదువంశము.

చంద్రవంశరాజులకుఁ జంద్రుఁడు మూలపురుషుఁడు. వా  
నికి బుధుఁడును, వానికి ఇలుఁడును, వానికిఁ బురూరవుఁడును,  
వానికి ఆయువును, వానికి నహుషుఁడును, వానికి యయాతియు  
జనించిరి. యయాతికి దేవయానివలన యదువు, తుర్వసుఁడును,  
శర్మిష్ఠవలన ద్రుహ్యువు, అనుఁడు, పూరువు అనువారును గల్గిరి.

యదువునకు సహస్రజిత్తు మున్నగు కొడుకులు నల్లరు  
గలిగిరి. సహస్రజిత్తునకు శతజిత్తు, వానికి హేహయాదులు  
గల్గిరి. హేహయునకు ధర్మఁడు, వానికిఁ గుంతి, వానికి సౌ  
భంజి, వానికి మహిష్మంతుఁడు, వానికి భద్రసేనుఁడు, వానికి

దుర్మదుఁడు, వానికి ధనికుఁడు, ధనికునకు కృతవీర్యాదులు నల్లుగురు గల్గిరి. అందు కృతవీర్యునకు అర్జునుఁడు (కౌర్వీర్యాజ్ఞునుఁడు) గలిగెను. వానికి వేయిచుండిసుతులు జనించిరి. వారిలోఁ బెక్కుండుగురు పరశురామునివలన నాతులైరి. జయధ్వజుడు లేవురుమాత్రము శేషించిరి. జయధ్వజునకుఁ బాశబాహుఁడు జనించెను. వానికి వేయిమందితనయులు గల్గిరి. వారిలోఁ జ్యేష్ఠుఁడైన వీతిహూత్రునకు వృష్ణుఁడును, వానికి మధువును జనించెను. మధువునకు వృష్ణి మొదలైనవారు సూర్గురు పుట్టినది. మధుసంతానమగుటంజేసి వారిని మాధవులనియు, మూలపురుషుఁడైన యదువునుబట్టి యాదవులనియుఁ బేర్కొనిరి. వృష్ణివంశజాతులను వృష్ణులనిరి.

మధువునకునలువదియైదవ తరమువాఁడు శూరసేనుఁడు ద్వాపరయుగాంతంబున యమునాతీరంబుల నాశ్రమించి రాజ్యముస్థాపించెను. శూరసేనస్థాపితంబగుటఁజేసి యంరాజ్యంబును శూరసేనకమసిరి. దానికి మధుర ముఖ్యపట్టణమయ్యెను. ఆకారణంబునఁ దద్రాజ్యంబునకు మధురరాజ్యంబనియు నామాంతరము గలిగెను.

మధురరాజ్యము.

మధురరాజ్యమందు యదుభోజాంధక కురర సాత్వత దశార్హ వృష్ణివంశులు ప్రాయకముగా వసించుచుండిరి. వారికి గోవులే ధనముగా గోరక్షణమే వృత్తిగా గోక్షీరాదులే రసవత్తరమైన యాహారంబుగా నుండెను. ఆహారము రసవత్తరంబగుటవలన వారెల్లరు బలోన్నతులై యుండిరి. వారినిబట్టి యారాజ్యము బలపరాక్రమోన్నతులఁ బ్రసిద్ధికెక్కెను.

మధురనగరంబునంటి యమునానది ప్రవహించుచుఁ  
చిన్నగరలక్ష్మీపాద పద్మంబులఁ గడుగుచున్నదో యననుండును.  
ఆనగరంబు నలువైపులఁ బచ్చికబయల్లు చూపుమేరదూరము  
వలచి తన్నగరలక్ష్మీ కట్టపచ్చపట్టపుట్టాబు నాటవైచిరో  
యన నొప్పారెను. ఆబయల్లలతో నందందువెలయు చిఱు  
వలైలును శృంగార వనంబులును నేత్రోత్సవంబుఁ గూర్చు  
చుండును. మఱియు మధురనుండి నాల్గుదెసలకు నాల్గురాజు  
సూర్యంబులు పఱచి యుద్ధవీరరథంబుల రాకపోకలతో నడ  
గొండలఁబోనిగజుంబులతో లొట్టియబిడారములతోఁ గ్రీక్కి  
రిసి పట్టణశ్రీవిలాసంబును బ్రకటించుచుండెను.

#### బృందావనము.

మధురనగరంబునకుఁ బశ్చిమభాగంబున బృందావనము  
గలదు. ఆవనము వకుళ కదంబ తమాలాది మహానన్నత  
వృక్షంబులతో వివిధలతాగృహంబులతోఁ బూజబాదలతో  
మనోహరమై సుకపికాదిమధుర రుతంబుల వీనులకు విందుచేయు  
చు నుండెను. బృందావనమధ్యదేశంబున గోవర్ధనపర్వతంబు  
తద్వనలక్ష్మికేగా నెత్తినగొడుగోయన విరాజిల్లుచుండును. అం  
దలి వనవాటికలు దట్టాబులై యిరులుగవ్వుచుండుటఁ జేసి హరిణ  
ద్విపాదిమృగసంచార శోభితంబులయ్యెను. అయినను బృందా  
వనము శూరసేనకదేశమందలి యన్యవనంబులవలెఁ గీకారణ్య  
మయము గాదుగావున నయ్యది ఘోరమృగభయరహితమై  
విహారయోగ్యమై ప్రసిద్ధిఁ గాంచెను.

#### నాగులు.

శూరసేనరాజ్యస్థాపనంబునకుఁ బూర్వము బృందావనా



రణ్యంబునందు నాగులనువారుండిరి. వా రాధ్యులంత నాగర  
కులు గాకున్నను గేవలనన్యప్రాయులుగాక యథోచితంబుగా  
రాజ్యాంగవిధానంబును సాంఘికమతనిబంధనంబులును గలిగి  
యుండిరి. వారు నాగసర్పరబులఁ బూజింతురనియు, ఆకార  
ణంబున వారిని నాగులనిరనియుఁ జెప్పదురు. నాగపూజ  
వారియందేగాక యార్యజాతులందుఁ జేటిదనుక గలదనియు,  
నగశబ్దము వృక్షపర్వతంబులకుఁ గూడ నన్వయించు ననియు,  
వారు నగమయప్రదేశంబులందు వసించుటఁజేసి వారిని నాగు  
లనిరనియుఁ గొందఱూహింతురు. నగమయప్రదేశంబులందు  
వసించుజాతులు పెక్కుగలవనియు, వారిన్లెల్ల నాగులనుటఁ  
లేదనియు ప్రధానపూరుషునిబట్టి సయితము వంశనామము  
గలుగుచుండుట సాంప్రదాయము గావున నాగుఁడను ప్రధాన  
వ్యక్తిని బట్టి వారికి నాగులను పేరుపచ్చెననియు మఱికొందఱూ  
భావింతురు.

శూరసేనకరాజ్యస్థాపనకాలంబున నాగులకును వృష్ణి  
రాజులకును బెనుపోరాటంబులు జరిగెను. నాగులు తుదకు  
విజితులై స్వాతంత్ర్యముఁ గోల్పోయి వలసవచ్చి బృందావనా  
రణ్యంబులు పట్టి కాలగతికిఁ గట్టుపడి వృష్ణిరాజులకుఁ గవుం  
బులు చెల్లించుచు వారిరాజ్యంబులతోడ బేరసాగంబులు  
సాగించుచునుండిరి. అయినను బగచిచ్చు వారియెడఁ జల్లార  
దయ్యెను.

గోపులు.

నాగులువలె గోపులనుజాతి మఱియొకటి యుండెను.  
గోరక్షణమే వృత్తి యగుటఁజేసి వారికట్టి పేరుపచ్చెను.

గోవులుగూడ స్వస్థానంబునుండి తరుమఁబడి వనాంతరంబులు  
వట్టి, మధుగనగరపరిసర ప్రదేశంబులు పచ్చికబయళ్లతోఁ  
జల్లసినీడవృక్షంబులతో నింకువాటినిసెలయేళ్లతో నిండి తమ  
గోగణంబునకు నివాసయోగ్యనుగుటఁజేసి యందుఁ జేరిరి.  
గోవులను ప్రజలనుటయుఁ గలదు. ఆకారణంబున వారు  
నివసించినచోట ప్రజపురంబయ్యెను.

గోవులు నిసగ్గలపరాక్రమవంతులును బహుసంఖ్యా  
కులు నై యుండియు సహజశాంతస్వభావులగుటఁజేసి తమ  
వనాంతరగతికిఁ గారకులైన మధురరాజులతో వైరంబును  
పెంచక తలయొగ్గి వారికిఁ గిప్పంబులు చెల్లించుచు తదాజ్ఞాబద్ధు  
లై నెమ్మదిగాఁ గాలముఁ గడపసాగిరి.

జీవజననము.

ఈరసేనునియనంతరము వానివంశ్యులు పెక్కురు  
క్రమానుసారంబుగా మధురరాజ్యంబును బాలించిరి. వారిలో  
ఆహుతుఁడనువాఁ డొకఁడుండెను. వానికి నుగ్రసేనుఁడు, దేవ  
సుఁడు అను పుత్రు లిద్దఱు గలిగిరి. ఉగ్రసేనుఁడు జ్యేష్ఠుఁ  
డగుట వానికి రాజ్యముఁగట్టిరి. వానికిఁ దొమ్మిండుగురు  
సుతులు నొకసుతయుఁ గలిగెను. ఆసుతులలోఁ గంసుఁడు  
జ్యేష్ఠుఁడు.

ఉగ్రసేనునకుఁ గంసుఁ డంగజాతుఁడు గాఁడనియు,  
ఉగ్రసేనుని భార్య కొండాకవాఁడు విహారార్థము వనాంతరం  
బునకుఁ జనెననియు, అచ్చట శాభరాజు ద్రుమిళుఁడనువాఁ  
డామెను గామించెననియుఁ దత్ఫలంబుగాఁ గంసుఁడు పుట్టి  
ననియుఁ జెప్పదురు.

దేవకునకు నల్వరు పుత్రులు ఏడుగురు పుత్రికలు గలిగిరి. ఆపుత్రికలలోఁ గనిష్ఠను దేవకి యనిరి.

వసుదేవజననము.

మధురరాజ్యమందు అంధక వంశ మొకటి యుండెనని చెప్పితిమి. అంధకునకు నల్వరుకుమారులు గలిగిరి. వారిలో భజమానుఁడు పెద్దవాఁడు. వానికి విమారధుండును, వానికి శనియు, వానికి భోజుండును, వానికి హృదీకుండును, బుట్టిరి. హృదీకుఁడు ముగ్గురుకొడుకులఁ గాంచెను. అందు దేవమీ ఁడుఁడు జ్యేష్ఠుఁడు. వానిని శూరుఁడనియు ననిరి. శూరునకు మారీషయను భార్యయందు ఒదుగురు కొడుకులును ఏవరు కూతులును జనియించిరి. పుత్రులలో వసుదేవుఁడు పెద్ద వాఁడు; పుత్రికలలోఁ బృథయనునది జ్యేష్ఠురాలు.

సంబంధ బాంధవ్యములు.

శూరునకుఁ గుంతియను మిత్రుండుండెను. వానికి సంతానము గలుగదు. అతఁడు తనయనపత్యముఁబునుండి వాయఁదలంచి శూరునిఁ గోరి పృథను తనపుత్రికనుగా స్వీకరించెను. కుంతిని గుంతిభోజుఁడనియు నందురు.

అకాలంబున మగధరాజ్యంబును జరాసంధుఁడనువాఁడు పరిపాలించుచుండెను. వానికి అస్తి, ప్రాప్తి, యను పుత్రికలిద్దఱు కలిగిరి. వారినిద్దఱును గంఘుఁడు పెండ్లాడెను. పృథును గురుజాంగలరాజయిన పాండురాజు వివాహమయ్యెను. వసుదేవుని నాల్గవతోఁబుట్టువు శత్రు, శత్రువయను దానిని చేదిరాజు

దము ఘోషుడు పరిగ్రహించెను. ఆచేదిపట్టణమే యిప్పటి  
అలహాబాదు.

మధురరాజ్యం బంతుపెద్దదిగాకున్నను దద్రాజులకును  
అనంతి మగధ కురు కరూళ కాకేయ విదర్భ విదేహ కోసలాది  
రాజులకును సంబంధ బాంధవ్యంబులు గలుగుటంజేసి యది  
మహాప్రశస్తి గాంచెను.

దేవకివసుదేవుల వివాహము.

దేవకికి పెండ్లియీడు వచ్చెను. ఆమెను వసుదేవుని  
కిచ్చి వివాహముచేయ నిశ్చయించిరి. అప్పటికి వసుదేవునకుఁ  
బారవి, రోహిణి, భద్ర, మదిర, ఇళ, మున్నగుభార్యలుండిరి.  
అట్లున్నను దేవకికి దగువరుడు దొరకనందుననో మఱియేకార  
ణంబుననో వసుదేవునకే యామెనిచ్చి పెండ్లిగావించిరి.

పెండ్లిపండుగలు యథావిధి గడచెను. దేవకిని భర్త  
యింటికి దరలించిరి. వశూవరులు సముచితసత్కారంబులంది  
రథంబు నారోహించిరి. భేరినినదంబులును మురజధ్వనులును  
శంఖపటహనాదంబులును జడిగొని మ్రోసెను. అరణంబు  
లైన రథంబులును మత్తమాతంగంబులును నానాజాతితురం  
గంబులును దాసీదాసజనంబును వస్త్రాభరణశకటంబులును  
బారులు తీతెను. పురవీధు లిమ్ము చాలవయ్యెను. చెలి  
యలిని మఱిదిని సంతోషపెట్టుటకై కంసుడు సారథ్యము  
వహించి వాగెలు సడలించెను. జనసమ్మర్దమున రథము మెల్ల  
మెల్లగాఁ గదలెను. ఎల్లరు సంతోషపరవశులై యుండిరి.

అకాశనాటి.

అంతలోన మేఘులు మిటఁ దటాలునఁ బఱచి రవి  
మండలంబుఁ గప్పెను; కాఱుచీకట లావరించెను; ప్రళయ  
రుంఝామారుతము వీచెను; పెంఘాళిపరంపరలు లేచెను;  
పక్షులు వికృతాఠావంబులు గావించెను. ఎల్లరు నివ్వెఱఁగంది  
నిలిచిరి. రోదసీకుహరంబునుండి 'మందమతీ! కంసా! దేవకి  
యష్టమగర్భంబు నిన్ను హరించు' నను ధ్వని యుప్పుతిల్లెను.

అధ్వనితోడ నెల్లరగుండియలు ఝల్లుమనెను; ఎచ్చటి  
వారచ్చట టిచ్చపడి నిలిచిరి. కంసుఁడు క్రోధమూర్ఛితుఁడై  
వాగెలు బిగించి రథంబునిలిపి కత్తిగూసి కుప్పించి యెగసి దేవ  
కిని శిరోజుబులఁబట్టి యిడ్చి యామెతలఁ దెగవేయ నుంకిం  
చెను. జనులు హాహాకారంబు లొనర్చిరి.

వసుదేవుఁ డది గాంచి తత్తఱమంది తుణములోఁదేటి  
'రాజకుమారా! భోజనంశమునకు యశోబింబమలై శూరజన  
శ్లాఘ్యగుణసంపన్నుడవుగా నలరితివి. అట్టి నీవొట్టి శుభ  
సమయంబున నాడుదానిని దోఁబుట్టువును జుంపదగునా?  
కంసా! చావుపుట్టువులు ప్రాణికోటికి సహజాబులు. అందులకు  
వెఱచి యిట్లు పలుకుట గాదు. నీయూయకార్యము నిన్ను  
పాపకూపంబునఁ ద్రోయనున్నది. నీభావిశుభంబును గోరుదుఁ  
గాన నిట్లు చెప్పుచున్నాను. కర్మంబునకు ఫలంబు తప్పదు.  
ఇక్కఁ గ్రూరకర్మము సంగతి చెప్పవలయునా? నామాట విని  
క్రూర్యము మాని దయాదాక్షిణ్యపరుడవై యాయబలను రక్షిం  
పుము' అని ప్రణయమధురంబుగాఁ బలికెను.

దేవకియు నంతలోనఁ చెప్పటిల్లి,

“ఉ :— అన్నవు నీవు చెల్లెలికి నక్కట ! మాడలు సీరలిచ్చుటో,  
మన్నవ సేయుటో, మధురమంజాలభావల నాదరింమటో,  
మిన్నుల మ్రోతలే నిజము మేలని చంపకు మన్న ! మానిగా  
వన్న ! సహింపు మన్న ! తగదన్న ! వధింపకుమన్న ! వేడెదకొ”

“మ :— చెలియల్ గన్నియ ముద్దరా లబల సీసేమంబ చింతించుని  
గృహ, దీని బహులాడుమాటయనై మర్యాదఁబోడట్టి స  
త్కుల బాతుండవు పుణ్యమూర్తి వకటా ! కోపంబు, పాపంబు, నె  
చ్చెలి నోహా ! తెగవ్రేయఁబాడియగు నే చింతింపు భోజకస్వరా ?

అని సామపూర్వకంబుగా బ్రణయంబులు పలికి వాని  
చరణంబుల వ్రాలెను. జనులెలుగెత్తి ‘కంసా ! వలదు వలదు,  
పాపకార్యము వల’ దని మొఱలిడిరి. ఎవరెంత స్థారించినను  
గంసుఁడు నిజోద్యమంబును మానునట్లు తోఁపకుండెను.

కంసునిమతము మాఱకుండుట వసుదేవుఁడు గ్రహించి  
‘ముప్పును దప్పించుకొనుట యుక్తము. బ్రతికియున్న  
శుభముఁ బడయవచ్చు.’ నాకు దేవకివలన బిడ్డలెప్పుడు  
గల్గుదురో చెప్పరాదు. అందాకఁ గంసుఁడు జీవించునని  
నిశ్చయమేమి ? ఈశ్వరేచ్ఛ దురూహ్యము. మృత్యుముఖ  
గ్రస్తులెందరో బ్రతికిరి. చావుదప్పెనన్నవారు తటాలునఁ  
జచ్చిరి. మహారణ్యమందు దవాగ్నిపుట్టినప్పు డేచెట్టు దగ్ధ  
మగునో యేచెట్టు నిల్చునో చెప్పఁ దరమా ? చేరువనున్న  
చెట్టు చెక్కుచెదరకుండనగు, దవ్విననున్న దరువు దగ్ధము  
కావచ్చు. అట్లే జీవులలో నెవ్వరు సాతముందురో నట్ల  
నడుమనే నశింతురో తెలియనేరదు. అని తలపోసి కృతనిశ్చ

యఁడై 'కంసా! ఆకాశవాణిని వింటివిగదా? అది నమ్మితివి గదా? ఆపలుకును బట్టి నీకు దేవకివలన నపాయము లేదు గదా? దేవకిదేవియెనిమిదవకాన్పు నిన్ను హరించునని యాకాశవాణి పల్కెనుగదా? దేవకినిఁ జుపుటేల? ఆమెకు జనించు బిడ్డలనెల్ల నీచేతనుంతు. నీయిచ్చ యొనర్చుము'' అని జాలిగలుగ నుడివెను. వసుదేవుఁడు సత్యముశఘ్నఁడనుట కంసునకు స్పష్టము. వానివచనంబులు యుక్తియుక్తంబులుగాఁ దోఁచెను. కంసుని మఱుచ్చు కొంచెము మెత్తపడెను. అతఁడు తనపూర్నిఁ జాలించి రథంబునుండి దుమికి నిజమందిర మార్గము పట్టెను.

అంతలోన మేఘంబులు విఱిసెను; సుడిగాడ్పులు శమించెను; రవికాంతి ప్రసరించెను. జనులు స్వస్థులై వధూవరులను దీవించి మరలిరి. దేవకివసుదేవులు నాటికిఁ జాపు తప్పటకు భగవంతుని గీర్తించి పయనము సాగించిరి.

\* ఆకాశవాణింగూర్చి మనపురాణంబులే గాక యన్యదేశ గ్రంథంబులుగూడఁ దెలుపుచున్నవి. ఇట్టివి యద్భుతంబులగునే గాని యతిశయోక్తులుగావు. ఇంద్రియాతీతములైన రహస్యంబులు సృష్టిలో నెన్నోగలవు. పెద్ద లూహించియేనియెఱుంగనివి నేఁడునేఁడు మనకు స్వానుభవసిద్ధము లగుచున్నవి. వేయేల? ఇప్పుడింటింటనున్న 'రేడియో' యనునది యాకాశ వాణిగాక మతేమగు?

ఆకాశము సర్వవ్యాపి; అదికలుగనిచోటు నింగినైనను భూగర్భములోనైనను దుదకు సముద్రాంతరమందైనను లేదు.

ధ్వని యేమూలఁబుట్టినను ఆకాశగతమగును. ఆకాశము సర్వ వ్యాపిగావున, అట్లుకాశగతమైన ధ్వని యాకాశమెల్ల వ్యాపించును. యోగులు తమయోగవృత్తావంబున దానిని గ్రహింప నేర్తురు. పూర్వము యోగసాధ్యమైన దూరశ్రవణము నేడు యంత్రసాధ్యమై మాఱుమూలలుగూడ వ్యాపించెను.

శ్రీ కృష్ణచరిత్రము దెన్నోవితలు గలవు. అవి మన యల్పబుద్ధికి నందనిమాత్రానే కల్పితంబులనియు నుక్కుడి పురాణవచనంబులనియుఁ ద్రోసివేయుట సమంజసముగాదు. శూన్యమునుండి భావము పుట్టదు. భాగవతమైనది యాకృతి నొందక మానదు. ఈతత్త్వరహస్యంబును గ్రహించి, భగవద్గ్రహిమాతీశయంబును దలపోసి, నిజమును నిల్కడమీద నెఱుంగుటొప్పు.

కంసుని వనోవ్యాఖలము.

కంసునిచెవిలో నాకాశవాణిపల్కులు నిరంతరము మాఱుమ్రోయ సాగెను. వానిహృదయము తడేచింతా మయమై యొండు దలంపకుండెను. ఊహలు పరంపరలుగా లేచి వానిని గలంపఁ జొచ్చెను. వానికి నిద్రాహారంబులు దూరమయ్యెను. దినములు యుగాయతంబులుగూడ దోచెను.

కంసుడు—దేవకి సంతానము.

దేవకి కొన్నాళ్లకు గర్భవతియై కాలక్రమంబునఁ గీర్తి మంతఁడను బుత్రుని గాంచెను. వసుదేవుఁడు సత్యవాది గావున నాటితనబాసనుదలంచి యాశీశువును దెచ్చి కంసుని మ్రోలనుంచెను. పుణ్యాత్ములు సత్యమునకై ప్రాణంబులఁ గూడ నిత్తురుగదా. వసుదేవుఁ డట్లు గావించి శిశువిషయక



చింత యావంతయు లేక భగవంతునందు మది నిల్చి నిస్తరంగ సముద్రమువలెఁ దనయెదుట నుండఁగాఁ గంసుఁడు గాంచి తదీయసత్యవాక్యపరిపాలనబుద్ధికిని వానినిబ్బరంబునకును మెచ్చి 'వసుదేవా ! దేవకియెనిమిదవకాన్పువలన నాకు ముప్పు గల్గునని యాకాశవాణి పల్కెను. కాఁబట్టి యీశశువువలన నాకు నెట్టి యపాయములేదు. ఈబిడ్డను గొని పొమ్మ' నెను. వసుదేవుఁ డంతట నాబిడ్డను గొని యింటికిఁ బోయెను.

కంస నారదులు

ఒకనాఁడు నారదమహర్షి కంసునొద్దకు వచ్చి యేకాంతంబునఁ గొంతవడి వానితో సంప్రతించి 'కంసా ! నందుఁడును వ్రజపురమందలి గోపికాగోపకులును, వసుదేవాది వృష్ణింశులును, దేవకిమున్నగు యాదవాంగనలును, వారివారి బంధువులును వీరెల్లరు మనుష్యమాత్రులని నీవు భావించితివి. వారెల్లరు నమరులుగాని వేఱుగారు. అతియగాదు, నిన్ను గొల్చుచున్నవారిలోఁ బెక్కురు నిర్జరులని గ్రహింపుము. భూదేవి యసురబాధనోర్వలేక గోడుగోడుమనుచు విష్ణువు పాదంబుల వ్రాలెను. అసురసంహారసిమిత్తము సురాంశంబు లిట్లు జనించెను. కంసా ! నీ సంగతి యెఱుంగుదువా ? తొలి జన్మంబున నీవు కాలనేమి యను రాక్షసుండవు. శ్రీమన్నారాయణుండు దేవకీదేవిగర్భంబున జనించి నిన్ను హరింప నున్నాడని చెప్పి చనెను.

నారదుని మాటలు కంసునెద సూదూలై నాటెను. అతఁడు వెనుమెటనే దేవకీవసుదేవులను బట్టి తెచ్చి బందిచేసి వానిసంతానంబు నప్పటికున్నవారినెల్లఁ జంపించి యాదవకుల

నాశనంబు సంకల్పించి తనత్తుడియైన యుగసేనుని జెఱచుంచి  
తాను రాజ్యాధిపత్యము వహించి శూరసేనంబులను మహా  
కఠోరంబులఁ బాలింపఁబెను. తగదన్నవారి తలలు తెగెను.  
వలదన్నవారు వాడిచచ్చిరి.

కంసుఁడంతటితోఁ దనివి నొందక యసపత్నరాజ్యముఁ  
గోరి ప్రలంబ, బక, చాణూర, తృణావర్త, అఘ, ముష్టిక, అరిష్ట,  
ద్వివిధకేశి, ధేనుక, బాణ, భౌమాది, రాజులతో రాక్షస  
తత్త్వాత్ములతో మైత్రి యొనర్చెను. కంసునిబాములకు నోర్వ  
నోపక యాదవులు కురు, పాంచాల, కేకయ, సాల్వ, విదర్భ,  
నైషధ, విదేహ, కోసలాది రాజ్యంబులకు వలసపోయిరి.  
అగ్రూరాదులు కొందఱు గత్యంతరము గానక కంసుని యాజ్ఞకు  
లొంటిబడి యుండే యుండిరి.

బలరామ జననము.

దేవకీదేవి యనంతరము సుషేణ, భద్రనేన, ఋజు,  
సమదర, భద్రులను పుత్రుల నేవురఁ గాంచెను. వారినెల్లఁ  
గంసుఁడు గావుగొనెను. ఆమె మఱల చూలు దాల్చెను.  
వసుదేవాదులు దిగులు పడసాగిరి. భగవంతుఁడు యోగ  
మాయను రఘ్నించి 'నాయుశమైన యనంతుఁడు దేవకీగర్భముఁ  
జొచ్చెను. ఆమె కంసునిచెఱలో నున్నది. నీవు చని దేవకీ  
గర్భంబు నాకర్పించి కొనిపోయి నందగోకులమందున్న వసు  
దేవునిభార్య రోహిణిగర్భంబునఁ జేర్చిరమ్ము. అనంతరము  
నేను దేవకీ గర్భంబున జనింతును. అప్పుడు నీవు నందుని  
భార్యయైన యశోదకుఁ బుత్రివైపుట్టము. నీకు వరప్రదాన  
శక్తి గలుగును. జనులు నీకుగా సాలయంబులు నిర్మించి నిన్నుఁ

బూజింతురు. దుర్గా, భద్రకాలీ, విజయా, వైష్ణవీ, కుముదా, చండికా, కృష్ణా, మాధవీ, కన్యా, మాయా, నారాయణీ, ఈశానీ, శారదాంబికాది నామంబుల నీవు సమారాధ్యనై వెలయుదువు. అనంతరంబు దేవకీగర్భంబునుండి యాకర్షింపఁ బడినందున వానిని సంకర్షణుడనియుఁ జెప్పుదురు. వానిని రాముడనియు బలరాముడనియు గూడవచింతురు' అని పలికెను.

యోగమాయ వెనువెంటనే వచ్చి దేవకీగర్భస్థపిండంబు నాకర్షించి కొనిపోయి రోహిణీగర్భంబునఁ బ్రవేశపెట్టెను. దేవకీగర్భస్థావమయ్యెనని ప్రజలు తలంచెరి. కంసుఁడు సంతోషించెను. రోహిణీ కాలక్రమంబునఁ బుత్రోదయ మయ్యెను.

\* యోగమాయ యననేమని శంకింపవచ్చు. భగవత్సంకల్పమే యోగమనియు తచ్చక్తియే మాయయనియు అంతర్లీనమైయున్న శక్తి భగవత్సంకల్పంబుతోడ రూపుదాల్చి వ్యవహరించుననియు, దీనినే యోగమాయా వ్యవహారమని రనియు గ్రహింపనగు.

రాజ్యశల్లోఽహ

కంసుని దుండగంబులు మితిమీరినను. రాజ్యమెల్ల నుడ్డుడకసాగెను. ప్రజలు క్రోధమూర్ఛితులైరి. దేశమెల్ల వానికి నోడి లోలోన మృగ్గుచు నాకాశవాణిని నమ్మి యప్పురమ భాగ్యంబును నీరీక్షించుచు, దేవకీయప్తమగర్భంబును సంరక్షించుటకై వివిధోపాయంబు లూహించుచు దినమొక యుగంబు గాఁ బుచ్చునైరి. మధురరాజ్యంబెల్ల నొక్కభావముతో నేక దీక్షాపరమై వర్తించెను.

కంసుని యాందోళనము

దేవకి మఱల చూలుదాల్చెను. ఆమెమేనిమెఱుంగును మఱియు తెల్వయు నపూర్వశోభను వహించెను. ఆమె నిరంకుశ భగవద్ధ్యానచిత్తయై తానెందున్నదియు, దన గర్భముగతి యేమికానున్నదియు మఱచెను. ఆమె యంతః కళ క్షణక్షణంబునకు నూత్నకాంతిఁ దాల్చుచు, దద్వదన మండలంబున దొల్కాడసాగెను.

దేవకి యట్లు మఱల గర్భవతి యగుట కంసుఁడు విని 'కటా ! ఇది యెనిమిదవకాన్పు. ఆకాశవాణి పల్కును నారదనుహర్షి యూర్జితపఱచెను. ఈకాన్పు నాకుఁ బ్రాణ గొడ్డమగుట నిజము. ఎప్పుడు శిశువుదయించునో యేమి యగునో తెలియరాదు. నాకు దినంబొక గండముగా నున్నది. నిద్రాహారంబులకుఁ బగయైతిని. ఒకనాటికిని మనశ్శాంతి గలుగదు. ఎనిమిదేడ్లుగా భయంబు నన్ను వెన్నాడి తఱుము చున్నది. ఇంక సహింపరాదు. దేవకిని గడతేర్తునేని నా యెదిలెల్లఁ దీఱును. సుఖపడుదు! నని నిశ్చయించి వాడి ఖడ్గంబును జేతఁబూని చెఱసాలకుఁ బోయి దేవకియెదుట నిలిచెను.

దేవకి లేచి 'అన్నా ! రమ్మ'నెను. ఆమాటతోడ వాని క్రౌర్యము జాతెను. చిఱునగవుడేటలతో నపూర్వ శోభతోఁ బసలారుచున్న యామెముఖమండలంబును గాంచి నంతనే వానితలంపులు మాతెను. అతఁడట్టే నిలిచి 'కటా ! నాచెల్లెలిని జంపఁదలంచితి. ఆమె మీఁదుమిక్కిలి గర్భవతిగా నున్నది. ఈమెను జంపుట యపకీర్తికరమేగాక మహాపాత

కమునగు. పాపాత్ములకు సిగిదక్కదు ; వారిజీవితకాలమును దటిగిపోవును. ఇహపరంబులకు వారు చూచులగుదు' రని తలపోసి మరలి పోయెను.

బ్రహ్మదిదేవతలు.

దేవకికి బ్రాద్దులు నిండెను. బ్రహ్మదిదేవతలు వచ్చి నింగి నిలిచి 'దేవదేవా ! లోకరక్షకా ! నీసంకల్పంబు లమో ఘంబులు ; నీమహిమ లచింత్యంబులు. నీకుఁ బుట్టువు లేదు ; సమస్తమఁ నీవలన జనించును. సృష్టి నెల్ల నీవు చూతువు ; నిన్నెవ్వరుఁగానరు. నీతత్త్వంబు నెఱుంగని యజ్ఞానులు మాయామోహితులై భేదబుద్ధికిఁజిక్కి పరిపరివిధంబులఁ బరిభ్రమింతురు. నీవు సర్వమయుండవు ; నీవులేని చోటు లేదు. నీయవతారాదులు లీలామాత్రంబులును స్వేచ్ఛాకృతంబులు నై యుండు. లోకసంగ్రహార్థము మూర్తీభవించువు.

“మ॥ గురుపాతీనమబై జలగ్రహమవై కోలంబవై శ్రీస్వకే,  
సరివై భిక్షుండవై హయాననుండవై శ్మశ్మదేవతాభర్తవై,  
భరణీనాథుండవై దయాగుణగోదారుండవై లోకమక,  
పరిరక్షించిన నీకు మ్రొక్కద మిలాభారంబు వారింపవే ?”

అని ప్రార్థించి, దేవకీదేవితో 'అమ్మా ! నీగర్భంబునఁ బ్రధానపూరుషుఁడున్నవాఁడు. రేపు శిశూుదయమగు. కంసు నకు వెఱవవలదు. నీకడుపు చల్లఁగా యాదవులకును లోకంబు నకును మాకును శుభంబగు' నని దీవించి చనిరి.

శ్రీకృష్ణవతారము.

దేవకి నొప్పులు పొడసూపెను. సప్తజలనిధులు; స్వచ్ఛంబులై పొంగెను ; నభోభాగము గ్రహతారాభిరామమై విరా

జిల్లెను. దిక్కులు తెలివొందెను ; మందమారుతము వీచెను ;  
పుష్పవృష్టి గురిసెను ; హామాగ్నులు ప్రజ్వరిల్లెను.

కమలాకరంబులు ప్రఫుల్లకమలాకరంబులై చెన్నారెను.  
కాంతారంబులును వృక్షవాటికలును బూచి కమ్మనితావుల  
వెదచల్లెను. పక్షుల పంధురాలాపంబులును భ్రమరంబుల  
రుంకారంబులును జెలరేగెను. అకారణంబ సత్పురుషుల  
హృదయంబులు సంతోషపరవశంబులయ్యెను.

దేవకీప్రసవవేదనవార్త విసవచ్చినంతనే జనులు తహ  
తహపడుచు 'ఆకాశవాణికిఁ దటియయ్యె ; దేవకీవసుదేవులు  
కంసుని కోటలో భూగర్భంబున బందియై యున్నారు. చలి  
చీమయు నచ్చోటు జొఱఁజాలదు. ఏమిసేయనగు' నని తల  
పోయుచు, బందికాపులకు లంచంబు లిత్తమనియుఁ గంసుని  
యాంతరంగజనులను వశపఱచుకొందమనియుఁ దలకొక యూ  
హగాఁ బల్కసాగిరి.

చెఱకాపరులు చని కంసునకు సంగతి తెలిపిరి. ఆ  
మాటతోడ భయము రూపుదాల్చి వానికట్టెదుట నిలిచెను.  
వానికి ధైర్యము విలోలమయ్యెను ; బుద్ధి నిలుకడ మానెను;  
ఊహలు పెచ్చుపెఱిగెను ; నోట మాట వెలువడదయ్యెను.  
ఎట్టకేలకుఁ గంసుఁడు సుంత తాల్మిఁదాల్చి శిశువుజనించుటే  
తడవుగావచ్చి తెలుపుమని వారినాజ్ఞాపించి, బోనులోని పులి  
వలె మందిరాంతరమెల్లఁ దిరుగుచు గిల్లించపప్పుడునకు దిగ్గున  
నుల్కిపడుచు సారెసారెకు ద్వారమునొద్దకు బరుగెత్తుచుఁ  
దొంగిచూచుచు నున్నత్తునిక్రియ వర్తింపసాగెను.

నేటికి దాదాపుగా 5167 సంవత్సరముల క్రిందట శ్రీముఖసంవత్సర భద్రమాస కృష్ణాష్టమినాడు నడిరేయి నిర్జరమంగళవాద్యంబులును గిన్నరగంధర్వగానంబులును సిద్ధచారణస్తుతులును మాఱుమ్రోయఁగా నప్పరోవిద్యాధర నృత్యంబులతో దివియెల్లఁ బరమానందోత్సవంబున బొంగారు చుండగా, రోహిణీ నక్షత్రంబున పృషభలగ్నమందు నీలమేఘ చ్ఛాయతో నాజానుచతుర్బాహువులతో శంఖచక్రపద్మ గదాహస్తంబులతోఁ గొస్తుభమణిసమలంకృతకంఠదేశంబుతో శ్రీవత్సలాంఘనవిరాజమానవిశాలవక్షంబుతో నొప్పారుచున్న శిశువునుఁ బరమతేజఃపుంజమోయననున్నదానిని దేవకీదేవి ప్రసవించెను.

శిశూదయంబుతోడఁ గారాగృహమెల్ల దేదీప్యమానముగా శోభిల్లెను. దేవకీవసుదేవులనయనంబులు మిలుమిట్లు గాంచెను. బాహ్యజ్ఞానము తొలఁగి వారు తదేకమతులైరి. అప్పుడు శ్రీభగవానుఁడు వారి నాపందిరించి,

‘అమ్మా ! స్వాయంభువమన్వంతరమం దీవసుదేవుఁడు సుతపుండను బ్రజాపతిగానుంచెను. నీవు పృథ్వీయనుపేర వాని భార్యవై యుంటివి. మిమ్మిరువురను బ్రజాసర్గంబునకు బ్రహ్మనియమించెను. ఐహికసుఖంబులెట్టివో యెఱుంగని మీరు మీయ్యుద్రయంబుల నియమించి వాతాతపవర్షశీతంబుల నోర్చి ప్లవాయుభక్షణవ్రతంబుఁ బూని ద్వాదశదివ్యవర్షంబులు నన్నుఁ గూర్చి దుష్కరతపంబాచరించితిరి. మీతపంబు నకు మెచ్చి యీరూపంబున మీకుఁ బ్రత్యక్షుండనై వరంబులఁ గోరుమంటిని. నాయట్టికుమారుని ముహూర్తము కోరి

తిరి. అట్లే యని యప్పుడు మీగర్భంబున నవతరించితిని. నన్ను బృశ్నిగర్భుడనిరి.

“మీరు రెండవజన్మంబున అదితియుఁ గశ్యపుఁడునై పుట్టితిరి. అప్పుడు నేను ఉపేంద్రుఁడనుపేర మీగర్భంబున జనించితిని. నన్నువామనుఁడనియుఁ బల్కిరి. ఇది మీ మూఁడవజన్మము. ఇప్పు డీరూపంబున మీకు జనించితిని. మీరు ముమ్మాఱు కోరుటంజేసి నేను ముమ్మాఱు మీగర్భంబున నవతరించుటయ్యెను. మీవరంబులు మూఁడును దీతెను; మీరు సద్గతిఁ బడయుదురు. మీకుఁ బూర్వజన్మస్మరణంబు గల్గుటకై యీరహస్యంబుఁ దెలిపితి. అంతియగాదు, తొలు దొల్ల నన్నేరూపంబునఁ గాంచితిరో యదేరూపంబును నన్నుఁ మీరు గుర్తించుటకుగా గ్రహించితిని.”

“వసుదేవా ! నాయీయవతారంబున మీకోర్కి దీఱుటయే గాక దేవకార్యముగూడ సిద్ధింపనై యున్నది. నన్ను గొనిపోయి గోకులమందున్న యశోదయొద్దఁ జేర్చి, యామెకుఁ బుత్రికయై యిప్పుడే జనింపనున్న నామాయను గొనివచ్చి యిటఁజేర్చుము. చెఱుద్వారములు తమంతనఁ దెఱచును. యమునయు నీకు సుఖముగా దాఁటనగు. భయంబింతయు వలదు.” అని చెప్పెను.

దేవకీవసుదేవు లాదివ్యమంగళవిగ్రహంబును గాంచి యావచనంబులు విని పరమానందవివశుఁడై ‘స్వామీ ! నీవు పరమాత్ముడవనియు, అఖండజ్ఞానానందస్వరూపుడవనియు, జగదంతర్యామివనియు, సర్వసాక్షివనియు, బ్రహ్మతికి నాశ,



యుండవనియు, స్వప్రకృతి నధిస్థించి సంకల్పమాత్రంబునఁ  
 ద్రిగుణాత్మికమైన సృష్టినిఁ గలిగింతువనియు, నీ సృష్టి మాయా  
 మాత్రమేగాని వేఱుగాదనియు, దూర్బముఁబునఁ జుద్రో  
 దయంబట్లు నీయవతారంబులగుననియు, సర్వము నీవయగుటం  
 జేసి భవదన్యంబుగలుగదనియు, ఈరహస్యం బింద్రియాతీత  
 మగుట యజ్ఞలెఱుంగఁజాలక నిన్నును నీయవతారంబులను  
 బలువిధంబుల నూహింతురనియు, నీవకర్తవును గుణాతీతుండ  
 వును వికారరహితుండవు నై యున్నను సృష్టిస్థితి లయం  
 బులు నీవలన సాగుచున్నవనియు, ఈనీయైశ్వర్యప్రభావము  
 నిర్వికల్ప యోగబుద్ధికి మాత్రమే గోచరించుననియు, భ్రాం  
 తింజేసి సర్వత్వంబును రజ్జువునందువలె గుణకార్యంబులను నీ  
 యెడ నారోపించి యదే సత్యమని లోకమెల్ల విభ్రాంతివశమై  
 యున్నదనియు, వేదవేదాంగంబులు ఘోషించునట్టి నీతత్త్వం  
 బును నేడు గంటిమి ; కృతకృత్యులమైతిమి. దేవదేవా ! ఈ  
 నీదిన్యమంగళాకారము మాకు నిరంతరధ్యేయమై తనరుఁగాక  
 లని ప్రార్థించిరి.

ఘంతలోన యోగమాయ వారిని గప్పెను. వారు  
 సమాధ్యవస్థనుండి బహిర్గతులై ప్రకృతస్థితిఁ దాల్చిరి. భగ  
 వంతుఁడును మర్త్యశిశురూపంబును వహించెను.

రోదనీకుహరము కాటుకరాశియయ్యెను. మేఘగర్జనంబు  
 లకు భూతలంబెల్ల నుఱ్ఱుఁతలూగెను ; ప్రళయఝంఝూ  
 నిలము వీచెను ; కుంభవృష్టి కురిసెను. వసుదేవుఁడు శిశు  
 వును గైకొని చెఱవాకిటకు వచ్చెను. తలుపులు తమంతఁబ  
 విచ్చెను ; చెఱకాపరులు నిద్రావశులై మైముఱచి యుండిరి.

వసుదేవుడు చెఱునుండి వెడలెను. కుంభవృష్టి కురియుచున్నను  
వానిపైఁ జనుకరాలదయ్యెను. ఆవంతకు నతఁడాశ్చర్యపడుచు  
హుటాహుటి యమునాతీరముజేరెను. అనది రెండుదరులు  
గవిసి పాటుచు దాటరాకుండెను. వసుదేవుడదిగాంచి డిక్కు  
తోఁపక యేమిచేయనగునా యని చింతించి భగవదాజ్ఞను  
స్మరించి యేటిలోదిగెను. నదీజలంబులు పాయలై వానికి  
దారినిచ్చెను. వసుదేవుడు వడివడి నేటుదాఁటి గోకులము  
చేరి నందునియిల్లు చొచ్చి యప్పుడే యశోదప్రసవించిన పుత్రి  
కను గైకొని తనశిశువు నామెప్రక్కలో నుంచి వేవేగమవచ్చి  
యాబిడ్డను దేవకిప్రక్కలోనుంచెను. యోగమాయాప్రభా  
వంబున యశోదకు నిదియెల్లఁ దెలియదయ్యెను.

మేఘు గ్గీంకారంబులు శమించెను ; వాన నిలిచెను ;  
దిక్కులును విశదంబులయ్యెను. బాదికాపరులు మేల్కొంచి  
శిశువోదనంబులు విని పరుగెత్తి పోయి కంసుచకు సంగతి విన్న  
వించిరి. ఆమాటతోడ మృత్యువు వానియెదుట నిల్చినట్లు  
య్యెను. అతఁడు తటాలునఁ బొన్నునుండి దుమికి కత్తిదూసి  
విఱిసిన కేశజాలంబుతోఁ దడఁబడునడకతోఁ జెఱసాలకుఁ బరు  
గెత్తెను. వానినిఁ గాంచి దేవకి మహాభయశోకంబులంది  
శిశువును జేతులలో దాచి 'అన్నా ! నీకుఁ గోడలు పుట్టెను.  
ఆడుపాపవలన నీకు భయంబు లేదు. ఆకాశవాణిని దలంపు  
ము. అన్నా ! ఏడ్గరుబిడ్డలను జేతులార నీకు నర్పించితిము.  
దైవయోగం బట్లుండెను. నిన్ను నిందించుటలేదు. పుత్ర  
శోకంబునకుఁ జిక్కి కృశించుచున్న యీ నీ చెలియలకుఁ  
గడపటి బిడ్డయైన యీ యాడుకూసను దక్కింపుము. ఈ

పాటిభాగ్యంబును నీచెల్లెలకుఁ గృహసేయఁ దగదా ? ' యని దుఃఖదీనస్వరంబున వేడెను.

కంసుఁడామె ప్రణయంబులఁ జెవిఁబెట్టక యాబుడుత నొడిసి యడుగులఁబట్ట తిగిచి గిఱగిఱఁద్రిప్పి తాతిపై మోదె ను. ఆశిశువు మింటికి నెగసి సాయుధంబులైన యష్టభుజంబులతో మహాభయంకరాకారయై తోచుచు 'దురాత్మా ! స్వార్థపరత్వము నీయెదలోని దయాదాసంబు నింకించెను. మహా ఘోరకర్మండవై తివి. మందమతీ ! నన్నుఁ జంపిన ఫలమేమి ? నిన్ను హరించువాఁడు పుట్టియే యున్నాఁడు. నోరులేని నినువులఁ జంపి కడలేని పాతకంబు నొడిగట్టకు' మని యంతర్ధాన మయ్యెను.

అచింతకుఁ గంసుఁడు తిచ్చపడి కొండాక తడవునకుఁ దేటి 'సోదరీ ! ఆకాశవాణిని నమ్మి నోరులేని నీ నినువులఁజంపి మహాపాతకే నైతిని. నాపాపంబునకుఁ ప్రాయశ్చిత్తము గలుగదు. ఏనరకకూపంబు నాకు శరణమగునో యూహింపరాదు. ఆత్మరక్షణార్థము కఠోరకార్యంబు లొనర్చితిని. నాసేత లేవగించి బంధుమిత్రులు నాకు దూరమైరి. మర్త్యులు బొంకుట గలదు. దైవము గూడ బొంకి నన్నేమరించెగదా ! దేవకీవసుదేవులారా ! ఈపాపాత్మునిఁ గనికరింపఁదగు. చన్న బిడ్డలకై వగవవలదు.' అని వారిపాదంబులకు నమస్కరించి వారికి బంధముక్తి గావించెను.

కంసుని పరితాపంబును బరికించి దేవకీదేవి వానికై యనుతాపమొందెను. వసుదేవుఁడు చిఱునవ్వు నవ్వుచు 'కంసా ! ప్రాణులు కర్మవశులు. ప్రారబ్ధబెవ్వరికిని దప్పదు.

జననమరణంబులు దేహంబులకేగాని దేహంతర్గతమైన యాత్మ  
కెన్నడును గలుగవు. అట్లుండియు జీవునకుఁ బ్రారబ్ధకర్మ  
ఫలంబుగా దేహంబుద్ధి కలుగుచున్నది. దానితోడ నహం  
కారమమకారంబులు జనించును. వాని నంటి రాగద్వేషంబు  
లును సుఖదుఃఖంబులును వచ్చును. అద్వంద్వంబులకుఁ జక్కి  
నిక్కముఁ గానలేక తానే కర్తనని భావించును. ఇదంతయు  
నజ్ఞానజనితము గాని వేఱుగాదు. కంసా ! ఈశత్త్వరహస్యం  
బును గ్రహించి చింతమాని శాంతినిొందు' మనెను. కం  
సుఁడు కొంతశాంతిఁ బడసి తనమందిరంబునకుఁ జనెను.

శ్రీకృష్ణజననకాల విచారము.

శ్రీకృష్ణుని జననకాలనిర్ణయంబును గూర్చి నానాపత  
ములు గలవు. పాశ్చాత్య విశేషాధ్యక్షులు కొన్నింటి వివరింతు.

1. శ్రీకృష్ణుఁడు భారతయుద్ధమందుఁ బ్రధానపురుషుఁడై  
వర్తించెను. కాబట్టి భారతయుద్ధకాలమును నిర్ణయించినచో  
శ్రీకృష్ణజననకాలము స్వతస్సిద్ధమగుచున్నది. శ్రీకృష్ణుఁడు  
128 సంవత్సరంబులు జీవించెననియు, వాని నిర్యాణముతోడఁ  
గలియుగంబు ప్రారంభమయ్యెననియు భారతమే తెలుపు  
చున్నది. కలియుగము క్రీస్తుశకమునకుఁ బూర్వము 3102  
సంవత్సరములనాఁడు ఫిబ్రవరినెల తే 17 ది గురువారము  
రాత్రి ప్రారంభమయ్యెను. క్రీస్తుశకము ప్రారంభించి యిప్పు  
టికి 1940 సంవత్సరంబులగుచున్నవి. కాబట్టి కలియుగప్రా  
రంభము 1940 + 3102 = 5042 సంవత్సరములగును. కృష్ణ  
జీవితకాలము 128 సంవత్సరములు. కాబట్టి కృష్ణజననకాలము

$5042 + 128 = 5170$  సంవత్సరములు క్రిందట యగును. ఇది యొకమతము.

2. కలియుగారంభమునఁ బరిక్షితునకుఁ బట్ట భిషేక మొనర్చిరని భారతము. పరిక్షితు షుమారు 60 సంవత్సరంబులు రాజ్యంపేలియుండును. పరిక్షితుని యనంతరము 1115 సంవత్సరంబులకు నందుని పట్టాభిషేకము జరిగెను. కాబట్టి నందపట్టాభిషేకమునాటికిఁ గలియుగప్రారంభము  $60 + 1115 = 1175$  సంవత్సరములగును. ఈనందాడే మహాపద్మసండుడు. ఇతనితోడ నవసండులు రాజ్యమేలిరి. వారికాల మెల్ల 100 సంవత్సరములు. తర్వాత చంద్రగుప్తుడు రాజ్యమునకు వచ్చెను. కాబట్టి చంద్రగుప్త పట్టాభిషేకమునాటికిఁ గలియుగారంభము  $1175 + 100 = 1275$  సంవత్సరంబులు. చంద్రగుప్తుడు అలెగ్జాండరునకు సమకాలికుడు. అలెగ్జాండరు క్రీస్తుపూర్వము 327 సంవత్సరముల నాడునాడెను. కాబట్టి కలియుగారంభము క్రీస్తుశకమునాటికి  $1275 + 327 = 1602$  సంవత్సరంబు లగును. క్రీస్తుశకమిప్పటికి 1940 సంవత్సరములు. కాబట్టి కలియుగారంభమిప్పటికి  $1602 + 1940 = 3542$ . దీనికిఁ గృష్ణుని జీవితకాలము 128 సంవత్సరములు చేర్చగా శ్రీకృష్ణజననము నేటికి  $3542 + 128 = 3670$  సంవత్సరంబులని యేర్పడును. ఇది యొక మతము.

3. పరిక్షిజ్జననకాలంబున సప్తరులు మఖలోనుండిరి. మహాపద్మసండుని పట్టాభిషేకకాలంబున వారు పూర్వాషాఢలో నుండిరి. సప్తరులు ఒకనక్షత్రంబునుండి మఱియొకనక్షత్రంబునకు వచ్చుటకు 100 సంవత్సరంబులు పట్టును. కాబట్టి

వారు మఖనుండి పూర్వాషాఢకు వచ్చుటకు  $14 \times 100 = 1400$  సంవత్సరంబులు పట్టును. నవనందుల రాజ్యకాలము 100 సంవత్సరము. తర్వాత చంద్రగుప్తఁడు వచ్చెను. కాఁ బట్టి చంద్రగుప్తపట్టాభిషేక కాలమునకుఁ బరిశీల్యజనన కాలము  $1400 + 100 = 1500$  సంవత్సరములు. చంద్రగుప్తఁడు అలెగ్జాండరునకు సమకాలికుఁడు. అలెగ్జాండరు క్రీస్తువనకుఁ బూర్వము 327 సంవత్సరములనాఁడుండెను. కాఁబట్టి పరిశీల్యజనన కాలము క్రీస్తువనకుఁ బూర్వము  $1500 + 327 = 1827$  సంవత్సరంబులగు. క్రీస్తుశకము నేటికి 1940 సంవత్సరములు. కావునఁ బరిశీల్యజననము నేటికి  $1827 + 1940 = 3767$  సంవత్సరములు. పరిశీల్యజనము భారతయుద్ధాంతమున జరిగెను ; కలియుగప్రాగంభమునాటికి సతఁడిరువదియేడుల ప్రాయమువాఁడై యుండును. అఁగా కలియుగము నేటికి  $3767 + 20 = 3787$  సంవత్సరంబులనాఁడు ప్రాగంభమై యుండును. దీనికిఁ గృష్ణోపితకాలంబును 128 సంవత్సరములను జేర్చఁగా శ్రీకృష్ణజననకాలము నేటికి  $3787 + 128 = 3915$  సంవత్సరములయైనని గోర్చుడును. ఇది యొక మతము.

4. యుగంబులు షోఢితిశ్శాస్త్రీయంబులనియుఁ జారిత్రకంబులనియు రెండువిధంబులనుండుననియు, జీవితకాలంబును జారిత్రకయుగప్రమాణంబున నిర్ణయింపవలయుననియు, శ్రీకృష్ణజననకాలంబును జారిత్రకయుగప్రమాణంబున నిర్ణయించినచో, అది నేటికి 3600 సంవత్సరంబులగు లోపుగానే యుండుననియు మఱి యొక మతము.

\* మధురలో శ్రీకృష్ణుఁడు జన్మించినచోట దేవాలయం

బును గట్టి యందు శ్రీకృష్ణని గ్రహంబును బ్రతిష్ఠించి  
దానికి సమీపంబునఁ బాతాళకూపమును బావిగలదు. అందలి  
నీటితో శ్రీకృష్ణునకుఁ బుట్టున్నాసము చేసిరగదును.

కంసుని మంత్రులయుపదేశము.

కంసుఁడట్లు దేవకీవసుదేవులను బంధవిముక్తులఁజేసి స్వ  
మండిరంబునకుఁ బోయి పడుండెను. వానికి నిదురరాదు. తలం  
పులు వేనవేలుగాఁబుట్టి వానిని గలంప సాగెను.

తెల్లవాతినంతటఁ గంసుఁడు తనమంత్రులను రప్పించి  
నాటిరాత్రి సంగతి వారికిఁ దెలిపెను. మంత్రు లాసురత్ర  
వృత్తులగుటఁ గంసుని విన్నంతచే రజోగుణాబుష్పింగి బుద్ధిని  
వారిహితాహితవిమర్శనంబునకు దూరముచేసెను. వారు దీగ్ధ  
మాలోచించి 'దేవా ! ఇదంతయు సురసన్నాహము. వారు  
మనకెల్ల నాగర్భశత్రువులగుట మీకు స్పష్టము. పిఱికిపందలు  
గావున నెడయిచ్చి వారు నిన్నుఁ బోరలేక కపటోపాయంబులఁ  
బన్నుదురు. ధైర్యసాహసంబులు వారికిఁ గలుగవు. ఎదిరి  
లేసిచోఁ దమతటివీరులు లేరని వారు ప్రగల్భంబు లాడు  
దురు. ఇటీవలసనే వారు దురహంకారప్రేరితులై నిన్నెదిర్చి నీ  
వ్రేటులకు నోడి భయాక్రాంతులై నీపాదంబులవ్రాలిరి. శర  
ణన్నవానిని జనకుట శూరధర్మముగాదు గావున వారిని  
మన్నించితివి. వారు మనకు హితశత్రువులు గావున నిన్నటి  
మాట యింతలోనే మఱచి నీకుఁ గీడు రోయించున్నారు.  
తమకు విష్ణువుగలఁడని వారు విఱ్ఱిపగుదురు. అతఁడు నీకు  
వెఱచి యెందో దాగియున్నాఁడు. వెదకించినను గానరాఁడు.  
శంకరుఁడు నీదాడికినోడి వనాంతరగతుఁడయ్యెను. ఇందుని

సంగతి చెప్పనేల ? బ్రహ్మయన్ననో నిరంతరతపోవ్రతుడై  
యుండు. ఒండు తలంచుటకుఁగూడ వానికి వ్యవధి గలుగదు.  
దేవా ! దేవతలట్టి యుపేక్షణీయులైనను వారికి మనయెడఁ బగ  
చల్లారదు. ఋణశేషము నగ్నిశేషమును శత్రుశేషము నుంచ  
రాదు. ఈపందలదొంగయేడ్పులు విని నిన్ను సంహరించుటకై  
విష్ణు నవతరింపనున్నాడని నాఁడు నారదమహర్షి చెప్పెను. ని  
న్ను హరించువాఁడు పుట్టియే యున్నాడని యోగమాయ  
రాత్రి తెలిపెను. ఇక నాలోచనములేల? పెరితలపోతలేల ?  
మునువెనుకలు చూడఁ దడవులేదు. తగవుతగములు విచారింప  
వలదు. నీరాజ్యమందలి పల్లెలు పట్టణంబులు వెదకివెదకి  
జాలురను బురుడుగడచినవారిని గడువనివారిని నొక్కుమ్మడిఁ  
దెగఱునగు. ఒండుచొప్పుదోఁపదు. ఎల్లరఁ జంపనేలయందు  
వా ? నీప్రాణహరుఁడెవఁడో తెలియరాదు. చానంజేసి బా  
లుర నెల్లఁ జుపుట మనకు విధియగు. ఇది ఘోరకార్యమందు  
వా ? ఆత్మరక్షణార్థమై యేగనియైనను ధర్మమేయగు. ఇంతియ  
గాదు. విష్ణువు తపశ్శాలులందును సత్యవ్రతులందును వైదిక  
యాగకర్తలందును వేదవిదులైన బ్రాహ్మణులయందు నుండు  
నందురు. ఈధర్మబుల్లెలు ఋషులయందు వర్తించును. విష్ణువు  
నకు నిల్కడయైన నివాసము లేదు గావునను, అతఁడు ఋషుల  
సాశ్రయించియుండును గావునను, ఋషులను బరిమార్తుమేని  
యాశ్రయస్థానహీనుడై యతఁడు మనచేతఁబడు. అప్పుడు  
వాసిమాయలెట్టివో చూత' మని యేకగ్రీవమునఁ బల్కిరి.

కంసుని రజోగుణసర్పము హృదయబిలస్థమై యుండినది  
ముంత్రజనదుర్బుత్రతమోగుణతాడితమై చెలరేగి వెలికిఁ బ్రా



కి దీగోచ్చాస్వసంబులు గావింప సాగెను. వానియెడలోఁ బా  
రాడుచుండిన భూతదయానుతాపంబులు వలసవోయెను. అతఁడు,  
తోడ్తోడఁ దనయనుచరులైన రాక్షసులను వివిధమాయాసంప  
న్నులను రావించి ముత్రిజననిశ్చయంబును దననిశ్చయంబుగా  
వారికి నాజ్ఞాపించెను. రక్కసులకు దాష్ట్యంబులు దినక్రీడ  
లగు. వారికి రాజాజ్ఞతోడ్పడినప్పుడు చెప్పనలయునా ?

జాతకోత్సవము.

అట నందుఁడు తనకుఁ బుత్రుఁడు కలుగుట కెంతయు  
సంతసించి వటువాతనే స్నానమొనర్చి వస్త్రాభరణంబులు ధరిం  
చి వేదవేత్తలైన బ్రాహ్మణోత్తముల రప్పించి నిగమోక్తుల  
శిశువునకు జాతక క్రియలు చేయించి 'మహాత్ములారా! జననము  
కాలవశంబునను, దేహము స్నానమువలనను, మలినవస్తువులు  
శుద్ధిక్రియవలనను, గర్భము జాతకకర్మములవలనను, ఇంద్రి  
యంబులు తపంబువలనను, ద్విజులు యజ్ఞాదులవలనను, ధన  
ము దానంబువలనను, హృదయము సంతృప్తివలనను, శీఘ్ర  
డాతృజ్ఞానంబునను బరిశుద్ధిగాంచునందురు. వేదమూర్తులైన  
మీరు జాతకకర్మంబులొనర్చి నాపట్టినిఁ బునీతునిగా నొనర్చిరి.  
మీకెంతయుఁ గృతకృత్యుడ నైతిని. ఆపరిగ్రహము మీ  
వ్రతమగుట యెఱుంగుదు. మహాత్ములను సన్మానీంచుట  
మాబోంట్లకు నాత్మక కార్యణార్థమగు. నాప్రణయంబు నొప్పురి  
కేవల'దని' వినయపురి స్మరంబుగాఁ బలికి 'యథోచితవిధి వాదని'  
సత్కరించెను. విప్రోత్తములును నందున కెంతయుఁ బ్రీతులై  
యాగమోక్తుల వానిని వానిపట్టిని నాశీర్వాదించి ఛదించి నం  
దుని పుత్రోదయంబునకు వ్రజపురాజెల్ల నానందమందిత.

య్యెను. గోపకులు వివిధోత్సవంబులు గావించిరి. గోక్షి  
కలు వస్త్రాభరణసమలంకృతలై ఫలపుష్పనవనీతఖండంబులు గొ  
నిపోయి యశోదకు నిచ్చి యామె పట్టిని ముద్దాడి దీవించి  
వచ్చిరి.

నామకరణము.

దేవకీసుతుఁడు నందునియిల్లు చొచ్చినదాదిగా వ్రజ  
పురంబు నూతనశోభఁ దాల్చెను. పచ్చికలు తఱుగవు ; ఆ  
వులు కుండలఁబిదికెను ; ధధిక్షీరఘృతవాసనలు పిచ్చిల్లెను ;  
లేగలు క్రేళ్ళు దాటుటయ్యెను ; వృషభంబుల ఊకెలు మ్రొం  
డయ్యెను. శిశువృద్ధియుఁ బశువృద్ధియుఁ బాడిపంటల సమృద్ధి  
యుఁ గలుగుట గోకులం బాబాలవృద్ధము నిరతిశయసంతోష  
సుఖంబుల నోలలాడసాగెను. రోహణీయశోదా పుత్రకులు  
గోకులంబునకు మహాప్రియులైరి. అందు యశోదాసుతుఁ  
డెల్లరకు నల్లారుముద్దయ్యెను. వానిని ముద్దాడనినాఁడు గోపాం  
గనలకు దుర్దినముగానుండెను.

“ఉ :—వేమకతోవఁ బ్రమ్మడులు వీడఁ గుచోపరిహారశేఖ ల  
ల్లాడఁ గపోలమాలికల హాటకపస్త్రయచుల్ : నోదనం  
బాడఁ బటాంచలంబు లవియాడఁగఁజేరి యశోదయింటికిం  
జేడియలేగి యబ్బుడుతఁజేకొని ముద్దిడి గూర్తురెంతయున్”

రోహిణీసుతుఁడు జనించి యప్పటికి నేడాదియైనను,  
వసుదేవుఁడు చెఱునుండుటచేతనో మఱియేకారణంబుననో  
వానికి నామకరణాదులు జరుగకుండెను. నందుడు తనసుతుని  
తోడ రోహణీతనయునకుఁగూడ నామకరణంబు జరుప నిశ్చ  
యించెను.

అంతలోనఁ గంసుని దుర్మృతము దేశమెల్లఁ బ్రాకెను. అందులకు రాజ్యమెల్ల నుడుడికెను. కంసునాజ్ఞకు నోడి నందుఁడు తనసంకల్పంబును బహిరంగముగా జరుప వెఱచి వృష్టికులగురు వైన గర్గాచార్యునివలన శిశువుల నామకరణంబును రహస్యంబుగా జరిపించెను. ఆబాలకుల రూపరేఖా విలాసంబులను గర్గాచార్యుడు పరీక్షించి రోహిణీసుతునకు రాముడనియు, యశోదాపుత్రునకుఁ గృష్ణుడనియుఁ బేరిడి 'నందా ! వీరిరువురు సతాకికపురుషులు. అందు నీసుతుని వలన లోకకళ్యాణమగు' నని పలికి సత్కృతులంది వానిని వీడ్కొనెను.

#### నందవసుదేవుల సందర్శనము

వసుదేవునకు బంధవిముక్తియైనను అతఁడు మధురను దాటరాకుండెను. వానిముద్దుపట్టి నందునింటనున్న వాఁడు వానికన్నుల మ్రోలఁగాన్పింపసాగెను. ఆబుడుతను గన్నారఁ జూచుకల్మి వానికి దూరమయ్యెను. వాని యోగక్షేమంబులు విచారించుదమన్ననో గుట్టు రట్టగునోయని యతఁడు నోరు కుట్టుకొనవలసివచ్చెను.

వ్రజపురము కంసునకు నేటేట కప్పము చెల్లించు చుండెను. అయేడు దానికి దణియయ్యెను. నందుఁడు ముల్లెఁ గొని మధురకుఁబోయి దానిని జెల్లించి యొకయింట బసచేసెను. వసుదేవుఁడు నందునిరాక విని వానిని జూడ నువ్విహ్లారుచు సతఁడున్నయింటికిఁ బోయెను. నందుఁడు వసుదేవునిగాంచి సంతనే పెన్నిధిఁగన్నపేదచందాన సంతోషమంది యెదురేగి కవుంగిటఁగూర్చి మర్యాదలతోడ వానిని లోనికిఁ దోడితెచ్చి

సుఖాసీనుని గావించి యోగశ్రేయంబులు విచారించెను. వసుదేవుడును నందునకై యెంతయు సంతసమంది 'అయ్యా ! మిమ్ముజూచుట నాకుఁ బునర్జన్మమట్లయ్యెను. నా పూర్వ పుణ్యవిశేషంబున నేడు మిమ్ముఁ జూడఁగంటిని. ఆత్మీయుల సందర్శనంబున జనించు సుఖసంతోషము లన్యంబులఁగలుగవు. నదీప్రవాహములోని దారువులక్రియ జీవులు కూడుచుఁ బాయుచునుందురు. సగబగధంబులు శాశ్వతాబులుగావు. వారి వారికర్మంబులు వారివారినిఁ బెక్కు-గతుల నీడ్చుచుండును. అయ్యా ! లేక లేక ముదిరిమాపునఁ బుత్రునిఁ బడయ నోచి తివి. ఆబిడ్డిఁడు సుఖమేగదా ? మనవారెల్లరు సేమమేగదా ? బృందావనమునందలి శాశ్వతప్రదేశగబులును, వనంబులును, సేలదేవులును మనగోగణంబునకుఁ దనివిఁ గూర్చునుగదా ? అన్న ! ఆ కూనకు నీవేతొడ్డివి యశోదయేతల్లి' యని తన పుత్రవాత్సల్యంబును భావగర్భితముగాఁ దెలిపెను.

నందుఁడు వానిభావంబును గ్రహింపలేక మాట సామెతకుగా నతఁడట్లనియెనుని తలంచి 'ఎసుదేవా ! బిడ్డఁడు సేమముగానున్నాఁడు. రోహిణీసుతఁడును గుశలము. దురాత్ముడైన కంసుఁడు దేవకీసుతులనెల్ల బలిగాన్న శోకంబున నీవు వనరుదువు. నీకుఁగా నాకౌతయుఁజింతయగు. ఏమి సేయుదము ? ఇట్టి నిష్ఠుఁడు నీకేలఁగలెనో యూహింపరాదు. స్రాణులజీవితంబు లదృష్ట్యంబులుగానున్నవి. అదృష్టంబునకైన ప్రాకులాటలతోఁ గాలమెల్లఁ గడచుచున్నది. ఈభ్రాంతి యెంతి కాలమునగునో యందాఁక 'శాంతిగూఠ' దనెను.

అట్లు వారు కొంతకడపు పుచ్చిరి. అంత వసుదేవుడు

నందునితో 'అయ్యా ! నిన్ను జూడగోచితి ; నీముఖంబున నెల్లరసేమము వింటి. ఇక జాగువలదు ; గోకులంబునకుఁ దరలుము. అచ్చట నుత్పాతంబులు అంచుచున్న' వని పలికి వానిని వీడుకొని తనయింటికిఁ బోయెను.

### పూతన

నందుడు వెంటనే మధురనుండి తరలి గోకులమార్గముఁ బట్టి 'వసుదేవుడేమో శంకించెను. సజ్జనులకు శంకలు సిహారణంబుగా జనింపవు. ఏమిరానున్నచో తెలియదు. సర్వము దైవాయత్తము. భగవంతుడే శరణ' మనుచు హుటాహుటి రాసాగెను.

అత్తఱి నొకానొకసుందరీరత్నము మల్లెవిరులుముడిచిన కేశబంధంబుతోఁ గుచభారంబున నసియాడుచున్న మధ్యదేశం బుతో, గత్నకుండలకాంతికిలితలబులైన కపోతలంబులతో, లలితదరహాసచంద్రికలుగురియుచున్న ముఖమండలంబుతో, వలీపంపుమేలిపుట్టబుతో, హస్తాగ్రగత లీలాకమలంబుతో సౌబగారుచు వ్రజపురంబునకు వచ్చి నందుని యిల్లు చొచ్చెను. ఆశ్రంగారవతిని గాంచి సిరివచ్చెనోయని గోపీగోపకులు భావించిరి.

అయితి యట్లు నందునియిల్లుచొచ్చి యుయ్యెలలో నిద్రించుచున్న చిన్నికృష్ణుని గాంచి చన్నులు చేపుటనోయన నబ్బాలకు నెత్తి కుటువెక్కించుకొని కాలకూటవిషనిర్భరమైన దనతోమ్ము నబ్బుడుతకుఁ గుడువఁ జెట్టెను. ముద్దుబిడ్డలఁ జూచినప్పుడు స్త్రీలకుఁ బాలుపొంగుట సహజముగావున

రోహిణీయశోద లాయితీకై లోలోన నగవుచు మిన్నకుండిరి.

కృష్ణుడు దానిచన్ను రెండుచేతులఁబట్టి యెత్తి గట్టి గాఁ బీచెను. ఆయితి బిట్టఁచి గిజగిజలాడి నేలఁగూలి యనువులుతొలంగెను. ఆకేకలకు గోకులము తత్తటిల్లి యెత్తి వచ్చి నందునియిల్లుమూఁగి, యట మహావికృతరూపముతోఁ జచ్చిపడియున్న స్త్రీని, దాని చాకలోనున్న కృష్ణునిఁ గాంచి విభ్రాంతిచెందెను. యశోదాదేవియుఁ దెలివొంది కృష్ణునిఁగిచి యెత్తి చాకనిడి గోపుచ్చభ్రమణాదులవలన రక్షగావించి గోమూత్రంబున జలకంబానర్చి గోరజంబు బొట్టుపెట్టి గోమయంబున దృష్టితీసి స్తన్యమిచ్చి పాన్పుపైఁ బరుండఁబెట్టెను.

అంతలోన నందుఁ డిల్లుచేరి యందున్న జనంబునుజూచి మహాతురంబు లొడులదూఱి స్త్రీశవంబునుగాంచి సంగతివిని 'కటా ! మహామాయావిని బూతనయనురాక్షసిని బాలహరణార్థము కంసుడు పంపెననియు, అది రాజ్యమెల్లఁ దిరుగుచుఁ గన్నబిడ్డలను విషలిప్తములైన తన స్తన్యంబులిచ్చి చంపుచున్న దనియుఁ జెప్పిరి. ఇది యదేకాఁబోలు. వసుదేవుఁడు ప్రజపురమందు నుత్పాతంబులు శంకించి త్వరపెట్టి నన్నుఁబంపెను. అతఁడు మహాయోగి యననలయునని తలపోసి యాశవంబును దహింప నాజ్ఞాపించెను.

కంసపరితాపము.

పూతనచావువార్త కంసునికిఁ దెలిపిరి. అతఁడు వాని మృత్యులెవ్వరైనదియు నెందున్నదియు గ్రహించెను. అతఁ డశ్లేష్మిగియు బాహుటముగా వానిని వధించిన రాజ్యవిస్థనం

బగునని శంకించి తనకూర్చుమిత్రులను తృణపర్తాదిరాక్షసులను రావించి రహస్యంబుగా వారితో మంతనంబులు సలిపి జాగరూకులై కార్యము సాధింపుమని వారికిఁ గట్టడిగావించెను.

రాక్షసతత్త్వవిచారము.

రాక్షసులు గలరా ? యని నవనాగరకులు శంకింపవచ్చును. స్వభావమును బట్టి మనుష్యులలో రాక్షసులూ యగుదురు. మనుష్యులు సుకృతులనియు దుష్కృతులనియు రెండు తెగలుగానుండురు. దుష్కృతులు మూఢులనియు, నరాధములనియు, మాయాపహృతజ్ఞానులనియు, అసురులనియు మఱల నాల్గువిధములగుదురు.

భగవంతుని స్వరూపజ్ఞానము బొత్తుగాలేనివారిని మూఢులనిరి. భగవంతుని స్వరూపజ్ఞానంబుండియు భగవంతునకు సుముఖులుగానివారిని నరాధములనిరి. “భగవంతుని స్వరూపజ్ఞానముండియు భగవంతునకు సుముఖులుగాక పోవుటయేగాక కూటయుక్తులు పల్కుచు విపరీతభావమునకుఁ జిక్కియున్నవారిని మాయాపహృతజ్ఞానులనిరి. భగవత్స్వరూపజ్ఞానము దృఢముగాఁ గల్గియు భగవంతుని ద్వేషించువారు అసురులనిరి.

అసురులకు రాజసీప్రకృతి ప్రధానమైయుండును. అందువలన వారు కేవల స్వార్థభోగైకపరులై తదర్థము శాస్త్రగర్హితవిషయంబుల నాచరించుచు అడేజీవితోపధిగా భావించుచుండురు. రాజసీప్రకృతికన్నఁ దామసీప్రకృతి ప్రధానమైనచో వారినే రాక్షసులందురు. తామసీప్రకృతికి హింసా ద్వేషములు నైసర్గికములు. దానంజేసి రాక్షసులకుఁ బరహింసలు క్రీడలగును.

యోగశక్తులు అణిమాదులు గలవు. యోగాభ్యాసం బున నవి సిద్ధించును. యోగాభ్యాసంబునకు సుకృతులును దుష్కృతులును రెండుతెగలవారు తగుదురు. ఏతెగవారు యోగంబు నభ్యసించినను అణిమాదిసిద్ధులు వారివారి ప్రయత్నదార్థ్యంబునుబట్టి కలుగుచుండును. సుకృతులకు మోక్షము ప్రధానముగావున యోగఫలంబుగా అణిమాదిసిద్ధులు లభించినను, అవి మోక్షమునకు సహకారులుగానందున వారు వానిని మన్నింపనేమన్నింపరు. ఎప్పుడైనను వారట్టిశక్తులఁ జూపనైనప్పుడు అవి పరోపకారార్థమగునేగాని యపకారార్థముకానేరవు. దుష్కృతులు తమకులభించిన పైశక్తులను స్వార్థముపయోగింతురు. దుష్కృతులలో అసురులట్టిశక్తులను స్వార్థముఁ బరహింసార్థము రెంటు నుపయోగింతురు. రాక్షసులన్ననో పరహింసయే వారికిఁ గ్రీడకావున నట్టిశక్తులను దదర్శమై వినియోగింతురు.

మఱియు దుష్కృతులు వారిమహోత్కట సాపకార్యఫలముగా భూతప్రేతపిశాచాదులై యుందురు. ఈ సంగతిని మనశాస్త్రమేగాక మహమ్మదీయ క్రైస్తవశాస్త్రంబులు సయిత మంగీకరించుచున్నవి. అంతియగాదు. భూతప్రేతపిశాచంబులు బాధించుట నేడును మన మందందు వినుచున్నాము. ఇవియెల్ల మంత్రశక్తి లోఁబడిన ర్తించును. ఇట్టిమంత్రంబులను ఊద్రవిద్యలందురు. తామసప్రకృతులట్టి ఊద్రవిద్యలఁగఱచి తన్మూలకంబుగాఁగూడ లోకంబునకు బాధకలిగించుట గలదు.

కంసునియందు ఆసురప్రకృతి ప్రధానమైయున్నందున



అతఁడు స్వకార్యార్థమై రాక్షసాదులను జేరఁచీసి వారిమూల కంబున నిజకార్యంబును సాధింప యత్నించెను. భగవంతుఁడు సర్వశక్తులకు మూలము. వానియెడలఁ బరశక్తులు సాగవు. కృష్ణుఁడు భగవదవతారము. ఈరహస్యము కంసుఁ డెఱుఁగును. అయినను వానిప్రకృతి వానికిఁ గన్నులుగపైను. అతఁడు మోహగ్రస్తుఁడై వర్తింపసాగెను. స్వభావము దురత్యయముగదా.

యోగశక్తివలనఁగలుగు కామరూపము నిద్రాకాలంబు నను సంగమసమయంబునను బ్రాణాశయి నను నిలువదు. ఎంతకాలము బుద్ధి యోగశక్తియందే నిలుచునో అంతకాలము మాత్రమే యాశక్తి వర్తించును. వైనఁ జెప్పిన మూఁడు కాలములందు బుద్ధికిఁ బతనము గలుగుచున్నది. ఆకారణంబున నప్పుడు యోగశక్తి నశించుచున్నది. ఆశక్తి నశించి నంతనే తత్ఫలమైన కామరూపముగూడ నశించును. నైజరూపము స్వతస్సద్భవమగును.

పూర్వం దెఱుఁగిన నాశ్రయించి మహాసౌందర్యవతియై నచ్చెను. కృష్ణుఁడు దానిప్రాణంబులను హరించినంతనే యది స్వయంబును దాల్చుటయ్యెను. రాక్షసులకును మర్త్యులకును అంగప్రత్యంగవిధానంబున భేదంబును బట్టి రాక్షసులయొసకియొక జూపును భయాకరముగాఁ గ్రూరముగానుండును.

శక్తిటభగ్నుఁ.

మఁ డునెలలు నిండినతర్వాత బిడ్డలను బోర్లఁబండ్లవేయదురు. నాఁడు పండువు చేయదురు. కృష్ణుఁడు మూఁడు

నెలలఁబుడుతయ్యెను. నాఁడు వానిజనన నక్షత్రమగుట యుఁ తటస్థించెను. యశోదాదేవి యాదినము వేడుకలు చేయఁ దలంచి గోపకాంతలను విందునకుఁ బిలిచి పుత్రునకు మంగళ స్నానము గావించి స్వస్తివాచకంబులిప్పించి బ్రాహ్మణోత్తములను యథార్హ సత్కారంబుల వీడ్కొలిపి, సుతునకుఁ బాలిచ్చి యుయ్యెలతోట్టఁ బరుండఁజెట్టి జోలపాడి నిదురపుచ్చి విందలకు మర్యాదలు గావించుచునుండెను.

కొంతవడికిఁ గృష్ణుఁడు మేల్కొంచి పాలకై యేడ్చెను. యశోదాదేవి కార్యాంతరతత్పరయై యుండి సుతునియేడ్చు వినదయ్యెను. ఎంతనేపటికిఁ దల్లిరామికిఁ గృష్ణుడుకినిసి కాళ్లు చిమ్మెను. ఆతన్నవడికి నుయ్యెల యుట్టుఁగి చేరువనున్న శకటంబును దాఁకెను ఉయ్యెలతాఁకువేగంబునకు శకటంబు తలక్రిందయ్యెను. ఆబండినిండుగాఁ బాలకడవలుండెను. అవి యెల్లదొర్లి యిల్లు పాలవెల్లిగాఁ దోఁచెను.

ఆసడికి రోహిణీయశోదలు పరువెత్తి వచ్చి యందాట లాడుచున్న గోపబాలకులవలన సంగతియెల్ల విని వింతపడిరి. యశోద తనపట్టిని జంకనిడి చుంచువులు దువ్వి కాళ్ళుచమిరి చన్నిచ్చి యేడ్చుమాన్చి నిదురపుచ్చి తనపనికి బోయెను.

మూఁడునెలల బుడుతయేడ ? కాళ్ళుచుటయేడ ? ఉయ్యెల యుట్టుఁగి శకటంబును దాఁకుటేడ ? అది దొర్లుటేడ ? అని శంకింపవచ్చు. భగవన్నహిమలకు మేరగలుగదనియు, కృష్ణావతారము భగవన్నహిమావతారమనియు నమ్మినచో నిట్టి శంకలకు నవకాశముగలుగదు. భగవన్నహి

మలు అతాకికంబులై యూహకుమించియుండును. ప్రతి  
మహిమకు నేదేనొక ప్రయోజనముండును. ఆఫలము తా  
త్కాలికదురూహ్యమైనను గాలాంతరమున స్పష్టపడుచుండును.

తృతీయోపదేశము.

కృష్ణుఁ డేడాదిబాలకుండయ్యెను. ఒకనాఁడు యశోద  
గోపికలతోడఁ దనయింటినుండున్న పచ్చికబయలులోఁ గూ  
ర్చుండి కృష్ణుని వారిమ్రోలఁ పరుండబెట్టి ముచ్చటలాడుచు  
డెను. తటాలున సుడిగాలి వీచి కౌఠాధూళిచీకట్లు గప్పెను.  
కన్నులు మూతపడెను. గాలివడికిఁ గొందఱు దవ్వునఁబడిరి.

కొంతవడికి గాలి నిలిచెను ; దుమ్ముచీకట్లు విరిసెను.  
యశోదాదులు తెప్పటిల్లి కనువిచ్చి చూచిరి. కృష్ణుఁడు  
గానరాడయ్యెను. గాలికిఁ దవ్వువీవఁబడెనోయని నలువలా  
కులు వెదకరి. ఎదునుబాలుఁడు గానరాఁడు. యశోద గుం  
డియలు మోఁదుకొనుచు నేలఁబొర్లాడుచు దూడచన్నగోవు  
చందాన రోదనముచేయసాగెను. ఆమెతోడ గోపికలును  
బెనురొదగావించిరి. వారియేడ్పులకు గోకులమెల్ల 'నొక్కట  
నెత్తి వచ్చెను. బాలకునికై వెదకనైనచోట్లు వెదకిరి.  
శోకార్తిధ్వనులు పెల్లయ్యెను.

అట్లు వాచుశోకనిహతలై రొదసేయుచుండఁగా వారి  
మ్రోల దబ్బునఁ బెనుబండ పడినట్లుండెను. ఎల్లరు టిచ్చ  
వడిరి. వారిభయభ్రాంతులు కొంతవడికిఁ దీఱెను ; కనువిచ్చి  
చూచిరి. వారిమ్రోలఁ బెనుభూతమునంటివాఁడు పడియు  
డెను. కృష్ణుఁడు రెండుచేతుల నమ్మహావికృతాకారుని

కుత్తుకఁబట్టి వానియురంబున వ్రాలియుండెను.

గోపిక లెగచి కృష్ణుకొడిచి లేవనెత్తి చూచిరి. ఆ కూన కనుగండక చిటునవ్వులు నవ్వుచుండెను. అబుడుతను గొనిపోయి మూర్ఛాక్రాంతయైపడియున్న యశోదయొడిలో నుంచిరి. ఆమె మెల్లఁగాఁ దేటి ముద్దుపట్టినిగూర్చి ముద్దాడి హర్షాశ్రులు పడించెను. ఆవంతకు నెల్లరు నచ్చెగువంచుచు,

‘మ॥ గతజన్మంబుల నేమి నోచితిమొ ? యాగ శ్రేణులేమేమి నే,  
నితిహా ? యెవ్వరికేమి పెట్టితిమొ ? యేచింతారతిం బొద్దు పు,  
చ్చితిమో ? సత్యము లేమి పల్కితిమొ ? యేసిద్ధ ప్రదేశంబుఁ దొ,  
క్కితిహా ? యిప్పుడు దక్కఁగంటిమినుమా కృష్ణార్చకుఁ నిర్భయుఁక॥’

అనుచుఁ బరమసంతోష పరవశలైరి. అంతలోన నం దాదిగోపవృద్ధులచ్చటకు వచ్చి చచ్చిపడియున్నవానిం గాంచి వాఁడు కంసునియనుచరుడైన తృణావర్తుడను రాక్షసుఁ డగుట గుర్తించి ‘కటా ! ఈపాపాత్ముఁడు కృష్ణుని హరింపవచ్చెఁ గాఁబోలు’ ననుచు నోటిబీటవోవ నునిదిట్టి బుడుతనెత్తికొని యిటికిఁ బోయిరి. నాటి ముచ్చటలతో వ్రేపల్లెకుఁ దెల్ల వాడెను.

\* రాక్షసమాయలను యోగసిద్ధులను నమ్మనికొండలు మాంసాశనియైన యొక పెద్దపక్షిని గవి యట్లు చమత్కరించెనని పల్కుదురు. క్రీస్తువును మహమ్మదును యోగసిద్ధిప్రభా పంబులను మహాగ్భృతాబులై నవానిని జూపినట్లు వారినిగూర్చిన గ్రంథములు తెలుపుచున్నవి. శ్రీశంకరభగవత్పాదులవారు గూడఁగొన్నిటిఁ బ్రదర్శించినట్లు వారిజీవితచరిత్ర తెలుపును. ఇవియెల్లఁ బ్రాతఃపురాణాబులన్నను, ఇటీవలివఱకునుండిన

సాయిబాబాగారి సంగతి నైన నమ్ము ? వారిమహిమలు కన్నారగించిన నిన్నటిమొన్నటివారు తమయనుభవంబులను లోకోపకారార్థము గ్రంథరూపంబున వెలువరించిరి. వారిని గూడ విశ్వసింపరా ?

వేయేల ? స్వానుభవంబును వినుడు. నాస్వస్థానమైన కాపలి గ్రామంబునకు నుత్తరదిశయందు 30 మైళ్ళదూరమున గందుకూరు గ్రామము గలదు. అచ్చట నామిత్రుడు శ్రీ కంఠం కృష్ణరావుగారు బోర్డుపాఠశాలలో 1931 వ సంవత్సరంబున సహాయోపాధ్యాయులుగానుండిరి. అప్పుడచ్చట నొకమహాత్ముడుండెను. వారినిసందర్శించుటకై నన్నును నాచిరమిత్రమును బ్రకృతము కీర్తిమూర్తియైన శ్రీరావు సాహెబు వెన్నెలకంటి కృష్ణస్వామిరావుగారిని శ్రీకృష్ణరావు గారు ఆహ్వానించిరి. మేమిరువురముఁ గందుకూరునకుఁబోయి రెండుదినములు మామిత్రమునకు విండలమై యుండి యా మహాత్ముని సందర్శించితిమి.

ఆమహానీయుఁడు సాంచాలదేశీయుఁడుగాఁ దోచెను. ఆయన యొకచోట నిలువఁడు; పెక్కుమాటాడఁడు, హిందూ స్థానిభాషలో నన్యూపదేశముగా నొండురెండుమాటలు వల్కును. పిడికెడు వేటుసెనగకాయలు వానియాహారము. ప్రతి దినము ఏపూటనో యొకపూట యాయన శ్రీకృష్ణరావుగారి యింటికి వచ్చువాడట. ఆయనను సందర్శించితిమి. ఆయన చర్యలు కొన్నివింటిమి ; స్వగ్రామముచేరితిమి.

తర్వాత రెండుమాసములకు నేను చెన్నపట్టణము చనుటయ్యెను. ఒకనాడు సాయంతాలము హెకోర్టువెంబడి వచ్చు

చుంటిని. ఆమహాత్ముడు నాకచ్చట నెదురయ్యెను ; నమస్కరించితిని. వానిదృష్టి యొదో యుండెను. నిస్సంగుడైన యాచార్యుఁడు పట్టణమునకు నేలవచ్చెనో యనుకుతూహలము నాకు జనించెను. మెటనే నేను మరలి హైకోర్టులోని తుతె యాఫీసునకుఁ బోయి 'స్వాములవారు కందుకూరులోనున్నారా ?' అని నామిత్రుడు శ్రీకృష్ణరావునకు అజ్ఞెఱు తుతె యిచ్చితిని. అప్పుడు తనయింటనే యున్నాడని నామిత్రము బదులు తెలిపెను. నాకు మహాశ్చర్యమయ్యెను. తర్వాత విచారింపఁగా స్వాములవారట్లు ప్రత్యక్షమగుట కందుకూరు ప్రాంతమందు సామాన్యవిషయమే యని తెలిపిరి. శ్రీస్వాములవారు తర్వాత కందుకూరులోనే సిద్ధిగాంచిరి. అచ్చట వారికిప్పుడు పూజాదులు జరుగుచున్నవని విందుము.

కృష్ణుడు—ప్రజపురవాసులు.

కృష్ణుఁ డతొకకలావణ్యశాలియగుటయేగాక పుట్టువు దొట్టి యసదృశపరాక్రమవంతుఁడును నిరంతరానందపదనశుఁ డునై ముద్దనగుఁదేలల నెల్లరనాకర్నించుచుండెను. గోప బాలికాబాలకులు వానితోడియాటలకు మఱిగి తలిదండ్రులను గూడ మఱచిరి. తెల్లవాటిలేచుట నందునియిటికిఁ బరుగెత్తుట కృష్ణుని మేల్కొలుపుట వానితో నాడుచుండుట, ఇవి యా పిల్లలకు దినచర్య యయ్యెను.

గోపవృద్ధులును గృష్ణునిఁ దమకన్నబిడ్డలకన్న మిన్న గాఁ బ్రేమించిరి. కృష్ణుని దినమొకసారియైనను జూడకున్న వారికి మనశ్శాంతి కలుగకుండెను. వానియెడ నట్టినిష్కారణ నాత్సల్యబేలకలుగెచున్నదో వారికే యూహింప రాదయ్యెను.

పటియుఁ గృష్ణుఁడు పెద్దయగుకొలఁది గోపకులంబున  
నపూర్వమైనమార్పు గలుగసాగెను. అంతఃకలహాగ్నులు చల్లా  
రెను ; పరస్పరప్రేమానుగాగంబులు పఱచెను ; ఇంటింట  
సంతోషదేవత వెలిసెను.

శైశవరీతిలు.

కృష్ణుఁ డందునిందునెందునుండును. ఒకపరి గోవులను  
దోఁకబట్టి యీడ్చును ; ఒకపరి వృత్తాగ్రమెక్కి విహగ  
ధ్వనులు గావించును ; ఒకపరి పచ్చికయెడారుల నృత్యమాడి  
గోపబాలికల నాకర్షించును ; ఒకపరి ఎల్లరంగనుఁ బ్రామి  
శ్మశానవాటికల సంచరించును ; ఒకపరి గోపికలయండ్లుదూటి  
వెన్నముద్దలు మ్రుచ్చిలి తోడివారికి గుడువఁబెట్టును. ఉట్ల  
మీఁదినేతిదుత్తలకుఁ దూట్లుపొడిచి నవ్వుచుఁ బాటిపోవును ;  
అకాలంబునఁ గ్రేపుల విడుచును ; అదలించిన బెదరించును ;  
పట్టుకొనఁబోయినఁ బఱచును.

యశోద—గోపికలు.

కృష్ణుని దుడుకులు గోపికలకు సహింపరావయ్యెను.  
ఒకనాఁడు వారు గుమిగూడి యశోదయొద్దకుఁ బోయి,

‘కం॥ ఓయమ్మ ! నీకుమారుఁడు  
మాయొడ్లనుబాలుపెఱుంగు మనసీడమ్మా !  
పోయెదమెక్కడికైనను  
మాయన్నల సురభులాన, మంజులవాణి ॥’

అని మొఱపెట్టిరి. యశోద వారిని విని ‘అమ్మలారా !  
కృష్ణుఁడు నన్ను విడిచి చనఁడు. ఏపాపంబెఱుంగనిపాప నిట్లు  
అప్సరసేయనగునా ? మీమాట నిజమేని దొంగను బట్టితెంచు’

అనెను. గోపికలు తలవ్రాల్చి యట్లేకానిమ్మని పలికి చనిరి.

మాయాకృష్ణులు.

ఒకనాఁడు కృష్ణుఁడు పెక్కుకృష్ణరూపంబులు దాల్చి గోపికలయిండ్లలో నేకకాలంబున దూఱి వెన్నదొంగిలింపసాగెను. గోపికలొక్కొక్కరు నొక్కొక్కకృష్ణుని బట్టుకొని దొంగజిక్కెననుచు యశోదయొద్దకు వానినిఁగొని వచ్చిరి. కృష్ణుఁడు యశోదయొద్దఁ గూర్చుండి యాటలాడుచుండెను. గోపికలు పట్టితెచ్చినకృష్ణులు వారిచేతులలోనే మాయమయిరి. ఆవంతకు నాశ్చర్యంబుగాంచుచు దమయత్నభంగంబునకు సిగ్గునొందుచు నేమియుఁబలుకనోపక వారు వచ్చినదారిఁ బట్టిరి.

విశ్వరూపదర్శనము.

ఒకనాఁడు కృష్ణుఁడు బలరామగోపబాలకులతోఁగూడి యాటలాడుచు మన్ను తినెను. తోడిబాలకులు వానినిఁబట్టి యశోదయొద్దకుఁదెచ్చి 'అమ్మా ! నీకొడుకు మన్ను తిన్నా'డనిరి. యశోద యందులకు మిక్కిలి విసివి కృష్ణునిఁ గేలఁబట్టి

“కం॥ మన్నేలభక్షించెడు ?

మన్నియమమలేల నీవు మన్నింపవు ? మీ

యన్నయ సఖులును జెప్పెద

రన్నా ? మన్నేల ? మఱిపదార్థములేదే ?”

అని గద్దించెను. కృష్ణుడు తల్లికిఁ భయపడినవాఁడువోలే గడగడవడఁకుచుఁ గన్నీరు నించుచు 'అమ్మా ! మన్ను తినలేదు ; నీరు బొంకుచున్నారు. ఇదిగో చూడు' మని నోరు



తెటచెను. వానివక్త్రాంతంబున సమస్తలోకంబులును చరాచరభూతజాలంబును గోపికాగోపకులును దానును వ్రజపురంబును గాన్పించెను. అదిగాంచి యశోదాదేవి మహాశంకాకులయై,

“మ॥ కలగొనా, వైష్ణవమాయగొనా, యితరసంకల్పార్థమో, సత్యమో,  
తలఁపన్నేరకయన్నదాననో, యశోదాదేవిఁగానో, పర  
స్థలమో, బాలకుఁడెంతి ? యశనిముఖస్థంబైన యజాండంబు ప్ర  
జ్వలమైయుండుట కేమిహేతువా? మహాశ్చర్మంబు చింతింపఁగన్”॥”

అనితలంచుచుఁ దడేశచిత్తయై మైమఱచెను. కృష్ణుఁడది గాంచి ‘నాతత్త్వంబు నొకకొంత యీమెకుఁ జూపితి. ఈయవస్థ స్థిరమయ్యెనేని బుత్రవాత్సల్యానందంబునకు నీమె దూరమగు. ఇఁకఁ జాలు’ నని భావించి వైష్ణవమాయను గొప్పెను. యశోదాదేవి బహిర్ముఖయై తాఁగన్నదెల్ల స్వప్నముగాభావించి పుత్రునిదొడపైనిడి బుజ్జవించెను.

కృష్ణునియెడ యశోదానందులకుఁగల ప్రేమానురాగంబులు దేశకీవసుదేవుల ప్రేమానురాగంబులకన్న విలక్షణంబులనుట స్పష్టము. కన్నవారికన్న నియ్యిరువురకుఁ గృష్ణునెడ నిట్టిభావంబుగలుగుటకుఁ గారణము గలదు. నందుఁడు పూర్వజన్మంబున ఆప్తవసువులలో నొకడైన ద్రోణుఁడుగా నుండెను. యశోద యప్పుడు ధరయనువేర వానికి భార్యయై యుండెను. బ్రహ్మదేవుఁడు వారినిరువురను బ్రజాసర్గంబునకు నియమించెను. వారు పరమేశ్ఠియాజ్ఞఁదలదాల్చి ‘స్వామీ ! భూలోకమందు మేము జన్మించినప్పుడు మాకు భగవంతునెడ నిష్కళంకనిరుపాధికభక్తి యుండునట్లుగా నను

గ్రహింపనగు' నని వేడిరి. పితామహుడు వల్లెయనెను. పరమేష్ఠివచనంబును జెల్లించుటకై భగవంతుడు కృష్ణావతారమెత్తి యశోదానందులకుఁ బుత్రుడైనటించెను. ఎల్లవాత్సల్యంబులలోఁ బుత్రివాత్సల్యం బత్యధికంబు గావునను, బుత్తునందువలె నన్యంబులుందుఁ దల్లితండ్రులమనంబు లీనముగాదు గావునను, భగవంతుడట్లు గావించెను. ఆకారణంబున యశోదానందులప్రేమానురాగంబులు కృష్ణునెడ నట్లత్యంత గాఢంబులయ్యెను.

కృష్ణుని తోటికిఁ గట్టికైచుట.

ఒకనాఁడు యశోదాదేవి వటువాతలేచి పనివాండ్రను వారివారిపనులకు నియమించి పాలయిల్లు చొచ్చి కృష్ణునిలీలలు పాడుచుఁ బెరుగు చిల్కుచుండెను. దధిమథనశ్రమకు జనించిన చెన్నుట బిందువులు ముఖమండలంబునకు నూత్నశోభఁ గూర్పఁగాఁ, జిలుకువడికిఁ గొప్పలోనిమల్లెపువ్వు లొక్కొక్కటి జాటి పడుచుండఁగాఁ, గవ్వపుఁద్రాటితోడ నటునిటు నసియాడుచున్న పిడికెడునడుము కుచకుంభభారంబునకు నూఁగుచున్నదోయను భ్రాంతిఁ గలిగించుచుండఁగా యశోదాదేవి యపూర్వశోభాతిశయంబున విరాజిల్లుచుఁ దడేచిత్తయై యుండెను.

అత్తటిఁ గృష్ణుడు 'అమ్మా! పాలు' అనుచు దగ్గఱకు వచ్చి కవ్వపుఁద్రాడు పట్టుకొనెను. ఆమె చిలుకుట మాని పట్టినిఁ జుక్కఁ గూర్చి తొమ్ముగుడువపెట్టెను. అంతలోనఁ బ్రక్కగదిలోని ప్రాయ్యిమిఁదిపాలు పొగిపొరలుట విన

వచ్చెను. అసడి విని యశోద పట్టిని డించి గబగబప్రాయ్యు  
వంకఁబోయెను. కృష్ణుడలిగి యేడ్చుచు గుండ్రతిలోఁ  
బెరుగుబాసను బగులవైచి యందలివెన్నముద్దను గైకొని బిఱ  
బిఱఁజని దొడ్డిలోనున్న తోటిపయినిలిచి కొంచెకొంచెముగాఁ  
దాను వెన్న దినుచుఁ గోతులకు వైచుచు వానితో నాడు  
చుండెను

యశోదాదేవి ప్రాయ్యమిఁది పాలబాసదంపి వచ్చెను.  
గదియెల్లఁ బెరుగుచింది యుండెను ; బాస పగిలియుండెను ;  
కృష్ణుఁడనుఁగానరాదు. ఆమె సంగతియెల్ల క్షణములో  
గ్రహించి బెత్తము చేతఁబూని కృష్ణుని వెదకుచుఁ బోయెను.  
ఆమె వచ్చుట కృష్ణుడు చూచి వెఱచినవాఁడువోలెఁ దటా  
లున తోలునుండి దుమికి పరుగెత్తసాగెను. యశోదాదేవి  
వానిని వెన్నాడి తఱిమెను కృష్ణుడు గృహస్థంభముల  
చాటుచేసి పట్టువడక తప్పించుకొనుచు నేడ్చుచుఁ గొండొక  
తడ వామె నాడించి యెప్పకేలకుఁ బట్టుపడెను.

యశోదాదేవి వానినిచేతఁబట్టకొని 'నాయనా! నిన్ను  
సూపను వ్రాల్చును నాతరముగాదు. ఏటిలో నీదులాడవలదం  
టిని ; మానవైతివి. పొరుగిండ్లకుఁ బోవలదంటిని ; పదల  
వైతివి. పులుగువేటలు కూడదాటిని ; వినవైతివి. చెప్పి  
చెప్పి నానోరు కాయగాసెను. నీమతమితయు నుఱలదు. నీ  
వలసి అచ్చయితనరాదు.' అనుచు వానినిఁ గొనివచ్చి పగ్గ  
ముతోఁతోటికిఁ గట్ట యత్నించెను. ఆపగ్గము బెత్తెను తక్కువ  
య్యెను ; వేతొకతుంటతెచ్చి ముడివైచి మరలఁగట్టనుంకించె  
ను; 'అదియు బెత్తెను తక్కువయ్యెను. ఎన్నితుంటలు ముడివెట్టి

నను యథాపూర్వము బెత్తెడు తక్కువయగుచునే యుండెను. యశోద యలసి సొలసెను ; ఆమెమోమునఁ జిటుచెమ్మటలు గ్రమ్మెను. ఆమెకై గోపాంగనలు నవ్వసాగిరి. ఆమెయు ముసిముసినవ్వులు నవ్వుచు నేమిచేయుటకుఁ దోఁపక తిచ్చపడి నిలిచెను. కృష్ణుడదిగాంచి తనమాయను మానెను. ఆమె యాత్రాటితోనే వానిని తోటికిఁ గట్టివైచి పాలుచిలుక వోయెను.

నలకూబర మణిగ్రీవులు.

యశోద యట్లుచన్నంతటఁ గృష్ణుడు తోటిని మెల మెల్లగాఁ జేరుపుసనున్న జంటమద్దివృక్షంబులమధ్యకు నీడ్చి యందిరికించి గుండెను. ఆవృక్షంబులురెండును ఘోఘో విఠిగి నేలఁగూలెను.

అందుండి దివ్యపురుషులిద్దఱు వెలువడి 'దేవదేవా ! లోకనాయకా ! కుబేరకుమారులు నలకూబరమణిగ్రీవులిదే నీకు నమస్కరించుచున్నారు. మాతండ్రి ధనపతియగుట మమ్ము ధనమదము పైకొనెను ; రుద్రునిసిద్ధగణముఁగోనివార మగుట నధికారమదము మాకన్నగప్పెను. మైమఱచుటకు నివి రెండేచాలాను. ఇవిచాలవోయన మేము కొండొక నాఁడు వారుణీమద్యముఁ గ్రోలి యక్షాంగనల మెటఁగొని కైలాసగిరియాదు మందాకినీతీరంబునందలియుపవనంబుల విచ్చలవిడి విహరించి గంగానీరంబుల జలక్రీడలకు దొఱుగితిము. నారదమహర్షి యాదారివచ్చెను. వానినిజూచి యక్షాంగనలు తమదిగంబరత్వంబునకు ఋషిశపించునోయని వెఱచి నీరు వెళలి

వలువలు ధరించిరి. షేనుగువురము మధుపానవివసలము  
గాన ఋషిని లెక్కింపమైతిమి.

నారదమహర్షి మాకు నాగ్రహపడి 'యిష్టలం' !  
అభీజనగర్వము, విద్యాహంకారము. ధనమదము—బండొండే  
పతనమునకుఁ జాలు. ఇవిమూఁడు మీయెడఁ గూడెను.  
ఇవి చాలవోయనఁ బదవీగర్వముగూడ మీకు సిద్ధించెను.  
రజోగుణము మిమ్ము మీగుట వింతగాదు. రజోగ్రస్తులకు  
దేహభోగమే సర్వమగును. వాహించుగానరు. దేహాబసర్వర  
ముగా శాశ్వతంబుగా వారికిఁ దోచు. దానికిఁ బతననా  
శంబులు కలలోఁగూడ వారు తలఁపరు. బ్రాహ్మణదేహ  
మగుఁగాక ; రాజదేహమగుఁగాక ; మఱియెట్టిదైననగుఁగాక.  
దాని యంత్యగతియేమి ? దేహమును బూడ్చి రేని కుళ్ళించదలు  
పట్టి నశించును ; కాల్చిరేని బూదియైపోవును ; పాతవైచిరేని  
మృగపక్షులకు నాహారమగు. ఈపాటిదానిని మూఁఘలెంతో  
మక్కువచేయుదురు. దానిపోషణార్థము నానాప్రాణుల నిలు  
వున జుంపుదురు. ఈక్రూరకర్మఫలముగా నరకాదికఘోర  
దుఃఖంబులు గలుగుట యెఱుంగరు.

ఆసంగతి యట్లుండనిమ్ము. శరీరంబెవ్వరిసొమ్ము ? అది  
కన్నవారి సొమ్మా ? పోషించినవారిసొమ్మా ? పనిగొనువాని  
సొమ్మా ? కొనువారిసొమ్మా ? అది యెవరిసొమ్మునుగాదు ;  
ప్రకృతివలనఁబుట్టి ప్రకృతియందే లయించును. దానికెన్న  
డును నిల్కడలేదు. ఈరహస్యగుఱును మీరుమఱచితిరి ; దాని  
లాలనార్థము విశృంఖలవృత్తిఁ దొక్కితిరి. ఇందులకు మీ  
రజోగుణమే కారణము. ఆగుణవృద్ధికి ధనాధికారాభీజనం

బులు మూడును బ్రాపులయ్యెను. దారిద్ర్యంబున ధన మదంబుడుగు; అధికారగర్వంబునకు సేవావృత్తి ప్రాయశ్చిత్త మగు; అభిజనాహంకారంబు సీచజననంబున నివృత్తిగాంచు. మీరు కుబేరపుత్రులగుట తీవ్రశాపంబు నీయనైతి. మీరు భూలోకంబున ప్రజపురమందు యమశార్దూనవృక్షంబులై పుట్టి నూఱుదిన్యవర్షంబులుండి శ్రీకృష్ణపాదస్పర్శచేతఁ బునీతులరై యథాహుపము నొందుదునుగాక' అని శసించి పోయెను.

దేవా ! నారద శాపహతులమై వృక్షరూపంబులందుఁ బుట్టి నూఱుదిన్యవర్షంబులుగా భవత్పాదతాడనార్థము వైచి యుంటిమి. నేటికి మా శాపము తీతెను. నీదిన్యపాదంబులతోకు కల్కి గననోచితిమి. లోకరక్షకా ! ఏనీపాదదర్శనార్థము ఋషులును రాజులును దేవగంధర్వసిద్ధచారణాదులును సిరం తరము పరితపింతురో నీదిన్యపాదసందర్శనము మాకు నేడు చేకూతెను. ఇదియెల్ల మహర్షియనుగ్రహఫలమని భావిం తుము.' అని పునఃపునర్నమస్కారంబు లాచరించిరి. కృష్ణుం డును లోలోననవ్వుచు 'శుభమగుఁ బొమ్ము' అనెను. అంత వారు కేల్దోయి గూర్చి 'మీస్మృతి నీకళ్యాణగుణస్మరణంబు నందును, మావాక్కు నీదిన్యనామోచ్ఛారణంబునందును, మాకరంబులు నీసేవాకార్యంబులందును, మానేత్రంబులు నీదిన్యమంగోవిగ్రహదర్శనమందును, మాచిత్తము నీపాదార విందంబులయందు నిరంతరముఁ దగిలియుండునట్లు కృపసేయు' మని కేడి యనుజ్ఞాతులై చనిరి.

మద్దివృక్షంబుల కేళకేళధ్వని పురమెల్లఁ బ్రాకెను. ఏమియుఁజ్ఞాతమోయని గోపికాగోపకులు పరువెత్తి వచ్చిరి.

ప్రముఁ బాటవైచి యశోదాదేవియు హుటాహుటిఁ జరు  
దెంచెను. నందుఁడు ముంగిటనుండి యెగిరి గంతువైచెను.  
మద్దిచెట్లు గెండును గూలియుండెను. వానిమధ్య కృష్ణుఁడు  
తోటితోడనిటికికొని యుండెను. సంగతియేమో యెవ్వరును  
గ్రహింపలేరైరి. నందుఁడు బిటబిట బంధనము వదలించి  
కృష్ణుని జంక చేర్చెను. యశోద వానిని బుడికిముద్దాడెను.

అచ్చటకు దాపున గోపబాలకులు కొందఱాడుచుండిరి.  
సంగతి యేమని వారినడిగిరి. కృష్ణుఁడు తోటినిఁ జెట్లనడుమ  
నిటికించి లాగెననియు, ఆవృక్షంబులు తెగికూలెననియు, అం  
టుండి యెవరో దివ్యపురుషులిద్దఱు వెలువడి వచ్చిరనియు  
నబ్బలకులు చెప్పిరి. ఆమాటలను గొందఱు నమ్మరైరి.  
'కృష్ణుఁడు పుట్టినదిమొదలు మనముచూచినవింతలలో నిదియు  
నొకటిగావచ్చు' నని కొందఱు తలయూచిరి.

రత్నప్రవాసము.

ఒకనాఁడు కృష్ణుడు తోడిబాలికాబాలురఁగూడి ముం  
గిట నాడుచుండెను. ఒకముదుసలి నెత్తిమీఁదగంపనుంచి  
'పండ్ల' యనుచు నద్దారివచ్చెను. కృష్ణుఁడు హుటాహుటి  
నింటిలోనికిఁబోయి దోసెడు గింజలు తెచ్చి పండ్లదానిపాటఁ  
బఱచి గంపలో గింజలువైచి దోసెడు పండ్లు గైకొనివచ్చి  
తానుఁ దోడివారిగూడి యారగించెను.

ఆముదుసలి యందుండి చని యింకొకరికిఁ బండ్లమ్ము  
టకుగాఁ నెత్తిగంపను దింపెను. అగు రత్నాలుగానవచ్చె  
ను. ఆముదుసలి యావింతకు నాశ్చర్యపడి తన్నుఁ చానమ్మఁ  
జాలక రత్నవ్యాపారులయొద్దకుఁ బోయి గంపలోనివానిని

జూపెను. వారు చిరవర్షచేసి యవిమేలిరత్నంబులనిరి. ఆ ముదుసలి యామాటకు సంతోషవివశయై యనియెట్లువచ్చెనో యూహింపఁజాలక నాటితో నిజదారి ద్ర్యంబు తీతెనని భావించి వానినమ్మి జీవితకేషంబును సుఖముగాఁ బుచ్చెను.

### బృంచావస ప్రయాణము.

వ్రజపురము మధురకు ననతిదూరమగుట యందలి సంగతులు కంసునకు నప్పుడప్పుడే యందునుండెను. అతఁ డెప్పుడేమిచేయునో యనుభయంబు నందాదుల వెన్నాడసాగెను. ఎందైనఁ బోవుదమాయని వారుతలంపఁజొచ్చిరి. ఏచోట ననువారి గోధనంబునకు యోగ్యముగా నుండవలసినదయ్యెను.

ఇట్లుండ నొకనాఁడు తోఁడేళ్లు గుంపులు గుంపులుగా వచ్చి యాలమందలు చొచ్చి లేదూడల నూర్లకొలఁది చంపెను. వ్రజపురనివాసము మేలుగాదని తోఁచెను. గోపకు తెల్లరుఁ గూడి కర్తవ్యము నూహింపసాగిరి. గోపకులలోనెల్ల వయోజ్ఞానంబుల రెండు వృద్ధుండును దేశకాలోపాయజ్ఞుండునైన యుపనందుఁడనువాఁడు వారినిజూచి 'వ్రజపురమందు మహాహితృతంబులు పెక్కుగలిగెను. మనబిడ్డలయొక్కయు మనగోధనముయొక్కయు మేలుగోరుదుమేని వెనువెంటనే యీపల్లె వదిలి పోవుట యుక్తము. ఇదిగో యీనందుని పట్టిని మనమ్రొలనాడుచున్న వానినిఁ జూడుఁడు. పూతనబారి నుండి యీ బుడుత యెట్లు బ్రతికెనో యూహింపరాదు. తృణావర్తుఁడు సుడిగాలియై వచ్చి యీపాపను హతాత్తుగా నెత్తికొనిపోయెను. మనయిలువేల్పు లడ్డపడుటవలనఁ గృష్ణుడు



మింటనుండి పెనుబండపైఁబడియుఁ గనుగందక జీవించెను. ఇతఁడు మద్దివృత్తుంబులమధ్యఁ జిక్కికొనెను. అవి నిలువునవిఱిగి పడెను. మనపూర్వపుణ్యవశంబున నితఁడు మనెను. మును ముందు మనకెట్టివిపత్తురానున్నదో తెలియదు; మనగతి యేమి గానున్నదో యూహింపరాదు. ముప్పుప్రింగకమున్నే మేల్చా నుటావ్వు. ఈ సంగతిని దీర్ఘమాలోచించితిని. ఇటుకు సమీపంబున బృందావనము గలదు. అది నదీగిరులతోను లతావనంబులతోను విశాలశాద్వలప్రదేశములతోను విరాజిల్లుచున్నది. అంతకన్నమంచితావు మనకు నివాసయోగ్యమైనది గానరాదు” అని పలికెను.

ఉపనందునకు గోపకులెల్లరు మేలుమేలనిరి. నాఁడే ప్రయాణంబును నిశ్చయించిరి. అలమందలు కదలెను ; సంభారశకటంబులు తరలెను ; శంఖారావంబులు గావించుచు ధక్కాలు మ్రోయుచు గోపకులు నడచిరి. గోపికలు చిత్రవస్త్రాభరణంబులు దొడిగి పాలకడవలెత్తికొని కపోలముకురంబుల రత్నకుండలకాంతులు దొల్కొడఁగా, గటకధ్వనులు మందగతులకుఁ దాళమానంబులుగా మధురగానంబులొనర్చుచుఁజనిరి. రోహిణీయశోదలు రామకృష్ణులతోడ శకటంబుల మీఁదఁ బయనము సాగించిరి.

ఎల్లరు బృందావనము చేరి యొకచోట విడిసిరి. శకటంబుల సర్థచంద్రాకారంబుగాఁ దీర్చి తన్మధ్య భాగంబున నాలమందలదోలిరి. కొండలు మందలకుఁ గాపుండిరి ; కొండలు మొక్కమొక్కలఁ జక్కచేసిరి ; గుడారంబులు లేచెను ; సంభారంబులు దిగెను ; ప్రాయ్యులురాజెను ; సరససల్లాపధ్వనులు

చెలరేగెను. ఆసందడికి నందలివన్యమృగంబులు వెఱచి వనాంతరంబులు ప్రాకెను. రాత్రియైనంత వారు భోజనాదులు గావించి పరుండి మైమఱచి నిద్రించిరి.

గోవులు వ్రజపురమందుఁ దరతరంబులుగా నుండిరి. వారికడియెంతయుఁ బ్రియమయ్యెను. ఇది సహజమే. అందుండుట వాఙ్మీకమేలుగాదని కృష్ణుడు భావించెను. ఏతస్మాత్త కారణంబులకు వారావలెను వదలనట్లు తోపదయ్యెను. గోధనమే వారిధనము. అట్టిజీవనోపాయంబునకు ముష్పగల్గినఁగాని వారు వ్రజపురంబును విడనాడరని కృష్ణుడు నిశ్చయించి నిజమాయాబలంబున వృకంబులఁబుట్టించి యట్లు గావించి వారి నందుండి బృందావనముఁ జేర్చెను. సాధుజనరక్షణము భగవంతునకు వ్రతమైయుండు. ఎవరికెప్పుడెట్లు మేలుగావింపవలయునో భగవంతుఁడొనర్చుచుండు. భగవల్లీలలు దురూహ్యంబులు. ప్రాకృతులది గ్రహింపనేరక తమ ముక్కునకు సూటిగా భావించి విఱ్ఱివీగుదురు.

వత్సాసురుడు.

ఒకనాఁడు రామకృష్ణులు తోడిబాలురఁగూడి యాలమేపుచుండిరి. రాక్షసుఁడొకఁడు కంసునిపంపున వత్సరూపముదాల్చి యాలమందఁ జేరి కృష్ణునకై తఱివేచి యుండెను. కృష్ణుడది యెఱింగి రామునకుఁ జెవిలో బలికి మెలమెల్లగాఁ జని యామాయావత్సంబును దటాలున వెనుఁగాల్చఁబట్టి దిద్దిరఁచిప్రీతివినరి చెంగటివెలగమానుపయి మోదెను. ఆవ్రేటునకు మాయావత్సంబు నెత్తురులుమిసి యాచెట్టుతోడ నేలఁ

'గూలి యగువులు వాసెను. ప్రాణంబులు వెడలు లేతడవుగా వత్సరూపంబు మాయమయ్యెను. ఎచ్చట రాక్షసుఁడు చచ్చి పడి యుండెను.

గోపబాలకులు గుమిగూడి మేలుమేలని కృష్ణునిభినం దించిరి. ఆనంగతి క్షణములో బృందావనము పరచెను. గోపకులు గుంపులుగా వచ్చి యారక్కసుని గాంచి 'కటా ! ఇందును గంసునిబాధ తప్పదయ్యెగదా' యనుచుఁ గృష్ణుని వెంటఁగొని బృందావనమునకుఁ జనిరి.

బకాసురుడు.

ఒకనాఁడు రామకృష్ణులును గోపబాలురును యథా ప్రకారము చలిదిమూఁటలు చిక్కింబులనిడికొని యాలమందలను తోలుకొనిపోయి వానిని మేతకు విడిచిరి. అవి కొంత సేపు మేసి దప్పిగొనెను. కాపరులు గోవులను గాళిందీజలంబులఁద్రాపి మరలివచ్చుచుండిరి. దారిలోఁబెద్ద బకంబుం డెను. దానిని జూచి గోపబాలకులు భీతిల్లిరి. ఆబకంబు చంచువుదీటి పక్షంబులు విడిల్చి కుప్పించి యెగచి బిలంబువోని వక్త్రంబుఁ దెరచి తివ్వన వచ్చి కృష్ణుని మింగెను.

అది చూచి గోపబాలకులు శోకార్తులై 'అయ్యో ! అయ్యో !' అనుచుఁ గొందఱును 'కృష్ణా ! కృష్ణా !' అనుచు గొందఱును గేకలిడుచుఁ జెల్లాచెదరైరి. కృష్ణుఁడు బకవందనంబుజొచ్చినంతనే దానితాలువులు కార్చిచ్చునంబోలె కాలసాగెను. ఆవేడిమి నోర్వఁజాలక యది నోరప్పళించెను. కృష్ణుఁడు తన్ముఖాంతరమునుండి వెడలివచ్చి దానిదవ్రడలు

రెంటి రెండుచేతులఁ బట్టి గడ్డిపఱకునువలెఁ జీల్చివైచెను. ఆబకము నేలఁగూలి ప్రాణములు వడలెను. అంతలోన గోపబాలకులువచ్చి కృష్ణునిఁ గవుంగలించి తమయానందముఁ దెలిపిరి.

సాయంకాలమయ్యెను ; గోవులు మందభూమిఁజేరెను. నాఁటికత గోకులమెల్ల తుణములోఁబఱచెను. గోపికాగోపకులు తండతండంబులుగా వచ్చిరి. నందునియిల్లు కిటకిట నయ్యెను. వారట్లు వచ్చి 'అహా! కృష్ణ! పుట్టినదిమొదలు నన్ను గండంబులు వెన్నాడుచునే యున్నవి. నీకుఁగీడురోయు వారే చెడిరి. ఎందును నీకుఁగీడు గలుగదు. గర్గాచార్యుని పల్కులు జరుగుచున్న' వని పలువిధంబులఁ దమసంతాపసంతోషంబులఁ దెలిపి చనిరి.

అఘాసురుఁడు.

కృష్ణునకు నై దవయేడువచ్చెను. ఒకనాడు గోపకులు వనాంతరమందుఁ జలిదికుడుపులారగింపఁ దలంచిరి. కృష్ణుఁడు వణివాతలేచి భూరుగయూఁదెను. గోపబాలకులు పడకలువదలి చలిది చిక్కంబులు మూఁపులఁదగిల్చి లేగలతోడవెడలి మేఠ పొలముచేరి దూడలనువదలి యటలకుఁ దొడుగిరి.

కొంతసేపు దొంగలాటలాడిరి ; కోఁతులట్లు చెల్లెక్కి కొమ్మకొమ్మకు బ్రాచుచుఁ బండ్లుకోసి కొఱికివైచుచుఁ గొంత వడి పుచ్చిరి ; పూగుత్తులుదాల్చి నెమ్మిపురిదండలు గైసేసి నాటకంబుఁ గొంతవడి ప్రదర్శించిరి ; వేణుగానంబులు గావించిరి ; నీకఁబట్టి పులుఁగులమెటఁబఱచిరి ; మయూరనృత్యం

బులు సలిపిరి ; కాళిందీజలంబుల సీదరి. అట్లుకొంతవఱకు పుచ్చి  
యగుట నొలసి చల్లపడపులకుం గిడంగిరి.

ఒకఁడొకనిమూట బాంచెను ; ఒకఁడు చానిసి నురి  
యొకనిచేతికి నందించెను ; చానిసి పులియొకిండు మొదటివాని  
కొనుంగెను. అట్లు కొంతవఱకు చెట్లాటములాడి చలుచులు  
కుడిచి పుండలవంకకు మరలిరి.

అటంగంనుఁడు తనయత్నంబులెల్ల వ్యర్థమగుటకుఁ బృథ  
నాశ్రమంబులంది యస్థిరస్థితి నుపాయముగా నుచు బహుశ  
పప గెను. నాటియవయసాబంధ నాటకంబుల వచ్చి వ్యర్థంబులయి  
కుడిచిరి. కంఠంబులకుఁ బ్రభావమును దప్పించి 'చాని'గొట్టెను.  
కృష్ణుఁడు నీయశక్తియైన పూజనము, సాయస్వయైన బహుని పొంది  
చెను. వానిమాదులతనయెదుట సాగవు. సీత క్తి యొక్కది  
గాదు. నీమారింకిరసాను అమృతానందమైన బ్రహ్మతనము.  
పరమయోగియై పూజించుచువిడుచు. పాతాళమునై పాతాళాగ్రీష్ఠిని  
నిల్పుచునో కోణోద్భవనో చూడవలెను. కృష్ణునివృక్షం గోపబాళ  
కులతోడఁ గాళిందీతీరముననున్నవాఁడు. కర్తవ్యము సూచించు  
మఁను.

అమాటతోడఁ బూతనయు బకాసురుఁడు నడుట నిచ్చి  
శత్రుపథసుగూర్చి వానిని ముట్టించుచున్నట్లుగాఁగా, నంజా  
నుగితమైనవారితో క్తి పూర్తిభవించి కార్యోన్మయంబునకుఁ గ్రే  
పిండుగా, అమాసురుఁడు క్రోధసంఘాతమునకుఁ గ్రే  
వేళెదురుపడవు నానోచరినోదగులరు మారింతువా ? సీత  
బులతో వాకిం ద్రేతబలియయ్యును నున్నది యాయభూసురుఁడు

చీమిపనేలకి ఇదిగో చూడుము సీతోడ ప్రజబాలకులనెల్ల  
గావుగొంటు ననుచు బుద్ధునిటి కన్నులెత్తవచ్చెనె శంకునిమా  
జుడుని తలలెను.

అతలోన గృహస్థులు మరల రాసాగిరి. వారిమా  
గ్గంబున పెరుగుదనోని పెరిగితిగానవచ్చెను. గోపబాలకులు  
దానిని బాచి పెరిచుటకు రాయివచ్చెరి. అది కడకకసాగల  
కుండెను. వారుచులదెల్లగా జాయవచ్చి కల్లలతోచుట్టి  
పరిశ్రమించి పెరుగుదమని స్పృహించిరి. కొందఱు దానిదము  
నెక్కి గుఱులాడిని ; పెరుగుమాదోని దానివడనాతరమును  
గొందఱుచొచ్చి యూడసాగిరి.

అదాక కృష్ణుడు మున్నకుండి గోపచాలకు లచ్చాన  
వరంబున మృత్యుముఖంబు చూఱుటకు బరితాపపడి వారిని  
రక్షింపఁగోరి తానుగూడ దానినోయచొచ్చి కుత్తుకకు నడ్డ  
ముగా నిల్చి మేనుపెంచెను. ఆచిలువకు సూటిటి యూడ  
దయ్యెను ; మిగి గుడ్లుపడెను ; ప్రాణంబులు దానిమాధ్యంబు  
నగల్చి వెడలెను.

గోపబాలకు లప్పుడది పెరుచిలుచుకుట గ్రహించిరి.  
భయాబువానిని జైకొనెను. వారెల్లరుఁ దటాబున బహిర్గతులై  
తరుప్రమాదంబునకు లజ్జపడి చావునుండి రక్షించిన కృష్ణుని  
వేసోళ్లఁ బొగడిరి.

జైష్ణవ మామావిలాసము.

అతలోన మధ్యాహ్నముయ్యెను. వారెల్లరును యమనాతీగము  
చేరిరి. కృష్ణుఁడు దానిచెలులకు నచ్చటిలెల్లని యిసుకలిస్సెలు

చూపి 'మన కీ డలకు నివియోతయునొప్పు. సమీపలాంతరం బులఁ గమలంబులు వికసించి కమ్మనితావులు వెదజల్లుచున్నవి. ఆవాసనలఁబట్టి భ్రమరంబులు మరందలాలనకుఁ జిక్కి ఝంకారంబులు గామించుచుఁ బద్మవనంబును మూఁగెను. ఇచ్చట మనము మధ్యాహ్నభోజనంబు లారగించి సుతసేదదేఱి తరలుద'మనెను.

ఎల్లరు వల్లెయనిరి. వారంతట యనునాజలంబులఁ గాలుసేతులు కడిగివచ్చి చెట్లనీడఁగూర్చుండి మూఁటలు విచ్చి కుడువసాగిరి. కృష్ణుఁడు వారినడుమ సిల్చి డాకేల డధోదన పుముద్దసిడి వలకేలఁ గొంచెకొంచెముగాఁ దీసి తినుచు మేలంబులఁజెలికాండ్ర నవ్వించుచు నుండెను. గోపబాలకు లాసంతోషంబునఁ గ్రేపుల సంగతి మఱచిరి.

దూడలు చూపుమేరదవ్వు దాఁటి కావరావయ్యెను. బాలకులు భీతీల్లి కుడుపులు మాని వత్సంబులకై పాటనుండిరి. కృష్ణుఁడు వారిని వారించి తాను జని వనమెల్ల వెదకెను. ఎందును గ్రేపులు గాని మెటనున్నవారుగాని గాన్పింపరైరి. అంతనతఁడు మరలి యథాస్థానమునకు వచ్చెను. అచ్చట గోపబాలకులొక్కరైనను గానరారైరి. కృష్ణుఁడు సుంత తలపోసి 'సరిసరి ; ఇదంతయుఁ బరమేష్ఠికాగ్యము. నా మాయాశక్తి యెంతో చూచుతలంపున విధాత యిట్లు క్రేపులను గోపబాలకులను దాఁచెను. ఒంటరిగా నింటకిఁ బోవుదు నేని క్రేపులకై యావులును బిడ్డలకై గోపికలును రొదనేయుటగు; కానిమ్ము' అని నిశ్చయించి సంకల్పమాత్రంబునఁ దానే గోపకుమారులుగా గోహస్థంబులుగా ఎందఱెన్నియెట్లుండునో

యందఱునన్నియుఁ గా నై సాయంకాలమునకుఁ బల్లెచేరెను. గోవులు వత్సంబులను యథాప్రకారము కుడుపుకొనెను ; వ్రజాంగన లాబాలకులఁ దమబిడ్డలుగానే భావించిరి.

అట్లొక్కసంవత్సరము గడచెను. అది బ్రహ్మకుఁ దృటిమాత్రకాలమయ్యెను. పగమేష్ఠి యంతట సంగతియేమో చూచుకుతూహలంబున బ్రహ్మలోకమునుండి బృందావనము నకు వచ్చెను. అచ్చట గోపకుమారులును శ్రీపులును యథాపూర్వముండెను. బ్రహ్మ యది గాంచి తాను గోవర్ధనగిరియందు దాచినట్టి గోపకుమారులును వత్సంబులును దప్పించుకొనివచ్చెనో యని భావించి యటకు బోయెను. అచ్చట గోపకుమారులును వత్సంబులును గట్టుకదలక యట్లే యుండెను. అది బ్రహ్మకు నెంతయు విస్మయమొదవించెను. అంతియగాదు; రెండుచోట్లఁదానుచూచిన గోపకుమారులలో గోవత్సంబులలో నిక్కంబులేవో మాయాస్పృష్టంబులేవో వానికేగూడ గోచరింపదయ్యెను.

పితామహుఁ డట్లు విభ్రాంతచిత్తుడై యుండఁగా, గోపకుమారులును గోవత్సంబులును శ్రీకృష్ణరూపంబులు దాల్చి, నీలనీరదశ్యామలవర్ణంబుతో, బీతాంబరంబుతో, శంఖచక్రగదాకమలవిరాజమానచతుర్బాహువులతో, నవరత్నఖచితకీరీటంబుతో, మణికుండలంబులతో, దారహారంబులతో, వనమాలికతో, శ్రీవత్సవక్షుంబుతో, దరహాసచంద్రికాకందశితముఖారవిందంబుతో నొక్కరూపంబున వానియెదుటఁ దోచెను. ఒక్కొక్కకృష్ణమూర్తి యెదుట నొక్కొక్క చతురాస్యుడు నిలిచి నేవించుచుండెను. వారినివలకొని



యశిమాదికృతులును, మహాదాదులును, గాలపూరుషుడును, బ్రహ్మలియు, వాసనాదేవతలును, గుణకామకర్మఫలదేతలును గొలుచుచుండిరి.

అచింత్యమైన యామహాద్భుతమును బ్రహ్మగాంచి విస్మయ విభ్రాంతి వహించెయ్యెను. వానిమోకాదబేదియంబులును వ్యవహారంబులుడిగి స్తూభించెను. వాని సిగమజ్ఞానము వలసవోయెను; కన్నులుమిటుమిట్లుగొనెను; అతడు మ్రోతము నిలిచెను.

అత భగవానుడు తనమాదు నుపసంహరించెను. బ్రహ్మ పరల స్మృతిని బడసి పునర్జన్మమెత్తినట్లు భావించి కనువిచ్చెను. విభూతులెల్ల మాయమయ్యెను. శ్రీకృష్ణుడు ఊర్కండుమాత్రము కట్టెమటనుండెను. అదియాత్రము క్షణముమాత్రమువిలాసముగట పరమేస్థి గ్రహించి శ్రీకృష్ణునకు బునఃపునస్సాక్షాంగ ప్రణామముచేసెనని యిట్లు స్మృతించెను.

బ్రహ్మస్తుతి.

'దేవా ! నీశక్తి నెఱుంగఁగోరితి. సుంతప్రదర్శించి నాకోర్కె దీర్చితివి. నీశక్తి మేరగలుగదు. సమస్తము నీనయై యుండువు. నీయందే సమస్తము నుండు. భవదన్యాబుగలుగదు. నీతత్త్వమును చెలియఁగొందఱు జ్ఞానయోగంబు నాశ్రయితురు. దానికి నీవదవు. కొందఱు కర్మయోగంబు ననుష్ఠింతురు. ఎల్లకర్మములకు నీవేమూలముగావున దానికి నీవు దొరకవు. కొందఱు భక్తియోగంబునవలంబించి సర్వాత్మకంబుగా నీనుసమర్పించుకొని నీనామస్మరణంబు గావించుచు

నీమూలఁ జేయుచు నీతోడిదేలోకంబుగా నుండును. అట్టివారిననుగ్రహించి వారిమనః పరిణతిప్రకారము నీదివ్య మంగళవిభూతిని బ్రకటింతువు. దేవా ! నీలీలలఁగాంచుట కును, నీవిభూతులను సందర్శించుటకును, నీవలని యానందంబుఁ బడయుటకును, నిన్నుఁబొందుటకును భక్తికన్న నుత్తమమార్గము గలుగదు. ✓

దేవా ! నీవు నిర్గుణుడవును సగుణుడవునై వెలయుదువు. నీనిర్గుణతత్త్వము నిర్వికారము. వికారరహితబుగుట చానికి రూపముగలుగదు ; రూపము లేమింజేసి యది యదృశ్యము. దానికై ప్రాచుర్యాడి యెదతో మహర్షులు భగ్నమనోరథుడైరి. నీసగుణతత్త్వమన్ననో యట్టిదిగాదు. లోకకళ్యాణార్థము నీవు రూపముఁచాల్చి యనతరించి నీవిలాస.బులఁ బ్రకటించి చిత్తంబుల నాకర్షింతువు. నీవచనామృతంబును గ్రోలి నీసందర్శనానందంబుఁ జవిగాంచినచిత్తం బన్యంబుల నిరసించు. అదే వైరాగ్యమగు. తత్ఫలంబుగాఁ దుచ్చవాసనలు జన్మపరంపరాపాదితంబులైనవి సహితము సజీజంబుగా నశించు. ఆత్మకళ్యాణము సిద్ధించును.

దేవదేవా ! సృష్టికర్త నని యహంకరించితిని. నా శక్తికి మించినశక్తి లేదని విశ్వసించితిని. నిక్కము గ్రహించితిని. దేవా ! ఈవరాటని యపరాధంబు పైరింపనగు. నీ సేవకునిగా నన్ను గ్రహింపుము ; నీకరుణాపాత్రునిగా నన్ననుగ్రహింపుము.

దేవా ! నీనొక్కలోకంబునకే కర్తయగుదు. నీరూపరూపంబులనుండి వేసవేలు లోకంబులు పుట్టుచుగిట్టుచునుండు.

నాశక్తియెక్కడ ? నీశక్తియెక్కడ ? వేయేల ? నాశక్తియెల్ల నీయనుగ్రహఫలమేగదా. దేవా ! నిన్నుహించుటకు బుద్ధి చాలదు ; నీవు వాక్కునకు నందవు.

దేవా ! సమస్తజీవరాశికి నీవు మూలుబవును, నియంతవును, సాక్షివియు, నాశ్రయంబవు నగుటజేసి చతుర్విధంబుల నారాయణపదవాచ్యుండవై తనరుదువు. బాహ్యదృష్టికి నీవు గానరావు. అంతర్దృష్టితో నిన్ను సులభముగా దర్శింపనగు.

దేవా ! నీవు అవాప్తసమస్తకాముండవు. కోరఁదగినదియుఁ బడయఁదగినదియు నీకుఁగలుగవు. అట్లుండియు నీ శక్తి నిరంతరము వ్యవహరించుచునేయుండు. అది యెప్పుడెచ్చటనెందులకు వ్యవహరించునో యూహింపరాదు. నీ శక్తివ్యవహారంబునకు దేశకాలప్రయోజంబులను వేదాదులు నిర్ణయించుట ప్రాకృతతృప్త్యర్థమేగాని వేటుగాదు. నీశక్తి వ్యవహారమెల్ల నైజమగుట జ్ఞానులుమాత్రమేయెఱుంగుదురు. ఈనీస్వభావంబునే గాలచక్రమందురు.

స్వామీ ! నీవు పూర్ణుండవు, కేవలుండవు, అద్వితీయుండవు, స్వయంప్రకాశుండవు, అపరిచ్ఛిన్నుండవు, శాశ్వతుండవు, నిర్వికారుండవు, సచ్చిదానంద లక్షణుండవు, చరాచరసమస్తమందు నంతరాత్మవై యుండువు. నీశక్తి నెఱుంగలేమియే యజ్ఞానము. ఈయజ్ఞానఫలంబుగా సంస్మృతిగలుగుచున్నది. బంధమోక్షంబులు ఆజ్ఞానజనితభావంబులేగాని వేటుగాదు. అవి మానసికస్థితులగు. అంతర్యామివైన నీవే జీవుండవగుచుండఁగా నీకులేనట్టి బంధముక్తులు జీవునకెట్లు గలుగు ?

స్వామీ ! నీకు రాగద్వేషములు గలుగవు ; సర్వ  
సముండవై వర్తింతువు. శరణన్న నెట్టివారివైనను రక్షిం  
తువు. భక్తులపాలిటి కల్పకంబవై చరింతువు. దేవా ! నిన్నుఁ  
గంటి ; నీమహిమఁ గనుగొంటి ; తొంటియజ్ఞానంబు నెడసి  
మంటి.

‘శా॥ దేవా ! నీచరణప్రసాద కణలబ్ధింగాక లేకున్న నొం  
డే వెంటం జను నీమహామహిమ నూహింపంగ నెవ్వారికిఁ !  
నీవారైచనువారిలో నొకడనై నిన్మోల్పుభాగ్యంబు నా  
కీవే ? యిప్పటిజన్మమందయిన నొండెందైన నోయాశ్వరా ?

‘శా॥ ఏలా బ్రహ్మపదంబు ? వేదములకుఁ వీక్షింపగారాని ని,  
న్నీలోకంబున నివ్వనాంతరమునం దీమందలోఁ గృష్ణయం,  
చాలాపాది సమస్తభావములు నీయందే సమర్పించు నీ,  
ప్రేలందొక్కని పాదరేణువులు వైవేష్టించినం జాలదే ?’

‘మ॥ నిను హింసించినపూతనాదులకు ముక్ నీమేటిసంకేత మి  
చ్చిననీకుం బురదారపుక్త గృహగోస్త్రీప్రాణదేహీదు లె  
ల్లను వచింపకయిచ్చిన గోపకులకుఁ లక్షింపనేమిచ్చెదో ?  
యని సందేహము దోచుచున్నయది ప్రసన్నానీకరక్షామణి ?’

అని స్తుతించి యనుజ్ఞాతుడై చనెను.

భేనుకాసురుడు.

కృష్ణునకు నాటవయేడు వచ్చెను. అందాఁకఁ గృష్ణా  
దులు గోవత్సంబుల మేపుటకు మాత్రమే గోపకులనుమతిం  
చియుండిరి. ఆరణ్యవయేడు వచ్చినందునఁ గృష్ణుడు గోవు  
లను మేపనియ్యకొనిరి.

రామకృష్ణులును గోవబాలకులును గోవులను దోల్చు  
కొని బృందావనమందుఁ బూర్వము త్రొక్కని ప్రదేశంబు  
నకుఁజనిరి. గోవులు ముందును వానిపెనుకఁ బాడుచు బాల

కులును బోసాగిరి. రామకృష్ణులు వారిని మెదడించిరి. వన  
మెల్లఁబూచికాచి సోబగారుచుండెను. కొదమతుమ్మెదకడు  
పులు మధురఝుంకారంబులు గావించెను; లేజిపండు లటునిటు  
నెగచి పటవసాగెను; పక్షులకలకలరావంబులు శ్రవణంబు  
లకు విందుగావించెను; అందందుఁగొలంకులు నిర్మలసీరపూరి  
తంబులై యోగిజనహృదయంబులఁ దలపించెను; కమలగంధ  
బంధురమై చల్లనిగాడ్పువీచెను; తరువులు ఫలభరన మ్రములై  
నేలజీరాడుచుండెను; లతలు సాగి పూగుత్తులబరువునకు వంగి  
దారికి నడ్డముగాఁ బఱచియుండెను.

ఆ వనసౌభాగ్యంబును గృష్ణుఁడు పఱిచి 'అన్నా !  
బలరామా ! నీపాదపద్మంబులను బూజించుట పరమభాగ్యం  
బుగా దేవతలు భావించురు. దేవతలొనర్చు పూజలనుమె  
చ్చకయోయన జడంబులైన యీవనపాదపంబులు తలలతో  
నీకుఁమ్రొక్కుచు దివ్యఫలపుష్పంబుల నీకు సమర్పించుచున్నవి  
చూడుము. బృందావనపుణ్యక్షేత్రంబున జనించినవానికి  
నిది యుపపన్నమేగదా ? అన్నా ! యోగిజననిరంతరభ్యానా  
హ్వనంబులకు విసివియోయన నీవు నీస్వరూపంబునుమాని  
రూపాంతరము దాల్చి వారిని గనుమెఱంగి యిందువచ్చితివి.  
యోగిబృందము నీమాయలెఱింగి భ్రమరంబులై వెన్నంటి  
యిందువచ్చి నీగుట్టు రట్టడి చేయుచున్నవో యన నీకీర్తిని  
మధురగీతికలఁబాడుచున్నవి వినుము. ఇవి నిన్ను వదలునట్లు  
గానరాదు. అన్నా ! అపూర్వమైన యతిధివి నీవు వచ్చుటకు  
సంతసించి యవిగో మయూరంబులు నృత్యరూపంబున నీకు  
నాతిభ్యమొనర్చుచున్నవి. అన్నా ! నీరూపలావణ్యంబులను

గోపాంగనలు వాల్గంటులఁ జూచుచున్నపుడు వారికి నపాంగ  
వీక్షణ చాతుర్యంబు గల్గదని వారిని బరిహసించుటకోయనఁ  
గురంగంబులు ప్రేమార్ద్రకటాక్షవీక్షణంబుల నిన్నెట్లు పరికించు  
చున్నవో చూడు. అన్నా ! గోపికాంగనల సంగీతంబులకు  
నానందింతువు. వారితోఁబంతగించియోయనఁ బికంబు లెం  
తయు మృదుమధురంబుగాఁ బాడుచున్నవి. అతిఘటన సజ్జ  
నులు తమకుఁగల యుత్తమార్థంబులతోఁ బూజించుట సహ  
జము. పసవాసంబొనర్చుచుండియు నివిసజ్జనసాంప్రదాయంబు  
వదలవుగదా. అహూ ! ఇవి యెంతయుఁ గృతార్థులు  
నుమా ? అన్నా ! నీపాదస్పర్శజేసి యీ పసభూమియు,  
నీకరాదరణంబుఁగాంచి యీలతాకుంజ విటపంబులును, నీవీక్ష  
ణభాగ్యంబునకు బాత్రంబులై ఝరీగిరులును మృగపక్షులును  
బరమచాపనంబులయ్యెను' అని అన్యోపదేశంబుగా నాత్మపరి  
తోషంబును దెలిపెను.

అట్లు రామకృష్ణులు కొండొకతడవు పసవిహారము  
సలిపి యొకవృక్షంబు నీడగూర్చుండిరి. గోపబాలకులును  
వచ్చిచేరిరి. అటకు సమీపంబునఁ దాళవనంబొకటియుండెను.  
అందుండి పండినపండ్లమధురవాసనలు వీచెను. ఆతావికి  
నొరూరి 'కృష్ణా ! తాటిపండ్లవాసన మూర్ఛిండువా? ఇటకుఁ  
జేరువున గొప్పతాటివనముగలదు. అందు తాటిపూకులు  
మిన్నులు ముట్టుచుఁ గిటగిటనుండు. పండ్లు రాలినేలఁబడిచి  
యున్నవి. ఆవనమందు ధేనుకాకురుండు గలఁడు. అవనమునకుఁ  
బోయిసవారి నెందఱనో యతఁడు చంపెనట. వాడుగార్ద  
భయాపంబున నుండునట. వానికి వెఱచి యానంక నెవ్వరు జన

రట. ఆపండ్లకు నోరూరుచున్నదని శ్రీదామసుబలస్తోత్ర కృష్ణులనువారు పలికిరి.

రామకృష్ణులు వారినివిని 'అట్లయినఁబోవుదము, రమ్ము అని గోపబాలకులఁదోడ్కొని తాళవనముఁ జొచ్చిరి. బల రాముఁడు తాళవృక్షంబు నొకదానిని మొదలుపట్టియూచెను. ఊపువడికి నది పక్కవృక్షంబును దాఁకెను ; దానివడికిఁ బ్రక్కవృక్షంబూగెను. వృక్షంబులు క్రిక్కిరిసియుంట నొం డొండు దాకి వనమెల్లనూచెను. పండ్లు కుప్పలుకుప్పలుగా రాలెను. గోపబాలకులు యథామతిఁ బండ్లనారగింపసాగిరి.

ఆకోలాహలంబునకు ధేనుకాసురుఁడు మిహాగ్రహ మొంది పరువెత్తుచువచ్చి వెనుగాళ్లతో రామునిఁ దన్న జూచెను. రాముఁడాకాళ్లనే యొడిసిపట్టి యెత్తి యాగార్ద భంబును దిద్దిరఁద్రిప్పి నేలమోచెను. అది రుధిరంబులు గ్రక్కి చచ్చెను. నాఁడునుత యావనంబెల్లరకుఁ బ్రవేశ యోగ్యమయ్యెను.

కారముఁడు.

గోపికా గోపకు లాబాలవృద్ధము కృష్ణునిఁ బ్రేమదైవ తముగా భావింప సాగిరి. వారిప్రేమయెట్టిదో యెంతమాత్ర మో పరీక్షించుకుమాహలము కృష్ణునకు జనించెను.

యమునానదిలో లోతైనమడుగొకటి యుండెను. దాని లో నూటాక్కపడగల నల్లత్రాచుండెను. ఆకొలనినీరెల్లఁ దత్సర్పవిషమయ్యమై పొగలెగయుచుండెను. అతియగాదు. ఆమ డుగునీటియావిరి పఱచినంతదూరము ప్రాణులేగాక వృక్షాదులు

సహితము జీవింపవయ్యెను. ఇవియెల్ల గోపవృద్ధు లొకనాఁడు కతగాఁజెప్పికొనసాగిరి. ఆకతయెల్లఁ గృష్ణుఁడు వినెను.

ఒకనాఁడు కృష్ణుఁడు యథాపూర్వము గోపబాలకుల తోడ నావులను దరలించి యామడుగువంకకుఁ గొనిపోయెను. ఏలనో బలరాముఁడు నాటిదినమున నింటనే యుండెను.

ఆవులు మేలకుఁ బటచెను. కాపరు లాటపాటలకు దొడఁగిరి. కొంత తడవుగడచెను. అంత గృష్ణుఁడు వారినివెంట గొని యామడుగునకుఁబడెను. దానిలోనినీరు సర్పవిషాగ్నిఁ గ్రాగి పొగలెగయుచుండెను. దానిమీఁదుగాఁబటచు పక్షులు తద్విషవాయువునకు సోమృస్థిల్ల పండుటాకులవలె నందు రాలు చుండెను. దానియొడ్డునఁ బెద్దకదంబవృక్షంబొకటి నిలువున నెండి మ్రోడయి తద్విషప్రభావంబును జాటుచున్నదోయనఁ దోచెను. అందలిజలంబులు రక్తపీతవర్ణంబులై విషమిశ్రితంబు లగుట తెలిపెను.

కృష్ణుఁడదియెల్లఁ జూచి తోడిబాలకులను దవ్వన నిలిపి యొంటిగాఁబోయి మ్రోడైయున్న యాకదంబవృక్షమునెక్కి యందుండి దభాలున నమృదుగులో దుమికెను. ఆపాటునకు నందున్న సర్పము భయచకితమై లేచి పడగలువిచ్చి విషాగ్నులు గురియుచువచ్చి కృష్ణునినొక్కట నూటొక్కతలలతోఁగఱచి వాని నిలువెల్లఁ జూపెను. కృష్ణుఁడు సర్పంబునకుఁజిక్కి కదలకమెదలకుండెను. గోపబాలకు లదిచూచి కృష్ణుఁడు చచ్చెనని భావించి విలపించుచుఁ బెద్దరొదచేసిరి. వారియేడ్పులకు గోవులుగూడ నార్తారావంబులొనర్చెను.



అదేసమయంబున వ్రజావాసమందు దుర్నిమిత్తంబులు దోచి మహాపదను సూచించెను. నందాదు లానిమిత్తంబులఁ గాంచి మహాభయాతురులై కృష్ణుఁడెక్కడ ? అని విచారింపసాగిరి. అంతలోన బలరాముఁడటకు వచ్చి 'కృష్ణుఁడు గోవులవెంటఁ బోయె'ననెను. ఆమాటతోడ వారిప్రాణంబులు నిలువున నెగసినట్లయ్యెను. గోకులంబెల్ల నట్లు భయశోకహతమై యిండ్లనక బిడ్డలనక యగ్నియు వదలి కృష్ణునివేదకుఁచుఁ బఱచెను. బలరాముఁడు వారికైలోలోన నవ్వచు మిన్నకుండెను.

గోవులు స్త్రీపురుషులట్లు తగలి జాడలుపట్టి యమునా నడికిఁబోయి యామడుగుగట్టెక్కి యందు విలపించుచుఁ బడియున్న గోపబాలకును మడుగులో సర్పావేష్టితుఁడై నిశ్చలనస్థితినున్న కృష్ణుని జూచిరి. వారిసంగతి యేమనిచెప్పనగు ? సృష్టియెల్లనొక్కట నస్తమించినట్లువారికిఁ దోచెను యశోదాదేవి యామడుగులో దుమికి కృష్ణునిఁజేరనుంకించెను. గోపికలెల్లరు నామెనుజుట్టి ముట్టడించి కదలనీయరైరి. గోపకులు బడితెలతో దుముకనుండిరి. వేయేల ? ఎల్లరును మైమఱచి తమతలంపులేమో తమసేతలేమో యెఱుంగరైరి. అంతలోన బలరాముఁడటకువచ్చి వారినెల్ల వారిఁచి ధైర్యము పలికెను.

అట్లువచ్చిన వ్రజస్త్రీపురుషుల శ్రద్ధాభక్తులను వారి తల్లడుంబును బరికించి కష్టుఁడు తలయూచి మేనుపెంచెను. సర్పంబు చుట్లువదలి కష్టునెదుట విలిచి పడగలెల్ల విచ్చి మహాభయంకరముగా బుసకొట్టుచు విషాగులుమియుచు వడుపునకై మునువెనుకలకు నూఁగుచు నాలుకలల్లార్ప సాగెను.

కృష్ణుడును మూడునకు వెరుకకు వచ్చుచుఁబోవుచు సర్పము తోడఁ జెల్లాడుచున్నాఁడోయనఁ దోచెను. కొంతసేపునకు సర్పమువడితగ్గెను. కృష్ణుడు తటాలున నెగచి దాని తలలపై నిలచి నృత్యమాడనారంభించెను. వానిపాదతాడనంబులకుఁ బడగలువీలి నెత్తురులు గురిసెను. సర్పము సోమ్యునియైను.

సర్పంబుపాటుగాంచి వానిభార్యలు దవ్వునుండి రోద నంబులొనర్చుచు 'కృష్ణా ! ఏడేండ్లులేని నీ యీకార్యంబు మాకు భయంబుఁగొల్పుటజేసి నీపాదంబుల వ్రాలవెఱుతుము. నీవేడ ! మాభర్తయేడ ? దోమ మత్తేభంబు నోర్చుటయ్యె. నీవు మర్త్యమాత్రుండవుగావు. నీచరితలు మహాద్భుతంబులు. నీ తత్త్వంబు గ్రహింప నల్పమతులకు మాకుఁ దరముగాదు. నీపాదంబులకు మ్రొక్కితిమి. పలిభిక్ష వేడితిమి. ఎప్పుడు నీదివ్యపాదంబులు వీనితలమెట్టేనో యప్పుడే యితడు పరమపావనుఁ డయ్యెను. ఈరూపంబున నీవు మాపతిని మమ్ముననుగ్రహించివి. మాపాపంబులెల్ల వెడలెను. దీనరక్షామణీ ! ఈదీనురాండ్ర నాలింపు' మని మొఱలిడిరి. కృష్ణుడు వారి దీనాలాపంబులకు దయార్ద్రహృదయుడై, కాళియా ! నీగర్వమే నీయీపాటునకుఁ గారణము. ఎవ్వరి కిని గర్వము తగదు. సంగతి వినుము. తొల్లి యిచ్చట సౌ భరమహర్షి తపంబొచరించుచుండెను. అప్పుడీమడుగు మహా మత్స్యంబులతో నిండియుండెను. కొండాకనాడు గరుడుఁడు తుఘార్తుడై యొందు నాహారముగానక యిందువచ్చి యీ మడుగులో నున్న పెద్దమత్స్యంబును దన్నుకొనిపోయి మెసవి తుఘార్తిని బాఱికొనెను. ఆమత్స్యంబునకై యందలిచేపలెల్ల

నేడువసాగెను. సౌభరమహర్షి వానిదుఃఖకారణంబువిని 'ఇక మీఁద గరుడుఁ డీమడుగులోని చేపలఁదాఁకెనేని వానితల సహస్రశకంబులగు'నని శపించెను.

'కాళియా ! నీవు కద్రూతనయుడవగుటయు, కద్రూ వినతలకు వివాదముకలిగి యశ్వవాలంబును నల్లగాఁజేయుమని కద్రూవు తనబిడ్డలఁగోరుటయు, ఆమెపనుపు మీరుచేయమియు మీతల్లి మిమ్ము శపించుటయు, మీలోనొక్కఁడు తల్లి మది చేయుటయు, ఆకారణంబున వినతకు దాస్యంబువచ్చుటయు, గరుడుఁడుదయించి తల్లి దాస్యంబును బాపుటయు వినియో యుండువు.

గరుడుఁడు తనకు సర్పంబులాహారమగునట్లు తల్లివలన వరంబుఁబడసెను. తల్లిశాపంబునకు వెఱచి సర్పంబులు కొన్ని రమణకద్వీపంబునకు వలసపోయెను. నీవు నందొక్కఁడవైతివి. గరుడుఁడు రమణకద్వీపంబునకు వచ్చి యాహారముఁ గోరెను. ప్రతిశుక్లపాడ్యమినాఁడు మీలోనొక్కని వానికి నాహారార్థ మిచ్చునట్లుగా నేర్పాటుచేసికొని యట్లు గావించుచుండిరి. నీవంతువచ్చెను. నీవు స్వబలగర్వాంధుడవై గరుడుని ధిఃకరించితివి. అతఁడు మహాగ్రహమొంది టెక్కలువిసరి నీపైవ్రాల నుండెను. వానిటెక్కలగాలివడఁ! నీవుదూదివలెనై యెగిరి యీమడుగులోబడితివి. సౌభరమహర్షి శాపంబునకు వెఱచి గరుడుఁడు నిన్ను వెన్నాడఁడయ్యెను. ఆకారణంబున బ్రతికి యిందుండఁగంటివి.

'కాళియా ! యమునాజలంబులు దేవతర్పణయోగ్యంబులు. నీవివస్పర్శంజేసి యవిదోషదూషితంబులయ్యెను. ఇక

నీవిందుండఁజనడు. భార్యాపుత్రులతోఁడను బంధుమిత్రాదుల తోడను నీవు నీతొల్లి తావునకుఁ జనుము. నాయాజ్ఞఁజేసి గూఁడుని భయంబు నీకుఁ గలుగ'దనెను.

కాళీయుఁడు భార్యాపుత్ర నిత్రబంధుపరివారంబుగాఁ గృష్ణుని వలగొని వానియానతిమేరకు రమణకద్వీపంబునకుఁ బోయెను.

కృష్ణుఁడంతట మడుగునుండి గట్టునకు వచ్చెను. య శోదానందులును గోపికాగోపకులును వానిని బునర్జీ వితునిగా భావించి కవుంగిటఁగూర్చి యానందాశ్రుజలంబుల వర్షించిరి.

కాళీయమర్దనము విగ్రహగతముగాఁ జిత్రపటగతము గా నేడును గలదు. భగవంతుని నాగకన్యకలు స్తుతించినట్లు పైనఁజెప్పఁబడెను. అది నైజమును యుక్తియుక్తమును గాదని యాదానీతనులు గొందఱు భావించి యీకతకుఁ జారిత్రకరూపంబొసంగుచు వ్రాసిరి. నాగకన్యకలు స్తుతించుటయందు వింత యేమో యూహింపరాదు. ఉపాధులు బహురూపంబులై యుండుటయు, ఆయా యుపాధికిఁ దగినట్లుగా నాహారవ్యవహారాదులుండుటయుఁ గన్నారఁ జూచుచున్నాము. ఉపాధికిఁ దగినట్లుగా భాషగూడ నుండరాదా? మనుష్యాపాధికిఁగల యింద్రియంబులు జీవరాశికెల్లఁగలవు. ఇంద్రియంబులు వానివానివ్యవహారంబులు సాగించుచునే యుండును. అట్లు సాగనినాఁడు శరీరమే నిలువదు. క్రిమికీటకాదులకు సయితము వాగింద్రియము గలదుగావున నయ్యది దానివ్యవహారమును సాగింపక మానదు. ధ్వనియన్ననో యది యుపాధినిబట్టి పలువిధముల నుండు. సంగీతవాద్యంబుల నానాత్వంబును

బట్టి భవనియు నానాత్వమగుట మెల్లరకు నిరసనకర్థము. ఒకరాశిజీవిభాష మతియొకరాశిజీవికిఁ దెలియకుండవచ్చు. ఏకరాశిజీవులైన మనుష్యులలోనే ఒకతెగవారిభాష మతియొక తెగవారికిఁ దెలియరాకుండుట స్పష్టము. భగవంతుఁడు సర్వ జ్ఞుఁడు గావున వానికిఁ దెలియని భాషగాని యూహగాని కలుగ నేరదు.

మనుష్యుఁడు తనదృష్టియే తనజ్ఞానమే నిదానంబుగా సృష్టినెల్ల విమర్శించుచున్నాఁడు. మనుష్యజ్ఞానదృష్టు లత్యల్పంబులు నసంపూర్ణంబులునని మొట్టమొదట గ్రహింపవలయును. జ్ఞానదృష్టులు యోగశక్తివలనఁ గొంతకుఁగొంత పెంపొందును. ఆకారణంబుననే యోగులు సామాన్యులకు నందనివిషయంబుల నెఱింగియుఁ జూచియు లోకోపకారార్థము తెలుపుచున్నారు. పక్షిభాష, బల్లిపలుకు మొదలైనవానిని గూర్చిన శాస్త్రంబు లిట్టివేయగు. పక్షికి భాషయున్నప్పుడు సర్పమునకేల భాషయుండరాదు ?

సుఖదుఃఖంబులు జీవరాశికి సహజంబులు. అట్లుగాని నాఁడు కష్టనుజూచి, పాముపటవనేల? ఎప్పుడు సుఖదుఃఖములు గలవో యప్పుడే యానందార్తులు వానిమోటనుండు. ఆర్తికలిగి నప్పుడు తన్నివారణప్రయత్నము నైజము. ఆర్తినిబట్టియు మనఃపరిణతిని బట్టియు యత్నరూపంబుండు. బుద్ధి యెంత దుష్టమైనదిగానున్నను, అతీతము సంభవించి నప్పుడది దైవంబును దలంచును. దైవముసర్వాంతర్యామియగుటయే యిందులకుఁ గారణము. విశేషాంశంబులు శాస్త్రాదుల వలన గ్రహింపనగు.

# శ్రీలాభండము

ద వా గ్ని.

అప్పుటికి బ్రాహ్మకుంకనుండెను. నాటిదుఃఖోద్వేగంబు  
లకుఁ దోడుగా నుదయమునుండి యన్నపానాదులు లేమింజేసి  
యెల్లరు స్రుక్కిరి. గోపబాలికాబాలురకును స్త్రీలకును  
నడయాడుపాటిచిక్కెను ఆరాత్రి యందేగడప నిశ్చయించిరి.  
కొదఱుపోయి సంభారంబులుగొని వచ్చిరి. వంటలు తీతెను.  
ఎల్లరు భోజనంబులు గావించిరి. నాటిత్రమంజేసి తోడ్పడ్డ  
నిమరపైకొనెను. ఎచ్చటివారచ్చటఁ బరుండి మైమఱచిరి.  
గోగణంబునట్లేయాయెను.

అప్పుడు గ్రీష్మర్తువుగావున నెండవేడిమికి వనమెల్లఁ  
గ్రసించుండెను. అర్ధరాత్రియయ్యెను. కార్చిచ్చు హఠా  
త్తుగా రేగెను ; మంటలు మింటికి బ్రాకెను. ఆసెగకు గోవు  
లును గోవులును మేల్కొంచిరి. బావులలుచుట్టఁ గ్రమ్మెను ;  
తప్పించుకొనుటకు దరిదొంకలు గానరావు ; ఏమిచేయుటకుఁ  
దోచదయ్యెను. ఆలయపులును విడ్డలయేడ్పులును మిక్కు  
టంబులయ్యెను. ఎల్లరును బ్రాణభీతులై

‘ను ఆదెవచ్చెక్క దవపహ్ని ధూమకణిలాభీల దుర్వారమై,  
యదె కప్పెక్క మమునెల్లవారి, నిటమిందేలాగు ? రక్షింపు, నీ  
పదపద్మంబులకాని యొండెఱగమోపవ్యాక్ష ! యొక్కష్ట ! మ్రొ  
క్కెడ మో రాను ! మహాపరాక్రమదవాగ్నిక వేగ వారింపవే?’

అని కుయ్యడిరి. ఆఠోదకుఁ గృష్ణుడు మేల్కొంచి  
వారిదురవస్థఁ బరికించి యామంటల మ్రింగినైచెను. క్షణము  
లో నగ్నియెల్ల నెచ్చటి దచ్చటనే కూలిచల్లారెను. నాటికి  
గుండముతప్పి బ్రతికితిమనుచు గోవులాతావువిడిచి యాలమం  
దలఁచి నేపనాజేరిరి.

\* కష్టుని లీలలెల్లఁ గల్పితంబులనియు, కల్పనయన్ననో  
 చాతురీరహితమును నీరసమునునై కథావస్థువునందు విశ్వాస  
 మునకు మాటుగా నిందానిరసనంబులఁ గలిగించుచున్నదనియుఁ  
 గల్పనాశక్తికి మేల్బంతులైన నవలలసంగతి యటుండఁగా వాని  
 లో నధమాధమముగా నెన్నఁబడుదానికిఁ గూడ సంవిధానం  
 బున భాగవతంబు సాటిరాదనియు, గోరంతయు క్తివిజ్ఞానంబుతో  
 భాగవతంబును బఠించువారికి భగవద్భక్తికి మాటుగా భగవద్వి  
 రక్తియే చేకూరుననియుఁ గేవలయుక్తివాదులు కొందఱు తలం  
 చుట గలదు.

వారిమాట వారియొడిలోనే వేయుదుము. వారు  
 తలంచునట్లుగాఁ గృష్ణలీలలు కల్పితంబులేయైనచో వారుపల్కు  
 మాట లక్షరాక్షరంబుల సత్యమగు. అతియగాదు. కృత్రికర్త  
 యపాత్రుఁడునగు. భాగవతంబును వ్యాసమహర్షి రచించెను.  
 వ్యాసుఁడంతటివాఁడో, వానిమేధాశక్తి యెట్టిదో సార్వతాకి  
 కము. చేతనంబులనోటనేగాక జడంబులచేతఁగూడ నపూర్వం  
 బులు నమోఘంబులు నైన భావంబులను తాకికపారతాకిక  
 దృష్టులకు రెంటికి సమ్మతంబులైనవి పల్కించి శాశ్వతలోక  
 పూజ్యతఁగాంచిన మహాత్మునకు నౌచిత్యజ్ఞానముగాని సంవి  
 ధాన చాతుర్యముగాని లేదనఁజాలరు. అట్టివాఁ డట్లురచించి  
 నప్పుడు కృష్ణలీలలు యధార్థములని గ్రహింపవలయునో మఱే  
 మిగాఁ దలంపవలయునో యూహింపనగు. లీలాకల్పనమే  
 వ్యాససంకల్పమైనచో తద్విధానము నేటినవలల విధానంబున  
 కన్న నెన్నోరెట్లు ప్రజ్ఞావిభవపరమాదర్శములై సజీవంబులై  
 యుండుగాని వేఱుగాదు.

వనప్రదేశములందు దవాగ్నులు పుట్టుట సహజము  
అకాలవర్షంబులు వచ్చుటయుఁగలదు. నాఁడు దవాగ్ని యట్లు  
పుట్టినప్పుడు కృష్ణసంకల్పఫలముగా మేఘంబులు కుంభవృష్టిఁ  
గురిసి దానిని చల్లార్చెనని వ్యాసుఁడు రచింపలేఁడా ? అంత  
మాత్రము లోకజ్ఞానముగాని సంవిధానశక్తిగాని వానికిఁగలు  
గవా ? ఎల్లరకుఁ దెలిసినదియు సత్యమనినమ్మఁదగినదియు నైన  
యీ సంవిధానంబుండఁగా, దానివంకనేని దృష్టినిడక యా  
దవాగ్నిని కృష్ణుఁడు మ్రొంగెనని యామహర్షి రచింపనేల ?  
అట్లురచించినను లోకము నమ్మదని వానికిఁ దెలియదా ?

ఏంద్రజాలకుని మహిమలట్లు భగవల్లీలలెల్ల మాయా  
కల్పితంబులనియు, దాత్కాలికబుద్ధికి నైంద్రజాలకునిమహిమ  
లెట్లు సత్యములై తోచునో భగవల్లీలలుగూడ నట్లే తోచు  
ననియు, భగవల్లీలలకెల్ల దావన్నాత్ర సత్యత్వమునే గ్రహింప  
వలయుననియు, ప్రాకృతబుద్ధినిఁ గూఢస్థమండుకంబువలెనుండు  
దానిని నుత్తమగతికి నీడ్చుటకై భగవంతుఁడు లీలలుగావించె  
ననియు, ఆలీలలనట్లే వ్యాసమహర్షి రచించెననియు, మఱికొం  
దఱు వచింతురు. భగవల్లీలలనుగూర్చిన యీవివరము యుక్తి  
యుక్తమేగాక సత్యపూతమునైయున్నది. సృష్టియే మాయా  
కార్యమనిరి. మాయ యనఁగా నీశ్వరశక్తియనిరి. మాయ  
నధిష్టించి యితసృష్టిని గల్పించినవానికి లీలలేమాత్రమగు ?  
సృష్టిగూడ నొకగొప్పలీలయే యగుఁగదా ?

ఈలీలలేల ? యని యందురా ? భగవంతునే యడుగ  
వలయు. ఊహకు నందినవఱకుఁ గార్యమునుబట్టి కారణంబు



నూహింతురు. ఇది బుద్ధికి నైజము. ఊహలెన్నటికి నూహ లేయగుఁగాని సత్యములుగావు. సత్యమును బరమేశ్వరుఁడే యెఱుఁగు.

ప్రలంబాసురుఁడు.

గ్రీష్మర్తువు వచ్చెను, ఎండవేడిమి మిక్కుటమై లోక మెల్లఁ దాపదాహదీనమైనను బృందావనంబు నిస్సర్గసౌభాగ్యంబునఁజేసి ప్రాణికోటికి సుఖావహముగానుండెను. అందలి సెలయేఱులు బూటటిల్లిపాటుచుఁ దాపనివారణార్థమోయనఁ దుంపురులఁ జల్లుటయు సూర్యుఁడు కిరణజాలంబుఁ బఱచి సంగ్రహించి కొనిపోవునీటి యావిరిని గంధవహుఁడు తెరవాటులు గొట్టితెచ్చి యవ్వనవిటపిపుటాంతరంబుల దాచుటయు జడర బులుగావున నత్తరపు లాగుప్తధనంబును హరింపనేరక బిందు రూపంబున జాఱవిడుచుటయు నయ్యది పథిక ప్రాణిగతమగుచు వారివ్యధదీటుటయు నప్రార్థితంబుగా సంప్రాప్తమైన యా మహాభాగ్యంబునకై తమకుఁ గల్గిన యానందంబును దెలుపు చున్నవోయన నందలికోకిలంబులు పంచమస్వగంబున మధురంబుగాఁ బొడుటయు, దన్నాద బ్రహ్మానందంబునకు మైమఱచి మయూరంబులు నృత్యంబులను భ్రమరంబులు ఝంకారంబులను గావించుటయు నచ్చట గొప్పవీరిగానుండెను.

బృందావనంబట్లు శీకరశీతలమై మధురరుతంబులచేత వీనులకు విందును. బూచి యేచి సాబగారుచున్న లతాగృహంబులచేతఁ గన్నులకు బండువును జేయుచుండఁగాఁ గొండొక నాఁడు కృష్ణుఁడు బలరామ గోపబాలకులతోడ నటకుఁ బోయెను. గోపబాలకులు కొండలు కెండలిరుటాకు జొంప

ఖులను, గొందఱు మయూరబర్హంబులను, గొందఱు గిరిధాతు  
వులను గై సేసికొని నృత్యగానాదులకుఁ దొడంగిరి. అట్లు వారు  
కొంతపడి యథామతి విహరించి తత్సమీపంబున మేయుచున్న  
యాలమందవంకకుఁ జనిరి. అందున్న గోపాలకబాలకులును  
వారితోఁజేరిరి.

ఎల్లరు భాండీరమను వటవృక్షంబునీడఁగూడినతర్వాత  
కృష్ణుఁడు వారితో 'మనమెల్లరము రెండుగా నుద్దులు తీటి  
దొంగాట యాడుదము. ఓడినవారు గెలిచినవారిని భుజంబుల  
నెక్కించుకొని మోయవలయు' ననెను. అందఱు సరియనిరి,  
ఒకవంకఁ గృష్ణుఁడు నొకవంక బలరాముడునైరి. శ్రీరామ  
వృషభాది గోపబాలకులు బలరామునిపక్షంబునను, భద్ర  
సేనాదులు కృష్ణుని పక్షంబునను దీటిరి. అత్తఁ బ్రలంబుఁ  
డను నసురుఁడు కంస ప్రేరితుఁడై గోపబాలక రూపంబుఁదాల్చి  
వచ్చి కృష్ణుని పక్షంబునఁ జేరెను. కృష్ణుని పక్షంబోడెను.  
ఆటనియమము మేరకు కృష్ణుడు శ్రీరామునిని భద్రసేనుఁడు  
వృషభునిఁ బ్రలంబుఁడు బలరాముని మూఁపుననెక్కించికొనిరి.

కృష్ణాదులు గంతవృష్థానముచేరి వారిమూపుననున్న  
వారిని దించిరి. ప్రలంబుఁడట్లుచేయక యెల్లదాఁటి బఱఁగిడ  
సాగెను. అతఁడు పఱచుకొలఁది వానికి మూఁపుమీదభారము  
దుర్భరముకాఁజొచ్చెను. ప్రలంబుఁడది చూచి వ్రచ్చున్న  
వేషంబునఁ దనకార్యంబును సాధించుట కష్టమని తలంచి నిజ  
రూపంబుఁ దాల్చెను. దంషాకరాశంబును దుర్నిరీక్షంబునైన  
వక్త్రంబుతో ఘోరాకారంబుతోనున్న యాయసురుని బల  
రాముఁడు చూచి వింతపడి క్షణములో సంగతియెల్ల గ్రహించి

దృఢముస్థినలవరించి యొక్కటి వానితలపయి నొడ్డించెను. అతఁడువడికిఁ బ్రలంబుఁడు తలవీలి నెత్తురుగక్కి నేలఁ గూలెను. గోపబాలకులు ప్రలంబుని మాయకు భయంబును వానివధమునకు సంతోషంబును జెందిరి.

ముంజారణ్యము.

కృష్ణాదులవివధంబున నాటలఁడవిలియుండగా గోగణంబు మేయుచు వనంబునుండి వనంబునకుదాటి ముంజారణ్యముఁజొచ్చి యందలిపొదలలోఁజిక్కి వెడలనోపక దాహదీనస్వరంబున నార్వసాగెను. అట గోపబాలకులు వారియాటఁజాలించి చూచుసరికి గోవులు గానరావయ్యెను. వారెంతయుఁ బెగఁడొంది తరలి గోముఖంబులనుండి రాలినతృణశకలంబులఁ బట్టి జాడలు తీయుచుఁ జనిచని ముంజారణ్యంబు జేరిరి. కృష్ణుఁడంతట మహాన్నతమైన వృక్షంబెక్కి దవ్వననున్న యాలమగాంచి యెలుగెత్తి పేర్వేట వానిచిలిచెను. గోవులును కృష్ణుని కంతధ్వనిని గుఱుతించి మాఱుపలికెను. గోవులయనికి తెలియవచ్చి నందులకు గోపాలకులెంతయు సంతసమంది యావంకకుఁబఱచిరి.

అంతలోన దావావలంబు పేర్చి మంటనాల్కలుచాచుచు వనమెల్లఁజుట్టెను. ఆయగ్నిచ్చావలమధ్యఁ జిక్కి గోవులొక్కపెట్టున నార్వసాగెను. గోపబాలకులు చిక్కుదోపక నిలిచిరి. కార్పిచ్చువారినిగూడఁ జుట్టెను. వారు కృష్ణా ! అనుచుఁ గుయ్యిడిరి. కృష్ణుఁడు వృక్షోగ్రఘండేయుండి వారియార్తారావంబు లాలకించి 'భయముపలదు ; ఎల్లరుఁగన్నులు మూసికొందు' అనెను. వారిట్లే గావించిరి. గోపాలురును గోవులును క్షణములో భ్రాందీరవటముచేరెను.

అంత వారు గన్నులు విచ్చి సంగతిగ్రహించి విస్మితులై కృష్ణుని గీర్తించిరి. ప్రాద్దుక్రుంకవచ్చెను. గోగోవులు వ్రేవలై జేరిరి. నాటికలతో గోపికాగోపకులకుఁ దెల్లవారెను.

వర్షర్తువు.

కూరుఁడగురాజువలె గ్రీష్మము మిత్రవ్యూహంబునఁ గఠోరకరంబులు పఱచి పీల్చి లోకంబునెల్ల సారహీనమొనర్పఁ గా జీవరాశిపరితాపాగ్ని ధూమపటలంబులోయన మింటఁ గాఱుమబ్బులు గూడెను. ప్రజాంతర్గతరోదనధ్వనులోయన మేఘాంతరంబుల నుఱుముశబ్దంబులుపుతిలైను. గుణచ్ఛన్నంబైనజీవునిప్రకాశంబుకరణి సూర్యునితేజంబు తిరోహితమయ్యెను. లోకారాధనపరుఁడైన రాజువలె జీమూతంబులు జీవనంబుల వర్షించి ప్రాణికోటికిఁ దాపశాంతిఁ గూర్చెను. పుడమి కామ్యార్థివలెఁ దపస్తప్తమై యెట్టకేలకు సిద్ధి నొంది యలరారెను. మునిమాఁపులందు మిడుఁగుఱులు వ్వినుకు మినుకుమనుచుఁ బాషండమతావృతమైన కలికాలమందు వేదప్రచారస్థితిని దోపించెను. ఉఱుములకు మండూకంబు లఱచుచు నిత్యకర్మావసానంబున నాచార్యనిగమంబునువిసి శిష్యులు వేదాధ్యయనంబునకుఁ రొడరువిధంబును దలపించెను. చిటుకాల్వలు నీరికి స్వగతితప్పి పాటుచు నింద్రియవశుని సంపదల యనియతగతుల సూచించెను. పచ్చనిపచ్చికలతో నింద్రగోపంబులతోఁ బుడమి విరాజిల్లుచు ధర్మరాజుపరిపాలిత రాజ్యశోభను దెలిపెను. సస్యంబులు వర్షహతికి వ్రాలుచు లేచుచుఁ గర్మగతిని జీవరాశికిఁ గలుగుసుఖదుఃఖంబులయు హగ శోకంబులయు రాకపోకలను సూచించెను. జంతువులు

ఎనవొందోగి భాగవతులు హరిభజనంబునబడయు సాత్త్వికులై యెలుపసాగెను. నదులు కల్లోలమాలికాయత్తంబులై చాననాపరచరాచారయోగిమనోలాట్యంబును బ్రకటించెను. గిరులు వర్షధారాఘాతంబులకు పెతనోందక స్థితప్రజ్ఞలు విషయస్పర్శకు సహించుతత్త్వంబును బోధించెను. దారులు పచ్చికల గప్పి యామ్నాచానీనంబులైన శ్రుతులగతిని వెలయుచును. జలదంబులయందు మెలుంగులు నిలువక దాతల యెడఁ గృతఘ్నులమన స్తత్త్వంబునకు నిదర్శనంబులయ్యెను. గడ్డా శబ్దగుణకంబైన గగనంబున గుణరహితమైన యింద్రచాపంబు తోచి గుణవ్యతికరలోకంబున గుణహీనపురుషునివర్తనంబును జూపెను. చంద్రుడు నిజచంద్రికాభాసితమేఘంబునఁ గప్పుఁబడి జీవుడు స్వప్రకాశభాసితంబైన యహంకారంబునఁ బరివృతుఁడగుచందంబును గఱపెను. మయూరంబులు జనదాగమంబునఁ బ్రమదంబునంది ప్రాకృతులకు భాగవతసమాగమంబుల సిద్ధించుకల్పిని వెల్లడించెను.

కృష్ణుడు తోడిబాలురఁగూడి యవ్వనాంతరవిహారంబుల వర్షదువును హాయిగాఁ బుచ్చెను.

కరదృశువు.

యోగప్రశాంతచిత్తంబులు వాసనలడుల్చి స్వచ్ఛంబులగు చందంబున మేఘంబులు నీరంబులఁగార్చి నిర్మలంబులయ్యెను. విషయస్పర్శజేసి భ్రష్టంబులైన యోగిజనహృదయంబులు పునర్యోగాచరణసిద్ధిచేత విశుద్ధంబులగుకరణిఁ గానారంబులు వర్షజలంబులఁజేసి మలినవంతంబులైనవి కమలసంసేవ

నంబున నిర్మల<sup>1</sup>దంబులయ్యెను. జ్ఞానులు శిష్యులయధికార  
తారతమ్యమునుబట్టి జ్ఞానంబును ప్రదానంబుఁజేయుటో నిరా  
కరించుటో యగునట్లు పర్యతంబులు గొన్నియెడల జలంబులఁ  
బ్రవహించుచుఁ గొన్నియెడలఁ వానినిఁ దమచుండే నిల్పికొ  
నుచునుండెను. ప్రాకృతులు వారియాయువు తుణతుణంబుఁ  
దఱుగుచుండుట యెఱుంగనివిధంబునఁ జలచరంబులు తరుపల్వ  
లంబుల నీరింకుట నేరవయ్యెను. సంసారికిఁ గ్లేశతాపంబట్లు  
వానికి సూర్యతాపంబు వృద్ధియయ్యెను. జ్ఞానికి సహంకారం  
బట్లు భూభంగంబున బురదయుడిగెను. ఆత్మరతుఁడు మానంబు  
నట్లు సముద్రము తూష్ణీభావము వహించెను. యోగులు  
తమబుద్ధిచే నిచ్చియనిలోధంబునట్లు కృషీపలులు గట్టులచేత  
జలంబుల నిల్పిరి. భగవంతుఁడు భక్తులతాపంబునట్లు చంద్రు  
డు శరత్సూర్యాతపతాపంబును జల్లార్చెను. తత్త్వార్థగ్రహ  
ణంబున నంతఃకరణంబట్లు తారకాచయంబున నభంబు విరా  
జిలెను.

### కృష్ణగానము.

అట్లు బృందావనము శరత్కాలయోగంబున నిర్మల  
వారిపూరితంబులైన సరోవరంబులతోఁ గమలామోదలలితం  
బులును శీకరశీతలంబులునైన పవనాంకురంబులతోఁ గుసు  
మితలతాగృహంబులతోఁ ఫలభారనమ్రశాఖామనోహరద్రు  
మంబులతో సౌబగారుచుండఁగా, నొకనాఁడు కృష్ణుఁడు వఱు  
వాతలేచి తల్లినిమేల్కొలిపి 'అమ్మా ! ఉడుపులును గ్రోవి  
యు నిమ్ము. మందమెటఁబోవుదు' ననెను.

యశోద యట్లే యని ముద్దుపట్టి నలంకరించి నెమలిపురి

కల్కితురాయి నొదలఁగూర్చి, పూమాల నటుత వైచ పసపు  
వన్నెపట్టుపుట్టంబుఁగట్టి బొట్టుతీర్చి భుజీర్తులుదొడవి యం  
దెలుగై సేసి, పసుపువలువను వెన్నుపయి జీగాడనైచి క్రోవి  
యిచ్చి పుచ్చెను. కృష్ణుడట్లు సమలంకృతుడై జగన్మోహన  
మూర్తివలఁ దోఁచెను. కృష్ణుడంతరించి యెదువేలయేండ్లు  
గడచినను నాటివేషంబుననే వానిని నేడును బూజింతురు.

కృష్ణుడంతట గ్రామకంఠంబునకువచ్చి క్రోవింపాడెను.  
గోపబాలకులు మేల్కొంచి కొమ్ములును బూరుగలును గై  
కొని చేరిరి. మందలు తరలెను. గోపబాలకులు పాడుచు  
నాడుచు మందలవెంట నంటిరి. గోపబాలికలు ముంగిళ్ళ  
నిలిచి కృష్ణుని జగన్మోహనాకారమును గాంచుచుఁ దడేచిత్త  
లైరి. యశోదయుఁ దనకూర్మిపుత్రునిఁ గన్నులకటవుతీటఁ  
జూచుచు నానందబాష్పంబుల నించుచు వానియోగక్షేమంబు  
లకుఁగా లోలోన సర్వేశ్వరుని బ్రార్థించెను.

మందలు గ్రాసభూమిఁజేరెను. ఆలను మేఁతకు వదలి  
బాలకులు క్రోవులు పాడుచు బూరుగలూడుఁచుఁ దప్పెటలు  
వాయించుచు నాటలకుఁ గడంగిరి. కృష్ణుడు ప్రతిబాలకుని  
తో నాడుచుఁ బాడుచుఁ బ్రేమరసంబు లొలిపించుచు వారి  
హృదయంబుల నాకర్షించెను. బాలకులదృష్టి వానియందే  
లీనమయ్యెను.

అంతటఁ గృష్ణుడు గాత్రగానంబు నారంభించెను.  
ఆగానమాధుర్యంబు వనమెల్లఁ బ్రాఁకెను. లేళ్ళు మేఠమాని  
యట్టులెత్తి తన్మయతనొందెను ; పక్షులు సంచారంబులుడిగి

వృత్తాగ్రంబులఁజేరెను ; మయూరంబులు నృత్యమాడసాగె  
ను ; పన్నగంబులు పడగలెత్తి యట్టె నిలిచెను. ఆలాపగతి  
క్రమక్రమంబుగా నొక్కొక్కస్థాయిదాఁటెను. చరాచరం  
బులు బ్రహ్మానందరుచిని గుఱత చవిగాంచి పరవశత్వమొం  
దెను.

కృష్ణుఁడు గాత్రము మాని వేణువు గైకొనెను. ఆ  
గానరసము క్షణక్షణమధురమధురమై వేపల్లెకుఁ బ్రాకెను.  
వ్రేతలు తమతమపనులు మఱచి యెచ్చటివారచ్చట నిశ్చల  
వృత్తి నిలిచిరి. వారియుల్లంబులందు నపూర్వము ననిర్వచ  
నీయమునైన తావంబాక్రమించెను ; గోపబాలికలు పర  
మానందవివశలై నృత్యంబులు గావించిరి. గోవులుమేఱచా  
లించి కర్ణపుటంబులువిచ్చి యాలింపఁజొచ్చెను ; క్రేపులు  
మోరలందలిచన్నుఁగుడువ మఱచెను.

అంతలోన లోకబాంధవుఁడు నభోమధ్యవీధి దాటి  
వచ్చిమదిశకు వ్రాలెను. భోజనవేశయగుటఁ గృష్ణుఁడు గాన  
ము చాలించి యమునాతటంబునకు సహచరులతోడఁ జనెను.

నాటి కృష్ణగానము తాలనుసయితము గఱగించి బృం  
దావనమందలి చరాచరప్రాణివర్గంబునకెల్లఁ గర్ణరసాయనం  
బును హృదయస్రావియునై సకలేంద్రియవ్యాపారంబుల ను  
డిగించి బాహ్యప్రపంచజ్ఞానంబునుభాషి చిత్తంబునంతరాంత  
రంబునకు గొనిపోయి బ్రహ్మానందానుభవస్ఫురణంబుఁ జేకూ  
ర్చెను. ఆకారణంబునఁ గృష్ణగానంబనుపేరు లోకప్రసిద్ధ  
మయ్యెను.



వ్యక్తారాధనము.

వసుంధరాదేవి పచ్చటాకుపట్టుచీరెగట్టి పూబుటాపరి  
క్షిణి ముస్తీబుదొడవి యామనిరాకకు నెదురుచూచుచుండెను.  
గోవులు తమకులదై వతంబగునిందు నకు యథాప్రకారము  
వార్షికవసంతోత్సవంబును దలపెట్టిరి. వారియుత్సాహంబులఁ  
జూచి సంగతియేమని కృష్ణుడు గోపవృద్ధుల నడిగెను.

‘కృష్ణా ! ఇందుఁడు మేఘంబులకు నధిదైవతము.  
వాని యాజ్ఞను మేఘంబులు వహించును ; వహించెదయంబు  
న సస్యవృద్ధియగు ; తత్ఫలముగా సకలజీవరాశి జీవించుచున్న  
ది ; రాజులకు దేశక్షేమము ప్రధానము. అది గాలవహఁ  
యోగంబునుబట్టి యుండు. వహించుంబులు గురియకున్న దేశ  
మెల్ల దుర్భిక్షోద్యరిష్టంబులపాలగు. ఇంద్రప్రసాదంబుగా  
వహించుంబులుగురియుఁగాన రాజులిందునకు వారికృతజ్ఞ  
తాభావంబును వహకాలానంతరము వసంతోత్సవరూపంబులఁ  
బ్రకటింతురు. దీనినే యింద్రారాధనమందురు. వసంతర్తువు  
వచ్చెను. ఉత్సవంబును సంకల్పించితి’ మనిరి.

కృష్ణుడు వారిని విని యెలనవ్వుదాల్చి ‘గోవులును  
పనపర్వతంబులును మనకు దేవతలగు. ఇంద్రోత్సవంబులు  
మనకేల ?’ అని నందునివంక మరలి ‘నాయనా ! గోవులవలన  
మనము జీవించుము. గోధనమే మనకు ధనమగు. ఏవి మన  
లను బోషించునో వానిని బూజించుటాహు. ఒకనివలన మేలు  
పడయుచు వేతొక్కనిఁ గొల్చుట కృతఘ్నతయగు. కృత  
ఘ్నులు జన్మజన్మంబులకుఁగూడ శుభంబుఁబడయరు. గోవు

లు మనలను బోషించుచున్నవి. గోవులను వనపర్వతనదీ నదంబులు పోషించుచున్నవి. కావున మనగోవర్గంబునకును దానికి నాశ్రయమైన సకానగోవర్ధవంబునకును బూజలు కా వించుదము. కృతఘ్నతామహాపాతకంబునకు గుఱికావలదు.’

‘నాయనా ! జలు కేవలవాచోపచారంబులగునేని ఫలంబు గలుగదు. పూజావ్యాజంబునఁ బండుగలు పత్వంబులు గావించి యాత్మతుష్టిఁ బడయుదురు. ఇవియెల్ల మిథ్యాపూజ లగు. భక్తిప్రేమలను దెలుపుటయే పూజాభావము. భక్తి ప్రేమలు త్యాగరూపంబులు. త్యాగఫలము స్వార్థమెన్నడును గానేరదు ; అది పరార్థమగు. పరార్థమగుటయే పరోపకార మగు. దానినే భూతదయ యనియు వచింతురు.’

‘పూజకుఁ ద్యాగబుద్ధి జీవము గావున మనకలిమినెల్ల దానికై వ్యయింతము. మఱియు నయ్యది మనలనుబోషించు చున్న గోవులకుగానగునేని కృతజ్ఞతాఫలంబుగూడ సిద్ధించు ను. మొట్టమొదట గోవులను బుష్కలగ్రాసప్రదానపూర్వ కంబుగాఁ బూజింతము. మృషాన్నంబుల బీదసాదలకు నిచ్చు దము. ఇదే ప్రత్యక్షదైవారాధనము. ఇట్లు చేయుట యిహ పరంబులకు రెంటికి మేలగు. ఈమార్గమును వదలి పరోక్షం బునకై ప్రాచులాడుట యుట్టికెక్కలేనివారు స్వర్గంబునకై చేతులెత్తుటగు.’ ననెను.

\* (1) కృష్ణనియుపదేశమందెంతో భావము గర్భితమై యున్నది. పూజ్యుఁడున్నఁగాని పూజకు నవకాశములేదు. పూజ్యుఁడున్నను వానిరూపము హృదయస్థమైనఁగాని భక్తినిలు

వదు. పూజ్యుడు తత్తమోత్తముడుగా నుండవలయును. అంశంబులను బూజించినచో ఫలముగూడ నంశంబుగానే యుండును.

(2) భగవంతుఁడొక్కఁడే లోకపూజ్యుడు. దేవతాంతరములు వాని యంశమాత్రంబులై యల్పఫలప్రదంబులగు. భగవంతునకు వ్యక్తావ్యక్తరూపంబులు రెండునుగలవు. అవ్యక్తరూపంబు సామాన్యులకు గోచరింపదు. కావున, బ్రాజ్ఞానము భగవంతుని వ్యక్తరూపంబునే గ్రహింపనగు.

(3) సర్వసృష్టియే వ్యక్తరూపమగు. వ్యక్తావ్యక్తంబులలో దేనినారాధించినను మూలము భగవంతుఁడే గావున భగవదారాధనమేయగు. వ్యక్తరూపమైనసృష్టిని నిరసించి యంశమాత్రంబుల నారాధించుట అల్పఫలసిద్ధియగుటయే గాక భగవన్నిరసనముగూడనగు.

(4) అంతరపూజయనియు బాహ్యపూజయనియుఁ బూజ రెండువిధములు. పూజ్యుని గుణగణంబులను స్మరించుట యాంతరపూజయగు. వానియాజ్ఞల ప్రకారము వర్తించుట బాహ్యపూజయగు. భగవంతుని యాజ్ఞలలో 'సత్యంవద, ధర్మంచర' అనువవి యుత్తమోత్తములు. సర్వభూతహితమే ధర్మము.

(5) సృష్టియెల్ల భూతమయముగావున సృష్టియందలి భూతంబులకు హితంబొనర్చుట ధర్మానుష్ఠానమగు. ధర్మానుష్ఠానము వారివారి యోగ్యతానుసారంబుగా నుండవలయును. ఈయోగ్యతనే వర్ణాశ్రమంబులందురు. వర్ణాశ్రమంబులు గుణవృత్తులకుఁ బర్యాయపదములనవచ్చును.

(6) గోవులు తత్త్వజ్ఞులుగారు. గోరక్షణము వారి వృత్తియగు. గోపూజ వారివృత్తికి ననురూపమగు. గోవులను పరవర్తంబులను బూజింపుమని చెప్పినప్పుడు, సృష్టియెల్లఁ జరచరాత్మకముగావునఁ జరంబులకు గోవులును, అచరంబులకు పరపరవర్తంబులును బ్రత్యామ్నాయములగు. వాని పూజ సర్వవ్యక్తారాధనమేయగు.

కృష్ణునియపదేశము దిన్ని భావంబులిమిడియున్నవి. ఇది భగవత్తత్త్వమునేగాక భక్తిలక్షణంబులను, సర్వసులభమైన ధ్యేయాకారంబును, పూజావిధానంబును, స్వధర్మానుష్ఠానంబును, ఆత్మకళ్యాణమార్గంబును లోకశ్రేయోభావంబును బోధించుచున్నది. వ్యక్తారాధనమే పరమారాధనమనుటకుఁ గృష్ణుఁడెచ్చట బీజమునాటెను. ఆబీజము గీతాదులందు మొలచి యేఁచి లోకమెల్లఁ బ్రాఁకెను.

ఋష్యాదులు తమయతిఘలను గోమాంపభక్షణార్పణ పూర్వకంబుగా సత్కరించుచున్నట్లు రామాయణాదిగ్రంథములందుఁ గలదు. అట్టియాచారము సర్వభూతదయానూత్రమునకు విరుద్ధమని కృష్ణుని యపదేశము బోధించునని కొందఱు తలంతురు. ఇది సమంజసమేయగు.

హిందూదేశమునకు వ్యవసాయమే జీవనవృత్తియనియ ఆవృత్తికి గోగణంబాధారమనియు, గోరక్షణంబునఁగాని వృత్తినిలిచి దేశరక్షణము కొనసాగదనియు, గలిప్రవృద్ధింజేసి జనులు గోహింసాపరులై జీవనోపాయంబును గోల్పోయి దుఃఖవశముగానున్నారనియు, అట్టిముప్పును రానున్నదానిని మున్నుగ

నివారించుట మేలని తలంచి గోహంసను నిషేధించుటకై కృష్ణుడు గోసంరక్షణంబును భోధించెననియు మఱికొందఱు భావించుదు. లోకరక్షకునకు నిది భాగ్యమేగదా.

గోపూజ హిందూదేశమందేగాక యిజిప్టుదేశమందుఁ గూడఁ బూర్వము సదాచారమై యుండెను.

కృష్ణునియువదేశము అపూర్వంబును బూర్వాచారవిరుద్ధంబునై గోవులకు వింతఁగూర్చెను. ఆభావము రుచింపమింజేసి వాంఛించుఁ జూడసాగిరి. కృష్ణునియందలి భక్తిపిశ్వాసంబులు వారిని బదులాడనీయవు. సాంప్రదాయము కార్యమునకు సమ్మతించనీయదు. గుసగుసలు వుట్టెను. ఉపాయాంతరంబులను వెదకిరి. త్రోవగానరాదు. ఎట్లకేలకు నెల్లరుఁదలలూచిరి. వ్రజపురంబెల్ల సంభారంబులతో గోవర్ధనగిరికిఁ దరలెను.

ఇంద్రోత్సవార్థము సేకరించిన పదార్థములతో నానావిధభక్త్యభోజ్యంబులు సిద్ధమయ్యెను. బ్రహ్మవాదులు హోమంబులు గావించిరి. గోవులకు మెత్తనిపచ్చికలు దెచ్చి మెసవఁబెట్టిరి. శునకాదిజంతువులకును బక్షులకును నాహారంబులొసంగిరి. జనులకెల్లరకుఁ జండాలపతితాదులకు సయితము మృష్టాన్నంబున సంతర్పణంబొనర్చిరి. గోవర్ధనగిరికి బలినర్పించిరి. ఎల్లరు లెస్స భుజించి వస్త్రాభరణములు ధరించి యాలమందలతోడ గిరిప్రదక్షణంబు గావించిరి. ఆపర్వతము మూఁడుదివారాత్రంబులు దీపమయమై విందులతో నుత్సవంబులతో నృత్యగానంబులతోఁ జెలువారెను. పదియేండ్లకుఁజూ

మాటమాత్రంబున గోకులంబునెల్ల మరలించి నడుపుట వింత  
గానుండెను.

ఇంద్రగర్వభంగము.

గోపకులట్లు స్వకులాచారభిన్నమాగ్ధంబును ద్రోహి  
తనపూజను నిరసించిరని యింద్రుడు మహాగ్రహేంద్రుఁ  
డై సంవర్తకమేఘంబులఁ జీరి,

“వ॥ పెరుగుల్ సేతులు ద్రావిక్రొవ్విభువి నాభీరుల్ మదాభీరులై  
గిరిసంఘాతకతోర పశ్చిదశన క్రీడాసమారంభ దు  
ర్భరదంభోలింధరుం బురందరు నసుబాటించి పూజింప క  
గ్గిరికిం బూజలుచేసి పోయిరిదెపో కృష్ణుండు ప్రేరేపగాక్ష :”

“శా॥ ఉద్యోగసంపదనమ్మి నందతనయోద్యోగంబునకై వెట్టులై  
మద్యోగంబు విసర్జనీయమని రీమర్శ్యుల్ వడికమీరు మీ  
విమర్శనల్లలఁ గప్పిగర్జనములకై వేధించి గోవుల్ జనుల్  
నద్యోమృత్యువులబొందతాల్ గురియుండీ శార్యంబవార్యంబుగాక్ష”

అని శాసించెను. తుణములోఁ గాటుమబ్బులుపర్వెనుఁ,  
కటికిచీకట్లుగప్పెను ; తీగెమెఱుగులకుఁ గన్నులు మూత  
వడెను ; ఘోరఘోరధ్వనులకు భూమి కంపిలెను ; సుడిగాలిరేగి  
ధ గాతలంబు నువ్వెత్తుగానూదివై చుటకోయన భోరునవీచెను;  
వర్షంబు పిడుగులతోడ ధారాపాతంబుగాఁ గురిసెను.

వృక్షంబులు తెగి విసరి దవ్వునఁబడసాగెను ; పక్షులు  
పండుటాకులవలె రాలెను ; ఇంకినయేఱు లుబ్బిబూరటిల్లి గట్లు  
దాటి ధంధనధ్వనులతోఁ బాటెను. మిట్టు పల్లంబు లేకమయ్యె  
ను. ప్రవాహవేగంబు కాలూననీయదు ; వాయువేగంబు  
నిలువనీయదు; తలఁదాపఁ దావుగల్గదు. గోగోవత్సేంబులయు  
గోపికాగోపకులయు రోదనంబులు శ్రవణదుర్భరంబులయ్యెను.

వరమసంతోషము క్షణములో మహాదుఃఖముగా మారు  
తెను. 'అయ్యా ! కృష్ణునివిని చెడిలిమని గోపవృద్ధు లాత్మ  
నిందఁ గావించుకొనుచు లోలోన నింద్రునకు మ్రొక్కులిడిరి.  
బాలికాబాలకులును యవతీయువకులును 'హా ! కృష్ణా !  
నీవేగతి' యని కుయ్యిడిరి.

కృష్ణుఁడొంద్రునకై లోలోన నవ్వుచు,  
చ॥ కలఁగకుఁడీ వహజనులు కంపమునొందకుఁడీ గ్రతేశ్వరుల్  
తలఁగకుఁడీ కుమారకులు తక్కివారలు తాలవానచే  
నలఁగకుఁడీ పశువ్రజము నక్కడనక్కడ నిల్వనీకుఁడీ  
మెలవున మీకునీశ్వరుఁడు మేలొసఁగుం గరుణార్ద్రచిత్తుఁడై ॥'

అని వారికెల్ల నభయంబులు పలికి గోవర్ధనపర్వతంబు  
నెత్తి వ్రేలిపయినిలిపి 'ఇదిగో గొడుగు; దీనిక్రిందికి రండ' నెను.  
గోపీగోపకులు గోధనంబుతోడ దానిక్రింద నిలిచిరి, శేషుఁడు  
గిరినిజుట్టి కట్టగానేర్పడెను. నీరు లోనికిరాఁజాలదయ్యెను.  
ఏడహారాత్రంబులు కుంభవర్షముగురిసెను. కృష్ణుఁడంత  
పర్యంతము నగ్గిరినట్లే యెత్తి యుంచెను.

ఇంద్రుఁడొంటికు నాశ్చర్యమంది విఫలమనోరథుఁడై  
దివ్యదృష్టిని సంగతియెల్ల గ్రహించి మోడ్పుగరంబులతోఁ  
గృష్ణునొద్దకువచ్చి,

'కా॥ నీసామర్థ్యమెఱుంగ మేఘములచే నీహామముక భీషణో  
గ్రాసారంబునముంచితిక మఖము నాకైవల్లవుల్ సేయరం  
చోసశ్వేశ్వర ! భవన్మహాత్మమున నాయుద్యోగమిట్లయ్యె, నీ  
దాసుకొనన్ముగ్ధుతాపరాధుఁగదాక దర్శింపవే ? మాధవా !'  
'మ॥ నిను బ్రహ్మములెఱుంగలేరు, జడతావిఘ్నండ్ లోకత్రయా  
వన ! దుగ్మానగరిష్ఠుఁడక విపులదుర్వైదుర్యభూయిష్ఠుఁడక,

విషయత్యాగపరిష్కారము గుజనగర్విశ్రేష్ఠుడనై, జేవ ! నీ  
ఘనలీలావిభవము పెంపుఁ దెలియంగా వెన్వడనై సర్వగా !”

అని ప్రార్థించెను. కృష్ణుడు వానింగొంచి అమరేశ్వరా ! గర్వంబెవ్వడినిగాదు. పదవీగర్వంబు బొత్తుగాఁ గూడదు. పాలనాధికారివై యుండియుఁ బదవీగర్వాంధుడవగుట తగునా ? నీవలన లోకంబునకుఁ ధర్మంబుగలుగునా ? నీగర్వంబును బాపుటకై యిట్లు గావించితిని. పూజలు భక్తి పురస్కరంబులు గావలయు. పూజ్యునిబట్టి యట్టిపూజలు గలుగుచుండు. భయంబుననొండె దానమానంబులనొండె గ్రహించు పూజలు నిరర్థకంబులు. నీపరిపాలనంబెల్లఁ బ్రతిఫలాపేక్షితంబని నీసేత తెలుపుచున్నది. నీతలంపు సరిగాదు. నీ యెడభక్తి సోపాధికంబుగావున స్థిరముగాదు.’ అని పలికి వానిని వీడ్కొలిపెను.

అంతలోనఁ దెల్లవాతెను. పూర్వదిశాంగనామణి నొసఁటఁగూర్చిన కుంకుమాంకమోయన రవిబింబంబుదయించెను. గోపీగోపకులును గోగణంబుతో వెడలిరి. కృష్ణుడంతట నప్పర్వతంబును యథాస్థితినుంచెను. వల్లవులు కృష్ణునంతయు సంభావించిరి. గోవికలు పూసేసలిడ్లి దీవించిరి. గోపవృద్ధులు తమసంశయబుద్ధికిఁ బ్రాయశ్చిత్తమోయనఁ గృష్ణుని గోపాధిపత్యంబునకు నభిషిక్తుఁగావించి ‘మహాత్మా ! నిన్ను మనుష్యమాత్రునిగా భావించితిమి. నీయీకార్యము దేవతలకుఁ గూడ సాధ్యముగాదు. నీవెవ్వండవో యూహింపరాదు. నీవే మాకుదిక్కు ; త్రిశుద్ధి నీకు భక్తిచేయుదు’మనిరి. కృష్ణుడు వారివెల్ల విని ‘గోపకులారా ! నేను మీయనురాగంబునకుఁ



బాత్రుండనేని నన్నిట్లు మీరు ప్రశంసింపరాదు. నాయెడ మీకు మక్కువ నిక్కమేని మీలోనివానినిగా నన్ను గ్రహింపుడు. వేఱుతలంప వలదనెను.

భగవంతుడు ప్రేమస్వరూపుడనియు, ప్రేమయెప్పుడును బ్రతిప్రేమను వలచుననియు, అది దానినైజమనియు, భగవంతుడు తదర్థము విశ్వంబును సృష్టించి యందుఁజొచ్చి ప్రాణికోటియనురాగంబునకుఁ బాత్రుడై తద్విధానందంబు ననుభవించుననియు, సర్వభూతములయెడదయతోవర్తించుటనో భగవంతుడెడఁ జూపునట్టి ప్రతిప్రేమయనియు, ఈరహస్యంబు నెఱింగి వర్తించుటయే జ్ఞానమనియుఁ గొందఱు వచింతురు. కృష్ణుడు పయినసూచించినకోరిక యీభావంబునేభోధించును,

కృష్ణునివాక్యంబునందు ద్వైతాద్వైతభావంబులు రెండు నిమిడియున్నవి. భేదదృష్టితోఁ జూచినయెడల ఆమాటకు ద్వైతభావము స్ఫురించును. అభేదదృష్టితోఁ జూచినయెడల దానికే అద్వైతభావము స్ఫురించును. ఈభావద్వయము ద్రష్టయొక్క మనఃపరిణామిబట్టి యుండు. ద్వైతమగునేని భక్తియు అద్వైతమగునేని జ్ఞానమునగు.

సందప్రభోధము.

కృష్ణుని చర్యలెల్ల నమానుషికంబులును మహద్భూతంబులు నగుట వానింగూర్చి గోపకులకు వింతవింతభావంబులు గలిగెను. ఒకనాఁడు వారు నందునొద్దకు వచ్చి 'అయ్యా! మీతనయునికార్యంబులు మాయూహకు నందకున్నవి. ఇతఁడు మర్త్యుఁడో వింద్రజాలికుఁడో నిశ్చయింపరాదు. కన్నులు

విచ్చనినాడే పూతనను హరించెను ; మూడునెలలబుడుత  
యేడ ? శకటంబును గాలదన్ని కూల్చుటేడ ? ఏడాదిప్రా  
యంబునఁ దృణావర్తు నవలీలఁ జూపెను ; తోటిసీడ్చి మద్ది  
మానులఁ ద్రోసెను ; బకాసురుని బలిగొనెను ; వత్సాసు  
రుని వధించెను ! గర్దభాసురునిఁ గాలునకర్పించెను ; కాళియు  
ని గర్వమడుంచెను ; దవానలంబును మ్రింగెను ; అన్నింటికి  
మిన్నయోయన గోనర్ధనగిరిని బూబంతివలె నెత్తెను. ఇందో  
క్కటాక్కటియు మనుష్యశక్తికి మించియుండు. ఇదియెల్ల  
నిద్రజాలమోయను శంకకలుగు. మమ్ము మేమే నమ్మలే  
కున్నాము. ఈమహాత్ముడు గ్రామ్యమైన మనకులంబునందు  
జన్మించుటెలనో తెలియదు. వీనియెడ మాయెల్లరకు నకా  
రణమైన ప్రీతిగలదు. ఏలనో యూహింపరాదు.' అని వారి  
యంతర్భావంబును దెలిపిరి.

నందుడు వారినివిని 'గోపులారా ! ఇట్టిశంకలు మీకు  
గలుగుట వింతగాదు. నాపుత్రునకు గర్గమహర్షి నామకర  
ణంబును జరుపుట మీరెఱుంగుదురు. నాఁడమహర్షి నా  
కూనంగూర్చి కొన్ని వచనంబులు పల్కెను. అవి పరమరహ  
స్యంబులు. అయినను మీశంకానివారణార్థము చెప్పక తప్పదు.

'ఇతఁడు ప్రతియుగంబున జన్మించుచుండు. యుగభేదం  
బున వీనికి వర్ణభేదముగలుగు ఇప్పుడు కృష్ణవర్ణుడై ప్రభ  
వించెఁ గావున వీనికిఁ గృష్ణుడను పేరిడితి. ఈతఁడు వసు  
దేవునకుఁ బుత్రుఁ గావున వాసుదేవుడనఁబడు. వీనిరూపనామం  
బులకు లెక్కయేగలుగదు. గుణగణంబులఁబట్టి కొన్నియుఁ  
గర్వంబులఁబట్టి కొన్నియు వీనికి నామంబులు గలవు. ఈతఁడు

గోకులంబునకు మేలుగావించును. వేయేల ? ఇతఁడు నారాయణసముండు' అని యామహర్ని సూచించె' ననెను. నందుని ప్రభోధంబునకు గోపకులు కొంతవఱకు శంకలు మానిరి.

గోపికావస్తా పహరణము.

గావకుమారికలు ప్రతివర్షంబు మార్గశీర్షమాసంబున నీతినియమవ్రతతై యరుణోదయంబునఁ గాళిందీజలంబులాడి తన్నదీతీరంబున సైకతకాత్యాయనీప్రతిమలు తీర్చి చందన మాల్యగూఢదీపంబుల చేతను వివిధోపహారంబులచేతను ఫల పల్లవాక్షతతండులంబుల చేతను నద్దేవి నారాధింతురు.

మార్గశీర్షమాసము వచ్చెను. గోపకుమారికలు వఱు వాత లేచి కాళిందీనదికిఁ బోయి కట్టుపుట్టంబులు దుల్చి గట్టున నుంచి నీరాడసాగిరి. కృష్ణుఁడు చెలికాండ్రతోడ నటకుఁ బోయి గట్టుననున్న వారిచీరెలు సంగ్రహించి చేరువనున్న కదంబవృక్షమెక్కి 'ఇవిగో మ్రోచీరెలు ! ఇటకు వచ్చి కొనిపొండ'నెను.

వారొండొరుఁజూచుచు సిగ్గునగొంతుబంటినీటిలో మునిగిరి. చలి మిక్కుటమయ్యెను. ఎంతసేపువేచినను గృష్ణుని భావము మరలుసూచనలు గానరాకుండెను. అంతటవారేక గ్రీవంబున 'కృష్ణా ! రాజపుత్రుండవై జనించితివి ; గోకులంబునకెల్లఁ బ్రేమమూర్తివైతివి. ఈపని నీకుఁదగునా ? చలి మితిమీఱెను ; మావలువలిమ్ము. అట్లుసేయవేని నీచెనఁటి తనంబును తేవకెఱింగింతుము. కృష్ణా ! నీకు దాసురాండ్రము ; నెనరూను'మని మొఱలిడిరి.

కృష్ణుడు వారిని విని 'కుమారికలారా ! మీరు నిక్కముగా నాకు దాసురాండ్రగుదురేని నాపంచినపని మీరు తలదాల్చవలయు. ఇందువచ్చి మీమీవలువలు గైకొమ్మంటిని. వేఱువిధంబున మీయీప్సితుంబులు కొనసాగ' వనెను. గోపకుమారికలమాట విని గత్యంతరముఁ గానకయుఁ జలికి నోర్వ లేకయు గోప్యస్థానంబులఁ గేల్దొయిశోఁ గప్పి నీరు వెడలివచ్చిరి. కృష్ణుడు వారిభక్తివిశ్వాసంబులకు మెచ్చి మానుదిగి 'గోపికలారా ! వ్రతపరలకు దేహాభిమానము కూడదు. సర్వాత్మసమర్పణంబునఁ గాని యీప్సితార్థంబులు సిద్ధింపవు. అభిమానము గోరంతయున్నను భక్తి సర్వాత్మకముగాదు. దేహాభిమానము మిమ్ము వదలదందుం ? అట్లయిన వ్రతపరలు దినమొలఁ దీర్థమాడరాదు. అట్లు నీరాడుట దేవతాపచారమగు. సర్వాత్మసమర్పణార్థమొండె నపచారదోషపరిహారార్థమొండె మీరు కేల్దొయిని శిరమునఁగూర్చి మ్రొక్కి చ్యుతదోషలై మీవలువలుగైకొను' వనెను. వారు భక్తికళంకంబునకును వపచారదోషంబునకును వెఱచి కేల్దొయి శిరమునఁగూర్చిరి. కృష్ణుడు వారివలువలిచ్చెను.

ఈగోపికావస్త్రాపహరణము కృష్ణునెడ జారచోరభ్రాంతులను గలిగించుచున్నది. జారచోరక్రియలు రహస్యకార్యములగునేగాని యెల్లరుఁ జూచునట్లుగా మూఱుఁడు సయితమొనర్పఁడు. గోపికలయెడఁ గృష్ణునకు జారభావమున్నచో వారిలోనొకట్రుకతో రహస్యస్థానంబునఁ గూడునుగాని, నూర్లకొలఁదిగోపికలతో సంతబాహుటముగా నొక్కసారిగాఁ గూడఁదలగను. ఒకచేళ నట్టిపిచ్చితలంపుగల్గినను వారివస్త్రంబును

హరించుటవలన నయ్యది సిద్ధించునా ? కావున వస్త్రాపహరణంబు నూతగాఁగొని కృష్ణునందు జారత్వదోషంబును నిరూపించుట యుక్తియుక్తముగాదు.

కార్యమునుబట్టి కారణంబునూహింతురు. కార్యము స్వార్థమైనచోఁ గారణము స్వార్థభావప్రేరితమగుట స్పష్టము. జారత్వమునకుఁ గామము కారణమగు. కృష్ణుఁడప్పుడు గోపికలతో సంభోగింపకున్నను ద్వైతమైనయిచ్చ వాని నట్టి కార్యమునకుఁ బ్రేరేపించియుండరాదాయనస్పృహ. కృష్ణుఁడప్పుడు పదియేండ్లవాఁడు. ఆవ్రాయంబునఁ బురుషునకుఁ గామమే యంకురింపఁజాలదు. కామాదులు కాలబద్ధములు. కావునఁ గృష్ణునికార్యము కామప్రేరితమనుటకే యవకాశము లేదు.

వలువలహరింప నేలయగురా ? గోపికలకుఁ గృష్ణునెడ నెంతయు భక్తిగలదు. ఆయినను నారిభక్తి యొకను నిరభిమానపూర్వకముగాలేదు. వారిభక్తిని నిరభిమానపూర్వకముగాఁజేసి పరాభక్తిగా మార్చి గోపికాభక్తిని లోకాదర్శముగా నొనర్పవలయునని కృష్ణుని సంకల్పము. భక్తులయెడ భగవదనుగ్రహంబట్టిడిగానుండు. అభిమానంబులలో నెల్ల శరీరాభిమానము దురత్యయము. అందును స్త్రీలకు గోప్యగోపనాభిమానంబత్యధికము. ఉత్కటమైన యీ దురభిమానంబునున్నూలించి కృష్ణుఁడు వారికిఁ బరమశ్రేయము నొదవించెను.

కృష్ణుఁడు భగవదవతారమని వానిమహిమలే చాటుచున్నవి. భగవంతునివలన సర్వసృష్టియుఁ గలుగుచున్నది. భగ

వంతుఁడు సర్వజ్ఞుఁడు. వానికిఁ దెలియనివియు దాపైనవియు నైన యంగప్రశ్నోగరహస్యములే గలుగవు. కావునఁ గృష్ణుఁడు గోప్యదర్శనార్థము యట్లుచేసెననరాదు.

ప్రీడాభావంబుండినగాని గోప్యగోపనభావంబు జనింపదు. గోపబాలికలకు ప్రీడాభావంబావయస్సున నుండనేరదనియు, ఇదంతయుఁ గల్పితంబనియుఁ గొందఱు వచింతురు. అవివాహితలైన స్త్రీలు సుమంగళీత్వమునుగోరి కాత్యాయనీ వ్రతంబాచరింతురు. అవివాహితలన్నప్పుడు పౌరు కన్యకలు గానొండె ఋతుమతులుగానొండె గావచ్చును. ఎవరైనను వారియెడ భర్తృగ్రహణభావంబంకురించి యుండవలయును. పతిభావముతోడ ప్రీడాభావంబును బుట్టును.

కృష్ణునే సతిగాఁగోరి గోపకుమారికలు కాత్యాయనీ వ్రతంబు నాచరించిరని భాగవతము. ఉత్తముఁడు భర్తయగు నట్లుకోరుట స్త్రీజనంబునకు నైజము. ఇట్టిభావంబు లాకిక దృష్టికే దప్పుకానేరదు. భగవంతునికన్న నుత్తముఁడు కలుగఁడు. భగవంతుని భర్తగా గోపికలు గోరుట తప్పుగాని వింతగాని కానేరదు. సంకల్పంబు సిద్ధింపకమానదు. దాసశుభాశుభఫలంబులకు సంకల్పకులే బాధ్యులగుదురు. ఇందొక రహస్యము మాత్రము గలదు. స్త్రీలెల్లరును భగవంతునే భర్తగాఁగోరినను, వారిభావనయెల్ల నేకరూపంబుగా ఏకము ఖంబుగా నుండనేరదు. గుణతారతమ్యమునుబట్టి భావన యందుఁగూడఁ దారతమ్యముండును. అట్టి తారతమ్యఫలంబుగా సంకల్పసిద్ధి యుండు. అది ఏకకాలంబునఁగాని ఏకరూ

పంబునఁ గాని గలుగఁ జాలదు. గోపికలు వారపు రిష్టజన్మంబున భగవంతుని భర్తగాఁగోరి యుండుచేసి ఇట్టి కృష్ణమూర్తిని వారుభావించియైన నుండఁబోరు. ప్రకృతజన్మంబున వారు కోరరాదాయనిన, కృష్ణుఁడు వారిచెంతనేయుండెను. వానిని గూర్చి ధ్యానింపనేల ?

ఈయంతఃకరణవృత్తివిశేషంబులనెల్లఁ బరిశీలించినచో గోపికలు కోరినభర్తృత్వము అధ్యాత్మికమగునేగాని నేఁబుగాఁ జాలదు. భగవంతునిఁ బతిరూపంబున వలచి నేవించుట స్త్రీలయందేగాదు ; పురుషులందుఁ గూడఁ గలదు. అది మధురభక్తిలక్షణముగానున్నది. కాఁబట్టి గోపికలు ఆచచ్చమైన శారీరకభోగంబునుగోరి కృష్ణుని భర్తగావలచుటకాదనియు, జీవాత్మపరమాత్మలకు భక్తిరూపంబునఁ గలుగుసంధానంబునట్లు వర్ణించిరనియు గ్రహింపనగునని కొండలు తెలుపుదురు.

దీక్షితులభాగ్యము.

ఒకనాఁడు రామకృష్ణులు గోపబాలురతోడఁ బసువుల వెంటఁజని బృందావనము దాటి వనాంతరముఁ జొచ్చిరి. అచ్చటివృక్షంబులు కమ్రఫలభరితంబులై మనోహరంబుగా నుండెను.

అవిటపంబులనుఁ గృష్ణుఁడు సహచరులకుఁ జూపి 'మిత్రులారా ! ఈ చెట్లను జూచితిరా ? ఇవి వర్షాతపంబులను శీతోష్ణంబులను దలయొగ్గి సహించును. ఆశ్రయించినవారికిఁ జల్లని నీడనిచ్చును ; ఆకొన్నవారికిఁ గోరినఫలంబు లొసంగును. జడంబులయ్యు నియ్యవి పరార్థజీవితవిధానంబును లోకంబునకుఁ

జాటుచున్నవి. మఱియు నారలొలిచినను గొమ్మలువిడిచినను గిమ్మనవు. దేహధారులకు సుఖదుఃఖంబులు సహజంబులనియు, వానినెల్ల సహించుచుఁ బ్రతిఫలాపేక్షరహితంబుగాఁ బరోపకారమొనర్చుటయే జన్మసాఫల్యమార్గంబనియు జడంబులుగూడ బోధించుచుండఁగా, మూఢులారహస్యంబు గ్రహింపక వట్టిక్రతుక్రియలచేతఁ దమకాలంబెల్ల వ్యయించుచున్నారని' తత్త్వరహస్యంబును సామాన్యవచనంబులఁ బట్కి, కాళిందీజలంబులు గ్రోలి యుపవనంబుల విహరించుచుండెను. కృష్ణుని యంతర్భావమును గోపబాలకులు గ్రహింపఁజాలరైరి.

మధ్యాహ్నమయ్యెను ; భోజనవేళమించెను. కుడుపు మూటలేలనో నాఁడు సకాలమున రావయ్యెను. గోపబాలకులారకికి సుక్తి 'కృష్ణా ! ఏమిచేయుద' మనిరి. కృష్ణుఁడు వారితల్లడముఁగాంచి 'మిత్రులారా ! అదిగో యచ్చటఁ గొందఱు బ్రాహ్మణులు స్వర్గకాములై యజ్ఞంబులాచరించుచున్నారు. అటకుఁజని రామకృష్ణులు పంపఁగావచ్చితిమనియు అన్నంబును దెమ్మనిరనియు మామాటగా వారికిఁ బలుకు' మనను.

గోపబాలకులక్లేషోయి యజ్ఞదీక్షనున్న యాబ్రాహ్మణులకుఁ దామువచ్చినయర్థంబుఁ దెలిపిరి. వారువినియు విననట్లండిరి. బాలకులు పెద్దయుండడపు వేచి నిరుత్తరులును నిరాశలునై మరలివచ్చి సంగతియెల్లఁ గృష్ణునకుఁ దెలిపిరి. కృష్ణుఁడు వారికి నవ్వి 'కార్యార్థ లాభలోదయము యత్నంబు నుజ్జగింపరాదు. మిన్నకున్నఁ గార్యము సిద్ధింపదు. ఈసారి



పోయి యాదీక్షితులభార్యలకు నామాటచెప్ప' మని మరల వారిని బంపెను.

గోపబాలకులు మరల యజ్ఞ వాటికిఁజని యందొక చోటఁ గూర్చుండియున్న యాదీక్షితభార్యలకు నమస్కరించి తాము వచ్చిన యర్థంబును వారికి విన్నవించిరి. మునిపత్నులు వారిని విని 'కృష్ణునికతలెన్నో విందుము. ఆమహాత్ముఁడు చేరువకు వచ్చెను. వానిసందర్శనభాగ్యంబు నేటికి సంప్రాప్తమయ్యె' ననుచుఁ దద్దర్శనోత్కంఠలై లేచి రసవత్తరభక్యభోజ్యంబులను శుద్ధపాత్రలనింపి తరలిరి. భర్తలు పోవలదనిరి ; తలిదండ్రులు వారించిరి. ఎవరెన్నిపలికినను వినక నిలుచక వారు యము నాతటోపవనంబునకు వచ్చి, యందున్న నీలమేఘశ్యామకోమలాంగకుని బీతాంబరధారిని బర్హి బర్హి చూడాలంకృతుని జగన్నోహనాకారుని గాంచి తన్మయలైరి.

కృష్ణుఁడు వారినిఁ జేరఁజీరి 'భాగ్యవతులారా ! మీ నిరుపాధిక ప్రేమకు నెంతయుఁ గృతజ్ఞుఁడనైతిని. మీ యిచ్చుభక్యభోజ్యంబులఁ బ్రీతితో నారగింతుము. ఆకొన్న వారికి నన్నంబిడితిరి. ఈమీభూతదయార్ద్రబుద్ధి మిమ్ముఁ గృతార్థవతులఁ జేసెను. సత్యము భూతదయ ఇవిరెండు నుత్తమోత్తమ ధర్మంబులు. అవిలేనినాఁడు తపోయజ్ఞాదులు వ్యర్థములు. సమబుద్ధి సిద్ధించినఁగాని భూతదయ యుదయింపదు. సమబుద్ధి సంపాదనార్థము తపోయజ్ఞాదులు సాధనమాత్రములగు. అట్లుగాక యజ్ఞాదులు కామ్యార్థమగునేని జన్మపరంపరలు తప్పవు. కళ్యాణులారా ! మీభర్తలయజ్ఞములు

సమాప్తముగానున్నవి. మీరుచెంతలేకున్నచో వారు తమ యజ్ఞంబులఁ బూర్తిగావింపరు. త్వరగాఁబోనగు' ననెను.

మునిపత్నులు కృష్ణునివిని దీనలై,

‘మ॥ తగుసేమాధవ ! యిట్టివాఁడిపలుకుట ధర్మంబులే మాయెడక ?

మగలుక బిడ్డలు సోదరుల్ జనకులక మమ్మున్నివారింప మ

చ్చిగ నీయంఘ్రులఁజేరినార, మటువొఁజేకొందుకే వారలా,

పగిదే మొల్లము, కింకరీజనులఁగా భావించిరక్షింపవే ?’

అని విన్నవించిరి. కృష్ణుఁడు వారికెంతయు సంతసించి ‘శుద్ధచిత్తలారా ! మీపతులు మీయెడ నలుకవహింతురను నెఁజలివలదు. నామాట నమ్మి మీరు పోనగు. మీకోరి నట్లే మిమ్ములను గింకరీజనులుగా గ్రహించితి. సంశయము వలదు. ఇందేయుండి మీరు నాకుభక్తిచేయుట విధిగాదు. భక్తికి మనస్సంగమంబు ప్రధానముగాని, చక్షురాద్యంగసంగ మంబుగాని దేశకాలాదులుగాని ప్రధానంబులుగావు. ఎందు న్నను జిత్తంబు నాయందున్నఁజాలు. మీకోర్కె లచిరంబు సిద్ధించును. నాలోనైక్యమొందుదు’రని వారిని సమాధాన పఱచి పంపి వారు తెచ్చిన భక్ష్యభోజ్యంబులను బరమప్రీతి తో ననుచరులతోడ నారగించెను.

యజ్ఞము ముగిసెను. దీక్షితులు సావధానులై వారి భార్యలవలనఁ గృష్ణోపదేశంబులు విని యందలి రహస్యంబును లోలోనఁ బరామర్శించి ‘కటా ! ఎన్నిశాస్త్రంబులు చదివినను ఎన్నివ్రతంబు లాచరించినను దత్తరహస్యంబు నింతమాత్ర ము గ్రహింపలేక నిరంతరకర్మలంపటులమై జీవితంబెల్ల రిత్త పుచ్చితిమి. ఎట్టిచదువులును జదువని యీమూఢస్త్రీలకుఁ

గల్గినపాటి చిత్తశుద్ధియుఁ బరమభక్తియు మాకుఁగల్గదాయెను. బాహ్యక్రియాపరులగతి యింతేగదా, చిత్తము కూపస్థమం డూకసితిని వదలి విరివిచెంది సర్వభూతసమత్వంబును గ్రహించి వర్తించుటయే కళ్యాణం' బని తలచుచు నాత్మాపరాధ ప్రాయశ్చిత్తంబుగా లజ్జాచింతలఁ దలవంచి బాహ్యపూజా డంబరంబులు చాలించి మనఃకమలంబులను సమర్పించి కృష్ణు నాత్మగతంబున భజించుచు స్వార్థత్యాగులై వర్తించిరి.

ఈకథయందు వేదాంతసారమెల్ల నిమిడియున్నది. కృష్ణుఁడువల్లినమాటలొక్కొక్కటియు నొక్కొక్కయుపనిపత్తగు. ఆత్మకళ్యాణంబునకు సంతకన్నమించిన యుపదేశంబు గలుగదు.

రాసక్రీడ.

పండువెన్నెలలు పాలవెల్లి దాపినట్లు నభోభాగంబున బలచెను. వనలక్ష్మి హిమధామునకై సింగారించికొని పుష్పాంజలు లిచ్చెను ; కమ్మనితెమ్మెరలు రవరవవీచెను ; యమునాతరంగంబులు నునుగాడ్చులకుఁ జిటుదోలికలవలఁ దోచెను.

ఒకనాటిరాత్రి గోపబాలికాబాలకులు వెన్నెటఁగూడిరి. కృష్ణుఁడు వేణుగానంబు నారంభించెను. ఆగానమాధుర్యంబునకు గోపబాలిక లపూర్వానందవశులై యొకరినొకరు ప్రేమపాడుచుఁ గృష్ణునిచుట్టఁ జక్రాకారంబుగాఁదీరిరి.

కృష్ణుఁడు వారిమధ్యవిల్చి యొక్కొక్కరికి నొక్కొక్క కృష్ణుఁడట్లు గాన్పించుచు మృదుమధురకటాక్షపీఠాణంబుల

నొకర్తుకను, లేనప్పుడేటల నొర్తుకను, సరససల్లాపంబుల నొక  
తెను నొక్కొక్కరి నొక్కొకవిధంబున సంతోషపెట్టుచుఁ దన  
జేమాతిశయంబులను వెల్లడించెను.

గోపికాబాలికలకు సర్వేంద్రియవ్యాపారంబులుడిగెను.  
వారిచిత్తము నివారదీపకళికాకృతి నేకాగ్రస్థితిఁదాల్చెను.  
వారు బాహ్యప్రపంచంబును మఱచిరి. ఒక్కొక్కరిహృద  
యాంతరమందుఁ గృష్ణబింబము ప్రతిఫలించి విస్తరిల్లెను. వా  
రెల్లరుఁ దన్మయలైరి. అట్టిస్థితిలోఁ గృష్ణుఁడు వారిమధ్యనుండి  
మాయమయ్యెను. కొంతవడికి వారికిఁజితైకాగ్ర్యము సడ  
లెను ; బాహ్యజ్ఞానము తలసూపెను. కృష్ణుఁడు వారిమధ్య  
లేడయ్యెను.

కృష్ణుఁడు కానరామికి వారు జింతాక్రాంతలై వనమెల్లఁ  
గ్రుమ్మరుచు 'అశ్వత్థమా ! మామనశ్చోరుని నందతనయునిఁ  
జూచితివా ? కురువకా ! ఎవనిచిటునగుఁదేటలకు స్త్రీజనము  
సొక్కునో యాముద్దుకృష్ణునిఁ గాంచితివా ? తులసీ ! నీవు  
సహజమృదుహృదయపు ; ఎల్లరకు శుభంబుఁగోరుదువు ; నీ  
చిత్తంబు నిరంతరము కృష్ణపాదారవిందంబులఁ దగిలియుండు.  
గోపాలుఁడు నిన్నుఁగందంబునఁ దాల్చుటచేతనే నీయెడ వాని  
ప్రీతియెంతో విశదము. నీప్రియుని నీలమేఘశ్యామమోహ  
నాంగుని గంటివా ? ఆహా ! కృష్ణునకుఁ బ్రియురాలననెడి  
గర్వంబు నిన్నుఁ బదులాడనీయదుగాఁబోలు. మాలతీ ! ఎవని  
ప్రేమకై మావఱి నీవును బరితపింతువో యామిధ్యామూర్తి  
యీవంకఁజనెనా ? వానిస్వర్భగుఁఖంబు నీకుఁగలిగినట్లు నీతూ

కారమే లెలుపుచున్నదినుమా. పలుకవేల ? మాచకమ్మలు  
 మర్యాదలెఱుంగరు. చూతమా ! నీవు లోకోపకారార్థము  
 వెలయుదువు. స్వార్థము నీకుఁగలుగదు. ముద్దుకృష్ణుఁడు  
 మమ్ముఁ బాసి చనెను. వానికై వెదకివెదకి వేసారితిమి ;  
 మూర్ఖయయ్యెఁడు. మాప్రియుఁ డెందుచనెనో దారిచూ  
 పుము. బదులాడవేల ? జాతిమత్సరము నిన్ను వదలదా ?  
 అనుచుఁ జెట్టుచెట్టును బుట్టపుట్టను బల్కరింపసాగిరి.

గోపికలట్టు లున్మత్తలవలెనై కృష్ణుని వనమెల్ల వెదకి  
 వెదకి వేసారి వానిదర్శనాభావంబునకు శోకహతలై వానిచర్య  
 లనొక్కటిగాఁ దలంచుచు విలపింపసాగిరి.

అంతలోనఁ జంద్రుఁడస్తమించి చీకటిగ్రమ్మెను. ఆ  
 చీకటిలో నేదిగానవచ్చినను గృష్ణునిగాభావించుచు, ఆమకద  
 లినను గృష్ణునికాలిచప్పుడుగా నెంచుచు భగ్నమనోరథలగుచు  
 నానాభావంబులకుఁ జిక్కుచు నెట్టకేలకు ‘హా ! కృష్ణా !  
 యనుచువారు సొమ్మసిల్లిరి. అంతలోనఁ గృష్ణుఁడు వారియెదుటఁ  
 దోచెను. ఒకతె వానిని గవుంగలించుకొనెను ; ఒకతె వాని  
 పాదంబులను సండిటఁగూర్చెను ; ఒకతె వాని చేలాంచనంబు  
 నీడ్చెను ; ఒకతె వానిమోమునందె చూపునిల్చి కదలదయ్యెను ;  
 ఒకతె వానితో నిందాగర్భవచనంబులాడెను. అట్లు వారు  
 కొంతవడిఁ బరిపరివిధంబులఁ దమతమదీప్తానుండ్లిరి.

కృష్ణుని పునస్సందర్శనంబున గోపికలమనోవ్యధ చల్లా  
 రెను ; కృతార్థి నులమైతిమని భావించిరి. యోగులు తమ  
 హృదయంబునుబలె ఒకతె తనచేలాంచనంబును బఱచి కృష్ణు

నందుఁ గూర్చుండబెట్టెను. ఒకతె వానియడుగులొత్తెను ; ఒకతె వానికిదామరవీవెన వీచెను. ఒకతె తనయంతస్తాపంబును బట్టఁజాలక 'కృష్ణా ! కొందఱు తమ్మువలచినవారినేవలతురు; ఒలవనివారినిగూడఁ గొందఱు వలచుటగలదు; ఈరెండుతెగలు లోకసహజంబులు. వలచినవారినిగూడ వలవని తెగయొకటి గలదు. ఈవిపరీతమేమి ? అని యడిగెను.

కృష్ణుఁడు నవ్వుదాల్చి 'కల్యాణీ ! వలచినవారిని వలచుట స్వార్థపరత్వమగు. ఇచ్చికొలుపుచ్చికొలు భావంబులందుఁ గలవు. దయాధర్మంబులకు నచ్చటఁ దావులేదు. ఆత్మత్వప్రియే వానికిఁ బ్రధానమైయుండు. రెండవతెగవారిచిత్తవృత్తి తలిదండ్రుల చిత్తవృత్తివలె ఆకారణవాత్సల్యమయమై యుండు. వారు దయాధర్మనిబద్ధులు. నీవుచెప్పిన మూడవతెగ వారిలో నాల్గుశాఖలుగలవు. ఆత్మారాములును ఆకారణంబున ద్వంద్వజ్ఞానశూన్యులైన శాఖమొదటిది. వారికి బాహ్య ప్రపంచజ్ఞానమే గలుగదు. నీధపురుషులయ్యు ద్వంద్వవాసన సుతమాత్రము గల్గినవారు రెండవ శాఖకుఁ జేరుదురు. ప్రపంచంబువలన వారెట్టి ప్రయోజనంబును గోరరు. దాసంజేసి వారికి నన్యులతోఁ బనియేగలుగదు. తమ్మువలచుట యెఱింగియు విముఖులై యుండువారు మూడవశాఖకుఁ జేరుదురు. వీరిని మూఢులందురు. ఉపకరించినవారికే యపకరించు తెగ నాల్గవదియగు. వీరిని దుష్టులందురు. వీరిలో నీవేశాఖకు సంబంధింతువని నన్నడుగుదువా ? నేను వీనికెల్ల నవ్వలనుండు. ఎట్లందువా ? వలచినవారిని వలవను ; అట్లనుటవలన నాకు దయాదాక్షిణ్యంబులు లేవని తలంపవలదు. వారిహృదయం

బును మఱిమఱియాకర్షించి వారునిరంతరము నన్నే తలంచు  
 నట్లు చేయుటకై వారియెడ నుపేక్షాభావంబును వహించినట్లుం  
 దు. అంతియేగాని చేజుగొడు. ఒకసారి నావలపురుచిని గలి  
 గించి నేను కన్మోటంగుటవలనఁ బూర్వరుచి వానినూటకుండ  
 నీయదు ; నామెటఁ బఱపించును. నేనట్లుచేయుట వానిమన  
 స్తత్వపరీక్షకేయని గ్రహింపుము. వేయేల ? మీభక్తిని  
 ఖరీక్షించుటకుగా నేనట్లు మాయమైతి నేగాని మిమ్మెడఁబాయ  
 లేదు. మీమెటనే యుంటిని. మీవిరహగతులఁ జూచుచుంటి;  
 మీకై యానందించుచుంటి. ఇంతమాత్రాననే నాకుఁ బ్రే  
 మాభావదోషంబును గట్టవలదు. నేను మీకెట్లు ప్రేమ  
 మూర్తినగుదునో యట్లేమీరును నాకగుదురు. భాగ్యవతు  
 లారా ! నాకై మీరు మీగృహబంధుమిత్రులను మాతాపిత  
 లను మఱచితిరి. ఈత్యాగము మహాయోగులకుఁగూడ సా  
 ధ్యముగాదు. ఈసిద్ధినిగాంచలేక సాధకులెందఱో మార్గాంతర  
 భ్రష్టులైరి. మీనాసంబంధము ఆత్మానుసంభాన సంబంధము  
 గాని కాయికవాచికమానసికమాత్ర సంబంధముగాదు. ఇది  
 యత్యంత పరిశుద్ధము నిర్దుష్టమునై యున్నది. మీరునాయెడఁ  
 జూపునట్టి ప్రేమభావమునకును నాకొనర్చునేవకును, నాకుఁ  
 గాఁ గావించినత్యాగంబునకు మేరగలుగదు. నన్నుఁ గృతజ్ఞ  
 తాబడ్డునిఁ గావించితిరి. మీఋణంబును వేయియుగంబుల  
 కైనను దీర్పఁజాలను. మీభక్తిశ్రద్ధలు నిర్వాఙ్మణములగుటయే  
 యిందులకుఁ గారణము. నాపడినయప్పును మీరుప్రేమ  
 బుద్ధిజేసి మన్నించినను నేను మీకు తీఱనిఋణగ్రస్తుండ  
 'నైతి' ననెను.

కృష్ణుని వచనామృతంబున గోపికలవిగహతాపమెల్లఁ జల్లారెను. వారు తన్మయలై వాని చుట్టుదీరిరి. కృష్ణుఁడు నిజమాయాప్రభావంబున నెందఱు గోపికలుండిరో యందఱు కృష్ణులుగానై ప్రతిగోపికాపార్శ్వంబున నిలిచెను. అట్లు గావించుటంజేసి ప్రతిగోపికకు నిరుప్రక్కలఁ గృష్ణుఁడుండుట య్యెను. కృష్ణుఁడు తనవాడనుచుఁ బ్రతిగోపిక తలంచెను. అట్లు గోపికలతోఁగూడి కృష్ణుఁడు రాసక్రీడ యొనర్పసాగెను. ఆవిలాసంబును జూచుకుతూహలంబున దేవతలు తమకాంత లతోడవచ్చి నింగినిలిచిరి.

గోపికల యందెలయుఁ గంకణంబులయు ధ్వనులు తాళ మానమయ్యెను. వారు తాళలయంబులకు సరిగా నడుగులిడు చుఁ గేంకేలులఁ ద్రిప్పుచు బామలాడించుచు నృత్యమాడ సాగిరి. కొందఱకు నెంబరంబులు చెదరెను ; కొందఱకు గొప్పముడులువీడెను. అందఱతోడ నెందఱుకృష్ణులు చేతులు గలపి నృత్యమాడిరి. ఒకతె తనకృష్ణునితోడ స్వరాలాపంబు గావించెను. అందులకుఁ గృష్ణుఁడానందింపఁగా నయ్యాలా పంబును ధ్రువతాళంబుగాఁ బాడి వాని నానందింపజేసెను. ఒకతె యాడిపాడి సొక్కి తనకృష్ణుని భుజంబులపై సోలెను. ఒకతె యామెకృష్ణుని కరతలంబునెత్తి ముద్దాడెను. ఒకతె చెమర్చియున్న నిజగండతలంబును దనకృష్ణుని గండతలం బునఁజేర్చెను. అట్లువారు కొంతవడి నుదాత్తసంభ్రమసముత్సు కత్వంబులతో రాసక్రీడసలుపుచుండఁగా బ్రభాతంబయ్యెను. అంతవారు మహాకష్టముతో నయ్యట చాలించి యిండ్లకుఁ జొరియిరి.



ఈరాసక్రీడను భాగవతంబెంతో రసవత్తరంబుగా నభి  
 వర్ణించెను. ఇందు మధురభక్తియొక్క నానావస్థలభివర్ణితం  
 బులు. ఈభక్తిని గూర్చిన యంతరసవత్తరవర్ణనంబు, మఱి యే  
 గ్రంథంబునను గానరాదు. ఈవర్ణనభాగమందలి ప్రతిపదం  
 బునకు నంతభాగముగలదు. భక్తిపుట్టినదిమొదలు పరిణతి  
 నొందువఱకు దానిగతులునవస్థలు నొక్కొక్కయవస్థయందుఁ  
 గలుగు సంతోషసంతాపంబులు వాని యవాంతరభేదములు.  
 అది పరాభక్తి యైనప్పుడు జీవాత్మపడయు నానందము—  
 ఇవియెల్ల యథాక్రమంబుగా సమక్రమమగా నెఱుంగఁ గోరు  
 వారికి రాసక్రీడకన్న నుత్తమసామ్యము దొరకదు. భక్తిరసం  
 బును జవిచూచినవారికే యీరాసక్రీడాభావము బోధపడును  
 గాని యన్యులకు బోధపడదు. భక్తికిదైవితభావము స్వతస్సి  
 ధ్ధము. జీవాత్ములు గోపికలగాను బరమాత్మకృష్ణునిగాఁజేసి,  
 జీవాత్మ దానిపూర్వసుకృతఫలంబుగా భక్తిరసంబును కుంత  
 చవిగాంచి మఱల విషయవాసనలకుఁ జిక్కి పూర్వానందం  
 బును దలంచి తత్ప్రాప్తికిగాఁ బడువరితాపంబును, అదిమరలఁ  
 గొంచెము లభించినప్పుడు దానిని వదలక యనుభవించుటకై  
 చేయుప్రయత్నంబులును, ఆభక్తి సుస్థిరమైనప్పుడు అనుభవిం  
 చు నానందంబును, ఏకారణముచేతనైనను సుతభంగంబుగలిగి  
 నప్పుడు కలుగు తల్లడంబు నవస్థాక్రమంబుగా భక్తితత్వంబు  
 నభివర్ణించి వ్యాసమహర్షి లోకంబునకు మహిమకారమొన  
 ర్చెను. అవియెల్ల సంతకరణవృత్తులు. ఈవృత్తులు భక్తు  
 పకును గాముకునకును సమానములు. ప్రాప్త్యము మా  
 త్రము భిన్నము. ఆనందానుభవము విభావానుభావ సాత్త్విక

వ్యభిచారభావంబుల రూపంబున వ్యక్తమగుచుండు. ఆయా భావంబులు గల్గినప్పుడు అంతఃకరణంబు తదనురూపమైన మార్పులను జెందును. ఆమార్పులెల్ల శరీరమందు వర్ణభేదంబును అంగప్రత్యంగవ్యాపారభేదంబును గలిగించును. ఇవియెల్ల రసప్రకరణమందుఁ జెప్పఁబడియున్నవి. ఇట్టిభావవిలాసప్రదర్శనంబునకు రాసక్రీడాభాగము అపూర్వమైన సినిమాప్రదర్శనమగు.

రాసక్రీడాతత్వరహస్యం బిట్టిదైయుండ దీనికి విపరీతార్థభావంబులను గల్పించిరి. ఈకల్పనకు వారివారిరుచుతో కారణములు. రుచులన్ననో ప్రారబ్ధకర్మవాసనాఫలంబులు. అవి వివిధవర్ణదర్పణంబులవలెఁ బెక్కురంగులు గలిగి ఏకవర్ణమైన బింబంబును స్వవర్ణానురూపంబుగా నాభాసించుచున్నవి. నానాత్వంబునకు మనగుణంబుల యంతరాంతరభేదములే కారణము. ఈరహస్యంబును గ్రహింపనేరక యసలువస్తువునందే నానాత్వంబు నారోపించి యాభ్రాంతితో వర్తింతురు. ఇదే యజ్ఞానము. ఈయజ్ఞానఫలంబుగా లోకకళ్యాణమూర్తియైన కృష్ణుడు ప్రాకృతమిది నిందుఁ డగుచున్నాఁడు.

ఆనందం బతీంద్రియ విషయము. అది బుద్ధిని వాక్కునకును రెండింటి నందదు. అట్టిదానిని సాదృశ్యరూపంబున నేనిఁ బ్రాకృతులకు ఛాయామాత్రముగాఁ జవిజాపవలయునని మహర్షి పంకజ్ఞించెను. ప్రాకృతానందంబులలో రత్యానందము గొప్పదిగా భావింపఁబడును. అది స్త్రీపుంసస్సంయోగంబునఁ గలుగును. దానిని సాదృశ్యముగాఁ జేసి చెప్పినఁ గాని ప్రాకృతలమిది నింపుగల్గదని జీవాత్మను స్త్రీగాను బరమాత్మను బురుషుఁడుగాను నుపమించి రాసక్రీడావ్యాజంబున

నాత్మైక్యానుసంధానానందంబును మహర్షిచిత్రించెను. అట్టి పరమభావంబునుఁ బ్రాకృతచిత్తవృత్తి ననురూపంబుగా నిశ్చయించి యసంభావనా విపరీతభావంబులను గృష్ణునకు మూటగట్టుటయ్యెను.

ఎవనిని భగవదవతారంబనియు లోకాదర్శనమూర్తి యనియుఁ గవులు వచించిరో వానినే యానోటనే యాకవులే జారచోరశిఖామణియని వర్ణింతురా? కృష్ణుడు నిజముగా జారచోరశిఖామణియైనను బాత్రప్రోషణార్థము నొచిలికొఱకు వానికళంకంబులను గప్పిపుత్తురేగాని వెల్లడింపరు అంత మాత్రపు సంవిధానజ్ఞానము అంతగ్రంథమును వ్రాసిన కవి పుంగవునకు గల్గదా? కవులు లోకోద్ధరణార్థము గ్రంథంబుల రచింతురు. ఉన్నతభావప్రచారంబున లోకం బుద్ధులమగు. అందును భాగవతంబు జీవలోకసముజ్జీవమైన భగవద్భక్తిని బ్రతిపాదించుటకుఁగా రచింపఁబడెను. వ్రాసినదిమహర్షి; ఉద్దేశ్యము మహానర్హము. కావునఁ బ్రమాదంబునకుగాని, అపమార్గభోధనంబునకుఁగాని యుద్దవకాశమే యుండునేరదు. ఉపక్రమోపసంహారంబులనుబట్టి గ్రంథభావంబును గవితాత్మర్యంబును గ్రహింపవలయును. తోచినట్లు విపరీతార్థములు చేయరాదు.

పరమాత్మ యఖండానందస్వరూపము. ఆపరమాత్మ యుపాధిగతమగుటంజేసి ఖండానందస్వరూపియట్ల గాన్పించును. ఇదియెల్ల నావరణకార్యము. ఆవరణము భక్తిరససంతౌళితమై పరిశుద్ధమగు. అప్పుడు ఖండమఖండమందు నైక్యమగు. దీనినే బ్రహ్మానందమందురు. ఈమానందానుభవప్రక్రియను

రతియనిరి. ఇది యొకవిధమైన క్రీడయగు. అందువలన రతి శబ్దంబును క్రీడాపరంబుగాఁ బురాణాదులందుఁ బ్రయోగించిరి. కాలక్రమంబున రతిశబ్దంబునకు లౌకికాచారమునుబట్టి కామ క్రీడయను నర్థము రూఢియయ్యెను.

ఈరాసక్రీడాకాలంబునఁ గృష్ణుఁడు పదియేండ్లవాఁడు. ఆవయస్సున వానికిఁ గామంబంకురించియైన నుండునా ? రాస క్రీడను విష్ణుపురాణంబుగూడ వర్ణించెను. ఆవర్ణంబును బట్టి కృష్ణునెడ ప్రేలుచూపుటకుఁ గూడ నవకాశము గాన్పింపదు. బాల్యమందుగాకున్నను యావనమందైనను కృష్ణుఁడు అంకుతనమొనర్చినట్లెచ్చటను గానరాదు. మీఁదు మిక్కిలి కృష్ణుఁడు జితేంద్రియుడని భాగవతమే చాటుచున్నది. జితేంద్రియత్వమెక్కడ ? జారత్వమెక్కడ ?

కవులెల్లరుఁ గృష్ణుని తప్పులు గప్పిపుచ్చిరందురా? చాని వైరులట్లు చేయరుగదా ? కృష్ణునివైరులలో శిశుపాలుఁడు ప్రథముఁడు. కృష్ణునెడ లోకద్వేషముఁ గలిగించుటయే యతనివ్రతమయ్యెను. నాఁడు శిశుపాలుఁడు సభాంతరాళంబునఁ దననోటితీటవోవఁ గృష్ణుని నిందించెను. కృష్ణునితప్పులుగా నతఁడు భావించినవానిని గోరంతలు కొండతలుగాఁ జేసి పూస గ్రుచ్చినట్లు ప్రకటించెను. అతఁడు కృష్ణునెడ నన్నో దోషంబు లారోపించెనుగాని అంకుతనంబును మాటసామెత తైనను బల్కలేదు. శిశుపాలుఁడు మఱచెనేమోయందురా? కురురాజులుగూడఁ గృష్ణునిదూషించిరి. వారిలో నొక్కని నోటనైన నట్టినిందరాదు.

అట్లయినఁ గృష్ణుని గోపికాజారుడను బిరుదేలవచ్చె నందురా? రతిశబ్దంబునకువలె జారశబ్దంబునకుగూడ వేర్థము కలదు. గోపికాజారుడనఁగా గోపికాహృదయంబులను హరించి నవాడని భావము. మఱియుఁ బరాభక్తిని వర్ణించునప్పుడు జార స్త్రీగునంబును సాదృశ్యముగా గ్రహింతురు. జారస్త్రీ తనగృహశృంగారంబుల నొకవంక నేరవేర్చుచునే హృదయాంతరమందు నిరంతరము జారునేర్పరించుచుండు. ఇది జారస్త్రీకినైజము. గోపికాంగనల మనంబులుగూడ భక్తిపారవశ్యంబునఁ జేసికృష్ణు నందులీనములైయుండెను. అదివారికి నైజమయ్యెను. గోపికల హృదయంబులను హరించినందునఁ గృష్ణుని గోపికాజారుడనిరి. జారశబ్దం బీయర్థంబునఁ బ్రయోగింపఁబడెను. దానినట్లే గ్రహింపనగు.

రాసక్రీడకు హస్తీసమను నామాంతరముగలదు. ఆక్రీడను గోపికాగోపకులేగాక రాజులును రాజకన్యలును గలసి యాడినట్లు భారతమందుఁ గలదు. అంతయుగాదు. ఈరాసక్రీడలను కృష్ణుడు ద్వారకలో నెన్నోసార్లు జరిపెను. ఈక్రీడలందు భార్యాభర్తలును బుత్రికాపుత్రులును సోదరీసోదరులును మాతాపితరులునుగూడి యాడుదురు. ఇట్టివారుగూడి యాడుక్రీడలందుఁ గామమోహంబులకుఁ దావుండునా? ఈక్రీడ నేడును గొంచెము మార్పుతో నాంగలసంఘమందు జరుగుచున్నది. ఇవి వారికెంతయుఁ బ్రియమైనదిగానున్నది. ఆనందానుభవమే యీక్రీడోద్దేశ్యము.

విశుద్ధమైన యీక్రీడ యెట్లో వామాచారమైన వైష్ణవ మతమందు వైపరీత్యరూపంబును దాల్చి మధుమాంసభోజన

పూర్వక కంచుకోత్సవాది హేయచారంబునకు నాస్పద మయ్యెను. ఈనీచమార్గము తన్మతావలంబకులనేగాక యా క్రీడకు నుండున కృష్ణుని సర్వలోకారాధ్యునిగూడ భ్రష్ట పితి నీడ్చివైచుచున్నది.

కృష్ణుడు రాసక్రీడలనేగాక జలక్రీడలనుగూడ గోపి కలతోగూడి గావించెను. ప్రతిక్రీడయందు గోపికలెంద టుండిరో యందఱకు నందరుకృష్ణులేర్పడి క్రీడించినట్లు గ్రంథ ముచెప్పుచున్నది. కృష్ణుడు కాముకబుద్ధితో గ్రీడించెనను టకు నిందఱుకృష్ణులుండుట యెట్లుపొసగునో యూహింపనగు. ఇదంతయు లీలావిశేషమో గోపికలభావనావిశేషమో కావల యును. పరాభక్తియందు అంతఃకరణము ధ్యేయాకారముదాల్చి నిల్చును. గోపికలు మహాభక్తురాంధ్రు గావున వారికి ధ్యేయా కారమైన కృష్ణుని మొక్కొక్కరి యంతఃకరణమందు బ్రతి ఫలించి నిలిచెను. అట్టి ప్రతిబింబముతో గోపికలు రతినల్పి రన్నప్పుడు అదికాయకమో మానసికమో మానసికమైనను కామాంకితమో ఆనందఘనమోయూహింపనగు.

కృష్ణుని లీలలెల్ల విన్నంతటఁ బరిషీత్తునకుఁగూడ నిట్టి సందేహమే కలిగి 'మహాత్మా! కృష్ణుడందఱుగోపికలతో నెట్లు రతినల్పెను? అట్టిశక్తియున్నను గృష్ణుడట్టిది చేయనగునా? అని యాయనయడిగెను. పరిషీత్తు కృష్ణతత్త్వంబును సమగ్రం బుగా గ్రహింపలేదని శుకమహర్షి తలంచి 'రాజా !

ఆ: గోపజనములందు గోపికలఁడును ।

సకలజంతులందు సంచరించు ।

నామహాత్మునకుఁ బరాంగవశ్యతః ?

సర్వమయఁడు నీ సర్వేగాఁక ।

అని వివరించెను.

కృష్ణుఁ డీ ప్రభోధమును గోపకులకే చేయుటెల ? అని శంకింపవచ్చును. దేశమందలె జనుమల్ల జ్ఞానవర్గమునకో అజ్ఞానవర్గమునకో చేరును. అందు జ్ఞానవర్గమునకన్న నజ్ఞానవర్గము బహుసంఖ్యాకముగా నుండు. ఇది నై సర్గికము. అజ్ఞానవర్గము నుద్ధరించుటయే దేశోద్ధారకమగు. అజ్ఞానవర్గములో గుణతాతమ్యమునుబట్టి యంతరాంతరములు గలవు. నాటిగోపకులము తనకార్యమునకు సాధనమగునని భగవంతుఁడు భావించి యాకులములోఁ జేరి మొట్టమొదట గోపకుల హృదయంబధిష్ఠించి వారివలనఁ దనయవతారకార్యంబుల సాధించెను.

బాలికలసంగతియన్ననో, వారు భావిమాతలు. తల్లియనఁగా గృహదేవతయగు. ప్రజానుగుణసంపదలెల్లఁ దల్లులఁబట్టియుండును. మఱియు బాలికలు కోమలహృదయులు. వారియందు బీజము సులభముగానాటును. ఆకారణంబున భక్తిబీజంబును గోపబాలికలయెడలోఁ గృష్ణుఁడు నాటెను. ఆబీజమెట్లు వృద్ధిగాంచినది భాగవతమే తెలుపును.

స్త్రీలు ధర్మప్రవర్తనలగుదురేని వారిమాట కాంతా సమ్మితమై పురుషులనుగూడ మరలించి వారిని ధర్మోన్ముఖులనుగా జేయును. అందులకు మునివత్సులకతయే నిదర్శనము. దేశమందలిమార్పు అనఁగా జనులభావమందలి మార్చేగాని వేఱుగాదు. భావగతింబట్టి ధర్మాధర్మంబులు వ్యవహరించును. భావపరిణతిని బురుషులయందుఁగంటె స్త్రీలయందు సులభముగాఁ గలుగును. ఇది నై జము.

కంసనారదులు.

కృష్ణునిచర్యలప్పుడప్పుడే కంసునిచెవిఁ బడుచుండెను. కృష్ణుడే తనకు మృత్యువుగాఁబోలు ననెడి నెంజలి వానిని వెన్నాడసాగెను. ఆకారణంబునఁ గంసుఁడు నిరంతరముఁ గృష్ణునిచింతలోనే మునిగి యుండుటయ్యెను.

ఒకనాఁడు నారదమహర్షి కంసునియొద్దకు వచ్చెను. కంసుఁడు వానికి సముచితసత్కారపూజలొనర్చి 'మహాత్మా! మీరు త్రికాలజ్ఞులరు. మీయెఱుంగనియర్థంబు ముల్లోకంబులఁ గలుగదు. కృష్ణుడెవఁడు? వానిచర్యలు పరమాద్భుతంబు లుగా నున్నవి.' అని యడిగెను.

నారదుఁడు వానిని విని 'కంసా! నీయడిగినయర్థంబు పరమరహస్యంబు. అయినను చెప్పెద వినుము. నాఁడు నీ చేతినుండి యెగచి చన్నయాడుసాప యశోదాపుత్రికయని యెఱుగుము. వ్రజపురమందు గోపబాలికలతోఁగూడి లీలలుగావించుచున్న కృష్ణుఁడు దేవకీయొక్క యష్టమగర్భంబని గ్రహింపుము. దేవకీకి నేడవచూలు ప్రావమయ్యెననిరి. అది నిజముగాదు. ఆపిండము రోహిణీగర్భముఁ జొచ్చి బలరాముడను పుత్రుఁడుగా జనించెను. వసుదేవుఁడు నీకు నోడి వానితనయునిఁ గృష్ణుని నందునకు నర్పించెను. నీవన్న మహిమలెల్ల నీరామకృష్ణుల కార్యములేగాని యన్యములు గా'వని చెప్పి చనెను.

కంసుని దుర్మంత్రము.

నారదునిమాటతోడఁ గంసుని సందేహంబులెల్లఁ దీతే



నిలువున నెగచెను. అతఁడు నెమ్మదివహించి 'రాజేంద్రా ! నీకు నేను విశ్వాసపాత్రమైనందులకు సంతసించు. రాజునకు నెదురాడరాదు ; నీవు పొమ్మన్న బోనివాడనుగాదు. స్వబుద్ధి నమ్మి వర్తింపరాదు. హితాహితంబుల విమర్శింపవలయు. నీతలంపు నీయభిమతంబును గూర్చునని నిశ్చయించితివా ? దైవయోగంబెట్లాగదా ? ఏదియెట్లున్నను రాజాజ్ఞయయ్యెను. ఇదేపోయెద' నని వానిని వీడ్కొనియెను.

అకూరపరిశాపము.

అకూరుఁడు వ్రజపురంబునకుఁ దరలెను. రాజాజ్ఞవానిని ముందునకు నెట్టును ; తదీయదుర్వ్యాహము వెనుకకు లాగును. అతఁడట్లు డోలాయమానమానసుడై 'కటా ! ఏమిచేయుదు ! ఏమని కృష్ణునకుఁ జెప్పుదు ? వానిఁ గల్గవచింపఁజాల ; నిజము పలుకుట స్వామిద్రోహమగు. పోకుండిన నురిత్రాడు నాకుఁదప్పదు. అయ్యో ! కంసునకు నేనే యగపడితినా ? కానిమ్ము ; సర్వజ్ఞునకు నాయంతర్భావము శుప్తమనుచు మెలమెల్లగాఁ జనసాగెను. మార్గమధ్యంబున శుభనిమిత్తంబులు తోచెను. అకూరుఁ డానిమిత్తములఁ గాంచి;

“మ॥ అలకభ్రాజితమై సుధాంశునిభమై హాసప్రభోద్ధావమై,  
జలజాక్షంబయి కల్గకుండలవిరాజద్గండమై యున్నయా  
జలజాదాతుముఖంబు నూడఁగలుగుకొ సత్యంబువోనాకు నా  
పలదిక్కేగుచున్న పీఠసమృగ వ్రాతంబు లీత్రోపలక ॥”

అని ధైర్యసాతోషరబులు వహించి సాయంకాలమునకు బృందావనము నెగచెను. వనాబునుగడి దిగిరాకున్నగోవు

లను జీరుశబ్దంబులును, గ్రేపులదలంచి స్రవించుపొడుగుల తోఁ బటచుచు ధేనువులు గావించు నంభారవంబులును వానికి శుభంబు లయ్యెను.

అక్రూరుడు ఘోషముజూచి నందునియింటికిఁ బోయెను. నందుడు వానిని యథోచితమర్యాదల గారవించి 'అక్రూరా! సుఖమా? అయ్యో! క్రూరుడు కంసుడున్నంత కాలము సుఖముండునా? వానికిఁ బాపభీతియింతయుఁ గలుగదు. ఆత్మార్థము వాడు వానిచేయిలబిడ్డల నామెకట్టెదుట గావుగొనెను. ఇంతకన్నఁ గఠినుడుండునా?' అని యనెను. అక్రూరుడు వానికిఁ దలయూచి దైవగతి చిత్రమనుచుఁ గొంతవడి వానితోఁబుచ్చి రామకృష్ణుల యొద్దకొఁ దరలి గోదోహనస్థానంగొననున్న వారియడుగులమ్రాలఁ జాఁగిలఁబడెను.

రామకృష్ణులు వానిని గవుంగిటుఁగ్రుచ్చి యెత్తి గృహం తరంబునకుఁ గొనిపోయి యుత్తమాసనంబునఁ గూర్చుండఁబెట్టి విధివిహితంబుగాఁ బాదప్రక్షాళనాదులు గావించి మార్గాయాసముఁ దీర్చి గసవత్తగంజైన యన్నంబుఁ గుడువఁబెట్టి భోజనానంతరము సుఖోపవిష్టుని గావించిరి. అట్లుకొంతవడి చన్నంత నక్రూరుడు తావచ్చినకార్యంబుఁ దెలిపెను.

కృష్ణుడు చిటునవ్వు నవ్వి 'ఈమాటఁ బలుక జంకేల? కంసుడు తలంచినట్లే వత్తుము. తానొకటి తలంచిన దైవము వేటొందుతలంచునందురు. యదువంశశూమకేతువు వ్రాలు తఱియయ్యెను. నాబాధుని త్రాదుల మనస్తాపంబులు చల్లార నున్నవి.' అనెను.

కంసుని పూహరహస్యంబెట్లొ ఊణములో గోకులమెల్లఁ  
బ్రాకెను. గోపకులు క్రోధమూర్ఛితులైరి. కృష్ణునిరక్షిం  
చుటో తమప్రాణంబుల నర్పించుటో రెంటునొక్కటగునని పాప  
నిశ్చయించిరి. గోపాంగనలు కంసుని దూఱి తూర్పునఁబో  
యిచు నక్రూరుని నిందించుచు దుఃఖసాగరంబున మునిగిరి.  
యశోదానందులు కృష్ణునకు నెదురాడలేక లోలోన మృగ  
సాగిరి.

మధుగప్రయాణము.

అక్రూరునిమెట రామకృష్ణులు మధురకుఁదరలిరి. ఏ  
డాదికప్పుంబులు నెల్లించునెపంబునఁ గొందఱును ధనుర్గృహం  
బును జూచువేడుకతోఁ గొందఱును గోవులు నాగులు కృష్ణుని  
మెబడించిరి. ప్రొద్దుకుంకువేళకు నెల్లరును మధుర బహిః  
ద్వారము చేరిరి.

వస్త్రహరణాదులు.

చీకటివడెను. రామకృష్ణులిరువురు నగరువొచ్చిరి.  
చాకలి యొకఁడు తేనివస్త్రంబులు తీసికొనివచ్చువాఁడు వారి  
కి నెదురయ్యెను. అరజకుని రామకృష్ణులు నిలిపి 'రజకా'  
సీమూటలో విలువగలవస్త్రంబులుండు. మాకు చెటియొక  
జత యిమ్ము. నీకు మేలగు. మీరాజునకు విందలమై వచ్చి  
తిమి. తగువేషంబునఁగాని తేనిని సందర్శింపరాదు. పని  
ముగిసినతర్వాత నీయిచ్చునట్టి యుడుపులను నీకుఁజేర్తు' మనిరి.  
అమాటకుఁ జాకి వెగటును నలుకయును దాల్చి 'అలమేపుకొ  
నుచు నడవులపాలైయుండు దొరలెప్పుడును విలువవలువలే  
ధరింతురుకాబోలు. మైమఱచి నొకొలంది మీఱిరి. పసిపంద

లారా ! ఈవలుకు మఱియొకచోటఁ బలుకవలదు. రాజభటులు విన్నచో మీకుఁ బ్రాణంబులు తక్కువు. ఆవలఁ బొమ్మ' అనిచెప్పెను.

ఆమాటలకుఁ గృష్ణుఁడు కోపపడి వానితలపై నొక్కటి వడించెను. ఆవ్రేటుతోడ వాఁడు ద్రెళ్ళి యసువులు దొఱంగెను. వానిపాటుచూచి తక్కినచాకళ్ళు మూఁపుమీఁది మూటలు పాఱవైచి పఱచిరి. రామకృష్ణు లామూటలలోని మేలివస్త్రాంబులు గొన్నధరించి తోడిగోపకులకుఁ గొన్నియిచ్చి తక్కినవి పాఱవైచి యందుండి తరలి సుధాముఁడను పూల వానియింటికిఁ బోయిరి.

సుదాముఁడు పరమభక్తితో వారికి మొక్కి యాస నంబులర్పించి పాద్యంబులిచ్చి వివిధకుసుమమాలల వారినలంకరించి 'దేవా ! మీశుభాగమనంబునఁ జేసి మాగృహము పావనమయ్యెను ; మాకు జన్మసాఫల్యము చేకూఱెను. లోకాభ్యుదయంబునకై యవతరించితిరి. మీమహిమంబును మూఁఘలెఱుంగక ప్రమాదపడుదురు. మీకింకరునకు నాజ్ఞయేమో సెలవీయనగు. మీవలన నాజ్ఞాప్తుడై వర్తించుటకన్న మించిన వరము ప్రాకృతునకుఁ గలుగదు.' అని మరల సాష్టాంగనమస్కారమొనర్చెను. రామకృష్ణులందుండి పోవుచుండఁగాఁ గంసుని యంతఃపురదాసి గూనిది యొకతె వారికెదురయ్యెను. ఆయితి లేఁబ్రాయపురాలయ్య దాని యితరావయవంబులు సౌష్ఠవంబులయ్య గూనితనంబునఁజేసి యది వికారముగానుండెను. కృష్ణుఁడు దానిని గణకరించి పరిహాసంబునకోయన 'సుం

దరి! నీవెవ్వతెవు? నీచేతిపాత్ర గూఢాచారమునది?' అనెను. ఆకుబ్బ తలయెత్తి చూచి కృష్ణుని దివ్యమంగళాకారంబునకు విస్మయమంది దృష్టివానియందే నిలిపి 'అయ్యో! నన్ను ద్రివక్త్రయందురు. రాజుగారికి సుగంధలెపనంబుల సనుకూర్చు. ఇది నావృత్తి. కొలువుమేరకు రాజుగారికి వాసనద్రవ్యంబులు నించిన యీపాత్రను గొనిపోవుచున్నా' ననెను. కృష్ణుడు దానికినవ్వి 'మాకుగొంచెమిత్తునా?' అనెను. ఆదాసి శోడోడ బాత్రయందలి గంధంబును యిమ్ముల మేననలంది యట్టిభాగ్యంబు తనకు లభించెనని మేలనో పరమసంపదోషమందెను. కృష్ణుడు దానికి మేలుచేయువాడై 'నలతా! నీయట్టిచక్కని యింతిగలదా?' యనుచు నద్దానిగడ్డముక్రింద జేయియుంచి తనకాలితో దానికాలుక్రిక్కిపట్టి సాగదీసెను. ఆదాసి గూనిపోయి మహాలావణ్యవతియై కృష్ణుని బ్రార్థించి చనెను.

రామకృష్ణులటు త్రివక్త్రను వీక్షించి ముఖశాలనరసి యటకుఁబోయి శాలాంతరమందు నింద్రచాపంబువలె వెలుగుచున్న యుద్దండకొదండంబును గాంచిరి. దానిచుట్టు నూర్లు కొలంది రక్షకులుండిరి. కృష్ణుడు వారిని ద్రోపాడి లోనికిఁ జని యాచాపంబును వలకేలఁబట్టి యవలీలగా నెత్తి చెఱకుదండంబును గజరాజువలె రెండుగాఁ ద్రుంచివైచెను. అధను ర్భంగధ్వని యకాలాశనిపాతధ్వనివలెఁ బురమెల్లఁబడిన కంఠమునకుఁ తత్తరపాటొదవించెను. చాపరక్షకులు కోపవివశులై పట్టుడుకొట్టుడనుచు రామకృష్ణులను ముట్టడించిరి. వారిమర హంకారములు రామకృష్ణులు కన్నులెఱచేసి కోదండతుండం

బులఁ జెఱియొకటి చేఁబట్టి తమ్ముమూగియున్నవారినిఁ బడఁ గొట్టిరి. అంతలోన మఱికొందఱు కంసునిపంపున వచ్చిరి. వారిగతియు నట్లేయయ్యెను. ధనుర్భంగవిషయము ఊణము లో నగరమెల్ల వ్యాపించెను.

అంత రామకృష్ణులు ముఖశాలనుండి తన్ముఖద్వారంబున వెలువడి నగరంబును జూచువేడుకతోఁ జనిరి. వారిరాజగాంభీర్యంబును రూపరేఖావిలాసంబులును బ్రజాదృష్టి నాకర్షించెను. జనులు వారినిజూచి దేవతలోయని భావించిరి. రామకృష్ణులు కొంతవడి నగరసభాగ్యంబును విలోకించి విడిదికిఁబోయిరి.

ధనుర్మఖము.

ఈసంగతులెల్లఁ గంసునకు నప్పుడప్పుడే శ్రుతిపథమగు చుండెను. అతఁడు ధనుర్మఖరచనా నాయకునిరావించి 'జేపు రామకృష్ణులు' ముఖశాలకు వత్తురు. వారు ముఖద్వారము త్రొక్కుటే తడవుగాఁ గువలయాపీడగజంబును వారిపయిఁ బురికొల్పుము. ఆగండము వారికిఁదప్పినేనిఁ జాణూరముప్పి కులను వారితోఁ గలుపుము. రామకృష్ణులు తప్పక నుగ్గు నూచమగుదురు. అంతతో యాగసమాప్తియగు.' నని కట్టడి గావించి యెప్పుడెప్పుడు తెల్లవాఱునా యని యుండెను.

కంసునకు నిదురరాదయ్యెను ; భయంబు వానిని వెన్నాడసాగెను ; మరణసూచకంబులు గాన్పింపఁజొచ్చెను. అద్దమును జూచెను ; మొండియపుప్రతిబింబము మాత్రమేఁ గాన్పించెను ; దీపంబులు రెండురెండుగాఁ దోచెను ; నీడను జూచుకొనెను ; ఒడలెల్లఁ గ్రంథలుగానుండెను. చెవులు

మూసికొనెను ; కర్ణాంతరప్రాణనాదము వినరాదయ్యెను. అ  
లసిసాలసి యతఁడెంచుక కనుగూర్కినంత శవంబును గవుంగ  
లించికొనినట్లు, గాడిదపై నెక్కి విహరించినట్లు, విషముద్రావి  
నట్లు, నూనెనొడలెల్లఁ బూసినట్లు, దిసమొలనున్నట్లు స్వప్నం  
బులాయెను.

ఫాల్గుణ శుద్ధ చతుర్దశి యరుణోదయముతోడ భేరి  
మ్రోగెను. వందిమాగధులు జోహారువులు పాడిరి. లోక  
బాంధవుఁడు ప్రాచీముఖమండలంబునఁదోచెను. సానుంత  
రాజులు మంత్రిపరివారంబులతోడ యధోచితస్థానంబుల ముఖ  
శాల నలంకరించిరి. పౌరముఖ్యులు నియతస్థానంబులఁ గై  
కొనిరి. కంసుఁడు మహాన్నతపీఠి నధిస్థించెను. వానిసమీ  
పంబునఁ దీర్పరులు దీరిరి. అంతఃపురస్త్రిజనం బొకవంకను  
బురస్త్రిబృందంబొకవంకను గూర్చుండిరి. నందునకును గోప  
కులకును బ్రత్యేకస్థానంబులు చూపఁబడెను. అక్రూరనసు  
దేవులను వారికి నవ్వలఁ గూర్చుండఁబెట్టిరి. ముఖశాల క్రి  
క్కిరిసెను. మఖారంభమేట్లాయని యెల్లరు నిరీక్షింపసాగిరి.

రామకృష్ణులు ముఖశాలాద్వారంబునకు వచ్చిరి. రోదసీ  
కుహరవిస్ఫోటితంబుగాఁ గువలయాపీడగజంబు శీలంకరించుచుఁ  
దొండంబు వీచుచు నడగొండవలె ద్వారమువంకఁబఱచెను.  
సంగతియేమో యెవ్వరు నూహింపలేరైరి. ప్రజాదృష్టి యీ  
వంకనే నిలిచెను. గజంబు రామకృష్ణులపయిఁ గవసి వారిని  
దొండంబునంజుట్టి యెత్తెను. కంసునిముఖంబున సంతోష  
చ్ఛాయ దొల్కొనెను. కర్ణాంతరమందఁ దాళకహారవంబు

లును జచ్చిరినొచ్చిరను నేడ్పులు నుప్పతిలైనను. రామకృష్ణులెట్లో యేనికతోండొబునుండి తప్పించికొని దుమికిరి. సింధురము క్రోధబంధురమై స్థీంకరించుచు రామకృష్ణులకై బిటబిటఁ దిరుగాడసాగెను. కృష్ణుఁడు మెల్లగా దానిని దోఁకంబట్టి తినిచి వదలెను. అది కొండవలె బోర్లపడి లేచి కృష్ణునెదుర్కొనెను. కృష్ణుఁడు ముప్పిసారిచి యెగచి యాకుంభికుంభస్థలంబున ననచెను. దంభోళిహతినిబోని యా వ్రేటునకు నగ్గజంబు తలవీలి గీపెట్టి నెత్తురులు గ్రక్కి నేలఁగూలెను. రంగమెల్ల జయజయధ్వనులతో గొల్లుమనెను. రామకృష్ణులు రంగమధ్యమునకు వచ్చిరి. వారిరూపలావణ్యంబుల నపూర్వశోభావంతంబులైన వానిని జనులు తమిటిఁ చూచుచుఁ బరమానందవశులైరి. కంసుని ముఖము నల్లవాఁడెను.

చాణూరముష్టికులు.

రామకృష్ణులట్లు గజరక్తంబుల జొత్తిల్లుచుఁ గొదమసింగంబులవలె నిల్చియుండఁ జాణూరముష్టికులను మల్లురు భుజంబులాస్థాలించుచుఁ దొడలు తట్టుచు వారిపయి గవిసిరి. అదిచూచి 'అయ్యో ! అయ్యో ! ఇంతయన్యాయమా ? ధర్మములేదా ? ముక్కుపచ్చలారనిబుడుతలేడ ? భూతంబులబోని యీమల్లులేడ ?' యను రొద పుట్టెను.

వలడువలదనెడి వారణధ్వనులు చెలరేగి చెవులు గీడ్పటచుచున్నను గృష్ణుఁడవి చెవినిడక మహాశాంతమతోఁ జాణూరుని ఢీకొనెను. బలరాముఁడు ముప్పికిని దాఁకెను. అట్లు వారు జతలై చేయిచేయి గలిపి నెట్టుచు నీడ్చుచుఁ బొడుచుచుఁ గ్రుమ్ముచు ముమ్మరించుచుఁ బోరసాగిరి. ఆపోరు



కొండలకు లేగలకు నట్లుండెను. అయ్యసమానమల్లయుద్ధము ధర్మబాహ్యమనుచు సభాస్థారులు వగచుచు 'దైవమా' యని యుండిరి. రామకృష్ణులకై స్త్రీలకంటఁ దడియాటదయ్యెను.

చాణూరునిబలంబు క్రనుక్రమంబుగా సన్నగిల్లెను. కంసుఁడది గ్రహించి రోషకషాయనేత్రుఁడై రోజుచు దొప్పుచు వాద్యంబులు నిలుపనాజ్ఞాపించెను. కృష్ణుఁడు చాణూరునిబట్టి యెత్తి రాత్నమువలె గిరిగిరిఁ ద్రిప్పెను. చాణూరుఁడు దుధిరంబులు గ్రక్కి యుక్కుఁదక్కి యసువులు దొఱగెను. కృష్ణుఁడంతట వానిశేషాబును విసరివైచెను. బలరాముఁడు ముష్టికునిఁ గాలఁబొడిచి ముద్దచేసి దవ్వుఁజోపెను. రంగస్థలినున్న వస్తాదులు బెగడంది సందుగొందులఁ బఱచిరి. సభాస్థారులదియెల్లఁ జూచుచుండియుఁ దమ్ము తామే నమ్మరైరి.

రామకృష్ణులంతట గోదాలో నిలిచి నృత్యమాడసాగిరి. గోపబాలకులును వారిని గూడిరి. అంతఁగాన సభయెల్లఁడేటి యధారస్థితి గ్రహించి రామకృష్ణులపయి నానందబాష్పంబులను వర్షించెను. జయజయ ధ్వనులు నింగిముట్టెను.

కంసవధ.

కంసుఁడు వాంఛార్థగంబునకుఁ గ్రోధమూర్ఛితుఁడై కన్నుల నిప్పులు రాల్చుచు 'నందుని బంధింపుఁడు ; వసుదేవుని వధింపుఁడు ; గోపకులఁ గొల్లలాడు'డని మేఘనిర్భోషధ్వని నఱచెను. వానియటపులకుఁ బూరిపుడుకయుగదలదయ్యెను. అతఁడు మఱిమఱి మండిపడుచుఁ బండ్లుగీఁటెను ; ఉఱిమెను ; ఉంకించెను ; బెదిరించెను. మునిన నో మాడరైరి. నిజశాస

నోల్లంపునంబెట్టిదో యెఱుంగని కంసునకు నది విపరీతమయ్యెను. వానినిలువెల్ల జెమర్చెను ; ఆపాదమస్తము వానిశరీరంబు వశమెను ; నోటఁదడియూతెను. ఏమగునోయని జనులు తహతహపడసాగిరి. అంతలోనఁ గృష్ణుఁడు డేగవలె తీవ్రవ నెగచి కంసునికీటంబుఁ దన్ను శిరోబంబులఁబట్టి వానిని దిగిచి పడఁద్రోసి త్రొక్కి చంపి వానియురంబధిస్థించెను.

కంసుని చావునకు వానితమ్ములు సుమాలి కంకన్య గ్రోదాదు లెనమండ్రుగురు మహాగ్రహోద్యమమై యొక్కొమ్మ డిఁ గృష్ణునిపయి నురవడించిరి. వారి నెల్ల బలరాముఁడుక్క డుచెను. గోపబాలకుల జయజయధ్వనులు చెలరేగెను. అదియెల్లఁ గలయోకల్లయో యని సభాస్తారులు తలంచిరి. ఆ రొదకుఁ బుగమెల్ల నెత్తివచ్చెను.

కంసవధావృత్తాంతము వానియంతఃపురమునకుఁ దెలి సెను. వానిభార్యలు గోడుగోడుమనుచు వచ్చి వీరశయ్యా నిద్రతుండైయున్న పతినిఁ గవుంగలించి విలపింపసాగిరి. అతని తలిదండ్రులయు భార్యపుత్రులయు దుఃఖిరోదనంబులు విను వారికి గుండియలు నీరుగావించెను. కృష్ణుని యెడఁగూడ జాలిజనించెను.

ఆరొద నుత సమసినంతటఁ గంసాదులకుఁ బరలోక క్రియలు యథావిధిజరుపఁ గృష్ణుఁడాజ్ఞాపించెను. పురోహి తులువచ్చి యగ్నిరగిల్చి సుగంధ ద్రవ్యంబులు చల్లి యాజ్య భారతో మంటచేసిరి. రాజబంధువులును మిత్రులును శవం బును బీతాంబులఁగప్పి పుష్పంబులఁగూర్చి శివికలనంచిరి.

శవవాహకులు శిబికలను దరలించిరి. వెలిగొడుగుముందు నడిచెను ; ఇర్వంకలఁ జామరంబులువీచెను ; వివిధ వాద్యంబులు మ్రోగెను ; నవరత్నదానంబులు గురిసెను.

అట్లు శవంబులను రాజమర్యాదలతో శ్మశానవాటిఁ జేర్చి సువర్ణకలశజలంబులఁ దోయమాడించి తెల్లగంధము పూసి తుంగరసమిశ్ర కాళాగురుఘాపంబులొసంగి వెలివలువలు గప్పి శ్రీగంధశకలరచితచితిపయినుంచి యగ్గిపెట్టిరి. దహన క్రియలు సమాప్తమయ్యెను.

అంతటఁ గృష్ణుఁడు కంసునితలిదండ్రులయొద్దకుఁబోయి వారికి నమస్కరించి యోదార్పులు పలికి వచ్చెను.

మాతాపితృసందర్శనము.

అప్పటికిఁ గృష్ణునకుఁ బదురెండేండ్లును బలరామునకుఁ బదుమూడేండ్లునైనను వారందాక వారితలిదండ్రు లెట్టివారో యెఱుంగరు. దేవకీవసుదేవులును గంసునకు వెఱచియు బంధ నాదులఁజేసియుఁ గన్నబిడ్డల ముద్దాడనోచరైరి. రామకృష్ణులు చెఱసాలయొద్దకుఁ జని తలిదండ్రులను బంధవిముక్తులఁ గావించి వారికి సాష్టాంగప్రణామంబు లాచరించి 'తలిదండ్రులు వారిభావిసుఖంబునకై సంతానంబుఁగోరి వడయుదురు. మమ్ముఁ గన్నారనుటయేగాని మావలనఁ బుత్రపరివ్వంగాదిసుఖంబు లెట్టివో యెఱుంగరు. మీమన్ననలను మీలాలనంబులను మేమును నోచమైతిమి. అంతియగాదు. మీబండికి మేము కారణభూతులమైతిమి. మాయట్టి మందభాగ్యులు గలుగరు. ఈవ్యసనంబు తలంపునకుఁగూడ నందదు. ఇదంతయు మా

జాగ్రత్తగవిశేషముగాని వేటుగాదు. అమ్మా ! నాయనా! మీగుఃఖతారకులను మమ్ము మన్నింపవేడుదుము. పితృణము ను తేడ్లకైన దీర్చరాదు. ఈశరీరంబులు మీసొమ్మని పునఃపునస్సాష్టాంగంబు లొనర్చిరి. దేవకీవసుదేవులను బుత్ర వాత్సల్యంబు పైకొనెను. వారు రామకృష్ణుల లేవనెత్తి యెడిలోఁగూర్చి యానంద బాష్పంబులఁ గురిసి తమకష్టంబుల నెల్ల మఱచి పునర్భవముగాంచినట్లుగా భావించిరి.

మధురరాజ్యపట్టావేశము.

కంసుఁడు రాజ్యాధిపత్యము వహించి విశృంఖలమార్గముఁ ద్రొక్కెను. వాని యనుజీవులకు రాజప్రీతియే పరమార్థమయ్యెను. రాజ్యమందెల్లెడల నధర్మంబు విచ్ఛలవిడి విహరింపెను. పరిపాలనవిధానము సరిగాదన్నవారికిఁ జావోచెఱమో రెంటునొకటి తప్పుదయ్యెను. అనుచరులదుండగంబులను తేఁడు మెచ్చుకొనెను. మొఱవినవారు లేరైరి.

లంచంబువీయఁజాలకయు, నక్రమంబుల సహింపలేకయుఁ బ్రాణమానభయార్తులై వృష్టిదాశార్వాభోషాదులెందఱో దేశాంతరగతులై యిడుమలఁబడుచుండిరి. కృష్ణుడు దూతల వలన వారినెల్ల రావించి జ్ఞాతిమర్యాదల సత్కరించి వారివారి తావులందు యథాపూర్వము చేర్చెను. వారెల్లరుఁ గృష్ణునకుఁ గృతజ్ఞతాబద్ధులైరి.

కంసునకు సంతానముగలుగదు. రాజ్యంబనాధస్థితి నుండరాదయ్యెను. అధికారి యెవఁడో యనుతలంపు దేశమెల్ల వ్యాపించెను. తురాజులు హతులో జితులోయైనప్పుడు వారి

రాజ్యంబులను జేతలాక్రమించుటగలదు. కంసునిఁ గృష్ణుఁడు చంపెను. మగధరాజ్యంబునకుఁ గృష్ణుఁడే నేతయగునను భావము విస్తరించెను. గోపకులును మగధరాజ్యాధిపత్యంబు నకు బహువిధంబుల కృష్ణునిఁ బ్రేరేపింపఁగిరి. ప్రజాను రాగంబును గృష్ణునివలననే యుండెను. జ్వాలవర్గంబుగూడ నట్టిభావంబు ననుమోదించెను. ఒకచెవిలోఁ బేదతికంబు నొకచెవిలో రాజ్యకాండయు నిలుకట్టి కృష్ణునకుఁ బలుకసాగెను. ప్రజాభావంబును గాలపగిస్థితిని బరికించి రాజ్యంబు తనకు వలదనియుఁ గృష్ణునకే కట్టనగుననియు నుగ్రసేనుఁడు విస్పృష్టముగాఁ జెప్పుచుఁ గృష్ణునొక్కొక్కొక్కటి బలవంతపఱచుటయ్యెను. కృష్ణుఁడేరాజని యెల్లరు నిశ్చయించి వట్టాభిషేక మహూత్సవ దర్శనార్థం బువ్విఘ్నముచుండిరి.

కృష్ణుఁడు ప్రజాభావంబును గ్రహించి మహాసభఁ గావించెను. సామంతరాజులును బ్రాన్యాణోత్తములును రాజనీతివేత్తలును వ్యవహారజ్ఞులును గూడిరి. జనులు మహా తృప్తులై గుంపులుగుంపులుగాఁ జేరిరి. కృష్ణుడు సభాంతరంబున నిల్చి 'మిత్రులారా ! రాజ్యకాండంజేసి నేను కంసుని వధింపలేదు. అట్టిచాంఛ యీషన్యాత్రముగూడ నాకుఁ గలుగదు. కాననమే నారాజ్యము, గోపకులే నాప్రజావర్గము, గోవులే మాధనము. ఇతఃపరంబుగోరను. కంసుఁడు లోకకంటకుడయ్యెను. వానిదుర్మార్గమే వానిని హరించెను.' అని నిజభావంబును స్పష్టపఱచి, యుగ్రసేనునివంక మరలి, తాతా ! తేడు ప్రమత్తుడైన రాజ్యంబు సహింపదు. నీ పుత్రుని వానిదుండగమే హరించెను. నేను నిమిత్తమాత్రం

బైతి. తాలా ! మధురరాజ్యంబు తొలుదొల్ల వృష్టిరాజు  
న్యూలదై యుండెను. వారికి యయాతిశాపంబున రాజ్యచ్యుతి  
గలిగెను. అంతటరాజ్యము వారిస్త్రీసంతాన పరమయ్యెను. ఆ  
యింతిని యాదవరాజు పెండ్లాడెను. అయ్యిరువురవంశంబున నీవు  
జనించితివి కావున మధురరాజ్యము నీకు వంశానుగతము. నీ  
సొమ్మును నీవుగ్రహింపక తప్ప' దనెను. కృష్ణుని ధర్మబుద్ధి  
కిని నిస్సంగత్వంబునకు నెల్లరు నాశ్చర్యపరవశులై వానిని  
సహస్రముఖంబుల శ్లాఘించిరి. ఉగ్రసేనునకుఁ బట్టముఁ  
గట్టిరి.

ఉపనయనసంస్కారము.

రామకృష్ణులు యుక్తవయస్కులైనను వారితలిదండ్రులు  
చెఱచునుండులచేతనో మఱియేకారణంబుననో యందాక వారికి  
నుపనయనసంస్కారము జరుగకుండెను. వసుదేవుఁడు గర్గాది  
భూసురోత్తములను రావించి నుముహూర్తము నిశ్చయించి  
యావిధి నెఱవేర్చి బ్రాహ్మణుల నపరిమితానందంబులచేతనుఁ  
బ్ర జలనిష్ఠమృష్టాన్నంబులచేతను సత్కరించి యర్థులకుఁ గామి  
తార్థముఁ లిచ్చెను. రామకృష్ణులు బ్రహ్మచారులైరి.

\*ఉపనయనసంస్కారము వైదికంబనియుఁ జౌరాణికం  
బనియు రెండువిధంబులు. వైదికంబు బ్రాహ్మణక్షత్రియు  
లందు మాత్రమే నేఁడుజరుగుచున్నది. వైశ్యులందుఁ  
జౌరాణికంబనుష్ఠితంబగుచున్నది. శూద్రులకుఁగూడ నొక  
విధమైన యుపనయనసంస్కారము గలదుగాని దానినంతగా  
నెల్లచోట్ల ననుష్ఠించుట గానరాదు.

జ్ఞానోదయంబునకు నెల్లరు నర్హులగుదురు. జ్ఞానోపదేశంబునకు యుక్తవయస్సు వచ్చుటయు జ్ఞానోపదేశమగుటయు నివ్వితి సూచించును.

నందాదుల వీడ్కోలు.

కంసుని దుండగంబుల ఫలంబుగా వివరీతంబులు ధర్మవిరుద్ధమైనవి మధురరాజ్యమెల్ల నల్లకొనెను. వానినెల్ల దిద్దనిచో ధర్మంబు కాలూనుటయుఁ బ్రజలు సుఖముండుటయుఁ గల్గఁగాఁ గృష్ణుఁడు భావించెను. అపని యత్యవసరమయ్యెను. దానంజేసి కృష్ణుఁడు నందప్రజంబునకు మెటనే మరలిపోఁ జాలఁడయ్యెను.

నందాదులు ప్రజపురంబునకుఁ బోవసమకట్టిరి. రామకృష్ణులు నందునియొద్దకుఁజని 'నిన్నటివఱకు మాతలిదండ్రులెవరో మేమెఱుంగము. నీవే తండ్రిగా యశోదయే తల్లిగా భావించితిమి. మీరును గన్నవారికన్న మిన్నగా మమ్ముఁ బ్రేమించి పెంచితిరి. మీరుమమ్ముఁజెంచినప్రేమతో నెవ్వరును వారిబిడ్డలఁజెంచియుండరు. తండ్రీ ! మీవాత్సల్యవిశేషంబున నిలవారమైతిమి. మీయుగంబు దీర్పరాదు. మీరాకకు ప్రజపురి యెదురుచూచున్నది. కార్యాంతరంబులు మమ్మిందుఁ గొన్నాళ్ళు నిలుపుచున్నవి. మీవెంట మేమును రాజులమికిఁ జింతయయ్యెడు. ఈసంగతి మనవారికిఁ దెలుపవేడుదుము. ఎందున్నను మాయంతరాత్మ మాయందేయుండు' నని వినయవిధేయంబులఁ బల్కి వానిని వస్త్రభరణాదుల సన్నానించి తరలించెను. నందుఁడును వియోగవిహ్వలుడై కన్నీరు నించుచుఁ బ్రయాణోన్ముఖుడయ్యెను.

కృష్ణుడంతట గోపనాయకులకును గోపవృద్ధులకును మ్రొక్కి ధనకనకవస్త్రాదుల వారిని సత్కరించి తదీయాశీర్వాదంబులంది వీడ్కొలిపెను. గోపబాలకులు వియోగదుఃఖాశ్రువులు నించుచుఁ గృష్ణుని ముట్టడించిరి. కృష్ణుడు వారి నెల్ల గాఢాలింగనంబుల సత్కరించి 'చెలులారా ! బాల్యంబు నుండి మీతోడిదే లోకంబుగా నుంటిమి. మీప్రేమకు మేరయేలేదు. జీవితంబెల్ల మీతోడనే పుచ్చుపేరాస యెంతో నన్ను బాధించుచున్నది. గార్యాంతరంబులడ్డయ్యెను. మన వియోగంబు తాత్కాలికంబని భావించి దానినెట్లో సహింప గోరుదు. ఒక్కటి మిమ్మువేడెద. మీచిరమిత్రుని ప్రణయంబు వమ్ముగాదని నమ్ముడు. నాతల్లి యశోదాదేవి నన్నెంతప్రేమించునది మీకుఁ గ్రొత్తగాదు. నన్నుగానక నిమిశంబైన నామె నిలువరింపదు. గోపబాలికలు నాయందే మడినిల్పి మదేకచింతతో నుదురు. వారికి వియోగక్షేళం బని వార్యమయ్యెను. ఎట్లోవారిని సంతసపెట్టి యావ్యధను మఱి పింతురుగాక. నన్ను లాఁతిచోటికి విధిలాగుచున్నది. ఎందున్నను దనయొడిలోనున్నట్లే నన్నుభావింపవలసినదని నాతల్లికిఁ జెప్పి వాప్రణతులామెకు నర్పింపుడు. కృష్ణుడు చెంతనే యున్నట్లుగాఁ దలంపుమని గోపబాలికలకుఁ దెలిపి వారికి నా మురిపంబులొసంగుఁ' డని యొక్కొక్కరిని మరలఁ గవుంగిటిఁ గ్రుచ్చి యెల్లరఁ దరలించెను.

ఉద్ధవుని గోపికలయొద్దకుఁ గృష్ణుడు పంపుట.

నందాదులుచనిరి. గోపబాలికలకుఁబంపినసందేశము వలన వారికి నూటట గల్లునో లేదో యనుతలంపు కృష్ణునడఁ



బాయడయ్యెను. భక్తులయెడ భగవంతుని ప్రేమయెట్టిదో యూహింపనగు.

ఒకనాఁడు కృష్ణుఁడు తనకు మిత్రుఁడును భక్తుఁడునైన యుద్ధవునిఁ బిలిచి 'మిత్రమా ! గోపికలు నాకు సర్వాత్మ సమర్పకంబుగా నిరుపాధికభక్తి సేయుదురు. భక్తియన శ్రద్ధాప్రేమలసారంబగుట నీకుఁ గ్రొత్తగాదు. దేనివలననిష్టసిద్ధి యగునని తలంతురో దానినిఁగోరుట ప్రేమయగు. ప్రేమించినదానిని బడయుటకైన యాతురత శ్రద్ధయగు. గోపికలు వారిప్రాణంపుఁ బ్రాణంబుగా నన్ను ప్రేమింతురు. నాకుఁగా వారు పుత్రమిత్ర బంధువులను మాతాపితృలనేగాక భర్తలను గూడ విడనాడిరి. వారిప్రేమ యెట్టిదో నీవే యూహింప నగు. వారియంతఃకరణము నాయందే లీనమైయుండు. ఎవరు మనఃపూర్వకంబుగా నైహికాముష్మికంబులఁ ద్యజింతురో వారిభరణరక్షణంబులు నాకుఁదప్పవు. నేను నట్టిదీక్షాపరుఁడ నగుట నీకును స్పష్టము. నంద్రజుబునుండి నేనిందు వచ్చి నదిమొదలు గోపికలు నారాక నిరీక్షించుచు మదేకచింతాపరలై యున్నారు. త్వరగావత్తునని వారికి మాటయిచ్చి వచ్చి తిని. ఆయాశాపాశంబున వారిప్రాణంబులురియాడుచున్నవి. నాకుశలవార్తనేని వ్హారు కొంత యూటటగాంతు రేమో యని తలంతు. నీవటకుఁబోయి వాఁకి మనశ్శాంతి నెట్లయినఁ గూర్చి రావలయు' ననెను.

ఉద్ధవుఁడు కృష్ణునిమాటఁ దలఁచాల్చి పయనమై సాయఁ కాలమునకు వ్రజపురముచేరి నందుని యింటికిఁ బోయెను

నందుడు వానికై యపరిమితానందంబునొంది యెదురేగి వానిని గ్రహుగిటఁగ్రుచ్చి తోడితెచ్చి సకలోపచారంబు లొనర్చి మెత్తని పాన్పుపయిఁ గూర్చుండఁజెట్టి 'పుణ్యాత్మా ! మన మిత్రుఁడు వసుదేవుఁడు కుశలమా ? బంధవిముక్తియు స్వః సంబుతోడి కలయికయు వానికిఁ జేసూతెను. అట్టిమహాభాగ్యంబు వానికిఁ గలుగునని కలలోనైన స్మరింపనైతి. ఎట్లో వాని సుకృతఫలంబుగా నవివానికి నేటికి సిద్ధించెను. యాదవులు నిసర్గసౌజన్యహృదయులు. అట్టివారిని గంసుఁడు నిష్కారణంబుగా హింసించెను. పాపఫలంబెవ్వరికిని దప్పదు. వాని చావునకై రాజ్యమెల్ల సంతసించుచున్నది.

‘ఉద్ధవా ! కృష్ణుఁడు మమ్మెన్నఁడైనను దలంచునా ? గోపికాగోపకులెల్లరు వానితోడిదే లోకంబుగానుందురు. వారి నెన్నఁడైనను స్మరించునా ? ఈగోవుల నీబృందావనశాద్వలప్రదేశంబుల నీగోవర్ధనపర్వతసౌభాగ్యంబు నెప్పుడైనను బ్రస్తావించునా ? గోవిందుఁడు బంధమిత్రసందర్శనార్థ ముడెప్పుడైన రాఁదలంచెనా ? ఆనగుమొగంబుఁ జూచి యాతేనియ పల్కులు విని యానందించు భాగ్యంబు మాకుఁ గలదా ?’

‘మిత్రమా ! ఎవ్వఁడు దవాగ్నిమధ్యనుండి మమ్ము రక్షించెనో, ఎవఁడు గోవర్ధనంబును గొడుగుగాఁ బట్టి యేడఁహూరాత్రంబులు పడుగులవాననుండి మమ్ముఁ గాపాడెనో, మాకుఁగల్గిన మఁహూపద్రవంబులెల్ల నెవ్వని ప్రేమంజేసి యుష్వేత్తుగా నెగసిపోయెనో, యాకృష్ణుఁడు మమ్ము మఱువఁడనా ? ఉద్ధవా ! కృష్ణపాదస్పర్శచే బవిత్రంబులైన

యీసెలయేళ్ళను వనపర్వతంబులను దలగనినమాత్రాన మాకుఁ దన్మయత్వంబాబాదిలైడు. గర్గాచార్యులు వచించినట్లుగా రామకృష్ణులు లోకోపకారార్థమై యవలంబించిన భగవదంశంబులగుట మాకు నిశ్చయమయ్యెను. ఉద్ధవా ! కంసుఁడు సహస్రనాగబలుండుగాని యేతన్నాత్మఁడుగాఁడు. వానితో మాకు దినగండముగానుండెను. వాని నవలీలగాఁద్రుంచెను; కువలయాపీడంబు దిగ్గజంబునకు సాటియగుఁగాని వేఱుగాదు. అదితృటిలోఁ దెగటాఁతెను. చాణూరముష్టికులన్న మల్లలో కంబెల్ల భీతిల్లును. వారు పెనుగాలికి గడ్డిపరకలువలె నైరి. రామకృష్ణుల మహిమ లింతనరా' వనుచు వారిని శ్లాఘింప సాగెను.

అంతలోన నందుని నోటిమాట తటాలున నిలిచెను ; వానికన్నుల హర్ష బిందువులు రాలెను. యశోదాదేవియుఁ బుత్రవాత్సల్యంబునఁ గాఁబోలు చన్నులఁ బాలుస్రవించెను. ఉద్ధవుఁడు యశోదానందులకు మహాసంతోషమంది 'అహా ! నీభక్తిసేమనవచ్చు ! అవ్యగ్రము నిష్కళంకంబునైన యిట్టి భక్తి సేయువారు శరీరధారులందుఁ బెక్కురుగల్గురు. మీ పుణ్యంబింతనరాదు. భగవంతుఁడు భక్తులకుఁ దోడునీడయై యుండు. శ్రీకృష్ణభగవానుఁడు శీఘ్రకాలములోనే యిందు వచ్చి తలిదండ్రులైన మీకు నయనోత్సవంబును గూర్చు సంశయింపవలద'ని వారికి నుపశమనోక్తులు పలికెను. శ్రీకృష్ణునిముచ్చటలతో నారాత్రిగడచుటే వారెఱుంగరైరి.

మఱునాఁడు వఱువాతనే గోపికలు లేచి తమతమ మందిరాంగణంబులఁ జిమ్మి కలయంపి చల్లి ద్వారంబుల నలంక

రించి కృష్ణభగవానుని బాడుచుఁ బాలుచిలికిరి. సూర్యోదయం బయ్యెను. నందుని యింటిముందు రథంబొకటి నిల్చియుండెను. గోపికలదిగాంచి భ్రమాయత్తచిత్తలై 'కటా ! అక్రూరుఁడు మహాపాపాత్ముఁడు కంసునకు బలియిచ్చుటకుగా మన కృష్ణునిఁ దోడ్కొనిపోయినవాఁడు మరలవచ్చెనా ? ఎవని మృత్యువై యతఁడువచ్చెనో ?' అని తలపోయసాగిరి.

అంతలో నుద్ధవుఁడు దినకృత్యంబులు తీర్చి నందునియింటి వాకిటకు వచ్చెను. వానియందుఁ గృష్ణునిపోలికలఁగాంచి గోపాంగనలు మహాకుతూహలాయత్తచిత్తలై యతఁడు కృష్ణసందేశహరునిగా విని హుటాహుటి వానికడకుఁ బోయి మ్రొక్కి 'మహాత్మా ! నీవు యాదవేశ్వరుని మిత్రంబవనియు, వాని సందేశంబును గొనివచ్చితివనియు విందుము. కృష్ణుఁడు యశోదానందులఁ తలంచి వారికై నిన్నుఁ బంపియుండు. తలిదండ్రులయందలి యనురాగంబు బలవత్తరము. సన్యాసులు గూడ దానినిఁ ద్రైపఁజాలరు. మైత్రి సోపాధికమును బ్రయోజనపూర్వకము నగుట సామాన్యము. అట్టిచెలిమి యిష్ట సిద్ధితోడ నంతరించు. ఇట్టి కపటనాటకంబుతో లోకమెల్ల జరుగుచున్నది. పురుషులు పూజోండ్లయెడ మక్కువలు గురిపెంతురు. అబలలు నష్టి మోసపోవుదురు. భ్రమరంబునకుఁ బుష్పమందుఁ బ్రేమయెట్టిదో యెంతకాలమో యట్లపురుషులకు స్త్రీలయెడ మక్కువ నట్టిదిగానున్నది. మహాత్మా ! నిర్ధనుని బణ్యాంగనవలె, అశక్తవృద్ధీపతిని బ్రజలువలె, గురువును విద్యాపూర్తిగన్న శిష్యుఁడువలె, యాగంబును దక్షిణంబునది నముత్తి కులవలె, బతులు ఫలరహితవృక్షంబును, మృగంబులు దవాగ్నిదగ్ధారణ్యంబునునలె. జారుఁడు భుక్తస్త్రీని ద్యుజించుననుచు

శ్రీకృష్ణవియోగంబునఁ దమకుఁ గల్గిన వ్యసనంబును సంద్ధిగర్భంబుగాఁ దెలిపి, వానితోడి తమక్రీడల నొక్కొక్కటి పేర్కొనుచు విలపించిరి.

భ్రమరగీతలు.

ఆగోపాంగనలో నొకతె నన్యపదేశంబుగా నిట్లనియెను. ఇందుఁ గృష్ణుని మధుపంబునకును, భక్తురాండ్రును సవతిజనంబునకును, వారిహృదయంబును బుష్పంబులకును. అనురాగంబునుఁ బూఁదేనియకును, బోల్చి భ్రమరగుణంబును బరమాత్మునందారోపించి విప్రలంభశృంగారవ్యాజంబున మధురభక్తి నెంతోరసవత్తంబుగా మహర్షి వర్ణించెను. భరహస్యంబు నాత్మనుంచి పాఠకు లీభ్రమరగీతల యానందంబు ననుభవింపవలయు.

‘మధుపా! మధువును గ్రోలుట నీకు సహజమయ్యెను. అతీపు నీవిఁకమఱచుట కల్ల. మఱువలేకున్న మానెఁగాక ; నీబుద్ధికి నిల్కడ గలుగదయ్యెను. ఇది మధుకార్యమో ? త్రావుబోతులతత్త్వమో యూహింపరాదు. దీనింబట్టి నీవు ధూర్తబాంధవుడవే గాని నిక్కమైనచెలికాడవు కానేరవు. నీధూర్తత్వమేమందువా ? నీమీసంబుల నంటియున్న కుంకుమపంకంబెక్కడిది ? సవతిజన కుచవిలువితమైన పూమాలయందలి కుంకుమముగాదా ? అంతమాత్రము గ్రహింపఁజాలమా ? నీకైతవముచాలు. మాపాదంబుల ముట్టవలదు. దూతనై వచ్చితి నందువా ? నీవేషమే నీదూతత్వంబును బ్రకటించుచున్నది. ఎవనికి దూతవై వచ్చితివో యీమాధుపతికిఁ బ్రీయురాండ్రు యందుసభలోనున్నారుగాని

యిందులేరు. ఆహాయలుకత్తియల ప్రసాదంబు వానికినింపుఁ  
 గూర్పునుగాని మాయట్టిముగ్ధలప్రేమ రుచింపదు. మధుసా!  
 నీవు పూదేనెద్రావి యాపుష్పంబునెట్లు నిరసింతువో యట్లే  
 నీమధుపత్ని లోకమోహనంబైన వాని యధరసుధారసంబు  
 నొక్కతూరి చవిచూపి మరలనిరాకరించెను. మీయిరువురు  
 నట్టివారుగావుననే మీకుఁ బొత్తుచేకూతెను. అట్లగునేని వాని  
 పాదపద్మంబులను లక్ష్మీసేవించుటెట్లందువా? లచ్చి మాయ  
 లెఱుంగదు. వానియిచ్చకంబులు నమ్మిమోసబోయెను. మేమట్లు  
 మోసపోవువారము కాదు. షడ్వదమా! నీయదుపతిచరితలు  
 మాకుఁగ్రొత్తలుగావు. వానినిఁ బాడిపాడి యలసితిమి. అవి  
 మాకుఁ బ్రాతపురాణంబులు. వానినే నీవు మామ్రోలఁ  
 బాడినఫలమేమి? మఱియు మాకు నిండ్లువాకిళ్ళు లేవు. వాని  
 నెల్లవదలితిమి. అట్టిమాకడ నీవు పాడినను బిడికెడుబిచ్చము  
 గూడ దొరకదు. ఈవృథాయాసము మాని వానినూత్న  
 ప్రీయలమ్రోలఁ పాడుము. వారు నీపాటకు మెచ్చి నీయిచ్చ  
 చేయుదురుగాక. ద్విరేఫమా! వానికపటరుచిహాస భ్రూ  
 విలాసంబులకు శ్రీదేవియంతటిదే లోబడి వానిపాదపద్మ  
 పరాగంబు వలచి సేవించుచుండఁగా మీరెంతవారందువా?  
 నీమాట నిజము. నిన్నుఁబంపినవాని నుత్తమశ్లోకుఁడందురు.  
 ఆశబ్దము దీనజనపరాయణునకే యొప్పునుగాని మాయలాడు  
 నకుఁ దగదు. ఇది మామాటగా వానికి విన్నవింపుము. సా  
 రంగమా! ముకుందునిపదముఁ దలమోచికొని నయగారపుఁ  
 బల్కుల మమ్ము బుజ్జగింప వచ్చితివి. నీచదురులెల్ల మే  
 మెఱుంగుచున్నాము. వానిని నమ్మి మేము మాసర్వస్వముఁ ద్య

జించితిమి. అట్లు నమ్మినవారిని నీస్వామి నట్టేటముంచి దిగ నాడెను. నీసంధికి నవకాశమేమిగలదు ? నీకృష్ణుడు మంచి వాడందువా? వానిమంచి లోకమెల్ల నెఱుంగు. లుబ్ధధర్ముడై వానిని జంపెను. స్త్రీపరతంత్రుడై యాదాక్షిణ్యంబునకు నోడి వలచివచ్చిన వనితను విరూపవతినిగాఁ జేసెను. బలిని యాచించి దానంబుఁబడసి యాదాతనే బంధించెను. ధర్మ హీనుఁడును స్త్రీలోలుఁడును గృతఘ్నుఁడునైన మీరాజు సంగతిచెప్పెదవేల ? వానిచెలిమి యింకఁజాలు. అయ్యో ! వానితలంపే మఱితుమన్నచో, వానికధార్థరుచిఁ జవిగొన్న మాబుద్ధి మమ్మెట్లో కనుఁబ్రాముచున్నది. ఈగతి మాకొక్కరికే దాపరించుటగాదు. వానిచరితకర్ణామృతంబును గ్రోలిన వారెందఱో ద్వంద్వంబులఁగడచి ప్రపంచాతీతులై యహంకారమమకారరూపంబులైన గృహకుటుంబంబులఁ ద్యజించి భిక్షువృత్తి నవలంబించి హంసలై చరించుచున్నారు. మా బోంట్లసంగతి చెప్పవేల ? ఈగోడటుండనిమ్ము. అయ్యో ! ప్రియునివలనఁ బంపఁబడి వచ్చితివా ? నీవచ్చినయర్థమేమి ? మమ్ము దోడ్కొనిరమ్మనైనా ? సామ్య ! సిరి వానియెడఁ బాయదు. మాకింక నెడమేమియుండు ? ఇందురాఁడా ? మమ్ములఁగాకున్నను దలిదండ్రులనైనఁ దలంపఁడా ?

ఉద్ధవుఁడు గోపికల పరాభక్తికి మహాశ్చర్యమంది 'అహో ! వీరిభక్తి నేమనవలయు ? వీరెల్లరిమనోవాక్కాయ కర్మంబులు నిరంతరము శ్రీకృష్ణపరంబులై యున్నవి. భక్తి స్థిరమగుటకుగా దానధర్మంబులను వ్రతక్రతువులను జపతపంబులను యజ్ఞయాగంబులను యమనియమాదులను సలుపు

మరు. ఇందొక్కటియు వీరెఱుంగరు. అయినను వీరిభక్తి యస  
దృశంబు నపారంబునై యసంగయోగిజనంబునకుఁగూడ నంద  
రానిదై వింతగొల్పుచున్నది. చరాచరంబులందెల్ల శ్రీకృష్ణ  
రూపంబునే చూచుచు దానిలోనే యానందించుచున్నారు.  
భక్తితత్త్వంబును నాకుఁ గలపువ్వాడంబున భగవానుఁడు నన్ని  
టకుఁ బంపెఁగాబోలు. వీరింగాంచి కృతకృత్యుడనైతి' నని  
లోలోనఁ దలపోసి, 'కళ్యాణులారా ! మీచరిత నాకుఁ బర  
మపాఠమయ్యెను. ఈరహస్యమును మీవలన గ్రహించుట  
కై భగవానుఁడు నన్నిటకుఁ బంపెనని తలంతు. ఆభగవా  
నుఁడు నాముఖంబున మీకీసందేశము నందించుచున్నాఁడు.

‘ప్రియలారా ! నాకును మీకును వియోగంబెన్నడు  
ను గలుగనేరదు. మీయందు నేనును నాయందు మీరును  
నిరంతరముందుము. మీరు నన్నే తలంచుచుండుటయు నన్నుఁ  
జూడ నువ్విఘ్నముటయు నెఱుంగుదును. విప్రలంబశృంగార  
రసంబును మీకు సుంత చఁచూపఁడవ్వైతిని. మీమనో  
వృత్తిని బరికించితిని. మీకెంతయుఁ బ్రీతుడనైతి. అనన్య  
చింతాపరబుద్ధితో నన్నే మీరు శరణిల్లితిరి గావున మీరు  
భాగ్యవతులలో భాగ్యవతులైతిరి. అచిరంబు నన్నుఁ జేర  
నున్నారు.’

ఆపచనంబులు గోపికలకు మధురమధురంబులయ్యెను.  
వారుపరమానంద. వివశలైరి. భక్తులకు భగవదభయప్రదానం  
బట్టిదే యగుఁగదా. గోపికలాయుద్ధవుని గృష్ణప్రతినిధినిగా  
గారవింపసాగిరి. ఉద్ధవుఁడు కొంతకాలము నంద్రవజ్రమందే  
యుండి నదీవనగిరికాసారంబులు సంపదించుచు గోపికాభక్తి



యెట్టిదో సమగ్రంబుగా గ్రహించి, 'అహో ! వీరిజన్మమే జన్మము. ఏపరమాత్మసంయోగంబునకై వేదాంతులు ప్రాకు లాడుదురో, ఏపరంధామునికై త్యాగులు సర్వసంగసన్యాస మొనర్తురో, ఏదయామూర్తిని సందర్శించుటకై భక్తులు ధ్యా నైకవృత్తితో జీవితంబునెల్లఁ గడపుదురో, ఏలోకకమూర్తి యొక్క ప్రీతికిఁ బాత్రులుగాఁగోరి కర్మయోగులు విశ్వా రాధనంబునకు సర్వస్వము ధారపోయుదురో, యాపరమాత్మ ను వీరు కొంగుముడిఁ గట్టిరి. వేదాదివిజ్ఞానరహితలయ్యు వన ఘాములఁ జరించుచుండియు మధురభక్తిచేత వీరు శ్రీకృష్ణపర మాత్మను దాసానుదాసానునిగాఁ జేసికొనిరి. ఏమియాశ్చ ర్యము ! భక్తిమాత్రంబుననే జన్మసాఫల్యసిద్ధి చేకూఱుననుటకు వేఱునిదర్శనమేల ? లక్ష్మీదేవి శ్రీవిష్ణువక్షుంబునిల్లుగాఁ గొని యున్న నుండుఁగాక. గోపాంగనలు వానివలన రాసక్రీడా దులందుఁ బడయు లాలనంబులును ముడిపంబులును బడయ నేరదు. ఆయ్యా ! నేనీబృందావనములో నొకతీవియనై పుట్టి యీకళ్యాణుల పాదపుష్కర బడయనోచిన నాజన్మము ధన్యధన్యమైయుండు. ఏదివ్యపాదంబులు సిరికి నిరంతరసేవ్య మానంబులో బ్రహ్మాదులకు ధ్యేయంబులో ఋష్యాదులకుఁ బూజ్యంబులో యాదివ్యపాదంబుల నీప్రేతలు తమహృదయపే టికలందు భద్రప్రతిచి సర్వావస్థలందుఁ తదేకచిత్తలై తద్దర్శన పూజాధ్యానగతులఁ బరమానందంబు ననుభవించుచున్నారు. వీరిపాదధూళి నాశిరముపై వ్రాలుగాక' అని భక్తిపారవశ్యుడై గోపికలకు సాక్షాంగనమస్కారముఁ గావించి వారినివీక్షించి మధురకుఁ బ్రయాణోన్ముఖుడయ్యెను.

యశోదానందులును గోపికాగోపకులు నుద్ధవుని జుట్టి  
కొని 'మహాత్మా ! మాహ్వాదయుఁబులు శ్రీకృష్ణసాదారవిం  
దంబులందు నిరంతరము స్తుతంబులై యుండునట్లుగా, మావా  
క్కు వాని దివ్యనామస్మరణమందే నిల్చునట్లుగా, మాదృష్టి  
వానిదివ్యమూర్తిచితనమందే యలరారునట్లుగా, వానిసేవయే  
మాకు జీవసంబుగా వానికైన నమస్కారాదులే మాకుదినకృ  
త్యములుగాఁ గోరితి' మని మావిన్నపంబును వానికి నందిమ్ము.  
ప్రార్థకర్మఫలంబుగా భగవదీచ్ఛాను సారంబుగా మేమెందు  
బుట్టనున్నను, శరీరంబులెట్టివి మాకుఁ గల్గనున్నను శ్రీకృష్ణచిం  
తనంబు మమ్మెడఁబాయకుండు ప్రసాదంబును వేడితిమనియు,  
ఇదొక్కటే మాపరమప్రార్థనంబనియువానిచేవిక్కెఁ బల్కు'  
మని వచించి యుద్ధవుని గవుంగిటగూర్చి కృష్ణాదులకు యశో  
చితంబులైన నజరు నిచ్చి వానిని బంపిరి.

ఉద్ధవుఁడు మధురకు వచ్చి వ్రజవాసులకుఁ గృష్ణునెడ  
గల శ్రద్ధాభక్తిశేషంబులనెల్లఁ గృష్ణునకు వివరించి వారుపం  
పిన నజరులను రామకృష్ణులకు నుగ్రసేన వాసుదేవులకు  
నర్పించెను.

కృష్ణుఁడు త్రివక్త్రు సందర్శించుట.

తినక్ర నాఁడు కృష్ణుని జగన్మోహనాకారంబునకుఁ  
గామవివశయై 'సుందరాకారా ! ఇంటికిఁ బోవుదము రమ్ము.  
నీవు నామనసును హరించితివి. నిన్ను విడనాడనోప ; నామది  
సేయు'మని వానినిఁ జేలాంచనము బట్టి యీడ్చెను. బల  
రామాదులయెదుట లజ్జమాని యాత్రివక్త్ర యట్లు గావించు  
టకుఁ గృష్ణుఁడు నవ్వుదాల్చి 'సుందరీ ! ఇల్లువాకిలిలేని మాఁ

బోంట్లకు సీమలయు, ప్రాప్యపగుడును. కాంక్షార్థిని వచ్చి  
తిని. నాననిహీనతనానన నీయింటికే దప్పక వచ్చెద. లోక  
వాసనామతులకు నేకాంతప్రదేశంబునగాని సుమంత్రము  
వాయదని చెప్పెను.

అదిమొదలు త్రివక్ర కృష్ణున స్మరింపఁడు వానిగాక  
నిరీక్షించుచుండెను. ఒకనాడు కృష్ణుఁడు తనవాగ్దానంబును  
దలంచి యుద్ధవుని జూరగాని త్రివక్రయింటికే రాయెను.  
అదాసి కృష్ణుఁడు వచ్చుట కెంతయు సంతసించి యెదురేగి  
వానిని నుద్ధవుని మహామర్యాదలతోఁ గోకితెచ్చి యర్హాసనం  
బులర్పించెను. ఉద్ధవుఁడు తన గుఱున నున్న మర్యాదార్థము  
చేతితోముట్టి నేలఁగూర్చుండెను. కృష్ణుఁడు లోకమర్యాద  
ననుసరించి పాన్పుపయి గూర్చుండును. త్రివక్ర యంత  
లోనఁ జని పన్నీట జలకమాడి పీఠంబునఁ జిక్కి యనర్ఘ  
రత్నరచితభూషణంబులబొడవి పువ్వులామఁగించి గంధంబలది  
తమ్ములముసేయుచు హఠాయలుమీటగులుకునడకతో మొలక  
నగవులతో వాలుచూపులతోఁ గృష్ణునిజేగవచ్చెను. కృష్ణుఁడు  
త్రివక్రను జేరఁబిలిచి కరంబుఁబట్టి పాన్పుమీదికి నీడ్చి సుంత  
వడి దానితోడఁ గ్రీడలుసలిపెను. త్రివక్ర యానందపివశ  
యై కృష్ణుని చరణంబుల దోయిటఁగూర్చి యరంబునజేర్చి  
లావించి కన్నులకు నద్దికొని జన్మసాఫల్యమైనట్లు భావించి  
'ప్రయాతిప్రియా ! నాల్గునాళ్ళు నాలుంటేయుండి నాతోడి  
క్రీడల నానందింపుము. నీసహవాససౌఖ్యమును గోల్పోవ  
నోప'నని ప్రార్థించెను. కృష్ణుఁడు దానికోర్కీఁదీర్చి యుద్ధ  
వునితోడ స్వమందిరమునకు వచ్చెను.

ఈకతనుబట్టి కృష్ణుని వర్తనంబును పలువిధంబుల భావింతురు. కృష్ణుడు జాగ్రత్తనుటకు నియ్యదొక్కటే చాలుననియు భగవదవతారమై కృష్ణుడే యిట్లుచేసి నప్పుడు నీతినియమంబులగతి యేమనియు అపమార్గాంబునకు గృష్ణుడే దారిచూపెననియు అట్టివానిని బూజింపనగునా యనియుఁ గొందఱు భావింతురు.

ఈకతవలన గ్రహింపవలసిన యర్థంబువేఱనియు త్రివక్రదానిమనస్తత్వంబునుబట్టి యాసించెననియు భగవంతుడు 'న్నిధానంబుననున్నను దేహాత్మబుద్ధులు దేహమే పరమార్థముగా భావించి తద్యోగమునే గోరుదురుగాని పరమకళ్యాణంబును గోరరనియు నైజంబట్టిదై యుండుననియు ఎవరేదికోరినను భగవంతుడు దాని ననుగ్రహించుననియు దోషము కోరికయందే యుండుఁగాని దాతయందునేదనియు గొందఱు ధనంబును గొందఱైశ్వర్యంబును గొందరాయురావోగ్యంబులఁ గోరుటయుఁ బడయుటయు లోకసహజమై యున్నదనియు ప్రాకృతులు వారి ప్రారభోర్థవాసనలెల్లో యట్లువర్తితురేగాని వేఱుగాదనియు ప్రారబ్ధంబు దురశ్యమననియు యీకత బోధించుననియుఁ గొందఱు హింతురు.

త్రివక్రశబ్దము వక్రములైన త్రిగుణంబుల సూచించుననియు మూడుగుణంబులు వక్రగతినొందినప్పుడు జీవిజీవితంబు నీచాతీనీచమై యుండుననియు అట్టిస్థితిలోఁ బరమార్థచింతనకే యవకాశముండదనియు అట్టివక్రత భగవదనుగ్రహంబునఁగాని మఱియొక్కటఁ జక్కవడదనియు భగవద్దర్శనంబున నద్దాసి వక్రగుణంబులు చక్షుశ్రవణేంద్రియములను ఎప్పుడు

గుణంబులు చక్కనివనినో కృష్ణుడే తత్త్వము చక్కనగు ననియు విరూపిగానున్నదాసి సురూపిగాయ్యె నన్నప్పుడు వక్ర గుణవతిగానున్నది సుగుణవతిగాయ్యె ననునగు మానించు ననియు గుణసంస్కారంబున బుద్ధియు సంస్కృతియై పరమార్థ మునంక మఱి తదానందంబును సుఖం చవిగాంచుననియు ఆరుచి యంతమధురమధురంబుగావున హృదయంబు తనివొం దక దానినే నిరంతరముఁ గోరుచుండునని యితి చక్ర సుయా పయైభగవన్నిరంతర సాన్నిధ్యంబును గోరెననుటయందుఁ బైన జెప్పిన యర్థమే భావితమనియు ముఁకొదలు తలంతురు.

కృష్ణలీలలు సరమాద్భుతములు ఒక్కొక్కలీలకు నంతరార్థమెంతో గలదు. వాటిలభావంబు ప్రాకృతదృష్టికి గోచరింపదు. అట్టిదృష్టితో వాటిలీల విమర్శించినచో విపరీతభావంబులే స్ఫురించును.

ఆక్రూరుని హస్తినాపుర ప్రణాళము.

ఒకనాఁడు కృష్ణుఁడు ఓ రామోద్ధవులను వెంటఁగొని యక్రూరునియింటికి బోయెను. ఆ పురుషరత్నంబులను ము వ్వర నక్రూరుఁడు దవ్వనఁజూచి లేచి యెదురేఁగి రామకృష్ణు లకు నమస్కరించి యుద్ధవుని బల్యరించి వారిని దోడ్కొని యథావిధి సత్కారంబు లొనర్చి సుఖాసీనులఁగావించి 'కంసుని వానిబలగంబుతోడ రూపుమాపినందులకు రాజ్యమెల్ల సంత సిించుచున్నది. యాదవులదుఃఖంబు ననన్యసాధ్యమైన దానిని మీరు హరించితిరి. మీవలన వారొన్నత్యంబునకు రానోచిరి. మీపాదధూళిసోకి నాగృహము నేడు పవిత్రమయ్యెను. భక్తు లయందలి సేవే మాతిశయంబునఁ గాక నన్యకారణంబున

మీరు మాకడపలైనఁ ద్రొక్కుదురా ? కృష్ణా ! సతత్త్వము దురూహ్యము. యోశీశ్వరులొండె స్వర్గాదివాసులొండె నిన్ను సులభముగాఁ బొందఁజాలరు. అట్టిసీపు స్వయముగా నిందువచ్చి మాకు దర్శనమిచ్చుట మాపూర్వసుకృతఫలము గాని వేఱుగాదు. ధన్యధన్యులమైతిమి' అని ప్రశంసించెను.

కృష్ణుడు చిఱునవ్వుదాల్చి 'సీపు మాకు బంధువగుట యేగాక హితోపదేశకుండవు నగుదువు. మేము మీబిడ్డలము గావున నీవాత్మల్యరక్షణంబులకుఁ బాత్రులము. ఆత్మసుఖంబును గోరువారికి నీయట్టిపెద్దల సేవకన్న మించినది గలుగదు. సత్పురుషులు దేవతలకన్న నధికులు. ఎట్లందువా ? దేవతలు స్వాధ్యైవ ర్తితురు. పుణ్యాత్ములు స్వాధ్యైవ ట్టిదో యెఱుంగరు. పుణ్యతీర్థంబులు వానిలోఁ గ్రుంకినవారిని మాత్రమే పునీతులఁజేయును. పుణ్యాత్ములన్ననో దర్శనమాత్రముననే లోకంబును బవిత్రీకరింతురు. సీపు నట్టివాడవగుదువు'.

'పాండురాజు శతశృంగవర్చితంబునఁ చనిపోయెననియు వానిభార్య కుంతీదేవి దుఃఖదీనయై దిక్కుగానక హస్తినాపురంబునకుఁ గొనిరాఁబడి పుత్రకులతోడ నచ్చట ధృతరాష్ట్రుని పజ్జలఁబడియున్నదనియు విందుము. ధృతరాష్ట్రుడు పుట్టంధువగుటయగాక స్థిరమతిలేక దుర్యోధనునిచేతిబామ్మయై యున్నాడు. ఆకారణంబున నతఁడు ధార్తరాష్ట్రపాండుల నిరువుర నొక్కచూపుతోఁ జూడఁజాలఁడు. సీపు హస్తినాపురంబునకుఁబోయి ధృతరాష్ట్రుని నడవడి పాండవులయెడ నెఱుంగునదో పరిశీలించి రావలయును. నిజము తెలిసిన తర్వాత నేమిసేయ

నగునోచూతమని చెప్పి వానిని వీడ్కొని బలరామోద్ధవుల తోడ తనమందిరమునకు వచ్చెను.

అక్రూరుడు హస్తినాపురంబునకు వచ్చి ధృతరాష్ట్ర భీష్మ విగురులను గుంతిదేవిని బాహ్లికసోమదత్తులను ద్రోణ కృపకర్ణులను దుర్యోధనాశ్వత్థామలను గ్రమముగా సందర్శించి యనంతరము పాండవులను దదితరబంధువర్గంబును సంధించెను. వారెల్లరు మధురలోని వసుదేవాదులక్షేమలాభంబులు విచారించిరి. అక్రూరుడు వారికెల్లఁ దగుమాటలు చెప్పి కొన్నిమాసంబులందేయుండి ధృతరాష్ట్రుడు శకునిమున్నగువారి దుర్యోధనలు విని వర్తించుటయు ధార్తరాష్ట్రులు పాండవుల వినయాది సుగుణంబులను శౌర్యోన్నతులను సహింపకయుఁ బ్రజలువారియెడ ననురాగంబునుట యోర్వలేకయు వానికి విషాన్నాదులు పెట్టటయు విదురునిముఖంబుననే గాక యన్యులవలనఁగూడ విని యథార్థము గ్రహించెను.

ఒకనాఁడు కుంతిదేవి తనపుట్టింటిని దలంచికొని యక్రూరునొద్దకుఁ బోయి 'అన్నా ! నాలేదండ్రులును సోదరీసోదరులును వారిబిడ్డలును సుఖముందురా ? నామేనల్లుండ్రు రాఘకృష్ణులు సౌఖ్యమా ? నాబ్రతుకు తోడేండ్ల నడుమఁ జిక్కినలేడి బ్రదుకగుట నీవు చూచితివి. తండ్రి లేని నాబిడ్డలు పడుపాట్లు వినియుందువు. వారెన్నడైనను గృష్ణునిమదికి వత్తురా ? 'హా ! కృష్ణా ! యోగీశ్వరా ! విశ్వాత్మకా ! లోకరక్షకా ! నోరులేనినాబిడ్డలకు నీవేదిక్కు. ఈ దీనుల నాలకింపుము. మృత్యుముఖంబుఁ జొచ్చియున్నలోకంబునకు నీపాదారవిందంబులు దక్క నన్యంబులు శరణం

బులు గానరావు. ఇదేనీకు మ్రొక్కితి ; శరణిల్లితి' అని బిగ్గనేచ్చెను.

అంతలోన నటకు విదురుఁడును వచ్చెను. అక్రూరవిదురులు సుఖదుఃఖంబుల సమభావంబునఁ జూచువారయ్యుఁ గుంతి పరిదేవనంబులకు జాలిపడి పాండవుల దేవాంశసంభవత్వమును వాఁజననకారణంబును దెలిపి యామెకు నోదార్పులు పలికిరి.

అక్రూరుఁడొకనాఁడు సమయముచూచి ధృతరాష్ట్రనొద్దకుఁబోయి కొంతవడి లోకవృత్తాంతంబుల సంభాషించి తనప్రయాణంబును దెలిపి 'వైచిత్రవీర్యా ! నీతమ్ముఁడు పాండురాజు పరలోకగతుఁడయ్యెను. హస్తినాపుర రాజ్యమెల్ల నీహస్తగతమయ్యెను. దానిని మంచినను ముంచినను దత్పుణ్యపాపంబులు నీయవియగు. ఏరాజు దయార్ద్రధర్మబుద్ధితో నిష్పాక్షికదృష్టితోఁ బ్రజలనెల్లఁ బ్రజవవలెఁ బ్రోచునో వానిరాజ్యంబాయురైశ్వర్యాభివృద్ధిఁ గాంచును. అట్లుచేయని తేఁ డిహ పరంబులకు రెంటికి దూరుడగు. రాజా ! నీవెఱుంగని ధర్మరహస్యంబులు గలుగవు. ధార్తరాష్ట్రపాండవులు నేకరూపంబున భావించువని నమ్ముదు. రాజా ! దేహమే శాశ్వతముగాదన్నప్పుడు భార్యాపుత్రులయు సిరిసంపదలయు సంగతి చెప్పవలయునా ? ప్రాణి పుట్టునప్పుడు తోడనెవ్వరు బుట్టుటలేదు; గిట్టునప్పుడు తోడనెవ్వరును వచ్చుటలేదు. జీవుఁడు స్వకృతశుభాశుభఫలభోగార్థము శరీరధారణము గ్రహించుచున్నాఁడు. మూఁడులు సిరిని శాశ్వతంబుగా భావించి మూటకట్టుదురు. అదితుదకు నపాత్రులపాలగుచున్నది. కొందఱు భార్యాపుత్రులను భోగభాగ్యంబుల నాత్మతుల్యంబుగా భావించి



యెన్నోయకార్యంబులొనర్చి వారిని బోపింతురు. ఆలుబిడ్డలును సిరిసంపదలును వానిని ద్యజించుట మందబుద్ధి గ్రహింపఁడు. ధర్మబాహుళ్యఁడు నిక్కముగానాత్మశ్రేయము నెఱుంగనే యెఱుంగఁడు. ధర్మహీనుని దుఃఖము పరలోకంబునఁ గూడ వెన్నాడు. రాజా ! ఈలోకమెల్ల మాయామాత్రంబనియు స్వప్నప్రాయంబనియు గ్రహించి ధర్మనిబద్ధచిత్తవృత్తుండవై నిష్పక్షికబుద్ధితో వర్తించి సుఖమందు'మనెను.

నావుడు 'అక్రూరా! నీహితవచనంబు కర్ణామృతముగా నయ్యెను. మిత్రమా ! పుత్రవాత్సల్యంబునఁజేసి నాబుద్ధి పక్షపాతంబు నెడయదు. నామనశ్శాంతచల్యంబుడుగు మార్గము దోఁపదు. ఏమిసేయుదు ?' ననెను.

అక్రూరుడట్లు ధృతరాష్ట్రునిభావంబును వానినోటనే యెఱింగి వానిని వీడ్కొని మిత్రాదులయనుమతింబడసి మధుతకు వచ్చి రామకృష్ణులకు సంగతియెల్ల వినిచెను.

గురుకులవాసము.

కాశీపట్టణము విద్యావీరంబని యనాదిప్రసిద్ధము. దేశ దేశాంతరఁబులనుండి విద్యార్థులు వేలకొలఁది యటకు వచ్చి కోరినశాస్త్రంబులఁ గఱచి కృతస్నాతులై చనుచుందురు. ప్రస్తావనకాలంబునఁ గాశీపట్టణమందు సాందీపనియనుబ్రాహ్మణోత్తముఁడు వేదబ్రాహ్మయని ప్రఖ్యాతిగన్నవాఁ డవతి పురవాసి యుండెను. బ్రహ్మవిద్యారతులు పెక్కురు వానిని శుశ్రూషించుచుండిరి.

ఒకనాటియుదయంబున సాందీపని యొద్దకు బాలు

రిద్దలు వచ్చి సాష్టాంగంబున నర్చి తమ కులగోత్రంబులను దెలిపి విద్యాదానంబును వేడిరి. వారిరువురూ పారేఖా పీలాసంబులును వినమమధురవర్తనంబును సాందీపనిహృదయంబును గ్రహించెను. ఆవిద్యానిధి మహాసంతోషముతో వారిని శిష్యులనుగా గ్రహించెను.

ఆబాలకులు చతుష్పత్తికళలను దిశంబున గ్రహించున నటు వదినాల్గుదివసంబులలో సాంగోపాంగంబుగాఁ గఱచిరి. వారి యతాకిక ప్రజ్ఞా విశేషంబునకు సాందీపని మహాశ్చర్యమంది 'అహహా! ఎందరో శిష్యులు నాతోడఁజదినిరి. ఇంతటి ప్రతిభాశక్తి యెవరియందును గానరాదు. ఈ ప్రజ్ఞ యమానుషికము. వీరెవరో యూహింపరాదు. వీరిలోఁ జిన్నవాడు సర్వజ్ఞుఁడగు దోచు' ననుచుఁ దలపోయ సాగెను. ఆబాలురకు సుదాముఁడను విప్రకుమారుఁడు సహపాతిగా నుండెను.

ఆబాలకు లిద్దఱుఁ గొండొకనాఁడు సాందీపనికి భార్య ద్వితీయుడై యున్నవానికి సాష్టాంగంబు లాచరించి 'గురువర్యా! మీయనుగ్రహంబున సకలవిద్యాసారంబును గ్రహించితిమి. గురువు సాక్షాత్పరబ్రహ్మమగు. గురుపదవికి నెల్లరుఁడగరు. మీయట్టిగురువు లుండుటవలన లోకము నిలువనోరైనను. మాకు విద్యాపరిసమాప్తియయ్యెను. గురుదక్షిణను సమర్పింపనినాఁడు గఱచినవిద్య ఫలకారిగాదు. గురుదక్షిణఁ గోర వేడుదు' మనిరి.

సాందీపని వారి కెంతయుఁ బ్రీతుఁడై 'రామకృష్ణులారా! మీరు ప్రజ్ఞావతారములుగాఁగ వేయఁగాదు. మీగుశిష్యు

లగుటగో పరమభాగ్యము. ఉద్యమంపద పరమదుర్లభము. మీరు సర్వజ్ఞులై యుండియు శాస్త్రమర్యాదను గాపాడుటకు గా శిష్యత్వంబు స్థించి వచ్చితిరని వాడుతరాత్మ పలుకుచున్నది. మీకు నుపదేశికుడఁగా నోచితి. ఇంతకన్న వేఱు దక్షిణలేల ?' యని వాత్సల్యానందంబులఁ దెలిపెను.

అంతలోన సాందీపనిభార్య కనుగొంటెను. సాందీపని తన్మనంబు గ్రహించి 'వత్సలాం ! ఏకపుత్రకులముగా నుంటిమి. ఒకనాఁడు మాసుతుఁడు స్నానార్థము ప్రభాసతీర్థము నకుఁ బోయి తజ్జలంబులఁ గ్రుంగి మాయమయ్యెను. అది మొదలు నాభార్య పుత్రవియోగకృతయై పరితపించుచున్నది. దీనియెడకు తీర్చరాదు. విద్యావ్యాసంగంబున నెట్లో నాకు దినములు గడచుచున్నవి. మీరిందువచ్చిననాటనుండి యీ యింతి వేరాసతోనున్నది. దీనియార్తి మీవలనఁ దీటునని దీనియంతరాత్మ పలుకుచున్నదట. దీనిభాగ్యంబెట్లున్నదో?' యనెను.

గురుపుత్రుడెన్నడో మాయమయ్యెను. అతఁడు చచ్చెనో లేదో తెలియరాదు. చచ్చియున్నచో వానినిఁ గృష్ణుఁడు బ్రతికించునని గురుపత్ని యెట్లు విశ్వసించెను ? ఆమెకు నట్టి భావంబెట్లు కలిగెను ? మందులో మంత్రలో ప్రయోగించి కృష్ణుఁడు వానిని బ్రదికింపనోపునని యామె భావించె నందుమా ? పుత్రకుని శవమైననున్నచో నట్టియాసకుఁ గొంతయా ధారముండును. అతియు లేదు. గురుపు స్వపుత్రకుని దెచ్చి యిచ్చుట దక్షిణిగాఁగోరెను. గురుదక్షిణ యియ్యనిచో నేర్చినవిద్య నిలువదు. ఏమిచేయనగు ?

రామకృష్ణులు సాందీపనిని విని ప్రభాసతీర్థంబునకుఁ జని సముద్రు నడిగిరి. ఆబాలుని యనుచురికిఁగొనిపోయిరని సముద్రుఁడు చెప్పెను. రామకృష్ణుల యమపురికిఁ జనిరి. వారు విష్ణులీలామూర్తులగుట యముఁడెఱింగి సాందీపనిసుతుని భక్తితోడఁ దెచ్చి యిచ్చెను. వారతనిఁ గొనివచ్చి గురువు నకు నప్పించిరి సాంధ్యము వారికెంతయు వింతపడి మీవలనఁ గృతార్థులమైతిమి. ఈకార్యంబు పరమేశ్వరునకుఁ దక్క నన్యులకు సాధ్యముగాదని వారిని బహువిధంబుల శ్లాఘించెను. రామకృష్ణులు గుర్వాశీర్వాచనంబులంది వానినివిడిచిని చనిరి.

\* చచ్చినవారిని బ్రతికించుట రామాయణమందును గలదు. రాముఁడు భగవదవతారమయ్యుఁ దననరత్వంబునకు భంగముగలుగునని యెంచి యాకార్యంబును దానొనర్పక యింద్రునివలనఁ జేయించెను. కృష్ణుఁడు మహిమావతారము గావున నక్కార్యంబును దానే యొనర్చెను. గోపబాలకులను వత్సంబులను పేలకొలఁది సంకల్పమాత్రంబునఁ బుట్టించి సంవత్సరపర్యంతము నిలిపి సృష్టికర్తయైన బ్రహ్మకుఁ గూడ నాశ్చర్యంబుఁ గూర్చిన భగవానునకు నిది యేపాటిపనియుఁ గానేరదు. ఈకార్యము బుద్ధికి నందదందురా? బుద్ధికినందున దైనచో నది మహిమయే గాఁజాలదు. లోకసాధారణంబు గాదందురా? లోకసాధారణంబైనచో భగవన్నాయావిలాసము గానేరదు. ఆలోచింపఁగలదియగోచరంబు నగుటవలననే యిట్టివెల్ల భగవన్నహిమాప్రదర్శనంబులై భగవంతుఁడున్నాఁడనుటకుఁ బ్రమాణంబుగలగుచున్నది.

ధనుర్విద్యాభ్యాసము.

రామకృష్ణులు తుత్రవంశంబునఁబుట్టిరి. తుత్రియులకు ధనుర్విద్యాభ్యాసము ముఖ్యము. సాందీపనియొద్ద నది గఱవరై. ఘోరఋషియనునతఁడు ధనుర్విద్యాపారంగతుఁడనఁజెను. రామకృష్ణులు వానిని సేవించి వానివలన ధనుర్వేదంబును సరహస్యంబుగా గ్రహించిరి.

తపోవ్రతానుష్ఠానము.

అప్పటికి బలరామునకు బదునాల్గేండ్లును గృష్ణునకుఁ బదుమూడేండ్లు నయ్యెను. తపోవ్రతస్నాతులైనఁ గాని విద్యాపరిసమాప్తము గాదు. ఆకారణంబున వారు హిమవత్పర్వతంబునకుఁ జని యటఁ బదుమూడేండ్లు తీవ్రతపంబాచరించిరి.

\* శాస్త్రంబును జదివి దానియర్థంబును మనసముచేసి నిశ్చితభావంబును నిదిధ్యాసంబువలన స్వాచభవసిద్ధంబొనర్తురు. ఇది శాస్త్రక్రమము. ఇదియే తపస్సు. వాసనలుకామ్యంబులగునేని తపస్సు కామ్యార్థమగును. అవి కామరహితుంబులగునేని తపస్సు మోక్షార్థమగు. కృష్ణుఁడు దేనింగోరి తపంబాచరించెను ? కృష్ణుఁడు భగవదవతారంబనిరి. భగవంతుఁడవాప్తసమస్తకాముఁడు. అట్టివాఁడు పొందదగినది గాని పొందనైనదిగాని గలుగదు. కావునఁ గృష్ణునితపస్సు కామ్యార్థముగాదు. మోక్షార్థమందుమా ? కృష్ణుఁడే మోక్షసానమయ్యెను. కావున వానితపస్సు మోక్షార్థము గూడఁగానేరదు ? అట్లయినఁ గృష్ణుఁడు తపస్సుచేయుటేల ? వాని విద్యాభ్యాసతపోవ్రతంబులు లోకలక్ష్మ్యార్థంబులు.

‘యద్యదాచరతి శ్రేష్ఠః దదేవత్తరోజనః’ అనియు ‘మమవర్తమాను  
వర్తంతే’ అనియు గీతలో సూచించిన ప్రకారము లోకనియతి  
కొఱకు కృష్ణుఁ డట్లాచరించెను.

జరాసంధుఁడు.

కంసుఁడు చన్నంతట వానిభార్యలు అస్తి ప్రాప్తియను  
వారు వైధవ్యదుఃఖహతలై మధురనుండి వెడలి మగధకుఁబోయి  
తండ్రియైన జరాసంధుని యొడిలో వ్రాలి గోడుగోడు మనిరి.  
పుత్రికలదుఃఖము జరాసంధునియెడలోఁ గ్రోధపష్పిని గగి  
లించెను. మగధేశ్వరుఁడు మధురరాజ్యంబును యాదవసహి  
తంబుగా రూపుమాపవలయునని పంతముపట్టెను.

యాదవులు నిసర్గబలదర్శిన్నతులును ప్రబలసహాయ  
సంపన్నులునై సులభసాధ్యులు గాకుండిరి. జరాసంధుఁడది  
గ్రహించి యొంటరిగా వారితోఁబోరుట యుక్తముగాదని  
నిశ్చయించి కార్యసిద్ధికై దానమాసంబులచేతఁ బెక్కురాజు  
లను వశపఱచికొనెను. చేదిరాజు శిశుపాలుఁడు వానికి సేనా  
నాయకుఁడయ్యెను ; కురుషాధిపతి దంతవక్త్రుఁడు వానికను  
సన్నుల మెలఁగువాఁడయ్యెను ; యవనభూపాలుఁడు భగ  
దత్తుఁడు వానిమాట నొదలఁదాల్చెను ; పంగపాండ్రక్రిరాత  
దేశాధీశుఁడు పాండ్రకుఁడు వానిపజ్జలాశ్రయించెను ; భోజ  
విభుఁడు భీష్ముఁడు భూభాగంబుననాల్గవపాలు నేలకునేతయు  
యాదవులకు బంధువును హితుఁడునయ్యు వానియాజ్ఞ మీఱ  
లేకుండెను. జరాసంధుఁడట్లు వశీకృతనానారాజేంద్రుఁడై  
పగఁబూనిన త్రాచువలెఁ దఱివేచియుండెను.

ఉగ్ర సేనుడు పేరునకుమాత్రము రాజుగానుండెను.  
ముదిమికేదోడుగా సుతవియోగదుఃఖంబుగూడి వానికి వైమన  
స్యంబును బుట్టించెను. రాజ్యాంగవిధానము నానాటికి సడ  
లెను. దిద్దువారును లేరైరి. పదియేండ్లుగడచెను.

మధురరాజ్యస్థితిని జరాసంధుడు సమగ్రంబుగా గ్ర  
హించి తటియయ్యెనని నిశ్చయించి యిరువది యక్షాహిణుల  
బలంబుతో దాడివెడలినచ్చెను. యదువృష్టిప్రజలకు దిక్కు  
దోఁపదయ్యెను. కృష్ణుడు దక్క నన్యులు రక్షింపఁజాలరని  
నిశ్చయించిరి. కృష్ణుడెందున్నదియు నేరక వానికై పనవ  
సాగిరి.

కృష్ణుడంతలోనఁ దపోవ్రతము పూర్తిచేసి మధురకు  
వచ్చెను. ఎల్లరు వానిచరణంబుల వ్రాలిరి. కృష్ణుడు  
యాదవశాఖలఁ బదునెనిమిదింటిఁ గూర్చి కర్తవ్యము నూహిం  
పుమనెను. తలకొకయూహ తెలిపిరి. కృష్ణుడు వారినెల్ల  
విని పరిస్థితులు విమర్శించి నూరేండ్లుపోరినను వారు జరాసం  
ధుని గనుగందింపలేరని నిశ్చయించి వృష్టిసైన్యంబును గొలఁది  
మాత్రము నగరరక్షణంబునకు నియమించెను.

జరాసంధునిసేన మధురనలువలంకులఁ జూపుమేరదవృద్ధి  
పటచెను. రాకపోకలు ముగిసెను ; సంభారంబులు నగర  
మందు నానాటికిఁ దటిగెను ; కూన కుంటి గుఱ్ఱ లాఁకటఁ జావ  
సాగిరి ; పురుషులు ప్రాణంబులపై నాసవదలిరి ; స్త్రీలు  
మానభంగంబునకు వెఱచి యాత్మహత్యలు తలపెట్టిరి. దుఃఖ  
దైన్యంబులు నగరంబు నావరించెను. కృష్ణుడు మాత్రము

దైర్యము విడువక నగరభాగంబులనెల్లఁ దాను నియమించిన కొలంది పై న్యము వలననే రక్షింపసాగెను. వైరికి నెన్నాళ్లకు సందుదొరకదాయెను.

హంసుఁడు డింభకుఁడు ననువారలు మహాబలపరాక్రమశాలురు జరాసంధునకు మిత్రులై వానిసేనానాయకత్వంబు వహించి వచ్చియుండిరి. హంసడింభకులమైత్రి యింతనరాదు. ఒకరిని బాసి యొకరు జీవింపనొల్లరు. హంసుఁడొకప్రక్కను డింభకుఁడొకప్రక్కను మధురను ముట్టడించి యుండిరి. జరాసంధునిసేనలో హంసుఁడనుపేరి రాజొకఁడుండెను. వానికిని బలరామునకును బాహుబాహి పోరు పదునెనిమిదిదివసంబులు హోరాహోరి జరిగెను. తుదకు హంసుఁడు నీలెను.

హంసుఁడు చచ్చెనన్నవార్త శూణములో జరాసంధుని పై న్యమెల్లఁ బ్రాకెను. ఆమాట విని డింభకుఁడు తనమిత్రుఁడుచచ్చెనని భావించి దుఃఖహతుఁడై యమునాజలంబులఁబడి యసువులు దొఱుగెను. డింభకునిచావునకు హంసుఁడెంతయు విధినిదూటి యాత్మహత్య గావించుకొనెను.

హంసడింభకుల దుర్మరణంబును జరాసంధుఁడు విని తన రాజ్యంబునకు మూలస్తంభంబులుగానుండిన యయ్యిరువురకుఁగాఁ బెల్లు దుఃఖించి విరక్తిచెంది ముట్టడిచాలించి మగధకుఁడొయెను. మధురముట్టడి నాటికి నట్లుతీరెను.

\* 'కృష్ణుఁడు భగవదవతారమగుట సత్యమేని వాని మహిమలెల్ల నిజములేని జరాసంధుని సంహరింపఁడేల ? సంకల్పమాత్రంబున వాఁడు సబలంబుగా నీతయి యుండఁడా?'



అని శంకింపవచ్చు. జీవుఁడు ప్రారబ్ధకర్మఫలంబు ననుభవించు నందాక తనువును వదలఁడు. కర్మానుభవము పూర్తియైన తర్వాత తనువు తనంతట తానేవదలును. ఇది కర్మవిధానము; చంపుటయుఁ జంపఁబడుటయు నైమిత్తికంబులు. మఱియు జన్మకర్మానుభవంబులు శిక్షాక్రమంబులు. జీవుఁడట్లు శిక్షితుఁడగుచుఁ బ్రారబ్ధంబును వ్యయించుచు శాస్త్రజ్ఞానగురూప దేశ సజ్జనసాంగత్య దైవానుగ్రహంబులను బడసి దుర్వాస నలను నిరసించి యున్నతస్థితికి రావలయును. ఈయవకాశంబును భగవంతుఁడు ప్రతిపాణికి ననుగ్రహించెను. భగవంతుఁ డిచ్చిన యవకాశంబును భగవంతుఁడే హరింపఁడు. ప్రతివ్యక్తియు శుభంబునందుటే భగవత్సంకల్పము. తదర్థమై యెన్నోయవకాశంబులిచ్చును. ఈయనకాశములేజన్మలనఁబడు.

\* సృష్టియెల్ల భగవంతుని యఖండప్రేమాభివ్యక్తి యగు. ప్రేమాభ్యన్నతని భగవంతుఁడవేషించు ; అదే వాని యానందము. జౌన్నత్యం బొక్కసారిగా రాదు ; అది సక్రమాభివృద్ధిఁ జెందును. వృద్ధికిఁ గాలంబత్యవసరము.

\* కర్మవాసనలు శుభాశుభమిశ్రంబులై యుండు. ఏది యెప్పుడు పరిమళించునో వాసనాబలాబలంబులఁబట్టి యుండును శుభవాసన యొక్కొక్కటికి నంతకాలంబునఁ బరిమళింపవచ్చును. అప్పుడు మూఢబుద్ధిసయితము ప్రసన్నమై మేలు వడయవచ్చును.

\* జరాసంఘుని ప్రారబ్ధకర్మానుభవంబువకు నిరోధము గలిగింపరాదనియో అతడేదేని శుభవాసనచేతఁ బ్రేరేపితుడై

బుద్ధిమార్చికొనునేమో యనియో, యాదవులకు మధురరాజ్య నివాసము మహాపద్రవకరంబని యెఱింగి వారినందుండి తరలించువాడై ప్రాణమానధనోపద్రవంబు గల్గినగాని వాడు దులకు నియ్యకొనరని గ్రహించి యట్టికిష్టపరిస్థితిని గలిగించుటకు మగధేశ్వరుడు సాధనమగునని యెంచియో కృష్ణుడు వానిని దెగటార్చడయ్యెను. ఈర్ష్యలేచ్చ యూహింపరాదు.

జరాసంధ కాలయవసల దండయాత్ర.

జరాసంధుడు మరలివచ్చినందులకు వానిని వానిరాజ్య మెల్ల సహస్రముఖంబుల నిందించెను. వానికిఁ దలయెత్త రాదయ్యెను. ఆమచ్చమాయుటకై యతఁడు యాదవవంశ సమూలనాశంబును రెట్టించినపట్టుదలతో నిశ్చయించి కార్య నిర్వహింపరిసమాప్తి గోరి మహాబలపరాక్రమశాలియు బహూపాయజ్ఞుఁడును నైన యవనాధీశునిఁ గాలయవనుని వివిధోపాయంబుల విలిచి మిత్రునిగాఁ జేసికొని వానితోడ మధుర పయి మరలదండెత్తెను.

జరాసంధుడు మరల దండెత్తివచ్చుట తెలిసినంతనే యాదవుల గుండియలు రుట్లుమనెను. యాదవు లాజాల వృద్ధము గూడినను జరాసంధుని సైన్యంబున శతాంశమేనియు గాదు. పోరువలన స్వకులనాశంబగునని యాదవనాయకులు నిశ్చయించిరి. వారెల్లరుఁ గృష్ణుని యొద్దకుఁ బోయి తమ తమభావంబులు దెలిపిరి. కృష్ణుడు వారిని విని 'మిత్రులారా! స్వపరబలంబుల విచారించి యుద్ధము తలపెట్టవలయు. మూఢ బుద్ధిని నమ్మి మండునగ్నిలోఁ బడరాదు. జరాసంధుని బలం బీసారి యతివేలముగానున్నది. వానినెదిరింపఁ జాలరు. నువ్వు

దొలంగి చనుటమేలు. ఇది సరియందులేని జాగుచేయగాను. నగరంబును ముట్టడించుటకుమున్నే యిందుండి చననగు. ఎందు బోవుదమందురా? ఘూర్జురదేహులున రైవతకపర్వతము గలదు. దానివ్రక్కఁ గుశస్థల యున్నది. అందుఁజేరి తంప్వతివిషయ మును నెమ్మదిగా నిశ్చయింపవచ్చు" ననెను.

ద్వారకానిర్మాణము.

యాదవులు గత్యంతరముగానక వట్టియనిరి. సాధార శకటంబులు తరలెను. ధనకనకంబులమూఁటలు నెత్తికెక్కిను. ఎల్లరును బళ్ళెమముఖులై హుటాహుటి నడల సదులు తరించి పర్వతంబులుదాటి కాననంబులుదూఱి చనిచని పళ్ళెమసముద్ర తీరముననున్న కుశస్థలిఁ జేరిరి.

అచ్చటికొట తోడ్తోడ మరామత్తు చేయఁబడెను. ఇరు వదిరెండు కోపురంబులను దీర్చిరి. యాదవశాఖలు పదునెని మిదింటిలో వీరాతివీరులను గోపురముంచిరి. బాలకులను యుద్ధశిక్షాక్రమంబునకు నప్పగించిరి. వారు నానాటికి గడ తేఱి సంసప్తకసైన్యంబునుపేరఁ గాలక్రమంబున లోకవిఖ్యాతిఁ గాంచిరి.

యాదవులట్లు కుశస్థలిఁజేరి రైవతకపర్వతంబు నవ్వలి వైపున సముద్రాంతరమందుఁ బట్టణంబొందు ద్వాదశయోజ నాయతంబును రథ్యాచత్వరవీధీవిరాజమానంబును శిల్పినై పుణ్యనిధానంబును వాస్తుశాస్త్రలక్ష్యంబును సురద్రుమలతో ద్యానవిచిత్రమునై హేమశృంగంబులతో స్ఫటికాట్టలగోపు రంబులతోనొప్పుచు నమరావతినిమించినదానినినిర్మించి యందుఁ జేరిరి. ఆపట్టణంబునే ద్వారకయందురు.

\* అప్పుడు కృష్ణునకు నిరుపదిమూడేండ్లుండును. ఆ మహనీయుడచ్ఛ, యేయేయద్భుతంబులు రచించెనో సమగ్రముగాఁ దెలియఁజు. పురాణంబులు గూడ నేమియు వివరింపవు. అచ్చటివానిచరిత్రను దెలుపుగ్రంథంబు లభించునం దాఁకఁ దద్విషయక కుతూహలముతీరదు.

\* కృష్ణునిసంకల్పమేమో ఆయన జరాసంధునకు వెఱచి పఱచినట్లేలనటించెనో యిప్పుడూహింపనగు. కృష్ణుడు జరాసంధుని నోడించియో హరించియో యున్నచో యాదవులు మధురనుండి కాలై ననుగదల్చియుండరు. ద్వారకానిర్మాణ సంకల్పము కొనసాగియుండదు. ఏదియెప్పుడు కర్తవ్యమో దేని నెట్లు నిర్వహింపనగునో సర్వజ్ఞుఁడొక్కఁడే యెఱుంగు. చైవతంత్రము దురూహ్యము. మర్త్యులయంచనలెల్ల నంచనలే యగు సుమా.

మమమందుడు.

యాదవులు ద్వారకజేరిన తర్వాత కాలయవనుడు మధురను ముట్టడించెను. కృష్ణుడు మధురలోఁ దోచి కాలయవనునికంటఁబడెను. యవనేశ్వరుడు కృష్ణుని గుఱుతించి వానిని బట్టికొనుటకై వెన్నాడసాగెను. కృష్ణుడు వానికి వెఱచినవాడువోలెఁ బఱచిపఱచి యొకగిరికందరము చొచ్చెను. కాలయవనుడు వానిని వెన్నంటి యాగహ్వరము దూరెను. గుహాంతరమందుఁ గృష్ణుడు మాయమయ్యెను. కాలయవనుడది యెఱుంగక చీకటిలోగుహనెల్ల వెదకివెదకి యొకచోట నిద్రావశుఁడువోలెనున్న వ్యక్తి నొకనిఁగాంచి యావ్యక్తియే కృష్ణుడని భావించి వానినిఁ గాలదన్నెను.

అవ్యక్తి కనుగొనిచూచెను. వానికోపాగ్నికిఁ గాలయవనుఁడు భస్మీభూతుఁడయ్యెను.

అతఃగృష్ణః ఛావ్యక్తియెదుట నిల్చి 'ముచుకుందా ! ఐత్యోకువై నమాంధాత్మనకుఁ బుత్రుండవై జనించి యమరులను మెప్పించి కైవల్యప్రాప్తి నర్థించితివి. నీకోర్కెఁదీర్పు శక్తిచాలక విష్ణునిఁ బ్రార్థించుమని వారునీకుఁబట్కిరి. నీవును రాజ్యపరిపాలనాసక్లేపిత్రుఁడువై యీగుహాంతరముఁ జొచ్చితివి. నీకు నిద్రాభంగముగల్గించువారు నీదృష్టింబడి భస్మంబగుదురని దేవతలు నీకు వరంబిచ్చిరి. కాలయవనుని చావు నీచేతనమందెను. వాఁడు మృత్యుచోదితుఁడై యిందువచ్చి నీకంటిమంటకు నీలై' ననెను.

ముచుకుందుఁడు వానిమ్రోలనున్న ఘనశ్యామలకోమలాకారునిఁ బీతకౌశేయాంబరుని శ్రీవత్సవత్సుని గొంతుభాలంకృతుని జతుర్భుజుని వనమాలాధరుని జారుప్రసన్నవదనుని మకరకుండలమండితకన్ఠుని గంజాతేక్షుని జగన్మోహనమూర్తిని గాంచి 'అయ్యా ! నీవెవండవు ? కంటకమయంబైన యీయరణ్యంబు దాఁటి యీగిరిగవ్వారాంతరంబులకు రానేల ? నీతే జన్మ సూర్యచంద్రాగ్నులతేజస్సును మించి భాసిల్లుచున్నది. మహేంద్రుఁడవో లోకపాలకులలో నొక్కండవో యూహింపరాదు. నీవెవండవో తెలుపవేడుదు' ననెను.

నావుడు 'ముచుకుందా ! నాకు జన్మంబులు వేనవేలు గలవు ; నాకర్మంబులకు నంతమే గలుగదు. నాజన్మకర్మంబులు కాలత్రయోపపన్నంబులై యుండు. ఋషులు సయ

తము వాని నెఱుంగనోపరు. అసురవృద్ధింజేసి భూభారంబు  
 దుర్వహమయ్యెను. దానినుడువ నన్నువిరించి గోరెను. తద  
 ర్థము యదుకులంబునఁ బుట్టె. వసుదేవునకుఁ బుట్టుటంజేసి  
 నన్ను వాసుదేవుఁడందురు. నీవు తొల్లి నన్నుఁ గూర్చి  
 ప్రార్థించితివి. నీకోర్కీఁ దీర్ప నిందు వచ్చితి' నని చెప్పెను.  
 ముచుకుందుఁడు నాటిగర్గవచనంబును స్మరించి తనమ్రాల  
 నున్నది నారాయణుండని గ్రహించి 'స్వామీ! జనులు నీమా  
 యావిమోహితులై నిన్నెఱుంగరు. నీవు పరమార్థసుఖ  
 స్వరూపుండవు. అట్టి నిన్ను భజించి కడతేజలేక యాత్మ  
 వంచితులై భౌతికసుఖమే పరమార్థంబుగా దలంచి యెండ  
 మావులమెటఁ బఱచి దుఃఖభాగు లగుదురు. కామసుఖం  
 బులు సూకరాదులకును గలవు. ఆవిషయంబున నరులకును  
 వానికిని భేదము గలుగదు. భగవద్భక్తి యొక్కటిమాత్రమే  
 నరజన్మంబునకు విశిష్టమైయుండు. నరజన్మంబు నొందియు  
 నిన్ను భజింపని మూఢుల నేమనవలయునో యూహింపరాదు.  
 స్వామీ ! అజ్ఞానవశంబున దేహాత్మబుద్ధినై సుతదారధనభోగం  
 బులఁ దవలి జీవితంబెల్ల వ్యర్థ మొనరించితిని. శరీరంబులు ఘట  
 కుడ్యాదులవంటివి ; అస్థిరంబులు ; ఎప్పుడు పడునో తెలియ  
 రాదు ; అనాత్మకంబులు. వానియందుఁ దగిలినబుద్ధి మనో  
 రథపరంపరలకు లోనై చరించును. కోరికలు భగ్నమైనను  
 విషయాలాలసము పాయదు. అది వృద్ధియగుడు లోభంబు  
 పైకొనును. లోభగ్రస్తుని నంతకుండు సర్పంబు మూషికం  
 బును వలె మ్రింగును. స్వామీ ; రాజాధిరాజైనను విషయ  
 లోలుండగు నేని నతఁడు స్త్రీలకుఁ గ్రీడామృగమగు. తృషా

కులునకు భోగశాంతియే సిద్ధింపదు. అట్టివాని తపంబెల్లఁ గామ్యార్థమైయీజన్మంబునఁ గాకున్నను జన్మాంతరమందేనియు వాంఛాసిద్ధిని సంపాదించునుడు. బహిర్ముఖులగతి యిట్టిదై యున్నది. ఈజాడ్యము నివృత్తికావలయునన్న నీభక్తియే పరమాషధము. నీభక్తియెట్లు గల్గునందువా ? ఎవనికి భవ బంధంబు నశించుకాలంబు ప్రత్యాసన్నమగునో వానికి సత్సంగత్యంబు లభించును. సత్సంగత్యంబున సర్వసంగనివృత్తి యగు. అప్పుడతఁడు కార్యకారణనియంతవైన నీవంకమఱులు. నీయనుగ్రహంబున కప్పుడు పాత్రుఁడగునో యప్పుడే వానికి ముక్తి సిద్ధమగు.

స్వామీ ! సత్సంగఫలంబుగా నాకు రాజ్యాదులందు మమకారము నశించెను. తత్ఫలంబుగా నీదయకు నోచితిని. స్వామీ ! ఒండుకోరిక నాకుఁ గలుగదు. పరమాత్మా ! అద్వయుండవు గావున నిర్గుణుండవు. నిర్గుణుండవు గావున నిరంజనుండవు ; నిరంజనుండవుగావున జ్ఞానఘనుండవును జ్ఞప్తిమాత్రుండవునై వెలయుదువు. అట్టి యక్షరుని నిన్ను శరణుచొచ్చితి. స్వామీ ! ప్రార్థకర్మఫలంబులగు పాపవృత్తుల చేతను వానివాసనలచేతను బరితపింపఁబడుచు నాయుద్రియంబు లాటును తృప్తావశంబులై యాకారణంబున శత్రువులవలె వర్తించుచున్నను దైవానుయోగంబున నెట్లో శాంతిఁబడిసి లోకశరణ్యంబులైన నీపాదపద్మంబులఁ జేరితిని. అభయంబిచ్చి నన్ను పాలింపుము. అపన్నజనత్రాణము నీకు దీక్షయేగదా' యని సాష్టాంగంబొనర్చెను.

కృష్ణుడు ముచుకుందునకు సంతసించి 'రాజా ! నీచి  
త్తంబు విమలంబు నూర్జితంబునై' విరాజిల్లుచున్నది. కామంబు  
లెంత ప్రలోభించినను నీకుఁ బ్రమాదము గలుగనేరదు. నాకు  
నేకాంతభక్తిచేయువారిని విశ్లేషంబులుగలంపఁ జాలరు. విష  
యాభిముఖులై నాకుభక్తిసేయనివారు ప్రాణయామాదులెన్ని  
యొనర్చినను వారి మనోవాసనలు చెలరేగి వారిసీడ్చుచుండు.  
నాకు భక్తిసేయుదురేని యావాసనలెల్ల నశించిప్రశాంతులై  
చరింతురు. నీకు నాయెడ స్థిరభక్తి నిరంతంబునుండుఁగాక.  
సమాహితుండవై తపంబాచరించి విశిష్టపాపంబులఁ బాపి కొను  
ము. జన్మాంతరమందు సర్వభూతప్రియుండవగు ద్విజవరుండవై  
నన్ను శేరుడు'వని పలికెను.

ముచుకుందుఁ డంతటఁ కృష్ణునకుఁ బ్రదక్షిణనమస్కా  
రంబు గావించి గుహంతరంబునుండి వెడలివచ్చి యల్పప్రమా  
ణులైన మర్త్యులను దదితరంబులను గాంచి కలియుగంబు  
ప్రాప్తంబగుట గ్రహించి యుత్తరదిశాభిముఖుడై గంధమాద  
నంబుఁ జొచ్చి బదర్యాశ్రమంబుఁజేరి నిస్సంగుఁడును ముక్త  
సంశయుఁడునై మనస్సును గృష్ణునందు నిల్పి పరమశ్రద్ధామ  
యుడై తపంబు చేయసాగెను.

కృష్ణుఁడంతట మధురకువచ్చి యాపట్టణంబును ముట్ట  
డించియున్న మ్లేచ్ఛబలంబునెల్ల హతమొనర్చి వారిధనంబునెల్ల  
ద్వారకకు దరలించెను. ఆసంగతి జరాసంధుఁడు విని మహా  
స్వైర్యంబుతో వచ్చెను. రామకృష్ణులు జరాసంధునకు భయ  
పడినవారువోలె నటించి తాముతెచ్చుచున్న ధనంబులఁ బాత  
వైచి బహుయోజనంబుల దూరము బఱుగెత్తసాగిరి. జరా



సంధుఁడు నగుచు వారిని మెంబడించెను. రామకృష్ణులు ప్రహర్షణాద్రిని బదునొకండు యోజనంబులయెఱ్ఱైనదాని నెక్కి యందుదాగిరి. జరాసంధుఁడు కొంతవడి వారిని వెదకి వెదకి బాడలుగానక గిరికి నివ్వుపెట్టెను. ఆయన్ని తరువర్గంబు నెల్ల దహించుచు నింగిముటుచుఁ గొండయెల్లఁ బ్రాకెను. రామకృష్ణు లావహ్నిలోఁ బడిచచ్చిరని జరాసంధుఁడు సంతసించి తనపట్టణంబునకు మరలి పోయెను. రామకృష్ణులెప్పుడో ద్వారకఁ జేరిరి.

రేవతి వివాహము.

అనంతరము బలరాముఁడు రైవతుఁడనురాజుయొక్క పుత్రికను రేవతియనుదానిని వివాహమయ్యెను.

రుక్మిణీ కళ్యాణము.

ఆకాలంబున విదర్భ (బీహారు) రాజు భీష్మకుండను వాఁడుండెను. వానికి నేవురుపుత్రులును నొకపుత్రికయుఁ గల్గిరి. పుత్రులలో రుక్మియనువాఁడు జ్యేష్ఠుఁడు. పుత్రికను రుక్మిణి యనిరి.

రుక్మిణికి వివాహయోగ్యవయస్సు వచ్చెను. ఆమె జగన్మోహనాకారము నాటిరాజన్యుల చిత్తంబు నాకర్షించెను. నానాదేశరాజకుమారకు లామె పాణిగ్రహణమహాభాగ్యులును గోరి భీష్మకునకు సందేశంబులఁ బుత్తైంపసాగిరి.

జరాసంధునకు భీష్మకుం డనుకూలవర్తిగానుండెను. ఆకాశణంబున నతఁడు భీష్మకసుతను రుక్మిణిఁ దనసర్వ సేనాపతియైన శిశుపాలునకుగా వరించెను. భీష్మకుఁడు వానికి

నెదురాడనోడెను. మఱియు భీష్మకునికుమారుడు రుక్మి తన చెలియలిని శిశుపాలునకే యియ్యవలయునని పట్టుపట్టెను.

నానాటికి జరాసంధునిరాయిడి మెండయ్యెను. రుక్మిణీ శునోరథంబు వేటుగానుండెను. భీష్మకుడు వారిమధ్యఁ జిక్కి యేమియుంబలుకనోడి యాపులతో దీర్ఘమాలోచించి నాటిసాంప్రదాయానుసారముగా రుక్మిణికి స్వయంవరకథ్యాణంబును నిశ్చయించెను. సందేశంబులు తోడ్పడ దేశదేశాంతరంబులకుఁ బఱచెను.

రుక్మిణి యాసంగతివిని 'నాతండ్రి జరాసంధునకు బాసటమయ్యెను. నాయన్న తలంపు స్పష్టము. నాచిక్కుదీర్చువారు గానరారు' అని పెద్దయుం దలపోసి యాపుఁడైన బ్రాహ్మణోత్తము నగ్నిద్యోతనుని రహస్యంబుగా రప్పించి తనగుట్టు వానికిఁజెప్పి కమ్మవ్రాసియిచ్చి వానిని ద్వారకకుఁ బంపెను. ఆవిప్రుడు ద్వారకఁజేరి తనరాకను బ్రతీహారుల వలనఁ గృష్ణునకు దెలిపి యనుజ్ఞాతుఁడై లోనికిఁ జని కాంచనాసనంబునఁ గూర్చుండియున్న పురుషసింహుని సందర్శించెను. కృష్ణుఁడవిప్రుని జూచినంతనే నిజాసనంబునుండి లేచి వానికి మర్యాదలెల్లఁ దీర్చెను. అగ్నిద్యోతనుడు నిష్ఠమృష్టాన్నంబు లారగించి మార్గశ్రమవాసి సుఖాసీనుఁడయ్యెను.

కృష్ణుఁడంతట వానిపాదంబు లొత్తుచు 'ద్విజోత్తమా ! ధర్మము పెద్దలకు సమ్మతముగా నడచునుగదా. బ్రాహ్మణులెల్లరు సంతుష్టులేగదా. వారుసంతుష్టులేని లోకమెల్ల సంతుష్టిఁజెందు. ప్రాప్తుంబు పదివేలుగా భావించువాడు నిరంత

రహస్యమును యుండు. ఎవడు స్వలాభసంతోషియోయరడు సాధువును సర్వభూతసుహృత్తముండును నిరహంకారియు శాంతమూర్తియునై విరాజిల్లు. అట్టివానిపాదంబులఁ దలదాల్తు. ద్విజసత్తమా ! మీకుఁ గుశలమా ? మీరాజ్యమందలి ప్రజలెల్లరు సుఖముందురా ? మీరింత దవ్వవచ్చినవని యేదైనఁగలదా ? అయ్యా ! రహస్యము దాఁపవలదు. ఏమి నలుయునో నన్నాజ్ఞాపింపనగు' నని మృదుమధురంబుగా నడిగెను.

నావుడా బ్రాహ్మణుండు ప్రహృష్టాత్ముడై రుక్మిణీ తనచేతనుచిన కమ్మను గృష్ణుని హస్తలంబునఁ బెట్టి 'భవనైకసుందరా ! విదర్భాధీశునిపుత్రి రుక్మిణీ లోకైకమోహిని పంపఁగా నిందు వచ్చితిని. ఆకళ్యాణీసందేశంబు నాకర్ణింపఁ గోరుదు. ఆమె యిట్లు చెప్పి పంపెను. 'భవనసుందరా ! సీగుణగణంబులు నామనంబును హరించెను. నీదివ్యమంగళ రూపసందర్శనంబునకు నానేత్రంబు లువ్విస్థూరుచున్నవి. కులకన్యలకు నిట్లు సందేశము పంపుట మర్యాదగాదందువా ? కులవతులు వారికి ననురూపమైన వరులఁ గోరుట సహజము. భవనైకమంగళమూర్తిని నిన్నుఁ గోరుట వింతయేమి ? అదితప్పగు నేని దానికి నీదివ్యరూపమే కారణంబగు. నాథా ! నీకు నర్పించికొంటిని. నీదానను నన్ను శిశుపాలుండు సింహము పాలిసొమ్మును నక్కవలె నాసించియున్నాడు. నీప్రాపు నాకు మదీయబహుజన్మాంతర సుకృతఫలంబని భావించితిని. బుధువులవలనఁ జైద్యునకు నర్పితమైనదానను నన్ను గ్రహించుట పాడిగాదని శంకింపవలదు. అంతకు మున్నే నేను నీకు

నర్పించికొంటిని. కావున నేను నీదాననుగాని యన్యనుగాదు. నీధనంబును నీవు గ్రహించుట తప్పుగాదు. మీఁదుమిక్కిలి యది ధర్మమేయగు. శుల్కపూర్వకంబుగా వివాహంబు కాఁదగునందువా ? నీవీర్యమే యుంకువయగు. అంతఃపుర వాసినిని శిశుపాలాదివీరబల సంరక్షితను నన్ను హరించుట యెట్లందువా ? అంబిక మాకు గృహదేవత యగును. వినాహ పూర్వము రాజకన్యకలామెకు మ్రొక్కివచ్చుట సాంప్రదాయము, నేను నట్లేచేయుదు. అది సమయంబుగా నన్నుఁగొన నగు. చైద్యుఁడు యోగ్యుఁడు కాదాయని యందువా ? అతడు నీపాదగూఢికిఁగూడఁ జాలఁడునుమా. అంబుజాత్మ ! నా మొతాలింపవేని నిన్నే స్మరించుచు వ్రతోపవాసకృత నై ప్రాణంబులఁద్యజింతు. అంతియగాదు. కోటిజన్మంబులకై నను నిన్నే పతినిగాఁ బడయుదు. ఇది నిక్కము. కృష్ణా ! సందేశంబును దెలిపితి. ఏదియు క్తమో యదిసేయనగు' ననెను.

కృష్ణుఁడు సందేశంబునెల్ల విని చిఱునవ్వుదాల్చి యగ్ని ద్యోతనునికరంబు నిజకరంబునఁ గూర్చి 'రుక్మిణి నాయం దెట్లో నేనును రుక్మిణియందట్లే యుండు. మాకు రాత్రులు నిద్ర రహితంబులుగాఁ గడచుచున్నవి. మాయిరువురకు వివాహము జరుగకుండు యత్నంబులు చేయుట యెఱుంగుదు. రాజకన్యమాత్రులను హరించి నాయందాసక్తయైయున్న యాయన వద్యాంగిని యాగాగ్నిశిఖనుజోలఁ గొనివత్తు'నని పలికి రథంబు నాయత్తముచేయ దారకునకు నాజ్ఞాపించెను. సార్థి తుణములో నైన్యసుగ్రీవమేఘపుష్పవలాహకంబులనెడి హయోత్త

మంబుల నాల్గింటిఁ బూన్చిన రథంబును గొనివచ్చెను. కృష్ణుఁడు భూసురోత్తమునితోడ రథంబెక్కి తరలెను.

అటఁ గుండినపురంబున మార్గరథ్యాచతుష్పదంబులు సంమృష్టంబులై వన్నీటికలయంపి వాసనలతో నిండి చిత్ర ధ్వజసత్కాశాసమలంకృతంబులై చెన్నాతెను. మందిరంబు లగగుఘాపదీపిత్రాబులును బుష్పతోరణాభిరామంబులునై వైవా హికమాంగళ్యంబును బ్రకటించెను. భీష్మకుండు పితృదేవ తల నర్పించి విప్రజనంబును విధిప్రకారము మృష్టాన్నసంతుష్టులఁగావించెను. రుక్మిణిని జలకమార్చి కౌతుకమంగళంబు గావించి క్రొత్తవస్త్రంబులతోను నానారత్నాభరణంబుల తోను గైసేసి యధర్వవేదవేత్తలైన ద్విజోత్తములచేత రక్ష యొనరించిరి. పురోహితులు గ్రహశాంతులు చేసిరి. హిరణ్య రావ్యంబులును వస్త్రంబులును గుడమిశ్రితతలలును ధేను రత్నంబులును యథావిధి దానంబులీయబడెను. వేయేల? అభ్యుదయోచితంబులైన కర్కంబులెల్లఁ గావింపఁబడెను. తెల్ల వాటి రుక్మిణీశిశుపాలుర కళ్యాణమహోత్సవంబును జూచు పేరాసతోఁ బురంబెల్ల నుప్పొంగుచుండెను.

శిశుపాలుఁడు పెండ్లికొమరుఁడై రథగజతురగసేనాసమే తంబుగా వచ్చెను. వానిని దగుమర్యాదలతోడ విడిదియింట నిల్పిరి. చైద్యపక్షియులైన సాల్వుఁడును జరాసంధుఁడును దంతవక్త్రుఁడును విదూరఘండును జౌండ్రకాదులును వేలకొలది పరివారంబుతో వచ్చి చేరిరి. ఎల్లరకు మర్యాదలును విందు లును యథావిధిజరుగుచుండెను. భీష్మకసుతయైన రుక్మిణిని హరించి తెచ్చుటకై కృష్ణుఁడొంటిగాఁజనుట బలరాముఁడు

విని కలహంబు శంకించి మహాబలసమేతుడై హుటాహుటిన  
గుండినపురంబునకుఁ దరలి కృష్ణుని గలసికొనెను.

రాత్రియయ్యెను. ఎవరెవరువచ్చినది యప్పుడప్పుడే  
దాసీజనులు రుక్మిణికిఁ దెలుపుచుండిరి. రుక్మిణిమనస్సు కృష్ణు  
నుండియుఁ దదీయదృష్టి ద్వారకామార్గంబునుండియు దిరుగ  
వయ్యెను. రాత్రి మూడుజాములు గడచెను. కృష్ణునిసంగ  
తియే తెలియకుండెను. ఆమె యపరిమితచింతకులయై

“మ॥ ఘనుఁడాభూసురుఁడేగెనో ? నడుమమార్గశ్రాంతుడై చిక్కానో  
విని కృష్ణుండిది తప్పుగాదలచెనో విచ్చేసెనో యీశ్వరుం  
డనుకూలింపఁదలంచునో తలఁపఁడో యార్యావహాదేవియుఁ  
నను రక్షింప నెఱుంగునో యెఱుంగదో నాభాగ్యమెట్లున్నదో”

“కా॥ లగ్నంబెల్లి వివాహముంగడిసె నేలారాఁడు గోవిందుఁడు  
ద్విగ్నంబయ్యెడి మానసంబువి నెనోప్పతాంతముకొ బ్రాహ్మణుం  
డగ్నిద్యోతనుఁడేటికిందడసె నాయత్నంబు సిద్ధించునో  
భగ్నంబైచనునో విరించికృతమెల్బుంగిం బ్రవర్తించునో ?”

అనుచు రుక్మిణిదేవి చింతాశ్రాంతయై యటమోడ్పుఁ  
గందోయితోఁ బాన్పుపయి వ్రాలెను. ఆమెకు వామోరుభుజ  
నేత్రస్పందనంబయ్యెను. ఆశుభసూచకంబు లామెకు మఱల  
నానఁబుట్టించెను. అంతలోన నగ్నిద్యోతనుఁ డంతః పురము  
లోనికి వచ్చి యామెకంటబడెను. వానిసంతోష ముఖం  
బును రుక్మిణిగాంచి కార్యంబనుకూలించెనని భావించి చిఱు  
నవ్వుదాల్చెను. భూసురోత్తముఁ డంతటఁ గృష్ణుఁడు వచ్చె  
నని యామెకుఁ దెలిపి కతయెల్ల వివరించెను. రుక్మిణి  
వానిని సొంతంబుగా నాలకించి ‘భూసురోత్తమా! నీముఠంబు

నెట్లు తీర్చనగునో యూహింపరాదు' అని నమస్కరించెను.

రామకృష్ణులుగూడ వచ్చిరని భీష్మకునికీ దెలిపిరి. అతఁడు వానిపుత్రి కాభావంబు నెఱింగియున్నకతన రామకృష్ణులరాకయొక్క ఫలంబు నూహించి వారిని మధుపగ్గవస్త్రాది పూర్వకంబుగా యథావిధిఁ బూజించి యోగ్యనివాసంబునఁ జేర్చెను.

కృష్ణుఁడు వచ్చినవార్త విదర్భనగరంబెల్ల తుణములో వ్యాపించెను. పురజనులెల్లరు గుంపులు గుంపులుగావచ్చి వానిముఖపద్మామృతంబును గన్నులారగాంచి 'అహో! రుక్మిణీకీ గృష్ణుఁడే భర్తకావలయు ; కృష్ణునకు రుక్మిణీయే భార్య గానోపు. ఇయ్యిరువురదాంపత్యం బనోన్యత్యోభావహమై లోకానందంబుఁ గూర్చు. కృష్ణుఁడు రుక్మిణి ననుగ్రహించి యామెసాణిపల్లవంబును గ్రహించుగాక' అని వారిప్రేమానందంబుల వర్షించిరి.

రుక్మిణి గౌరీపూజార్థము తదాలయంబునకుఁ గాల్చుడక తోఁ దరలెను. ఆమెచిత్తము కృష్ణపాదారవిందసక్తమగుటం జేసి చెలికత్తెలెటునడపిన నట్లామె నడువసాగెను. శూరులైన రాజభటులు సాయుధులై చుట్టుఁజుట్టి కదలిరి. మృదంగ, శంఖ, పణవ తూర్కంబులును భేరులు నొక్కటమ్రోగెను. వారాంగవలు వేలకొలఁది వివిధంబులైన యువహారబలులను గైకొనిరి. ద్విజసీమంతినీమణులు సాలంకృతలై యామెమెట నంటిరి. సూతమాగధవందివాదంబులు చెలరేగెను.

రుక్మిణీదేవి దేవసదనంబుఁజేరి పాదకరకమలంబులను శుద్ధి

వఱచి యాచమించి ప్రశాంతాత్మయై యంబికాంతికమున నిల్చెను. వృద్ధస్త్రీలు మునుపడవచ్చి భవసహితమైన భవానికి విధిపూర్వకంబుగా రుక్మిణీచేత వందనంబు చేయించిరి. రుక్మిణి యట్లు నమస్కరించి

“ఉ॥ సమృత్తి నామనంబున సనాతనులైన యుమామహేశ్వర  
మిమ్ములు రాణదంపతుల మేలు భజింతుఁగదమ్మ మేటి నె  
ద్దమ్మ దయాంబురాశిదిగదమ్మ వారిం జితిసేయామమ్మనిక  
నమ్మినవారికెన్నడును నాశము లేదుగదమ్మ యీశ్వరీ॥”

అని ప్రార్థించి పార్వతీపరమేశ్వరులను బూజించెను. విప్రాంగ నలంతట వాసస్రగ్గంధాక్షతలును ధూపదీపంబులును నానోపహారంబులు నద్దేవికి సమర్పించి వధువు నాశీర్వాదించిరి.

రుక్మిణి యంతట దేవాలయంబునుండి వివాహమంట పమునకుఁ దరలెను. ఆసంగతి తెలిసినంతనే రాజపుత్రకులకు నిలువెల్లఁ గన్నులాయెను. వారిదృష్టి యామెవచ్చుచారివంకనే నిల్చి మఱల దయ్యెను. రుక్మిణి తన్నే వరించుననుచు నొక్కొక్కఁడు లోలోన నుబ్బి బూరటిల్లుచు మునుగాళ్ళ నుండెను. అభినీలాలకలుగఱి పూర్ణచంద్రబింబంబుతో నెనయుచున్న ముఖమండలంబు లేవెన్నెలలఁ గాయుచుండగా మృగశాబకంబులకు దృన్నైపుణ్యవిధానంబును నేర్పుచున్నవోయను కటాక్షపీక్షణమాలికలు దిద్దటౌజనహృదయంబులకుఁ బాశంబులగుచుండఁగా, బ్రవాళంబుతో మచ్చరించి బింబఫలంబును నిరసించి యధరపల్లవంబు లేఁగెంపుఁగ్రాంజాయలగురియుచుండఁగా, పాదకాంతికి నేలయెఱ్ఱనై మృదువిన్యాసంబునకుగా రక్తకంబళంబును బఱచిరోయను భ్రాంతి గలుగు



చుండఁగా, గుచకుంభంబుల భారంబునకు నెన్నడుముఁ దీవె  
యసియాడుచు భావాభావవిభ్రమంబుఁ గొలుపు చుండఁగా,  
దుర్మోహవివశమైయున్న రాజపుత్రలోకంబునకు హృదయ  
తాడనంబులోయన శింజత్కలానూపురధ్వనులు చెలఁగుచుం  
డఁగా స్వయంవర పుష్పదామంబు నరుణాంభోజహస్తంబున  
దాల్చి మత్తేభరాడ్గమనంబున దేవమాయవలె వచ్చుచున్న  
యావీరమోహినిని గాంచి వీరవర్గంబు మోవవివశమై 'అవణా!  
ఈలోకసుందరి యాత్రామిషగంబునఁ దనలావణ్యంబును హరికి  
సమర్పింపవచ్చెనో, యని భావించుచు హస్తతలంబులనున్న  
యస్త్రంబులు జాటి క్రిందబడుటసయిత మెఱుంగరైరి.

రుక్మిణి యట్లు మందమందగతి స్వయంవరమండపంబుఁ  
జొచ్చి యలకపాళిని వామకరంబున నెగఁద్రోసి యపొంగ  
వీక్షణంబు సారించి రాజపుత్ర లోకంబునెల్లఁ గలయ నవలోకించి

‘మ! కనియెం బూర్ణశకాంకమండలముఖున్ గంఠీరవేం గ్రావల  
గ్ను నవాంభోజదళాక్షున్ జాతుతరవక్షున్ మేఘసంకాశదే  
హం నగారాతిగజేంద్రనిభబాహుం జక్రి బీతాంబుజున్  
ఘోరభూషావీరుఁ గంబుకంఠ విజయోత్కంఠున్ జగన్మోహనున్

లట్లు కృష్ణుని గాంచి లేనగవుఁడేట నజరువెట్టి వీక్షా  
మాలికాదామంబును వానికంఠంబున వైచెను. కృష్ణుఁడు  
తటాలున నామెను గయిపట్టి తనరథంబుపయి నెక్కించుకొని  
బలరామాదులతోడ ద్వారకామార్గముఁ బట్టెను.

స్వయంవరమండపంబెల్ల గగ్గోలుమనెను. ఎచ్చటివార  
చ్చట టిచ్చపడి నిలిచిరి. రాజకుమారకులు తేటి క్రోధ  
మూర్ఛితులై పట్టుఁడుకొట్టుఁడనుచు లేచిరి. జరాసంధాదులు

రుక్మిణీహరణంబును దమయంత్రీహరణంబుగా భావించి యుద్ధ  
సన్నద్ధులైరి. వీరవరులు ధనుష్ఠాకారంబులు గావించి యాద  
వాసీకంబును సరవర్షముఁ గురిపించిరి. ఆశ్వికులూశ్వికులతో  
గజారోహకులు గజారోహకులతోఁ బదాతులు పదాతులతోఁ  
దలపడిరి. రుక్మిణీదేవి తనవతిసేనా బలంబు శరాసారవిచ్ఛన్నంబు  
గుటఁజూచి ప్రీతాభయవివ్వలలోచనంబులఁగృష్ణునిజూచెను.  
వాసుదేవుఁడు నిఘ్రియారత్నంబునకు నభయంబు పలికెను.  
అంతలోన వైదదళంబున రథికాశ్వికగజకుల తఱులు సకీరీటకుండ  
లోష్ఠీషంబులుగాఁ దెగి నేలఁబఱచెను. హస్తంబులుతెగియు  
దొడలు విఱిగియు హస్తీతురంగంబులును బదాదులును నేల  
రాలుటయ్యెను. యాదవజయజయధ్వనులు రోదనీకుహరంబు  
నగలించెను.

అంతట రాజపుత్రులు జరాసంధుని తోడ శిశుపాలుని  
హృతదారాతురుఁడుంబోలె నున్నవానినిఁ జేరవచ్చి 'పురుష  
శార్దూలా ! ధర్మనస్యము వలదు ; ప్రియాప్రియంబులు  
సుఖదుఃఖంబులు నీశ్వరతంత్రప్రేరితంబులై కొమ్మబొమ్మవలె  
నటునిటుఁ దిరుగుచుండు. ఈకృష్ణుఁడు జరాసంధునిచేత నిరు  
వదిమూఁడుసార్లు పరాజితుఁడై పఱచెను. సర్వముఁ గాల  
యుక్తమై నడచును' అని వానికి ధైర్యంబులు పలికి యెల్లరు  
వారివారి దేశంబులకుఁ జనిరి. శిశుపాలజరాసంధులు హత  
శేషులను గూర్చికొని తమ పురంబులకుఁ బోయిరి.

రుక్మి యారాక్షసవివాహంబును సహింపకయు నవమా  
నంబు నోర్వకయు కృష్ణుని రక్తిని దేజాలనేనిఁ గుండిన

పురంబున గాలెననిచు నని రావించు మ్రోలఁ బ్రతినజేసి  
యక్షోహిణీబలసమేతంబుగాఁ జని నిలునిలుమనుచుఁ గృష్ణునిఁ  
దఱిమి వానినిదలపడెను. కృష్ణుడు వానినెనుకొని కొం  
డొకసేపు వానియాటను సాగనిచ్చి రథంబునుండి దుమికి వానిని  
సిగఁబట్టి యీడ్చి తదీయకంఠంబును దెగవేయ నుండెను.  
రుక్మిణి యదిగాంచి యన్నకై జాలినొంది భయవిహ్వలమై  
పతిపాదంబులవ్రాలి 'లోకకళ్యాణా ! నాయన్నను గాపు'మని  
వేడెను. కృష్ణుడామెఱునాలకించి రుక్మిణి విరూపునిగాఁజేసి  
ప్రాణంబులతో వదలి ద్వారకకుఁ బోయెను. రుక్మి యట్లు  
పరాజితుఁడు నవమానితుఁడునై నిజప్రతినందలంచి యాయుధ  
భూమియందే పురంబొందు నిర్మించి యందే నివసింపసాగెను.  
ఆపురంబును భోజకటకంబనిరి.

\* భగవంతునినమ్మిన వారికి నెన్నఁడును నాశనము  
లేదనుభావంబును రుక్మిణీకళ్యాణంబు ఘంటావధంబుగాఁ జాటు  
చున్నది. రుక్మిణిని శిశుపాలుఁడు వరించెను. ఆయింతిని  
వానికే కూర్పవలయునని జరాసంధుడు పట్టుపట్టెను. రుక్మియు  
వానికి ననుకూలించెను. అదితప్పుదనిదేశమెల్ల విశ్వసించెను.  
రుక్మిణిగూడఁ దనయాశలెల్ల వదలి యడియాసంబట్టి ప్రేలాడ  
సాగెను. పర్యవసానంబెట్లయ్యెనో చూడుఁడు. భగవంతుఁడు  
భక్తులనెప్పుడును విడనాడఁడు భగవత్కటాక్షము వ్రాలె  
నేనిఁ గొండంతవిఘ్నంబులు గోరంతలై పఱచును. ఈశ్వరుఁడు  
కూర్చునట్టి శుభయోగవిధానంబు తలంపునకు నందదు. అది  
యద్భుతంబులకు నద్భుతమై యుండు. అహో ! భగవ  
ద్వల్లభ్యము.

కృష్ణుని భార్యలు.

కృష్ణునకుఁ బదునారువేల నూర్గురుభార్యలని విష్ణుపురాణముపేక్షను. రుక్మిణీ, సత్యభామ, జాంబవతి, కాళింది, మిత్రవింద, సత్య, భద్ర, లక్ష్మణ, యను వారెనమండ్రు గురు భార్యలు వాచికుండిరని హరివంశము వచించును. వీరలే గాక పదునారువేల మంది గోపికలుగూడఁ గృష్ణుని భార్యలని భాగవతము తెలుపును.

కృష్ణచరిత్రఘట్టంబులందెల్ల రుక్మిణీసత్యభామల వ్యవహారంబులే గానవచ్చునుగాని తక్కినవారివ్యవహారములు గానరావు. కృష్ణుని సంతానమన్ననో వేయిన్నినాల్గువందలనలువది మంది యని విష్ణుపురాణము. రుక్మిణీ జాంబవతీపుత్రులు దక్క మతెవ్వఁగుఁ బేర్కొనఁబడరు.

కృష్ణుఁడు రుక్మిణీ సత్యభామలను మాత్రమే విధివిధానంబునఁ బెండ్లాడెననియు, ఆకారణంబున నయ్యిరువురను మాత్రమే యర్చనాదులందు గ్రహింతురనియుఁ దక్కినవారట్లు గృహీతలుగాఁబండున వారిప్రస్తావనంబంతగాఁ జేయఁబడలేదనియుఁ గొందఱుందురు.

కృష్ణుఁడు భర్తసంస్థాపనార్థమవతరించి ధర్మతత్త్వంబును లోకప్రచారంబుగా బోధించెను ; కామమును ధర్మావిరుద్ధముగా సేవింపవలయునని నిర్ణయించెను. అట్టివానికి నిందఱు భార్యలుండిరన నతఁడు కామలోలుఁడనక తప్పుదు. ఇదియెట్లు పొసఁగునో యూహింపరాదు. గోపికలభార్యాశ్వమెట్టిదో కృష్ణుని వారేభావమునో భగవాన్ గ్రహించిరో రాసక్రీడాదు

లందు వివరింపబడెను. గోపికాకృష్ణుల భార్యాభర్తృత్వంబులు కేవలభక్తిప్రాణితంబులు. కావున వారిసంబంధంబులను తాకిక సతీపతిత్వదృష్టితో గ్రహింపరాదు.

గోపికలు పూర్వజన్మంబున యుక్తవయస్కులనియు, వారు రామావతారమందు రామునిబాలికగాఁగోరి తమబాచరించి రనియు, వారికోరికలెల్ల నవతారాశ్రయంబున సిద్ధించునని వారికి రాముఁడు వరముఁ బ్రసాదించెననియు, ఆమునికన్యకలు గోపికలై జనించిరనియు, కృష్ణుఁడు వానిహృదయంతరాళములందు భక్తిని నెలకొల్పి మనస్సుగమరూపరత్యాచందఁబును వారికిఁ జేకూర్చెననియు, ఆకారణంబుననే యొక్కొక్కగోపికకు నొక్కొక్క కృష్ణుఁడుండుటయ్యెననియు గోపికాకృష్ణుల భార్యాభర్తృత్వంబు లీరూపంబులేగాని ప్రాకృతులు దలంచునట్టివి గావనియు, భాగవతమందే గలదు. అతియగాదు. అష్టభార్యలలోఁ గృష్ణుఁ డెవ్వఁడెను మిక్కుటంబుగాఁ బ్రేమించునను విషయమును గుఱిచి హరిలోనాదికి వాదము గల్గినట్లును కృష్ణునికుఁదానొక్కతయే ప్రియురాలననియుఁ దత్కారణంబునఁ గృష్ణుఁడు తన్నెప్పుడునెడఁ బాయడనియు సత్య విజ్ఞప్తిగసాగెననియు, ఆసంగతి పరీక్షకు వచ్చినప్పుడు కృష్ణుఁడేకకాలంబుననే యెనమండ్రుగురు భార్యలయొద్ద గాన్నించి సత్యభామకు గర్వభంగమొనరించెననియు భాగవతమే తెలుపుచున్నది. ఇందఱు భార్యలున్నను గృష్ణుఁడుస్కలితబ్రహ్మచారియని యాగ్రంథమే చాటించెను. దీనింబట్టి కృష్ణుని పతిత్వమెట్టిదో యూహింపనగు.

భక్తిసాధనకాలమందుఁ గృష్ణుఁడు భర్తయైనట్లును దాము భార్యలైనట్లును బురుషులుగూడ నభినయించుట వైష్ణవసాం

ప్రదాయమందు నేడునుగలదు. శ్రీచైతన్యస్వామి యొక్కయు శ్రీరామకృష్ణపరమహంసయొక్కయుఁ జరితలే యిందులకు నిదర్శనంబులు. పురుషులే యట్లు నటించఁగా స్త్రీల సంగతి చెప్పవలయునా? ఆనందానుభవార్థము భక్తులు వివిధంబుల వర్తింతురు.

భగవంతునకు రూపనామంబులు గలుగవు. భక్తులు వారివారి రుచుల ప్రకారము భగవంతునకు రూపనామంబులు కల్పించి భక్తిచేయుదురు. ఏయేరూపంబును భావించి భక్తిచేయుదురో యాయారూపంబుననే భగవంతుఁడు ప్రత్యక్షమై వారియభీప్సితంబులఁ గూర్చుచుండు. ఇది గీతయందు విస్తృతముగాఁ జెప్పఁబడెను. భగవంతుఁ డిన్నిరూపంబులఁ దోచుటయు నిందఱుఱిప్పితంబుల నేకకాలంబునఁ దీర్చుటయు లీలలగునేగాని నిక్కములు గాఁజాలవు. యథార్థస్థితి యిట్లున్నను భక్తులనంటియుండు ద్వైతభావము వారినట్లు భ్రమింపఁజేయుచుండును. జ్ఞానప్రదీపనంబున ద్వైతవాసనలు నశించినప్పుడు భ్రమలెల్ల సమసి పరమాత్మ ఏకము అద్వయము సచ్చిదానంద స్వరూపమగుట స్పష్టపడి పూర్వానుభవంబులెల్ల మనఃకల్పితంబులైన భగవల్లీలలగుట స్పష్టమగును.

భక్తి తొమ్మిదివిధములు. వానిలో మధురభక్తియందు నంతఃకరణంబు ప్రేమద్రవీభూతమగు. అందు ధ్యానమూర్తి ప్రతిఫలించును. ఆప్రతిబింబంబును భక్తులుగట్టిగాఁబట్టుకొందురు ; తన్మయులగుదురు. తన్మయస్థితి యట్లే నిలువదు. స్థితి మాతినప్పుడు ప్రతిబింబం బదృశ్యమగు ; తదర్థము

భక్తులు ప్రా కులాడుదురు. దీనినే విరహవేదనమనిరి. ప్రేమద్ర  
వీభూతాంతఃకరణమందు క్షేయకారము ప్ర తిఫలించినప్పుడు  
తత్సందర్శనసాన్ని ధ్యాదులవలన జనించునట్టి రసమేయానందము.  
భక్తివలన జనించునట్టి యానందము సిరస్థాయి గానందున  
దానిని ఖండమనిరి. జ్ఞానసిద్ధమైనట్టి జీవప్ర హ్లాదకృంబునఁ గలుగు  
నానందంబు చిరస్థాయిగావున దాని నఖండమనిరి.

మధురభక్తిపిలాసంబులను సతీపతుల యనురాగవిర  
హంబుల సామ్యంబున నభివర్ణింతురు. కృష్ణుని బహుభర్తృ  
త్వాదులను విమర్శించునప్పు డీభావంబును మఱవరాదు.

రాజయజ్ఞము.

ఒకనాఁడు నారదమహర్షి కృష్ణునొద్దకువచ్చి వాని  
యోగక్షేమంబులు విచారించెను. కృష్ణుఁడప్రశ్న విని  
'మునీంద్ర! నాభాగ్యంబులో నర్థభాగంబును నాబంధువులకిచ్చి  
వారినెంతో ప్రీతితో మన్నింతు. అట్లచేయుచున్నను వారి  
దూషణలు నాకుఁ దప్పవు. వారు నాకు బానిసలగుటకు  
మాటుగా నేనే వారికి బానిసనై యుందు. మునివర్యా!  
బలదేవుఁడును, గదుఁడును, సుకుమారుఁడును, నాపుత్రుఁడు  
ప్రద్యుమ్నుఁడును లోకోత్తరసుందరమూర్తులనఁ బడుదురు.  
వారొండొరు నోర్వరు. నేను వారినెల్ల సమదృష్టితోఁ  
జూతును. అదివారు సహింపరు. ఆకారణంబున వారియిర్వ్యక్తు  
గుఱియగుచున్నాను. అంధకులును వృష్ణులును బలపరాక్ర  
మములందు విఖ్యాతిగాంచిరి. వారియనోన్యనృకలహంబులను  
మాన్వః జాలకున్నాను. ఆహుకుఁడును అక్రూరుఁడును  
నాకుఁ బరమమిత్రులు. అయ్యిరువురను రెండుకన్నులుగా

భావించును. ఒకనితో నేకాంతముగా క్షణకాలంబుందునేని రెండవవాఁడు నన్ను ద్వేషించును. మనస్సు విచ్చి మాటాడ రాకున్నది. వేయేల? జీవితంబెల్ల చార్భాగ్యగతి నున్నదనెను.

దీనిసారాంశమేమి ? సృష్టియెల్ల రాగద్వేషపూరితము. సృష్టిగలంతకాలము రాగద్వేషములు తప్పవు. వానివిజృంభణంబు వ్యక్తికివలె సంఘంబునకుఁగూడ దుఃఖకారియగు. రాగద్వేషంబులకు మర్యాద గావించుటయే పరిపాలనమనఁబడు. వానినట్లు హద్దులో నుంచుట దైవాంశసంభూతులకుఁగూడఁ గష్టసాధ్యమనఁగా మర్త్యమాత్రులసంగతి చెప్పవలయునా ? పరిపాలనం బసిధారావ్రతచర్యము. 'కూలినాలిచేసి కుడుచు పేదనుఖంబుఁ దక్కదిలనుమకుటదారికెందు' అన్నట్లుగాఁ బాలకునకు సుఖమేలేదు. అతఁడు జీవితంబునెల్లఁ ప్రజార్థము ధారపోయవలయు. ఇదేరాజయజ్ఞము. పాలకునియాత్మసుఖత్యాగ ఫలంబుగా రాష్ట్రప్రశాంతిగల్గుచుండు. ఆత్మలాభార్థమైన పాలనంబు చిరస్థాయిగాదు. ఈభావంబునే శ్రీరామచరిత్రయు గఱపుచున్నది.

స్వమంతకమణి.

యాదవనాయకులలో సత్రాజిత్తునువాడుండెను. అతడు సూర్యునుపాసించి వానినలన స్వమంతకమణి యనుపేరి యనర్ఘ్యరత్నంబొందు పడసెను. ఆరత్నంబెవ్వనియింట నుండునో వానియింట ధనము కురియునని ప్రతీతిగలిగెను. ఆరత్నం బెల్లరదృష్టి నాకర్షించెను. అట్టిరత్నము రాజాధిరాజునొద్దఁదక్క నన్యులయొద్ద నుండరాదని జనులు తలంపపాగిరి.



ప్రజాభావము సత్రజిత్తునకుఁ దెలిసెను. కృష్ణుని తలంపుగూడ నట్టిదేయని యతఁడూహించెను. యికనది తన సోమ్ముగాదని విశ్వసించెను. సత్రజిత్తునకుఁ బ్రసేనుడను వాఁడగ్రజుఁడు గలఁడు. అతఁడు వీరాతి వీరుఁడు. వానిపేరు చెప్పిన నెల్లరు భయపడుదురు. కృష్ణుఁడుగూడ వానికివెఱుచును. ఇవియెల్ల సత్రజిత్తు తలపోసి యారత్నంబును ప్రసేనునకిచ్చెను.

ఒకనాఁడు ప్రసేనుడారత్నంబును దలఁదాల్చి వేటకు బోయి యెన్నాళ్లకు మరలిరాడయ్యెను. వానికై వెదకిరి. అతఁడు కాననాంతరంబున నొకచోటఁ జచ్చి పడియుండెను. కృష్ణుఁడు స్యమంతకమణి నిమిత్తము ప్రసేనునిజంపి యారత్నంబును హరించెనను ప్రవాదము రాజ్యమెల్లఁ బ్రాప్తెను. ఆనింద కృష్ణునకు మోయరాకుండెను. కృష్ణుఁడు పూర్వాపరములు పరిశీలించి యెంటిగాఁబోయి వనమెల్ల వెదకివెదకి యొకచోటఁబడియున్న యారత్నంబును గొనివచ్చి యాదవముఖ్యులఁజేర్చి దానినిసత్రజిత్తునకిచ్చి దూఱుతప్పించుకొనెను.

కొండొకనాఁడు సత్రజిత్తు నిద్రించుచుండఁగా శతధ్వనుడనువాఁడు వానినిజంపి యారత్నంబును హరించెను. ఆఘోరకృత్యము యాదవమండలంబునెల్ల నుడుడికించెను. ఆ ధూర్జనకు మరణదండనంబును విధించిరి.

శతధన్వుడది విని స్యమంతకమణిని రహస్యంబుగా నశ్రురునిచేతనుంచి వడిగలగుఱ్ఱమెక్కి ద్వారకనుండి పలాయనమయ్యెను. ఆసంగతి రామకృష్ణులకుఁ దెల్పిరి. వారు

వానిని వెన్నాడిరి. శతధన్వండు వారిచేతచాపు తప్పించుకొనఁ దలంచి గుఱ్ఱమునుండి దుమికి వనము దూఱెను. వానిగుఱ్ఱము డబ్బాటున నందే పడి చచ్చెను. కృష్ణుడు వానిని వెన్నాడించెను. శతధన్వండు మార్గాంతరముగానక కత్తిదూసి కృష్ణు నెదుర్కొనెను. ఇరువురఁ గొంతవడిఁ బోరిరి. శతధన్వండు నేలఁగూలెను.

కృష్ణుడంతట వానినిలువెల్ల శోధించి స్యమంతకమణిని గానక మరలి వచ్చి బలరామునకుఁ జెప్పెను. అతఁడామాట నమ్మక 'కృష్ణా ! కల్లవచింపవలదు. దానిని నీవేహరించితివి ఛీ ! ఇంతదురాశతగదు. ఇక ద్వారకలో నడుగైనదిడ'నని పరుషంబులుగాఁ బలికి విదేహపురికిఁబోయి యట మూఁడేండ్లు నివసించెను.

కృష్ణుడు వానికిఁగా నెంతయుఁ ఖిన్నుడై 'కటా ! రత్నములును గన్యకారత్నములు నెంతటివారివైనఁగలంచునందురు. వేఱునిదర్శనమేల ?' అని తలపోయుచు ద్వారకకు మరలి వచ్చెను. అలోన నక్రూరుడు ద్వారకను వదిలి పోయెను. అతఁడుపోవుటఁ గృష్ణునకుఁ దెలిపిరి. వానినిర్గమణ కారణం బెవ్వరు నూహింపఁ జాలరైరి. వానిని రఘుని కృష్ణుడెన్నో సందేహంబులు పంపెను. అతఁడు రాడయ్యెను. వానివర్తనము కృష్ణునకు సందేహముఁ గలిగించెను. కృష్ణుడు బలవంతముగా నక్రూరుని ద్వారకకు రప్పించెను. అతఁడు వచ్చి నంతటఁ గృష్ణుడు యాదవముఖ్యులఁగూర్చి యక్రూరిని బిలిపించి 'ఏత్రచూ ! అక్రూరా ! నాకుఁబరమమిత్రంబవై

యుండియు నేను వచ్చులోన నిష్కారణంబుగా నీవు ద్వారక నుండి పోవుటేల? ఎన్ని సార్లు చెప్పిపంపినను రానికారణమేమి? ఈనీవృత్తము నీయెడ సంశయంబు నొదవించుచున్నది. నెంజలి వదలి చెప్పము. స్యమంతకమణి నీయొద్దనే యున్నది గదా? యని యడిగెను. అక్రూరుడు కృష్ణునకుఁ గల్గవచింపనోడి 'కృష్ణా ! చక్కగా నూహించితివి'. అని చెప్పి యామణిని గృష్ణునిహస్తంబుననుంచి దానికతయెల్ల వివరించెను. ఆమణికై పెక్కురువ్విఘ్నారిరి. కృష్ణుడు వారిన్లెల్ల నిరాకరించి 'మిత్రమా ! దీనిని ధరించుటకు మనలో నీకన్న నర్హులులే'రని దాని నక్రూరునకే యిచ్చెను. బలరాముఁ డాసుగతివిని తనప్రమాదంబునకు సిగ్గుపడి మరల ద్వారక జేరెను.

• నరకాసురవధ.

ప్రాజ్యోతిషంబును నరకాసురుడనువాఁడు పాలించుచుండెను. అతఁడు మదాంధుఁడై యుత్పథముఁ ద్రొక్కి ప్రజలఁ బీడించుచుఁ బదునారువేల స్త్రీలను బందిచేసెను. వారు చెప్పురానియగచాట్లకుఁ జిక్కి గోడుగోడు మనిరి. నరకాసురుని యునికింజేసి లోకమెల్లఁ బాపానుబంధమై నశించు నట్లాయెను. లోకానుగ్రహార్థము వానివధ విధియయ్యెను. కృష్ణుడు వానిని సంహరించి బందీకృతలైన స్త్రీలన్లెల్ల విడిపించి వారికృతజ్ఞతానురాగంబులకుఁ బాత్రుడయ్యెను.

నరకాసురయుద్ధంబున సత్యభామ కృష్ణునకు రథసారధ్యము వహించెనని పురాణము. నాటికాలంబున రాజస్త్రీలు సర్వకళాశిక్షితలగుట దీనివలన సూచిత మగుచున్నది.

నరకాసురుడు భూదేవిపుత్రుడనియు భూదేవి కృష్ణావతారంబున సత్యభామగా జనించెననియు, వాడు తనయవసానకాలంబున సత్యభామతో 'అమ్మా ! నీవు తొల్లి భూదేవి, నేను నీసుతుండను ; నాపేరు నిల్చునట్లు వడమి'మ్మని కోరెననియు, సత్యభామావరఫలంబుగా వాని మరణకాలంబున నేటేట దీపావళిపండుగ చేయుదురనియు కృష్ణుడొదఱిగ నొసరులఁజూపినను వారికెల్లఁ గలుగని యిట్టి విశిష్టమర్యాద నరకాసురునకుఁగల్గిన కారణంబదేయనియుఁ గొందఱుచెప్పుదురు.

నరకమే నరకాసురుడని యభివర్ణితమయ్యె ననియు గీతలోఁ జెప్పఁబడిన నరకద్వారములు కామక్రోధలోభంబులను జీకటిగొబలను జయింపవలసినదనియు వానిని గడచిపోవుటకు భగవద్భక్తి యొక్కటే మహాదీపికయగుననియు దీపావళియనఁగా భక్తిదీపికావళి యని భావంబనియు మఱికొందఱుఁబొందుదురు.

జనులు నరకాసురునకు వెఱచి యింటదీపంబునుగూడ బెట్టరైరనియు, వాడు చచ్చుటంజేసి యింటింట దీపమును వెలిగించుటయ్యెననియు, ఆదినము వారికి శుభదినంబగుటవలన దానినిఁ బండుగదివసంబుగా గ్రహించిరనియు నిఁకఁ గొందఱుందురు. పండుగలు ప్రాయశముగా నేకదేశీయములు; దీపావళి శివరాత్రి పెద్దపండుగ లట్లుగావు ; యావద్దేశీయంబులు. కారణంబుఁబొంపనగును.

నరకాసురునివధానంతరము కృష్ణుడు శల్యునిఁ బొంద్రరాజును గాసిరాజును బాణాసురుని సంహరించెను. కృష్ణుఁ

డందటరాజులను జంపుటఁబట్టి యుద్ధలాలసుఁడా యను శంక జనించును. కృష్ణుఁడు కయ్యమునకుఁ గాలుత్రవ్య నిరవ రాధిరాజునొక్కనైనఁ జూపినట్లుగానరాదు ; మఱియు జతుల రాజ్యంబును గోష్పాదమంతయైనను గైకొన్నట్లు లేదు. వాని యుద్ధంబులెల్ల దుష్టసంహార శిష్టరక్షణాత్మకములుగా నున్నవి. రాజ్యలాలసులో కీర్తికాములో పరరాజసంహార క్రీడాప్రగల్భులగుదురు. కృష్ణుని రాజ్యకాంక్షాభోగతృప్తి లేమాత్రంబులో వానినోటనే విననగు.

### శ్రీకృష్ణతత్వము.

ఒకనాఁడు రుక్మిణీకృష్ణు లేకాంతముగా నుండిరి. రాజభోగాదులు ప్రస్తావనకువచ్చెను. కృష్ణుఁడు రుక్మిణితో 'కాంతామణి ! రాజాధిరాజులు నీకరపద్మంబును గోరిరి. శిశు పాలుఁడు నీకుగావగచెను. వానికే నిన్ను సీతమ్ముఁడు నిశ్చయించెను. ఎల్లరనుగాదని నన్నుఁగోరి పెండ్లాడితిని. సీతలంపు తెలియరాదు. ధైర్యపరాక్రమంబులను వలచితివోయనుటకు బరరాజులకువెఱచి సముద్రాంతరంబున దాగినవాఁడెంత ధీరుఁడో యూహింపనగు. భోగభాగ్యంబులను వరించితివో యనుటకు నాలగాచి జీవించునతడెంతభాగ్యశాలియో వానివలన నెట్టి భోగంబులబ్బునో లోకవిదితము. ప్రేమను గోరితివో యనుటకుఁ గృష్ణుఁడు స్త్రీవశవక్తిగాఁడనుట యెల్లరెఱుంగుదురు. గుణవర్తనంబులఁ గాంత్యించితివో యనుటకు సీవల్లభుఁడు నిర్గుణుఁడు. వానికి నిలుకడలేదు. ప్రేయసీ ! వియ్యమునకుఁ గయ్యమునకు సమతవలయు నందురు. నీవు రాజాధిరాజపుత్రి కవు ; ఒక్కడుగు నేలయైన నాకుగలుగదు. గ... గాంబును

దేహభిమానంబును నాకుఁ గడుంగడు దూరంబులు. ఈషణ  
త్రయంబు నన్నంటదు; నిరంతరాత్మారాముండనై చరింతును.  
అట్టివానిని వరించుట దుఃఖంబును వరించుటేగాని యొండుగాదు.  
ఏదియెట్లున్నను మాటైననాలించి ముదముఁ గూర్చవా యనిన  
స్వతః ప్రమాణబుద్ధి నై వ ర్తింతును. ఓరులవినను. కళ్యాణీ !  
అజ్ఞానవశంబునఁ బ్రమాదపడితివిగాఁబోలు' నని మేలంబులాడు  
టగా నాత్మతత్వరహస్యంబును దెలిపెను. కృష్ణతత్త్వనిర్ణ  
యంబునకు నిష్పలుకులే పరమప్రమాణంబులు.

లీలాఖండము సమాప్తము.



శ్రీకృష్ణపరబ్రహ్మణేనమః.



## శ్రీకృష్ణచరితము.

సంధిఖండము

కురుపాండవులు.

ప్రస్తావనకాలంబున నార్యావర్తమందుఁ గురుజాంగలము పాంచాలంబునను రాజ్యంబులు వన్నెక్కియుండెను. ఇప్పటిఢిల్లీపరగణాలు కురుజాంగలంబనియు, ఘోర్వాఠ్ రాజ్యంబు పాంచాలంబనియు, కురువంశ్యులుండుటంజేసి కురుజాంగలంబనియు బాంచాలురుండుటవలనఁ బాంచాలంబనియు వానికి సార్థకనామంబులు గలిగెననియుఁ జెప్పదురు. కురుపాంచాలురు మొట్టమొదటఁ గూడియుండి తర్వాత కలహకారణంబునఁ జీలి దేశంబులను బంచికొనిరందురు.

కురుజాంగలంబునకు శంతనుఁడు రాజయ్యెను. వానికి భీష్ముఁడను పుత్రుఁడుదయించెను. శంతనుఁడు సత్యవతియను దానిని మత్స్యదేశాధిపుఁడైన దాశరాజు పెంపుడుసుతను వలచి నిజభావంబును దాశరాజునకుఁ దెలిపెను. దాశరాజు తన పుత్రికాగర్భజాతునకు రాజ్యంబునిత్తునని కురుజాంగలాధిపుఁడు ప్రమాణముచేయునేని వానికోర్కెయగునని మాటుచెప్పి పంపెను. రాజ్యము జేష్ఠపుత్రక్రమాగతమగుటయు క్షేష్ఠ

పుత్రుడు భీష్ముడుండుటయు శంతనుడు తలపోసి మత్స్యధీశునిమతంబు సేయనోపకయు సత్యవతియందలిమరులుఁ బాయ లేకయుఁ జంత్రాంత్రుడై కృశింపసాగెను.

భీష్ముడది విని దాశరాజనొద్దకుఁబోయి 'మత్స్యేశ్వరా ! రాజ్యంబునేగాదు వినాహంబుచుగూడఁ ద్యజించితిని. సత్యవతీ సంతానమే వంశపారంపర్యముగా రాజ్యాధికారంబు వహించు' నని యగ్నిసాక్షికంబుగాఁ బ్రమాణముచేసి యాజేని నొడఁ బఱచి సత్యవతినిదెచ్చి తనతండ్రికి మనఃప్రియంబుఁగూర్చెను.

సత్యవతీశంతనులకుఁ జిత్రాంగద విచిత్రవీర్యులు జనించిరి. అంత శంతనుడంతఃపించెను. చిత్రాంగద విచిత్రవీర్యులు అంబాబాలికలఁ గ్రమముగాఁ బెండ్లాడి పట్టాభిషిక్తులై నిస్సంతానముగాఁ జచ్చిరి. భీష్ముడు మున్నే రాజ్యవివాహంబుల రెంటి విసర్జించినఁ కారణంబున గురురాజ్యము పరాధీనమును గురువంశము నామావశిష్టమునగు దుష్కింతి యేర్పడెను.

సత్యవతి శంతనునిఁ బెండ్లాడుటకుమున్ను తండ్రినియోగంబున యమునలోఁ బడవనడుపుచుండఁగా నామెను బరాశర మహర్షి మోహించెను. సత్యవతికి సద్యోగర్భమయ్యెను ; వ్యాసుడు జనించెను. ఆకారణంబున వ్యాసుడు తల్లిపార్శ్వమునంబట్టి చిత్రాంగదవిచిత్రవీర్యులకు నగ్రజడయ్యెను.

కురువంశంబట్లు కానుండుటకు సత్యవతి యెంతయు వగచి యంబాంబాలికలఁ జీరి 'పుత్రహీనలైనవిధవలు వంశంబును నిలుపుటకుగా నాపథ్యంబు నాశ్రయించి వారిభర్తలతోఁబుట్టువులవలన సంతానముఁ బడసి వంశంబును నిలుపుట



గలదు. ఇప్పుడు కురువంశము నిర్వంశముగానున్నది. వంశంబునుద్ధరించుట పరమధర్మంబగు. చిత్రాంగద విచిత్ర వీర్యులకన్న మున్ను వ్యాసునిగంటిని. కావున నానియోగంబున మీరు వ్యాసునివలన సంతతిఁబడసి కులంబు నిలువనగునని బోధించి వారి నొడఁబఱచెను. వ్యాసునివలన నంబ ధృతరాష్ట్రుని, అంబాలిక పాండురాజును గని కౌరవశంశాకురంబుల బ్రతిష్ఠించిరి. ధృతరాష్ట్రుడు గాంధారరాజపుత్రిని గాంధారిని, బాండురాజు కృష్ణునిమేనయత్తయైన కుంతినిని మద్రరాజు సుతయైన మాద్రుని పెండ్లాడిరి.

ధృతరాష్ట్రుడు పుట్టుకొడియైనను జ్యేష్ఠుడగుటంజేసి పేరునకు వానినే రాజుగాజేసి రాజ్యపరిపాలనభారంబును బాండురాజుపయి మోపిరి. పాండురాజు నిజశ్రోత్యన్నతులఁ జూపి కౌరవరాజ్యంబునెంతయుఁ బెంపొందించెను. కొండొక కాలంబునకు ధృతరాష్ట్రపాండురాజులకు నంతఃకలహము జనించెను. పాండురాజు సకశత్రుముగా హిమాలయంబునకుఁ బోయెను. అనంతరము వారిగతియేమయ్యెనో యెవ్వరికిఁ దెలియకుండెను. ధృతరాష్ట్రుడు దుర్యోధనాదిపుత్రుల నూర్చురగాంధారివలనఁబడిసి హస్తినాపురమందు సుఖముండెను.

అటఁ బాండురాజు కొండొకనాఁడు వేటతమింజని కురంగరూపంబులఁగవఁగూడియున్న మునిదంపతులను హరిణంబులుగాఁదలంచి యందొకదానిని వైచి చంపెను. రెండవది స్వరూపము వహించి మునియై 'రాజా! నీకార్యము ప్రమాదజనితమని యెఱుఁగుదు. అయినను గవఁగూడియున్నవానిని వేయరాదు. ఈదోషంబు నీకుఁ దప్పదు. భార్యాసంగము

భాగ్యంబు నీకు దూరమగుఁగాక'యని శపించెను. ఆకారణంబునఁ బాండురాజు సంతానహీనుఁడై యనపత్యచింత బ్రుంక సాగెను.

కుంతీదేవి తనపతిచితాకారణంబును గ్రహించి 'నాథా! నేను నావివాహపూర్వము సద్యస్సంతాన ప్రదమగు మంత్రంబును మహర్షివలన గ్రహించితిని. అనుజ్ఞ యేని నీచింత దొలంగింతు' ననెను. పాండురాజు పుత్రహరిష్టంగ సుఖలాలసుఁడుగావున దానికి నియ్యకొనెను. అంతఁ గుంతీదేవి ధర్మ దేవతనుపాసించి ధర్మనందనుని, వాయుదేవు నుపాసించి భీముని, నింద్రునుపాసించి యర్జునునిఁబడసి, యామంత్రంబును మాదికినుపదేశించెను. మాదియు నశ్వినీదేవతలనుపాసించి వారివలన నకులసహదేవులను గాంచెను.

పాండురాజు తనయనపత్యదోషనివారణంబునకు సంతసించి భార్యాసుతులతో సుఖముండెను. కొండొకనాఁడు కుంతీదేవి కార్యాంతరతత్పరయై యుండెను. అప్పుడు పాండురాజు మాదితో నేకాంతముండి మదనవివశుఁడై యాయొత్తితో బలవంతముగా రమించి పూర్వశాపహతుఁడై తనువు వాసెను. మాది తనయపరాధప్రాయశ్చిత్తంబుగాఁ బతితోడ సహగమనంబొనర్చెను. కుంతి యాపుత్రకుల నేవురను ఋషులసాహాయ్యంబునఁ బొందుచుండెను.

\*ధర్మనందనుఁడు పుట్టిన యేడాదికి భీముఁడు జనించెను. భీముని జననమును దుర్యోధనుని జననము నొక్కనాఁడేగావున వారిరువురును సమానవయస్కులు. కృష్ణుఁడు భీమునకన్నఁ

గొన్నాళ్ళు ముందుపుట్టెను. అయినను భీమదుర్యోధనకృష్ణులు సమానవయస్కులే యగుదురు.

\* మంత్రశక్తిని శంకించువారుందురుగాని దానితత్త్వమును గ్రహింతురేని సంశయంబునకే యవకాశముండదు. ఈశ్వరశక్తి యెల్లలోకంబును వ్యాపించి యున్నది. దానిని యంత్రమంత్రములచేఁచి స్వాధీనపఱచికొని యిష్టకార్యంబుల సాధింతురు. ఆశక్తిని యంత్రమూలమున వశపరచుకొని యెంతటికార్యంబులఁ జేయనగునో యిప్పటియంత్రముల వలననే మనకు స్వానుభవము. యంత్రస్థానమున మంత్రము; అతియగాని పేటుగాదు. యంత్రమనఁగానేమి ? అదియు మనఃకల్పితమేగాని యన్యముగాదు. మంత్రముగూడ మనఃకల్పితమేయగు. యంత్రము బాహ్యేంద్రియదృశ్యము ; మంత్రమన్ననో యంతరింద్రియమాత్రదృశ్యము. ఈరెండింటికిఁగలభేదము తావన్నాత్రమే. ఒక్కొక్కకార్యంబునకు నొక్కొక్కరూపమైన యంత్రముపయోగించును. ఎల్లకార్యములకు నొక్కరూపయంత్రమే గొఱుగాదు. అనఁగా శక్తి యొక్కటే యైనను యంత్రభేదమును బట్టి దానికిఁ బ్రయోగ వినియోగభేదములు గలుగుచున్నది. అట్లే మంత్రముగూడ నొక్కొక్క కార్యంబునకు నొక్కొక్కరూపమైన యుపాధి నాశ్రయించి కార్యముఘమగు. ఈయుపాధినే యధిదేవత యందురు. యంత్రమునకుఁ గీళ్లు జీవములైనట్లు మంత్రమునకు బీజాక్షరంబులు జీవములగు. కీలుసడలినప్పుడు యంత్రంబపమార్గముఁ ద్రొక్కునట్లే బీజాక్షరసంపుటి తప్పినప్పుడు మంత్రంబసర్థ కారియగు.

\* మంత్రశక్తిని మనపెద్దలు గ్రహించి గొప్పశాస్త్రము రచించిరి. దానినే యధర్వవేదమందును. అందుఁజెప్పినట్లుగా నామాయధిదేవతలను యుద్ధిజ-హరసంపుటితో జపించినచో నాయాకార్యము సిద్ధించును. మంత్రశక్తి యంతోయితో నేడును బాముకాటు మున్నగువానియందు మనకుఁ బ్రత్యక్ష గోచరము. మంత్రశక్తి యట్టిదైనప్పుడు దానినాశ్రయించి కార్యసిద్ధిఁ బడయుట యందు వింతయేమి గలదు ? విశేషము గానున్న శక్తిని యంత్రము వలె మంత్రముగూడఁ గేంద్రీకరించును. కార్యము స్వతస్సిద్ధమగు. విశేషాంశంబులను యంత్ర శాస్త్రంబునవలె మంత్ర శాస్త్రంబున గ్రహింపనగు.

కొండొకనాఁడు ధృతరాష్ట్రుఁడు సింహుకొలువైయుండగా ఋషిపుత్రులు కొందఁ జేవురుమగళిశువులతోడ నొకప్రీతితోడ వానియొద్దకు వచ్చి 'రాజా ! ఈమె కుంతీదేవి ; ఈశిశువులు పాండునందను'లని చెప్పి వివరంబుఁ దెలిపిరి. ధృతరాష్ట్రుఁడు భ్రాతృవియోగంబునకు దుఃఖపడి యాబిడ్డలను దసబిడ్డలుగా గ్రహించెను. భీష్మవిదురులు వారి నెంతో గారాబంబునఁ జెంచుచు దుర్యోధనాదులతోడ వారికిని సకలవిద్యలు గఱపిరి. అర్జునుఁడు సాటిలేనిమేటివిలుకాడయ్యెను. గదాయుద్ధంబున భీమదుర్యోధనులు అద్వితీయులైరి. ధర్మనందనుఁడు నయ వినయ ఋజువర్తనంబుల నెల్లరకు నల్లారుముద్దయ్యెను. పాండు రాజునందలి ప్రజానురాగము వానిపుత్రులయెడ మూర్తీ భవించెను.

పాండవులవర్తనంబు నాటినాటికిఁ బ్రజాహృదయం బధిష్ఠించెను. కౌరవులుగర్వమునఁజేసి దినదినమునకుఁ బ్రజకు

దూరము కాసాగిరి. పాండవులపయి నీర్వామత్సరంబులు  
దుర్యోధనునియెడలో నుంచుచెను. వారు జీవించుట తన  
కెంతయుహానికరమని యతఁడు నిశ్చయించెను. అతఁడు న్యా  
యాన్యాయంబులు విడనాడి పాండవవినాశార్థము బహుప్రయ  
త్నంబులు గావించెను. పాండవులు కాలమునకుఁ గట్టువడి  
దుర్యోధనుని దుర్నయంబులెల్ల సహించుచు వానిప్రేమకై  
యెంతో శ్రమింపఁ జొచ్చిరి. ఎందునను వానికి వారియెడ  
గరుణ యుదయింపకుండెను. ఆసమయమందే యక్రూరుఁడు  
హస్తినాపురమునకు వచ్చి పోవుట తటస్థించెను.

లాక్షగృహము.

పాండవులకు విషముపెట్టిరి. భీముని నీటఁ ద్రోసి సర్పా  
బులచేతఁ గఱపించి యేనుఁగుకాల్ల ద్రొక్కించిరి. ఎందునను  
వానికి జావు కలుగదయ్యెను. దుర్యోధనుఁడంతట మిత్రులతో  
సంప్రతించి వారణావతంబున లక్కయిల్లు కట్టుటకై పురో  
చనుఁడను శిల్పిని బంపెను.

పురోచనుఁడు వానిపనిని బూర్తిచేసెను. పాండవులను  
గుంతితోడ నటకుఁ దరలించిరి. విదురుఁడు దుర్యోధనుని  
దురుద్దేశ్యంబు నెఱుంగుటంజేసి రానున్నముప్పును గూఢముగా  
ధర్మనందనునకు సూచించెను. పాండవులు వారణావతముఁ  
జేరి యాగృహముఁ బ్రవేశించిరి. ఆరాత్రి వారితోడఁ బురోచ  
నాదులుగూడ సందేపయండిరి. అరరాత్రంబున లాక్షగృహము  
దగ్ధమాయెను. దగ్ధశరీరంబులను దెల్లవారి పరీక్షించిరి.  
పాండవులు కుంతీసహితంబుగామడిసిర" నిశ్చయించిరి. ఆవార్త

క్షణములో హస్తినాపురంబునందెను. భీష్మాదులు దుఃఖవశు  
లైరి. దుర్యోధనునిసంతోషంబు పట్టరానిదయ్యెను.

ద్రుపదుడు.

అక్కాలంబున ద్రుపదుడనురాజు పాంచాలంబును  
బాలించుచుండెను. అతడును ద్రోణాచార్యులును బాల్య  
మందొక్కగురువునొద్ద విద్యగఱచిరి. ద్రుపదుడు రాజయిన  
తర్వాత ద్రోణుడు బడిచెలిమిం బురస్కరించుకొని వాని  
యొద్దకుఁ బోయెను. ద్రుపదుడు రాజ్యమదాంధీభూతుడై  
తనసహపాతిని గౌరవించుటకు మాటుగా నవమానించెను.  
ద్రోణుడొది మదినిడి కౌరవులఁ జేరి వారికి గురువై నారివలన  
ద్రుపదుని బట్టి తెప్పించి యగడుపఱచి వదలెను. కౌరవులు  
ద్రుపదునిరాజ్యమందు సగము నైకొనిరి. అదినుత ద్రుప  
దుడు కౌరవులయెడఁ బగపూనెను.

ద్రుపదునకు ద్రాపదియను పుత్రికయు భృష్టద్యు  
మ్నశిఖిండులను పుత్రులును గల్గిరి. ద్రాపది యసాధారణ  
రూపవిలాస సంపదయు నిఖిలకళ్యాణగుణభాగ్యంబును గలిగి  
నాటిరాజన్యుల చిత్తంబు నాకర్షించెను. ఆమెకై నానా  
రాజకుమారులు ద్రుపదునొద్దకు సందేశంబులఁ బంపపాగిరి.  
పాండవులు మహాబలపరాక్రమ సంపన్నులగుటయు వారిలో  
నర్జునుడు శరవిద్యావిశారదుడగుటయు ద్రుపదు డెఱుంగుఁ  
గావున వారిసహాయ్యంబునఁ గౌరవులను సాధింపనిశ్చయించి  
పాండవ మధ్యముతో వియ్యమందనెంచి యన్యరాజకుమారకుల  
సందేశంబులను నిరసించుచుండెను. పాండవులు లాఠీగారం  
బునదగ్గులైరనిరి. అందులకు ద్రుపదుడు మహాచింతాక్రాం

తుండై తనభావంబును దిగనాడి పుత్రికావివాహంబునకు మార్గమువెదుక సాగెను.

ద్రాపదీ స్వయంవరము.

ఒకనాడు ద్రుపదుని మంత్రులును బంధువులును మిత్రులును గూడి సకలరాజకుమారక సందేశంబులను బరిశీలించి కులమర్యాదను బట్టి స్వయంవరకళ్యాణమే ద్రాపదికి యుక్తమని నిశ్చయించిరి. లాక్షగృహంబున నర్జునుడు దగ్ధుడైన దర్వాత సంతటియల్లుడు గల్గినచో గౌరవులమీదికి తనపగసాధింపనగునని ద్రుపదుడుండెను. ఎందువిచారించిన సంతటివాడు గానరాడయ్యెను. ఆకారణంబున ద్రుపదుడు మార్గాంతరముగానక మంత్రులతాత్పర్యంబునంగీకరించి రానున్నయల్లుని పరాక్రమంబు బరీక్షించుటకై భూరిచాపంబొకటి నిర్మించి యంతరిక్షంబున మత్స్యయంత్రంబును గట్టించి 'ఎవడా చాపంబును జేబట్టి నీడమచ్చెమును జూచి నింగి మచ్చెము నేయునో వానికి ద్రాపది భార్యయగునని చాటించెను.

హస్తినాపురంబునుండి దుర్యోధనాదులును మగధనుండి జరాసంధుడును జేదిదేశంబునుండి శిశుపాలుడును దేశదేశాంతరంబులనుండి నానారాజకుమారకులును విచ్చేసిరి. రామకృష్ణులుగూడ స్వయంవరదర్శనోత్సులై యరుదెంచిరి. ద్రాపది మంగళస్నానమాచరించి సాలశృతయై పూదండతోడి పసిండి వల్లెరంబును గైకొని చెలులగూడి స్వయంవరమండపంబుఁ బ్రవేశించెను. కృష్ణుడు సభామండపంబునెల్లఁ గలయంజూచి 'ఓన్నా ! బలరామా ! నేడు గొప్పవీరతఁ జూతు' మనెను.

రాజపుత్రులొక్కొక్కరుగా లేచి పోయి కార్ముకంబు నంటి యెత్తలేక కొందఱును మోపెట్టజాలక కొందఱును మరలివచ్చి పరిహాసభాజనులైరి. కర్ణుడంతట లేచిపోయి చాపంబు నెక్కుపెట్టి శరసంధానంబుఁ గావించునుండెను. ద్రుపదునిమోము నల్లవాతెను. దుర్యోధనాదులు సెబాసు కాని మృనిరి. ద్రౌపది తలయెత్తి చూచి శరసంధానంబునకుఁబూని యున్న యతఁడు కర్ణుడగుట చెలులవలన విని 'సూతునివరింప నొల్ల'నని పలికెను. కర్ణుడామాటకు విసువు నేవగింపువహించి వింటిని బాటవైచి వచ్చి కూర్చుండెను.

ఇతరులు వింటివంక నైనఁ జనరైరి. సభాంతరాళమెల్ల మాటుమఱఁగినట్లయ్యెను. ఒకరినొకరు చూడసాగిరి ; సభలో నుండి యవమానంబును గుఱుచుటకన్న మోము తప్పించుట మేలనుభావము తలసూపెను. రాజకుమారకులు కొందఱు ప్రయాణంబునకు వస్త్రాదులు సవరింపఁదొడఁగిరి. స్వయం వరమే యాగిపోవునట్లు తోఁచెను. ఒకవంక ద్రుపదుఁడు చోకవంక ధృష్టద్యుమ్నుఁడును దలలు వ్రాల్చి కూర్చుండిరి.

అసభయందు బ్రాహ్మణులకుగాఁ బ్రత్యేకస్థానము నిర్ణీతమైయుండెను. అచ్చట నానాదేశాగతులైన బ్రాహ్మణులు కూర్చుండి తలకొకమాటగా గుసగుసలాడుచు సభావనప్రాప్తి సున్నయ్యెనని వెలవెలనైరి. అంతలోన వారిమధ్య నుండి యువకుఁడొకఁడు లేచెను. వానిని గాంచి యావిప్రులు మహాశ్చర్యకొఁపపరీతులై 'అహో! వీరాతివీరులైన రాకుమారకులు శరసనకర్మంబునకు జాలక వీగిపోవుచుండఁగా నితఁడెవ్వఁడో తనశక్తి నెఱుంగక ముందునకువచ్చెను. విప్రవంశం



బువకుఁ దలవంపుఁ దేఁగోరెఁ గాఁబోలు' ననుచు వానివయ  
నిందాపరిహాసంబులు వ్విందిరి. ఆయావకుఁడు వారిని బాటి  
సేయక చాపంబుడాయఁబోయి గురువులకు నమస్కరించి కా  
ర్ముకంబును వలగొని దానినెక్కు వెట్టి బాణంబుఁగూర్చి ఛా  
యామత్స్యంబునుజూచి యంత్రమత్స్యంబు నేసెను. సింగి  
మచ్చెము తెగి నేలరాలెను.

బ్రాహ్మణులు లేచి బళిబళీయనుచు సంతోషపరవశ  
త్వంబున నుత్తరీయంబులను విసరిరి. సభామంటపంబెల్లఁ గర  
తాళధ్వనుల మాటుమోఁగెను. రాజపుత్రుల వదనంబులు  
నిట్టూర్చుఁజొచ్చెను. మంగళవాద్యంబులు బోరుకలఁగెను ;  
బట్టలు పొగడిరి ; పురోహితులు దీవించిరి. ద్రాపది మంద  
మందగమనంబున నయ్యువకుని జాయవచ్చి వానికంతంబునఁ  
బుష్పదామము వైచెను.

రాజపుత్రులది గాంచి 'కటా ; ఇందఱురాకుమారకు  
లుండఁగా ద్రాపది పేదపాటుని సొమ్మయ్యెనా? ఇది రాజకులం  
బునకెల్లఁ దలవంపుగదా ? ఈమచ్చమాపుకొననగు' నని  
తలంచి ద్రాపదిని బలాత్కారంబుగా హరింపనుద్యక్తులైరి.  
కృష్ణుఁడు వారికుహనాభావంబు నూహించి మునుపడవచ్చి  
సభవంకమరిలి 'ఈబ్రాహ్మణబ్రువుఁడు న్యాయముగా నార్జించిన  
ధనంబు నన్యలాసించుట ధర్మముగా'దని ఘంటాస్వనంబున  
నుడివెను. ధర్మంబునకును గృష్ణునిబలంబునకును వెఱచి  
యెల్లరుఁ జల్లపడిరి. అతఁడెవ్వఁడను శంక జనించెను. పాండవ  
మధ్యముండను శబ్దము సభాంతరంబున నుప్పలిల్లెను. ద్రాపది  
యానందాద్ధి మునిఁగెను. ద్రుపదునిసంతోషంబునకు మేర

మీతెను. కౌరవులుగుడిలపడిరి. దుర్యోధనునిమోము విన్న  
నయ్యెను ; శకుని వెలవెలఁబాతెను. భీష్మద్రోణకృపవిడు  
రాదుల నయనంబు లానందాశ్రువులు గురిసెను. ఎచ్చటి  
వారచ్చటకుఁ జనిరి.

కృష్ణపాండవుల ప్రభుసమావేశము.

తెల్లవాతినంతటఁ గృష్ణుఁడు లేచి నిత్యకృత్యములు  
దీర్చి యాయువకుఁడు విడిచియున్న కుమ్మరి యింటికిఁ బోయి  
యందున్న కుంతీపాండవులకుఁ దన్నెఱింగించికొని మేనత్తకు  
మ్రొక్కి 'ధర్మనందనా ! మిమ్మిచ్చటఁ జూచుకల్గి నాకుగల్గి  
నందులకు నెంతయు సంతసించు. కుంతీసహితంబుగా మీరు  
హస్తినాపురముచేరుటవినియుఁ కార్యాంతరప్రసక్తిజేసి స్వయ  
ముగా రాజ్యాలక యక్రూరుని బంపితిని. వానివలన మీ  
యోగక్షేమంబు లెఱింగితి. మిమ్ముఁ జూచుకుతూహలంబున  
నుంటి. అంతలోన మీరు లాక్షాగృహమున దగ్ధమైనవార్త  
వినవచ్చెను. ఆకఠోరవార్త నాహృదయంబు నగలించెను.  
నిన్న సభామండపంబున నర్జునునిపోలిక లక్రూరునివలన విన్నవి  
యితనియందుఁ దోచెను. దైవయోగంబు వేఱనిభావించితి.  
లక్కయింటినుండి యెట్లుతప్పించుకొని బ్రతికితిరోగదా'యనెను.

నావుడు 'కృష్ణా ! దుర్యోధనుఁడు మాకుఁగా వార  
ణావలంబున దివ్యగృహంబొకటి కట్టించి యటకు మమ్ముఁబొమ్మ  
నెను. వాని యీర్వాసనాయలకు గుఱియై యతనికట్టెదుట  
నుండుటకన్న దవ్వగుట మేలనితోచి యటకుఁ దరలితిమి.  
విదురుఁడు మామేలుగోరువాఁడుగావున మమ్మటకు సాగనం

పును మాకురానున్నముప్పును సూచించెను. గుహ్యముని రహస్యంబు నూహించితిని. వారణావతంబుఁజేరినంతనే భీముఁడు లాక్షాగృహంబున సొరంగముఁదొలిచి కప్పియుంచెను. గృహ ప్రవేశమైతిమి. ఆగృహమును నిర్మించిన శిల్పి పురోచనుఁడును మఱియొక స్త్రీ తనయేపురుబిడ్డలతో నాటిరాత్రి యందే పరుం డిరి. మేము నిద్రావశులమైయుండఁగా నయ్యింటికి నగ్ని దరి కొల్పిరమ్మని పురోచనునకు దుర్యోధనుని యాజ్ఞామఁట. ఆ కారణంబున నతఁడారాత్రియందే పరుండెను. అర్ధరాత్రిమై నంతట భీముఁడా యింటికి నగ్గిఁజొన్ని భూగర్భద్వారంబున మమ్మెల్ల వెడలించెను. అట్లుబ్రతికివచ్చితిమి. పురోచనాదులు దప్పలెరి. తెల్లవారి దగ్గశరీరంబులఁ గాంచి పురోచనునితోడ మేమేడ్డురము నశించితిమని తలంచిరి. ఆస్త్రీయును దాని యేపురుబిడ్డలు నాటిరాత్రి యటఁబరుండుట యెవ్వరెఱుంగరు. మాకత యిది' యని ధర్మనందనుఁడు చెప్పి వెచ్చనూర్చెను.

కృష్ణుఁడాకతయల్ల విని 'ధర్మనందనా ! విధివిధానంబు నూహింపరాదు. మనమొక్కటి తలంచిన దైవము వేరొక్కటి నేయు, నని పలికి వారిని సంభావించి కుంతీధర్మనందనులకు మ్రొక్కి యర్జునాదుల గాఢాశ్రమపురస్సదంబుగా నాదరించి వారిసేవ్కొని ద్వారకకుఁబోయెను.

కారవదుర్మంత్రము.

ద్రావదీస్వయంవరవిశేషంబులు హస్తినాపురంబునకుఁ బ్రాకి ధృతరాష్ట్రుని గుండియలగల్చెను. ద్రుపదునివైరంబును బాండవులు వారికిఁ దోడగుటయు నతఁడు తలంచి మహాదైన్యముగిది దుర్యోధన, దుశ్శాశన, శకుని, కర్ణుల రావించి 'నాయనా!

దుర్యోధనా ! పాండవులతో బగవలదన్న నామాట వినవైతివి. వారిని బెనుబాచులఁగుడిపితిరి. ద్రుపదుఁడు మనయెడఁబగ బూని యుండుట నీకుఁ గ్రొత్తగాదు. వానికిఁ బాండవులు తోడ్పడిరి. ఇది తలంచుకొలఁది భయమయ్యెడు' అనిచెప్పెను.

దుర్యోధనుఁడు వానిని విని 'తండ్రీ ! నిన్నునిష్కారణ భయంబు పెన్నాడుచున్నది. పగతు నోర్చునుపాయంబు లేన్నోగలవు. మిత్ర భేదంబు నాశ్రయించి ద్రౌపదీపాండవులకుఁ బరస్పరవైమ స్యంబులఁ గలిగింపవచ్చు. కౌంతేయులకును మాద్రీయులకు ననోన్యవైరంబులఁ బెంకునగు'ననెను. కర్ణుఁడదివిని 'నీచెప్పినవెటవులు వ్యర్థంబులు. విక్రమంబుదక్క నన్యంబులు గొఱరా' వనెను.

ధృతరాష్ట్రుఁడు వారినిబంపివైచి భీష్మాదులను రావించి వానికి దుర్యోధనాదుల మతంబును దెలిపెను. వారందులకు నెంతయుఁ జింతపడి బహువిధంబుల ధృతరాష్ట్రునకు ధర్మోపదేశంబులు గావించిరి. అవియెల్ల నడవఁగాచిన వెన్నెలట్లయ్యెను. పుత్రుని మనంబు సేయుటయే పరమధర్మంబని ధృతరాష్ట్రుఁడు నిశ్చయించెను.

అర్జునుని శీర్షయాత్ర.

పాండవులు తల్లియాజ్ఞను నారదోపదేశంబును గౌరవించి యేవురును సమయప్రకారము ద్రౌపదితో సుఖముండిరి. ఒకనాఁడు బ్రాహ్మణుండొకఁడు పాండవులున్నమందిరంబునకు వచ్చి 'అయ్యా ! నాగోవును దొంగలు ముచ్చిలిరి. దాని గొడ పాలులేక నిన్నటఁగోలె నటచుచున్నది. శరాసనముఁ

గైకొని మెటనే నామెటరానగు' నని పెనుకొదచేసెను. అర్జునుఁ డావిప్రుని దుఃఖంబుఁదీర్చుతమకంబునఁ దమసమయంబు సుల్లంఘించి ధర్మరాజున్నగది మీదుఁగా నాయుధాగారంబు నకుఁ బోయి నిజకార్ముకంబును గైకొని యాపాటునిమెటఁజని మ్రుచ్చులను హరించి ద్విజునిఁ దనిపి మరలి వచ్చి ధర్మరాజు నకు మ్రొక్కి 'అన్నా ! మర్యాదాభంగముఁ గావించితిని. తత్ప్రాయశ్చిత్తంబుగా ద్వాదశమాసిక తీర్థయాత్రావ్రతంబు నాచరింతు. అనుష్ఠ వేడుదు'ననెను. ఎట్టకేలకు ధర్మసందనుఁ డనుమతించెను. అర్జునుఁడు బయలుదేరి సకలతీర్థంబులను సేవించి కృష్ణసందర్శనోత్కంఠుఁడై ద్వారకకు వచ్చెను. వాని రాకను గృష్ణుఁడు విని యెదురేగి వానిని దోడితెచ్చెను.

### సుభద్రా వివాహము.

ఆసమయంబున రైవతకాద్రిమహోత్సవము జరుగు చుండెను. ఆపర్వతము వివిధదీపికా సముద్దీపితమై మధుర గానంబులతో నటీనటాభినయనంబులతో నానారూపక్రీడ లతోఁ జెలువారెను. యాదవయువతీయువకులు దివ్యవస్త్రాభరణ భూషితులై యుత్సవదర్శనార్థము సురలోకంబుననుండి వచ్చిన దేవతలోయన నద్రితలంబెల్ల విహరించుచుండిరి.

కృష్ణుఁడర్జునుని తోడ తన్నగంబునకుఁజని వానికి నా యావిశేషంబులఁ జూపుచు నొకచోటికి వచ్చెను. అటఁ గొందఱు లీలావతులు గూడి యాడుచుఁ బాడుచు నుండిరి. వారిలో నొకతె యర్జునుని దృష్టినాకర్షించెను. కృష్ణుఁడది గ్రహించి 'అర్జునా ! స్త్రీసందర్శనము సవ్యాసినిఁ గూడఁ

గలంచునా ?' యని యుల్లసమాడి 'సఖా ! ఆమె నాచెల్లెలు సుభద్రాదేవి. నాతండ్రి ప్రేమ యామెయెడ మూర్తీభవించి యుండు. నీవు త్రిశుద్ధికి సుభద్రను వలతువేని నీతలంపు నా తండ్రికిఁ దెలుపుదు' ననెను.

నావుడు 'కృష్ణా ! సుభద్ర సుభద్రయేయగు. ఈ సుందరీమణి నామనంబును హరించెను. ఈయింటిని నాకుఁ గూర్తువేని సర్వలోకాభ్యుదయంబులను నాకు నొసంగుటగు' ననెను. కృష్ణుఁడు తలయూచి 'అర్జునుఁడు సుభద్రను వరించెను. ఆమెయు నితనిఁ బ్రేమించినట్లు లోచును. పాండవులు రాజ్య హేనులనియు వారిపుట్టు పూర్వంబులు సంశసీయంబులనియు వృష్ణికులంబు తలంచుచున్నది. అట్టి వారితోడి వియ్యము వారికి సమ్మతముగాదు. వారుసమ్మతించినను బలరామవసుదేవు లంగీకరింతురను నమ్మకములేదు' అని లోలోనఁ దలపోసి 'మిత్రమా ! సుభద్రకు స్వయంవర వివాహంబును పంకల్పించిరి. అది నీతలంపునకు ననుకూలంపదు. కన్యాహరణము రాజులకు నంగీకరించిరి. అది శూరమార్గమని శ్లాఘింతురు' అని నిజాభిప్రాయంబును సూచించి, యాసంగతిని ధర్మనందను నకు రహస్యముగా నెఱుకపఱచి వానియనుమతిని బడసెను.

ఒకనాఁడు వృష్ణికన్యకలు సుభద్రాసహితంబుగా విహారార్థము రైవతకాద్రికిఁ జనిరి. అర్జునుఁడది సమయంబుగా నెంచి కృష్ణుని రథంబెక్కిపోయి వారు మరలివచ్చునప్పుడు వారి నడుమఁ గ్రొవ్వెఱుంగువలె నున్న సుభద్రను గయిపట్టి తేరెక్కించి యింద్రప్రస్థమార్గముఁ బట్టెను.

అర్జునుని సేతకు ద్వారకయెల్ల నుడుడికెను. సభాపాలుడు జయభేరిని మ్రోయించెను. భోజాంధకవృష్టివీరులు సాయుధులై పరుగెత్తి వచ్చిరి. అజ్ఞయయ్యెను. పట్టుడు కొట్టుడును కేకలు చెలరేగెను. అంత బలరాముడు కృష్ణుని వంకమరలి 'కృష్ణా! అర్జునుడింతపని నీయెఱుకలేకయేచేసెనా?' యనెను. కృష్ణుడు వానిభావంబును గ్రహించి 'అన్నా! అతడు సర్వధర్మజ్ఞుడు ; మీదుమిక్కిలి పాండవసింహము. అంతియగాదు. మనమేనత్తకొడుకు. మేనమఱుదలిని దోడ్కొనిపోయెను. ఇందేమి వింతగలదు. మీతలంపులనుడుగుడు. ద్రోణాచార్యశిష్యుడును జితకాయునైనవాడు మీకు సులభ సాధ్యుడు గాఁడ' నెను.

అమాటకు బలరాముడు కోపపడి నీకుగావృష్టికులము వానిని గౌరవించెను. అమ్మచ్చు తనపాదంబును మనతలపై మోపెను. ఇంతకన్న మానభంగముకలదా? యనెను. కృష్ణుడు వానినివిని 'అన్నా! అర్జునుని వలన మనకు మచ్చు వచ్చినట్లు తలంతువు. అభావముసరిగాదు. వానివలన మన కీర్తి దిగంతమయ్యెను. ఎట్లందువా? మనము రూకకుఁగాఁ గన్యలను విక్రయించువారముగాము. కన్యాదానంబు నర్జునుడు గ్రహించువాడుగాఁడు. సుభద్రార్జునులు పరస్పరానురాగపశులైరి. కన్యామనంబునకువిరుద్ధముగా వివాహముచేయరాదు. స్వయంవరమందువా! సుభద్రాస్వయంవరంబున ద్వారకయెన్నో కడగండ్లపాలగు. అదిమీరెవ్వరును దలంపరైరి. అర్జునుఁ డివియెల్ల విమర్శించి కన్యాహరణమార్గముఁ ద్రొక్కెను. అది రాజవంశ సంప్రదాయమేగదా? అసంగతి యటుండనిమ్ము.

కన్యను దగువరునకిచ్చుటకంటె సంతోషకరకార్యము తలిదండ్రులకు నన్నదమ్ములకుఁ గలదా ? అర్జునునికన్న మంచివరునిఁ దేఁగలమా ? సుభద్రార్జునులదాంపత్యము పరస్పరశోభావహముగాదా ? వేయేల! అర్జునుఁడు భర్తయగుట సుభద్రాసుకృత విశేషమగు. అందులకై యానందించుటకు మాఱుగా నతనిపయి దాడితలంతురా ? వానిని జయించుట కల్ల. వానికి నోడితిమేని మనకీర్తి యంతతో సంతరించు. వానిచెలిమి మనకెంతయు మేలగు' ననెను. యాదవులు కృష్ణుని తలంపు గ్రహించి యర్జునునొద్దకుఁ బోయి వానిని సుభద్రా సహితంబుగాఁ దోడి తెచ్చి యయ్యిరువురకు వివాహమంగళంబొనర్చిరి.

మయసభామందిర నిర్మాణము.

ధృతరాష్ట్రుఁడు భీష్మాదులను నొప్పించునోపకయో మఱి యేకారణంబుననో పాండవులకు నొక్కింతనేలను యమునా తీరమందిచ్చెను. అది కీకారణ్యమగుట దానినిఁ జక్కచేసి యందుఁ బురంబును నిర్మించుకొనుట పాండవులకు విధియయ్యెను. ఆవనమందొక ఖండంబును ఖాండవంబందురు. అందు నగర నిర్మాణంబును సంకల్పించిరి.

ఒకశుభదినంబున జనులు దానిని చక్కచేయుటకై ఖడ్గ కుశారంబులతోఁ దరలిరి. అప్పుడు కృష్ణుఁడు సుభద్రను దోడ్కొని వచ్చియున్నవాఁ డర్జునునితోడ నవ్వనంబునకుఁ బోయెను. దాని నగ్నిదరికొల్పిరి. మంటలు మింటికెగసెను. పక్షులఱచుచు నెగసి తెక్కలు కాలి రాలెను ; మృగంబులు ఘోరారావంబులు గావించుచు నటునిటుఁ బఱచుచుఁ ద్రోవ



గానక యందే చిక్కి మసియయ్యెను. ఎవ్వఁడోయొకఁడు వన్యుఁడామంటలోఁ జిక్కి కుయ్యిడ సాగెను. అర్జునుఁడు వానిని గనికరించి రక్షించెను.

అతఁడు ప్రాణభయంబువాసి రక్షకుని యొద్దకు వచ్చి 'అయ్యా ! నీవలన బ్రతికితి. నావలన నెద్దియేని బ్రయోజనం బున్నఁ జెప్పనగు. నన్ను మయుఁడందురు ; మీరెవరో యూహింపరా' దనెను. అర్జునుఁడు వానిని విని 'మయా ! వీనినిఁ గృష్ణుఁడందురు ; నన్నర్జునుఁడందురు ; పాండవమధ్యముఁడను. నీవినయొక్క లేమాకుఁ బదివేలయ్యెను. మాయెడ మైత్రి నున్నఁ జాలు'ననెను. అనవుడు 'భరతాగ్రణీ ! మీవంశం బునకుఁ దగినట్లే నుడివితివి. కృతజ్ఞతాఋణముఁ దీర్పకుండ రాదు. పురనిర్మాణంబును మీరిచ్చట సంకల్పించితిరని మీ యీకార్యంబున నూహింతు. శిల్పంబున నాకుఁ గొంత నేర్పు గలదు. నన్ను దానవవిశ్వకర్మయనియు వచింతురు. నావలన నేదేనొకపనిఁగొని నాకు ఋణవిముక్తిఁ గావింప వేడుదు'ననెను. అర్జునుఁడు వానిప్రణయంబు విని 'దానవాగ్రణీ ! నీవలనఁ బ్రత్యుపకృతిని గొనరాదు. కృష్ణునకుఁగా నీయిచ్చవచ్చి నది సేయుము. అది నాకుఁజేయుటే' యనెను.

మయుఁడు కృష్ణుని వంకమరలి 'అయ్యా ! సెలవీయ వేడుదు' ననెను. కృష్ణుఁడు తలయూచి 'శిల్పకాగ్రణీ ! మాకు మేలుచేయు తలంపు నీకుఁగలదేని ధర్మనందనునకుఁ దగినట్టి సభామందిరంబును నిర్మింపుము. అది నీశిల్పవైపుణ్యంబునకు మేరగాఁదగు'నని వలికి వానిని ధర్మనందనునొద్దకుఁ గొని

పోయి సంగతియెల్ల వినిచెను. పాండవాగ్రజుడు మయుని సముచితవిధంబున సత్కరించి యక్కార్యంబునకు నియమించెను.

సభామందిరనిర్మాణసంకల్పాబు కృష్ణునకుఁ గల్గుటెలనో, ఆసభానిమిత్తంబున నేమిరానున్నదో ధర్మనందనాదులెవ్వరు నూహింపఁజాలరైరి.

రాజసూయయాగవిచారము.

పాండవులట్లు ఖాండవవనంబును దహించి యట నిండ్ర ప్రస్థపురంబును నిర్మించిరి. మయుఁడచ్చట ధర్మనందనునకుఁ గాఁ గృష్ణునాదేశప్రకారము సభామందిరంబు నపూర్వవిధంబున రచించెను. పాండవులపురంబును ముఖ్యపట్టణంబుగాఁ జేసి వారిబలశోభోన్నతులన రాజ్యంబును వృద్ధిపఱచిరి. ఇంద్రప్రస్థరాజ్యంబు క్రమాభివృద్ధిఁగాంచి నిరుపమబలభాగ్యోన్నతుల హస్తినాపురరాజ్యంబును దలదన్నెను. ధర్మనందనుని రాజాధిరాజుగాఁ జెక్కురాజు లంగీకరించిరి. వాని కోశము నిండి బూరఁజెల్లెను.

ఇంద్రప్రస్థరాజ్యమహోన్నతిని రాజసూయయాగ ముఖంబునఁ బ్రకటించు సంకల్పంబు తద్రాజ్యమంత్రముఖ్యులకును రాజబంధువర్గంబునకును జనించెను. వారెల్లరుఁగూడి ధర్మనందనుని రాజసూయంబునకు నానావిధంబులఁ బురికొల్పిరి. పాండవాగ్రజుడు వారినెల్ల విని బదులాడక ద్వారకకు సందేశముఁ బంపెను.

27 కృష్ణుడు ద్వారకకుఁ జరిగెను. ఎల్లరు సభగూడిరి.

ధర్మనందనుడంత 'కృష్ణా ! మావారు బహుసూయంబునకు నన్నుఁ బ్రేరేపించుచున్నారు. ఆయాగము వట్టికోరికలతోఁ గొనసాగదు. ఎవరెంతచెప్పినను నీమతంబు నెఱుంగ నిగ్నిటకు రప్పించితిని. ఎల్లయథంబుల నీకన్న మాకుఁ బ్రాపుగలుగదు. కొందఱు కేవలంబుత్సాహపూరితులై వచింతురు ; సాధ్యా సాధ్యంబులఁ బరిశీలింపరు. కొందఱు స్వలాభార్థులై యిచ్చ కంబులాడుదురు ; కొందఱు స్వమతమునే లోకమతమని నమ్మి పల్కుదురు. నీదృష్టి యట్టిదిగాదు. రాగద్వేషంబులు నీకుఁ గలుగవు. నీతలంపులు పరిశుద్ధంబులు ; నీమనం బవ్యగ్రము. హితంబును నిశ్చయించి యానతింపనకు' ననెను.

కృష్ణుడు వానిని విని 'పాండవాగ్రణీ ! సామ్రాజ్య పట్టాభిషేకంబునకు నెల్లవిధంబుల నీవు తగుదువు. ప్రజలట్లు భావించుట తప్పుగాదు. వారు చక్కగాఁ దలంచిరి. అయినను గార్యంబు వారు తలంచునంత సులభసాధ్యము గాదు. ఎన్నోయాతంకంబులు దోచుచున్నవి. ఏదియెట్లున్నను జరాసంధుఁడున్నంతవఱకు మీవారికోరిక కొనసాగదు. అతఁడు రాజులనెందఱనో గిరివ్రజపురమున బందిచేసెను. వారిగోడు వినరాదు. వానికివేఱచి మేమును మధురవదలి ద్వారకకుఁ బఱచితిమి. అందఱు రాజులు బందియై యుండఁగా నీవు రాజసూయంబు నొనర్చియు ఫలంబేమి ? రాజసూయమనఁగా నీయాధిపత్యంబు నంగీకరించుటగదా. అంగీకరించు రాజులెల్ల బందియైరి. ఇంక నంగీకరించువారేరి ? వారిసంగతి యట్లుండ నిమ్ము. జరాసంధుఁ డియ్యకొనెనా ? అతఁడు నీకార్యంబును గట్టెక్కనిచ్చునా ? వానిని గాదని యత్నింతువేని యతఁడు

మీకును మీరాజ్యంబునకును ముప్పుతెచ్చును. ఎట్లువిచారించినను జరాసంధుని హరింపనిదే మీకార్యము గట్టెక్కదని లోచించు. మఱియు వానిని గడతేర్తువేని రాజులనెందఱనో దక్షించినవాడ నగుదువు ; లోకంబునకు నెంతో మేలు సేయుటగు. నీకీర్తియు దిగంతవిశ్రాంతిఁగాంచు. ఔన్నత్య భిషానంబునకు ఫలము లోకకళ్యాణమేగదా' యనెను.

ధర్మనందనుఁ డావచనంబులు విని 'కృష్ణా ! నీమాట కాదనువారు లేరు. జరాసంధునకు నీవే వెఱచి పఱచితి నంటివి. మాసంగతి చెప్పనేల ?' యనెను. భీముఁడు వాని మాటకు నడ్డువచ్చి జరాసంధునకు వెఱవనేల ? వానికి నే నొక్కండఁ జాలనా ? రారండని వోవసుంకించెను. 'జరాసంధానంత పెద్దచేయుటేల ?' అని యర్జునుఁడు పలికెను. వాని లావు చూతమని కవలనిరి. సేనానాయకులు ఖడ్గంబుల దూసి మునుగాళ్ళ నిలిచిరి.

కృష్ణుఁడు వారినెల్ల విని 'వీరికి లోకానుభవము చాలదు. దాసంజేసి వీరిదృష్టి దవ్వుచున్నది' అని మెల్లగా నుడివి 'పాండవాగ్రణీ ! జరాసంధుని సేనాబలంబునకును నీసేనాబలంబు నకును హస్తమశకాంతరము. సైన్యసంపద నాశ్రయించి వానిని ఢీకొనరాదు. అట్లుచేయుట నీసైన్యంబును కేతులార వానికి బలిపెట్టుటగు. ఒక్కటి వినుము. మనము జయింప వలసినది జరాసంధుఁడా ? వానిసైన్యమా ? సైన్యము నాయకాధీనము. 'యథారాజా తథాప్రజా' యనిరి. సైన్య మెందైనను కూటికి నట్టుచాచియుండు ; రక్షకుఁడు చెప్పినట్లు

నడుచుట నై న్యమునకు విధివిధిచేతకర్మము. కావున గుఱిదోషంబులు నై న్యమగుదు లేవు ; గానిని నడుపువానియందుండు. కావున సర్వానర్థంబులకు జరాసంధుడే మూలము నాని స్థానంబున సత్పురుషుఁడు సేనాధిపత్యము వహించెనేని యానై న్యమే సత్పుత్రును ద్రోక్తి మెలంగును. కాఁబట్టి జరాసంధునివధ ముఖ్యముగాని తత్రైన్యవధ ముఖ్యముగాదు. నైన్యంబును వచలి జరాసంధునితోఁ బోరుటెట్లుండు ? ఆసంగతినే మనము విచారింపవలయును. శూరులు మల్లయుద్ధంబును వలతురు. కావునజరాసంధుని మల్లయుద్ధంబునకుఁ జీరి వానితోఁ బోరనగు. అందులకు మనలో నెవ్వరందురా ? నేనున్నాను ; భీముఁడున్నాడు ; అర్జునుఁడున్నాఁడు. మామువ్వురలో నెవ్వఁడైనను వానికిఁ జాలు. అనుజ్ఞ యేని భీమాద్వునులను పెంటఁగొనిమగధకుఁ బోయి జరాసంధునుని మల్లయుద్ధంబునకుఁ బిలుతును. మాసవాలునువాఁడు తప్పుకఁడైకొనును. వృధారక్తపాతము తప్పినను. మనతలంపు నెఱవేటును. మాకుగాభయమువల్లదు.' అనెను.

జరాసంధవధ,

మగధరాజ్యగుబునకు గిరివ్రజపురంబు ముఖ్యపట్టణముగా నుండెను. అపురంబును నలువలంకుల నైదుకొండలు చుట్టియుండు. ఆకొండలలో నేడేనొకటి దాటిగాని నగరుచొఱరాదు.

ఒకనాఁడు స్నాతక బ్రాహ్మణులు మువ్వురు గిరివ్రజంబును జుట్టియున్న నైదుకొండలలోఁ జైత్యకంబను గొండను దాటి నగరుచొచ్చి రాజద్వారము చేరి సందర్శనార్థము వచ్చితి

మని తేనికిఁ దెలిపిరి. రాజాజ్ఞయయ్యెను. వారిని లోనికి బ్రవేశపెట్టిరి. జరాసంధుఁడు వారికి సముచితసత్కారంబుల నర్పించెను. ఆమర్యాదలను వారు గ్రహింపరైరి. మగధ శ్వరుఁ డాశ్చర్యమంది నింపాదిగా వారిని బరిశీలించి 'న్నాతక వ్రతులేడ ? పుష్పసుగంధధారణంబులేడ ? మీరెవ్వరో యూహింపరాదు. మీకరతలంబులు జ్యావల్లీటంకితంబులై యున్నవి. మీవేషంబులకును మీలక్షణంబులకును బొత్తు గలుగదు. నిక్కము దాపక చెప్పవగు. మఱియు మీరు చైత్యకాద్రిమీఁదుగాఁ బురంబుఁ జొచ్చితిరనిరి. రాజమార్గం బుండఁగా నట్లురానేల ?' యని యడిగెను.

నావుడు వారిలో నొక్కఁడు జరాసంధునివంక మరలి 'రాజా ! న్నాతకవ్రతంబునకు బ్రాహ్మణక్షత్రియవైశ్యులు ముగ్గురు నర్హులు. పుష్పము శుభకరము గావున ధరించితిమి. మిత్రనివాసంబును ద్వారంబునను, అమిత్రనివాసంబు నద్వా రంబునను బ్రవేశించుట శాస్త్రీయము. నీతోడ మాకుఁ బసికలదు గావున నీయర్ఘ్యంబు నొల్లమైతి' మనెను. అమాటలు జరాసంధుని యాశ్చర్యంబును రెట్టించెను. అతఁడు కొంతవడికి నెమ్మది వహించి 'మీరునాకుఁగాని నేను మీకుఁ గాని యెన్నఁడు నెట్టి యపకారంబును జేసినది లేదు. వైరంబునకు మూలముండవలయును. నన్ను మీశత్రువునిఁగాఁ దలంపనేల ? ధర్మలోపంబును నాయందు శంకితురా ? స్వధర్మంబునుండి యెన్నఁడు దొలంగినదిలేదు. రాజధర్మములోఁ ప్రజారాధనంబు తమోత్తమము. ప్రజకుఁ గలలోఁగూడ నెగ్గుతలంపను. అమరులనుగాని వసుధామరులనుగాని మీఱితి

వందురా ? అదియులేదు. నాయెడ మీరు ప్రమాదపడితి రనెను.

నావుడు 'రాజా ! రాజధర్మంబును బ్రస్తావించితివి. నృపతులనుబట్టితెచ్చి చెఱపెట్టి వారిని బశుపతికిఁ బశువరింపఁదలంచితివి. ఇది శ్రుతధర్మమా ? అంతక్రూరులుందురా ? ఈపూజలను బశుపతికొరునా ? నీవిట్లానరించుటెల ? ఐశ్వర్యప్రాప్తికిఁ గదా ? జీవితావధి యిదియగునా ? ఆత్మకళ్యాణార్థము కాకుండుఁగాక ; భోగార్థమేయగుఁగాక. భోగంబులనైనను భైరవపూజాది క్రూరకర్మంబులఁ బడయవచ్చునా ? ఇట్టిసేతలు భోగంబులకన్నఁ బాపంబులఁ జెంచుఁగదా. రాజా ! ప్రజలనుఁ బ్రేమింతునంటివి. ప్రేమరసంబు నీయెడ నిసుమంతైనఁ గలదేని నీకీటి దారుణసంకల్పంబుదయించునా ? అంతస్తత్వంబు నకు బహిఃకార్యము దర్పణంబగును. రాజా ! సత్సరిపాలన ప్రావకవ్యాజంబునఁ దోడిరాజులను బంధించి బలిపెట్టనున్న వాఁడును, ఆత్మభోగార్థము ఘోరవ్రతంబు లాచరించువాఁడును లోకకంటకుఁడగునేగాని లోకరక్షకుఁడు కానేరఁడు. అట్టి పాపకర్మలను ధర్మరక్షణ లుపేక్షింపరాదు. ఉపేక్షించినచోఁ దర్పాపము వారికిని దగులు. మేము నిఖిలధర్మరక్షణక్షములము గావున లోకకళ్యాణార్థము నిన్ను నిగ్రహింపవచ్చితిమి. రాజా ! నేను కృష్ణుఁడను ; వీరు భీమార్జునులు. స్వవేషంబున వత్తుమేని రాష్ట్రమెల్ల నలజడిగాంచునని తలంచి స్నాతక వేషంబులను దాల్చితిమి. మాకు నీవొక్కండవ పగతుఁడవు గాని నీప్రజ పగతులుగారు. అందువలనఁ బ్రజాసంక్షోభముఁ గలిగింపమెతిమి. బంధీకృతరాజవర్గంబును వదలుటో

యమలోకబండికృతుడవగుటో 'కెంటనొకటి వరింపు' మనెను.

జీధర్మానుష్ఠానంబువలె నధర్మనిరోధంబుగూడ ముఖ్యమనియు, అట్లుచేయనినాఁడు స్వధర్మదూషకుడగుననియు నిందువలన స్పష్టము. పాపబుద్ధిని మరలించుటకు నెన్నో మార్గంబులు గలవనియు, అందునుపదేశము సౌమ్యమార్గమగుననియు, బుద్ధాదు లాసరణినే త్రొక్కిరనియు, గృష్ణుఁడుమాత్రమట్లేల చేయలేదనియు శంకింపవచ్చును. ఉపదేశంబెల్లెడలనుపయోగింపదు. అదిచాలనినాఁడేమి చేయవలయు? మానము వహించి మిన్నకుండు మందురా? అట్లానర్చినచో దౌరాత్యంబు విజృంభింపదా? తత్ఫలముగా లోకంబెల్ల దుఃఖమందదా? ఈకాలపరిస్థితులే యిందులకు నిదర్శనముగదా. అధర్మము ప్రబలినప్పుడు దానినెట్లయిన నడంచుట విధియగు. అట్లుచేయుట లోకకళ్యాణార్థమేగాని యాత్మకళ్యాణార్థముగాదు. ప్రయోగవిధానమందురా? అది దేశకాలపాత్రోచితమై యుండు. కెంగేల బుడుకను వంపనగు. కొలిమినిప్పునగాని గడ్డపాట వంగదు. ఈయర్థంబును లోకప్రదర్శనంబుగాఁ గృష్ణుఁడు చాటెను.

జరాసంధుఁడు కృష్ణునకు నవ్వీ 'రాజులనోర్వరాదా? బందిసేయుట దోసమా? కృష్ణా! నీక్షత్రధర్మము విపరీతము. బెదరింపులకు జరాసంధుఁడు భయపడఁడు; భైరవార్పితులను విడువఁడు. కయ్యమునకుఁ గాటుత్రవ్వీ వచ్చితివి. నాపేరు చెప్పినఁ బఱచితివి. నాఁడెల్ల నీబీరమేమాయెను? మల్లయుధముఁ గోరివచ్చితిరా? అట్లేగానిమ్ము. మువ్వరు నొక్కటై



వత్తురా ? ఒక్కరువత్తురా ? సాయుధముగా పోరుదురా ?  
నిరాయుధముగాఁ బోరుదురా ? ఇచ్చవచ్చినట్లు పోరనగు.  
కృష్ణా ! నీవు కంటికిగూడఁ దాళవు ; అర్జునుఁడు పిడికిటికిఁ  
జాలఁడు. మీతో జరాసంధుఁడు మల్ల యుద్ధంబొనర్చెనన్న  
లోకమెల్ల నన్నేనవ్వును. అసమానయుద్ధము ధర్మముగాదు.  
భీముఁడొక్కొంటనాకు నుద్దియగు' ననిపలికి నిజకుమారుని  
సహదేవుని రాజ్యమందు నిలిపి పురోహితకృతస్వస్త్వయనుఁడై  
మల్ల యుద్ధ ప్రసాధనంబుఁ దాల్చి పోరునకు వచ్చెను.

భీమజరాసంధులయుద్ధము కార్తికమాస ప్రథమదివ  
సంబు మొదలు త్రయోదశివఱకు నహోరాత్రంబులు జరిగె  
ను. చతుర్దశినాటిరాత్రి జరాసంధునివదనంబు మహాశ్రాంత  
భావంబును సూచించెను. కృష్ణుఁ డదిగ్రహించి భీమునిఁ  
బ్రబోధించెను. అతఁడు వానితండ్రియైన వాయుదేవుని స్మ  
రించి తత్ప్రసాదంబున మహాసత్వసమేతుఁడై జరాసంధునిబట్టి  
చండానిలంబు తృణఖండంబునువలె వీచెను. మగధేశ్వరుఁడు  
నాసికాముఖకర్ణరంధ్రంబుల శోణితధారలొల్కి సొమ్మసిల్లెను.  
భీముఁడు వానిని సంధియెమ్ములు విఱచి వధించి యార్చెను.  
ఆయార్చనకు పురజనులు భూతలంబు వ్రచ్చెనోయని బెగడం  
దిరి. మగధాధిపునినై న్యము కృష్ణునకు జోహారువనెను.

కృష్ణుఁడంతట మాగధులకు నభయంబిచ్చి బంధీకృతుల  
విడిపించి సహదేవునకు హితంబులు పల్కి మగధేశ్వరుఁడను  
భీమార్జునసహితంబుగా నధిష్ఠించి బంధముక్తరాజ చక్రపరి  
వృతుఁడై యింద్రప్రస్థంబునకుఁ దరలెను.

‘మ. జనసంత్రాసకరుణ్ యోధుఁ జరాసంధుణ్ మహాంధుణ్ రణం  
బున భండంచే బ్రభంజనాత్మజుఁడు భూభృష్వీరులం దన్నిఁ  
ధననిర్ముక్తులఁజేసె నింకఁ జతురంతఃకీకణ్ ధర్మనం  
దను సామ్రాజ్యము పూజ్యమయ్యెనని మోదంబుల రుక్మిణుల’ //

కృష్ణుఁ డింద్రప్రస్థపురముజేరి భీమార్జునులతోడ ధర్మ  
నందనునకు మ్రొక్కి విమోక్షిత పృథ్వీపతులచేత మ్రొక్కిం  
చెను. పాండవాగ్రజుఁ డారాజులనెల్ల యధార్హప్రియగౌళ  
వంబులఁ బూజించి వారివారి దేశంబులకు వీడ్కొలిపెను.

వారెల్లరుఁ యష్టనొద్దకువచ్చి ‘శూరాగ్రణీ! నీనింత  
లెన్నోపింటిమి. ఇట్టి పరోపకారంబులు నీకు నిత్యకృత్యము  
లు. జరాసంధునకుఁ జిక్కి ప్రాణాజేడు వదలితిమి. ఖడ్గంబు  
మామెడపయినుండెను. ఎప్పుడో యేనిమిషమోయని యుం  
టిమి. మాసుకృతఫలంబుగా నీకు మాయెడ జాలి కలిగెను.  
మాకుఁ బుత్రజన్మమెత్తుటయ్యెను. మాకృతజ్ఞత యితనరాదు.  
ఇదే కయిగూర్తుము. ఆజ్ఞాపింపనగు’ ననిరి. కృష్ణుఁడు వారి  
కెంతయుఁ బ్రీతుఁడై ‘ధరణీశులారా! రాజత్వము ధర్మస్థాపన  
పరిపాలనార్థమేగాని యాత్మభోగార్థముగాదు. ఎవఁడు ప్ర  
జానురాగపాత్రుఁడై వారిహృదయంబుల నధిష్ఠించునో యతఁ  
డే రాజనాంబడు. ధర్మనందనుఁడు రాజసూయయాగంబును  
సంకల్పించెను. వానిసంకల్పంబు నామోదించురేని మీరెల్లరు  
వాసికిఁ దోడ్పడఁ గోరుదు’ ననెను. అందులకు వారు పరమ  
సంభావితులట్లు సంతోషించి తమసమ్మతులఁ దెలిపి యనుజ్ఞాతు  
లై స్వదేశేజులకుఁ జనిరి. కృష్ణుఁడంతట ధర్మనందునునొద్దకు  
వచ్చి ‘రాజాగ్రణీ! ఇంక నీయిచ్చ సేయనగు’ నని పలికి వా  
ని వీడ్కొని ద్వారకకుఁ బోయెను.

రాజసూయము.

రాజసూయమును దిగ్విజయయాత్రాపూర్వకంబుగాఁ జరుపుదురు. విరోధులను జయించి రాజ్యాజ్ఞను నిలుపుటయే తద్యాత్రాభావము. తదర్థము భీమాదులు సెల్వురు నాల్గు దెసలకుఁ బోయి వైరిరాజులనోర్చి యపరిమితంబులైన కప్పు బులఁ గొనివచ్చిరి.

ధర్మనందనుఁడంతటఁ దమ్ములను మంత్రిసత్తములను గూర్చి 'మీరెల్లరుఁ గులగురువు ధామ్యుఁడును బ్రహ్మణోత్తములును వచించినట్లు యాగవస్తుసంభారంబులఁ గూర్చవలయు' ననియజ్ఞాపించెను. భాండాగారము జాలదయ్యెను ; కోష్ఠాగారము ఘృతజైలంబులతోను లవణతండులాది వస్తువులతోను నిండెను ; రాజన్యులకును చాతుర్వర్ణ్యులకును దగునివేశంబులు నిర్మితంబులయ్యెను ; యజ్ఞాయతనంబున సర్వ సంభారంబుల నించిరి ; పురప్రాంతప్రదేశము ప్రమదవనంబుతో దీర్ఘికాకూపంబులతో వెలసెను.

విరాట, ద్రుపద, శిశుపాల, గాంధారరాజులును, ప్రాజ్యోతిషాధిపతియును, శకసాల్వ బృహద్రథ చంద్రసేనులును, కుంతిభోజ పౌండ్రకులును, అంగవంగకళింగకాశ్మీరాధిపులును, గౌడాంధ్ర కాంభోజ సింహళేశ్వరులును, గేరక కుంతల ద్రవిడ మరుయవనతులును, బార్వతీయులును సాగరానూపవాసులును, తదితరులును బంధుమిత్రపరివారంబుగా వచ్చిరి. హస్తినాపురంబునుండి ధృతరాష్ట్ర భీష్మ ద్రోణ విదుర కృపా శ్వేత్కామ సోమదత్తులను, గర్ల భూరిశ్రవ శృల్య శకుని సైంధవ దుర్యోధన దుశ్శాసన వికర్ణాదులను నకులుఁడు తోడితెచ్చెను.

వేదవేదాంగవిదులైన బ్రాహ్మణోత్తములును, క్షత్రియ  
వైశ్య శూద్రముఖ్యులును, వివిధప్రాంతములనుండి యరుదెం  
చిరి. ఇట్లుగవలెనుండి రామకృష్ణాదులు విచ్చేసిరి.

ధర్మనందనుడు వారినెల్ల యథార్హ గతులఁ బూజించి  
'మీయనుగ్రహంబున నిమ్మహాధ్వరంబునకుఁ బూనితి. కార్య  
భారంబును మీరే వహించి యాగము నిర్విఘ్నపరిసమాప్తి  
నొందింప వేడుదు' నని సభకు విన్నవించి, హిరణ్యరజితరత్న  
దక్షిణదాన విషయంబునఁ గృపాచార్యుని గృతాకృతపరిజ్ఞా  
నంబునందు భీష్మద్రోణులను, సకలవస్తువ్యయంబునందు విదు,  
రుని, రాజసమాగతోపాయనస్వీకరణమందు దుర్యోధనుని  
భక్ష్యభోజ్యాది వినియోగంబునందు దుశ్శాసనుని నియోగించి  
మయనిర్మితమైన యజ్ఞశాలఁ బ్రవేశించి వేదమూర్తులైన  
పైల ధౌమ్యులు హోతలుగా యాజ్ఞవల్క్యుండధ్వర్యుడుగా  
దైవపాయనుండు బ్రహ్మగా సుసాముఁ దుద్గాతగా యాగం  
బారంభించెను.

### అగ్రపూజ.

యజ్ఞంబులందు నొక్కనిఁ బెద్దచేసి వానికి నర్ఘ్యమిచ్చు  
ట సాంప్రదాయము. అందులకు స్నాతకునో ఋత్విజునో  
గురువునో యిష్టునో సంయజునో రాజునో వరింతురు. నాటి  
కార్యంబునకు నెవ్వని వరింపనగునో యనువిచారము వచ్చెను.  
ధర్మనందనుడు భీష్మునివంక మరలి యెవ్వనిని వరింపనగునో  
యానతి యిమ్మునెను.

అమాటతోడ యజ్ఞమండపమందు గుసగుసలు పుట్టెను.

సభానాథు లొండొరుఁజూచుచు భీష్మునినోట సేయవచ్చు నోయని చెవులు విచ్చియుండిరి. భీష్ముఁడు దీర్ఘమాణోచించి 'రాజా ! అర్జుఁడు రుచిరాంశురుచిచే రోదసికుహరంబును వెలిగించునట్లుఁగా, శీతాంశుఁడు సుధానివ్వండిచంద్రికచే నా నందంబుఁ గూర్చునట్లుఁగా, ఎవడాత్మద్యుతిచే జరాచరసమస్త లోకంబును దనుపుచు జగదేశేన్ద్రుఁడగునో యట్టి యనాది సిధసుఁ డచ్యుతుఁడు కృష్ణుఁడుగాక యొరులర్హంబునకుఁ దగరు. అట్టి సకలలోకపూజ్యాని బూజించుటే యజ్ఞఫలం' బని వచించెను. జయజయధ్వనులు మిన్నముట్టెను. ధర్మనందనుఁడు కృష్ణునకు శాస్త్రద్రవ్యవిధానంబున నర్ఘ్యమిచ్చెను.

శిశుపాలాధిక్షేపము.

కృష్ణుని మూఁడవ మేనత్తకొడుకు శిశుపాలుఁడు లేచి భీష్మునధిక్షేపించుచు,

‘మ. అవసీనాథు లనేకులుండఁగ, విశిష్టారాధ్యు లార్చులృషీ,  
దివిజుల్ పూజ్యులు పల్వరుండఁగ, ధరిత్రీ నాథ ! గాంగేయదు,  
ర్వ్యవసాయంబునఁ గృష్ణుఁగవ్వచరితుఁడ వాశ్లేయుఁబూజించి నీ  
యవివేకంబెఱిగించితిందఱకు దాశార్హుండు పూజార్హుఁడే ?’

‘చ. కడుకొని ధర్మతత్త్వమెఱుంగంగ నశక్యము ధర్మబాహ్యుని,  
న్నొడఁబడ నిష్టఁడై కఱపి యుత్తములుండఁగ వాసుదేవుఁడఁ  
జడునకుఁ బూజయిమ్ముని విచారవిదూరుఁడు భీష్ముఁడంతయుఁ  
వెడఁగుదనంబునం బనిచె శృంగులుఱ్ఱులు సంచరింపనే ?’

‘చ. ఇతనికిఁ గూర్తురేని ధనమిత్తు రభీష్టుయై న కార్యముల్  
మతినొనరింతు రిష్టఁడనిమంతురుగాక మహాత్ములైన భూ  
పతులయు విప్రుఖ్యులసభఁ విధిదృష్టవిశిష్టపూజనా  
యతికి ననర్హు న్నన్దని యమృతు నర్పితుఁడేయఁ బాడియే ?’

రాజా ! వృద్ధునిఁ బూజింపఁదలంతువేని వసుదేవుఁడు  
 లేఁడా ? ఋత్విజు నారాధింపఁ గోరుదువేని ద్వైపాయ  
 నుఁడు గలుగఁడా ? ఆచార్యుని సత్కరింతువేని ద్రోణ  
 కృపులుండరా ? రాజును గౌరవింపనెంతువేని యెందరో  
 మండలేశ్వరులుండరా ? పూజనీయులిందఱుండఁగా గొల్లనిఁ  
 బూజింపనేల ? ఏభావముతో వానినిఁ బూజించితివి ?  
 రాజని పూజించితివా యచుటకు గొల్లలు రాజులుగారు. నీవు  
 పూజించినవానికి గోష్ఠాపదమంత భూమియును లేదు. గోపాల  
 శబ్దము నీకు భ్రాంతిఁగలిగించెనా ? ముదుసలిని విని యింత  
 సేయఁ దగునా ? ధర్మనందనా ? నీవు ప్రజ్ఞాళివనియు  
 ధర్మవిదుండవనియుఁ బూజ్యుండవనియు భావించి నీపిలుపు మ  
 న్నించి వచ్చితిమి. నీవు గొల్లను బెద్దచేసి నిండుసభలో  
 మమ్ము బరాభవించుట యెఱుంగము. ఈవెజ్జితలంపు నీకుఁ  
 గలదేని మమ్ము రప్పించుటేల ? నీకు భయపడి యిదెవ్వరును  
 రారు. నీపొత్తును విలుచుటకై కాన్కలన్నింపలేదు. చక్ర  
 వర్తిపదవిని గోరితివి. నీసద్గుణసంపదకు మెచ్చి యిహ్యకొంటి  
 మి. ఇదంతయు మఱచి మాకుఁదలవంపుఁగూర్చితివి. ఇదంతయు  
 బుద్ధిపూర్వకంబైనచో నేమెయుండునో యూహింపరాదు.  
 ఒరునివిని చేసితివి గావున రాజమండలంబు నిన్ను తీమించుట  
 య్యెను. తెలిసియో యెరునినియో యర్హులించిచ్చితివిపో.  
 ఇతఁడు తనతగమిం దలంపక దానిని గ్రహింపనగునా ? రాజా !  
 నీయీసేత పేడికి దారక్రియవలెను, జెవిటికి మధురగీతిక  
 లోలెను జీకునకు మానవతీదర్శనంబులాగున నయ్యెను. ఈయ  
 వజ్ర చాలు' ననుచు సభనుండి వెల్వడనుద్యమించెను.

ధర్మనందనుడు శిశుపాలుని గేలుపట్టి నిలిపి 'చేదీశ్వరా ! నీయట్టిరాజులకు వాక్పారువ్యము కూడునా ? అది విషముకంటె దవాగ్నికంటె మహాదారుణంబై కాల్చునుగదా. భీష్ముడు బుద్ధిజాడ్యోన్మాదుడై చెప్పెనంటివి. భీష్మునిమాట యటుండనిమ్ము. ఇందఱు రాజాధిరాజులు మెచ్చినదానిని నీవు కాదనఁదగునా ?

“ఉ. అదిజూడైన బ్రహ్మయదయఁబున కాస్పదమైనవాడు, నేదాది సమస్తవాఙ్మయములందుఁ బ్రశంసితుడైనవాడు, లోకాది త్రిలోకపూజ్యుడని యాత్మనెఱింగి పితామహుండు దామోదరుఁడైప్పై బూజ్యుడని, యుక్తమకాకిది యేమిదోసమే ?”

అని నయవినయంబుల వానికి శాంతముఁ బల్కెను.

భీష్మసమాధానము.

భీష్ముడు ధర్మనందను నందికొని, ‘శిశుపాలా ! బ్రాహ్మణుడు బాలుఁడయ్య నుత్తమజ్ఞానవృద్ధువగునేనిఁ బూజ్యుడగు. క్షత్రియుడు బలపరాక్రమాన్నతుఁడగునేనిఁ బూజ్యుఁడగు. శూరెండును గృష్ణునందు నొప్పియున్నవి. అట్టి మహాత్మునిఁ గాదందువేల ? మఱియొకవిశేషము. ఎవనిఁ బూజింతురో యతఁడు మాత్రమే తృప్తుఁడగు. ఇది లోకసహజము. కృష్ణునిపూజ యట్టిదిగాదు. వానిని పూజించిన ముల్లోకంబులుఁ దనివినొందు. ఈమర్మము నెల్లరు గ్రహింపఁజాలరు. ఏలయందువా ? కృష్ణుని గేవలమర్త్యమాత్రునిగా భావించుటయే కారణము. ఎవఁడు చరాచరాత్మక సకల భూతప్రపంచంబును దనదివ్యశక్తిమై యాత్మఁ దాల్చియుండునో, ఎవ్వనితత్త్వము నిశ్చలయోగనిష్ఠాత్ములకుఁ దక్కఁ బ్రా

కృతబుద్ధులకు గోచరింపదో, ఎవని నెఱుంగ భవాదృశులకుఁ గోటిజన్మంబులకుఁ గూడఁ గాదో, యట్టి యచ్యుతునిపూజ నధిక్షేపించువారుండుట వింతయేగాక చింతయునయ్యెడు. శిశు పాలా ! కృష్ణునకుఁ దలయొగ్గని నేంద్రు నొక్కని నిమ్మహా సభలోఁ జూపఁగలవా ? జ్ఞానవృద్ధుల నెందఱనో సేవించితిని. వారెల్లరు నొక్క-మొగిఁ గృష్ణునెంతో యుగ్గడించిరి. కృష్ణుని మహిమల వింటిని. అవి లోకాద్భుతంబులు. అట్టి జ్ఞానగమ్యుని జూపఁగలవా ? అట్టి మహిమలరచించినవానిఁ బేర్కొనఁగలవా ? బాంధవ్యంబుననో వ్యామోహంబుననో ఫలాభిసంధిచేతనో, గృష్ణునారాధితుమని భ్రమపడవలదు. కృష్ణుఁడు సర్వలోకపూజనీయుఁడనుచుఁ దటాలున విరమించెను.

ఏప్రేమభక్తి గోపీగోపకులనెల్ల నానందవార్ధి నోలలాడించెనో, ఏప్రేమభక్తి యార్యావర్తమెల్లఁ బటచి ప్రవహించెనో, యాప్రేమభక్తి భీష్ముని బైకొనెను. ఆభక్తాగ్రేసరుఁడు వివశుఁడయ్యెను. ఆకారణంబున వానిమాట నిలిచెను ; వాని కందోయి యానందబాష్పంబులఁ గురిసెను. భీష్ముఁడు కొంత వడికి బాహ్యజ్ఞానంబు సుతవహించి, 'బౌనాను; కృష్ణుని బూజించితిమి. కృష్ణుఁడెవఁడు ? సృష్టికి మూలంబెవ్వఁడో, ఎవని యందు స్థితిలయంబులు నెలవై యుండునో, అవ్యక్తము శాశ్వతము వ్యక్తతీతమునైన యేవరతత్త్వము లోకానుగ్రహార్థము శ్రీకృష్ణరూపంబున సాక్షాత్కరించెనో, యావరతత్త్వంబు నారాధించితి' మని గభీరస్వరంబునఁ బల్కెను.



భీష్మపాలంభనము.

భీష్ముని శ్లాఘావచనంబులకు శిశుపాలుఁడు మహాగ్రహదుర్నిరీక్ష్యమూర్తియై చివ్వున మరలి 'మూఢా ! వృద్ధబుద్ధి జాడ్యంబు నిన్నుఁగైకొని యిట్లాడించుచున్నది. కృష్ణునిగూర్చి నామ్రాలబలుకుట మేనత్తసౌభాగ్యంబును మేనమామయెదుట వర్ణించుటగు. నీపొగడ్తలను కృష్ణుఁడు నమ్మిన నమ్ముగాక. మేముమాత్రము న్యబుద్ధుడనంబును మెచ్చితిమి. కౌరవులపటిపంచలు ప్రాణి బ్రదుకు సేయట్టివాఁడు ఒట్టుపనికిఁగాక వేటొక్కటికగునా ?' యని నిందాస్వరంబునఁ బలికెను.

ఆపల్కులకు సభాంతరమెల్ల సంక్షోభించెను. ధర్మనందనుఁడు భీష్ముని సమీపించి 'మహాత్మా ! మఖవిఘ్నంబును జనాపకారంబును సంభవింపకుండుటకుఁగా రాజలోకమన శ్వాంతిని గూర్పు' మని వేడెను. భీష్ముఁడు తలయూచి 'ధర్మజా ! నారాయణుఁడు యజ్ఞపూరుషుడై నీచెంతనుండఁగా నీయజ్ఞంబునకు విఘ్నంబుగూర్ప నేర్తురా ? కృష్ణుఁడు తేజిచూచిన వీరెల్లరు నీటుగారా ?' యనెను.

ఆపల్కులు శిశుపాలునకు మంటపై నాజ్ఞాధారయ్యెను. అతఁడు క్రోధపరీత చిత్తుడై,

'ఉ. నెట్లన ధగ్మనందనుఁడు నిన్నవలంబించెసి యొడతో  
గట్టినయొడవోరె గతగౌరవుడై కడుదూతఁ గృష్ణుఁడే  
పట్టి విభీషీఃధ ధరణిపాలుర కిప్పుడుచూపి, లెందు నీ  
యట్టి దురాత్ములండుదురె ? యంతయధీశురె ధారుణిపతుఁ ?'

భీష్మా ! కృష్ణమహిమబంటివి. అవియేవి ? పాలిచ్చిన పూతనను జుపుట, శకటంబును ద్రోయుట, మ్రాకులఁ

గూల్చుట, పుట్టగొడుగుగంతటికొండ నెత్తుట, వృషభంబును జం  
పుట ఇవే గదా నీచెప్పనైన మహిమలు ? గోరంతలఁ గొండంతలు  
సేయ సిగ్గుగాదా ? పొగడినను జెవికి నింపువలదా ? భీష్మా !  
ఒక్కనాల్కనీకుఁ జాలదుగాఁబోలు. అదిప్రీతి వేయిపటింప  
లైయున్న నోటితీటవోవఁ బదరియుందువు. వెట్టివెడగా !  
స్త్రీహత్యయు గోహత్యయుఁ గుడువఁజెట్టినవానిఁ గూల్చుట  
యు, నమ్మినవానిని జంపుటయు మహాపాతకములగుట విందు  
వా ? నీజగదీశ్వరుఁడు నీధర్మదేవత పూతనను జంపి స్త్రీహత్య  
నొడిగట్టెను ; వృషభంబును హరించి గోహత్య సంపాదించె  
ను. అట్టిపరమపాతకికి నర్హుంబిప్పించితివి. నీధర్మబుద్ధి నేమన  
నగు ? ఒరుఁడువలసిన యంబను హరించిలెచ్చిన మహాత్మా !  
నీయట్టియనపత్యుఁడు ధర్మప్రతిపాదియగునేని లోకంబుగతిఁ  
జెప్పనేల ? కృష్ణుఁడు వీరాతివీరుఁడంటివి. ఆసంగతి జరా  
పంథుఁడెఱుంగు. అతఁడు పరమధర్మజ్ఞుఁడంటివి. ఎదయిచ్చి  
పోరతక స్నాతక బ్రాహ్మణవేషధారియై యేమరించి పరమ  
బ్రాహ్మణ్యుండైన జరాసంధుని భీమునిచేతఁ జంపించిన ఘనుఁడు  
ధర్మజ్ఞుఁడుగాక వేఱగునా ? భీష్మా ! నీనాల్కదురద తీఱదేని  
శ్లాఘ్యులైన నశేంద్రులులేరా ? ఈకర్ణునిబొగడరాదా ? ఈ  
శల్యునిఁ బ్రశంసింపరాదా ? ఇట్టివారెడఱో యుండఁగా వ  
రాటుని వర్ణింపనేల ? భీష్మా ! వేయేల ! నీకృష్ణుఁడంతటివాఁ  
డేని శిశుపాలుశక్తి సుంతచవిచూడ రమ్మ'నుమని యెత్తిపొడి  
చెను.

ఆమాటలెల్లరకుఁ గర్ణశూలములాయెను ; కౌరవులు  
225 సయితము సహింపరైరి. భీమునికంట మంటలుగురిసెను ;

అట్లునుని నిలువెల్ల గగుర్పొడిచెను. రాజమండలమగుట జు  
చలంబొదవెను. విప్రదులు ధిక్ ధిక్కనిరి. ధర్మజుడు విన్న  
నయ్యెను. సభాదృష్టి భీష్మునివంకను గృష్ణునివంక నుండెను.

కృష్ణుడవచనంబులకు సుంతయుఁ జంపక చిఱుకప్పు  
మోముతో 'లేచి' సభాస్థారులారా ; శిశుపాలుని వింటిరిగదా.  
ఇతఁడు నామేనత్తకుమాడఁడు. అట్లుండియు మాకుఁగీడునే  
రోయఁచుండు. ప్రాగ్జ్యోతిషాధీశునిపయి మేము దాడివెడలి  
యుండఁగా నితఁడు మాద్వారకాపురిని దొంగతనముగాఁ  
జొచ్చి యచటిబాలవృద్ధులను గాల్చెను. భోజరాజన్యులు  
కాంతాసహితులై రైవతాద్రికిఁబోయి యందుఁ గ్రీశాప్ర  
మత్తులైయుండఁగా నిద్దురాత్ముఁడు దయాధర్మంబువేడి వారిని  
బట్టి వధించెను. నాతండ్రి వసుదేవుఁడు హయమేధయాగార్థ  
మై నిశ్చయించిన యశ్వంబు నిద్దురితాంధుఁడు హరించి వాని  
యజ్ఞంబునకు విఘ్నంబొనర్చెను అక్రూరుఁడెట్టివాఁడో మీ  
కుస్పష్టము. వానిభార్య సౌభరరాజ్యంబునకుఁ బోవుచుండఁ  
గా మార్గమధ్యంబున నామెనిక్కుటిలుఁడు తటాలున దొంగి  
లించిఁకొనిపోయెను. విశాలాధిపుఁడు వానిపుత్రియైన భద్ర  
ను గరూశరాజునకు వాగ్దానముచేయఁగా నీదుష్టుఁడు కరూశ  
రాజవేషంబునవచ్చి మోసగించి బలాత్కారముగా నామెను  
జేఱచెను. ఈచెఱియింపులు నూఱునైతునని నామేనత్తకు  
మాటయిచ్చితి. ఆమెకుగా నిక్కుళ నిన్నాళ్లునైచితి. వీని  
నేరములు శతాధికములయ్యెను. ఇతఁడు కావరించి కన్న  
ఱుంగఁగ గయ్యమునకుఁ జీఱుచున్నాడు. యుద్ధభిక్షును వీరుఁ  
డు నిరాకరింపరాదు. ఆర్యావర్తరాజపుంగవులైన మీయెల్లర

మ్రోల నిట్లుసంభవించుట యెంతయుమేలయ్యెను. ఇదిగో చూడు' మనెను.

### శిశుపాలవధ

మఖశాల క్షణములో యుద్ధరంగమయ్యెను. శుభసంతోషంబులు వలసబోయెను. ధర్మగండనుని ముఖమండలంబు దుఃఖధూమావృతమై తేజంబుదొఱుగెను. భీమని దంతఘటనంబులు బిట్టులుములై తోఁచెను. అర్జునుఁడు వ్యసనదీనుఁడై కృష్ణునివంకఁ జూడసాగెను. ఏమగునోయనుచు సభాస్థారులు నిర్విమేషులైరి.

శిశుపాలుఁడు కత్తిదూసి రోజుచురొప్పచు యుద్ధసన్నధుఁడై నిలిచెను. కృష్ణునిచేతి చక్రము దిద్దిర తిరుగుచువెడలెను. దానికాంతిపుంజంబునకు సభాదృష్టి మిటుమిట్లుగొనెను. సభాస్థారులు స్వస్థదృష్టులై చూచునంతకు శిశుపాలుని శిరంబు నేలఁబడి దొర్లాడుచుండెను. ఎల్లరు బెగ్గడిల్లుచు నోరప్పళించిరి.

అంతట యాగము నిర్విఘ్నపరిసమాప్తిఁగాంచెను. రాజులెల్లరు ధర్మజునకు మ్రొక్కి యథార్హసత్కృతులై తమతమదేశంబులకుఁ దరలిరి. విప్రవర్యులును దదితరులును తగుమర్యాదలంది తరలిరి.

కృష్ణుఁడంతట శిశుపాలునిరాజ్యంబును వానికుమారునకుఁగట్ట నాజ్ఞాపించి ధర్మజునితో 'రాజా ! పర్జన్యుని సకలభూతసంఘంబట్లు బహుఫలవృక్షంబును బక్షిప్రాతమువలె నిన్ను బంధుకోటి యుపజీవింపఁగాఁ గీర్తికాంతనుగూడి సుఖ

ముందు' మని పల్కి ద్వారకాగమనంబునకు సన్నుత వేడెను.  
ధర్మజుడు కృష్ణునికరంబుఁబట్టి.

ఉ॥ నీకరుణం గరంబు రమణీయతరంబు సర్వవిఘ్న దూ  
రీకృతమై సమాప్తి నొనరెన్ ధరణీధర ! యిమ్ముఖంబు భూ  
లోకములొన నేను వృషలోకసమస్కృతిఁ గీర్తిఁ బర్వితోక,  
నాకులమున్ వెలింగ నుగుణంబులకాస్పదమై పవిత్రమై ॥'

‘క॥ ద్వారవతిసుండియునునట,  
యారసియుండునది దానవాంతక ! లోకా,  
ధార ! సమీపముండవ,  
దూరంబున నుండియును జతుర్భుజమాకున్ ॥’

అని బహువిధంబులఁ గృతజ్ఞతావచనంబులు పల్కి  
వివిధసన్మానంబులు గావించెను. కృష్ణుడంతఁ గుంతీద్రావదీ  
సుభద్రల వీడ్కొని ద్వారకకుఁ బోయెను.

సాల్యవధ.

శిశుపాలునివధకు వానితమ్ముడు సాల్వఁడు మహా  
దగ్గుఁడై యాదవకుల సమున్మూలనంబును బ్రతినేసి కఠిన  
వ్రతముఁబూని యన్నపానంబులు విసర్జించి పాలాక్షునిగూర్చి  
ఘోరతపంబొనర్చి వానివలన సౌరభంబను విమానంబును  
మయనిర్మితంబును గామచారియైనదానిని బడసెను. అతఁ  
డట్లావిమానంబును బడసి కృతకృత్యుడట్లు భావించి కృష్ణుడు  
లేనితఱిఁ జూచి ద్వారకను ముట్టడించి యందలివారిని జించి  
చెండాడసాగెను. అంతలోనఁ గృష్ణుడు ద్వారకకు వచ్చి  
సాల్వుని సవిమానంబుగాఁ దునిమి సముద్రాంతరంబునఁ  
ద్రోసెను.

దంతవక్త విదూరభుజు.

కృష్ణుని మేనమామకొడుకులు దంతవక్త విదూరభుజులను వారుండిరి. వారు సాల్వునకు బరమమిత్రులైరి. సాల్వుని వధకు దంతవక్తఁడు కినిసి కృష్ణునిపై దాడివెడలెను. వానినిఁ గృష్ణుఁడు గెడపెను. అన్నకుఁగా వగచి విదూరభుఁడు కృష్ణుని దాఁకి సంచాతుఁడయ్యెను. శిశుపాలాదుల నల్వరచాపుఘటంబుగాఁ దద్రాజ్యంబులు రాజోపద్రవంబులు ఖాసి చల్లనయ్యెను. ఐనులు కృష్ణుని వేనోళ్ళ గీర్తించిరి.

విమానములు.

విమానంబులు నవీనశిల్పకళాఫలంబులని కొందఱు భావించుదురు. అవి మొట్టమొదట మనదేశమందే నిర్మితంబు లాయెను. శ్రేతాయుగంబునుండి వానిప్రసక్తి మనదేశమందుఁ గలదు. శ్రేతాయుగంబునాటి శ్రీరామునికాలంబునఁ బుష్పకవిమానంబును, ద్వాపరయుగాంతమునాటి కృష్ణునికాలంబున సారథివిమానంబు నుండినట్లు పురాణంబులు వల్కుచున్నవి. కలియుగంబునఁగూడ, ఇప్పటికి దాదాపుగా వేయి సంవత్సరములనాఁడు ద్రవిడప్రభువొకఁడు వానిభార్యకు రానున్నముప్పును దప్పించుటకై మయూరవిమానంబును తేయించి దానిమీఁద నామెనవ్వలకుఁ బంపెనని చరిత్ర తెలుపుచున్నది. కీళ్ళగుట్టములకలలు కీళ్ళయేనుంగులకలలు నెన్నో మనగ్రంథములలోఁ గలవు. అవి కల్పితంబులు గానేరవు.

పూర్వవిమానంబులకు నవీనవిమానంబులకు రచనావిధానంబునఁ జాలభేదము గాన్పించుచున్నది. అప్పటివిమానంబులు వాయుపూరణంబుననో నవరత్నప్రభావంబుననో

విహరించినట్లు చెప్పదురు. వాయుపూరణవిధానమునకు నేడు మనకు దృశ్యములు గలవు. నవరత్నంబులు నవగ్రహంబుల యంశంబులనియు, నవగ్రహబలంబున భూగోళం బెట్లు పరివర్తించుచున్నదో యట్లే నవరత్నంబుల బలంబున విమానాదులఁ బరిభ్రమింపఁజేసిరనియు, నవగ్రహచారమర్మంబును గ్రహించి యాచార ప్రకారమే నవరత్నంబుల గూర్చి విమానంబుల నడిపించిరనియు, అంతటి శిల్ప నైపుణ్యం బిప్పుడు లేదనియు వచింతురు. శిల్పింబునఁ బ్రజ్ఞావంతులు పూర్వులో నవీనులో యూహింప నగు.

పుష్పకవిమానరచనయందు మఱియొకవింతగూడఁ గలదనిరి. దానిరూపము రోజుపుష్పాకృతినుండునట. భారము హెచ్చుకొలఁది దానితెక్కలు విస్తరించునట. ఆకారంబున నెందఱైన నందెక్కవచ్చునట.

విమానంబులు నూటొక్కవిధంబులనియు, ఇప్పటివిమానంబులు గృధ్రరూపంబులనియు, మనవిమానశాస్త్రము దేశాంతరగతమయ్యెననియు, ఆశాస్త్రరహస్యంబును సమగ్రంబుగా గ్రహింప శక్తిచాలక, అందొక్క విమానస్వరూపంబును జూచి గృధ్రవిహారవిధానంబును బరీక్షించి బ్రతిభాశక్తిని వినియోగించి తైలయంత్రసాహాయ్యంబున నొక్కదానిని బాళ్చాత్మ్యలు నిర్మింపఁగల్గిరి. ఏలఁబడియందలి కట్టుదిట్టంబులంజేసి మనదేశశిల్పప్రతిభ యడుగంటెను. రాజాజ్ఞయైనచో

శిల్పకళాచాతుర్యంబును బ్రదర్శింపఁగల నేర్పరులు మన దేశమందిప్పుడును గలరు.

ఈవిషయంబులనెల్ల నిష్పాక్షికబుద్ధితో సమగ్రంబుగాఁ బర్యాలోచించినచో మొట్టమొదటనుండి యేదేశము చతుష్పత్తికళలందు నభ్యున్నతిఁ గాంచియుండెనో, ఏదేశంబు నుండి పరదేశంబులు విశేషాంశంబుల గ్రహించెనో విశదమగు. అట్టి మనదేశము కాలవశంబునఁ దనయాన్నత్యంబును గోల్పోవుట యట్లుండఁగాఁ తానిచ్చినయెఱువు సొమ్ములతోఁ దభుకు బెళుకులాడుచు నడుమంత్రపుసిరికై మైమఱచి విషయసుఖమే పరమంబుగా భావించి తదర్థము సర్వము ధారవోయుచున్న పరదేశంబులనుండి దదాభిషావేషవ్యవహారాచారంబుల ననుకరించి వానినిమించఁదలంచి స్వకీయంబులైన యమూల్యంబులకు వైముఖ్యమగుట వితయేగాక చింతయుఁ గూర్చు.

దుర్యోధన సభాప్రలంభనము.

ధర్మజుఁడు రాజసూయయాగానంతరము కొన్నిదినంబులు దుర్యోధనాదుల నిద్రప్రస్థపురంబుననే నిల్చుకొని భ్రాతృనాత్సల్యాతిశయంబుల వారిపయి గురియించుచుండెను. ఒకనాఁడు వారు మయసభావిభవంబును సమగ్రంబుగాఁ జూడవేకుకపడి యటకుఁబోయి యయ్యాయిప్రదేశంబులఁ గ్రమ్మరుచు దాని యపూర్వరమణీయతకు విస్మయమందుచు నిర్మాణకౌశల్యంబును మెచ్చుచునుండిరి. దుర్యోధనుఁడు 'దర్పణప్రదీప్తింజేసి తెఱచియున్నద్వారంబును మూసియున్నదానినిగా భావించి యామార్గంబునఁ జననొల్లకయు, నవృతంబైన



దానిని వికృతంబుగాఁదలంచి చొరంబోయి లలాటతలంబువడి  
తాఁకఁగాఁ దనవ్రమాదంబును గ్రహించి యందుండి మరలి  
యు, నీలాశ్మరశ్శిస్థగితంబైన విమలమణిస్థలంబును జలాశయం  
బుగా వగచి పరిధానం బెగద్రోచి కొని యావలఁజని యడి  
జలాశయంబుగాదని యెఱింగి సిగ్గుపడియు, మఱి కొంతదవ్వుచని  
స్ఫటికదీప్తిజాలంబునంజేసి విమలమణిస్థలంబుగాఁ దోచుచున్న  
జలాశయంబునఁబడెను. అతఁడు కట్టిన పుట్టంబులు తడిసెను.  
వానికిఁ బొందునందనులును బొంచాలియు నగిరి.' ధర్మనం  
దనుఁ డాసంగతివిని దివ్యవస్త్రాభరణంబులను భీమునిచేత వాని  
కిచ్చి పంపెను.

దుర్యోధన దురాలోచనము.

దుర్యోధనుఁడు సభాప్రలంభశంబునకు లజ్జతుఁడై లో  
లోన వగచుచుఁ గొన్నాశ్శకుఁ బొండవులవీడ్కొని నిజపురం  
బునకు వచ్చి శకుని రావించి 'మామా ! ధర్మరాజునిసభను  
జూచితివిగదా. అట్టిది భూలోకంబున నెందైననున్నట్లు విన  
ము. దానినతఁడెట్లు పడసెనో యూహింపరాదు. ధర్మనంద  
నుఁ డాసభవలన సంభావితభాగ్యుఁ డయ్యెను. ప్రసిద్ధధాత్రి  
శ్వరులు వైశ్యులవలె వశ్యులై యనర్హరత్నరజతాదులు మోసి  
తెచ్చి పొండవాగ్రజునకుఁ గానకల్పించుట జూడఁగా వాని  
దే సార్థకజీవితంబుని తోచెడు. మఱియు యాదవుఁడు శిశు  
పాలునిఁ జంపుట రాజాలెల్లరు బొమ్మలవలెఁ జూచుచునుండిరే  
గాని వానిపై విక్రమింపనోపరైరి. పొండవలక్ష్మీ పరాక్ర  
మార్జితయైనది. నాకనుగుట్టుచున్నది. మామా ! సపత్నుల  
వృద్ధియు నాత్మహానియు మానధనాఘ్నులు సహింపనోర్తురా?

యని యంతర్భావంబును దెలిపెను. శకుని వానివగపు గ్రహించి తచ్చోకనివారణోపాయంబును సూచించెను. దుర్యోధనుడందులకు నంతయు సంతసించి విదురాదులు వలదన్నను వినక తండ్రి నైట్ల యొడఁబఱచెను.

ద్యూతము.

ధర్మనందనుని జూదంబునకుఁ బిలిచిరి. యుద్ధంబునకును ద్యూతంబునకును జీరినప్పుడు కాదనుట పిఠికితనంబుగ్గా నాటిరాజలోకము క్షామించుటయ్యెను. ధర్మజుఁడు ద్యూత కుశలుఁడుగాఁడు. అయినను బిలుపువచ్చినప్పుడు కాదనలే దయ్యెను. జూదమాదుట ధర్మమా? కాదా? యన్న నధ్యర మేయగు. ఆసంగతి ధర్మజునకు దెలియదా? యనిన తెలిసి యేయుండనోపు. అంతమాత్రము నేరజేని వానిని ధర్మరాజని యునరు. తెలిసియ్య నట్లు చేయుటేల? యని శంకింపవచ్చును. తండ్రిపిలువనంపెను. వానిపిలుపును నిరాకరించుటో జూదంబును నిరాకరించుటో రెంటునొకటి వానికిఁ దప్పదయ్యెను. తండ్రిపిలుపు నాదరించెను. అట్లునేయుట తగునా? యందురా? తగదనియే చెప్పనగు. తగనిపనినిగావించి తత్ఫల మనుభవించెను. ఇది లోకంబున కెల్ల నీతి బోధయయ్యెను.

ధర్మజుఁడు హస్తినాపురముచేరెను. వానితోజూద మాడ శకునిని నియమించిరి. శకుని మాయావిదుఁడగుట వానిని నియమించుటయ్యెను. తొలియాట శకుని గెలిచెను. ఓటమికి ధర్మజుఁడు మత్సరించి మఱియొకటి యొడ్డి యాడెను. మ్మరల శకునియే జయించెను. పాండవాగ్రజునకుఁ గోపమత్స

శంబు లలిశయించెను. అది ద్యూతస్వభావమో కాలస్వభావమో యూహింపరాదు. ధర్మజుడు రెట్టించినపట్టుదలతో నొక్కొక్కటియొడ్డి యోడి తుదకు రాజ్యంబునే యొడ్డెను. శకుని దానినిగూడఁ గెలిచెను. ధర్మనుతుఁడంతతో మానక తమ్ములనొడ్డెను. వారును గెలువఁబడిరి. ఒడ్డుటకు నొండేమి యులేక తన్నేయొడ్డెను. ఆపందెమునుగూడ శకుని జయించెను. కట్టకడపట ద్రాపదినొడ్డెను. ఆమెయు విజితయాయెను. మధుసానజూదంబులందు మొదటిది తెలివిని హరించి చెఱచును ; రెండవది తెలివితోడనే చెఱచునుమా.

ద్రాపదీమాసరక్షణము.

దుర్యోధనుఁడు ధన్యుడనైతినని భావించి సంతోషపరవశుఁడై మయసభామందిరంబునఁ దనకైనగిన పాంచాలిని దలంచి 'విదురా ! ద్రోవదిని దోడితెచ్చి నాయిల్లు తుడువ నియమింపు' మనెను. విదురుఁడమాటకుఁ గటకటంబడి 'మూర్ఖా ! మదాంధుఁడైన దుర్జనుండు సిరులెడలయ్యును' మొదటిసంపదతోడ సమూలంబుగాఁ జెడును. ఏసతీమణి సామ్రాజ్యమహూత్సవంబునకుఁ బరమయోగ్యుఁడెవ్వఁడో, యాసతీమణిని నవమానించు తలంపు వలదు. ఎఱిగి యొఱిగి యాశీవిషంబుల నగలించుచున్నావు. దీనిఫలంబు వేణు ఫలంబువోలే సమూలవిनाశంబునకు నిమిత్తంబగు' నని హితంబులు వచించెను.

దుర్యోధనుఁడు విదురునకుఁ జెడచెవినిడి ప్రాతకామినిఁ బిలిచి 'విదురుఁ డెప్పుడు నరివ్వంబకాని పలుకఁడు. అతఁడు

పాండవులకు వెటచును. నీవుపోయి ద్రోవడిని తో  
 డొనిర'మ్మనెను. వాడు పాంచాలికడకుఁ బోయి భక్తి  
 వినతుఁడై 'దేవీ ! ధర్మనందనుఁడు ధనసంపదలను రాజ్యంబును  
 దమ్ములను దన్ను నిన్ను జూదంబుననొడ్డి యోటువడెను.  
 కారవేశ్వరునాజ్ఞ నిన్నుఁ దోడ్కొని పోవచ్చితి. చనుదేర  
 నగు' నని చెప్పెను. ద్రౌపది యేకవస్త్రయు నధోసీవియు  
 నైయుండియు మార్గాంతరంబు గానక యరుదెంచి కురువృద్ధు  
 మ్రొల నిలిచెను. పాండవులు లజ్జాదుఃఖంబులఁ దలలువ్రా  
 ల్చిరి. దుర్యోధనుండు దుశ్శాసనుని జూచి 'తమ్ముడా !  
 ప్రాతకామి వ్యకోదరునకు బెగడుచున్నాఁడు. నీవు చని  
 ద్రౌపది నీడ్చికొని రమ్మ'ని వచించెను. దుశ్శాసనుండు  
 పిటుందనఁ జని,

'చ. తడయకు మొందుపల్కఁకుము దబ్బిటలాడకు మింకనీవు నె  
 క్కడకరుగంగఁబోలుఁ జాలుకం జనుదెమ్మిట సౌఖ్యండు ని  
 న్నొడిచె దురోదరంబునఁ గురూత్తము నర్థమువైతి నిన్నును,  
 బుడమిని దమ్ముఁ గోల్పడిరి పొల్తి ! భవత్పతులైన పాండవుల్ "

అనుచు జాయ వచ్చెను. ద్రౌపది చుటచుటఁ బో  
 క్కుచు 'రజస్వలను, ముట్టకుము ; ఏకవస్త్రవైయున్నాను.  
 ఇట్టి నేను గురుబంధుజనాధిష్ఠితంబైన సభకు నెట్లు రానేకు'  
 ననెను. దుశ్శాసనుండు నగుచు 'ఏకవస్త్రవైననేమి ? వివస్త్ర  
 వైననేమి ? నిన్నెట్లు దోడ్కొనిపోదు' ననుచు రాజసూయా  
 వబృథంబున భూసుర మంత్ర పవిత్ర వారిధారాపావనం  
 బులైన శిరోజుంబులఁ దెమల్చి యామె నీడ్చి సభకుఁదెచ్చెను.

భీష్మ విదురాదులు జీచ్చపడిరి ; ద్రోణ కృపా  
 చార్యాశ్వత్థామాదులు నోరప్పళించిరి. ఎవ్వరు నడ్డురాలైరి.

ద్రాపది యట్లు దుశ్శాసనావకృష్టయై విశేర్ణ కేశంబులతో విప  
ర్ణవదనంబుతోఁ గర్ణదుర్యోధనశకునిసైంధవాది దుష్టశూన్యం  
దైన సభను నిల్చి కోపలజ్జాపరవశయై 'ధర్మజుఁడు ధన్యుఁడు  
గావున దైవయోగహతుఁడయ్యు ధర్మపథంబుఁ దప్పఁడు. కురు  
వృద్ధులారా ! ఈదురాత్ముఁడు నన్నిట్లు తలఁబట్టి యీడ్చి  
తెచ్చుట చూచును నుచితంబుగాదనరైరి. సర్వధర్మవిదులైన  
భారతవీరులవంశంబు నేడధర్మవశమై రాజలోకనింద్యదృష్టికి  
బాత్రమయ్యెనా ?' యనెను. ఒక్కరును బదులాడరైరి.

పాండవులు ధర్మంబునకుఁ గట్టువడి పలుకరైరి. సభ్యు  
లు పరమాన్యాయ శ్రవణవికర్ణులై మిన్నకుండిరి. వికర్ణుఁడు  
లేచి 'కురువృద్ధులు నాచార్యులును సభాసదులును బలుకరైరి.  
అయినను నేను ధర్మనిర్ణయంబు చేసెద వినుండు. జూదంబు  
ను వేడియును బానంబును బహుభక్షణాన క్తియు నను నాల్గు  
దుర్వ్యసనంబులఁ దగిలినపురుషుండు ధర్మపురా దప్పి వర్తిల్లు  
టగు. అట్టివానికృత్యంబులు సేకొనందగవు. కితవాహూతుఁడై  
వ్యసనవర్తియై పురాజితుండైన పాండవాగ్రజుఁడు పాండవుల  
కందఱకు సాధారణధనంబైన పాంచాలిని బణంబు సేసెం గా  
వున ద్రాపది యధర్మవిజితయయ్యెను. మఱియు నేకవస్త్ర  
యైన యామాశవతిని నిటకుఁ దోడ్చితెచ్చుట యెంతయు నన్యాయ  
యా' బనెను.

వికర్ణుని పల్కులకుఁ గర్ణుఁడు కటకటంబడి 'బేలా !  
ధర్మపు మాకుఁ దెలియదా ? వృద్ధుల మ్రోలఁ జిటుతకు నీ  
కిత తుఱుసంతితనమేల ? ధర్మజుఁడు సభాసదులకల్లెదుట

సర్వస్వము నొడ్డి యోటువడెను. ద్రాపదియు వానికి వెలి  
గాదు. కావున నిది ధర్మవిజితయగునేగాని నీవన్నట్లుగాదు.  
అట్లుకానినాఁడు పాండవులంగీకరింతురా ? ఏకవస్త్రము సభకు  
నీడ్చరాదంటివి. భార్యకు దైవవిహితంబైన భర్తయొక్కరుం  
డుండును. ఇది యనేకభర్తృకగావున బంధకీయనంబడు. అట్టి  
దానికి మానావమానంబులెక్కడివి ? దానిని విగతవస్త్రముఁ  
జేసి తెచ్చినను దోషమగునా ?' యని వానిని గద్దించెను.

దుశ్శాసనుఁడు కర్ణునందికొని 'దుశ్శాసనా! పాండవులు  
సర్వస్వము నోడిరి. కావునఁ బాండవులయు ద్రాపదియు వస్త్రం  
బుల హరింపు' మనెను. పాండవులు వలువలొలిచి యుంచిరి.  
ద్రాపదికి వెలుపుదోపదయ్యెను ; ఎట్టి శరణంబు లేదయ్యెను.  
ఆమె కృష్ణపాదలగ్నచిత్తయై,

“అ॥ వె॥ దిక్కులేని నిభలదీనులకొప్పట,  
దిక్కుగుచు నెవండు తీర్పునెడరు,  
లాదయాద్రిహృదయుఁ డాత్తశరణ్యుండు,  
తోడు నిల్పుఁగాక నేడునాకు ॥”

అనుచు నిశ్చలభక్తితో నగ్గోవిందుని ధ్యానించుచు మై  
ముటచెను.

దుశ్శాసనుండు హితాహితవివేకదూరుడై ద్రాపది  
కట్టిన పుట్టంబును నిండుసభలో నొలిచెను. ఆమె యథా  
పూర్వము సవస్త్రయై గానవచ్చెను. దుశ్శాసనుం డొక్కొక్కచీరె  
నొలుచుటయు సామె యథాపూర్వము సచేలయై  
యుండుటయుఁ గోకలు రాశిపడుటయుఁ జూచి సభాసదు

లాశ్చర్యపరవశులైరి. దుష్కాసనుండుక్కుదక్కి లజ్జనొంది నిజో  
ద్యమంబును విరమించెను. ఎల్లరకు నది, విలసయ్యెను.  
కర్ణాదులు తమ్ముఁదామే వమ్మరైరి, విదురాదులు సంతోష  
పరవశులైరి. భీష్మునిచిత్తము కృష్ణునివంకఁ బఱచెను.

గీ॥ ఎల్లభిమానములుదుల్చి యేకబుద్ధి,  
సర్వలోకైకపాలకు శరణగన్న  
పరమభక్తుల పెట్టియాపదలనైనఁ  
జెనకపేరవు, తత్కర్త చెడునుగాక ॥

శరణాగతిని జెప్పనప్పుడు విభీషణశరణాగతిని ద్రాపదీ  
భీష్మశరణాగతులను బేర్కొందురు. అథార్థయై విభీషణుఁడును  
ఆర్థయై ద్రాపదీయు విజ్ఞానువై భీష్ముఁడును శరణిల్లిరి. ఈ  
మువ్వర శరణాగతులందు నిట్టిభావభేదము గలదు. అందు  
ద్రాపదీశరణాగతి సద్యఃఫలప్రాప్తినేగాక భగవంతునిమహిమ  
నుగూడ లోకప్రదర్శనము చేయుచున్నది.

వేఱుదిక్కులేదని తోచుట. నీవేదిక్కునునిశ్చయము  
భగవంతునడఁ గలుగుట, బుద్ధి యేకాగ్రమగుట, దేహాభిమా  
నాదుల సమగ్రంబుగా వదిలుట, సర్వాత్మకంబుగా సమర్పించు  
కొనుట, ఈపంచలక్షణంబులు శరణాగతికి ప్రధానములు.  
ఇవియైదును సంపూర్ణంబుగాఁగల శరణాగతి యుత్తమోత్తమ  
ము. సాధారణంబుగానివి పరమార్థియందు నతితీవ్రముగా  
నతివ్యక్తమగుచుండు. ఆర్థిత్వమట్టిదై యున్నది. ఆకారణంబున  
నే యార్తులకుఁ బ్రాపించు సద్యఃఫలంబునకు గలుగదు. భగ  
వంతునకు భక్తచేయునప్పు డీరహస్యములను మఱవరాదు.

కుచేలుడు.

అవంతిదేశంబున బ్రాహ్మణుడు బ్రహ్మవిదుండొకడు  
వట్టి యడియాసల వెంట బఱుగులిడక యథాప్రాప్తసంశృప్తుఁ  
డగుచు గృహస్థాశ్రమము నడపుచుండెను. వానిభార్య పతి  
వ్రతామణియయ్య నిరంతర దారి ద్రవ్యక్షేణమును భరింపఁజా  
లక యొకనాడు భర్తను జేరంజని 'మహాత్మా' మనసంసారము  
దినదినాభివృద్ధి గాంచుచున్నది. భరించువెఱువు దోఁపదు.  
లక్ష్మీపతికృష్ణుడు నీకు బాలసఖుడంటివి. ఆమహనీయుడు  
శరణైకదీక్షారతుండని లోకము వచించుచున్నది. వానివలన  
మనకష్టంబులు దీరనోపు చిడ్డలమేలనుగ్రహింపు' మని బహు  
విధంబుల బ్రార్థించెను.

అతఁడామె మొఱవిని 'శుభాశుభంబులు ప్రారభాధీనంబులు  
తఱింబట్టి యవివచ్చుచుండు. ఈవిడ యెన్నడు నన్నిట్లు  
కోరదు. శుభోదయంబునకుఁ గాలమయ్యెఁగాఁబోలు. ఈ  
యింతి తలంపు సేయుదేని యిదికోరు భాగ్యంబుగాకున్నను శ్రీ  
కృష్ణపునస్సందర్శనభాగ్యంబైనను సిద్ధించునుగదా' యని తల  
పోసి యామె ప్రణయంబు నంగీకరించి 'కళ్యాణీ ! నీయిచ్చ  
సేయుదు. దైవవృద్ధిబాలురయొద్దకు రిక్తహస్తంబులఁ బోరాదు.  
ఏదేనియుఁ గలదేని కొనిరమ్మ' నను. వారియింట నాపూట  
కూటికిఁగూడ లేదు. ఏమిచేయవలయు? ఆసాధ్యముని యిరుగు  
పొరుగువారి నడిగి నాల్గుపిడికిళ్ళయడుకులు తెచ్చెను. అవి  
మూటకట్టుటకుఁ బ్రాతపేలికగూడఁ గలవయ్యెను. వాని  
వస్త్రమన్ననో చీకిచినిగియుండెను. అవిడయెట్లో యయ్యడు  
గులను వానికొంగున ముడిచెను. అతఁడది చూచి 'కటా !



కృష్ణుడెక్కడ ? ఈయదుగులెక్కడ ? వానికివి యెట్లు సమర్పింతు ? ఏగతి వానిని సందర్శింతు' నని చింతించి గత్యంతరము గానక ద్వారకకుఁ బోయెను. ద్వారకావాసులతఁడు కట్టి యున్న చీకుగుడ్డను జూచి వానినిఁ గుచేలుఁడనిరి. నాటనుండి యాపేరు వానికి స్థిరమయ్యెను.

కుచేలుఁడు ద్వారకచేరి గుల్మంబులు మూఁడుదాఁటి కక్షాత్రయము గడచి కృష్ణుని మందిరముచొచ్చెను. అత్తఁగృష్ణుఁడు హంసతూలికాతల్పంబునఁ బరుండి రుక్మిణితో సల్లాపంబులాడుచుఁ గుచేలుని దవ్వనఁ జూచి తటాలున లేచి యెదురేగి యతనినిఁ గవుంగిటఁ గూర్చి యాదరించి పరమానందభాష్యంబుల నించుచుఁ దోడితెచ్చి తనపాన్నపయిఁ గూర్చుండఁబెట్టి ప్వయముగాఁ బూజాద్రవ్యంబులను గొనివచ్చి యతని యదుగులు గడిగి యాతీర్థంబును దలఁదాల్చి 'మిత్రమా ! సుదామా ! ఎన్నాళ్ళకు నీన్నఁగననోచితి ? కుశలమే గదా ?' యని యోగక్షేమంబులు విచారించెను. కృశించి శల్యగతమైయున్న శరీరంబుతో జీర్ణమై కడుమాసినపుట్టంబుతో నున్న యాపేదపాటునిఁ గృష్ణుడట్లు సత్కరించుట రుక్మిణిగాంచి పతిమనంబు నూహించి మృణాళమృదులంబైన తన హస్తంబున వానికి వీవనవీవసాగెను. దారిద్ర్యావతారమోయననున్న యాబ్రాహ్మణునకు రుక్మిణీకృష్ణులస్థులపచారంబులు చేయుట యంతఃపురజనంబునకు మహాశ్చర్యమయ్యెను.

కృష్ణుఁడు తనహస్తంబున నతనిహస్తంబుఁ గూర్చి 'సుదామా ! గురుకులవాసము సమాప్తిగావించి గురుదక్షిణ యర్పించి గృహస్థాశ్రమము స్వీకరించితివా? మనము సాందీపనియొద్ద

నున్నప్పుడే నీచిత్రం బీషణాశ్రయంబునకు దవ్వగాదోచెను. తేంద్రియులు లోకసంగ్రహార్థము కర్మవరులగుట గలదు. మిత్రమా ? మనగురక్షి యింధనంబులకై మనలఁ బంపుట యు, మనము చని గాఢారణ్యంబుననుండఁగా నుఱుములు మెఱుములతో గాలివానకురియుటయు, గాఱుచీకట్లు క్రమ్మి ధారిణింక తెలియరాక యారేయెల్ల మనమందే తిరుగాడుట యు, మనకుగా మనగురువు చింతాద్వితీయుడై రేయెల్ల నొక యుగంబుగాఁ బుచ్చి రేపడ వెదకుచు వచ్చి కాననాంతరంబుననున్న మనలను గాంచి 'వత్సలారా ! ప్రాణులకు దేహంబత్యంతప్రియము. అట్టిదానిని మీరు గుర్వర్థము సమర్పించి తిరి. మీచిత్తశుద్ధి యింతనరాదు. ఇంతకుమించిన గురు పూజ గలుగదు. మీగఱచిన విద్య మీకు నుభయలోకశుభ ప్రతిపాదియగుఁగాక'. అని దీవించుటయు, మఱువపుగదా' యనెను.

సుదాముఁడు కృష్ణుని యాదరణంబున శెంతయుఁ బ్రీతుడై 'నాతెచ్చినయడుకులితని కెట్లీయనోర్తు' నని లోలోన సిగ్గుపడసాగెను. కృష్ణుఁడు వానిభావంబు గ్రహించి కొంగు మూటను దానేవిచ్చి 'అహూ ! ఇవి నాశెంతయుఁ బ్రీయం' బని పిడికెడు గైకొని భుజించి రెండవపిడికెడు గ్రహింపనుండెను. రుక్మిణి తటాటునఁ గృష్ణునికరంబుఁ బట్టికొని 'వాధా ! నీగ్రహించిన పిడికెటితోనే లోకద్వయసంపదలెల్ల నీబ్రాహ్మణోత్తమునకు సిద్ధించె'నని వారించెను.

ప్రయాణోన్ముఖుడయ్యెను. శృంగుడు నానిని గతిపయదూరము సాగనంపి వచ్చెను. కుచేలుడు దారిబట్టి పోవుచుఁ గృష్ణుడు చూపిన ప్రేమగౌరవంబులనే తలపయసాగెనుగాని తావచ్చిన యర్థంబునే తలంపడయ్యెను.

సుదాముడు స్వస్థానము చేరెను. అచ్చట దివ్య విమానమనోహరంబైన మందిరంబు చిత్రోపవనపరివృతమై వివిధవేషభూషణాలంకృత పరిటసంబృందంబుతో నిండియున్నది గానవచ్చెను. ఆవేదపాటు డదిచూచి 'ఇది నాయిల్లుగాదు. దారితప్పితి'నని యావలఁ బోనుండెను. అంతలోన వానిభార్య వచ్చి మ్రొక్కి పతినిలోనికిఁ దోడ్కొనిపోయెను. సుదాముడు కొంతవడికి భ్రాంతిపడి 'అహూ ! ఇదంతయుఁ గృష్ణుని నిర్వాజకరుణావివేషముగాని వేటుగాదు. భగవంతుడు భక్తవాత్సల్యుడనుటకు వేటునిదర్శనంబులేల ? భక్తియే సమస్తము సమకూర్చుచుండఁగా నర్థార్థులై వేటుగా భగవంతునివేడుట వెఱ్ఱితనముగదా ? ఎవ్వనికేదియెప్పుడు వలయునో యాసర్వజ్ఞుడే యిచ్చుచుండు. భక్తియొక్కటే మర్త్యులకుఁ గర్తవ్యము. వేటతలంపులు వృథాయాసంబులు. కరమే శ్వరా ! నాభక్తి యింకను సుస్థిరమగునట్లునుగ్రహింపుము.' అనుచు నానందపరవశుడయ్యెను. వానిభార్యయు భగవదనుగ్రహంబునకు నంతయు సంతసించెను.

మహిమాప్రదర్శన విచారము.

కృష్ణుడు చూపినమహిమలకు మేరయేగలుగదు. అదియు నొక్కరూపముగాకఁ జిత్రవిచిత్రంబులుగా నున్నవి. భగవంతుడట్లు స్వమహిమలఁ బ్రదర్శింపనేల ? యని శంకింప

వచ్చును. భగవంతుఁడు మహిమలను జూపుట స్వక క్తిప్రదర్శనార్థముగాదు ; లోకానుగ్రహార్థము. ఎట్లుదురా ? భగవంతుఁడు స్వతస్సిద్ధంబు నఖండంబు ననిర్వచనీయంబు ననంతంబునై యున్నది. భగవంతుఁడాత్మశక్తిప్రదర్శనంబున భగవంతుఁడగుట లేదు. భగవంతుఁడెప్పుడును భగవంతుఁడే యగును.

మహిమలప్రదర్శనంబు లోకానుగ్రహార్థంబెట్లనవచ్చును. జనులు వారివారికర్మానుసారంబుగా జనింతురు. కర్మవాసనలు శుభాశుభమిశ్రంబులు గానుండును. శుభవాసనలు స్వతఃప్రబుద్ధంబులై హితమార్గంబున నడపించును. అశుభవాసనలును మిశ్రవాసనలును స్వాత్కర్షణజేసి సూక్ష్మరూపంబున నుండు శుభవాసనలఁ ద్రొక్కియుంచును. అంతోయి<sup>త</sup> శుభవాసన లేనిదే నరజన్మమురాదు. అశుభమిశ్రవాసనల త్రొక్కిడి సామాన్య బోధాదులవలనఁ దొలగదు. అదితొలంగుటకు నతీతమైన ప్రబోధవలయును. మహిమలు లోకాతీతంబులు గావున మూఢజనప్రబోధనార్థము భగవంతుఁడు ప్రదర్శించును. మూఢదృష్టిని మహిమలాకర్షించునట్లుగా నన్యంబులాకర్షింపవు. దృష్టియెప్పుడు భగవంతునివంకకు మరలునో యప్పుడే భగవదనుగ్రహంబునకుఁ బాత్రుఁడగును.

భగవన్మహిమలు దేశకాలసామ్రోప యుక్తమై చిత్ర విచిత్రంబులుగా నుండును. కొన్ని వేళలనవి సామ్యముగాఁ దోచును కొన్ని వేళల మహాఘోరంబులుగాఁ గాన్పించును. ఒక్కొక్క చోట నంశావతారంబులు చాలియుండ . ఒక్కొక్కచోట విశేషావతారము వలసి

యుండును. ఈవిధేక్షకైల్ల సమయానుసారమై యుండును.

ఉదంతయు సుద్ధరణార్థమేకాని నాశనార్థముగాదు. భగవంతుడు పరమకారణకాత్ముడు గావున జీవులను మేలునే గోరి పాటుపడుచుండును. పాపాధమునైనను త్యజింపడు. నయముచేతనో భయముచేతనో వానిని సన్మార్గంబునకు మరలించుచుండును. దైవస్వభావంబట్టిదిగా నున్నది.

ఉద్ధరణము చ్యవ్రపరమనియు సంఘపరమనియు రెండు విధంబులు. తదర్థమైన సాధనము ఆజ్ఞామూలకంబనియు బోధమూలకంబనియు రెండు తెఱంగులు. ఆత్మపరిణతి పర్యవసానము ఆజ్ఞ తలను వంపించునేగాని యాత్మపరిణతిని గావింపదు. అందువలన నాజ్ఞాజనితపరిణామము తాత్కాలికమును మిథ్యారూపంబునగు. సత్యమును స్థిరమునైన పరిణామంబు గలుగవలయునన్నచో సంతకరణమందు మార్పుపుట్టవలయును. అట్టిమార్పును గలిగించుటకు బ్రబోధమే యుత్తమోపాయము.

వ్యక్తిప్రబోధంబునకు సాధారణంబుగా గురూపదేశంబును శాస్త్రప్రదేశంబును సమర్థంబులగు. సంఘప్రబోధంబునకు నట్టివెల్లయెడల సమర్థంబులుగావు. మహిమలందులకుఁ జాలును. ఆకారణంబున మహిమాప్రదర్శనంబునకు నవకాశము గలుగుచున్నది. క్రీస్తువు మహమ్మదు మున్నగు మహాత్ములు మహిమలనుజూపి ప్రజలగుఱికిఁ బాత్రులై స్వమతంబులను స్థాపించినట్లు వానిచరిత్రలే చాటుచున్నవి.

ఒక్కొక్కప్పుడుపదేశము ఏకవ్యక్తివిషయంబునఁగూడ

నిరర్థకమగుచున్నది. అందులకు నర్జునుడే నిదర్శనము. అర్జునుని భావంబును మరలించుటకై శ్రీకృష్ణభగవానుడు తత్త్వోపదేశంబెంతో గావించెను. ఎంతచెప్పినను బాండవమధ్యముని నంజలి తీటదయ్యెను. కృష్ణుడది గ్రహించి వానికై విశ్వరూప ప్రదర్శనమహిమను జూతవలసివచ్చెను. దానిని గాంచి నంతట నర్జునుని యసంభావనావిపరీతభావంబు లంతరించెను. అతఁడు పరిణాధచిత్తుడై కృష్ణునకు దాసోహమృనెను.

ఘోరంబులైన విప్లవంబులును రాజవిద్వరంబులును భగవంతుని మహిమంబులేయనియుఁ బ్రచ్ఛన్నవిధానంబున నయ్యవి లోకోపకారంబు నొనరించుచున్నవనియు విజ్ఞులు వచింతురు. ఏడియైనను మేలునకేయగు. తద్రహస్యంబు ప్రాకృతదృష్టికి గోచరింపదు.

**కృష్ణా ! నీవెవండవు ?**

గోపబాలకుండవైతివి ; కోటిరాజన్య కిరీటరత్నసీరాజనంబులందితివి. ఆలగాచితివి ; అఖిలవేదాంతసారంబును బిదికిరివి. పాటలుపాడితివి; పరమప్రేమరసంబును గ్రమ్మరించితివి. **కృష్ణా ! నీవెవండవు ?**

ప్రేలభామలలోఁ బెరిగితివి ; వీరాతివీరుండవైతివి. అంబోధి దాఁగితివి ; ఆర్యావర్తహృదయంబు నధిష్ఠించితివి. **కృష్ణా ! నీవెవండవు ?** మహాత్ముండవని కొందఱు నమానుషవ్యక్తివని కొందఱు నవతారమూర్తివని కొందఱు నిన్నుఁ బూజించిరి. నీబలపరాక్రమంబులకు నీరాజదీనికి నెల్లరుఁ దలయొగ్గిరి. నీయతాకికప్రజ్ఞకు నీయసదృశపాండిత్యంబునకు నీ దయాద్వంద్యధర్మబుద్ధికి మహర్షులును రాజర్షులును వేదవేత్తలును

నివ్వెటగండి నీకే యగ్రస్థానము నిచ్చిరి. జనులు నిర్వాహ  
భక్తిహోలికల నిన్నుచిరి. దుష్టులు వెలవెలనైరి. కృష్ణా  
నీవెవండవు ?

కృష్ణా ! కంసునిఁ గూల్చితివి ; కారాములఁబాపితివి.  
ప్రేమబీజంబును నాటితివి ; అపూర్వభావంబును బఱచితివి.  
కృష్ణా ! నీవెవండవు ? నీతత్వంబూహింపరాదు ; నీచరితలద్భు  
తంబులు. నీవే తండ్రివనియు నీవే గురుండవనియు నీవేదై  
వంబవనియు లోకము త్రిశుద్ధికి నిన్ను సేవించుటయ్యెను.  
అలకాపరుల నత్యంతవీరులఁ జేసితివి ; నరేంద్రులకు నవ్య  
మార్గదీపకుండవైతివి. కృష్ణా ! నీవెవండవు ?

కృష్ణా ! యమునాతరంగిణివలె నీవు మధురమూర్తివియు  
సులభుండవును బ్రాప్యంబు శరణంబునై వెలసితివి. తత్త్వ  
ము మాత్రము హిమాలయముకంటె మహాన్నతమై మిన్ను  
లురాయుచు నందరాకున్నది. హ్రస్వదృష్టికి సర్వసమున్నా  
లకారియైన ప్రలయఝుఝూనిలంబువలెఁ దోచెదవు? సమా  
సన్నులకు శీతకరశీతలమూర్తివగుదువు. అంతఃకలహవిభక్త  
మైన యార్యావర్తంబు నేకచ్ఛత్రచ్ఛాయకుఁ దెచ్చుటఁజూచి  
నిన్నుఁ రాజసమూర్తిఁగా భావించిరి. వేదాంతవేత్తలయు ఋషి  
సత్తములయు బుద్ధికినందని నీమతంబునుగాంచి నిన్ను సత్త్వ  
పారావతారంబుగా గణించిరి. కృష్ణా ! నీవెవండవు ?

కృష్ణా ! సిరికి నీయటచేయి యిల్లయ్యెను. నీకు నిల్లువ  
నీడగాని, కుడువఁగూడుగాని గలుగదు. ఎల్లరగృహధారా  
దేహంబులందు వర్తింతువు. నీకు స్వగృహధారాదేహంబు

మాసంబులుగలుగవు. తొకికావర్తంబునఁజిక్కి పరిభ్రమింతువు; పరమసన్యాసివై చరింతువు. నీవున్నచోటు బ్రహ్మానందమై దనరు ; నీవు మాత్రము కేవలుండవై యుండువు. జీవప్రకృతులు నిన్ననుసరించును. నీవెవ్వరిననుసరింపవు. నీ జీవితంబెల్ల విపరీతమై తోచు. కృష్ణా ! నీవెవండవు ;

కృష్ణా ! నీకై లోకమెల్లఁ దరిలేని విభ్రాంతి గూలెను; నీవోతాఁకితాఁకనట్లుండువు. నీగుణంబులు పరస్పరవిరుద్ధంబులు; నీవర్తనంబిట్టిదనరాదు. మర్త్యమాత్రుండవో యనుటకు సేతలు మర్త్యలోకాతీతంబులు. ఐంద్రజాలకుండవో యనుటకు నీయెడ మాయగానరాదు. అహో ! కృష్ణా ! నిన్నుహించుటెట్లు ?

కృష్ణా ! నీసంగతి నీసమకాలికులకే వింతయయ్యెను. పంచసహస్రాధిక దుర్మోహాంధకార నిమగ్నులకు మాకు నేఁడు గోచరించునా ? నిన్నుహింపఁజాలక యూహ యురి యాడుచున్నది. నిన్ను వర్ణింపనోడి వాక్కు వలసవోవుటయ్యెను. వేదాంతగోచరుండవనిరి. వేదాంతముగూడ నిన్ను 'నేతినేతి' యని పల్కునేగాని యిదమితమనదు. 'సత్యం జ్ఞాన మనంతం బ్రహ్మ'యని నిన్నుఁ బలికిరి. అవియెల్ల నీకు విశేషణంబులగునేగాని నీవుగావు. ఇంక నిన్నెఱుంగుటెట్లో ?

కృష్ణా ! నీస్వరూపజ్ఞానం బలభ్యమైననగుగాక. నీ యుపదేశజ్ఞానంబైనను సమగ్రంబుగా సిద్ధించునాయనిన నదియు దుర్లభమేయాయెను. నీబోధలపరమార్థంబిదియని నాటికి నేటికిఁ దేలదు. అంతఃకరణపరిణతింబట్టియు బ్రజ్ఞాతీతయం



బునుబట్టియు నీభావంబునూహించిరి. వానికీని దుదగానరాదు.

కృష్ణా ! ఉపనిషత్సారంబును బిండి చూరవిచ్చితివి. మోక్షము పరమప్రాప్త్యమంటివి. అజ్ఞానంబు ప్రతిబంధకమని తెలిపితివి. అజ్ఞానకార్యంబుల నిరూపించితివి. అజ్ఞానవినాశంబునకు మార్గంబులుగాఁ గర్మభక్తిజ్ఞానంబులఁ జూపితివి. అవి యంగంగీక్రమంబున నజ్ఞానంబును హరించునంటివి. జ్ఞానము స్వతస్సిద్ధమై ప్రకాశించునంటివి. జ్ఞానంబు పరోక్షంబనియు నపరోక్షంబనియు విశదీకరించితివి. సన్యాసరహస్యంబును జాటించితివి. లోకభ్రాంతిఁ దొలఁగించితివి. కృష్ణా ! నీవెవండవు ?

కృష్ణా ! నీబాధను స్వానుష్ఠానపూర్వకంబుగాఁ దెలిపితివి. నీమార్గంబున వర్తింపుమంటివి. హింసాతత్త్వంబును వివరించితివి ; విశ్వభ్రాంతిని దీర్చితివి. కృష్ణా ! నీజ్ఞానమార్గము వ్యాసశంకరాదులకు నుగ్రీతయయ్యెను ; నీభక్తిరసంబు గోపికాహృదయాంతరంబులు నిండియుబికి వెలిబ్రాఁడి యమునాచార్యుని దడిపి రామానుజాచార్యు నోలలాడించి దేశంబున శాఖోపశాఖలై పలుచి నింబార్గమధ్వవల్లభాచార్యులకు దప్పిదీర్చి చైతన్య చండీదాస విద్యాపతుల ముంచి, మీరా రాబాయి తుకారాం నృసింహమొహతాదులకుఁ బరమపానియమై యాసేతుహిమాచలంబు ప్రవహించెను.

కృష్ణా ! నీభక్తిరసంబును వర్ణింపఁ కవీంద్రులు కవితాశక్తీనల్లఁ బ్రదర్శించిరి ; యోగులు యోగశక్తి నల్ల వృంఱించిరి ; నీబాలక్రీడాభివర్ణనంబుతోడ విష్ణుచిత్తునకుఁ గాలము

గడచెను ; నీబృందావనలీలలను జీర్ణించుటకు ఆండాళమ్మకు శీవితము చాలదయ్యెను. నిన్ను వర్ణించు కులశేఖరుడు రాజకులశేఖరుడయ్యెను. నీభక్తిరసపానవిషమలై నీపాటతోడ నా శ్వాసులు కడతేరిరి ; జంబుదేవమహాకవి గీతాగోవిందంబు ననన్యసాధ్యమృదుమధుర కవితాశక్తిరచించి శాశ్వతుడయ్యెను ; లీలాశుకునకు నీపేరు కర్ణామృతమయ్యెను. ఆహా ! కృష్ణా ! నీనెవండవు ?

కృష్ణా ! నీవు కలవోలేవో ? యనుసందేహంబుతోఁ గొందఱుతరించుచున్నారు. నీతత్వవిచారముతోఁ గొందఱజీవితంబు వృథాపోవుచున్నది. నీమూర్తించితనంబుతోఁ గొందఱును, నీనామస్మరణంబుతోఁ గొందఱును నీరీణావినోదంబులతోఁ గొందఱును ధన్యధన్యులగుచున్నారు. నిన్నునమ్మి నీయందుగుఱినిల్పి నీతోడిదేలోకంబుగా భావించి నిన్నారాధించువారు సంసృతి సాగరంబు ననాయాసంబుగా దాటి యనన్యసాధ్యంబును బరమప్రాప్యంబునైన యఖండానందశైలాగ్రంబు నధిష్ఠించిభవత్పరంబును శాశ్వతానంతావ్యగ్ర నిరుపమానయోగిమనోమాత్రగోచరంబైన దానిని జేరుచున్నారు.

కృష్ణా ! నీనెవండవో తెలియదు. నిన్ను నమ్మితిని ; నీపాదంబుల మడిగూర్చితిని ; నీవేగతియంటిని ; ఇతఃపరం బెఱుగనె తిని. నీటముంతువోపాలముంతువోయూహింపరాదు ; ఏదినీవానర్చినను నాకదిమేలేయగు. ప్రారబ్ధనాసనలంజేసి పరకాంక్షలు ప్రాశులాకుచుండు ; బుద్ధివిమోహమగు ; అహితంబు హితంబైతోచు. ఆరత్రాగిడితొధురంధరా ! ఆదిమధ్యాంతరంతా ! శిఖరలోకశరణ్యా ! అమృతస్వరూపా ! అనందా

తృతా ! సమస్తభ్రాంతులజోపి యీ వరాటునిపై వాత్సల్యంబు  
సంపుము.

కా॥ ావొక్కింశయులేదు ప్రాయమదీవ్రాలంబొచ్చె నేవేళనో  
జీచంబుల్చనుఁ జిద్విలాసములతో జీర్ణంచె సామగ్ధ్యమున్,  
దేవా ! యింతటనైనఁ జేకొనవేయిదీనాతి దీనాత్మకున్  
నీవేదిక్కనిసమ్మితిన్ శిరమునన్ నీపాదముల్ గూర్చితిన్॥

ద్యూతకర్మదోషప్రాయశ్చిత్తము.

పాండవులు ద్యూతదోషఫలాంబుగా సమస్తముఁగోల్పో  
యి తత్పాపపరిహారార్థమునకును రాజ్యపుఁజాప్తికినిఁ బ్రాయ  
శ్చిత్తమోయన దావదశ వర్ష వనవాసంబు నొక్క యేడజ్ఞాతవాసం  
బును గ్రహించి ద్రాపడితోడఁ గాపాయంబరంబులు గట్టి  
భీష్మవిదురకృప ద్రోణాచార్యాదులకు మ్రొక్కి వారిదీవెనలంది  
కుంటిదేవికిఁ బ్రదక్షిణనమస్కారంబు లాచరించి యనుష్ఠ వేడిరి.  
ఆమె వారింజూచి 'కటా! ఇట్టి దుర్వ్యసనోపహతులైన మిమ్ముఁ  
జూడవలసిన మందభాగ్యులు నోచితి' నని విలాపించి 'హా !  
కృష్ణా ! ద్వారకాపురీశ్వరా ! నీపాచాంభోరుహాశ్రితులైన  
వీరికి నీవేదిక్క'ని లోలోన స్మరించి, ద్రాపడిని గవుంగిట గుచ్చి  
'అమ్మా ! నీవలన ద్రుపదపాండువంశంబులు రెండును బవిత్ర  
ములయ్యెను. భర్తలననుగమించి వారినిగొల్పు పుణ్యంబు  
నోచితి'వని పల్కి కొడుకులను గోడలిని దీవించి పుచ్చెను.

కృష్ణుఁడు పాండవుల నోదార్చుట.

పాండవులట్లు పురంబు వెడలియరణ్యముసాచ్చి కామ్యక  
వనంబుఁజేరిరి. వారిరాక విని పాంచాలయాదవ వృష్ణిభోజా  
దులెల్లరుఁ గృష్ణునితోడ వారి కడకు నేతెంచిరి. పాండవులు

వారికెంతయు లజ్జపడిరి. కష్టమండది గ్రహించి 'భర్తా ! యుయుధానునివలన నింతయు విని యరుదెంచితి. ఆపన్నుడ వైన నిన్నుఁజూడ మహాదుఃఖమయ్యెడు. అయ్యెడ నేను మీ యొద్దనుండమింజేసి యిట్టి దుర్వ్యసనంబు సంభవించెను. కామ జంబులైన స్త్రీమాతమృగయాపానంబులు నాల్గు దుర్వ్యసనంబులకు ద్వారంబులగు. అందు ద్యూతంబు విశేషించి యనర్థమూలంబు. వానిని బరిహరింపనినాఁడు పాపంబగు. గతంబునకు వగచియు ఫలంబులేదు. కృప ద్రోణ విదుర గాంగేయులం దోడుసేసికొని యాంబికేయు నొడంబఱచి దుష్టద్యూతఫలంబు సర్వప్రకారంబుల నివారించు. నాహితంబును వినరేని వారిని నిగ్రహింతు. నేనుండఁగా మీకు గొప్పంబులు వచ్చునా ?' యని ధైర్యోక్తులు పలికెను.

అంతలోన ద్రాపది కృష్ణనొద్దకు వచ్చి మోక్షుఁగేల్పిలో 'మహాత్మా ! నీయెఱుంగనిదెద్దియు లేదు. అయిన నాపడిన పరాభవంబు విన్నవించు. పాండుమహీపతికిఁ గోడలనై యుద్ధకుశలులైన పాండుతనూజులకు భార్యనై నీసఖయైన ధృష్టద్యుమ్నునకు భగినినై యుండియు దుశ్శాసనునిచేఁ దలపట్టి సభకు నీడ్వఁబడి యప్పాపకర్మనిచేఁ గోక యెలువంబడితి. ఇంతకన్నఁ బరిభవంబు గలుగదు. ఆదురాత్ములెల్లు చేయుచున్నను బాండవులు మిన్నక చూచుచుండిరి. భీష్మాది కురువృద్ధబంధుజనులు పలుకరైరి. భ్రాతృపుత్రబంధుజనులు నామఁ గలిగియు లేనివారైరి. అప్పుడు కర్ణుఁడు నన్నుఁ జూచినగిననవ్వు దుస్ససేనుచేయిదికంటె నతిదారుణమై శిఖియవోలే నామనంబు నేర్పుచున్నది. బాలకేళీవినోదంబుననున్న

నాఁడు ప్రమాణకోటియందు నిద్రించుచుండిన శీమసేను నంటంగట్టి గంగనుడువునఁ ద్రోపించిరి. ఎవనీసఁగిష్యలైన నే పురను లక్కయిల్లు సొసిపి యగ్నిఁబ్రయోగించిరి. వారఁ చేసినయవకారంబు లిన్నియనరావు. ఇవన్నియు నొకయెత్తున రాజులోక సహశంబున నగర్మద్యూతంబున దుర్యోధనుఁడు రాజ్యంబు నవహరించి యవమానించి గుట్టలకుఁదోలుట యొకయెత్తు నయ్యెడు. ఈదుఃఖసాగరంబు సేదుఁటెట్లొ యని వలవల నేడ్చెను.

కృష్ణుఁడామెవయి గరుణార్ద్రదృష్టి నెఱిపి 'అమ్మా ! సగవలదు; ధృతరాష్ట్ర బలసంహారయావంబున నీహృదయ తా పంబుఁ జల్లార్తు. నావచనంబు తప్ప'దని యోదాఁచి వారిని విడొని సుభద్రాభీమన్యులఁ దోడ్కొని ద్వారకకు నరిగెను.

సత్యభామా కృష్ణులు పాండవులకడకు వచ్చుట.

పాండవు లాతట ద్వైతవనంబునకు వచ్చి యందుఁ గొన్నాళ్లు గడపి సరస్వతీ తీరనివాసంబుఁ గోరి యటఁ గతిప యకాలంబు పుచ్చి మరలఁగామృతవనంబుఁ జేరిరి. అప్పటికి వారి వనవాసకాలంబునందు స్వల్పభాగంబవశిష్టమై యుండెను.

అత్తరి సత్యభామ తానుఁజ్ఞాపదనిజాడఁగోరి కృష్ణునిఁ బ్రేరేపించెను. కొంఁడొకనాఁడు కృష్ణుఁడు సత్యభామా ద్వితీయుఁడై కామృతవనంబునకుఁ బాండవులయొద్దకు వచ్చెను. ధర్మజాదులు వారిని యథావిధి సత్కరించిరి. కృష్ణుండును జరకాలదర్శనోల్లాసితంబులైన యాలోకనంబుల ధనంజయు

నాదరించి 'ధర్మసందనా ! మనపార్థుడు హరనిర్జరాదులవలనఁ గృతాస్త్రుఁడై వచ్చెనని వింటిని. నివేతయు ధన్యుఁడవైతివి. ఇవియెల్ల నీధర్మనిష్ఠాతపః ఫలంబులుగాని వేటుగావు. శమద మంబులును సత్యంబును నిత్యతృప్తియు ధైర్యనిగూఢబుద్ధియు నీకు నైజంబులయ్యెను. కామలోభంబుల నెన్నడుఁ బొందవు. దుర్యోధనరచితంబులై వష్యధలను నిష్కంప ధైర్యోన్నతసహింప నీకే చెల్లెను. నీవు సత్యసంధాబద్ధుడవై విక్రమంబొల్లమిం జేసి కౌరవాధములయుద్ధతి సాగెను. అట్లుగాకున్నఁ జతురం భోధిపరీతధరాతల సామ్రాజ్యలక్ష్మీకిఁ బతివైన నీవు తలంచిన చాసికి నడ్డుగలుగునా ? పాండవాగ్రజా ! అంధకవృష్టిభోజకు మరభూపతులు నీయెడ బాంధవ సాహృదప్రణయభక్తి విశేషం బుల నెంతయుఁగలిగి సీయెడఁకు దీర్ఘఁబూనియున్నా' రనెను. నావుడు 'కృష్ణా ! అన్నిటికి నీ వేగలవు. నీశరణుసాచ్చినమాకు శుభంబుగాక మఱియొండగునా ? అల్పవశిష్టంబైన యివ్వన వాసంబు నజ్ఞాతవాసంబు నెట్లోగడుపుదుము. అనంతరము నీయిచ్చ' యనెను.

అంతలోనఁ బాంచాలి యటకు వచ్చెను. కృష్ణుఁ డామెను జూచి 'కళ్యాణీ ! నీపుత్రు లేవురు యదుకుమారుల తోడఁ బరమన్నేహంబుఁ గలిగి కరితురగారోహణ వివిధ శస్త్రాస్త్రవిద్యలఁ గలచుచు నొండు మఱచి ద్వారకానగరంబున సుఖమున్నారు. ప్రద్యుమ్నుఁడు వారికి దివ్యాస్త్రజాతంబు నిచ్చెను. సుభద్ర తనపుత్రునికంటె నీతనయులఁ గూర్చి నించుచుండును. మీయెడఁకు తీటుకాలంబుగూడ సమీపించు చున్న' దని యూరార్పులు పలికెను.

అయ్యవసరంబున మార్కండేయమహర్షి యటకువచ్చెను. వానిని గృష్ణుండును బాండవులును యథోక్తవిధులఁ బూనించి 'మహాత్మా ! నీవలన సకలధర్మంబు నెఱుంగఁ గుతూహల పడుచున్నా' మనిరి. అంతలోన నటకు నారదుఁడువచ్చి మార్కండేయుంజూచి 'మునిస త్తమా ! పరమపుణ్యకథాకథ నంబునఁ గృష్ణపాండవప్రియహితార్థం బొనరింపు'మని చెప్పి చనియెను.

మార్కండేయమహర్షి ధర్మజ్ఞునకు నారాయణ ప్రభావంబుఁ జెప్పి

కా|| నాకమ్మైబొడనూపెదాను గృపతోనాడెందు నేడియ్యెక  
 సీతుంగాదిలిమట్టమై సచివుండై నెయ్యుండునైయున్న పు,  
 జ్యాకారం గమలాయతాక్షుఁగరుణైకాయత్తు నత్యుత్తమ  
 శ్లోకం గృష్ణునిఁగంటి నాసుక్యతముల్ శోభిల్లెఁబక్వంబులై॥

ధర్మజా ! ఈ దేవదేవుని కరుణఁజేసి నిర్వికారనిఃశేదుం డవై యుందువు. వీని సాన్నిధ్యంబునఁ జేసి నాకుఁ బూర్వ స్మృతి యొదవెను. ఈపరమపురుషుని గృష్ణుని శరణుజొచ్చు' మనెను.

మార్కండేయుఁడట్లు కృష్ణపరమతత్త్వంబును సూచించి ధర్మనందనునకు సకలధర్మంబుల బోధించెను. అప్పుడు కృష్ణు డచ్చట నెంతకాలముండెనో తెలియదు. మార్కండేయ కథాకథనాంతంబువఱకు నుండి యనంతరము వారిని వీడ్కొని ద్వారకకుఁ గృష్ణుఁడు జనెనని యూహింపనగు.

ఉర్వాసుని యతిశ్యమ.

ఒకనాఁడు పాండవులును డ్రౌపదియు భోజనము గావించి సుఖోపవిష్టులై యుండఁగా నపరాహ్ణానంతరంబు

దుర్వాసుఁడు శిష్యులతోడఁ బాండవుల యొద్దకు వచ్చెను. ఆవచ్చినవారు భోజనము చేయకుండుట పాండునందనుఁడెఱింగి యెల్లరకు నాతిథ్యము నిమంత్రించి యేటికిఁజని త్వరగా స్నాన మాచరించి రమ్మనెను. వారు స్నానార్థము చనిరి. ఆసంగతి ద్రౌపదికిఁదెలిపిరి. వంటసామగ్రి యత్యల్పముగా నుండెను. వంటచేయుటకు వ్యవధియు లేదయ్యెను. ద్రౌపది చింతాకులయై 'కటా ! దుర్వాసుఁడు కోపనుఁడు ; ఆయన వచ్చులోపల భోజనము సిద్ధముగాకున్నఁ దప్పక యతఁడు శపించును. ఏమిచేయనగు' నని పెద్దయుం దలపోసి 'హా ! కృష్ణా ! సర్వలోకాత్మకా ! నీవేగతి'యని వానినిధ్యానించెను.

కృష్ణుఁడతఁడీ ద్వారకావగరంబున రుక్మిణితో సరస సల్లాపంబులాడుచుండి ద్రౌపదిన్యానోద్వేగంబెదతెట్టఁగాఁ దోడ్తోడ నామెకలైదుటఁ దోచి 'అమ్మా ! ఆతలిమెండుగా నున్నది. పిడికెడన్నము పెట్టు' మనెను. ద్రౌపది యాపిలుపునకు బహిర్ముఖయై కృష్ణుని విని తలవ్రాల్చి 'ఎల్లరు భోజనము గావించిరి. మెదుకైనను లేదు. సుంతనిదానించిన వంటచేయుదు' ననెను. కృష్ణుఁడామెను వినక వంటపాత్రను జూపుమనెను. ఆమె యట్లేగావించి 'చూడు మెదుకైననులే' దనెను. కృష్ణుడాపాత్రనుశోధించి యందుంటుకొని యున్న యన్నశాకంబును భుజించి గట్టునత్రేపి ధర్మజనోద్దకువచ్చి 'అతిథులింకనురారా ? ప్రొద్దుపోయె' ననెను. కృష్ణుఁడెప్పుడు వచ్చెనో ఆతిథ్యమునెట్లు వినెనో ధర్మనందనుఁడూహింపక విస్మితుఁడై యతిథులందోడ్కొనివచ్చుటకు భీమునిఁబంపెను.

దుర్వాసుఁడును వానిశిష్యులును స్నానమాడి గట్టునకు వచ్చునపుటికి వారియుదరంబులు నిండి త్రేపులు రాసాగెను.



అవంతకు వాణాశ్చర్యపడుదుండఁగా భీముఁడు వచ్చి 'అయ్యా  
అకాలమయ్యెను; భోజనంబునకు దయచేయుండ'ని త్వరపెట్టెను.  
అమ్మహర్షియు శిష్యులునొకరిమోమొకరు చూచుచు 'అయ్యో!  
నిమంత్రణంబు సంగీకరించితిమి. ఎంతో శ్రమపడి పండి  
యుండురు. పొట్టలుబ్బి గొంతువరకు బూరటిల్లుచున్నవి.  
ఒక్కమెదుకై నను బట్టుతావులేదు. అటకుఁబోయి కుడువ  
కున్నఁ బాండవులు శపించినను శపింతురు. వారంతటి శక్తి  
సంపన్నులు. ఇదంతయుఁ గృష్ణుని మహిమగాని వేఱుగాదు.  
అయ్యో! దుర్యోధనునకుఁ బ్రయంబు గూర్చును ద్రాపడి  
భక్తిని బరీక్షింపను వచ్చితిమి. ఆమె మనలనే పరీక్షించు  
లయ్యె'ననుచు భీమునకు మాటుపల్కక నేరే కాలికి బుద్ధిచెప్పిరి.  
కృష్ణుఁడంతట సంతర్థానమయ్యెను.

ద్రాపడి కామ్యకవనాంతరంబునూడి ప్రార్థించుట,  
ద్వారకలోనున్న కృష్ణుఁడు విని వచ్చుట, అట్టినుహిమచూపుట  
కొండఱకుఁ కల్పితంబులుగాఁ దోపవచ్చును. అకాశవాణి  
(రేడియో) కన్నారఁ జూచుచుఁ జెవులారవించుచు నింకను  
నిట్టివిషయంబులగూర్చి సంతయంబులేల? సర్వవ్యాపియైన  
భగవంతునకు దవ్వదగ్గరఱు కలవా? గజేంద్రుఁడెక్కడ?   
నైకుంఠమెక్కడ? అతఁడు సర్వాత్మకంబుగాఁ బ్రార్థిచేసంతనే.

‘మ॥ సిరికింజెప్పఁడు శరణుచక్రయగము జేదోయింధింపదే

పరివారంబును జీరఁడశ్రయపఱించున్నింపఁడాకర్ణికాం

తరథమ్మిల్లముఁజక్కనొత్తడు వివాద స్థితికశ్రీరూపో

పరిచేలాంచలమైన వీడఁడు గజప్రాణావనోత్సాహియై ॥

అన్నట్లుగా హుటాహుటివానికిఁ బ్రత్యక్షము కాడా?  
భక్తియెప్పుడు పరమార్థిప్రేరితమై యేకాగ్రతనొంది తీర,

మగునో యప్పుడే భగవంతుడు వానిని భావించి ప్రాణించినట్టి యారూపంబునఁ బ్రత్యక్షమగును. భగవత్ప్రత్యక్షకాలము భక్తిగతింబట్టియుండు. ఆకాశవీచికాగతి మందమధ్యమ తీవ్రంబులని మువ్విధమనియు, అందు రేడియోధ్వనిని ఏవీచికాగతికి ననుసంధానము చేయుదురో ఆవీచికాగతి ననుసరించి ప్రచారంబుండుననియు రేడియో శాస్త్రజ్ఞులు వచితురు. అట్లే భక్తిగతిసహితంబని గ్రహింపనగు. రేడియోగతిత్రయము అనుదాత ఉదాత స్వరితంబులకు సరిపోవునమో యెఱుంగ నగు. పాశ్చాత్యులు గతిత్రయంబును మాత్రమే సాధించిరి. మనశాస్త్రము సప్తగతులను సప్తమండలంబులను దెలుపుచున్నది. సృష్టిరహస్యంబు లింక నెన్నోగలవు.

పాండవరాజ్యపునస్సంపాదనవిచారము.

పాండవులు ద్వాదశవర్ష వనవాసంబుఁ గడపి మాఱు కేషంబులు దాల్చి విరటునిగొల్చి యజ్ఞాతవాసవత్సరంబుఁ బుచ్చిరి. పాండవులగుట్టు వెల్లడయ్యెను. విరటుడు మహాసంతోషమంది పాండవుల యభ్యుదయసూచకంబుగా ధర్మనందనునిఁ దనసింహాసనంబుపయి నిల్పి తనపుత్రికయైన యుత్తరను సుభద్రార్జునుల పుత్రుడైన యభిమన్యునకు వివాహము చేయసంకల్పించి ద్వారకకుఁ దెలిపి బంధుమిత్రాదిరాజన్యలోకంబునకు నాహ్వానంబులు పంపెను.

కృష్ణుడు సాత్యకీ బలరామసమేతుడై సుభద్రాభిమన్యులఁ దోడ్కొని కృతవర్మ ప్రద్యుమ్న సాంబయుయుధాన రుక్మాకూరులతోడను, నిద్రనేనాది పాండవసారథులతోడను, యాదవకుమారులతోడను జనుదెంచెను. ద్రుపద

రాజు బంధుమిత్రపుత్ర పరివారంబుగా నరుదెంచెను. రాజన్యులు నానాదేశంబులనుండి వచ్చిరి. రెండుతెలుగుల చుట్టుంబుల సమక్షంబున నుత్తరాశ్వశ్యామము మహాశోభాను మానంబుగా జరిగెను.

కళ్యాణాహుడవమందు నానారాజన్యులుగూడి పాండవులకు హరిరాజ్యంబును పురలఁగేకూర్చి సంకల్పించి కృష్ణుని మహాభాచిరి. కృష్ణుడు వారిమనంబు గ్రహించి 'రాజన్యులారా ! సభాసదులారా ! మీతలంపు విదితమయ్యెను. పాండవులకుఁ బైతృకంపై నరాజ్యంబును దుర్యోధమందు కపటద్యూతంబున నపహరించుటయేగాక ద్రాపదీసహితంబుగా వారిని బరిభవించి గుట్టలకుఁ దోలెను. పాండవులు సత్యంబునకుఁ గట్టువడి, శక్తిమంతులయ్యు న్నరాజ్యపక్షభ్రంశంబునోచ్చి ఘోరవిషనంబులు దూటి క్రూరసత్త్విరాక్షసావళితోడఁ బదు రెండు వర్షంబులు గడపి యజ్ఞాతవాసవర్షంబు నెట్లో పుచ్చి సమయంబుఁ గాచిరి. పదుమూడవయేడు గడచుటకై వారు పడిన పాట్లూహితంబునగునేనని మచింపుఁగోడు. దిగ్విజయంబు చేసి యరివరించుకొన్న రాజ్యంబును జేతులారఁగోల్పోవుటకుఁ దోడుగా ధార్మరాష్ట్రులొనర్చిన యవేశారంబులు గూడ పాండవుల హృదయంబులందుఁ గ్రొఱ్ఱాన్ని రగిల్చెను. ఆయన్ని తీవ్రముగా మంచుచున్నది. కుంతీతనయ్యలు తమబలపరాక్రమ శ్రోత్యోన్నతుల నెఱింగింతుమనుచున్నాడు. గాంధారి తనయందు పాండవుల లెక్కింపక సంగరముఖంబున వారిని భరిమూర్ఖులంచును. వానికి సహాయసంపద యనంతముగానున్నది. ధర్మపరులగు రాజులు పాండవపక్షంబునఁ జేరుదురు. ఉభయ

పడుంబులు. దేవాసురులట్లు ఘోరసంగ్రామంబునకుఁ గడంగును. తత్ఫలంబుగా నార్యావర్తమందెల్ల మహాక్షేత్రంశాపాదించును. రక్తపాతంబగు, కార్యము మించకమున్నే యభయపడుంబులకు వెయ్యదిమేల్లో యరసి చేయనగు. అధర్మమార్గంబున మహేంద్రాధిపత్యంబు చేకూరనున్నను ధర్మనందనుండ్లొల్లఁడు. ధర్మపథంబుమెట్టియొక్కయూరిచ్చినను నతఁడు సంతృప్తుడగు. పాండవాగ్రజుఁడు కౌరవశ్రేయంబుఁ గోరుచుండునేగాని వారికి నెగ్గురోయఁడు. దుర్యోధనుని భావంబు తెలియదు. ఎదిరిమతుబెఱుంగక యెద్దియు నిశ్చయింపరాదు. తేగువానిబంపి దుర్యోధనుని మనంబెఱుంగుట యుక్తము. అతఁడు ధర్మాధర్మంబులు పంజీలించి పాండవులకు రాజ్యంబు పాలించిన మేలగు. అట్లు చేయఁడేని నప్పటికిఁ దగినది మీరే నిశ్చయింపనగు' ననెను.

బలరామఁడు కృష్ణునినందికొని 'ఇది యిటులెఱుంగుల వారికి హితంబు ధర్మోత్తరంబునై యున్నది. కుంభీసందనులు సగఁబాటు వదలనున్నప్పుడు కాదనుట కౌరవులకుఁ దగవు గాదు. ఇయ్యిరువురకు నిట్లుపాత్తుగూర్తులేని నపాయంబు దప్పను. బాంధవలోకంబెల్ల బ్రయంపడును ; జగమెల్ల నుఖముగానుండు. ఈపని నెడనేయక యొక్కనిఁ బంపవలయును. అందులకు నెల్లరుఁదగరు. కార్యసాధనంబునకుఁ దగువానిని నియమింపవలయును. అతఁడు నయనినయంబులఁ గౌరవేంద్రునిచిత్తవృత్తి గ్రహించి యనువుగావర్తించి వానిం బ్రార్థించి కార్యంబును సాధింపవలయును. మఱియు నతఁడు కౌరవేంద్రునితో 'రాజా ! ధర్మకంగనుఁడు జూదంబును' రి

వచ్చినవాఁడు గాదు. నీపుత్రుఁడు దుర్యోధనుఁడు నిన్నుఁ బ్రేరేపింపఁగా నీవు సుతవాత్సల్యంబునఁ జేసి వానికిఁ బ్రియంబొనర్చువాఁడవై విదురుని బంపి ధర్మనందనుని రప్పించితివి. వానికిఁ సక్షవిద్యాపాటవంబు గలుగదు. అదియెఱింగి తదీయులు వలదనివానిని వారించిరి. అతఁడు వారిని వినక తండ్రియైన నీయాజ్ఞను దలఁదాల్చివచ్చెను. దుర్యోధన ధర్మనందను లీడ్దఱుఁ బాచికలాడియున్న ఫలంబెట్టిదిగా నుండియుండునో తెలియదు. దూతకళాపరిణతుడైన శకునిని వానికి నెదురు పెట్టితివి. ఇవిసీకుఁ గ్రొత్తగావు. ఈవిషయంబుల నెల్లఁ దలంచి యుధయులకు డేమంబును బ్రసాదింపు'మని యచ్చచెప్పి పనిని దీర్చికొనరానగు' నని పలికెను.

ఆమాటలకు సాత్యకి కటకటంపడి 'కౌరవులు కపట ద్వారతంబున రాజ్యంబవహరించిరి. దురాత్ములకు సిరిదక్కదు. పాండవులు కేలొగ్గి దుష్టుల యాచింపనేల ? దైన్యంబు నెంత మాత్రము దూతచూపరాదు. సమయంబును జ్ఞప్తిచేసి ధర్మజరాజ్యంబు నడుగనిమ్ము. ధృతరాష్ట్రుండందులకు నియ్యకొన్న వాసినాత్యగౌరవము దక్కును. విరుద్ధభాషణంబు లాడేనేని దత్తులుబతఁడనుభవించు'నని నాటంబల్కెను.

ద్రుపదుఁడు వానినందికొని 'దుర్యోధనుఁడు సహజ దుష్టాత్ముఁడు. అతఁడు స్వబలపరాక్రమ సహాయసంపదల నమ్మి విఱ్ఱవీగుచున్నాఁడు. వానిమదాంధత్వము హితంబును విననీయదు. ప్రియవచనంబులకు నతఁడు లొంగఁడు; రాజ్యముఁ బంచి యీయఁడు. ఇది సిద్ధము. యుద్ధంబునఁగాని వాఁడు చక్కంబడఁడు. భీష్మద్రోణాదులు వానికి హితంబు

గతిపరాయనవచ్చు. కూటికై వారక్కుమతి ననుసరింతురు. ధృతరాష్ట్రుడన్ననో కొడుకుమాటకుఁ మాకాడఁడు. కర్ణుడు కయ్యమునకు గాలద్రవ్యచుండు. ఎట్లు విచారించినను సంగరము తప్పచోప్పకానరాదు. కాలవిలంబము నేయక పిలువందగినరాజులకుఁ బిలుపు పంచి బలంబులఁ గూర్చునగు. దుర్యోధనుడు మున్నుగా నరపతుల సాహాయ్యముఁగోరును. వారు మాటయిచ్చి తప్పరు. వెసగలకాలరులఁ బుచ్చి శల్య కేకయాది భూపతులకును వారివారి బంధుమిత్రజనమునకును నెఱింగించుట కార్యమగు'నని పలికి చేరువనున్న తనపురోహితుని జూపి 'అలోన వీనిని ధృతరాష్ట్రునొద్దకుఁ బంపనగు' ననెను.

కృష్ణుడు వానినివిని 'రాజోత్తమా ! మాకుఁ బొందవకొరవు లొక్కరూపయగుదురు. ఉభయుల శుభంబుల నవేక్షింతుము. పెండ్లికై పిల్వజంపఁగా వచ్చితిమి. మావచ్చిన కార్యము తీఱెను. ఇంకఁ దడయరాదు. ద్వారకకుఁ జనువారము. రాజేంద్రా ! మీరు మాకెల్లరకు గురుస్థానంబు. మీమాటను ధృతరాష్ట్రుడు గూడ బహుమానించును ; శాంతనవుడు మిమ్ము కొనియాడుచుండు ; మీయెడ ద్రోణకృపాచార్యులు సఖ్యంబుఁ బాటించురు. అట్లుగుటజేసి' పొందవార్థమై యొక్కరుఁబనుప మీరే తగుదురు. మీపలుకే యందఱపలుకిను.' మీమాట విననివారుచెడకమానరు. పొందు కుడిని నెల్లరకు మేలగు. విరసమైనచో నెల్లరాజుల రావించి పిదప మమ్ముఁ బిలువనంపునగు' నని వచించి వారిని వీడ్కొని బలరామసాత్యకి సమేతంబుగా ద్వారకకు జనెను.

తక్కటిరాజన్యులు వివాహార్థము వచ్చినవారు సంగ్రామ  
సన్నాహంబునకై తమతమ పురంబులకుఁ జనిరి. దుప్రదుఃఖు  
వానిపురోహితుని హస్తినాపురంబునకుఁ బంపెను.

యాదవకుల వినాశకాపము.

కృష్ణుఁడు ద్వారకచేరినకొన్నాశ్శకు కణ్వనారదగాఢే  
యులు వానిని సందర్శించుటకుగా నప్పరంబునకు వచ్చిరి.  
తపిలగడ్డంబులతోఁ గవిలజడలతోఁ బురవీధి వచ్చుచున్న యా  
ముషిసత్తములను వృష్ణికుమారులు చూచి వారినిభరిహసించు  
తలంపున. సాంబునకు శ్రీవేషమువైచి వారియొద్దకుఁ గొనిపోయి  
దొంగదండంబులు పెట్టి 'మహాత్ములారా! ఈపడఁది రాజభార్య  
గర్భవతియయ్యెను. వీరిద్దను గనునో సెలవీయవేడుదు' మనిరి.

ఆ తపోధనులు వారియాగడంబునకు మహాకోపమంది  
'ఇతడు కృష్ణునికొడుకు సాంబుఁడు. వీనిగర్భంబున సకల  
యాదవకులకుయకారియైన ముసలంబు జనించును. రామ  
కృష్ణులు దక్క యాదవులెల్లరు దీనికారణంబున నశింతురు.  
పొండ్లని వల్కి కృష్ణుని సందర్శించుట భావ్యముగాదని మరలే  
పోయిరి.

ఆసంగతి కృష్ణుఁడు విని 'కాలనియతిని దప్పింపఁదగి'  
దని నిశ్చయించి బంధువులతో 'మనవారియకార్యఫలంబుగా  
సంతమూడెనో చూడు' మని ఖిషి మిన్నకుండెను.

ద్రుపదపురోహితుని దూత్యము.

ద్రుపదుని పురోహితుఁడు హస్తినాపురముచేరి మొట్ట  
మొదట ధృతరాష్ట్రుని సందర్శించి యనంతరము కృప ద్రోణ

విదురగాంగేయాదులను సముచితాలాపంబులఁ బ్రసన్నచిత్తులఁ జేసికొని, తర్వాత దుర్యోధనునితో సంభాషించి కొలఁదిదినంబు లందేయుండి కొండొకనాఁడు కౌరవేశ్వరుఁడు పేరొలగంబున్న యవసరంబున నటకుఁ బోయి సమస్తసేనాపతులఁ గలయం గనుంగొని 'ధర్మవిదులారా! ద్రుపదరాజు నొద్దనుండి వచ్చితిని ధృతరాష్ట్రండును బాండురాజును సహౌదరులగుట లోక విదితము. తాద్రులధనంబును బుత్తులు గొనుటధర్మము. కౌరవపాండవులట్లే గావించి సుఖముండిరి. వారికై దేశమెల్ల సంతసించెను. కాలవశంబుననో కర్మవశంబుననో ద్యూత భాషము తలయెత్తెను. అదియు ధర్మయుక్తముగాక వంచనా యతమయ్యెను. దీనికెల్లఁ గౌరవేంద్రుఁడియ్య కొనెను. ద్యూతఫలంబుగాఁ బాండవులకు రాజ్యభ్రంశంబును వనవా సాక్షాతవాచంబులును సంభవించెను. పాంచాలినిఁ జీరమాసి యున్నదానిని బలాత్కారముగాఁ బట్టితెచ్చి నిండుసభలో దానిపతుల కట్టెదుటఁ జీరలోలుచుటయ్యెను. పాండవులట్టి దౌర్భాగ్యంబు నోచియు మాటకుఁ గట్టునడి దైన్యవృత్తితో నుగ్రాటవులఁ గాలము పుచ్చిరి. ఇవియెల్ల మీకు విదితం బులు. ఇన్నియిడుమలు గుడిచియు వారు మీతో సంధికోరు చున్నారు. వారట్లుగోరుట నిఖిల ప్రజానాశంబునకు వెఱచి యేగాని యొందుగాదు. కేవల బాహుబలసేనాబలంబుల నమ్మి యధర్మయ్యేధంబు సేయుట మేలుగాదు. పాండవుల ననదలుగాఁచిలంపవలదు. భీముని బాహుబలంబును నర్జునుని గాండీవబలంబును మీకుఁ గ్రోత్తలుగావు. మఱియు వివిధో పాయజ్ఞానము రిపుజనభయంకరుండను ఘృతరక్షఁకళా



ప్రాచీన్యండును సమధికధైర్యవివేకాదిగుణోత్తరుండును నిఖిల విద్యాజాలసంపేదీయునైన మాధవుండు వారిదిక్కుననున్నాడు. పాండవేయులకు నసాధ్యంబు గలుగదు. ఇవి యెల్ల మీరు ధర్మనిష్ఠాబుద్ధిఁ బరిశీలించి యుభయపక్షంబులకు హితంబును బ్రీయంబునగు మార్గంబు నిర్ణయించి పాండవులను బిల్వబంధి కొండాకనేల వారికిచ్చి కూడిమనుట యిరువురకు మేలగు. అదను దప్పవలదు ; తప్పి విత్తిన ఫలింప'దనెను.

భీష్ముడు వాని వంకశురలి 'అర్యవర్యా ! నీవచనంబు లెంతయు సమాదరణీయంబులు. పాండునందనులు వారు పడినబాములు మఱచి యీసుదక్కి సుహృజ్జనబాంధవులతో గలసి సుఖముండుట యెల్లరకు సంతోషమగు. పైతృకం బైన ధనంబున వారిపాలిచ్చి వారిని దనసుతులనువలె మన్నించుటవలన మనతేడు సర్వలోకసంభావితుడగును. ధర్మంబునుమెచ్చు' ననెను.

అమాటలకుఁ గర్ణుడు కనలి 'అయ్యా ! జగమెల్ల నెఱింగిన దానిఁ గూర్చి ఘోరిట్లాడుట వింతయయ్యెడు. దుర్యోధనునికై శకుని జూదమాడెను. ధర్మజుడది యెల్లఁడేని వాని నప్పుడే యాక్షేపించియుండనగు. పల్లెత్తుమాట పల్కకవానితో నాడెను ; సమస్తము నోడెను. ఇందుఁ గవటంబొండె నధర్మంబొండె నేమిగలదు ? పాండవులు గుట్టల మ్రగ్ధిరంటివి. అట్టి పందెము నొడ్డనేల ? ఇప్పుడు చింతింపనేల ? బుద్ధిపూర్వకంబుగాఁ గోల్పడిన దానిని మరలఁగోరనగునా ? కోరినంతనే యదివచ్చునా ? యుద్ధము తప్పదంటివి. కానిమ్ము రానిమ్ము ; కౌరవులు గాజులు దొడివియుండరు. వట్టిబెదిరింపులకుఁ

గురుసింహంబులు వెఱచి పఱచునవిగా' వని గంభీరముగా నుడివెను.

ఆవచనంబులకు భీష్ముడు మహారోషమంది 'కష్టా ! నీమాటవిన్న నవ్వయ్యెడు. అర్జునుడొక్కరుడే నాడు మనల నార్వరజించి చెండాడి నప్పుడు నీమొనగాడుదనంబేమాయె' నని గద్దించెను. ధృత-ష్ట్రుడు గాంగేయు ననుసరించి రాధేయుని గిసిసి ద్రుపదరాజపురోహితునితో 'భూసురోత్తమా ! నేడును బ్రహ్మత్ర విబుధజనంబును గలసి యెల్లరకుఁ బ్రీతి యగునట్లుగా విచారించి యాబిడ్డలపాలికి సౌమ్యునొక్కనిఁ బంపెదను. మీరు ముందుగాఁజని నామనోగతిని చారికిఁ దెలుపనగు' నని చెప్పి కనకాభరణ వస్త్రతాంబూలాదిమర్యాదలతో వానిని వీడ్కొలిపెను. ఆబ్రాహ్మణుడు ద్రుపదు పట్టణము చేరి తనపోయివచ్చిన తెఱుగు వారికిఁ దెలిపెను.

#### సమరసన్నాహము.

పాంచాలురకును గౌరవులకునుఁ గల పూర్వనైరావలంబు పాంచాలీమానభంగరూప ప్రలయానిలంబున రేగి భగభగమందుచుండుటం జేసి పాండవులు సంధికోర్కుట వారి కేతమాత్రమును సమ్మతముగాదు. కౌరవశతరక్తంబు లొలిచి భూతంబులకు బలి యిచ్చునందాకఁ తమకు బ్రశాంతి కలుగదని వారునిశ్చయించి సమరసన్నాహంబులందుండిరి. మఱియు పాండవులు వలదన్నను యుద్ధముతోలఁగు మార్గము లేకుండెను. ఈయుద్ధంబు కౌరవపాండవ యుద్ధంబనుటకన్నఁ గ్రహపాంచాలయుద్ధంబనుట యుపపన్నాబగు.

శ్రీకృష్ణుని కుగుసాగడములు సాహాయముకోరుట.

యుద్ధంబు తప్పుదగుట నిరుపక్షంబులవారు తమతను బుధుమిత్రాదులకుఁ దెలియపఱచిరి. ఆర్యావర్తమెల్ల నుడుడికెను. రాజవర్యులు యుద్ధసన్నద్ధులు కాసాగిరి. కృష్ణుని సంగతి స్పష్టపడకుండెను. వాసుదేవుఁ డేవలననుండునో యావంక జయపతాకనిల్చునని యుభయపక్షంబులకు స్పష్టము. వానిసహాయంబును మున్నగాఁ గోరుట యుభయిలకుఁ బ్రధానకార్యమయ్యెను. హస్తినాపురంబునుండి దుర్యోధనుడు తరలెను. ఉపప్లవంబునుండి యర్జునుఁడు బయలుదేరెను. ఇరువురు ద్వారకచేరిరి.

వారువచ్చుతఱికిఁ గృష్ణుఁడు నిద్రించుచుండెను. వానికి నిద్రాభంగంబుఁ గలిగింప వెఱచి వానితలయంపి వాకనున్న పీటపయి దుర్యోధనుఁడు కూర్చుండెను. కృష్ణుని పాదంబుల మ్రోల నేలవయి నర్జునుఁడు చదికిలఁ బడెను. కొంత వడికిఁ గృష్ణుఁడు మేల్కొంచి సాదంబులవలననున్న యర్జునుని దొలు దొల్తఁగాంచి తలవంకనున్న దుర్యోధనునిఁ దర్వాతమాచి యిరువురకు మర్యాదలొనర్చి వారువచ్చినపనియడిగెను.

దుర్యోధనుఁడు మునుపడి 'కృష్ణా ! భాంధవ్యంబును బట్టియేని మైత్రింజేసియేని మేమిరువురము నీకొక్కయాపయగుదుము. నేను ముందువచ్చితిని. మున్నువచ్చినవానిని మన్నించుట సజ్జనసంప్రదాయము. అది తలపోసి నీవు నాకుఁ దోడు కావలయు' ననెను. నావుడు 'దుర్యోధనా ! నీవు ముందు వచ్చియుండవచ్చు. మొట్టమొదట నర్జునుఁడు నా

కంటబడెను. ఇరువురకుఁ దోడ్పడుట నాకు ధర్మమగు. నారాయణబలంబునడి నాగోపబలము గలదు. వారు సమరకోవిదులుగాని సాక్షాన్యులుగారు. ఒకతలవారు నొకతల నేను నుందుము. ఒక్కటినిజము. ఏ ప్రక్కనున్నను నేనెంత మాత్రము నాయుధంబుఁ బట్టుటలేదు. ఇది నావ్రతము. ఈరెండు తెఱంగులలో మీకెయ్యదిప్రియమో యదికోరనగు. అర్జునుఁడు నీకు చిన్నవాఁడు. తొలుత బాలుని గోరనీయుట ధర్మమని కృష్ణుఁడు పల్కి 'అర్జునా ! ఈరెంట నీకెయ్యది యిష్టమోకోరు' మనెను.

'నివేనాకుఁజాలు'నని యర్జునుఁడనెను. దుర్యోధనుఁ డామాటవిని కత్తిపట్టని యెంటి కృష్ణునకన్న లోకవిఖ్యాతి గాంచిన నారాయణబలంబు తనకుఁ జేకూరుట పరమభాగ్యంబని యెంచి 'కృష్ణా ! నారాయణబలంబే నాకుఁ జాలు'నని పల్కి యందుండి బలరామునికడకుఁ బోయెను.

దుర్యోధనుఁడు చన్నంతటఁ గృష్ణుఁడర్జునునిజూచి 'పార్థా ! కత్తి పట్టనని గట్టిగాఁదెలిపినను నన్నేకోరితివేల ?' యనెను. అర్జునుఁడు నమ్రుఁడై 'పురుషోత్తమా ! రణంబునకై సహాయంబొల్ల, నిన్నెదిరించి మనువారు ముల్లోకంబులఁ గలుగరు. నీవు సమరంబుచేయకునికియుఁ బ్రయంబ. విజయ మూలబైన నీతోడు నాకుఁ గల్గినఁ జాలు. కావున నిన్నుఁ గోరికొంటి. 'నీసారథ్య గౌరవంబును నాకుఁ గృపసేయు' మనెను. కృష్ణుఁడు చిటునవ్వు దాల్చి 'అర్జునా ! ఆప్లే నీయిచ్చఁ జేయుదు' నని పలికి వానిని దోడ్కొని యుపప్లవంబునకుఁ దరలెను.

దుర్యోధనుడు బలరాముని జూచి తావచ్చినకార్యముఁ  
 దెలిపెను. ఆయన వానిని విని 'రాజోత్తమా ! ఈయుద్ధం  
 ఘన సన్న్వేషక నుండరాదని నిశ్చయించుకొంటి. నాసం  
 గతి పదలుము. మీరెల్లరు భరతవంశజులు. భరతవంశము  
 ధర్మాబుచకుఁ బట్టెల్లని ప్రసిద్ధి గాంచెను. ధర్మబెడసి  
 యుద్ధంబొనర్పవల' డనెను. లంతట దుర్యోధనుడు ద్వారక  
 నుఁ ముఖ్యుల నెల్ల సందర్శించెను. కృతవర్మాదులు దుర్యో  
 ధనునివలను నిల్చిరి. సాత్యకి యర్జునుని వంకఁ జేరెను.  
 దుర్యోధనుఁడల్లు తనవారెవ్వరో నిశ్చయించుకొని హస్తినా  
 పురమునకు మరలెను.

సంజయుని రాయభారము.

ధృతరాష్ట్రుఁడల్లు ద్రుపదపురోహితుని బంచి సంజ  
 యుని రావించి 'సంజయా ! పాండవు లుపప్లవనంబునకు వచ్చి  
 యున్నారు. వీశృభాగంబునకు వారహ్నులగుదురు. వారు  
 మనతోఁగూడి యుండుట మేలగు. వారు మనల నమ్మఁ  
 బోరు. ఆయినను హితాహితజ్ఞుఁడు ధర్మజుఁడు గలఁడు.  
 నీవటకుఁబోయి తండ్రి పంపఁగా వచ్చితినిచెప్పి వారిహృద  
 యంబులు పరిశోషించునట్లుగా వర్తింపు' మని పుచ్చెను.

సంజయుఁడుపప్లవంబుచేరి తనరాక తెలిపి నిండుకొలు  
 వున్న ధర్మజుని పందర్శించెను. పాండునందనులు వానికిఁ దగు  
 మర్యాదలు గావించిరి. సంజయుఁడు వారిని గుశలంబరసి  
 కొంతవడిఁ బుచ్చి 'ధర్మనందనా ! ఎవనికెప్పుడేమివచ్చునో  
 యెఱుంగరాదు. సుఖదుఃఖంబులును గలిగింపఁగలదు. భ్రాతృ

కోటికి సహజంబులు. వానికిఁ దొలఁగి జీవించినవ్యక్తియే గానరాదు. పూర్వకర్మఫలంబులై యవి వచ్చునేగాని యెరులవలనఁ గ్రొత్తగాఁ గలుగునవి కావు. పరులు నిమిత్త మాత్మలగుదురు. ఈరహస్యంబు నెఱింగినవిజ్ఞులు వానిని సహింతురేగాని వానింబురస్కరించుకొని వర్తింపరు. ఈ యర్థంబు నీకుఁ దెలియనిడిగాదు. ధర్మజ్ఞా ! ఈసందర్భంబు లెల్ల విచారించి కౌరవ పాండవవంశంబులు సమూలనాశంబుఁ బొరయని వెఱవూహింపుము. నీచకార్యము నీకుఁదగదు ; మచ్చకు నెడమీయకు. సర్వక్షయకరంబు మహాోపద్రవ ప్రదంబునైన కార్యంబును బ్రాజ్ఞులు మన్నింపరు. బంధు శ్రేయముఁ గోరునాఁడెంతయు నుత్తముఁడు. అత్యీయులను జూపి బ్రతుకుటయు నొకబ్రదుకా ? జయాపజయంబులరెంట నీకగుమేలు నాకుఁగానరాదు. ధర్మనందనా ! కేలొగ్గి ప్రార్థింతు. కుసుపాండుకులంబులకు రెంటికిఁ బ్రశాంతిఁ గూర్చుము.'

‘ధర్మజ్ఞా ! ముదిమించేసిధృతరాష్ట్రునకుఁ జిత్తంబొక రీతి గాదు. ఆకారణంబున నతఁడు సుతుని యుద్ధధిని మాన్పలేఁ డయ్యెను. వానికి హితులైనను గల్గరాయనవచ్చును. వాని కడనున్నవారొండుమాటఁ బోవు వాడు గారు. వారినంతగా గణింపఁబనిలేదు. నీవు శిశిరశీతలహృదయుండవై గతంబెల్ల మఱచి భావిమహిమాదయంబునకు బీజంబు నాటి నీయజాత శత్రుత్వంబును నిఖిలలోక విశ్రుతమొనర్చుము. పాండవా గ్రణీ ! ఎట్లయిన నీవుపశమించుట మేలగు. నీకుఁ గురుశిక్షా

మహుండెంతయు సంతసిల్లు. వానికి ననుమతంబైన తెన్ను  
సర్వలోకసమ్మతంబగు' నని పలికి సభవంక మరలి

‘ఉ॥ మ్రొక్కద వాసుదేవునకు మోడ్చిదఁజేతులు సవ్యసాచికి,  
దక్కిటి మిత్ర శాంధ్య, హితప్రియ మంత్రి వయస్యకోటికి.  
మ్రొక్కుచు విన్నవించెక ననూయదుక్కి యనుజ్ఞ నేయడీ,  
యిక్కరుణాకరుక కరణమేనిదె వేడెదఁ గ్రోధకాంతికి.’

అని సభా నమస్కారంబొనర్చెను.

ధర్మజుడు వాని నాలకించి ‘సంజయా ! నేను నెయ్య  
మునే గోరుదు. తలంపునఁగూడఁ బోరు మాకు వలదు.  
కయ్యము లేకుండుట రెండురకు మంచిదేగదా. పోరు లేక యే  
యర్థసిద్ధియగునేని వలదని వెడఁగైనను బల్కునా ? సంజయా !  
మేము తృప్తావశ్యవర్తులమై చరించువారముగాము. అట్లని  
భోగంబుల సన్యసించుట గాదు. ఒక్కమాటచెప్పెద వినుము.  
ఎదిరిని దనయట్లు భావించినఁ బొత్తుకుదురును. అట్లు గాక  
కుదుము లాఁదినచు నొరుని వక్క గొఱుకుమన్నఁ బొందు  
కుదురునా ?’ యనెను.

సంజయుఁడపల్కులు విని ‘ధర్మనందవా ! నీవు ధర్మ  
తత్పరుండవగుట లోకవిదితము. సర్వలోకసామ్రాజ్యా  
ధిపత్యము చేకూఱినను జీవికిఁ జావు లేవుదు. ఇంతమాత్రా  
నకుఁగా నిందఱఁజంపి రుధిర ప్రదిగమైనరాజ్యంబును భోగించు  
టకన్న భీష్మమెత్తి జీవింపవచ్చును. జీవితము ముగియఁగరం  
బును దుఃఖమయంబు సగుట యెఱిగి తదర్థమై యధర్మంబు  
నాచరించుటకన్న నజ్ఞానంబు గలుగదు. ఎల్లయనర్థంబులకుఁ

గామము బీజము. దానిని జయింపనినాడు సుఖము లేదు. చాడవాగ్రణీ ! వేదంబులను గఱచితివి ; బ్రహ్మచర్యం బాచరించితివి ; పెద్దల సేవించితివి. యజ్ఞంబు లొనర్చితివి. అట్టి నీవు స్వల్పంబునకై పాపంబు నొడికట్ట తగదు. ఇచ్చటఁ జేయు పాపపుణ్యాలు లిందే యంతరింపవు. వానిఫలంబు లో కాంతరంబువఱకు వ్యాపించును. అర్థకాంత నిన్ను యుద్ధంబు నకుఁ బురికొల్పునేని సేవిన్నాళ్ళుసల్పిన ధర్మవ్రతము నిరర్థక మగు. ధర్మజా ! క్రోధంబునకుఁ జిక్కి దేశంబును రుధిర ప్లుతము చేయవలదు. తండ్రులును దమ్ములును బంధుమిత్ర వర్గంబుఁ జనఁగా దేశమెల్ల ననాధస్త్రీజనవిలాపమయముగాఁ గా రాజ్యమేల? ముక్కడులకుఁ జెడియొగ్గవలదు. ఉత్కృష్ట శృణంబునకు భంగంబు కానట్లు వర్తింపు' మనెను.

కృష్ణుడంతట వానిమాటనందికొని, 'సంజయా ! కురు చాడవులకు నుభయులకు నిరంతరము మేలు గోరుచుండుదు. వారికి నన్యోన్యమై త్రినెంతయు నపేక్షింతు. ఒండు వారికి నుప దేశింపను ధర్మజుడు సంధినే గోరుచుండు. ఇది నాకు స్పష్టము. ధార్తరాష్ట్రులతలంపు వేటుగానున్నది. సంధి కుదురు టెట్లు? వీరిపగలు నానాటికిఁ బెఱుగుచున్నవి. అది వింతగాదు. సంజయా ! ధర్మజుడు నీకుఁ గ్రొత్తగాదు. వానినెఱింగియు నింద వానివయి మోవనేల ?'

'సంజయా ! ధర్మమంటివి. ధర్మమనఁగానేమి ? త్రి కాలాబాధితంబైన సత్పదార్థంబేదో యెఱింగి దానిసత్త్వ మేమో గ్రహించి తదనుగుణంబుగా వర్తించుట.



అందులకుఁ బ్రతికూలముగా నడచుట యధర్మమగు. సత్సదా  
ర్థము కేవలాఖండానందాత్మకము. ఆయానందంబునకై యెల్లరు  
శ్రమింతురు. శ్రమఫలంబాత్మగతమైన నానందమగు ; అది  
వరవ్యాప్తిఁగాంచినఁ బ్రేమయగు. ఆప్రేమ యాశ్రయం  
బునుబట్టి బహురూపనామంబులఁ బరగుచుండు. ఎవఁడట్టి  
యానందంబును దాననుభవించుచుఁ బరులకుఁ గూడ నందఁ  
జేయునో యతఁడే ధర్మవేత్తయు ధర్మవర్తనుఁడని నగు. వాని  
వృత్తమే ధర్మము. ఈక్రమమునే లోకోపకారంబనియుఁ  
బ్రజారంజనంబనియు నానావిధంబులఁ బేర్కొందురు. 'అట్లు  
చేయుటయే త్యాగము నన్యాయము సమస్తమునగు. అది  
యాత్మార్థమాత్రంబగుటయే లోభము రాగము నపకారము  
నగు.'

'సంజయా ! ధర్మాచరణంబున జ్ఞానకర్మంబులు రెండు  
నంగాంగిభావంబున సంభూతంబులగు. జ్ఞానంబాఁకలివంటిది.  
కర్మంబుకుడుచుట కుదువఁజెట్టుట వంటిది. ఆకలి తీఱుట  
తీర్పుట విజ్ఞానంబువంటిది. కావున నట్టిజ్ఞానంబునఁగాని వట్టి  
కర్మంబునఁగాని ఫలంబు లేదు. రెండును గలసిమెలసి వర్తింప  
వలయును. అప్పుడు లోకకల్యాణమగు

'సంజయా ! ధర్మప్రతిపాదనార్థము జ్ఞానకర్మంబులు  
రెండుగలసి వర్తింపవలయునంటిని. జ్ఞానము విషయబోధఁ  
గావించును ; కర్మంబును నానాధనంబగు. సిద్ధికి మార్గంబులు  
దేశకాలపాత్రోచితంబులై నానావిధంబులగును. ఒకకర్మం  
బొకటి సరిపడదు ; గాలివీచునేగాని యెండగాయదు.

సూర్యుడు ప్రకాశించునేగాని గాలివీవడు. ఏదియెవనికి నైజమో దాని నతడు చేయును. ఇదియే స్వధర్మము.'

'సంజయా ! ధర్మజుని స్వధర్మమేమి ? కురుపాండవులు ఊత్రియవంశ్యులు. ఊత్రియులకు ధర్మవరిపాలనరూపధర్మము స్వధర్మమగు. పాలించుటకు రాజ్యము వలయును. రాజ్యమును వదలినచో ధర్మజునకు స్వధర్మానుష్ఠానంబునకు నవకాశమేమిగలదు ? అట్టి యవకాశంబును గలిగింపక నానిని ధర్మమాచరింపుమనిన ఫలమేమి ? అదియెట్లు సాగును ?'

'సంజయా ! ఎల్లధర్మానుష్ఠానంబులు లోకకళ్యాణార్థమనిచెప్పితిని. అనుష్ఠానఫలంబు లోకగతమైన లోకకళ్యాణమగు. అట్లుగాక యది యాత్మార్థమేయైన నధర్మమగు. ఇది నీకు స్పష్టము. స్వార్థమనఁగాఁ బరార్థసంగ్రహణమేగదా. అది దుర్నయమగుగదా. అట్టివాఁడు పాలకత్వంబునకుఁ దగునా? కాదని యట్టివానికి నధికారమిచ్చినచోఁ గంచెచేను మేయుటగు గదా ?

'సంజయా ! అధర్మము విపరీతము గావున దానిని లోకము సహింపదు. అధర్మ వర్తిని సంస్కరించుటో పరిష్కరించుటో యగు. సంస్కారము నాల్గువిధంబులు. వానిని సామ దాన భేద దండంబులందురు. అవి యుత్తరోత్తర తీవ్రతరంబులు. వానినిఁ బాత్రోచితముగాఁ బ్రయోగింతురు. దండంబు బహువ్యక్తిపరమగునేని యుద్ధమనఁబడు. ఈ సంస్కారమే రాజధర్మము.

‘సంజయా ? ధృతరాష్ట్రుండును బాండురాజును దోఁబుట్టువులు. వారుభయులుకలసి రాజ్యంబును వృద్ధిపఱచి పరిపాలించుచుండిరి. పాండురాజు చన్నంతటఁ గురుపాండవులు రాజ్యంబును విభజించికొనిరి. పాండవరాజ్యంబు నవహరించు సంకల్పము దుర్యోధనునకుఁ గలిగెను. శకుని వానికిఁ దోడ్పడెను. మాయాద్యూతంబును రచించిరి; పాండవులరాజ్యంబును హరించిరి ; వారిని గుట్టలకుఁ దోలెరి. ఇందుఁ బరధనాపహరియెవఁడో ! వానికార్యం బధర్మంబుగాదో, దానిని సంస్కరింపవలదో నీవే చెప్పుము’.

‘సంజయా ! జూదమెవ్వరికిఁదగదు. ఇక రాజుసంగతి చెప్పనేల ? కుంతీనందనుఁడు రాజుగానుండి ద్యూతరూపాధర్మంబు నానర్చెను. తత్ప్రియశ్చిత్తముగా నతఁడు సిరినోడి వనవాసియై కష్టంబులు కుడిసెను. దోషమే శిక్షించుఁ గావున ధర్మజుని వానిదోషంబట్లు శిక్షించెను. అతఁడు శిక్షితుఁడై పునీతుఁడయ్యెను. పాండవులు సమయము చెల్లించి వారిరాజ్యంబును గోరిరి. దుర్యోధనుఁడు నిరసించెను. ఇది తెఱవాటుగాదా ? ధరణీపాలునకు నదితగునా ? తగని నాఁడతఁడు శిక్షార్హుఁడుగాఁడా ?’

‘సంజయా ! దుర్యోధనుఁడు పరమపతివ్రతారత్నంబు నేకవస్త్రను గురులుపట్టి యీడ్చించి నిండుసభలోఁ జీరలాలిపించెను ; ఆమెకుఁ దనయూరవు చూపెను ; అందుఁగూర్చుండ సన్నచేసెను. వన్యుఁడైన నట్లుచేయునా ? ఇదంతయు నామె పతులక క్షేదుట జరిపెను. నీకన్న ఘోరముగలదా ?

ఇదేగతి వానిభార్యకుఁగల్గిన నతఁడు సహించునా ? ఇంతటి రాగద్వేషపూరితుని పరిపాలనంబున ధర్మంబునకుఁ దావు గలదా ? ‘ఈపాతకము దప్పునా?’ యని పలికి ధర్మజ్ఞనివంకకు మరలి ‘పాండవాగ్రణీ ! ధార్తరాష్ట్రులు శతులగుదురుగాక. వారు మీకు నపకారంబులొనర్చి యుందురు గాక. మనము సంధినే కోరవలయు. ‘సంధిమిచ్చుతిసాధవః’ అనిరి. సంధికై సర్వయత్నంబు లొనర్చు’ మనెను.

నావుడు ‘కృష్ణా ! ఈకార్యంబునకు నీకంటె నేర్పరులు గలుగరు. ఉభయులకు నీవు కూర్తువు. సర్వధర్మంబులు నీ యెడ మూర్తీభవించియుండు. నీమాట నెల్లరుఁ దలదాల్తురు. ఉభయవంశక్షేమంబును జగన్మంగళంబును గోరి ధర్మమువంక దృష్టి నిలిపి యెల్లరకు మేలుగూర్చి మమ్మేలుము. నీవే మాకు దిక్కు ; మాప్రణయంబు నంగీకరింపు’ మని ధర్మ జుఁడు వేఁడెను. కృష్ణుఁడు తలయూచి ‘సంజయా ! ధర్మజ్ఞని మాట కాదనఁజాల. వానితలంపు నేయుదు. కౌరవులయెద్దకు వత్తు ; సంధికై యథాశక్తి యత్నింతు. నామాట వారు విందురుగాక’ యనెను.

ధృతరాష్ట్రుని తలంపును దుర్యోధనుని నిశ్చయంబును బాండవుల భావంబును గృష్ణుని తాత్పర్యంబును సంజయుఁడు తలపోసి యతనిరాయబారమునకు నీళ్ళువిడిచి హస్తినాపురంబునకు మరలెను.

సంధిమా ! సమరమా !

‘పవనాబు వెలిగుడారంబులతో’నిండి హంసంబులతో’డి

నీలాంబుకాసారంబువలెఁ దోచెను. గజశ్రీకారంబులును హయహేమలును రథశ్రీనిర్మలములును బెనుఁగొని సాగరఘోషమును బురుడించెను. ఎడతహణివాండవబలంబులు కౌరవరక్తాస్వాదసంబునకు నాల్కలఁ జూపెను. అట్లు పాండవాస్థికంబొకవంక క్రోధపరవశమై రణకంఠూతి భుజంబులు రాయుచు సింహులు గ్రక్కుచున్నను గృష్ణుఁడు సంధిఁ గూర్చి యుద్ధము వారించి యార్కావర్తవినోబు దప్పింప హస్తినాపురప్రయాణంబును నిశ్చయించెను.

ధర్మజుఁడు కృష్ణునిొద్దకు వచ్చి 'కృష్ణా ! నీప్రయాణంబునకు నేనే కారణము. అల్లింధియు నాయెదలో విపరీతభావంబేలకో యుదయించెను. నిన్నుఁ బంపుటను గూర్చి పర్యాలోచించితిని. నీవు పోవుట యుక్తముగాఁ దోచెను. మిత్రభావంబుతో వర్తింతువుగాక ; వేయిహితంబులఁ బల్కుదువుగాక. దుర్యోధనుఁడు నిన్ను వినఁబోఁడు. శత్రువుల మధ్యకు న్నీవుచనుట తగ' దనెను. కృష్ణుడాపల్కులు విని 'రాజోత్తమా ! ధార్తరాష్ట్రుల దుస్స్వభావము నాకుఁ గ్రొత్తగాదు. నాకుఁగా భయము వలదు. నారాయణభారము రిత్తవోవదు. ఫలంబెట్లున్నను సంధికై తుదివఱకు యత్నింపవలయును. నిందకు మనము సందియ్యరా'దనెను.

ధర్మజుఁడంతట నెమ్మది వహించి కృష్ణా ! నీయిచ్చు చేయము. శుభమగుఁగాక. ఏది మాకుమేలో యదినీకు స్పృహము. ఏమిపలుకవలయునో ఎట్లు వర్తింపవలయునో నీకు నేర్పుపారు లేరు. నీవే మాకు బంధుండవును మిత్రుండవు. భరత

వంశంబునకుఁ విశ్రాంతిఁగూర్చుము. ఉభయులముఁ దృప్తిమై యుండుమాడ్కి సేయు' మనెను.

కృష్ణుడు వానిమనంబు గ్రహించి ధర్మనందనా ! యావజ్జీవబ్రహ్మచర్యము వీరునకుఁ దగదు. శూరుఁడు భిక్షాటనవృత్తి మనరాదు. విజయమో వీరస్వర్గమో శూరునకుఁ బరమేశ్వరుఁడు విధించెను. నీవు వృథాదైన్యవిషాదంబులకుఁ జిక్కవలదు. దైన్యము న్యాయమైనమాక్కునుగూడ సాధింప నేరదు. నీరాజ్యము నీకుఁ దక్కువలయునన్న భుజబలంబు నాశ్రయింపక తప్పదు. అట్టిస్థితి యేర్పడెను. సమరసన్నాహంబున నుండనగును. కౌరవుల సంగతి నాకు వదలము. సంధికై యెల్లప్రయత్నంబు లొనర్తు. అయినను యుద్ధము తప్పననిమాత్రము తోచు' దనెను.

భీముడు సందుకొని 'కృష్ణా ! యుద్ధప్రసక్తితోఁ గౌరవుల భయపెట్టవలదు. సంధినే వచింపుము. దుర్యోధనుఁడు నిన్నునిరసించినను గోపించినను మడిచెట వలదు. కౌరవ వంశంబును రూపుమాపుటకన్న మేమేవారిని గొల్చిమనుట మేలు. ఇది ధర్మజనకును సమృతమేయగు. అర్జునుఁడు మృదుహృదయుఁడు ; వానికి యుద్ధమిచ్చుగింప' దనెను.

కృష్ణుడు భీమునకు నచ్చెరువంది 'వీరాగ్రణి ! ఇప్పుట్టున నీవిట్లుపల్కుట యెంతయు వింతయయ్యెడు. ఏభీముఁడు సభామధ్యంబున దుర్యోధనసంహారము ప్రతిజ్ఞ చేసెనో యా భీమునిపల్కులాయివి ? నమ్మజాల. భీమా ! నిన్ను భయంబు వైకొనెనా ? విషాదము మ్రింగెనా ?' యని చూపిపల్కెను.

భీముఁడాతాకుమాటలువిని 'కృష్ణా ! యుద్ధబునకు వెళుచుట గాదు. భీమునకును భయమా ? ధార్తరాష్ట్రులపయి జాలి యట్లుపలికించెను. వంశరక్షణంబునకై యెట్టికేళమైన నోర్తు' ననెను. వానికిఁ గృష్ణుఁడు నవ్వి 'వీరాగ్రణి ! నీయంతరంగము నెఱుంగుదు. నీయెడ దోషములేదని వానిని శాంతపఱచెను.

అంతట నర్జునుఁడు లేచి 'కృష్ణా ! చెప్పఁదగినదంతయు ధర్మనందనుఁడు చెప్పెను. నీమాటలు చూడఁగా సంధియాస నీకును లేనట్లే తోఁచు. అయినను యథాశక్తి యత్నింపుము. నీకన్న నధికుఁడును శ్రేయోభిలాషియు నుభయులకు గలు గఁడు. నీయిచ్చుఁ దలఁదాల్తు' మనెను. నావుఁడు 'అర్జునా ! సంధికై యావచ్చుకీ వినియోగింతు. ఫలము నాయధీనము గాదుగదా. దున్నివిత్త నచ్చును. వానకురియకున్నఁ బండు నా ? అట్లని మిన్నకుండరు. ఏట్లో నీరుపెట్టయత్నింతురు. నీకే యభావమైన నేమిసేయనగు ? ఫలము దైవాధీనము ; యత్నము పురుషాధీనము; పౌరుషంబునకు దైవంబుతోడ్పడిన యత్నసిద్ధియగు. దైవము తోడ్పడునో లేదో యెఱుంగరాదు. అట్లని మిన్నకుండరాదు. శుద్ధబుద్ధికి నందినంత హితా హితంబులు విమర్శించి హితంబునకై యత్నింతురు. ఆభావంబుతో నిక్కార్థ్యంబునకుఁ బూనితి' నని కృష్ణుఁడు బదులు చెప్పెను.

పాండవులు యుద్ధాయుద్ధంబులమధ్యఁ జిక్కిరి. యుద్ధము కూడదని వారియంతఃకరణంబులు తట్టిపల్కుచుండెను. యుద్ధము కర్తవ్యముగాఁ బరిగ్రహింతులు స్పష్టికరించెను. ఈశ్వరేచ్ఛ

యెట్లో యట్లగునని వారుభావించి సర్వభారము కృష్ణునందుంచి వానియాజ్ఞకుఁ దలయొగ్గిరి.

కృష్ణుని రాయభారము.

తెల్లవాఱినంతటఁ గృష్ణుఁడు దినకృత్యములు దీర్చి సూర్యచంద్రుల నర్పించి గోవుచ్చంబును దాఁకి యగ్నినివల గొని సమస్తశుభవస్తువుల సంఙ్కించి బ్రాహ్మణోత్తములయు ఋషిసత్తములయు నాశీర్వచనంబునంది దివ్యాంబరాభరణ భూషితుఁడై సాత్యకితో 'దుర్యోధనుఁడు దుష్టస్వభావుఁడు అంతకన్న దుష్టులైన శకునికర్ణులు వానికి మహాపదేశికులైరి. ఎంతబలకొలిమైనను వైరినలఁతిగా భావింపరాదు. సాయుధంబుగా రథంబు నాయత్తపఱచి తెమ్మ'నను.

సాత్యకి యట్లే గావించెను. కృష్ణుఁడు రథంబాశో హించెను. వానివెంట శూరాగ్రేసరులు చదుగురు తరలిరి. వారిని వేయికాల్బలంబనుగమించెను. దానిని సహస్రాశ్వ దళము వెంబడించెను. దానివెంట సంభారసామగ్రి శకటంబులు తరలెను. వేదఘోషలు ప్రతిధ్వనులీనెను. దధిమథు ఘృతంబులనుఁ గృష్ణునకు నర్పించిరి. అతనినిఁ జూచువేడ్కతోఁ జురంధ్రీమణులు వీధి యిరుప్రక్కల బారులుతీటి నెత్తావి పుష్పంబులదోయిళ్ళ నతనిపైఁ జల్లిరి.

అట్లు కృష్ణుఁడు కాగ్నికమాసంబున రేవతీయుక్తమైత్రి ముహూర్తంబునఁ దరలి మార్గాంతరరమ్యవనంబుల విలోకించుచు నందందు జానపదుల సత్కారంబులందుచు వృకస్థలాంబును చేరెను. అచ్చట ఋషిసత్తములు వానికై వేచి



యుండిరి. కృష్ణుడు రథముదిగి వారిని బూజించి 'మహాత్ములారా! మీతపంబులు నిర్విఘ్నంబుగా సాగుగదా. మీకుఁ గుశలమే గదా! మీరాకకుఁ గారణంబు గలదా? ఎందైనఁబోవుదురా? నాయొనర్పనైన సేవగలదా?' యనెను. ఆతపోధనులు వాని వినయమధుర భాషణంబులకుఁ బరమప్రీతులై 'కృష్ణా నిన్ను సందర్శించి నీకు సత్కారంబులుగావించి నీపెంటఁ గౌరవసభకు వచ్చి నీముఖంబున వెడలు మహిమదేశామృతంబును వీనులారఁ గ్రోలి యానందింపవచ్చితి' మనిరి. కృష్ణుడు వానికి వినయ నమస్కారంబులులొనర్చి తదనుజ్ఞాతుడై గ్రామము జొచ్చెను. అంతలోన రవి క్రంకనుండెను. కృష్ణుడు సాయాహ్నికంబులు తీర్చి యారాత్రి యందు విడిదిచేసెను.

కృష్ణుడు పల్లవంబునుండి తరలుట ధృతరాష్ట్రుడెరింగి 'విదురా! వాసుదేవుడు హస్తినాపురంబునకుఁ దరలెనట. నాపుత్రులెదురేగి తగుమర్యాదలతో వానిని దోడ్కొల్పెత్తురుగాక. కృష్ణునిఁ జూచుటకై మన స్త్రీలువ్యిహారుదురు. వారు ముసువులు తొలగించి చూడనగు. వానికి నగరంబెల్ల నభ్యుత్థానం బొసగుఁగాక. పురంబెల్లధ్వజ పతాక తోరణంబులతో నలంకృతమగుఁగాక. రాజవీధులు సుగంధిజల సింబులును దివ్యధూపదీపితంబులు నగుఁగాక. దుర్యోధనుని మందిరంబునకన్న దుశ్శాసనుని మందిరంబు సర్వ విధముల నొప్పియున్నది గావున నద్దానిని గృష్ణుని విడిదికై యేర్పాటుచేయు'మని యాజ్ఞాపించెను.

తెల్లవాలులోపల వృకస్థలంబునుండి హస్తినాపురంబు

పఱకు మార్గమెల్లఁ జలుపపంపిరులతో గుడారంబులతో సాబు గారెను. హస్తినాపురము వివిధగతుల నలంకృతకై ధ్వజ పతాకతోరణంబులతోఁ గృష్ణనాహ్వనించెను. కృష్ణుఁడు వఱువాత లేచి కాలకృత్యంబులు దీర్చి వృకస్థలంబునుండి బయలుదేరి సపరివారంబుగా హస్తినాపురము చేరెను. తూర్వ సినాదంబులతో శౌభారావంబులతో నగరమెల్ల నెదురేగి తలతో మొక్కి వాసిని తోడితెచ్చెను.

కృష్ణుఁడు మెలమెల్లగా ధృతరాష్ట్రనిమందిరముఖశాలకు వచ్చి రథంబునుండి దిగి తన్మందిరాంగణంబులు దాటి కురు రాజును జేరఁబోయెను. కౌరవేంద్రుఁడు భీష్మద్రోణాదిసూర స్సరంబుగా నెదురేగి కృష్ణుని దోడితెచ్చి నవరత్నమయ దివ్యాసనంబునఁ గూర్చుండఁ జెట్టి యథాశాస్త్రము మఘ పర్కాదులర్పించెను. కృష్ణుఁడు మర్యాదతో నవిగ్రహించి కౌరవేంద్రునకును భీష్మాదులకును బ్రతిపూజలొనర్చెను. ఎల్లరుఁ గొంతవడి సరససల్లాపంబుల నిష్టాగోష్ఠినుండిరి. అంతఁ గృష్ణుఁడు సదస్యులను వీడ్కొని విదుగుసింటికిఁ బోయెను.

విదురుఁడు తనకు విందయైన యయ్యతిథిరత్నంబును సమస్తాపచారపూర్వకంబుగా బహువిధంబుల గౌరవించి తన జీవితము నాఁడు ధన్యమయ్యెనని సంతసించెను. కృష్ణుఁడంతటఁ గుంతీదేవియొద్దకుఁ జనెను.

కుంతీదేవి కుతక్లేశపరితప్తయై హస్తగత ప్రాణగామూలఁ బడియుండినది కృష్ణునిజూచి దుఃఖమువట్టఁజాలక వలవల న్నేర్చెను కృష్ణుఁడు చేరఁబో- యామెకు మొక్కి 'అత్తా'

నీపాటిస్త్రీ ముల్లోకంబులఁ గలుగదు వీరాక్రేసరులకుఁ  
 దల్లివైతివి. ఇట్టి నీవురు దుఃఖంబునకు నెడమీయనగునా ?  
 జీవరాశికి ద్వంద్వంబులు సహజంబులు. వానిని సహించు  
 టొప్పు. నీసుతులు నిద్రాహారంబులను జయించిరి ; సుఖ  
 దుఃఖంబుల సమదృష్టితోఁగిరి. ఆపదలెన్నిపైఁ జొన్నను నారు  
 సూక్ష్మచితులై యుదురు. క్షేత్రమునామే వారిముఖంబులఁ  
 గానరాదు ; శూరులుగావున సలఁతికై యట్టుచాపదు. ఎక్క  
 నున్న నామ్రాజ్యపీఠి నెక్కవలయు ; కాలిన్న గహనాంతర  
 నీనులాశ్రయంపవలయు. ఈరెంట నెద్దియేసియుఁ బరమ  
 సౌఖ్యంబుఁ గూర్చు ; మధ్యమార్గము త్రిశంకుస్వర్గము.  
 అత్తా ! నీపుత్రులును నీకోడలును నారిక్షేమవార్తను సమ  
 స్కారపూర్వకంబుగా నీకు నాముఖంబున నందఁజేయుచున్నా  
 రు. ఎల్లరు సుఖమున్నారు. నీపుత్రులు వారి పైతృకగా  
 జ్యంబు నధిష్ఠించుటఁ గన్నారఁజూతు' వనెను. కుంతీదేవి  
 పెచ్చుసూచ్చి 'కృష్ణా ! లోకసంగ్రహార్థం బవతరించితిని ; పర  
 మాత్మపు ; సర్వము నీయిచ్చాధీనము ; నిమాట తప్పు'దనెను.

కురుపాండవులయుద్ధం బనివార్యమని కృష్ణుని తాతత్వ  
 ర్యమగుట పైవాక్యంబులవలన స్పష్టము. ఎఱిగి యెఱిగి  
 సంతకై యత్నింపనేల ? యనుసంశయంబు గలుగకమానదు.  
 ఇందులకు సమాధానంబును సంతిసమరవితర్క భాగంబున శ్రీ  
 కృష్ణభగవానుడే చెప్పెను.

కృష్ణుడట్లు కుంతీదేవికి నోదార్పులు పలికి దుర్యోధనుని  
 మందిరంబునకుఁ జనెను. అతడతఁడీ గర్హకనుని ప్రముఖులతో

మంత్రము చేయుచుండి కృష్ణుడువచ్చినంత వానిని సముచితమర్గాల గారవించి సుఖాసీనుజేసి కుశలంబారసి భోజనంబునను బలిచెను. కృష్ణుడు వానియాతిధ్యంబును విశయపూర్వకంబుగా నిరసించెను. దుర్యోధనుఁ డాశ్చర్యపడి 'మాయిచ్చు ఫలాహారసానీయంబులును వస్త్రశయ్యాసనంబులును గ్రహింపఁగదా ? కురుపాండవులు నీకు సమానులేగదా ?' యని పరిభ్రావహీనస్వరంబునఁ బలికెను.

కృష్ణుడు:- రాజోత్తమా! రాయ బారులు తామవచ్చినకార్యము తీయినదాక విందులు గ్రహింపరాదు. కార్యాంతము ముగియ న్నిట్టమొప్పులు సత్కరింప నగు.

దుర్యోధ : సేనలులు మెప్పింపవు. ఇది ధర్మముగాదు. నీకును మాకును బగలేదు. మనకు బాంధవ్యమేగాక క్రైస్తీయుఁ గలదు. సేవచ్చినకార్యంబునకును నాయొచ్చినట్టి యాతిధ్యంబునకును సంబంధము గలుగును. నామాట సంగీకరింపవలయు. బిగు చెప్పవలదు.

కృష్ణుడు :- కరవోత్తమా ! కామక్రోధమదమాత్సర్యంబులఁ జేసిగాని, యిష్టార్థసిద్ధికైగాని, వాదార్థముగాని, లోభంబునఁగాని, మఱియేకారణంబునఁగాని ధర్మవ్యతిక్రమంబు గావింపరాదు. ఇష్టసిద్ధిని గూర్చి వారియింట భుజింతురు. ఇది లోకసామాన్యధర్మము. ఇట్లుగా, బునమాత్రము నావచించిన

ధర్మంబునకు నపనాచుచెప్పిరి. రాజా ! నీవింను  
నాయిష్టంబొనర్చినై తివి. ఇట గడువవలసిన  
యాచన నాగుం గలుగదు.

అమాటలకు దుర్యోధనుడు మోమువాడ్చెను. కృ  
ష్ణుడు వినయపూర్వకంబుగా వానిని పిట్టాని భీష్మక్రొ  
కృపాదులను సందర్శించెను. వారొక్కొక్కరుం దమసర్వస్వ  
మును గృష్ణునకు నర్పించిరి. కృష్ణుడు వారియోదార్యసౌశీల్య  
బులకు చెంతయుఁ గృతజ్ఞతఁ దెలిపి వారిని నీట్కొని విదురునింట  
భుజించెను.

దుర్యోధనుని యాతిభ్యంబును దిరస్కరించుటకుఁ గా  
రణంబును గృష్ణుడే యొకచోట నట్లు చెప్పెను.

‘దుష్టులిచ్చు పదార్థంబులెల్ల దోషభూయిష్టంబులై  
యుండు. ఏలయన వారిస్వభావంబు వానిచ్చుపదార్థంబులందుఁ  
గూడ వ్యాపించి యుండును. దానంజేసి యవి గ్రహింప  
రాదు. ధర్మవరుండు బేదయైనను వాడిచ్చు పదార్థంబు  
లమృతప్రాయంబులగు. అవియెల్ల భక్తిప్రేమ పరిశుద్ధంబు  
లగుటయే కారణము. దుర్యోధనుడు దుష్టుడు గావున  
వానియాతిధ్యము కాలకూటవిషతుల్యంబగుటం జేసి నిరసించి  
తిని. విదురుడు కురుముఖ్యులలోఁ బేదయైనను దయార్ద్ర  
హృదయుండును నీతిసంపన్నుడు గావున వానివిందు ప్రీతితో  
గ్రహించితిని.

ఇదేభావంబును ‘గంగగోవుపాలు గరిష్టజైనను చాలు,  
గడివెజైననేమి ఖరముపాలు, భక్తికలుగుకూడు పట్టజైనను

చాలు' అనుపద్యము బోధించుచున్నది. అన్నపానాదులను గ్రహించునెడల నెంతజాగ్రత్తవలయునో యీయుపదేశము సూచించుచున్నది. దీనిబట్టి భోజనాదివిషయంబుల నార్య సాంప్రదాయము జ్ఞాఘ్యమో కాదో యూహింపనగు. భావ తత్త్వము పదార్థతత్త్వంబును మార్చుననుటలో నెంతో యర్థముగలదు. భావమన్నను సంకల్పమన్న నొక్కటేయగు. సంకల్పశక్తి యొకపదార్థమునేగాదు, సృష్టి నెల్ల మార్పగలదు. శుభాశుభంబులు భావంబునుబట్టియుండు. భావంబున్నచో యంతఃకరణంబును బట్టియుండు. అందువలననే మన పెద్దలు 'ఆత్మశుద్ధి, ఆత్మశుద్ధి' యని ఘోషించిరి. ఆత్మశుద్ధియే సర్వవేదాంతంబునకు మూలము. వేదాంతగ్రంథంబులెల్ల ఈముక్కకు వివరణంబులనవచ్చును.

భోజనానంతరము విదురుండు భయభక్తిసముద్రైకృష్టునిఁ జేరఁబోయి 'దేవా ! మీరిటకురాకుండుట మేలని భావించు. దుష్టుఁడు దుర్యోధనుఁడు నిజాశ్రితులైన శత్రుల దుర్యోధనలు విని పాండవులకు నొక్కపల్లెయైన నీయరాదని నిశ్చయించెను. మీవచ్చినకార్యము ఫలింపదు. మఱియు వైరిమండలికి మీరువచ్చుట నాకు సమ్మతము కాదు.' అనెను. నావుడు 'మహాత్మా ! జ్ఞానికిఁ తగినట్లు వచించితివి. నారాకకు గారణము వినుము. భూమాండలంబెల్ల గజాశ్వ రథంబుల త్రొక్కిళ్ళ నశింపనున్నది. దానిని మృత్యుముఖంబునుండి రక్షించుటకన్న నుత్తమోత్తమధర్మము గలుగదు. మఱియు మిత్రునిఁ గ్లేశపాపంబులనుండి యుద్ధరించుట సజ్జన ధర్మము. క్లేశంబులపట్ల సహాయుడై నిల్చుటయుఁ బాపంబుల

పట్ల వానిని గయిపట్టి యిచ్చియైనను మరలించుటయు సత్పురుషులకు విధివిధానము. ధార్తరాష్ట్రులును బాండవులును నాకుఁ గూర్చుచారేగాని యన్యులుగారు. వారు ప్రమాదపడినప్పుడు ధర్మంబుపడేసించి వానికి మంచిదారిఁ జూపకున్న నామైత్రీవలని ఫలమేమి ? నాయత్నము ఫలింపదందువా ? అది దైవమునకే యెఱుక. మనధర్మంబును మనము వదలరాదు. సత్సంకల్పంబుతో నుద్యమింతుము. ఫలము దైవాధీనము. నాతలంపు కొనసాగెనేని లోకంబునకు మేలగు. ఫలింపదేని యది నాదోషముగాదు. ఫలాఫలంబు లెట్లున్నను స్వధర్మంబు నిర్వర్తించుటగు. పురుషప్రయత్నంబు తావన్మాత్ర' మని కృష్ణుఁడు వానికి సమాధానము చెప్పెను.

శ్రీకృష్ణభగవానుని మతంబును ధర్మానుష్ఠానక్రమంబును నుద్యోగాది పర్వంబులలో నందందు సూచింపఁబడెను. ఆయంకురంబులే యేచి పూచి 'గీతగా ఫలించి జగదాహ్లాదంబును గూర్చుచున్నవి. బోధాచరణంబులరెంట శ్రీకృష్ణభగవానుఁడెంత యాదర్శనమూర్తిగా వర్తించెనో యూహింపనగు.

పందిమాగధులు వేగుమేల్కొలుపులఁ బాడిరి. కృష్ణుఁడు ప్రాతరాష్నికంబులు తీర్చి యగ్నిహోతాత్రాదికము నిర్వర్తించి యథార్హవస్త్రాభరణ భూషితుఁడయ్యెను. దుర్యోధనుఁడు శకునితోడ నటకు వచ్చి 'వృష్ణివంశశేఖరా ! కౌరవేంద్రుఁడు కొలువుదీటి మీరాకకు వేచియున్నాఁడ' నెను. కృష్ణుని నుండి యిది దగుమర్యాదలు గావించి నేనుగూడ సిద్ధ

ముగానున్నా' ననెను. అంతలోన రథము ద్వారముఖంబున  
 సిల్చెను. కృష్ణుడు బ్రాహ్మశాస్త్రములను సత్కరించి వారి  
 దీవేనలంది యగ్నిప్రదక్షిణంబొనర్చి వృష్టివీరసంరక్షితుడై  
 రథంబారోహించి కౌరవేశ్వరుని సభకుఁ దరలెను. వాని  
 వెనుక విదురదుర్యోధనశకునులు వేటరథంబుల వచ్చిరి. సా  
 త్యకియుఁ గృతవర్కయును వృష్టివీరులును గజాశ్వంబు లారో  
 హించి వెబడించిరి. భటులు నూర్లకొలఁది సాయుధులై  
 జనుంబులు పల్కుచు నడచిరి. మంగళతూర్యంబులును శంఖా  
 రావంబులును మ్రోగెను. కృష్ణసందర్శనార్థము పురమెల్ల  
 వెల్లివిరిసెను. సాధంబులు స్త్రీజనభారంబున నుఱ్ఱుఁగెను.  
 జరులు కృష్ణరథంబును జుట్టిరి. కర్పూరహారతుల సెగపాగ  
 లెగసెను. మేడలనుండి పుష్పవర్షముఁ గురిసెను.

కృష్ణుడు ప్రజామర్యాదల నొదలతో గ్రహించుచు  
 వారిని శుచిస్థిత చంద్రికల నొదరించుచు మెలమెల్లగాఁ జని  
 సభాముఖద్వారము చేరెను. సమస్తవాద్యంబులొక్కుమ్మడి  
 మ్రోసెను. ఉత్తమోత్తమపురుషునిఁ గాంచుకల్మషి సభాం  
 తరరాజమండలంబు పేరాసతోనుండెను.

కృష్ణుడు రథంబునుండి దిగి దుర్యోధనకర్ణులు దారీ  
 తీయఁగా, విదురసాత్యకులు చెటియొకవైపున నడవఁగాఁ గృత  
 వర్కాదులు వెన్నంటిరా సభాంతరము ప్రవేశించెను. ధృత  
 రాష్ట్రుడు భీష్మద్రోణాదికురువృద్ధులతోడ నెదురువచ్చి శుభా  
 గుంబు పలికెను. కృష్ణుడు వానికి దత్తద్వయోబుద్ధిస్థితిగతులఁ  
 బట్టి యథోచిత సంభావంబులు వచించి కౌరవేంద్రుఁడొసఁగిన



యాననంబు నలంకరించెను. సభాస్థారులు తమతమపీఠంబుల గ్రహించిరి. దుశ్శాసనుడు కృతవర్మకు నర్థాసనంబొసంగెను. దుర్యోధనకర్ణులు కృష్ణునిచేతఁ గూర్చుండిరి. శకుని వారికిఁ జేరువుగా వసించెను. కృష్ణుని వెనుకపార్శ్వంబున విదురుఁడు కూర్చుండెను. సభాంతర మెల్ల నిశ్చబ్దమయమయ్యెను.

అంతఁ గృష్ణుడు లేచి ధృతరాష్ట్రునివంకమరలి 'కౌరవేంద్రా ! కురుపాండవులకు సంధఁగూర్ప వచ్చితిని. సంధికిఁ బూర్వాంగోత్తరాంగంబులు రెండుగలవు. మలికతములు మానుట పూర్వాంగము; పదకము కుదురుట యుత్తరాంగము. పూర్వాంగము చక్కనైనఁగాని యుత్తరాంగమును కార్యరూపముదాల్పదు. పూర్వాంగమును విమర్శింతుము. మలికతంబు లెవ్వరెవ్వఁకిఁ గలిగెను ? కురువంశంబు లకుఁ గలిగెను. కురువంశంబెట్టిది ? ఆర్యావర్తరాజవంశంబులకుఁ దలలమానికెమువంటిది. అట్టియున్నతికిఁ గారణమేమి ? శాస్త్రజ్ఞానసద్ధర్మాచరణంబులకు నిరవై, భూతదయాపశ్చాత్తాపంబులతో వెలసి, యధర్మనివర్తనపరోపకార దీక్షాబంధురమై సత్యమందు నిలిచి యపకారంబులు సహించుచు నిష్కాపట్య బుద్ధితో వర్తించుటంజేసి యావంశంబునకు నంతటి యాన్నత్యంబు స్వతస్సిద్ధమయ్యెను.

'ఈకీర్తిని నిలుపుటకై భీష్ముడు యావజ్జీవబ్రహ్మచర్యవ్రతంబును, స్వీకరించి రాజ్యంబును సన్ధ్యసించి వంశాంకురంబుల సంపాదించెను. ఆయంకురంబులే ధృతరాష్ట్రపాండురాజులగుట లోకవిదితము. వారు శరీరంబులు వేదానను

హృదయంబు లొక్కటిగాఁజేసి రాజ్యాభివృద్ధిఁ గావించి దిగంత విశ్రాంతయశోవిశాలురైరి. పరస్పరప్రేమాతిశయంబునఁ జేసి కౌరవేంద్రుఁడు పేరునకు రాజపదవి నధిష్ఠించి పరిపాలన భారమెల్లఁ గూర్చితమ్మునిపై నుంచెను.

అట్టివారి సంతానంబున నేఁడు మనస్ఫుర్థలేర్పడుట విను వారికి మాకే యెంతో చింతయయ్యెడు. ఈస్పర్థకు బీజమేమి? రాజ్యకాంక్షయే బీజము. కౌరవేంద్రుఁడు దీర్ఘదర్శిగావున రాజ్యంబు నెట్లో వంచి తనపుత్రులకుఁ బాండుపుత్రులకు రా నున్నవైరంబును మాన్పెను. అందులకెల్లరు సంతసించిరి.

జ్ఞాతివహ్ని చల్లారుట శపలకు రుచింపడయ్యెను. హిత శత్రువులు గూడిరి ఆయగ్నిని రేపిరి. తత్ఫలముగాఁ బూర్వ వైరంబులు పెరిగెను. అది రాజధర్మనిర్వహణంబునఁగాని వట్టి మాటలతోఁ జల్లారదు. ధర్మంబు స్వపరతారతమ్యంబునుగాని పక్షపాతంబునుగాని యెఱుంగదు ; దోషమెందున్నను శిక్షించు ను. రాజేంద్రా ! కురువంశంబును మహాత్పాతము మ్రింగు నున్నది. దీనిని నివారింపరేనిఁ బ్రపంచంబెల్ల విధ్వస్తమగు. ఇందులకు నీవెంతయు సమర్థుండవు. నీయిచ్ఛామాత్రంబున నిది సిద్ధించును.

రాజేంద్రా ! ఇది యసాధ్యంబని వెఱవవలదు. వలయు నేని నేను నీమెంట నిలుతు; ఇరువక్షంబుల నిష్పాక్షికబుద్ధితో విచారించి దోషాదోషంబుల నిశ్చయింపుము. నీపుత్రుల వలనఁ దప్పగల్గిన నీవు వారిని దిద్దుము. పాండవులు దోషులైన వారిని నేను సవరింతును. కౌరవేశ్వరా ! సంధిని

గూర్తువేనిఁ గురుపాండవులకు వెలలేని మేలొనరించినవాఁడ  
వగుదువు. నీకీర్తి కలకాలముండును. పాండవులు మీకు  
మిత్రులు కాఁదగుదురేగాని శత్రువులుకాఁదగరు. వారు నీ  
వలను నున్న నిన్ను జయించు మేటి గలుగఁడు. లోకమెల్ల  
నీఛత్రచ్ఛాయ సుఖముండును. అట్లు చేయవేని సర్వజన  
సంహారంబునకుఁ గారకునిగా నిన్నే చూపుదురు. అందులకుఁ  
బాత్తుడవు కావలదు. ధర్మదృష్టి నొండెఁ గీర్తికాంక్ష నొండె  
స్వార్థలాభబుద్ధి నొండె లోకమంగళాభిలాష నొండె నెట్లు విచా  
రించినను నింతకన్న హితము నీకుఁ గానరాదు.

రాజపుంగవా ! నీసుతులును నీతమ్మునిసుతులును  
గత్తులుదూసి యొండొరుకుత్తుకలు దఱిగి నీయెదుట నశించుట  
చూచుచుందువా ? ఈమహాపాపద్రవమునుండి వారిని రక్షిం  
చుట నీకుఁ బితృధర్మమేగాక రాజధర్మమును గాదా ?  
రాజేంద్రా ! ఈవైరానలంబు కురుపాండవవంశద్వయ విना  
శంబుతోఁ జల్లారదు ; అగ్రావర్తమెల్ల వ్యాపించును. రాజు  
లిరుపక్షంబులఁ జేరిరి. దేశమెల్ల ఖత్రకత్తసిక్తమై భయంక  
రాకారముఁ దాల్చునున్నది. రాజవినాశంబున సమస్తధర్మంబు  
లును లుప్తములగును ; అధర్మవ్యాప్తి నిరంకుశమగును.  
రాజసింహమా ! వీరినెల్ల శాసించి దేశంబునకు సుఖసంతో  
షంబులు గూర్చుకొని నీయటచేతిలోనున్నది. ధర్మజ్ఞా !  
పాండవులు నీతమ్ముని సుతులుగాని వేఱుగాదు. వారిశరీరం  
బులందున్నది మీరక్తమేగాని యన్యముగాదు. పిన్నటనాట  
నుండి వారిని పెంచి పెద్దచేసితివి. ఆపుత్రవాత్సల్యంబు నేడు  
నినుఁగనుఁబ్రామదుగదా. నాఁడెట్లో నేడునట్లే వారియెడఁ

బ్రియదృష్టి సారించి యథాన్యాయము వారికి రాదగినది యెంతో యొకింత మనసారయిచ్చి యుభయులకుఁ బొందుఁ గూర్చుము. నీసామును వారుగూడఁ దినదగియేయున్నారు.

రాజేంద్రా ! ఆవదలెన్నిపైకొన్నను ధర్మనందనుఁడు ధర్మమును దప్పఁడు. కష్టంబులెన్ని వచ్చినను సతఁడు మీ రక్షణంబును వదలఁడు. క్షమాసహనంబులు వానియందు మూర్తీభవించియున్నవి. నాటికి నేటికి వానియందు మార్పు గానరాదు. ఇవన్నియఁ బరిశీలింపుము. పుత్రుల దురాశా పిశాచంబును దలయెత్త నీయవలదు.

కౌరవేశ్వరా ! పాండవు లనన్యసామాన్యబలపరా క్రములగుట నీకుఁ గ్రొత్తగాదు. ధర్మము వారివలన నుండుట నీయంతరాత్మయే చెప్పను. అట్లుండియు వారు నీ యాజ్ఞకై వేచియున్నారు. మీకుఁగా వారు ప్రాణంబుల నైనఁ ద్యజింతురు. సంతోషము వలదు. ధర్మంబును మఱువక శిష్టచతుంబును మానక పక్షపాతంబెడసి దేశక్షేమంబు నాత్మలాభంబు దలపోసి దూరదర్శివై శాంతిఁగూర్చి ప్రశాంత హృదయంండవై శాశ్వతకీర్తి నాపాదింపుము. మనినంతకాలం బింక మనఁబోవు. యశఃకాయంబునఁ జిరస్థాయివగుము.

ఈ॥ ధృతరాష్ట్రండును దత్తుతుర్ వనము కుంతీనందనుర్ సింహముర్ మతిహుషింప నసింహమైనవనమున్ మద్దింతురెందున్ వనా  
వృతపృథ్విత్తుంబులుగాని సింహములకున్ వేగంబుచేటొందుఁ గా  
న తెగంబొందుట కార్యమియ్యుభయము న్నొతుప్పిమ్మెనున్కిక్కి ॥

కౌరవేంద్రా ! ఇదియే నాపరమోపదేశం' బని గూర్చుండెను.

సభాసీనులై యున్న ఋషీంద్రులు కృష్ణుని యుపదేశా  
మృతంబును గర్లపుటంబులఁ గ్రోలి యాశ్చర్యవివశులై  
'అహోహా ! ఏమిపలుకులు ! ఏమిపలుకులు ! ఉద్దేశ్యమెల్ల  
సత్యపూతమై పథ్యమై కౌరవుల భూతవర్తమానభవిష్యత్కాల  
త్రయసింగితులకు ముంజేతి యద్దముగా నున్నది. ప్రతి  
పదము ధర్మతత్వంబు నెదతట్టి బోధించును.' అని తమలోఁ  
బలికొని 'రాజా! కృష్ణునిపల్కు లక్షరాక్షరంబుల జరుపుము.  
ఇదియే మాపరమభావం' బనిరి. భీష్మాదికురువృద్ధులును  
వారికిఁ దోచిన విధంబున ధృతరాష్ట్రునకు ధర్మంబు నుపదేశిం  
చిరి.

కౌరవేశ్వరుఁ డెల్లరను సాకల్యంబుగా నాకర్ణించి  
'కృష్ణా ! న్యాయతత్వంబును ధర్మరహస్యంబును నిరూపించి  
తివి. ఉత్తమగతికి మార్గంబుఁ జూపితివి. నీవచనంబులు సత్య  
పూతములు. అయిన నేమిసేయుదు ? అస్వతంత్రుడనైతి.  
నామాట వినరు. దుర్యోధనుఁడు నామతంబు సేయఁడు.  
నీజే వానికి హితంబు గఱపి వానిమది మరళింపు' మని డగ్గుత్తు  
కతోఁ బలికెను.

కృష్ణుఁడంతట దుర్యోధనునివాక మరలి 'మిత్రమా !  
గొప్పవంశంబునఁ బుట్టితివి. అట్టివానికి నకార్యంబు గాదు.  
నై చ్యంబును నిర్దయయును సిగ్గులేమియు నలసులకు నగు నే  
గాని యభిజాత్యులకుఁ దగవు. పాపానుబంధులు కుత్సిత  
పథంబునే వరింతురు. ఉన్నతులు ధర్మమార్గముఁ దలగరు.  
మిత్రమా ! నీతత్త్వంబూహింపరాకున్నది. నీతలంపు మహా

చారుణముగుట నీకు స్ఫురింపదా? నీవెక్కడ? ఈతలంపెక్కడ? మిత్రమా ! బుద్ధిమంతులు కానిసేతలఁ దృఙ్మతురు ; బంధు మిత్రహితంబుఁ గూర్తురు. ఇది నీయెడ విపరీతంబగుట కెంతయుఁ జితయయ్యెడు. ఇంతటనైన నీప్రాగ్భావంబు మాని పాండవులతో మైత్రియొనర్పము. అది నీతండ్రిమాట సేయుటగు ; వానిపరితాపంబు నుడుపును ; భీష్ముని సంతోషపెట్టును ; గురుముఖ్యులకుఁ దృప్తిగావించును ; విదురసంభావనంబును లోకవిశ్రుతిని గూర్చును.'

'మిత్రమా ! జీవరాశిమంగళంబెప్పుడును శాంతంబు నాశ్రయించి యుండును. జగత్ప్రళాంతిని గూర్చుము. ఇంతకన్న వాంఛనీయంబునుఁ గర్తవ్యంబును మర్త్యనకుఁ గలుగదు. మిత్రమా ! దయాదాక్షిణ్యజ్ఞానంబులు ప్రకృతము నీయెడ సుప్తంబులైనను ఉన్నతకులోత్పన్నుడనగుట హితుని ప్రబోధంబున మేల్కాంతువని యింతగాఁ జెప్పుదు. పదవీధద్రునిఁ బ్రబోధించుట ప్రయాసమేగాక ప్రమాదమునగు. ఎల్లరు నందులకుఁ దగరు. తగినవారుగూడఁ దెగింపరు. ఇది యెఱింగియు నాధర్మంబును దలంచి నీ మేలు గోరి మోమోటమి వదలి యథార్థము వచించితిని. మిత్రవాక్యంబు విననివాఁడు మేలుపడయఁడు. ధర్మదృష్టి యట్లుండనిమ్ము. లోకదృష్టికేని నీసేత యుక్తమగునా ? ఎంతమాత్రముగాదు. ఎట్లందువా? తెలివిగలారు శూరాగ్రేసరులైన యాత్మీయుల విడిచి కూటికై యిచ్చకఁబులాడువారిని జేరఁదీయరు. నీటికన్న నెత్తురునిద్దంబగుట మఱివవలదు. దుర్యోధనా ! ఎన్ని బాములఁ ద్రోసినను క్లేశంబులెన్నిగుడిసినను బాండవులు నిన్ను ద్వేషింపరు.

అట్టివారిని దవ్వనేయుదువా ? ఇది దూరకృష్టి యగునా ? అన్యులు వేనవేలకన్నఁ బాండవు లేవురు నీకుండుట యెనలేని సంపదయగు. ఈమాట ముమ్మాటకీ నిజము. పాండవుల తోడి నీకూర్చి సర్వార్థంబులను నీకుఁ జేకూర్చును. నీకెదురుండరు.'

'దుర్యోధనా ! అర్జునునకు సాటియైనమేటి నీకుఁ గలుగఁడు. ఉన్నాడందువా ? ఎవఁడో చెప్పుము ? అతఁడు మని సంతకాలము నీకు జయము కల్గయేయని గ్రహింపుము. పాండవులతో వృథావైరముఁ బెంచి జనప్రశయంబును గల్గింపవలదు. దాననీకగులాభమేమి ? మిత్రమా ? సుతులను సోదరులను బంధుమిత్రాదులను దలంపుము. స్త్రీలపసుపు నిలుపుము ; దుర్యోధనుఁడు కురువంశ సూమకేతువను దుష్కీర్తి నొడిగట్టకు.'

'మిత్రమా ! రాజ్యకాంక్ష యుదువా ? అట్లయిన నామాటసేయుము. పాండవులతో మైత్రియొనర్చుము ; వారే కౌరవేంద్రుని సామ్రాజ్యపట్టాభిషిక్తు నొనర్తురు ; నీవు రాజప్రతినిధి వగుదువు ; ఇష్టసిద్ధి హీనగు. అమృతంబుచేత నుండఁగా నన్యల నాశ్రయింపనేల ?'

అట్లుగాక ధర్మబుద్ధి గలదేని పాండవులకు వారిభాగ మిచ్చి వారితోఁ గలసి మెలసి సుఖముండుము. ఎట్లు విచారించినను పాండవులతోడిపొత్తు నీకు మేలేయగును. పక్షపాతబుద్ధితోఁగాని వంచనామతితోఁగాని స్వలాభార్థినైగాని యెట్లు చెప్పుటగాదు. రాజసీతిని విమర్శించినను ధర్మంబు

విచారించినను సీకింతకన్న మేలుమార్గము గలుగదు. ఇంటికి వచ్చినసరికి మోకాలక్షణములను.

‘ఉ॥ పూనినభాగ్యరేఖ చెడిపోయినపిమ్మట యెట్టి మానవుం  
డైనను వానినెవ్వరుఁ బ్రయంబునఁబల్కుదు పిల్వరెచ్చటకుఁ )  
తానది యెట్లొకయనినఁ దగ్గయు, పుష్పమువాడి వాసనా  
హీనతనొందియున్నయెడ నెవ్వరు ముట్టుదురయ్య మిత్రమా॥’

యని నొక్కి వక్కాణించెను,

దుర్యోధనుఁడు సాతముగాఁ గృష్ణుని విని ‘కృష్ణా !  
పాండవులను బొగడితివి ; ఎల్లదోషంబులు నాపయిమోపితివి.  
పూర్వోత్తరంబులఁ బరామర్శింపక ధర్మాధర్మంబులఁ బరిశీలిం  
పక తప్పు నాయందే యారోపించితివి. నీవేగాదు, భీష్మ  
ద్రోణవిదూరులును దుదకు ధృతరాష్ట్రుండును నాదే తప్పుదురు.  
ఎవరేమిచెప్పినను నాయెడ దోషమున్నట్లు నాయంతరాత్మ  
వచింపదు. ఎట్టియక్రమంబును చేయలేదు ; నాయొనర్చిన  
వానినెల్ల సూక్ష్మదృష్టితో విచారించితిని. ఒక్కటియుఁ  
దప్పుగాఁ దోచదు.’

‘కృష్ణా ! పాండవులు జూదంబునకై వచ్చిరి. శకుని  
నాకుఁగా వారితో జూదమాడెను. రాజ్యమొడ్డిరి, ఓడిరి.  
ఇందు నాతప్పేమిగలదు ? వారు బుద్ధిపూర్వకంబుగా నోడిన  
దానిని గూడ మరల వారికే యిచ్చివేయుమంటిని. అంతతో  
నుండక వనవాసాజ్ఞాతవాసంబులు పందెమొడ్డిరి. ఓటుపడిరి.  
తత్ఫలముగాఁ గ్లేశములపాలైరి. ఇదంతయు వానికి స్వయం  
కృతాపరాధఫలముగదా. జూదంబు నాడుమంటినా ? రా



రాజ్యంబు నొడ్డుమంటినా ? గుట్టలు పట్టుమంటినా? నేనే యోడి  
యున్న మీరు పలుకనైన బలుకుదురా ?'

ఎట్లో యిదంతయు సంభవించెను. దాని నఁజూడనిమ్ము  
ఓడినవారెట్లు వర్తింపవలయును ? పాంచాలురు మాకు వంశ  
పారంపర్య శత్రువులగుట లోకవిదితము. పాండవులు వారితోఁ  
జేరిరి. పొటకూటికై చేరిరందురా ? అట్లయినఁ గాలంబునెట్లో  
మెల్లగాఁ గడవవలయును. నన్నుఁ జూపి రాజ్యము హరింప  
యత్నించిరి. ఇది ధర్మమగునా ? వారు ధర్మాత్ములగుదురా?'

పాండవులు కయ్యమునకుఁ గాలుద్రవ్వినప్పుడు నేనేమి  
చేయవలయు ? మిన్నకుండుట తాత్రధర్మముగాదుగదా ?  
సోదరులందువా ? ఆభావము వారికి లేనినాఁడు నాకుండియు  
ఫలమేమి ? వారి తలంపులును జేతలును ధర్మవ్యతిక్రమం  
బులుగదా? ధర్మవ్యతిక్రమంబు నీవుమాత్రము సహింతువా?  
పాండవులు బలపంపన్నులు గావున వారిని జయింపరాదంటివి.  
మేముమాత్రము గాజులు దొడిగియున్నామా ? దుర్యోధ  
నుఁడువైరికి నెప్పుడును దలయొగ్గఁడు. వైరికిఁ గయికూర్చుట  
కన్నఁ జచ్చుట మేలుగదా.'

కృష్ణా ! రాజ్యము ధృతరాష్ట్రనకుఁ బితృపైతామహా  
ము. ఇది నీకును దెలిసియే యున్నది. నాతండ్రి కేవల  
భ్రాతృవాత్సల్యంబునఁ బాండురాజును బరిపాలనాధికారినిగా  
జేసెను. అంతమాత్రాననే యతఁడు భాగ్యుఁడగునా ?  
రాజ్యమును బంచించిచ్చిరందువా ? నేను పసివాఁడనైయుం  
డఁగా నాతండ్రికి మాయలు గఱపి యర్థరాజ్యంబును బాండు

నందనున కిప్పించిరి. నేనుండఁగా నట్లుచేయుటకు నాతండ్రికి హక్కులేదు. అట్లుచేయుటగాని చేయించుటగాని ధర్మవిరుద్ధమగు. ఇంతకన్న దారిదోపుడుండునా? కృష్ణా! రాజ్యము రాజునకు భోగార్హమేగాని దానయోగ్యమగునా? మీఁదు మిక్కిలి సంతానమున్నప్పుడట్టి దానము చెల్లునా?

కృష్ణా! ఇందఱునుగూడి నాసొమ్మును బరాక్రాంత మొనర్చినను దుట్టతుడకు నాది నన్నే చేరెను. తానొకటి తలంచిన దైవము వేటొకటిఁ దలంచుఁగదా. మరల నాసొమ్ము నిమ్మునుటకు నాలుక యెట్లాదు? పాండవుల తోడిపొత్తుటివి. 'జ్ఞాతిచ్ఛేదన లేనక'మన వినవా? త్రాచునై నను రాఁదీయవచ్చు నుగాని దాయాదిని రాఁదీయరాదు. కృష్ణా! వేయిమాట లేల దుర్యోధనుఁడు బ్రదికియుండఁగా, రాజ్యము పానియధీ సమైయుండఁగా, సూది మొననేలగూడఁ బాండవులకురాదు ఇదిసత్యమని పలికి పాదతాడిత కృష్ణసర్పంబువలె దీర్ఘముగా నిశ్వసించుచు సభామందిరము వదలెను. వానిమెంట వాని తోయమువారును వెడలిరి.

కృష్ణుఁడంత ధృతరాష్ట్రునివంక మరలి 'కౌరవేంద్రా! కురుముఖ్యులిందఱుండియు నొక్కదుష్టమతిని దిద్దలేరైరి. ఇది యెంతయు శోచనీయము. నీనుతుఁడు కలహకారణమైన నిజ సంకల్పంబును గప్పిపుచ్చి ప్రజ్ఞావిశేషంబు నాశ్రయించి వాచాలత్వమును జూపినంతనే లోకము నమ్మఁబోదు. ఇట్టి తెలివి తేటలు సత్యంబును మోసగింపఁ జాలవు. రాజేంద్రా! ఇతను పేక్షింపరాదు. ఆర్యవంశసంరక్షణభావంబు నీకు నిక్క-

ముగాఁ గలదేని, ధర్మబుద్ధి నిన్నెడయదేని, యీగూర్తునుబట్టి బంధింపనగు. ఒక్కసకై ఎల్లరఁ జెటుపవలదు. నాఁడు కంసుఁ డెట్లా నేఁడితఁడట్లయ్యెను. ఇట్టివానిని సీవు త్యజింపవేని నిన్నెల్లరును ద్యజింతురు. ఆత్మరక్షణార్థము ప్రజకు నియ్యది విధియగును. యాదవవృష్టివంశ్యులు కంసునిఁ ద్యజించుటం గదా శుభమందనోచిరి. రాజా ! ఈగూర్తుతోడ వాని హితశత్రువులను గూడ బంధించుట నీకు విధ్యుక్తధర్మము. కటా ! ఇతని గర్వంబు నేమనవలయు ? ప్రజాసంఘాతమరణం బితనికిఁ జెల్లాటముగా నున్నది. వీనికి జాలియేగలుగదు. ఈ కూతాత్మునకై వంశంబును గావుపెటెదవో, వంశంబునకై యీపాపినిఁ ద్యజింతువో యెట్ల నొక్కటి నిశ్చయింపుము. చెఱకుతుదవెన్ను పుట్టినట్లుగాఁ గురువంశంబునకు నితఁడు జనించెను. రాజా ! ధర్మము దయాదాక్షిణ్యంబుల నెఱుంగదు.

‘ఈ॥ కంసుఁడు నిట్లు తండ్రిమదిఁ గండెడుచందమునర్చి ధర్మవిధ్వంసమునేసినం గులమువారలు నాకెఱిగింప నేను దుర్మాంసముఁగోయఁ వైద్యునిక్రమంబున నాతనిఁద్రుంచి యావ్యయోత్తంసముఁ జేయనే జనకు !ఁ దద్విధమొప్పదె మీరుఁజేసినకా ?

అని కోపస్వరంబునఁ బలికెను.

ఆవాక్యంబునకు ధృతరాష్ట్రుఁ డాపాదమస్తకము వడఁకెను ; వానినిలువెల్లఁ జెమర్చెను. పుత్రవాత్సల్యంబొక వంకను గృష్ణుని తీవ్రవచనంబులొకవంకను వానినురియాడించెను. ధృతరాష్ట్రుఁ డెట్టకేలకు నెమ్మది వహించి యుపాయాంతరంబునఁ గార్యము సాధింపఁదలంచి గాంధారిని

సభకు రావించి సంగతియెల్ల జెలిపి పుత్రుని సమాధాన  
పెట్టఁగోరి వానిని దోడ్కొనిరా విదురుని బంపెను. దు  
ర్యోధనుఁడు వచ్చెను. వానిని గాంధారి చేరువకుఁజీరి  
కన్నీరునించుచు ధర్మంబును నీతియు బాంధవ్యంబును సుఖజీవ  
నోపాయంబును స్వపరబలతారతమ్యంబును గులజనమనోమార్గంబును  
బూసగుచ్చినట్లుగా నొక్కటొక్కటి నాటఁజెప్పి  
బుజ్జగించియుఁ గినిసియు హితంబుపడేశించెను. దుర్యోధనుఁడు  
తల్లిమాటలెల్ల విని,

'ఉ॥ ఏమునువాయఁ బంచికొని మేలుటగల్గు, పల్కఁకుండు మి  
కేమియు వాఁడినూడి మొనయుంచుక మోపియంతమా త్రమన్  
భూమి యొర్చి పొందునృపపుత్రున కిత్తునె ? యెవ్వరైన సం  
గ్రామమునన్ జయంబుగొని రాజ్యము సేయుట నిశ్చయించితిన్॥'

అని పరుషంబుగాఁబల్కి కర్ణాదులవంకమరలి 'కృష్ణుని  
బోధలు వింటిరిగదా. అతఁడు మననెల్ల బండిచేయుమనెను.  
ఆపని వానికే చేయుదము. అంతతోనైనను బాండవ పాం  
చాలురు ధైర్యకవచంబులు జాఱవిడుతురు. యుద్ధప్రసక్తియే  
సమసిపోవును. కాదని వత్తురేనిఁ బరాజయము వారిసొంత  
వ్రాసియున్న'దని రహస్యముగాఁబల్కి యందుండి చనెను.

అమాట సాత్యకి విని కృతవర్మను జీరి మనసైన్యము  
నెల్లఁగూర్చి యాజ్ఞకై సభాద్వారంబున వేచియుండుమని చెప్పి  
కృష్ణునకు సంగతి వినిపించెను. అది ధృతరాష్ట్రునితోఁ జెప్పు  
మని కృష్ణుఁడు పచించెను. సాత్యకి యంతటఁ గౌరవేంద్రున  
కును గురుముఖ్యులకునట్లే జెలిపెను. వారు నిర్విణ్ణులై.

దూతను జెనకరాదు. కృష్ణుడు దూతమాత్రుడే గాదు సర్వలోకప్రియుడు. అతియగాదు. వాని నవతార మూర్తిగా గణించిరి. మఱియు సతఁడు విందయై వచ్చెను. అట్టివానిని బంధించు తలంపు దుర్యోధనునకుఁ బుట్టుటకు భీష్మాదులయుల్లంబులు తల్లడిల్లెను. వారు తలలు వ్రాల్చి మానముదాల్చిరి.

కృష్ణుడు మెల్లగాలేచి 'కౌరవేంద్రా! నీముద్దుసుతుఁడు నన్ను బంధింపఁదలంచెను. అంతకత్తియున్న నట్లేకానిమ్ము. కావరము గన్నుఁగప్పెఁగాబోలు. సంకల్పమాత్రంబున బూడియగుదురు. నింద్యమని యాతలంపుఁ దలంపనైతి. నీ వారు పరధనంబునకు నట్టుచాచిరి. తమడిపోవుటఁబొంగరు. ఏక్షణంబున మద్భంధనభావంబు దుర్యోధనునియెడ నంకురించె నో యాక్షణంబుననే యతఁడు యుధిష్ఠిరపట్టాభిషేకంబునకు బీజమునాటెను. ఇంక యథేచ్ఛానుసారంబుగా సతఁడు వర్తింపవచ్చు' నని రోషకషాయస్వరంబున నుడివెను.

ధృతరాష్ట్రుడు శోకభయవిహ్వలుడై విదురునిబంపి పుత్రునిరప్పించి 'దుర్మతీ! ఈక్రూరబుద్ధి నీకేలజనించె? దుష్టులు గఱపిరా? ఒకనాటికిని ద్రోహభావము నిన్నుఁ బాయదుగదా. కృష్ణుని బండిసేతువా? నిన్నుఁ బుట్టించినవాని కైన నదిసాధ్యమా? ఇంత తలపోయవైతివా?' యని మందలించెను.

కృష్ణుడు దుర్యోధనునివంక మరలి 'ఒంటరినని తలంచితివా? సహాయమిందు లేదనుకొంటివా? ఎంతమందమతివో

నీతలంపే తెలుపుచున్న' దని పలికి, వానికిఁ దనవిశ్వరూపమును జూపెను. అతఁడు నోరప్పలించి యట్టెచూచుచు నిశ్చేష్టుఁడయ్యెను. కృష్ణుఁడంతట సభనుండి సాత్యకితోడ వెడలెను. ధృతరాష్ట్రుండు భీష్మద్రోణవిదుర సహితంబుగాఁ గృష్ణుని సాగనంపవచ్చి ద్వారమునొద్ద వానికేలుపట్టుకొని 'కృష్ణా ! నాకొడుకులు నామాటవినమి నీవే కన్నారఁజూచితివి. పాండవులయెడ నాకు ద్రోహబుద్ధి కించిన్నాత్రముగూడలేదు. సంధికై నాశక్తికొలఁది చూచితి' ననుచు వానిని వీడ్కొని యెను.

కృష్ణుఁడంతటఁ గురుముఖ్యులతో 'సమస్తము పెద్దలు చూచితిరి. ధృతరాష్ట్రునివంటిరి. నారాయణారము ముగిసెను. అనుజ్ఞ వేడుదు. ఉపప్లవంబునకుఁ బోయెద'నని పలికి వారిని వీడ్కొని కుంతీదేవిని సందర్శించి యామె యనుమతిఁ బడసి పాండవులకడకుఁ దరలెను.

కృష్ణకర్ణ సమాగమము.

కృష్ణుఁడట్లు హస్తినాపురము వీడి జనుచుండఁగా నార్యావర్తదేశము సర్వసౌభాగ్యవిలసితంబైనది మృత్యువునోటఁ జిక్కి పడితపించుట వానికంటికిఁ గానవచ్చెను. అనాధస్త్రీ జనరోదనంబులును శిశువిలాపంబులును వానికి వినవచ్చుచున్నట్లు దోఁచెను. దేశమెల్ల రుధిరపుత్రమై వానియంతర్దృష్టికిఁ బొడసూపెను. దేశభావిగతినిఁ గృష్ణుఁడట్లు తలపోయుచుఁ జనుచుండఁగాఁ గర్ణుండు వానికి నెదురయ్యెను. వాసుదేవుఁడు వానినిఁజూచి 'దుర్యోధనునకు నితఁడు కుడిభుజంబగును. ఇతని బలంబును నమ్మి యతఁడు పాండవులతోఁ బోరుసంకల్పించెను.

సంధికై సర్వవిధంబుల యత్నింతునని పలికి వచ్చితిని. కర్ణుని తో నేకాంతముగా మాట్లాడితివా యని పాండవు లడుగుదురు. ఆయవకాశము తనంతతానిప్పుడు గల్గెను. అదియుఁ జూతము. కర్ణునితత్వంబుగూడ స్పష్టమగును. ఇతఁడు నామాటవిన్న యుద్ధము సమసి లోకము సుఖపడును. వినఁడేని నాకు గౌరవ హానిగాదు. దూతనై వచ్చితిని. ప్రయత్నలోపముండరాదు.' అని తలపోసి కర్ణుని జేరఁజీరి వానినిఁ దనరథంబువయి నెక్కించుకొని యావలకుఁ గొనిపోయెను.

కృష్ణుఁడట్లు కర్ణుని నేకాంతప్రదేశమునకుఁ గొనిపోయి 'కర్ణా! మనకు నేకాంతసమావేశమగునని తలంపలేదు. దైవం బేలనో యది యిప్పుడు సమకూర్చెను. ఒక్కటిసీకుఁ జెప్పఁ దలంచితిని. నీవెవండవో యెఱుంగుదువా? రాధాతిరథులకుఁ బుట్టితినిని తలంతువుగదా. అది నిజముగాదు. కుంతీదేవి పాండురాజును బెండ్లాడకపూర్వము మంత్రసిద్ధిని బరీక్షించుటకుగా సూర్యనారాధించి వానివలన సద్యోగర్భము వడసి నిన్నుఁగాంచెను. పెండ్లికానిదానికిఁ బుట్టితివిగ్రావున నిన్నుఁ గనీనుఁడనిరి. కనీనునితల్లి యెవ్వని వివాహమాడునో యతఁడే కనీనునకుఁ దండ్రియగును. కావున నీవు గూఢోత్పన్నుఁడవైన పాండుసుతుండవు ; ధర్మజునకుఁ బెద్దవాఁడవు. కుంతీదేవి తనకన్యాత్వదూషణంబునకు వెఱచి నిన్ను మందన నుంచి యేటిలోపదలెను. అది యతిరథునకుఁ జిక్కెను. రాధాతిరథులు నిన్నుఁ జెంచిరి. ఈరహస్యంబు కుంతిదక్క నన్యులెఱుంగరు. నీగుటు పాండవులకుఁ దెలిసినచో వారిష్టడే వచ్చి నీపాదంబుల వ్రాలి యగ్రజుని నీన్నేగాజ్యపీతి నిల్పు

దురు. రాజమండలంబెల్ల నీక నుసన్నలమెలంగును. వృష్టి భోజులము మేమెల్లరము నీమెంటనుండుటగు నీవు నీతమ్ములఁ గూడి యసపత్నరాజ్యంబును భోగించుటగును. నీవలన లోక మెల్ల నానందించును.

‘ఉ॥ తల్లిమనంబు నేయుదువు తమ్ములకోరికఁ దీర్తువర్మిలిక,  
బల్లిదులైన రాజులకుఁ బ్రాణమలిత్తువు, స్త్రీలతల్లడం  
బెల్లడఁ బాపనోర్తువు సుకేంద్రసమీక్షతి మిఱిగీర్తిసం  
పల్లల నాలలామలకుఁ ప్రాపయి గ్రాటుదు వక్కజంబుగాక’

అని పలికెను.

‘కర్ణుడది విని ‘కృష్ణా! నాయందలి దయామైత్రి నా త్వల్యంబులఁ జేసియు, లోకహితంబు పొంటి నింతగా బోధించి తివి. నాజననరహస్యంబు నెఱుంగుదు. కుంతీదేవి నన్నుఁగని పాటవై చెను. మరల నన్నుఁదలంచియైన నేరదు. రాధాతి రఘులు నన్నుఁబెంచి పెద్దజేసిరి. నాతోడిదేలోకంబుగా నా రుందురు. వారుగాక యెరులు నాకుఁ దలిపండు లగుదురా? వాఁని నేఁడు త్యజింపఁ బాడియగునా? అతిరథుఁడు సూత వంశ్యుఁడు. ఆవంశంబునఁ బెద్దాడితిని. నాకుఁ బుత్రులును పౌత్రులును గల్గిరి. ఈసంబంధబాంధవ్యంబులు త్రోసినను దొలగునవి కావు. సామ్రాజ్యాధిపత్యము చేకూఱుఁగాక ; నవనిధులు నాయంటనిల్చుఁగాక ; సర్వసంపదలు నాయకచేత నుండుఁగాక. ప్రాణోపద్రవము వచ్చుఁగాక ; ఈబంధం బులఁ ద్రెంపఁజాలను.’

‘కృపా! దుర్యోధను నాశ్రయించితిని; వానియన్నంబు



నిన్నాళ్ళు తింటిని ; వానివలన రాజ్యాధిపత్యంబు ననుభవించి  
తిని ; అతఁడు నన్ను నమ్మి యుద్ధము తలంచెను. ఇప్పుడు  
వానిని విడనాడుట నట్టేటఁ బుట్టి ముంచుటగాదా ? ఇంతకన్న  
ద్రోహముండునా ? నీవు మాత్రము మెత్తువా ?”

‘కృష్ణా ! ధర్మనందనుఁడు సత్యసంధుడును జితేంద్రి  
యుఁడు నగుట లోకవిదితము. నేను కుంటిదేవి మొదటికాన్పు  
నగుట మాటమాత్రము తెలిసిన నీవన్నట్లుగా నతఁడు రాజ్య  
మెల్ల నాయటచేతనుంచుట నిజము. దానిని నేను దుర్యో  
ధనువశంబొనర్తుగాని వేఱుగాదు. అది పాండవులకు మేలగు  
నా ?’

కృష్ణా ! ప్రజాక్షయంబంటివి. దైవయోగంబట్లున్నది.  
తప్పింప నేరితరము ? విధివిధానంబు వేఱగునేనిఁ గురుపాండవు  
లకు నింతటివైషమ్యంబులు జనించియే యుండవు; నేను సూత  
పుత్రుండనై యుండను ; రాజలోక జనప్రపంచములందు  
నిష్కారణపరస్పరమత్సరంబు లంతతీవ్రముగాఁ బుట్టియుండవు.  
ఇవియెల్లఁ జూడఁగా విధివిధానము వేఱనక తీరదు.’

‘కృష్ణా ! కీర్తియంటివి. భారతచరిత్ర నేటితో విస్మృతి  
ప్రాయముగాదు. అది కలకాలముండును. ఇందలిగూఢంబు  
లైన ధర్మసూక్ష్మంబులెన్నో గలవు. ధర్మసూక్ష్మతత్వంబుఁ  
గఱపుటకుగా భారతయుద్ధము రచింపఁబడుచున్నదని తలంతు  
ను. ఈకతయున్నంతకాలము మాపేర్లు నిచ్చియుండును.  
దుర్యోధనునివదలి పాండవులఁ గూడుదునేని ద్రోహబుద్ధికి

నన్నే పేర్కొందురు. ఇది నాకుఁ గీర్తియో యపకీర్తియో నీవే యూహింపుము.'

‘ప్రాణంబులందువా ? అవి శాశ్వతములుగావు. పుట్టి నది గిట్టక మానదు. నేఁడో రేపోయి తేగాని వేఱుగాదు. దానికి వెఱవనేల ? కృష్ణా ! సందర్భములెల్ల వివరించితిని నామనంబు విచ్చి చెప్పితిని. వానిశ్చయంబును దెలిపితిని ఒండు తలంపవలదు. నాకునేఁడిట్టి యవకాశము గల్గినందు లకు నెంతయు సంతసించు’ ననెను.

కృష్ణుఁడు వానిని విని ‘కర్ణా ! నీకు రాజ్యకాంక్షలేదంటివి. అట్లయినఁ బాండవవిజయము సిద్ధము. ఇక యుద్ధము తప్పదు. ఈమాసంబున భోజనపదార్థంబులు సమృద్ధంబులు; వనవాటలు పలభరితంబులై యున్నవి ; తటాకంబులు నిర్మల వారిపూర్ణంబులు ; కాలము సమశీతోష్ణము. నేటికి నేడవ నాఁడు యుద్ధము ప్రారంభమని కురువీరులకుఁ దెల్పు’ మనెను. నావుడు ‘కృష్ణా ! నీవు సర్వజ్ఞుండవు ; ప్రజాక్షయము ప్రత్యాసన్నమగుట నీకు విదితము. ఇది యెఱింగియు నాకు మనోవైకల్యంబును గలిగించుటయు నన్నుఁ బెడత్రోవఁ ద్రొక్కింప యత్నించుటయు నేల?’ యని కర్ణుడడిగెను. కృష్ణుఁడు వానిసందేహము నెఱింగి ‘కర్ణా ! దూతనై వచ్చితిని. నాధర్మంబును సమగ్రంబుగా నిర్వర్తింపవలయును. నీ మతంబు నాకు మున్నే స్పష్టము. నీయంతస్సారంబును బ్రకటింపఁదలంచితిని. దానాజ్ఞే యిట్లాడితిని. అతియేకాని నీవు నన్ను విందువనిగాదు. కర్మము దురత్యయమైన దైవంబేమి

సేయు ? ఇదే నిదర్శనము. ఒండుచో నాచుత్నము విఫలమగునా ?' యని బదులు చెప్పెను.

అంతఁ గర్ణుఁడు కృష్ణుని మహాప్రీతిపూర్వకంబుగాఁ గవుంగిటఁ గూర్చి 'కృష్ణా ! బ్రహ్మకీయున్న నిన్నుమరలఁ జాతును ; చచ్చినఁ బరలోకమందుఁ గాంతు'నని వానిని వీడ్కొని హస్తినాపురమార్గము ద్రొక్కెను.

శ్రీకృష్ణదూత్య వివర్ణము.

కృష్ణుని రాయబారమునుగూర్చి భిన్నాభిప్రాయములు గలవు. కృష్ణుఁ డవతారమూర్తియేని సంకల్పమాత్రంబున విప్లవంబు సమసిపోదాయనియు, అట్లుచేయకుండుటకుఁ గారణమేమనియు, అట్లుగావింపనందున నతని యవతారతత్త్వము కల్లయో, లేక రాయబారమెల్లఁ గపటనాటకమో రెంటునొకటి యగుననియుఁ గొందఱు భావించుదురు. కృష్ణుఁడవతారమూర్తియగుట వానిమహిమలే చాటుచున్నవి. అతియగాదు. త్రికాలజ్ఞులైన మహర్షులెల్లరుఁ గృష్ణుని యవతారమూర్తిగా నంగీకరించిరి. కృష్ణుడు కపటనాటకంబును రచింపఁ గారణము లేదు. అట్లయినచో ఘోరప్రజాక్షయంబును గృష్ణుఁడు తప్పింపఁడేల ? యను ప్రశ్నవచ్చును.

లోకకళ్యాణమే పరమేశ్వర తాత్పర్యము. అట్లుకాదేని సృష్టివ్యాపారమే యనవసరంబగును. కళ్యాణము సాధారణధర్మము. అధర్మగతినే కర్మమందురు. కర్మగతి యథావిధి సాగునంతకాలము శుభమేయగును. దానికి నడ్డుకులు

గలిగినప్పుడు రథము తొట్టుపడుటయో నిలుచుటయో సంభవించును. ఈయడ్డంకులఫలాలు నరిష్టమందురు.

అడ్డంకిని నివారించరాదాయనవచ్చును. నివారణంబును గోరుట కళ్యాణార్థమేగదా. అడ్డంకిబలంబు నరికట్టి నిల్పుట కన్న సదిసాగి స్వయముగావ్యయించి నశించుట యొక్కొకవేళ మేలుగావచ్చును. ఏవిధానము మేలో భగవంతుడే యెఱుగును. లోకకళ్యాణమే భగవత్తత్పర్యము గావునను ఏదిమేలో వానికి సృష్టము గావునను, కర్మగతివిధానము స్వల్పమతుల మైనమనకు విపరీతంబుగా ననర్థకారిగాఁ దోచినంతమాత్రాననే యదే పరమసత్యమని భావించి కుతర్కములకు దిగరాదు. ఆహారాది దోషసంక్రమంబున వ్యక్తికెట్లో యట్లే లోకంబు నకుఁగూడ నరిష్టరూపజాడ్యంబులు గలుగుచున్నవి. వైద్యుఁడు కొన్నింటి నప్పుడప్పుడే యరికట్టచున్నాఁడు. కొన్నింటిని వానిబలంబుడుగువఱకు సాగనిచ్చి యనంతరము పాటునకుఁ దెచ్చుచున్నాఁడు. ఏది యెప్పుడెట్లుచేయవలయునో వైద్యుఁడెఱిగిచేయుచున్నాఁడు. వ్యక్తిని బాధపెట్టుటకుగా రోగంబును వైద్యుఁడు సాగనిచ్చుటగాదు. ఫలసాధనంబునకు నమ్మగ్గిం బనుకూలమగునప్పుడే యట్లుచేయును. అతమాత్రాననే వైద్యునకు నిదలు మూటకట్టుటలేదు. అదేవిధానంబు సృష్టియెల్లెడల వర్తించుచున్నది. కావున భారతయుద్ధ విషయమై యశక్తత్వ కపటత్వంబులు కృష్ణునెడ నారోహింప నవకాశము లేదు.

ఆరోగ్యమనఁగానేమి ? దోషాభావమే యారోగ్యము. దోషంబెట్లో వచ్చెను. దానినట్లేయించిన నారోగ్యము

చేకూడదు. దోషంబు నున్నాల్లింపవలయును. దానియున్నా  
లనంబు బహువిధంబులనుండును. ఒక్కొక్కసారి తృటిమా  
త్రంబున నయ్యది సమసిపోవును ; ఒక్కొక్కసారి యంగ  
చ్చేదనాదు లవసరంబగును. ఛేదనాదులు బాహ్యదృష్టికి  
ఘోరంబులుగాఁ గాన్పింపవచ్చును. ఘోరంబులైనను ఫల  
సాధనంబునకు నవి యత్యవసరంబైనప్పుడు జంకరాదు. జంకి  
నచో మొదటికే మోసమగును.

దోషము వ్యక్తిపరంబనియు, సంఘపరంబనియు రెండు  
విధంబులు. దోషక్షయంబగుటకు దోషి తదోషనివారణార్థమై  
యార్తిని బడయవలయును. అండాకఁ దన్నివారణార్థమైన  
పరప్రయత్నంబుపయోగింపదు. ఆర్తిత్వంబునుబట్టి పరసహా  
యంబుగలుగుటయు సదిఫలకారియగుటయు నుండును. సంఘ  
మునకు నార్తియెప్పుడు గలుగునందురా ? దోషంబెప్పుడు  
దుర్భరంబగునో యప్పుడార్తి గలుగును. దోషము దుర్భర  
మయ్యెనని గ్రహించుటెట్లు ? వ్యక్తియందు దోషంబు దుర్భర  
మైనప్పుడు ఏయే ఖణంబులు వానియందు గాన్పించునో యట్లే  
సంఘమందును గాన్పించును. ఆలక్షణంబులనుబట్టి వ్యక్తి  
యందువలె సంఘమందును దోషప్రకోపంబును గ్రహింప  
నగును. ప్రకృతము సంఘమందట్టిలక్షణంబును గాన్పించెను.  
దోషప్రకోపముతోడ బాధయెక్కువయయ్యెను. తన్నివార  
ణార్థమై యార్తిజనించెను. ఆర్తిత్వమే దోషక్షయంబునకును  
భగవదనుగ్రహంబునకును బీజమగును. భగవంతుఁడార్తత్రాణ  
పరాయణుఁడు గావునఁ దదర్థము పూనెను.

కృష్ణుడు మాటమాత్రము రాజ్యకాంక్షవలదని పాం

డవులతోఁ జెప్పిన వారది యంగీకరించి యుందురనియు, యుద్ధమే సమసిపోయియుండుననియుఁ గొందఱు తలంతురు. కృష్ణునకు ధర్మస్థాపనంబు ప్రధానము. తదర్థము సామదాన భేదంబులను మూటయత్నించెను. అవి ఫలకారులు గావయ్యెను. యుద్ధంబున తప్ప వేఱొకటి దోషనివారణంబును ధర్మస్థాపనంబుఁ గలుగవయ్యెను. కృష్ణుని ద్యూత్యమే యీరహస్యంబును దెలుపును.

యుద్ధమువలన ధర్మస్థాపనంబెట్లుగ నందురా ? యుద్ధమందుఁ బాపతత్త్వంబు లొండొంటితోఁ బోరాడి స్వయముగా నశించును. తన్నాశనంబున విశిష్టము సుఖపడును.

యుద్ధము హింసకాదాయనవచ్చును. హింసాతత్త్వము కులభగ్రాహ్యము గాదు. మనోవాక్కాయంబులఁజేత నన్యునకు నొప్పికలిగించుటయే హింసయని హింసాతత్త్వంబును స్థూలముగా నిర్వచించిరి. అంతమాత్రముతో హింసాతత్త్వము తేటతెల్లముగాదు. అట్లునొప్పి కల్గించుట ఆత్మార్థమా ? కాదా ? అనునది హింసాతత్త్వ నిర్ణయంబునకు సానరాయి యగును. ఆత్మార్థమైనచో నట్టిది హింసయేయగును. ఆత్మార్థము కానినాడది హింసకానేరదు.

భారతయుద్ధమువలనఁ గృష్ణుఁడు గోరంతఫలంబును గూడ స్వార్థము బడయలేదు. ఆసంగతి యాగ్రంథమే తెలుపుచున్నది. కావునఁ గృష్ణుని కార్యంబు హింసాత్మకమగుటకు వలనుగాదు. 'సూక్ష్మోగతిర్ని ధర్మస్య' అన్నట్లుగా ధర్మాధర్మాబుల తత్త్వము మహాసూక్ష్మము. వానితత్త్వంబునుఁ

బ్రాకృతదృష్టిమాత్రంబుననే నిశ్చయింపరాదు. వివిధంబులైన ధర్మరహస్యంబులకు భారతము పెద్దరత్నఖనిగానున్నది. అందలిరత్నంబుల విలువ నాటికి నేటికి నిర్ణయింపఁజాలకున్నారు. ఆరత్నములో సత్యము, అహింస అనునవి యనర్హములు. వానివాస్తవార్థంబును లోకమెల్ల నూహించెను. ఎవరెన్ని విధంబుల నూహించినను 'యద్భూతహితం తదేవసత్యమ్ ; తదేవధర్మ'మని భారతము చెప్పిన ముక్కకన్న మించినమాట సార్వతాళికవాఙ్మయమందే గానరాదు. ఈవచనంబును నిదానంబుగా గ్రహించి కృష్ణచరిత్రను బరిశీలింపవలయును.

'ఒకచెంపఁగొట్టిన రెండవచెంపనిమ్ము' అని క్రీస్తువు చెప్పినవాక్యంబును అహింసానిర్వచనంబునకుఁ బ్రమాణంబుగా గొందఱువచింతురు. ఈవచనంబు సహనతత్త్వనిర్వచనంబునకుఁ బ్రమాణంబగు నేగాని అహింసాతత్త్వంబునకుఁ గా నేరదు. హింసాహింసలఫలము పరవ్యాపకము ; సహనఫలం బాత్మీయము.

ధర్మాదులకు సామాన్యలక్షణంబులను విశేషలక్షణంబును గలవు. విశేషలక్షణంబులనే యపవాదములందురు. లోకకళ్యాణమే రెండింటి తాత్పర్యము. సామాన్యధర్మంబులవలన లోకకళ్యాణంబునకు నాపదగల్గునప్పుడు విశేషధర్మంబుల నాశ్రయింపుమనిరి. విశేషధర్మంబులు ప్రాకృతబుద్ధికి విపరీతంబులుగాఁ దోఁపవచ్చును. అంతమాత్రాననే యవి విపరీతంబులుగావు. ఎల్లధర్మంబులు సాధనమాత్రంబులేగాని వేఱుగాదు. సాధ్యమైన లోకమంగళంబునకు నదియెల్ల నుప

కరింపవలయును. ఏదియట్లుపకరించునో యదియే పరమధర్మంబగు. ఇదే సర్వధర్మశాస్త్రసారము.

కృష్ణాదుల వయోవిచారము.

ధర్మరాజు కృష్ణాదులకన్న నేడాదిపెద్దవాఁడు. భీమదుర్యోధనకృష్ణులు సమానవయస్కులు. భారతయుద్ధమునాటికి ధర్మరాజునకుఁ దొంబదియొక్కయేడును, కృష్ణాదులకు దొంబదియేడ్లునుండెనని వచింతురు. ధృతరాష్ట్రునకు నూటయిరువదియు, వానికి దండ్రీవరుసయైన భీష్మునకు 150 సంవత్సరంబులైన నుండునందురు.

ఆయుష్కాలము.

కలియుగంబునఁ బురుషాయుష్కాలము 120 సంవత్సరంబులనియుఁ దత్పూర్వయుగంబులందు విశేషమనియు జెప్పిరి. ఆయుష్కాలనిర్ణయంబు శ్వాసపరిమాణంబునుబట్టి యుండును. ప్రతివ్యక్తియు వానిప్రారబ్ధకర్మానుభవంబునకుగా ఇన్ని శ్వాసలవర్తంత ముండునని నిశ్చయించిరి. ఈశ్వాసలనుబట్టియే జీవితకాలంబు నిర్ణయింపఁ బడుచున్నది.

శ్వాసగతిని మార్చినచో ఆయుష్కాలము వృద్ధియగును. దీనినే కుంభకయోగమందురు. రసాయనాదులవలనఁ గూడ నాయుష్కాలంబును వృద్ధిచేయవచ్చునని శాస్త్రము. మనపూర్వులింతకాలము బ్రదికిరనుటకు నాశ్చర్యపడఁబనిలేదు. చీనాదేశములో 250 సంవత్సరంబులుగల పురుషుండు నేడునున్నాడని వినుచున్నాము.



భీష్ముడు—యుద్ధము.

యుద్ధము సమీపించెను. కౌరవసేనాధిపత్యమునకు భీష్ముని నియమించిరి. ఇరువాగులందు వీర్యసాహసోత్సాహంబులు రూపుదాల్చి తాండవంబాడసాగెను. ఏడక్షౌహిణుల బలంబుతోఁ బాండవులును బదునొకండక్షౌహిణులతోఁ గౌరవులును సమావేశమైరి.

భీష్ముడు సర్వధర్మసూక్ష్మపరిజ్ఞాతయై యెల్లరకు గురుభావపూజితుఁడునుగా నుండెను. ఎట్టిధర్మసంశయంబువచ్చినను వానివచనమే ప్రమాణంబుగా నుండెను. అంతటివాఁడు గావుననే ధర్మరాజునకు భీష్మునివలన వానియవసానకాలమందు సర్వధర్మంబులను గృష్ణభగవానుఁడు చెప్పించెను.

ఈయుద్ధమందు ధర్మము పాండవులవలననే యున్నదని భీష్ముడు పెక్కుసార్లు పలికెను. ఆసంగతి తెలిసియు ధర్మవేత్తయైన భీష్ముడు కౌరవపక్షంబునే యెట్లవలంబించెనను శంక గలుగక మానదు.

ఆత్మలాభార్థియై భీష్ముడట్లు వర్తించెనోయనుటకు రాజ్యాదులనేగాని సమస్తమును ద్యజించి యాయన మమకార రహితుఁడైనట్లు వానిచరిత్రయే చాటుచున్నది. అట్లుండియు భీష్ముడు కౌరవపక్షంబుననే యుండనేల ? అదిధర్మమా ?

ధర్మము స్వధర్మమనియు సార్వలౌకికధర్మబనియు రెండువిధంబులు. స్వధర్మంబాత్మక శ్యాణార్థమగు. అందులకు నెల్లరు నర్హులు. రెండవది లోకక శ్యాణార్థమగు. అందు

లకు నెల్లరు నహ్నులు. రెండవది లోకకళ్యాణార్థమగు. అందు  
లకు నెల్లరు నహ్నులుగారు ; భగవంతుడొక్కరుడే యహ్నుడు.  
భీష్ముడు భక్తుడుగాని జ్ఞానిగాడు. అందువలన ధర్మాధర్మ  
విచారమును స్వధర్మపరిపాలనమును వానికిఁ గర్తవ్యములూ  
యెను. జ్ఞానివిషయమన్ననో యతడు ధర్మాధర్మములకు నతీ  
తుడు. వానిసంకల్పమే ధర్మబగును.

భీష్ముడు భక్తుడేయగుంగాక ; స్వధర్మానుష్ఠానము  
వానికి విధియగుంగాక. క్షత్రవంశ్యుడుగాఁబట్టి యతనికి  
యధము స్వధర్మమేయగుంగాక. న్యాయాన్యాయవిచారము  
వలదా ? యనిశఁకింపవచ్చును.

దుర్యోధనుని పోషణముననున్నందున వాని యన్నంబి  
న్నాశ్శుతిని నేడు వానిని ద్యజించుట ద్రోహమనితలంచి భీ  
ష్ముడు వానిపక్షులై యవలంబించెనందుమా ? అట్లయిన  
న్యాయమును ద్యజించుటగూడ ద్రోహమేయగును. దుర్యో  
ధనుని త్యజించుటవలనఁగలుగు ద్రోహదోషమునకన్న న్యాయ  
మును ద్యజించుటవలనఁగలుగు ద్రోహదోషము శతాధిక  
మగును. ఆసంగతి భీష్మునకు స్పష్టము. కావున ద్రోహ  
భీతి కారణముగానేరదు.

మైత్రివాత్సల్యాదులందుమా? దుర్యోధనునివలనకంటె  
ధర్మరాజాదులవలన భీష్మునకు మైత్రియొండె వాత్సల్యంబొం  
డె నధికమగుట దుర్యోధనుడే చెప్పెను.

రాజ్యకాంక్ష, ద్రోహచింతనము, మైత్ర్యాదులు.-ఇవి  
యెల్లఁ గాదంటిమి. ఇకఁ గారణమేమి ?

‘భీష్ముడివియెల్ల విమర్శించి ‘సతాంహి సందేహపడేషు  
వస్తుషు ప్రమాణమంతః ప్రవృత్తయః’ అను న్యాయంబు  
ననుసరించెను. భీష్ముడు సత్పురుషుడగుట నిర్వివాదాంశము.  
అతఁడు సత్పురుషుఁడు గావున వానియంతఃకరణంబు రాగద్వేష  
రహితము. అట్టివానియందేభావము స్ఫురించునో యది ధర్మ  
నిబద్ధమేయగును. కర్మంబెంత ధర్మనిబద్ధమైనను దానినంతో  
యింతో దోషంబంటియే యుండును. అది కర్మమునకు నైజము  
కావుననే ‘సర్వారంభాహి దోషేణ గూఢేనాగ్నిరివావృతాః’  
అని భగవానుఁడు వచించెను. ఆదోషంబు ననుభవించియే  
తీరవలయును. అదియెవ్వనికిఁ దప్పదు. భీష్ముడుగూడ వాని  
యపరాధంబు నొప్పికొని తత్ఫలంబనుభవించితి ననెను. భీష్ముడు  
దోషబలాబలంబులను విచారించి యాసందర్భములనుబట్టి దు  
ర్యోధనునకక్షుంబవలంబించుటయే రెండుదోషంబులలో నల్ప  
మని వానియంతఃకరణస్ఫురణంబు నాధారముచేసికొని యుద్ధ  
మొనర్చెను. అధికదోషంబును దృఢించి యల్పంబు ననుష్ఠిం  
చుట ప్రాజ్ఞసంప్రదాయము’ అని కొందఱుండరు.

‘పరిశుద్ధమైన భీష్ముని యంతఃకరణంబున నట్టిభావము  
స్ఫురింపనేల ? యనవచ్చును. భీష్ముని జననంబునకు నేదికార  
ణమో, ఏకర్మనిమిత్తం బామహానీయుడవతరించెనో, ఏకర్మ  
ము తానొనర్పనిచోఁ బాపానుబంధులు నశించుటయు లోక  
కళ్యాణంబుచేకూఱుటయు సిద్ధింపవో, యాకర్మంబునకుఁ దాను  
విముఖుడై యాత్మమంగళంబును మాత్రమే సంపాదించు  
కొనుటకన్నఁ దత్కర్మంబునాచరించి లోకమంగళంబుఁగావిం  
చుట మేలనియ్య, స్వార్థము లోకార్థము అనురెండింటిలో లో

కార్థమే యుత్తమధర్మంబనియు వాసికిస్ఫురించెను. సర్వభూత హితమేగదా యుత్తమధర్మము. 'సత్యంవద, ధర్మచర' అని వేదాంతసారము. భీష్మునిమనోనిశ్చయంబు మహాగంధీరంబును సామాన్యదృష్టికి నగోచరంబునై సర్వధర్మసారముగా నున్నది. తండ్రికై యామరణ బ్రహ్మచర్యవ్రతంబును నీవీకరించినవాఁడును సత్యవతికై హస్తంగతరాజ్యంబును గవ్వనువలెఁ ద్యజించినవాఁడును, భూతహితమే ప్రధానంబుగా గ్రహించినవాఁడును, ధర్మాధర్మంబులయొక్క సూక్ష్మాతిసూక్ష్మ రహస్యంబుల జ్ఞానముచేతఁ బరిణతచిత్తవృత్తుఁడును గావున భీష్ముఁ డిట్లొనర్పఁజాలెను.' ఇదియొక మతము.

ఇవన్నియు యుక్తికినిలువవు. భీష్ముఁడు మహాధర్మజ్ఞుఁడైనను స్వతంత్రించి నిజమార్గంబును నిశ్చయంపక ధర్మాధర్మ విచారంబునువదలి యంతర్ముఖుఁడై భగవంతుని శరణుచొచ్చి తనకర్తవ్యంబునుఁ దెలుపఁగోరి యుండును. పరమభక్తులిట్లు చేయుట సహజము. ఈశ్వరేచ్ఛానుసారపరనంబుతప్ప మఱి యొండువారిచ్చగింపరు. భగవంతుఁడు అర్జునునకువలె భీష్మునకుఁగూడ 'యోగస్థకురుకశ్యామి' అని తెలిపియుండును. భగవదిచ్చయట్టిదగుటాజేసి యొండుతలంపుమాని భీష్ముఁడు యోగబుద్ధినాశ్రయించి యీశ్వరేచ్ఛ నడిపినట్లు నడిచియుండును. కర్తృత్వబుద్ధియున్నప్పుడే ధర్మాధర్మవిచికిత్స యుండును. అట్టి బుద్ధిలేనప్పుడు వానికార్యమెల్ల నీశ్వరప్రేరితమై పాపపుణ్య భావరహితమై యుండును. భీష్ముఁడు కౌరవులపక్షంబున యుద్ధమొనర్చుటకు నిదియే కారణము. భీష్ముఁడు వానినిర్యాణ

కాలమందు 'ఏదినాకుమేలో యదినీవేయూహింపు' మనివేడెను. భీష్మునిజీవితమందెల్ల నిట్టిభావంబు గాన్పించుచున్నది.

ధర్మము.

ధర్మమనఁగానేరె ? అని లోతునకుదిగి విచారించినచో నన్నిటికి మూలమైనట్టి యేసత్వదార్థముగలదో దానిననుసరించి వర్తించుటయే ధర్మమగు. ఈ క్రమమునే వేదాంతపరిభాష లో సగుణపరంబుగాఁ జెప్పనప్పుడు 'ఈశ్వరేచ్ఛానుసారమైన క్రమమే ధర్మ'మనిరి. ఈశ్వరేచ్ఛయనునది పారలౌకికము. సర్వజనోపయోగార్థము తత్క్రమమును బెద్దలు వారిశుద్ధాంతశరణులకు స్ఫురించినంత శాస్త్రీకరించిరి. శాస్త్రగతుంబులైనవే సర్వధర్మములు గావని గట్టిగా గ్రహింపవలయును. దేశకాలపాత్రానుసారంబుగాఁ బెద్దలుకొన్నిటిని దెల్పిరి. ఎవరెన్ని తెల్పినను ఏదియీశ్వరేచ్ఛానుసారమో యదే ధర్మమగును. ఈశ్వరేచ్ఛయేమో యీశ్వరునివలననే యెఱుంగవలయును. శరణాగతియే యందులకుఁ బరమసాధనము. ఈ భావంబునే 'సర్వధర్మాపరిణ్యజ్య మామేశరణప్రజ'అని శ్రీకృష్ణభగవానుఁడు బోధించెను. భీష్ముడాబోధప్రకారమే వర్తించెను.

ఈశ్వరేచ్ఛానుసారవర్తనమే ధర్మముయొక్క పరమావధి. సర్వాత్మసమర్పణమే యందులకునుపాయము. సర్వ శాస్త్రములు సర్వబోధనలు మనస్సుచట్టిస్థితికి నడపించుటకే గాని వేఱుగాదు. ఈస్థితి యొక్కసానిగా నెల్లరకుఁ గలుగదు. అదిక్రమక్రమముగా రావలయును. మనుష్యతత్త్వతార

కర్మమునుబట్టియు దేశ కాలంబులఁబట్టియు సాధనంబులుండు. కర్మభేదంబునకు నీదేశకారణము. తత్త్వాదులనుబట్టి కర్మమును గర్మమునుబట్టి ధర్మగతియు నుండుటనుజేసి మనకు కర్మ బహుత్వంబును ధర్మగతికి సూక్ష్మాతिसూక్ష్మభేదంబులును గలుగుచున్నవి. ఈయంతరాంతరభేదంబులు తప్పవు పరమార్థంబును మఱచి యీయంతరాంతరభేదంబులనుబట్టి యూఁగులాడుచు గుణదోషనిర్ణయం కళాదక్షతనుజూపుచు లోకము కాలమును రిత్తపుచ్చుచున్నది. ఈవిషయమై యెంతో గ్రంథమును వ్రాయవచ్చును. ఎంతగ్రంథమును వ్రాసినను ఫలితార్థము ఈశ్వరేశ్వానుసారవర్తనమే ధర్మము' అనునదే సారాంశము.

అట్టియంతఃకరణపరిణామంబు సిద్ధించుటకై కొన్నినియమంబుల నభ్యసింపవలయుననిరి. వానినే లోకీకభాషయందు ధర్మంబులందురు. అవి సామాన్యంబులనియు విశేషంబులనియు రెండువిధములు. అహింసాదులు సామాన్యంబులు. అనఁగా నెల్లరు ననుష్ఠింపవలసిన ధర్మములు ; వర్ణాశ్రమములనుబట్టి యనుష్ఠింపవలసినవి విశేషధర్మంబులు. విశేషధర్మంబులకు సాంకర్యంబును గలిగించినచోఁ బతనము తప్పదు. కావున వానివిషయమై ప్రమాదపడవలదు. ఏవర్ణంబునకు నేయాశ్రమంబునకు నేధర్మంబుయుక్తమో దానిననుష్ఠించుట గుణమగునేగాని వర్ణాశ్రమాంతరధర్మంబుల ననుష్ఠించుట గుణము గాదు. అట్టి భ్రాంతిని వదలవలయును.





## శ్రీ కృష్ణ చరితము.

గీ తా ఖం డము.

అష్టనునివివాదము.

కురుపాండవ నై న్యంబులు సమరక్షణి గూడెను. కృష్ణుఁ  
డబ్బనుని కోరిక ప్రకారము వానిరథసారథ్యంబును వహించెను.  
ఇరు సేనలను జూచుతలంపు పార్థునకుఁ గలిగెను. వానియిష్ట  
ప్రకారము కృష్ణుఁడు రథంబును దోలితెచ్చి యుభయసేనా  
మధ్యంబున నిలిపెను. అష్టనుఁడు రెండుపక్షంబులఁబరికించి  
కృపావిష్టుఁడై 'కృష్ణా ! వీరిని జూచినంతనే నాను భరింపరాని  
దుఃఖమగుచున్నది. శరీరమెల్ల వడఁకెడు ; నోరొడువాకెడు ;  
ధైర్యము సన్నగిల్లెను ; కన్నులు పచ్చనై కానరావు ; డిటవు  
తప్పుచున్నది ; నిలువనోపకున్నాను. కటా ! ఇంద్రుడు  
జూపి వీరి నెత్తుటమాగినముఁకిరాజ్యభోగంబుల సనుభవించుట  
కన్న భిక్షమెత్తి జీవింపఁదగదా ? ఎవరికిగా రాజ్యాధికాంక్ష  
గలిగెనో వాకే ప్రాణభోగాద్యాపేక్ష మాని యిందుఁగూడిరి.  
వీరు పోయిన తర్వాత రాజ్యమేల ? కామక్రోధవశులమై  
రాజ్యవ్యామోహంబునకుఁ జిక్కి బంధుమిత్రాది సమస్తస్వజన



హరణయాపమైన మహాపాతకంబునకు సాహించితిమి. ఇంత కన్న ఘోరము గలదా ? ఈతప్పు నజ్ఞానవశంబునఁ దొలు దొల్ల గ్రహింపమైతిమి. ఇంతటకైనను మేల్కొనుట మేలు గదా. నైరులసంగతి యేమందువా ? వారు మమ్ము నఱికినను నఱుకుదురుగాక. వారినిఁ జెనకనోపను. అట్లందుట యప కీర్తిగాదాయని శంకింతువా ? వీరినిఁజూపుటవలనఁ గల్గునపకీర్తి కన్న నది విశేషము గాదు. పిఱికినై తినందువా ? పిఱికినో గాదో లోకవిదితము. ఇది క్షత్రధర్మమా ? యనియడుగు దువా ? ధర్మము లోకోపకారార్థమగునేగాని తన్నాశనార్థము కాఁజాలదు. యుద్ధమువలన స్త్రీలెందరో యనాథలై గోడు గోడుమందురు. శిశువులెందఱో యల్లుడుదురు ; దేశమెల్ల దుఃఖమయమగును. వర్ణసౌకర్యము సంభవించును. ఇన్ని వెతలకుఁ గారణమైన నేత యది ధర్మమగునా ? కృష్ణా ! ఎట్లువిచారించినను యుద్ధము తగదని తోచుచున్నది. నీవు సర్వజ్ఞుండవు ; ధర్మాధర్మంబులరహస్యంబెల్ల నీయటచేతిలో నున్నది. ఏదినాకు మేలో నీవే నిశ్చయించి చెప్పు' మని శస్త్రాస్త్రంబులను దిగవైచెను.

అర్జునుని మనస్తత్త్వంబు కృష్ణునకు నాశ్చర్యంబు నొన వించెను. పార్థుఁడు యుద్ధవిమనస్కుఁడైనచోఁ బాండవులు వానిదారిఁద్రొక్కుటయు, దత్ఫలముగా ధార్తరాష్ట్రవిజృంభణంబగుటయు, దత్ఫలంబుగా నధర్మంబునకు నాటవిడువగుట యు, గురుపాండవయుద్ధమూలకంబున ధర్మంబును స్థాపించుట కుగాఁ దానవతరించిన సుకల్పంబునకే భంగమగుటయుఁ గృష్ణుని హృదయదర్పంబునఁ బ్రతిఫలించెను.

అర్జునుని మరలించుటో యంగీకరించుటో రెంటినొకటిఁ గృష్ణునకుఁ దప్పనిసరియయ్యెను. అర్జునునకు శాస్త్రజ్ఞానము లోకజ్ఞానము వలసివలెనని గలదు ; అతఁడు మూఁడుఁడుగాఁడు. వానినిమరలించుట యంతసులభకార్యముగాదు. మఱియుఁ బార్థునివాదమును లోకసామాన్యమైన శాస్త్రమెల్ల సంగీకరించుచున్నది. యుద్ధమునందుఁ బ్రాణివధ తప్పుదు. ప్రాణివధ హింసయనియు హింసాకార్యము విక్రీలియధర్మమైనదనియు శాస్త్రమే పబ్బుచున్నది. మఱియు దానిని లోకమెల్ల నామోదించుచున్నది. అట్టిపని హింసయు నధర్మమును గాదని నిరూపించుటెట్లు ? నిరూపించినను లోకము విశ్వసించునా ? విశ్వసించనిచో లోకము దానినాచరింపదుగదా. ఏమి చేయవలయు ?

### గీతావతారము.

ఈమనోవ్యాధి సామాన్యచిత్తులకుఁ గుదురునది కాదయ్యెను. దివ్యమూలికా ప్రయోగంబునఁగాని యది చక్కఁ బడునట్లు గాన్పింపఁదయ్యెను. ఆమూలికయన్ననో పారతాకికము. అది యెల్లరకు సాధ్యముగాదు. ఎట్లయినను దానిని సాధించి ప్రయోగించుట యత్యవసరంబయ్యెను. దానినట్లే ప్రయోగింపరాదు. ఇందునట్టియనుపానంబుతోఁ గూర్చి దానిని బ్రయోగింపవలసియుండెను. ఇంతపనిచేయుటకు నొరులు చాలరైరి. కాఁబట్టి కృష్ణభగవానుఁడే యందులకుఁ గంకణము ధరించెను. ఆమూలికయే గీత ; దానిసారమే గీతామృతము ; రోగికినొషధంబిడుటకై గ్రహించిన యనుపానములే కర్మాదియోగములు. శ్రీకృష్ణభగవానుఁడు పార్థుని

నిమిత్తముగాఁజేసి సర్వలోకవ్యాపకమైన యీమనోవ్యాధిని అనన్యోషధసాధ్యమైన దానిని నివారించుటకుగా గీతామృతంబును బారతాకికమైన దానిని గొనివచ్చి యనుగ్రహించెను. ఇదే గీతావతారము.

‘గీతావతారంబునుగూర్చి శ్రీ శంకరభగవత్పాదులవారిట్లు గీతాభాష్యములో వ్రాసిరి. ఎల్లప్రాణులకు శోకమోహదులు గలుగుచుండును. ఆశోకమోహంబులే సంసారబీజభూతంబులైన దోషంబులగుచున్నవి. ఆదోషంబులెప్పుడు పైకొనునో యప్పుడే సర్వప్రాణులకును స్వధర్మత్యాగంబును బ్రతిషిద్ధధర్మసేవయు సహజంబు లగుచున్నవి.’

‘ఎవరోకొండఱు స్వధర్మప్రవృత్తులున్నను, వారివాఙ్మనఃకాయాదిప్రవృత్తి ఫలాభిసంధితో నహంకారంబుతోఁ గూడియుండును. ప్రవృత్తియట్లు అహంకారఫలాభిసంధితోఁ గూడినప్పుడు అదియు దోషమేయై సంసారహేతుభూతమగుచున్నది.’

‘స్వధర్మపరిత్యాగంబున ధర్మలోపంబును బ్రతిషిద్ధధర్మసేవనంబున అధర్మాభివృద్ధియు నగుచున్నది. ధర్మాధర్మంబుల వృద్ధింబట్టి యిహపానిప్తజన్మంబులును సుఖదుఃఖాదులును గలుగుచుండును. ధర్మాధర్మంబుల ఫలంబు ననుభవించక తప్పదు. తదర్థమై కలుగు జన్మవరంపరయే సంసారము.’

‘దీర్ఘముగా విచారించినచో సంసారంబునకు శోకమోహంబులు రెండును బీజభూతంబులుగా నున్నవి. సంసారనివృత్తివలయునన్న శోకమోహంబులు పోషలయును. అవిపోవుటకు నాత్మజ్ఞానంబొక్కటియే శరణము. ఆత్మజ్ఞానము సర్వకర్మసంన్యాసంబునఁగాని కలుగదు.’

‘ఈపరమరహస్యంబును సర్వలోకంబునకు నుపదేశించుటకై శ్రీకృష్ణభగవానుడు అర్జునుని నిమిత్తముగాఁజేసి గీతను బోధించెను. ఇదే గీతావతారకారణము.’

సర్వకర్మసంన్యాసమనఁగా నేమో యుత్తరభాగంబున వివరింపఁబడును.

గీతోపదేశము.

శ్రీకృష్ణభగవానుడు గీతను మార్గశీర్ష మాస శుద్ధకాదశినాఁడు అర్జునునకు నుపదేశించెనని కొందఱును, శుద్ధత్రయోదశినాఁడుపదేశించెనని కొందఱును, బహుళ విదియనాఁడుపదేశించెనని కొందఱును చారిత్రపరిశోధకులు తలంచుచున్నారు. అయినను శుద్ధకాదశియే సిద్ధాంతముగా దేశమెల్ల నంగీకరించుచున్నది. శుద్ధకాదశి వైకుంఠై కాదశి యగును. గీతోపదేశము వైకుంఠ (మోక్ష) ద్వారము విచ్చుచున్నది. కావున వైకుంఠై కాదశియే గీతోపదేశదినమని గ్రహించుట యెంతయు సమంజస మగుచున్నది.

గీతాశ్రయోజనము.

గీతాగ్రంథము తత్త్వోపదేశంబునకు ననుకూలించునేగాని లోకవ్యవహారంబునకు నుపయోగింపదని కొందఱుందురు. లోకవ్యవహారంబునెల్లఁ దత్త్వజ్ఞానపూర్వకంబుగా జరుపవలయునేగాని యథేచ్ఛానుసారంబుగా జరుపరాదనియు, లోకవ్యవహారమార్గబోధకొఱకే గీతయుపదష్టమయ్యెననియు

‘గీతాశ్రయోఽహం తిష్ఠామి గీతా మే చోత్తమంగృహమ్’

గీతాజ్ఞానముపాశ్చిత్య త్రీల్లోకాఁ పాలయామ్యహమ్  
అని భగవంతుఁడే ప్రకటించెను. ఇదేగీతాప్రయోజనము.  
ప్రజావర్తనంబునుబట్టి లోకస్థితి యుండునుగదా.

గీతశుగూర్చిన మతాంతరములు.

గీత యోతమాత్రముఁ గృష్ణోపదిష్టముగాదనియుఁ బ్ర  
క్షీప్తమనియుఁ గొందఱు తలంతురు. గీతాభావంబులు మా  
త్రము కృష్ణోపదిష్టంబులనియు గీతాగ్రంథము పరకృతమని  
యు మఱికొందఱు భావింతురు.

గీతను గృష్ణుఁడుపదేశింపలేదనువారిలోఁ గృష్ణావతారమే  
కల్లయనువారు గలరు. కృష్ణావతారము కల్లయో గానో  
యీగ్రంథాంతరమందు విచారించఁబడియున్నది. ప్రక్షీప్తవా  
దమును విచారితము.

గ్రంథములందుఁ బ్రక్షీప్తంబులు లేవనఁ జాలరు.  
ప్రక్షీప్తంబునకు రెండు మార్గములు గలవు. పూర్వోత్తర  
సందర్భములఁ జూచి నడుమ యిఁకించుట యొకమార్గము.  
ప్రక్షీప్తంబునకు ననుకూలంబుగాఁ బూర్వోత్తరంబులను సవ  
రించుట యొకమార్గము. ప్రక్షీప్తంబు మూలగ్రంథప్ర  
చారపూర్వమే కావలయునుగాని యనంతరమున జరుగదు.

భారతము పెక్కువ్రాతపతులఁబట్టి యెల్లరాష్ట్రములలో  
ముద్రితమైయున్నది. అట్లు ముద్రితమైన గ్రంథములలో  
కొకదానిలోనున్న కొన్ని భాగంబులు మఱియొకదానిలోఁ గాన  
రావు గాని గీతమాత్రమెల్లగ్రంథములలో నున్నది. గీత ప్ర  
క్షీప్తముకాదనుటకు నిదియొక ముఖ్యకారణము. గీత యొకవేళ

ప్రక్షిప్తమై చో గీతకుననుకూలంబుగా భారతంబును సవరించిరా ? భారతసందర్భంబునకు ననుకూలంబుగా గీత నిజీకించిరా' యను ప్రశ్నవచ్చును. గీతకు ననుకూలంబుగా భారతంబును సవరించుట సాధ్యముగాదు. గీత భారతమందు ఆది శాంతి అనుగీతాపర్వములలో మొత్తముమీద నేడుచోట్లఁ బల్కరింపఁబడుచున్నది. గీతాభావంబులు భారతమందచ్చటచ్చట వెదఁజల్లబడియున్నది. గీతకును భారతంబునకును రచనా సాదృశ్యమెంతోగలదు. అతియగాదు. గీతలోని పదంబులు సమాసంబులు వాక్యంబులు నట్లుగానో యిరుచకమార్పుతోనో భారతమందుఁ జెక్కుచోట్లఁ గలవు. మఱియు గీతాశ్లోకంబులు యధారూపంబుననే భారతాంతరంబునఁ గలవు. ఇన్నికారణంబులనుబట్టి గీతాగ్రంథము ఏవిధమైన ప్రక్షిప్తముఁ గానేరదని గట్టిగాఁ జెప్పవచ్చును.

వైనఁజెప్పినదెల్ల బాహ్యపక్షియగు. ఇంక సంతకపక్షినుఁబట్టి చూతము. గీతావతారంబునకు భారతమందవకాశమున్నదా ? లేదా ? యనుట అంతరపక్షిలో మొదటిదగును. గీతావతారంబునకు భారతమందు సంపూర్ణావకాశముగలదు గీతమే లేనిచో భారతమే సున్నయనవచ్చును. సానాధర్మమాత్మ్యంబులను బ్రబోధించుటకై భారతము రచింపఁబడెను. ఇంతయేల ? 'ఇందులేనిది మఱెందు నుండ'దని న్యాసమహర్షి ప్రతినేసి భారతంబును రచించెను. అకారణంబుననే భారతంబును బంచమవేదమనిరి. భూధర్మంబులు కార్యాకార్యరూపంబులు. అవి మనోవాక్కాయపరములై యుండును. ధర్మముతోనెల్లహింస, సత్యము ఇవి ముఖ్య

ములు. వానింగూర్చి మనములులేగాక యన్యదేశపండితులు గూడ రచించిన వేనవేల గ్రంథములను బట్టి యవియెంత ముఖ్యములో యూహింపవచ్చును.

యుద్ధము హింసాత్మకము. హింస యధర్మమని స్పష్టము. అట్టిదే సుభవించెను. లోకకళ్యాణమెల్ల హింసాతత్త్వ నిర్ణయరూపమైన పట్టువోగునంటియుండునట్లుగా నేర్పడెను. అర్జునుడంతటివానికీ గూడ తద్విషయమున వేఱుతలంపు గలిగెను. యుద్ధము ధర్మమా? అధర్మమా? ధర్మమైనచో ఎప్పుడెట్లుచేసిన ధర్మమగును? అను నిర్ణాయకము విధియయ్యెను. దానిని వదలినచో గథాపర్యవసానం బెట్లున్నను భారతంబువలన లోకోపకారము గలుగకపోవుటయే గాక జగంబునెల్ల సుదేహసాగరంబున ముంచుటగును.

అన్యదేశనీతివేత్త లిట్టి క్లిష్టస్థితులను గల్పించి ప్రజోపకారార్థ మెన్నో సుదేహంబులను దీర్చిరి. వ్యాసుడంతటివాడట్టి క్లిష్టపరిస్థితిని గల్పించి మిన్నకుండునా? ఈముడిని గీత విచ్చి వివరించుచున్నది. కాఁబట్టి గీతావతారంబునకు భారతమందెంతో యవకాశము గలదు. అంతరపరీక్షంబట్టిగూడ గీత ప్రక్షీప్తము కాదని దృఢముగా చెప్పవచ్చును.

గీతాగ్రంథము కృష్ణార్జునసంవాద యథారూపముగా దనునది మఱియొక వాదము గలదు. (1) సంవాదము వచన రూపంబుననుండఁ బోలునేగాని శ్లోకరూపంబున నుండఁబోలదనియు, (2) యుద్ధసమయంబున యుద్ధరంగమందు సంవాదంబుత విధివిగా నుండనేరదనియు, (3) వారిసంవాదం బెట్టియూ

మంబున జరిగినను దానిని వ్యాసుఁడు స్వయముగా విని వ్రాయలేదనియు, (4) ఎవరేని వినివచ్చి చెప్పుగా రచించినట్లు వ్యాసుఁడెచ్చటను సూచింపలేదనియు, కాఁబట్టి వారినంవాదము యథారూపంబున గ్రంథసమేనదని తలంచుటకు వలను పడదనియు నీవాద సారాంశము.

వీనినెల్ల మంగీకరించినను గీతాగ్రంథము కృష్ణార్జునసంవాదమనుటకు భంగము గలుగదు. వ్యాసుఁడు కృష్ణార్జునులకు సమకాలికుఁడు. వ్యాసుని విష్ణువేయనిది. వ్యాసుఁడు మహాయోగి గావున వానికిఁ ద్రికాలజ్ఞానము స్వతస్సిద్ధము. సంకల్ప మెవ్వనికైనను జనించినంతనే యది హృదయాకాశగతిమగును. అసంకల్పము శబ్దరూపంబున వెలువడినప్పుడు బహిరాకాశగతిమగు. అట్లుకాశగతమైనదానికి నాశనము లేదు. ఈవిధానమునే చిత్రగుప్త రచనమందురు. యోగులు త్రికాలజ్ఞానులు గావున యోగదృష్టితోఁ జూచినప్పుడు వారికి సమస్తము యథారూపంబున సుప్తపడును. సృష్టార్థంబును వారు లోకానుగ్రహార్థము ప్రకటింతురు. వ్యాసమహర్షి యీవిధంబున గృష్ణార్జునసంవాదంబునేగాక భారతమంతయుఁ జూచి రచించెను.

ఈయద్భుతశక్తిని ఇదాంశీలన పాశ్చాత్యప్రకృతిశాస్త్రజ్ఞులు సయిత మంగీకరించిరి. ఎవరికి బుద్ధి యేకాగ్రమగునో వారికెల్ల నిట్టిశక్తి యంతో యంతో కలుగుచుండును. కవులును దీప్తాలోచనపరులును దీనిని గొంతకుఁగొంత చవిచూతురు.



గీతయందలి భావంబులు కృష్ణునవిగాని వేఱుగాదు. ఆభావంబులను వ్యాసమహర్షి యమృతభాషలో రచించెను. భావసత్త్వమునకు భాషాసత్త్వము తోడ్పడి గీతను సజీవగ్రంథముగా సార్వజౌకిక సార్వకాలికంబుగాఁ జేసెను. గీత యట్టి దగుటజేసి యనుకరణాతీతమై యధ్యాత్మతత్త్వ తారామండలంబునకుఁ బూర్ణచంద్రబింబమై విరాజిల్లుచున్నది. భావంబులు భగవంతునివనియు, భాషయు నిబంధనంబును వ్యాసమహర్షివనియు శ్రీశంకరభగవత్పాదులవారు సయిత మంగీకరించిరి. 'చిదానందేన కృష్ణేన ప్రోక్తా స్వముఖతోఽర్జునమ్' 'పార్థాయ ప్రతిభోధితాం భగవతా నారాయణేన స్వయమ్ ! వ్యాసేన గ్రథితాం పురాణమునినా మధ్యేమహాభారతమ్॥' అనువానిని స్మరింపవగును.

కృష్ణుడు కవికల్పితమూర్తియనిరి. కవికల్పితమూర్తులెందఱో గలరు. అట్లు కల్పించినకవులన్ననో దిగంతవిశ్రాంతకీర్తినిగాంచినవారుగాని యేతన్నాత్ములుగారు. అంతటివారు కల్పించినమూర్తులలో నెవ్వరైనను రామకృష్ణాద్యుత్తారంబులు వలె ప్రజాహృదయంబుల నధిష్ఠించిరా ? జనులు వారికిఁ గాఁజేయుభక్తిలో గోరంతయైన నట్టివారు పడయనోచిరా ? తుదకు వారిపేరైనఁ గలదా ?

అనలువస్తు వంతోయింతో హృదయ సమైనగాని దానియెడ భావంబుకురింపదు. ఇది సర్వమత శాస్త్రసమ్మతము. వస్తువునందలి గుణాతిశయంబును బట్టి భావనావ్యవసాయము సాగుచుండును. కవి తానెంతటివాఁడైనను వస్తువుత్తమోత్తమ

మైనప్పుడే నాని భావనాశక్తి యభావిధి మనోహరగతి విహరించును. ఈనిదానంబునఁ బరిశీలించినను రామకృష్ణాద్యవతారంబులు కల్పలోకల్పితంబులో మహానన్నతంబులో విదితమగును.

### గీతాశాస్త్రము.

దీనిని యోగశాస్త్రంబున వచింతురు. యోగమనఁగా సంకల్పవికల్ప రహితమైన మనస్థితి యనియు, మనోవృత్తి నిరోధంబనియు, జీవబ్రహ్మైక్య మనియు వచించిరి. రెంటికలయికయందు యోగశబ్దంబును బ్రయోగించుట సహజముగానున్నది. జీవబ్రహ్మైక్యసిద్ధికి మనోవృత్తిలయంబును దానికి సంకల్పవికల్పవాశనంబును బూర్వాంగములగును.

యోగంబును మొట్టమొదట హిరణ్యగర్భుఁ డుపదేశించెననియు, వానియుపదేశంబులను దర్వాతివారి యుపదేశంబులను పతంజలమహర్షి కూర్చి సూత్రీకరించెననియుఁ జెప్పుదురు.

ఆర్యవేదాంతంబునకెల్ల ఉపనిషత్తులును బ్రహ్మసూత్రములు, గీతయు ముకుటప్రాయములు. ఆమూఁడింటిని ప్రస్థానత్రయమందుగు. అందు గీతయనునది భగవంతుని ముఖంబున వెలువడుటంజేసి దానికి నధికప్రాముఖ్యత గలిగెను. ఆకారణంబుననే యది సార్వభౌమికంబును సార్వకాలికంబునై దేశదేశాంతరములఁ బ్రాకి నెట్టివారికినిఁ బూజ్యమగుచున్నది.

గీతలోని భావంబులు సర్వోపనిషత్సారములై యున్నవి అవి సత్యసంజీవితంబులుగావున శాశ్వతంబులగును. గీతాభావంబులెట్లో యట్లే యా భావప్రతిపాదకశబ్దంబులు గూడ

నమృతప్రాయంబులై చదువుకొలది తలపోయుగొలది నూ  
త్నాశయంబులను గలిగించుచుండును. ఆకారణంబుచేతనే  
గీతాతత్త్వంబునకు మేరయిదియని నేటికిని నిరూపితము కాకు  
న్నది. ఇది యెంతపాటిదో యూహింపనగును.

గీతయందు మఱియొక విశేషము గలదు. అందలి ప్రతి  
పదమును ముఖాముఖి సంభాషించునట్లుండును. అర్థము  
తెలిసి చదువువారి యానందంబునకు మేరయే గలుగదు ; అర్థ  
ము గోచరింపకున్నను అందలిశబ్దంబుల స్ఫూటము చదువువానిని  
వినువానిని లోకాంతరంబులకుఁ గొనిపోయి యందలి రహస్యం  
బులను వారికి స్ఫురింపఁ జేయుచుండును. గీతయందింత మ  
హాత్మ్యముండుట వలననే 'గీతం గీతా నామసహస్రం' అని  
శ్రీయాచార్యస్వాములు పలికిరి.

గీతామే పరమా విద్యాబ్రహ్మరూపా నసంశయా, అర్థమాత్రా  
క్షరా నిత్యా స్వానిర్వాచ్యసదాత్మకా||' వేదత్రయీ పరానం  
దా తత్త్వార్థజ్ఞాన సంయుతా|| అను వచనంబే యీభావంబు  
ను స్పష్టికరించును.

గీతోపదేశము.

ఇది తత్త్వభాగంబనియు సాధనభాగంబనియు ద్వివిధము.  
తత్త్వభాగంబు పరమార్థంబును నిశ్చయించును. సాధనభాగ  
ము తత్త్వాభ్యుపగమార్థంబును దెలుపును.

పరమార్థము.

ఏదినిత్యమో సనాతనమో, దృశ్యమెల్ల నశించినను ఏది  
నిల్చియుండునో, ఏదిసర్వగతమో యేదిపూర్ణమో, యచలమో,

యేది నిర్వికారమో, ఏది బుద్ధికిఁగూడ నందదో, యదే ఘర మాత్మ యగును. (2-17, 24 ; 8-20)

పరమాత్మస్వరూపంబును శ్రీశంకరభగవత్పాదులవారెట్లు వచించిరి.

‘అస్తి కచ్చి త్వయం నిత్య మహం ప్రత్యయలంబనః  
అవస్థాత్రయసాక్షీ సకలం పంచకోశవిలక్షణః.  
యో విజానాతి సకలం జాగ్రత్స్వప్నసుషుప్తిషు,  
బుద్ధి తద్వృత్తిసద్భావ మభావ మహమిత్యయమ్.  
యః పశ్యతి స్వయం సర్వం యన్నపశ్యతి కశ్చన,  
యశ్చేతయతి బుద్ధ్యాది న తద్యం చేతయత్యయమ్.  
యేన విశ్వమిదం వ్యాప్తం యన్నవ్యాప్నోతి కించన,  
ఆభారూపమిదం సర్వం యం భాంతమనుభాత్యయమ్.  
యస్య సన్నిధిమాత్రేన దేహేంద్రియమనోధియః,  
విషయేషు స్వకీయేషు వర్తంతే ప్రేరితా ఇవ.  
అహంకారాది దేహంతా విషయాశ్చ సుఖాదయః,  
వేద్యంతే ఘటవద్యేన నిత్యబోధస్వరూపిణా.

ఇందుఁ జెప్పఁబడిన నిత్యశాశ్వతాదులు అసలు వస్తువు పేర్లుగావు. దానివిశేషణమాత్రంబులగు. ఇట్టి విశేషణంబులనెల్లఁ గూర్చి నిగ్గుదీసి ‘సత్యం జ్ఞానమనంతం బ్రహ్మ’ యనిరి. ఇదియు లక్షణంబులగునేగాని నామంబులుగావు. వీనిలో సత్యము, జ్ఞానము ఇవిరెండు స్వరూపలక్షణంబులనియు ‘అనంత’ మనునది వ్యతిరేక నిరసనస్వరూపలక్షణంబనియు, ‘బ్రహ్మము’ అనునది గూడ విశేషమే యనియు, ఏదిసత్యమో

ఏదిజ్ఞానమో ఏది ఆనంతమోయన్నప్పుడు, సత్యాదులు స్థితులగుననియు, అట్టిస్థితులను గలిగినదేదో యది బ్రహ్మమగుననియు, బ్రహ్మమనఁగాఁ బరిమాణములేనిదని భావమనియు, నేర్పడును. అనిర్వచనీయంబు నింతకు మిక్కిలిగా నిర్వచింప సాధ్యముగాదు.

### తత్త్వవిచారము.

ఇది ఆగమమూలకంబనియు, యుక్తిమూలకంబనియు ద్వివిధము. ఋష్యాదులు ప్రాయశఃకంబుగా మొదటిమార్గమునే ద్రొక్కిరి. మాండవ్యమహర్షి రెండవమార్గమునుగూడఁ ద్రొక్కెను.

ఏది సచ్చిదానందస్వరూపమో, ఏది నిత్యశుద్ధసిద్ధబుద్ధము క్తస్వతంత్రమో, ఏది కర్తయు భోక్తయుఁ గాక సాక్షీమాత్రమైయుండునో, ఏది యఖండమగుటజేసి సజాతీయ విజాతీయ స్వగతభేదంబులొండె దేశకాలవస్తు పరిచ్ఛేదంబులొండెఁ గలుగక యేకరాశిగానుండునో యది పరమాత్మ యనిరి.

### పరిచ్ఛేదము.

పసపు కాశ్మీరమందు దొరకును. ఢిల్లీయందు దొరకదు. ఇది దేశపరిచ్ఛేదము. మామిడిపండ్లు వైశాఖంబున దొరకును ; మార్గిశిరమందు దొరకవు. ఇది కాలపరిచ్ఛేదము. ఉష్ణలో జక్కెరయుండదు ; చక్కెరలో నుప్పుండదు. ఇది వస్తుపరిచ్ఛేదము.

### నిత్యపదార్థ విచారము.

దేనికిఁ బ్రాగభావ ప్రధ్వంసాభావ, అన్యోన్యాభావ అత్యంతాభావంబులు నాల్గును గలుగునో యది నిత్యమగును.

అభావము.

ఇది సంసర్గమనియు, అన్యోన్యమనియు రెండువిధములు: అందు సంసర్గము ప్రాగభావము, ప్రధ్వంసాభావము అంత్యాభావమని త్రివిధము. ఘటము తన్నిర్మాణపూర్వము గలుగదు. ఇది ప్రాగభావము. పగులగొట్టిన తర్వాత ఘటముండదు. ఇది ప్రధ్వంసాభావము. ఘటము తన్నిర్మాణంబునకుఁ బూర్వముగాని దానిసఁ బగులఁగొట్టినతర్వాత గాని లేనిదగుట స్పష్టము. ఈలేకుండుట యంతకాలమునుండి యని నిర్ణయింపఁ దరముగాదు ; అనఁగాఁ గాలనియతియేలేదు. దీనిని అంత్యాభావమనిరి.

కుండ గుడ్డకాదు. గుడ్డ కుండకాదనెడి భావము కుండలో నున్నది. కుండయు గుడ్డయు రెండునున్నంతకాలము కుండ గుడ్డకాదనియు గుడ్డ కుండకాదనియు అనఁగా భేదభావము కలదు. ఆరెంటిలోఁ గుండను బగులఁగొట్టినయెడలఁ గుండ గుడ్డ అనెడి రెండుపదార్థములు లేవు గావున భేదభావము నశించుచున్నది. రెండునున్నప్పుడు కలిగిన భేదభావము అవిరెండు నున్నంతకాలమేగాని యందేదినశించినను దానితో భేదభావము నశించుచున్నది. కావున నిట్టిభేదభావము నిత్యము కానేరదు. దీనిని అన్యోన్యభావమందురు.

అగ్నియందుఁ జల్లఁదనంబెప్పుడును గలుగదు. ఇది యత్యంతాభావమగును. ఈభావముగూడ నిత్యముగాదు. అగ్నిని జల్లార్చినప్పుడు అందలి వేడిని బోవుచున్నది గదా.

సృష్టి.

సృష్టినిగూర్చి అజాతవాదమనియు, జాతవాదమనియు రెండు మతములు గలవు. ఏదో యొకయర్థమునుగోరి సృష్టిం చుట లేదనియు, బ్రహ్మమే సర్వమనియు, సృష్టిని బ్రహ్మ భిన్నముగా గ్రహించుట యజ్ఞానమనియు, అజాతవాద సిద్ధాంతము. 'దేవస్య ఏషస్వభావః' అను సూత్రమే యీమత సిద్ధాంతము.

భగవంతుడు జగత్తును సృష్టించెననుట జాతవాద సిద్ధాంతము. ఈజాతవాదమందుఁ బెక్కుశాఖలు గలవు. దాని నొక్కొక్కదానిని వాతకుల వినోదార్థము వివరింతును.

1. అసత్కారవాదము. కారణములేకయే కార్యమైన జగత్తు పుట్టుచున్నదని యీమతసిద్ధాంతము. కారణము లేకయే కార్యము పుట్టునన్నచో ఘటాదులు గూడ నట్లే కారణము లేకయే పుట్టవలయునుగదా యనియు, అది శాస్త్ర సమ్మతముగాని స్వానుభవసమ్మతముగాని కానేరదనియు, ఈవాదమందుఁ బ్రత్యక్ష విరోధరూపదోషమున్నదనియు దీనిని నిరసించుదు.
2. అభావవాదము.-అభావమే సృష్టికిఁ గారణమని వీరందురు. అభావంబునుండి భావము కలుగనేరదు. ఈమతమును గీతగూడ 'నోభావోవిద్యతే' అనుచోట నిరసించెను. ఈ వాదమందుఁ గూడ ప్రత్యక్షవిరోధదోషము గలదు.
3. శూన్యవాదము.-శూన్యమునకు అభావమునకుఁ గొంత భేదము గలదు అభావమనునది అసత్సదాకారము. అనఁగా

నిఃస్వరూపపదార్థము. శూన్యమనఁగా ఏమియు లేదని భావము. శూన్యమునుండి సృష్టివచ్చునేని బీజములేక యే ధాన్యముపుట్టుటగుననియు, ఈవాదమందు అసంభవ రూపదోషముగలదనియు దీనిని నిరసెంతరు.

శూన్యవాదులును నా స్తివాదమనియు వచింతురు. వేద ప్రమాణము నంగీకరింపని మతము నా స్తికమతమని మతాంతరము గలదు.

నా స్తికులు.-మూఢ్యమికుఁడనియు, యోగాచారుఁడనియు, పాత్రాంతికుఁడనియు. వై భాషికుఁడనియు, చార్వాకుఁడనియు, దిగంబరుఁడనియు నాఁడు తెలింగులు.

మూఢ్యమికుఁడు శూన్యవాదియగును. విజ్ఞానమే పరమ తత్త్వబంధియు, అది తుణికంబనియు, సమస్తపదార్థంబులు విజ్ఞానమేగాని మఱొండుగాదనియు యోగాచారుని మతము. బాహ్యపదార్థజ్ఞానముచేత విజ్ఞానాకారం బేర్పడుచున్నదనియు, ఆకారణమున బాహ్యపదార్థంబుల యనుమానంబునకు విజ్ఞానమే హేతువనుట స్పష్టమనియు, దానంజేసి బాహ్యపదార్థము అనుమానప్రమాణవిషయమేగాని ప్రత్యక్షమొండె స్థిరమొండె గాదనియు పాత్రాంతికునిమతము. చార్వాకుఁడు తుణికంబు నంగీకరింపఁడు. దేహమే యాత్మగాని యాత్మపదార్థము వేఱుగా లేదనును. దేహమువేఱు ఆత్మవేఱునియు దేహమొఱో యాత్మ యంతదిగానుండుననియు దిగంబరునిమతము.

4. పరమాణువాదము.-ఇది నైయాయికమతము. పరమాణువుల సంయోగంబున సృష్టియగుచున్నదని వీరిమతము.



పరమాణువులు నైయాయకమతప్రకారమే జడములును అవయవరహితములునై యున్నవి. అవయవంబులున్నఁ గాని యెండొంటికి సంయోగము గలుగనేరదు. ఎట్లొ సంయోగము గలుగవచ్చునన్నచో, సంయోగమునకు నిచ్చ యుండవలయును. ఇచ్చయుండ వలయులన్నచో సజీవప ద్ధామునకే యిచ్చయుండును గాని నిర్జీవపదార్థంబునకు నిచ్చయుండనేరదు. నైయాయకుల పరమాణువులు జడంబులని వారే యంగీకరించిరి. జడంబులకు నట్టిసంయోగము ఇచ్చాపూర్వకమైనది యెట్లుగలుగును ? ఈవాదమందు అ సంభావ్యదోషము గలదు గావున దీనిని నిరసించిరి.

5. కాలవాదము.-కాలమే సృష్టించుచున్నది. కాలమెల్లప్పు డు నుండునదే గావునఁ ద్రివిధమైన యభావదోషము దానికి గలుగనేరదు. అకారణంబున నది సృష్టికేఁ గారణము కావచ్చును గాని కాలముచేత సకలకార్యోత్పత్తి గలుగుట లేదు. దానంజేసి కాలవాదమందు అకారణరూప దోషముగలదని దానిని నిరసింతురు.

6. స్వభావము.-ఇది చార్వాకమతము. అజాత స్వభావవాదంబునకును చార్వాక స్వభావవాదంబునకును భేదము గలదు. అజాతవాదము బ్రహ్మము సంగీకరించుచున్నది. చార్వాకమతము బ్రహ్మము సంగీకరింపదు. చార్వాక స్వభావమే సృష్టికారణమగునేని స్త్రీజనస్వభావసిద్ధమైన గర్భధారణము గొఱ్రాలునందేల వర్తింపదు. స్వభావంబొకచోట నొకవిధముగా మఱియొకచోట నింకొకవిధముగా

వర్తింపదుగదా ? కావున స్వభావవాదము యుక్తియుక్తముగాదని దానిని నిరసించుదు.

7. అదృష్టవాదము.-ఇది మీమాంసకమతము. అదృష్టమనునది జడము. జడమునకు నిశ్చయశక్తి గలుగదు. అందువలనఁ గారణకార్యసంబంధమే యుండనేరదు. అనఁగాఁ గారణంబొకటి యుద్దేశించినను గార్యంబొకటి యగుచుండును. దానంజేసి యీవాదము యుక్తికి నిలువదని దీనిని ప్రోసివైచిరి.

8. యదృచ్ఛావాదము.-ఇది ప్రత్యక్షవాదిమతము. పృథివ్యాది పంచభూతముల యదృచ్ఛాసంయోగంబున సృష్టియేర్పడుచున్నదని యీమతము. యదృచ్ఛావ్యవహారము పిచ్చివానిచేతిరాయివలె నగునేగాని క్రమముగాని నిర్దేశ్యముగాని గలుగవు. సృష్టియన్ననో క్రమబద్ధమై నిర్దేశ్యపూర్వకమై యున్నది. కావున నిట్టివాదముగూడ నిర్వదని దీనిని నిరసించిరి.

9. ప్రత్యక్షప్రమాణవాదము.-యదృచ్ఛావాదమందు యదృచ్ఛయే కారణమగుచున్నది. ఈవాదమందుఁ బంచభూతములు కారణమగుచున్నవి. పంచభూతములు కార్యములగును గాని న్యకారణంబులు గాఁజాలవు. కావున నిట్టివాదము నిలువదు.

10. ప్రధానవాదము.-ఇది సాంఖ్యమతవాదము. ప్రధానము జడము. జడమువలనఁ జైతన్యరూపసృష్టి కలుగనేరదు. కావున నిట్టివాదము నిరస్తము. ఈమతప్రకారము

బ్రహ్మము అకర్తయు అకారయితయు అవికారుఁడు నిత్యుఁడు కేవలభోక్తయునైన పురుషుఁడగును. అట్టిపురుషుని సన్నిధి మాత్రునిగా నుంచుకొని ప్రధానము సృష్టించుచున్నదని యీమతము.

అవికారుఁడైన పరమాత్మకు భోక్తృత్వమున్నదన్నప్పుడు, భోక్తృత్వముగూడ నొకవికారమేయగును గావున బ్రహ్మము సవికారుఁడగుచున్నాఁడు. ఇది సాంఖ్యసిద్ధాంతమంగీకరింపదు. బ్రహ్మమెట్టివికారమొందకయే భోగించుట వానికి స్వభావమందురేని, భోగ్యార్థము బాహ్యపదార్థముండవలయును. అట్టిబాహ్యపదార్థంబు నెద్దానిని సాంఖ్యమంగీకరింపదు. కావున సాంఖ్యసిద్ధాంతము స్వమతఘాతమగుచున్నది.

11. యోగమతము..ఇది వైశేషికమతఛాయయగును. హిరణ్యగర్భాదిరూపుఁడైన యసంగపురుషుఁడు సృష్టికారణమని యీమతము. అసంగుడు ఎద్దానియందుఁ దగులుకొనక యేకాకిగా నుండును. ఏదేనొక కోరికయున్నఁగాని యెవఁడు నెట్టికార్యమును జేయఁడు. సృష్టికర్తయైన పురుషుఁడు అసంగుఁడన్నంతనే వానియందుఁ గర్తృత్వాదు లభావము లగుచున్నవి. అట్టివానివలన సృష్టియెట్లు గలుగును ? కావున నిట్టివాదము యుక్తిబాహ్యమై నిరస్తమగుచున్నది.

12. కాలాదిసంయోగవాదము.-కాలాదులు జడంబులని వారే వచితురు. జడంబులవలనఁ జైతన్యస్వరూపసృష్టి కలుగ నేరదు గావున నిట్టివాదము నిరస్తమగుచున్నది.

13. జీవవాదము.-జీవుఁడు బ్రహ్మపరిణామమనియు, అజీవుడే తనభోగ్యార్థము సృష్టినిఁ జేయుచున్నాఁడనియు యీమత

సిద్ధాంతము. జీవుఁడు అల్పజ్ఞుఁడు, అల్పశక్తిమంతుఁడును బరాధీనుఁడగును. జీవునకు వాస్తవముగా నట్టివి లేకున్నను భ్రాంతివలన నతఁ డట్టివాఁడని భావించుకొనుచున్నాఁడు. సృష్టికి సర్వజ్ఞత్వము, సర్వశక్తి మత్వము స్వాతంత్ర్యమునుండవలయును. కావున సృష్టి జీవునికార్యము గాదనిరి.

14. బ్రహ్మవాదము.- బ్రహ్మము నిర్వికారియనిరి. కార్యము వికారమగును. వికారరూపమైన కార్యమునకు నిర్వికారి కారణము గాఁజాలఁడనిరి.

15. శైవమతము.- అత్మ (అవఁగా జీవుఁడు) అవిద్య, శివుఁడు ఈ మూఁడును సృష్టికిఁగారణమని యీమతము. అట్లగునేని శివుఁడు పరమాత్మకన్న భిన్నవ్యక్తియు దృశ్యపదార్థంబు నగును. దృశ్యము నశ్యమనుట నిర్వివాదాంశము. దానంజేసి శివుఁడు నాశస్వభావుఁడగునేగాని శాశ్వతుఁడు కానేరఁడు. అది యీమత సిద్ధాంతముగాదు. దానంజేసి యీమతమునకు స్వసిద్ధాంత ఘాతదోషము గలదు.

వైశేషికుల హిరణ్యగర్భుఁడే శైవులశివుఁడగును గావున శైవవైశేషికంబులకుఁ బేర్లుభేదములేప్ప వేఱు గానరాదు. వైశేషికమత ప్రకారము హిరణ్యగర్భుఁడు ప్రథమజీవుఁడగును. శైవమత ప్రకారము శివుఁడు ప్రథమజీవుఁడగును.

పరమాత్మ పూర్ణము అఖండము నిర్వికల్పము నగుట యేగాక యవాప్తసమస్తకామమునైనదని జాతవాదం బంగీకరించును. అవాప్తసమస్తకామమైన పరమాత్మకుఁ గోరదగినదే

యుండదనియు, అట్టిపరమాత్మ సృష్టించుచున్నదందుచేని ఏకోరికతో సృష్టించుచున్నదనియు, గోరికయున్నచోఁ పరమాత్మ యెట్లు పూర్ణమగుననియు, సృష్టికే గారణంబేమనియు అజాతస్వభావవాదులు జాతవాదుల నడుగుదురు. కారణం బగోచరంబును అనిర్వచనీయంబునని జాతవాదు లందులకు బదులాడుదురు. ఆమాట యుక్తికి నిల్వదనియు, యుక్తివిరోధమైనదానిని గ్రహింపరాదనియు జాతవాదంబును అజాతస్వభావవాదులు నిరసించుదురు.

అజాతస్వభావవాదము తత్త్వకుశలమతులకుఁ దక్కనన్యులకు నందదు. సృష్టిని గూర్చి సామాన్యబుద్ధికి యుక్తియుక్తమైన సమాధానమును జెప్పవలయును. అట్టి సమాధానమునకై వివర్తవాదము ప్రతిపాదితమయ్యెను.

మందాధఃకారమందు రజ్జువును జూచి సర్పమని భ్రాంతిపడుదురు. అట్లు భ్రాంతిపడుటకుఁ గారణమేమో పరమాత్మను జగత్తుగా భావించుటకు నదేకారణమని వివర్తవాదము. మఱియు సృష్ట్యాదికథలు సామాన్యజనులకు విశ్వాసము గలిగించుటకై కల్పితంబులేగాని వేఱుగావనియు, అవి కల్పితంబులైనను వానివలన నేర్పడు భావముమాత్రము సత్యమే యనియు అజాతవాదులందురు.

అద్వైత—విశిష్టాద్వైతములు.

నిమ్నపండు సమిష్టిదృష్టికి నొక్కటిగానేయుండును. అనఁగాఁ దొశ్యకును లోపలిభాగంబునకును వేర్వేరుగాఁ గాన్పింపదు. వ్యష్టిదృష్టికి అనఁగాఁ జక్కగాఁ బరిశీలించినయెడల, దాని

చర్మంబును లోపలి ఫలంబును వేర్వేరుగా స్పృష్టపడును. అట్లే బ్రహ్మము సమప్తిదృష్టికి నేకము అద్వితీయముగాఁ దోచినను, బరిశీలించినచో బ్రహ్మమును దదీయమైన ప్రపంచంబును వేరుగానున్నవని విశిష్టాద్వైతము.

రాజు కేవలప్రజాప్రేమైకబుద్ధితోఁ బ్రజలమధ్యనుండు యుఁ, బ్రజలకన్న వేరైయుండునట్లే పరబ్రహ్మముగూడ సృష్టియందంతర్యామియై యుండియు సృష్టికన్న వేరుగానే యుండునని యీమతతాత్పర్యము.

దీపంబునకునుఁ దత్కిరణంబులకు నెట్లో బ్రహ్మమునకును జీవులకు నట్టిసంబంధమే. అనఁగా జీవులు బ్రహ్మశతద్విభూతి తద్రూప తచ్ఛరీరులగుదురని యీమతము.

బ్రహ్మముయొక్క యేశక్తిని అద్వైతులు మాయయందురో యాశక్తినే వీరు లక్ష్మియందురు. మోక్షప్రాప్తికి మాయను దాటవలయునని అద్వైతులందురు. లక్ష్మి నాశ్రయించి యామెమూలకంబునఁ బరబ్రహ్మనుగ్రహంబును బొందినఁగాని మోక్షసిద్ధిగలుగదని వీరందురు. అద్వైతుల బ్రహ్మము నిర్గుణము ; వీరిబ్రహ్మము సగుణము; మోక్షమునకు జ్ఞానమే సాధనమని యద్వైతులు ; భక్తియే సాధనమని విశిష్టాద్వైతులు.

చూచువాని యవస్థానభేదంబులఁబట్టి దృశ్యరూపభేదంబులు గానవచ్చుననియు, విమానమెక్కి యంతరిక్షంబున మహోన్నతస్థానంబునకుఁ బోయి యుండుండి భూమిని జూచినచో భూమిమీదనుండి చూచినప్పుడు నిగియెట్లో యట్లే వలయా

కారముగా సర్వము గాన్పించుననియు, ఒక్కొక్కయంతరము  
దిగివచ్చుకొలది గోళంబుగా శిఖరాదిమయంబుగాఁ దుట్టతుద  
కు భూమిగాఁ గాన్పించుననియు, ఈభేదంబులెల్ల నవస్థానజన్య  
భేదంబులేగాని యసలుపదార్థంబునఁ గలభేదంబులు గావని  
యు, అట్లే జాగ్రత్స్వప్నసుషుప్తి తురీయావస్థలను బట్టి సృష్టి  
దర్శనంబు భేదభేదాభేద విశిష్టభేదాభేదంబులుగా నున్నదని  
యు, అజాతస్వభావవాదుల వాదము.

ఈవిషయమై గీత యేమియుపదేశించుచున్నదో చూతము.

‘అహం కృత్స్నస్య జగతః ప్రభవః ప్రలయస్తథా’ (7-6)

‘మత్తః పరతరం నాన్యత్కించి దస్తి, ధనంజయ !

మయి సర్వమిదం ప్రోతం సూత్రే మణి గణాశ్చవ’ (7-7)

‘చరాచరాత్మకమైన సనుస్తగత్తుయొక్క యుత్పత్తి  
లయంబులు నేనే ; నాకన్న వేఱైనది గోరంతయును లేదు. దా  
రమునందు మణులువలె నాయదీసర్వముఁ గూర్పబడి  
యున్నవి’ అని పైశ్లోకముల శబ్దార్థము. ఈవాక్యములవలన  
జాతవాదమును దానియవాంతరభేదంబులును దూరీకృతము  
లగుచున్నవి. అతియగాదు. అజాతమతము ప్రతిపాదిత  
మగుచున్నది. మూఁడవపాదమందు అవస్థాదర్శనవిభేదము  
సూచితమగుచున్నది. ఇది పారమార్థికసత్యము. బోధనార్థ  
ము ఈమూఁడు పాదములకు వ్యావహారిక సత్యప్రతిపాదనంబు  
గా సర్థముఁ జెప్పవగును. అట్లే చెప్పియు నున్నారు.

శృతాశృక్తములు

పరమాత్మ అవ్యక్తమనియు సృష్టి వ్యక్తమనియు జాత

వాదులందును. ఈ రెంటిసంబంధము రాజరాష్ట్రసంబంధమా ? మఱి యెట్టిసంబంధము ? అను ప్రశ్న వచ్చును. సంబంధ భావమే వ్యావహారికమనియు, 'మయా తతమిదం సర్వం జగదవ్యక్తమూర్తినా' (9-4) అనుటవలన అవినాభావ సంబంధమనియు, గావున రెండింటినీఁ బ్రత్యేకింప సాధ్యమే గాదనియు స్పష్టమగుచున్నది.

పరిణామవివర్తనలు.

'పరమాత్మ జగత్తును వ్యాపించియుండు'నని పైనఁ జెప్పఁబడెను. దానిభావమేమి ? భగవత్స్వరూపము జగద్రూపముగా మారెనా ? భగవంతుఁడట్లే కట్టుకదలకుండుచు జగత్తు ఏర్పడెనా ? అను శంకలు గలుగును.

'మత్ స్థాని సర్వభూతాని చచాహంతే వ్యవస్థితః' (9-4) సర్వభూతములు నాయుండేయున్నవి నేను 'భూతములందుండుట లేదు' అనుటవలనఁ బరిణామవాదము నిరస్తమగుచున్నది. 'నచమత్ స్థాని భూతాని పశ్యమే యోగ మైశ్వరమ్' (9-5) 'భూతములు నాయుండులేవు. ఈశ్వరసంబంధమైన నామహిమ యెట్టిదో చూడు' మనుటవలన వివర్తనవాదనిరసము సూచితమగుచున్నది.

జగత్తు పరమాత్మగాని తద్భిన్నముగాని రెండునుగా దన్నప్పుడు భావము సామాన్యలకు బుద్ధిగ్రాహ్యముగాదు. ఇది యంతనిగూఢమైన విషయము. అయినను దబ్బావంబేదో యొకవిధంబుగా బుద్ధిస్థమైనఁగాని విశ్వాసంబుచు శాంతియు గలుగవు. అందువలనఁ బరమాత్మకును జగత్తునకును సముద్ర



తత్తరంగన్యాయమును సామ్యముగా గ్రాహ్యార్థము చెప్పిరి.

తరంగంబులు సముద్రముగావు ; తద్భిన్నంబులును గావు. అట్లే జగత్తుగూడ భగవంతుఁడును గాదు, తద్భిన్నమునుగాదు ; రెండింటికి విశిష్టమైన అవినాభావము. దృష్టి దేనియందు పాఱునో అదిమాత్రమే గాన్పించును ; అప్పుడు రెండవది గాన్పింపదు. అనఁగా భావభేదంబున వస్తుభేదము గాన్పించుచున్నది. రెండింటి నొక్కటిగాఁ జూచుటయే అద్వైతభావము ; వానినివేఱుగాఁజూచుటయేద్వైతభావము, తరంగంబులను సముద్రాంశముగా భావించునట్లే జగత్తును భగవదాశంబుగా భావించుట విశిష్టాద్వైతమగును.

పదార్థశోధము.

జడచైతన్యంబులకుఁ గలసంబంధ విచారము పదార్థశోధనమనఁబడును. ఈ సంబంధము కారణకార్యసంబంధమనియు, అధిష్ఠానాధ్యస్త సంబంధమనియు, ద్రవ్యదృశ్యసంబంధమనియు, సాక్షిసాక్ష్యసంబంధమనియు నాల్గువిధములు. విశిష్టచైతన్యంబునందుఁ గారణకార్యసంబంధంబును, శుద్ధచైతన్యంబునందు అధిష్ఠానాధ్యస్తసంబంధంబును, ఉపాధిష్ఠచైతన్యంబున మూడవదియు; సంభవించుచున్నవి.

ఈశ్వరుఁడు-జీవుఁడు.

జీవేశ్వరులకుఁ గలభేదాభేదంబులఁ గూర్చి (1) అవచ్చేదవాదము. (2) ఆభాసవాదము, (3) ప్రతిబింబవాదము అని మూఁడు వాదములు గలవు. మొదటి రెండువాదములప్రకారము జీవేశ్వరులకు ఉపాధిగతభేదమే గాని స్వగతభేదములేదు.

అందు అవచ్ఛేదవాదప్రకారము ఈశ్వరోపాధి మాయ  
యనియు, జీవోపాధి అవిద్యయనియు, ఆభాసవాదప్రకారము  
ఈశ్వరోపాధి ఆభాససహితమాయయనియు జీవోపాధి ఆభాస  
సహితావిద్యయనియు నేర్పడుచున్నది. ప్రతిబింబవాదప్ర  
కారము ఈశ్వరుడు బింబమును, జీవుడు అజ్ఞానమందలి చైత  
న్యప్రతిబింబమనియుఁ జెప్పిరి. ఈమతప్రకారము జీవేశ్వరు  
లకు నుపాధిగతభేదముగూడఁ గలుగదు. పైకిఁగానవచ్చు  
భేదమెల్ల జీవత్వంబు నీశ్వరత్వంబును రెంటిని జైతన్య మందా  
రోపించుట వలనఁ గలుగుచున్నది.

ఆరోపితవస్తువు అధిష్ఠానమునకన్న భిన్నముగాఁ గాన్పిం  
పదు. అది అధిష్ఠానాభిన్నమై యాకారణంబున అధిష్ఠానస్వ  
రూపంబును గప్పిపుచ్చి తాను ప్రతీతమగుచున్నది. అధిష్ఠా  
నమైన రజ్జువును అధ్యస్తమైన సర్పము గప్పిపుచ్చి రజ్జుస్థానంబు  
నఁ దాను నిల్చి ప్రతీతమగుచున్నది. అట్లే జీవుఁడును వానికి  
అధిష్ఠానమైన యీశ్వరుని గప్పిపుచ్చి యాస్థానమునఁ దాను  
ప్రతీతుఁడగుచున్నాఁడు.

#### కార్యకారణవిచారము.

ఈండనుఁ జేయుటకు మన్నును, జేయువాఁడును, గావల  
యును. ఇందు మన్ను ఉపాదానకారణంబనియు, జేయునట్టి  
కుమ్మరి నిమిత్తకారణంబనియు వేదాంతపరిభాషలోఁ జెప్పఁ  
బడును. 'ప్రకృతిం స్వామవష్టభ్య విస్మజామి' (9-8) ;  
'మయాఽధ్యక్షేణ ప్రకృతిస్సూయతే' (9-10) అనుటవలన  
జగన్నిర్మాణంబునకు భగవంతుఁడే నిమిత్తకారణంబును ప్రకృ  
తి ఉపాదానకారణంబునగును.

‘మత్తః పరతరం నాన్యత్కించదస్తి’ (7-7) అని భగవంతుడే ఘంటాపథంబుగాఁ జెప్పెను. భగవంతుని కన్న నన్యతరమైనది గోరంతయు లేదన్నప్పుడు, ఈ ప్రకృతి యెందుండి వచ్చెను ? అను శంకగలుగక మానదు. ప్రకృతి అనఁగా భగవన్నై సర్గి కళక్తియేగాని వేఱుపదార్థముగాదు. అందువలన భగవంతుడే నిమిత్తోపాదానకారణంబులు రెండు నగుచు న్నాడు. దీనినే ‘అభిన్ననిమిత్తోపాదానకారణం’బని వేదాంత పరిభాషయందుఁ జెప్పుదురు. అనఁగా సర్వము భగవంతుడే యనియు ‘వాసుదేవస్సర్వ’మను వాక్యమే పరమార్థమనియు, కార్యకారణవాదమెల్ల సృష్టిచింతకులత్పత్తికేగాని వేఱుగాదని యుఁ దాత్పర్యము.

‘ప్రకృతిం పురుషంచైవ విధ్యనాదీ ఉభౌవపి’ (13-20) ప్రకృతిపురుషులు అనాదు ‘అనుటవలనఁ బ్రకృతి యనునది యొకటున్నదని గీతయే యంగీకరించుచున్నదనియు, ‘కార్యకరణకర్తృత్వే హేతుః ప్రకృతిరుచ్యతే’ (13-21) కార్యకరణకర్తృత్వంబులకుఁ బ్రకృతినే హేతువుగాఁ జెప్పుదు’ రనుటవలనఁ బ్రకృతి ఉపాదానకారణమగుచున్నదనియు దీనినిజేసి జాతవాదము సూచితమగుచున్నదనియుఁ దలంతురు. ‘ప్రకృతిరుచ్యతే’ అనుటవలన అదియే సిద్ధాంతముగా గీత యంగీకరించెనాయని శంకింపవలసియున్నది. ‘ప్రకృతి యాంతి మామికామ్’ (9-7) అనుటవలనఁ బ్రకృతియనునది భగవత్సంబంధమైనదేగాని తద్వశిష్టముగాదని స్పష్టము.

ప్రకృతి భగవన్నై జశక్తిగాని వేఱుగాదు. శక్తికి శక్తిమంతునకు అభినాభావము. శక్తిని శక్తిమంతుని వ్యప్తిగా

వచించునప్పుడు ప్రకృతి పురుషులందురు. ప్రకృతి పురుషుల సమష్టితత్వమే పరమాత్మయగును. అట్టి సమష్టితత్వమునే సమగ్రబ్రహ్మమనియు, బురుహోత్తముడనియు వ్యవహరింతురు.

ప్రకృతికి లీనావస్థయు వ్యవహారావస్థయుఁ గలవనియు, సంకల్పముతోడ వ్యవహారావస్థయు నిస్సంకల్పస్థితియందు లీనావస్థయు నగుననియు, లీనావస్థయందు బ్రహ్మము నిర్వికల్పుడగుననియు, వ్యవహారావస్థకు సవికల్పకస్థితియని నామాంతరమనియు, సంకల్పము గుణాత్మికమనియు, గుణములు వ్యాపించుననియు, సంకల్పముదయించినను అది గుణాత్మికము గాక యుండునప్పుడు బ్రహ్మము నిర్గుణమగుననియు, అది గుణాత్మికమైనప్పుడు బ్రహ్మము సగుణమగుననియు, సంకల్పము గుణాత్మికమైనను గుణములు వ్యాపారముఖంబులుగానప్పుడు బ్రహ్మము సగుణ నిరాకారమగుననియు, గుణములు వ్యావారముఖమైనప్పుడు బ్రహ్మము సగుణసాకారమగుననియు, ఈసాకారత్వమే సృష్టియనియు, వచింతురు. ఈవిభాగమెల్లసృష్టిచింతకుఁ గ్రాహ్యార్థము కల్పించినదే గాని, పరమాత్మ యెల్లప్పుడు అనఁగా నిర్గుణ సగుణ నిరాకార సాకారస్థితులందు అనుస్మృతమైయుండును. ప్రకృతిదశలను బట్టి యీవిభాగంబును వచించిరి.

ప్రకృతిపురుషు లనాదులనుచుఁ బురుషునకు శంతము లేదనియుఁ బ్రకృతికిమాత్ర మంతముగలవనిరి. ఈభావంబును గీత యంగీకరింపదు. ప్రకృతికి అంతమున్నదనుచోఁ బ్రకృతిపురుషు లవినిభావలగుట యందర్థములేదు. ప్రకృ

తిః అంతములేదు కావుననే దానిని దాటుమనియే గీత చెప్పచున్నది.

ప్ర. కృతికి అంతముచెప్పినప్పుడు స్వరూపనాశనము గాదనియు దానివ్యవహారంబునకు నంతముగలదని భావంబనియు, ప్ర. కృతికి స్వరూపనాశంబునుఁ జెప్పినచో పునస్సృష్టికిఁ బ్రకృతికారణము గావున పునస్సృష్టియే కల్లయగుననియు గ్రహింపవలయును. ప్ర. కృతినాశనమును జెప్పినప్పుడు గూడ 'ఎవడు ప్ర. కృతికి విముఖుఁడో వానికిఁ బ్ర. కృతి నశించినదే యగు' నను భావంబును గ్రహింపవలయును.

కేవలసమాధిస్థితియందుఁ బ్ర. కృతి దానివ్యవహారంబు లనెల్ల నుడిగి లీనమై యుండును. ఆస్థితిలో శ్వాసముగూడ నుండదు. ఆస్థితిని సమగ్రబ్రహ్మమనవచ్చును. అందుండి శ్రీందిమెట్టునకు వచ్చినప్పుడు శ్వాసము హ్రస్వరూపంబున నుండును. ప్ర. కృతివ్యాపారమెల్ల శ్వాసపూర్వకము. అయినను శ్వాసమప్పుడప్పుడే ప్రారంభమగుచున్నది గావునఁ బ్ర. కృతి యప్పుడు గుణాత్మకగాదు. ఆస్థితిని నిర్గుణబ్రహ్మమునకు సామ్యముచేయవచ్చును. వ్యుత్థానావస్థయందు శ్వాసంబును దానితోడ గుణవ్యవహారంబును గలుగును. ఆస్థితిని సగుణబ్రహ్మమునకు సామ్యము చేయవచ్చును. గుణవ్యవహారము ప్రారంభించినను సంకల్పము రూపునుదాల్పలేదు గావున ఆస్థితిని సగుణాకారకారబ్రహ్మమునకు సాటిచెప్పవచ్చును. సంకల్పము కార్యరూపమైవప్పుడు ఆస్థితిని సగుణసాకారబ్రహ్మమునకు సాటి చేయవచ్చును.

శ్రుత్యతి పురుషవిచారము సగుణవరమేయని గ్రహిం  
వవలయును.

అనాదివిచారము.

బ్రహ్మము, అవిద్య, జీవుడు, ఈశ్వరుడు, భేదము, సంబంధము, యీయాణింటిని అనాదులందురు. అందు బ్రహ్మము మాత్రము అనాదియేగాక యనంతమునగును. తక్కినవి అనాదులైనను సాంతములే యగును.

ఏలయందురా ? బ్రహ్మము త్రికాలాబాధ్యము గావున బ్రహ్మమునకు నంతమే గలుగదు. అవిద్యాదులు జ్ఞానబాధితంబులు గావున వానికి నంతము గలుగుచున్నది.

అనాది యనగా నుత్పత్తియే లేనివని భావము. బ్రహ్మము మొదలగు నాణింటి యనాదిత్వ మెట్లందురా ? అన్నిటికి బ్రహ్మమే యధిష్ఠానముగా నున్నది. బ్రహ్మమునకు వేరొక యధిష్ఠానము గానరాదు. కావున బ్రహ్మము అనాదియగుచున్నది.

బ్రహ్మము నిర్వికారమనిరి. వికారమే యుత్పత్తియగును. నిర్వికారమైన బ్రహ్మము వికార మొందుట పాపగదు గావున బ్రహ్మమువలన అవిద్య పుట్టనేరదు. అవిద్యోత్పత్తి యీశ్వరాదుల నాల్గింటఁ గారాదాయన్నచో యీశ్వరాదులు గూడ అవిద్యాఫలములే గావున వానిసిద్ధి యవిద్యాసిద్ధినిబట్టి యున్నది. అనగా అవిద్య పుట్టినతర్వాత తత్ఫలముగా నీశ్వరాదులకు నునికిఁ గల్గుచున్నది. కావున నీశ్వరాదులు తత్కర్మము జనించుచున్న యవిద్యకుఁ బుట్టసానంబులు

గానేరరు. అందువలన ఆవిద్యగూడ అనాదియగుచున్నది.

బ్రహ్మము, అవిద్య ఇవిరెండు అనాదులంటిమి. ఆ రెంటికీ దాదాత్మ్యసంబంధముగలదు. అనాదులసంబంధము అనాదియే యగును.

జీవేశ్వరుల పరస్పరభేదము స్వతస్సిద్ధము. అది బ్రహ్మమువలననొండె మాయవలననొండె, బ్రహ్మమునకును మాయకును గలభేదమువలననొండె గలిగినదిగాదు. కావున భేదము అనాదియగుచున్నది.

జీవేశ్వరులసిద్ధి తద్భేదమువలన గలుగలేదు. మఱే మనిన అవిద్యాచైతన్యసంబంధమువలన గలుగుచున్నది. అట్టి సంబంధమునకుఁ బూర్వమే జీవేశ్వరసిద్ధిగలుగుఁగావున వారును అనాదులగుదురు.

బ్రహ్మము, అచలము. అచలముతో సంబంధమెట్లుం దురా ? వృక్షము అచలము. దానిమీద పక్షి వ్రాలుచున్నది. ఆవిధముగా వృక్షపక్షులకు సంబంధమేర్పడుచున్నది. అట్లే బ్రహ్మవిద్యల సంబంధము. అదియుఁ గల్పితమేగాని వేఱుగాదు.

సంకల్పమెప్పుడుకలిగెను ?

సృష్టియెల్ల భగవత్సంకల్పఫలమనిరి. సంకల్పమెప్పుడుదయించెనను ప్రశ్నవచ్చును. 'యతఃప్రవృత్తిః ప్రసృతా పురాణీ' (15-4). అనుటవలన సృష్టియెల్లఁ బురాణమైనదేగాని నడుమవచ్చినదిగాదని స్పష్టము. సంకల్పమేలేనిచో సృష్టియేగలుగదు. సంకల్పముతోడ సృష్టికలిగెననిమాత్రము చెప్ప

వచ్చును. కావున సంకల్పము పూర్వము సృష్టివరమని చెప్ప  
నగును. సంకల్పంబునకుఁ గాలనిర్ణయము సాధ్యముగాదు  
గావున అనాదియనిరి. సృష్టిగూడ నట్లే యనాదియగును.

### సృష్టి యాదృచ్ఛికమా ?

విశ్వంబునెల్ల నొక్కసారి సింహావలోకనంబు గావించు  
రేని, అది సంవిధానపూర్వకమేగాని యాదృచ్ఛికముగాదనియు,  
సంమఁ బరమాణువు మొదలు సూర్యాదులవఱకు నొక్కొక్క  
టియు నిబంధనసిబద్ధమై వర్తించుచున్నదనియు స్పష్టమగును.  
ఇదేభావంబును 'యేమే మతమిదం నిత్యమను తిష్ఠతి మానవాః'  
(3-31) 'యేత్వేత దభ్యసూయతో నానుతిష్ఠంతి మేమతమ్'  
(3-32) భగవంతుఁడు తెలిపి నియమంబుల నేర్పఱచి యానియ  
మంబుల ప్రకారము వర్తింపవలసినదనియు, అట్లు వర్తింపని  
వారు చెడుదురనియు శాసించెను. దీనింబట్టి సృష్టి యాదృ  
చ్ఛికముకాదని స్పష్టము. సృష్టి యాదృచ్ఛికమైనచో గట్టు  
దిట్టములేర్పఱచుట యుండనేరదు. కట్టుదిట్టములు లేనినాఁడు  
సృష్టినిలుచుటకే యవకాశము లేదు. ఛర్మాఛర్మ నియతి  
యు నుండదు.

### ప్రయోజనమేమి ?

సృష్టి భగవదిచ్ఛామాత్రమని కొందఱును, కాలసిద్ధ  
మని కొందఱును, క్రీడార్థమని కొందఱును, భోగార్థమని కొం  
దఱు నూహించిరి. ఇవన్నియు నూహలేగాని యుక్తి నిలువవు.

'స మే షాన్ఘాన్తి కర్తవ్యం త్రిషులోకే షు కించన,  
నానవాప్త మవాప్తవ్యం వర్తనవచ కర్మణి' (3-22)



అట్లునా ! ముల్లోకములలో నాకు చేయవలసిన పని గిల్లంతయు ను లేదు. ఏలయందువా ? నేను పొందనిదిగాని పొందవలసినదిగాని యేమియు లేదు. అట్లయినచో నిట్టి కర్మఫరతంత్ర మేలా ? యని యందువా ? అది నైజమునుమా ?' అనుట వలనఁ బైనచెప్పిన యిచ్చామాత్రాదు లైనయూహలు నిలువవు.

సృష్టియెల్ల సత్యమనుచు అదేచోట నయ్యది మాయా కల్పితమని మఱికొందఱు వచింతురు. మాయ అసత్పదార్థమని వారే నిర్వచించిరి. అసత్తునుండి సత్పదార్థము కలుగదని గీతాచార్యుఁడు సర్వవేదాంతంబునకు బీజసూత్రముగా వచించెను. కావున మాయావాదము గూడ నిలువదు.

కాఁబట్టి సృష్టి నైజమేగాని యేదే ఫలాపేక్షతో సృజింపఁబడుట లేదనువాక్యమునే ప్రమాణంబుగా గ్రహింపవలసి యున్నది. ఇదేభావంబును 'దేవస్య ఏష స్వభావః' అను ముక్కగూడ సూచించును. సృష్టివిషయమై యంతకన్న యుక్తియుక్తముగాఁ జెప్ప సాధ్యముగాదు.

దైవస్వభావవర్తనంబెట్టి దందురా ? బ్రహ్మము చైతన్యాత్మకము. చైతన్యము శక్తిమంతము. శక్తినే మాయ యనియుఁ బ్రకృతియనియుఁ గూడ వచింతురు శక్తికిఁ జలన వ్యాపారము నైజము. ఈవ్యాపారమునే కర్మమందురు. కర్మమనఁగాఁ జేయుట అని భావము. కర్మమనంటి ఫలంబుద యించును. ఈఫలమే సృష్టియనఁబడుచున్నది. ఈవిధానము నిర్గుణ నిరంజన నిష్కల్య బ్రహ్మము సగుణసవికల్పసాకార

బ్రహ్మమగుట యని వేదాంతపరిభాషలో నుడువుదురు. అట్లు కానేల ? యని యడుగుదురా ? బ్రహ్మము నిర్గుణాదిగా నుండుటయు సగుణాదిగా మాటుటయు సృష్టిచింతకుల కల్పన మేగాని వాస్తవముగాదు. బ్రహ్మము త్రికాలాబాధితము గా బ్రహ్మముగానే యుండును. ఇది పరమార్థము. కల్పన లెల్ల వ్యావహారికములు. సృష్టివిచారంబెల్ల వ్యవహారార్థమే యనుభావంబుతో నర్తింపవలయును.

సృష్టిపరిపాలనము.

భగవంతుడు జగత్తును సృష్టించునన్నప్పుడు, సృష్టించిన వాడు దానిని బాలింపకతప్పదు. వానిపరిపాలనంబెట్టిది ? చక్రవర్తి యెచ్చటనో యుండి తాబేదార్లమూలకంబుగా దేశంబును బాలించునట్లుగా భగవంతుడు వైకుంఠములోనో కైలాసమందో యుండి యధికారిపరంపరగా దేవతలను నియమించి పరిపాలించుచున్నాడా ? అనుశంక యుదయింపక మానదు. భగవత్పరిపాలనము చక్రవర్తిపరిపాలనమువంటిదిగాదు. భగవంతుడు తానే సర్వమునైయున్నాడు. కావున భగవంతుడు సర్వగతుడై పరిపాలించును.

‘ఈశ్వర స్సర్వభూతానాం హృద్దేశేర్జున తిష్ఠతి’ (18-61) భగవంతుడు ప్రతిభూతముయొక్క హృదయప్రీతి సధివసించియున్నా’ డనుటవలన భగవత్పరిపాలనము ప్రత్యక్షమేగాని పరోక్షముగాదని యేర్పడుచున్నది. ఈరహస్యంబు నెఱుగుటయే జ్ఞానము. ఎఱిగి వర్తించువారు జ్ఞానులగుదురు. ఎఱుగక వర్తించువారు మూఢులగుదురు. ఎఱిగియు

నెఱుంగనట్లు వర్తించువాడు దుష్టులగుదురు. దుష్టులు లోకంబును వంచించుచున్నామనుకొందురు. అది కేవలము ప్రమాదము. వారు వారినే వంచించికొని చెడుచున్నారు.

భగవంతుడు హృదయదేశమందున్నాడను భావంబును జ్ఞప్తిలో నుంచుకొనుటయే ఉత్తమోత్తమ భగవద్భజనమగును. ఈవాక్యమును సువర్ణంబుల లిఖించి జపించుటకన్న మేలైనజపము గానరాదు.

భగవంతుడు శరీరమందెచ్చటనుండు ననువిషయంబున మతభేదములు గలవు. భగవంతుడు (పరమాత్మ) హృదయదేశమందే యుండునని గీతామతము. ఇదే భావంబును శ్రీ శంకరభగవత్పాదులవారు

‘ఆత్మైవ సత్వాత్మని ధీగుహాయా,  
మవ్యాకృతాకాశా ఉశత్ప్రకాశః,  
ఆకాశా ఉచ్చైరవివ త్ప్రకాశతే,

స్వతేజసా విశ్వమిదం ప్రకాశయన్ ॥’ వి॥చూ॥32లో దెలిపిరి. స్థూలశరీరములోపల హృదయప్రదేశమందు అంతఃకరణముండును. ఆయంతఃకరణము దానివ్యాపారమునుబట్టి చిత్తము, మనస్సు, బుద్ధి, అహంకారము అని నాల్గువిధములు గా గ్రాహ్యర్థము విభజింపఁబడెను. అందు నిశ్చయాత్మక వ్యాపారమును చేయుదానిని బుద్ధియనిరి. ఈబుద్ధిలోపల అవ్యక్తమనెడి కారణశరీరముండును. తత్కారణశరీరము లోపల ఆత్మ యుండును.

శరీరమునకు హస్తపాదాద్యవయవంబులు గలవు. వాని

నెల్ల ఛేదించినను జీవముండుట గలదు. హృదయదేశంబునకుఁ బ్రమాదముగల్గినంతనే జీవము పోవుచున్నది. దీనింబట్టి జీవ రూపంబుననున్న యాత్మకు హృదయమే స్థానమని గ్రహింప నగును.

హృదయస్థుని గ్రహింపరేల ?

భగవంతుఁ డంతసమీపవ ర్తియై యున్నను వానిని గ్రహింపరేల ? అని యడుగవచ్చును. భగవల్లక్షణంబులలో జ్ఞానమొకటిగాఁ జెప్పఁబడెను. ఎప్పుడు భగవంతుఁడు హృదయస్థుఁడనిరో వానిలక్షణమైన జ్ఞానముగూడ హృదయస్థమే యని వేఱుగాఁ జెప్పనక్కఱలేదు. జ్ఞానమునకుఁ ప్రకాశము లక్షణము. దీపప్రకాశంబునవలె జ్ఞానప్రకాశంబున సర్వము నెఱుంగఁబడుచుండును. ఈజ్ఞానము అజ్ఞానముచేత నావృతమైనప్పుడు భ్రాంతి యుదయించి సత్యము క్షురింపకుండును. (5-15) దీపముపై ఘటంబును గప్పటవలె జ్ఞానంబు నజ్ఞానమావరించినప్పుడగును. దీపప్రకాశమును నిరోధించినప్పుడు గృహంతరము చీకటిమయమై యందున్నవస్తువులు గానరాక యొకదాని నొకటిగా భావించునట్లుగా జ్ఞానప్రకాశము అజ్ఞానావృతమైనప్పుడు తత్త్వము యథాస్థితిఁ గానరాకుండును. ఆకారణంబున నొకటి మఱియొకటిగాఁ గాన్పించుచున్నది.

చీకటి యొకవస్తువుగాదు. వెలుతురు లేకపోవుటయే చీకటి ; అనఁగా అదియొక యవస్థయగునేగాని వేఱుగాదు. అట్లే జ్ఞానాభావావస్థయే అజ్ఞానము. అదియు నొక యవస్థయే యగును.

అజ్ఞానము పరోక్షము, అపరోక్షము అని రెండువిధం బులు. 'శ్రుత్వాన్యభ్య ఉపాసతే' ఒకరివలన విని నమ్ముట పరోక్షజ్ఞానము. స్వానుభవసిద్ధము అపరోక్షజ్ఞానము. దీనినే ప్రత్యక్షజ్ఞానమనియుఁ జెప్పుదురు.

#### అజ్ఞానస్వరూపము.

అజ్ఞానము వస్తువుకానందున దానికి రూపమే లేదు. అది కామరూపి (31-39)యై వర్తించుచుండును. అనఁగా ఏ విధమైనకోరిక జనించునో యారూపంబును అజ్ఞానము వహించి వర్తించుచుండునని భావము.

#### అధిష్ఠానము.

అజ్ఞానము దశేంద్రియంబులను మనోబుద్ధులను నావరించియుండును. అజ్ఞానము మొట్టమొదట హితాహితవివేచన పూర్వకనిశ్చయాత్మకమైనబుద్ధిని గప్పివైచును. అప్పుడు బుద్ధి భ్రాంతిఁజెంది ఒకదానిని మఱియొకటిగా భావించి నిశ్చయించును. దాని నిశ్చయప్రకారము మనస్సు వర్తించును. మనస్సు ఎట్లాడించిన నట్లు సవేంద్రియంబులును వర్తించును.

తేజశ్చబ్దంబులు పుట్టినచోటనుండి యాకాశమనెడి ఉపాధి మూలకంబున వ్యాప్తిఁగాంచుచున్నవి. ఆకాశమే లేనిచో నవి పుట్టినచోటనే యుండకలవుదు. అనఁగా వానికి వ్యాప్తియే గలుగదు. అంతియగాదు. ఏకారణంబుననైనను ఆకాశము కలిలమగునేని వానివ్యాప్తి యథాగతిఁ గాంచక మందమగును. నిస్తృతీవార్తా శాస్త్రాదులవలన మనకిప్పుడీరహస్యము స్పష్టము.

అట్లే జ్ఞానప్రకాశవ్యాప్తికి బుద్ధియనునట్టి యంతఃకరణంబు పాధిగానున్నది. అది మోహగ్రస్తమైనప్పుడు జ్ఞానప్రకాశవ్యాప్తి యథాగతినుండదు. తేజశ్శబ్దంబుల వ్యాప్తికి ఆకాశంబు నిర్మలంబుగా నుండుట యంతయావశ్యకమో జ్ఞానప్రకాశవ్యాప్తికి బుద్ధీంద్రియంబు నిర్మలంబుగానుండుట యంతయావశ్యకము.

### కామోత్పత్తి.

కామము దేనివలనఁగలుగునందులేని, 'రజోగుణసముద్భవః' (3-37) రజోగుణంబునఁ బుట్టుచున్నది. రజస్సు ఎక్కడిదందులేని 'సత్త్వం రజస్తమ ఇతి గుణాః ప్రకృతీసంభవాః' (14-5) ప్రకృతివలనఁ గలుగుచున్నది. ప్రకృతి యనఁగా 'గుణమయి మమమాయా' (7-14) మాయయగును. మాయయనఁగా భగవచ్ఛక్తియే యని వివరింపఁబడినది. భగవచ్ఛక్తి వ్యవహారదశయందు మూఁడు గుణంబులై వర్తించుచున్నదని భావము.

సర్వానర్థంబులకుఁ గామమే మూలంబని గీతచెప్పుచున్నది. ఆవాక్యభావంబును గొంత విమర్శింపవలయును. కామము అనఁగా గోరిక. అది శుభమని, అశుభమని రెండు విధములు. పరాపకారంబును దలంచునది యశుభమగును. అది పూర్వవాసనాఫలంబుగా నంకురించినను, దానినిఁ గార్యరూపంబు దాల్పనీయకుండునట్లుగా నడచివేయవలయును. అంతలో నది సమసిపోవుచున్నది.

ఈప్రయత్నము అల్పమధ్యమ వాసనలప్రేరితమైన

కామమందే ఫలకారియగును. గాఢవాసనాప్రేరితమైనదాని నడంప మహాత్తరప్రయత్నంబు వలయును. అంతసామర్థ్యము లేనినాఁడు అదికార్యరూపము చాల్చుటయు దుఃఖముగలిగించుటయు దప్పవు.

ఆర్దినివారణార్థమో, అర్థార్థమో, జిజ్ఞాసారూపమో యైన కోరిక శుభమగును. అయినను వానిలో మొదటిది యార్దితోలఁగువర్త్యంతముండి నశించుచున్నది. రెండవది భావిఫలంబు నపేక్షించుచున్నది. తత్ఫలముభవంబునకై పునర్జన్మాదులు తప్పవు. దానంజేసి రెండవది తాత్కాలికంబున మంచిదిగాఁ దోచినను భావిజన్మాదులకుఁ గారణమగుచున్నది. మూడవదానికి మోక్షప్రాప్తియే ఫలంబు గావునను మోక్షము పరమవాంఛనీయమే గావునను, అది యుత్తమోత్తమంబే యగును.

అర్థార్థమైన కామమే సర్వానర్థంబులకు మూలంబని పై గీతావచనభావము. ఇది చక్కగా గ్రహింపవలయును.

గుణశక్తి.

ఈ మూఁడుగుణంబులలోఁ దమోగుణంబునకు ఆవరణ శక్తియు, రజోగుణంబునకు విక్షేపశక్తియు, సత్త్వగుణంబునకుఁ బ్రకాశశక్తియుఁ గలదు.

మూఁడుగుణంబుల స్వరూపాదులు.

సత్త్వ రజస్తమస్సులను మూఁడు గుణంబులకు రూప, లక్షణ, వృత్తి, ఫల, రుచి, వ్యవహారగతులు వెవ్వేటగునున్నవి.

రూపములు.

సత్త్వగుణాబు నైర్మల్యరూపంబు ; రజస్సు రాగరూపంబు ; తమస్సు అజ్ఞానరూపంబు (గీ. అ. 14-6-7)

లక్షణములు.

సత్త్వంబునకుఁ బ్రకాశంబును, రజస్సునకు లోభంబును, తమస్సునకు అప్రకాశంబును లక్షణంబులు. (14-11-12)

వృత్తులు.

జీవాత్మకుఁ జుట్టియున్న యావదణంబును దొలంగించుట సత్త్వగుణవృత్తిగాను, కర్మములందుఁ బ్రవేశపెట్టుట రజోగుణవృత్తిగాను, మోహమును గలిగించుట తమోగుణవృత్తిగానున్నవి. (14-8)

ఫలము.

సత్త్వంబునకు జ్ఞానంబును, రజస్సునకుఁ బ్రవృత్తియు, తమస్సునకుఁ బ్రమాదంబును ఫలంబులగును. (14-6-8)

రుచి—వ్యవహారాదులు.

ఆయుస్సు, సత్త్వము, బలము, ఆరోగ్యము, సుఖము, ప్రీతి-వీనిని వృద్ధిచేయునట్టియు, రసవంతంబులును, స్నిగ్ధంబులును సారవంతంబులును హృద్యంబులును నైనట్టియుఁ బదార్థంబులు సత్త్వగుణంబునకు రుచించును. (17-8). చేదుగాను, పులుసుగాను, ఉప్పుగానుండునట్టియు, అత్యుష్ణముగా నుండు పదార్థంబులు రజోగుణంబునకు రుచికరంబులగును. వీనివలన దుఃఖము, శోకము, అనారోగ్యము సంభవించును. (17-9) రుచిలేనట్టియు, కుళ్ళినట్టియు, అపరిశుద్ధములైనట్టియుఁ బదార్థంబులు తమోగుణమునకు రుచిగానుండును. (17-10).



సత్త్వగుణవ్యవహారము ప్రతిఫలనిరపేక్షముగాఁ గర్మార్థము వ్యవహరించుటగా నుండును. రజోగుణవ్యవహారము ప్రతిఫలాభిసంధితోఁ గూడి దంభపూర్వకంబుగా నుండును. తమోగుణవ్యవహారము నీతినియమంబులు లేనిదై శ్రద్ధాహీనమై యుండును. (17-11, 12, 13).

ఇంతియగాక ఈమూఁడుగుణంబులు కాయిక, వాచిక, మానసికంబుల నెడి త్రివధ తపోవ్రతమందేమి, దానమందేమి వేర్వేరుగా వ్యవహరించును. (17-14 to 22).

గతి.

సత్త్వగుణంబునకు ఊర్ధ్వగతి ; రజస్సునకు మధ్యగతి ; తమస్సునకు అధోగతి (14-19).

పైనిఁజెప్పిన రూపాదులనుబట్టి ఏయేయుపాధియందు ఏయేగుణము ప్రధానముగా వర్తించుచున్నదో గ్రహింప నగును.

గుణవృద్ధి కారకములు.

శాస్త్రము, జలము, జనులు, దేశము, కాలము, కర్మము, జన్మము, ధ్యానము, మంత్రము, సంస్కారము — ఈ పదియు వ్యష్టిగానొండె సమిష్టిగానొండె గుణంబులను బెంపొందించుచున్నవిగానున్నవి. ఇవి సాత్త్వికంబులై వచో సత్త్వగుణంబును రాజసికంబులగుచో రజోగుణంబును, తమఃప్రధానంబులగుచోఁ దమోగుణంబును బెంపునేయును. ఈవిషయమును బక్కగా గ్రహించి వర్తింపవలయును.

వృద్ధిమార్గ ద్వయము.

ఈగుణవృద్ధికి అన్వయమార్గమనియు వ్యతిరేకమార్గము

మనియు రెండు మార్గములు గలవు. ఏగుణంబుయొక్క వృద్ధినిగోరుదురో యాగుణవృద్ధికి ననుకూలంబులైన వానినే సేవించుట అన్వయమార్గంబనియుఁ బ్రతికూలంబులను వడలుట వ్యతరేకమార్గంబనియుఁ జెప్పిరి.

సాత్వికగుణాభివృద్ధిని గోరుదురేని నివృత్తిమార్గబోధకశాస్త్రంబులును పవిత్రజలసేవనంబును, సజ్జనసాంగత్యంబును, ఏకాంతవాసంబును, నిశ్శబ్దసమయధ్యానంబును, నిరంతరపరోపకారకకర్మపరత్వంబును, సత్త్వగుణమూర్తులను ఆలంబనముగాఁ గొని సత్త్వమంత్రములచేత జపించుటయుఁ జేయవలయును. ఇది అన్వయమార్గము. సత్త్వగుణాభివృద్ధికి విరోధంబులగు ప్రకృతిబోధకశాస్త్రంబులను, వాసనద్రవ్యంబులతోఁగూడినజలంబులను, మద్యపదార్థంబులను, భోగపరులతోడిచెలిమియు, లౌకికవ్యవహారమగునైన దుష్టులసాంగత్యంబును, రచ్చలు ద్యూతగృహంబులు మున్నగుప్రదేశంబులను, శబ్దమయమై విత్తేపకారకంబులగు సమయంబులను, స్వార్థంబును ఘోరంబులునైన కర్మంబులను, పరోపద్రవకరమంత్రంబులను, భూతప్రేతపిశాచాడిఘోరదేవతలను, శారీరకర్షకఘోరతపంబులను వర్జింపవలయును. ఇది వ్యతిరేకమార్గంబగును. ఇట్లే తక్కిన గుణంబులవిషయంబునఁ గూడ నూహింపవలయును.

గుణములు—సృష్టివిభాగము.

గుణంబులనుబట్టి సృష్టియెల్ల రెండుగా విభజింపఁబడుచున్నది. సత్త్వగుణప్రధానమైనదానిని దైవసృష్టియనియు రజస్తమఃప్రధానమైన దానిని ఆసురసృష్టియనియుఁ బేర్కొ-

నిరి. సృష్టియనఁగా నామరూపకల్పనమేగాని తత్సర్వము లేని పదార్థము క్రొత్తగాఁ బుట్టించుట కాదు. ఈ ద్వివిధ సృష్టి వివరము 16-వ అధ్యాయంబునఁ గలదు.

సృష్టివైచిత్రి.

సృష్టియెల్ల నానారూపగుణచరాచరంబులతోఁ గూడి చిత్రవిచిత్రముగా నున్నది. ఈవైచిత్రికిఁ గారణంబులను బెక్కులూహింతురు. అన్నిటికి మూలకారణంబొకటి గలదు. దానినే కర్మమందురు.

ప్రతికర్మంబునకు ఫలంబును తద్విధవాసనయుఁ గలవు. ఫలము భుక్తమైగాని నశింపదు. దానిభోగార్థము తదనుకూల శరీరము గలుగును. ఆశరీరమందుఁ దత్ఫలానుమేయములైన వాసనలును జేరును. ఆవాసనల సముచ్చయంబునే స్వభావంబనిరి. ఆస్వభావంబునుఁబట్టి గుణంబులును, వానింబట్టి రుచులును, వానింబట్టి ప్రేరణంబులును, వానింబట్టి పునఃకర్మంబులును, వానింబట్టి ఫలంబులును, వానింబట్టి భోగాయతనశరీరంబులును గలుగుచుండును. ఇదియే సృష్టివైచిత్రికి మూలకారణము.

ఫలవిభాగము.

ప్రతికర్మంబునకు నేదోయొకవిధమైన ఫలము తప్పదు. ఆఫలంబులు ఇష్టంబులనియు, అనిష్టంబులనియు, మిశ్రమంబులనియు మూడువిధంబులు. ఇష్టఫలంబు సుఖరూపంబునను, అనిష్టఫలంబు దుఃఖరూపంబునను, మిశ్రఫలంబు సుఖదుఃఖాత్మికంబుగాఁ బ్రాప్తమగుచుండును.

ఈఫలప్రకరణంబెల్ల ఫలాభిసంధితోఁ గర్కములుచేయు వారికే యన్వయించును. ఈఫలములు శాశ్వతంబులు గావనియు, మోక్షమొక్కటే శాశ్వతఫలంబనియు, ముక్తికాములెల్లరును ఫలాభిసంధిరహితంబుగా స్వధర్మాచుసారంబుగాఁ గర్కంబులాచరింపవలయుననియు గీత ఘటాపథంబుగా బోధించుచున్నది.

బంధమక్షలు.

బంధమనఁగానేమి ? ముక్తియనఁగానేమి ? అనుప్రశ్నలు ప్రతిబుద్ధికే దగలకపోవు. భ్రాంతియే బంధమనియు ఆభ్రాంతిపోవుటయే ముక్తియనియుఁ దెల్పిరి. ఒకదానిని మఱియొకటిగా భావించుట భ్రాంతియగును. అశాశ్వతంబును శాశ్వతంబుగా లోకము భావించుచుఁ దద్విధభ్రాంతికేఁ జిక్కి యాయశాశ్వతమువెంటఁబడి ప్రాకులాడుచుఁ దుదఁగా నకయున్నదనియు, అట్లు తాము వెంటఁబడుచు నది అశాశ్వతమని దృఢముగా నెఱుంగుటయే ముక్తియనియుఁ బల్కిరి. ఈబంధము క్తులురెండును కేవల భావనామాత్రంబులు.

భ్రమజ్ఞానము.

ఈభ్రమయు నొకవిధమైన జ్ఞానమే యగునుగాని సత్యజ్ఞానముమాత్రముగాదు. ఈభ్రమజ్ఞానము సంశయము, అసంభావనము, విపరీతభావనము అని మూడు విధంబులు. ఒక్క ధర్మమీఁదనే రెండుధర్మంబులారోపించి అదియూ ఇదియూ యని సందేహించుట, అనఁగా రజ్జువునుజూచి, ఇదిసర్పమా ? రజ్జువా ? అని సందేహించుట సంశయమగును. లోకసహజముగానగుదానిని అసంభావ్యముగాఁ దలంచుట, అనఁ

గా, రూపవంతులును గుణవంతులునైన తలిదండ్రులకుఁ గురూ పియు దుష్టుఁడునైన పుత్రుఁడు జనించుట లోకసహజమైనను, అట్టిపుట్టుక వారి పూర్వకర్మవిశేషమై యున్నను, దానిని మఱచి, ఆతలిదండ్రులకు నతఁడు పుట్టలేదనుట అసంభావమగును. ఒకవస్తువుమీఁద దానికి సంబంధింపనట్టియు వేఱొకవస్తువునకు సంబంధించినట్టియు ధర్మంబు నారోపించుట, అనఁగా ముత్యపు చిప్పను జూచి దానికి సంబంధింపనట్టియు మెడికిసంబంధించినట్టియు రజితధర్మంబును ఆముత్యపుఁ జిప్పయందారోపించుట విపరీతమగును. త్రివిధమైన యీ భ్రాంతి నశించుటయే ముక్తియగును.

జీవుఁడే బ్రహ్మమనుట పరమార్థసత్యము. వాస్తవ స్థితియట్లున్నను జీవుఁడు వేఱనియు బ్రహ్మము వేఱనియు భావించుట లోకసహజమైయున్నది. ఈభావము భ్రాంతిజన్యముగాని వేఱుగాదు. ఆభ్రాంతియన్ననో అజ్ఞానకారణంబున అనఁగా నిజము తెలియకపోవుటవలనఁ గలుగుచున్నది. ఈ భ్రాంతి తొలఁగి జీవబ్రహ్మములు అభేదమనెడి భావసిద్ధి కలుగుటయే ముక్తియగును. ముక్తియన్నను మోక్షంబున్నను ఒక్కటే యర్థమగును.

### భావశ్రయము.

భావసిద్ధిగలుగుటయే ముక్తియని పైనఁ జెప్పబడెను. ఈభావము మానసికవ్యాపారము. అది సమానాధికరణంబనియు, విశేషణవిశేష్యంబనియు, లక్ష్యలక్షణంబనియు మూఁడువిధములు. రాముఁడనువాని నెప్పుడో ఎచ్చటనో చూచి యుందుము. అతఁడు మరల నిప్పుడు కాన్పించును. వానిని

జూచినంతనే ఆరాముడే, అనగా నాడెచ్చటనో చూచిన రాముడే యీరాముడను భావము గలుగును. ఇట 'ఆ' 'ఈ' అనునవి రాముని రూపసమానత్వంబును దెల్పుచున్నవి. ఇట్లు రెంటికినిగల సమానత్వంబును దెల్పుభావంబును సమానాధికరణంబనిరి. 'తత్ త్వమసి' అనునది మహావాక్యము. 'తత్' అనగా బ్రహ్మము ! 'త్వమ్' అనగా జీవుడు. బ్రహ్మమే జీవుడని ఈమహావాక్య తాత్పర్యము. ఇందు తత్, త్వమ్ అనునవి బ్రహ్మమునకును జీవునకును సమానత్వంబును దెల్పును. కావున నిచట సమానాధికరణభావము గలదు.

ఆరాముడే ఈరాముడన్నప్పుడు, రాముడనువాని నెన్నడో యెచ్చటనో చూచినభావము ద్యోతమగును. రాముని మొదటఁ జూచి యుండుట భూతకాలికవిషయము. ఇప్పుడు వానిని మరలఁజూచుట వర్తమాన కాలికవిషయము. 'ఆ' అనునది భూతకాలంబును, 'ఈ' అనునది వర్తమానకాలంబును దెలుపుచున్నవి. ఇట భూతకాలద్యోతకమైన 'ఆ' అనునది వర్తమానకాలద్యోతకమైన 'ఈ' అనుదానికి విశేషణంబగును. అట్లే 'తత్' అనునది 'త్వమ్' అనుదానికి విశేషణంబగును. కావున నిట విశేషణవిశేష్య భావము గలదు.

రాముని మొట్టమొదటఁ జూచినప్పుడు అతఁడు కిరీటదులులేక సామాన్యవస్త్రధారియై యుండవచ్చును. ఇప్పుడతఁడు కటకకిరీటాద్యలంకారసహితుడై యుండవచ్చును. ఇట్లు బాహ్యలక్షణంబులందు భేదము గల్గినను, వ్యక్తి యొక్కఁడే యను భావమగుచున్నది. దీనిని లక్ష్యలక్షణభావమనిరి.

బ్రహ్మము నిరుపాధికముగానుండును. ఆ బ్రహ్మమే ఉపాధిగతమైనప్పుడు జీవుడనగును. అచ్చట ఉపాధిలేదు ; ఇచ్చట ఉపాధి కలదు. దానంజేసి బ్రహ్మమునకును జీవునకును బాహ్యలక్షణములందు భేదము గాన్పించుచున్నది. అత్యంతగాని యయ్యిరువురకు నంత భేదము లేదు. బ్రహ్మము నందుగల లక్షణంబులకన్న భిన్నమైనలక్షణంబులు, అనఁగా ఉపాధిని బొందియుండుట, ఆయుపాధికిఁ దగిన ధర్మంబులూచరించుట, ఆభాసచైతన్యమాత్రమై యుండుట అనులక్షణంబులు జీవునందున్నను, ఈవిలక్షణంబులను వదలి జీవబ్రహ్మములకుఁ గల సామాన్యలక్షణంబును అనఁగాఁ బరత్వంబును మాత్రమే గ్రహించుట లక్ష్యలక్షణభావంబగును. దీనినే జహదజహల్లక్షణభావంబనియు, భాగత్యాగలక్షణభావంబనియుఁ జెప్పుదురు. జీవబ్రహ్మములకు నైక్యంబును సాధించునప్పుడు మీఁదఁజెప్పిన మూఁడువిధములుగా భావంబును సాధింపవలయును.

#### బంధస్వరూపము.

‘బంధము’ అనుమాట వేదాంతశాస్త్రమందు సర్వసామాన్యముగా వాడఁబడుచున్నది. అయినను దానిస్వరూపంబును జక్కగా గ్రహింపవలయును ఒకదానిలోఁ జిక్కికట్టబడియుండుట బంధశబ్దమునకు సర్థము. వేదాంతశాస్త్రమందు ఈపదమును బ్రయోగించినప్పుడు ‘ఎవఁడు దేనిలోఁ జిక్కి కట్టబడియున్నాడు?’ అనుప్రశ్న వచ్చును. జీవుఁడు ఉపాధియైన శరీరములోఁ జిక్కికొని యున్నాడు అని దానికి బదులుచెప్పుదురు. అంతమాత్రాననే బంధశబ్దభావము స్పష్ట

ముగాదు. జీవుఁడు పాధిలోఁ జక్కికొనుట యనఁగా ఉపాధి యే తానని జీవుఁడు భావించుటయని యర్థము. జీవుఁడు వాని ప్రారబ్ధకర్మఫలమైన శరీరమందుఁ జేరి, తనస్వరూపంబును మఱచి, ఉపాధిమాత్రుడనని తలంచుచు, అయ్యుపాధికిఁ బ్రారబ్ధవశంబున సంప్రాప్తంబులగు సుఖదుఃఖంబులను దనవి గా భావించుచు నుండుట బంధమనఁబడును.

బంధమోక్షము.

ఈబంధంబెట్లు తొలంగునను ప్రశ్న వెంటనే వచ్చును. జీవుఁడు ఉపాధిలోఁ దాదాత్మ్యంబునొందుటయే బంధమని చెప్పఁబడెను. అట్టి తాదాత్మ్యభావంబు పోవుటయే మోక్షమగును. అట్టిభావమెట్లు పోవునందురా ? అట్టిభావంబు గలుగుటకుఁ గారణమేమి ? అజ్ఞానమే కారణము. కావున అజ్ఞానము నశించెనేని సత్యము స్పష్టమగును. దానితోడ అజ్ఞానకార్యమైన భ్రాంతియుఁ దత్ఫలమైన తాదాత్మ్యభావంబును దొలంగును. ఇదే మోక్షము

అజ్ఞానము.

అజ్ఞానమనఁగా జ్ఞానరూప్యముగాదు ; విపరీతజ్ఞానమని భావము. ఈ అజ్ఞానమెట్లు వచ్చెనందురా ? దీనికి నునికియే లేదు. సత్యజ్ఞానము మఱుంగుపడినప్పుడు మాత్రమే యది కాన్పించుచున్నది. జానోదయంబుతోడ నది నశించుచున్నది. కావున జ్ఞానావరణమే అజ్ఞానకారణమనిరి.

జ్ఞానావరణంబులు.

జ్ఞానము స్వతఃప్రకాశమానము. అది యెల్లప్పుడు



నేకరాశిగానే ప్రకాశించుచుండును. దానికి రాకపోకలు లేవు. అయినను దానిని రెండువిధములైన యావరణంబులు గప్పిపుచ్చుచున్నవి. ఆరెంటిని అసత్వాపాదకంబనియు, అభావాపాదకంబనియు, వచింతురు. ఏదికాదో యదేయనుభావంబును గలిగించునది అసత్వాపాదకావరణంబనియు అభావంబునకు భావరూపంబును గలిగించునది అభావాపాదకావరణంబనియు ఆరెంటికి లక్షణంబులు చెప్పిరి. ఈరెండునుండుట యనుభవసిద్ధము. ఇవియేల గలుగుచున్నవన్నచోఁ గారణము దురూహ్యము. భగవద్దాయయే యిందులకుఁ గారణంబనిరి.

ఆవరణభంగము.

ఇవిరెండును మధ్యవచ్చినవే గావున వీనిని దొలంగింపవచ్చును. పరోక్ష అపరోక్ష సాధారణ ప్రమాణజ్ఞానమాత్రంబున అసత్వాపాదకావరణంబు దొలంగుననియు, సాక్షాత్కారమొక్కటే రెండవదానిని దొలగించుటకు సమర్థమనియుఁ బలికిరి.

జ్ఞానాజ్ఞాన లక్షణంబులు.

ఆత్మయనునది పరమానందస్వరూపము. అట్టిపరమానందంబు ననుభవించుటయే జీవితావధి. పదార్థంబులవలనఁ గలుగునట్టి యానందంబు ఇంద్రియానందమేకాని వేఱుగాదు. దానంజేసి యది తాత్కాలికమగునేగాని శాశ్వతికంబు గానేరదు. ఈసంగతిని గ్రహించి దానిని స్వానుభవసిద్ధము చేసికొనుటయు, క్షణికంబులకైన గుంజలాటను వదలుటయు, శాశ్వతానందంబునకై యత్నించుటయు జ్ఞానలక్షణంబులు.

ఇంద్రియగోచరపదార్థంబులెల్ల జీవకోటియొక్క తత్త  
త్పరభక్తర్మఫలభోగార్థము దాల్చిన యుపాధులుగాని వేఱు  
గాదు. ఫలభోగంబుతోడ నుపాధి నశించుచున్నది. అది యు  
పాధిస్వభావము అట్టిసత్వరంబులను శాశ్వతంబులుగా భా  
వించుట అజ్ఞానప్రథమలక్షణము. అట్టి సత్వరపదార్థంబుల  
వలన నానందముగల్గునని భావించి వానికై ప్రాకులాడుట  
అజ్ఞాన ద్వితీయలక్షణము.

జ్ఞానసాధనములు.

జ్ఞానంబును బడయుటకు వివేకము, వైరాగ్యము, శ్రే  
మాదిషట్కము, ముముక్షుత, శ్రవణము, మననము, నిది  
ధ్యాసనము, తత్త్వంపదార్థశోధనము అని ఎనిమిదింటిని సాధ  
నంబులుగాఁ జెప్పిరి. శమ, దమ, శ్రద్ధా, సమాధాన, ఉప  
రతి, తితిక్షులు అనునాఱింటిని శమాదిషట్కములలోఁ జేర్చిరి.

(1) వివేకము—దానింతరాయములు.

ఏది నిత్యమో, ఏది అనిత్యమో యెఱుంగుట వివేక  
మగును. ఈవివేకంబునకు మలము, విక్షేపము, ఆవరణము  
అనునట్టి యంతరాయములు మూఁడు గలవు.

మలము-జన్మాంతరపాపము మలమనఁబడును. అనఁగా  
జన్మాంతరమందుఁ జేసిన యశుభకర్మములవాసనఁ బ్రారబ్ధ  
జన్మంబున మలమగును. విక్షేపము-ఎందేనియు నొకచోట  
నిల్కడలేక మనస్సు పరిపరివిధంబులఁ బఱచుట విక్షేపమగు  
ను. స్వరూపంబును దెలియలేమి యావరణంబగును.

వివేకాంతరాయ నివారణసాధనములు.

మలము అశుభవాసనాయాపంబుని చెప్పఁబడెను. ఆ

వాసనలు ప్రారబ్ధజన్మబున వానియదనువచ్చినప్పుడు పరిశ్రమించి తద్రూపకర్మములకుఁ బ్రేరేచుచుండును కర్మము లెట్టివైనను నిష్కామబుద్ధితో వాని నాచరింతురేని, అట్టి కర్మంబులకుఁ గలుగు ఫలములుగాని అట్టిఫలవాసనలుగాని కర్తనంట నేరవు. అట్లు చేయుటవలనఁ బ్రారబ్ధమలమువలనఁ బునర్మలాంకురంబులు జనింపనేరవు. ఇతియే మలనివారణసాధనము. అనఁగా నిష్కామకర్మము మలదోషనివారణంబునకు సాధనమగును. గంగాస్నానము, ఈశ్వరనామోచ్చారణము భూతదయ మున్నగునవి నిష్కామకర్మమందు అంతర్భూతములు.

ఉపాసనవలన విక్షేపము తొలంగును. ఈశ్వరధ్యానము, అజపాజపము, యోగము, గురుసేవ, వేదాంతప్రవేశము ఇవి యుపాసనయందంతర్భూతములు.

అవరణదోషము జ్ఞానమువలన నశించును. జ్ఞానమనఁగా అపరోక్షజ్ఞానంబని గ్రహింపవలయును.

ఈశ్వర నామోచ్చారణ మాహాత్మ్యము.

పైమలదోషహరణసాధనంబులలోనెల్ల ఈశ్వరనామోచ్చారణంబునకు నత్యధిక మాహాత్మ్యంబు గలదు. గంగాస్నానాదులొక్కొక్కమలదోషంబును మాత్రమే హరింపఁగలవు. ఈశ్వరనామోచ్చారణంబుననో సర్వమలదోషంబులను మూలముట్ట హరించును. అంతేయగాదు, అది మలదోషహరణ పూర్వకంబుగా నంతఃకుద్ధిగావించి, బుద్ధి నేకాగ్రమొనర్చి జ్ఞానంబు నుదయింపజేసి మోక్షంబును జేరుకొనుచున్నది. అజామీళునిచరిత్రయే యందులకు నిదర్శనము.

శ్రీగుకమహర్షియంతవాఁడు సముతము నామోచ్ఛారణప్రభా  
వంబు నెంతయు నుగ్గడించెనన వేఱచెప్పవలయునా ?

జ్ఞానసాధంబు నారోపించుటకు వివేకము మొదటి  
మెట్టుగానున్నది. అది దృఢముగాకున్నచో, దక్కిన వైరా  
గ్యాదిసాధనంబులు సఫలంబులుగావు. కావున నెల్లవిధంబులఁ  
బునాదిమెట్టును గట్టిగాఁ గూర్చవలయును.

## 2. వైరాగ్యము.

మర్త్యలోకముమొదలు బ్రహ్మలోకము వఱకుఁ గల  
సమస్తభోగ్యవస్తువులు పర్యవసానంబున దుఃఖరూపంబులేగాని  
శాశ్వతసుఖదాయకంబులుగావని నిత్యానిత్యవస్తువివేకపరిజ్ఞా  
నంబున నేర్పడుచున్నది. ఆభావము హృదయస్థమైన తర్వాత  
వానిని గాకమలంబువలె వదలవలయుననెడి మనోవృత్తిగలు  
గును. దానినే వైరాగ్యమనిరి. అనఁగా విషయభోగకాంక్ష  
ను బరిత్యజించుట వైరాగ్యమగును. కాంక్షనువదలక వస్తు  
వును మాత్రము త్యజించుట వైరాగ్యమెన్నడును గానేరదు.

## వైరాగ్య భేదములు.

ఈవైరాగ్యము (1) బాధదృష్టివైరాగ్యమనియు, దోష  
దృష్టివైరాగ్యమనియు, అపరోక్షమిథ్యాదృష్టివైరాగ్యమనియు,  
మూఁడువిధములు. ప్రపంచమే లేదనుట బాధదృష్టివైరా  
గ్యము. ఇంద్రియార్థభోగావేక్షయే సర్వదుఃఖంబులకు మూల  
మనుట దోషదృష్టివైరాగ్యము. సృష్టియెల్ల మిథ్యారూప  
మనుట అపరోక్షమిథ్యాదృష్టి వైరాగ్యము.

మొదటిరెండు వైరాగ్యంబులు సంపూర్ణజ్ఞానఫలంబులు

గావు గావున అవి యొకానొకప్పుడు సడలవచ్చును. మునుట గూడ నప్పుడప్పుడు స్త్రీవశులగుటయే యిందులకు నిదర్శనము. అపరోక్షమిధ్యాదృష్టివైరాగ్యమన్న నో అదిసమగ్ర జ్ఞానఫలము గావున దానికిఁ జ్యోతియే గలుగనేరదు. మొదటిరెండువైరాగ్యములు సాధనావస్థలగును. మూడవది మొదటిరెంటి సాధనఫలమగును. ఇది జీవన్ముక్తావస్థయందు మాత్రమే కలుగును.

### 3. శమాదిషట్కము.

జ్ఞానసాధనములలో శమాదిషట్కము మూడవదానిని గా గ్రహించిరి. ఈషట్కములో నొక్కొక్కదానికి అంతరాంతరసంబంధములు గలవు. వాని వివరము తెలియుట మేలు గావున నొక్కొక్కదానిని సుంత వివరింతును.

#### (a) శమము.

మనస్సు నిరంతరము విషయములపైఁటఁ బడుచుండును. అది దానికి నైజము. విషయములందలి దోషంబులను గ్రహించి వాని నుండి మనస్సును మఱలించుట శమమగును. ఈమఱియుట దోషదృష్టిపూర్వకంబుగా నుండవలయును.

#### (b) దమము.

ఇంద్రియములను స్వాధీనము చేసికొనుట దమమగును. స్వాధీనము చేసికొనువాఁడెవఁడు? మనస్సేగాని మఱియొకఁడు గాఁడు. ఇంద్రియంబులనట్లు స్వాధీనపఱచుకొనుటకు మొట్టమొదట తాను కుదుటచేందవలయును. అనఁగా మనస్సు మొదట శమమునంది తర్వాత ఇంద్రియంబులను స్వాధీనము

చేసికొనవలయును. అట్లుచేసినప్పుడే యింద్రియంబులు మన స్సుయొక్క యచ్చానుసారంబుగా వర్తించును.

(c) శ్రద్ధ.

వేదశాస్త్రగురువచనంబులందు సంపూర్ణ భక్తివిశ్వాసంబులు గలిగియుండుట శ్రద్ధయనబడును. ఈ శ్రద్ధయను జ్ఞానసాధనంబులన్నిటిలో ముఖ్యసాధనమగును. ఇది లేనిచో దక్కినవెల్ల నిష్ఫలంబులేయగును. కావుననే శ్రీభగవానుడు 'శ్రద్ధావా లభతే జ్ఞానమ్' అని శ్రద్ధాప్రభావంబును నొక్కి పల్కెను.

(d) సమాధానము.

మనస్సును ఏకాగ్రముగా నుంచుకొనుట సమాధానమగును. ఈసమాధానవిషయమై మతాంతరములు గలవు. నిర్గుణబ్రహ్మమందుఁ జిత్తనివృత్తి సమాధానమని యొకరనిరి. నిర్గుణబ్రహ్మమందుఁ జిత్తలయము సమాధానమని యింకొకరు పల్కిరి. వీరురువురును 'సర్వధా స్థాపనం బుద్ధేః శుద్ధే బ్రహ్మణి సర్వదా' అను వివేకచూడామణి వాక్యమునే పురస్కరించిరి. శుద్ధబ్రహ్మమనఁగా నిర్గుణబ్రహ్మమని వారిమతము.

శుద్ధబ్రహ్మము నిర్గుణబ్రహ్మమనుట ఆచార్యులవారి భావము కానేరదు. ఏలయందురా ? నిర్గుణబ్రహ్మము జ్ఞేయమగునేగాని ధ్యేయము కానేరదు. జ్ఞేయము కేవల జ్ఞాన గమ్యమగునే గాని చింతనాది సాధ్యముగాదు. సమాధానమన్ననో, చిత్తైకాగ్ర్యపూర్వక బ్రహ్మచింతనమగును. చింతనమనఁగా గుణచింతనమని భావము. నిర్గుణబ్రహ్మము

గుణరహితము. గుణరహితమైనదానిని గుణచింతనము సేయుటెట్లు ? కావున నిర్గుణచింతనమే పాసఁగదు.

మఱియు సమాధానసాధకుఁడు మూర్త్యాదిసాకారపదార్థములనుగాని, సత్యకామ సత్యసంకల్ప సర్వజ్ఞత్వాదీశ్వరధర్మములనుగాని చింతన సేయరాదనియు, నిరాకారనిర్వికల్పబ్రహ్మమును జింతనసేయవలసినదనియు, ఆభావము స్పష్టమగుటకై 'శుద్ధ' అను శబ్దంబును ఆచార్యులవారు ప్రయోగించిరనియు గ్రహింపవలయును. అంతియగాని నిర్గుణ బ్రహ్మభావమునకే సమాధానసాధనమందవకాశము లేదు.

మఱియు సమాధానమందుఁ జిత్తనివృత్తియని యొకరును, చిత్తలయమని యొకరు నుడివిరి. నివృత్తికిని లయంబునకు నంతో తారతమ్యము గలదు. నివృత్తియనఁగా మఱి టుటయని యర్థము. మనస్సు బ్రహ్మచముఖమగుట ప్రవృత్తియనియు, అందుండి మఱి టుట నివృత్తియనియుఁ జెప్పిరి. బ్రహ్మము ప్రహ్మచము ఇవి వేర్వేటిని వ్యావహారికభావము. మనస్సు అట్టిభావంబుతోనుండుట ప్రవృత్తియగును. ఆభావము మాఱి ప్రహ్మచమే బ్రహ్మమనుభావము నొందుట నివృత్తియగును. ఎప్పుడు ప్రహ్మచ ప్రత్యేకభావము సళించెనో అప్పుడు బ్రహ్మముమాత్రమే శేషించును. మనస్సు బ్రహ్మముఖమగుటయే బ్రహ్మసాక్షాత్కారమగును. బ్రహ్మసాక్షాత్కారముతో సర్వము సమాప్తమగుచున్నది. తర్వాత సాధనములకే యవకాశములేదు. సమాధానము వలననే బ్రహ్మసాక్షాత్కారమగునేని తర్వాతసాధనములఁ జెప్పనేల ? కాఁబట్టి సమాధానమునకుఁ జిత్తనివృత్తి భావము గాదు.

ఇంకఁ జిత్తలయమును గూర్చి విచారించుదము. కారణమందుఁ గార్యము లయించుట శాస్త్రసమ్మతము. సృష్టికి బ్రహ్మము అధిష్ఠానమాత్రమనియు, మూలావిద్యయనునది కారణంబనియు వచించిరి. అనఁగా సృష్టియనునది యొకటి గలదందుచేని, అప్పుడు సృష్టికి మూలావిద్య కారణంబగుననిరి. మూలావిద్యకారణమైనప్పుడు కార్యము దానియందే లయింప నేర్చునుగాని అభిష్ఠానమందు దానికిఁ గించన్మాత్రముగూడ నవకాశము గలుగదు. మూలావిద్యవలనఁ గార్యమగు ప్రపంచభావము మనస్సునకుఁ గలిగెను. ఈ ప్రపంచభావరూప కార్యము కారణమైన మూలావిద్యయందు లయింపనేర్చునేగాని సర్వాధిష్ఠానము వంకఁ గూడఁ జనఁజాలదు.

మఱియు సమాధానమందు మనోవృత్తియుండును. వృత్తితోనుండు మనస్సునకు వృత్తిహీనమైన నివృత్తిగాని, స్వరూపనాశనరూపమైన లయముగాని ఎట్లుసంభవించును ? సమాధానమందు మనస్సు ఏకాగ్రతను మాత్రము దాల్చి ఆవృత్తిలో నట్లే చలనరహితంబుగా నిల్చియుండును. ఈ భావము స్పష్టమగుకొఱకే శ్రీఆచార్యస్వాములు 'స్థాపన' మను శబ్దమును బ్రయోగించిరి.

ఆచార్యస్వామివారు 'స్థాపన' శబ్దముతోఁగూడ 'సర్వదా' యను పదమును గూడఁ బ్రయోగించిరి. అది కొందఱకు విపరీతముగాఁ దోచుచున్నది. సాపించుటఅనఁగా గట్టిగా నిల్పుట. ఈస్థాపనకార్యము ఒక్కసారిమాత్రమే సాధ్యమనియు, స్థాపించినదానిని మఱలస్థాపించుట యెట్లనియు వారి



భావము. స్థాపించుకార్యము ఒక్కసారిమాత్రమే సాధ్యమనుట నిర్వివాదాంశము. స్థాపించిన తర్వాత అది యేదేనొక కారణంబునఁ గదలుటగలదు. ఇది లోకానుభవసిద్ధము. అట్లు కదలినప్పుడెల్ల దానిని గట్టిచేయుచుండవలసినదనియు, ఒక్కసారి నాటినాముగదా యని దానినుపేక్షింపరాదనియు సూచించుటకై 'సర్వదా' శబ్దంబును వారు ప్రయోగించిరి.

చిత్తము శుద్ధబ్రహ్మమందు ఒక్కసారి యేకాగ్రమై నిల్చినను దానికి విక్షేపము గలుగవచ్చును. అట్లు విక్షేపము గలిగినప్పుడెల్ల నట్లే విడువక దానిని మరలమరల బ్రహ్మమందు నిల్పుప్రయత్నము చేయుచుండవలయునని సాధకులకు శ్రీస్వామివారు హెచ్చరిక గావించుచున్నారు.

(2) ఉపరతి.

వైరాగ్యఫలముగా విషయభోగేచ్ఛాత్యాగము గలుగవచ్చును. అయినను ఎప్పుడేని ఏకారణముచేతినేని మరల భోగేచ్ఛ జనింపవచ్చును. అట్టియిచ్చ జనించినప్పుడు మరల విచారపూర్వకంబుగా దానిని నిరసించుట ఉపరతి యగును.

వైరాగ్యంబునకును ఉపరతికినిఁ గొంతభేదముగలదు. విషయభోగేచ్ఛకై వైరాగ్యము అవకాశమీయక యుండవచ్చును. అనఁగా భోగపదార్థాబులను వైరాగ్యము కోరనీయకుండవచ్చును. అంతియగాని అప్రార్థితంబుగా సంప్రాప్తమగువానినడ నది యంతగాఁ బనిచేయఁజాలదు. ఉపరతి యన్ననో యట్టివానిని గూడ నిరసింపఁజేయును. ఈరెంటికి నిట్టిసూక్ష్మభేదము గలదు. అందువలననే 'ఉపరతి'ని ప్రత్యేకముగా గ్రహించిరి.

‘ఉపరతి’ యందు సంన్యాసభావము గర్భితముగానున్నది. ఇట్టిసంన్యాసము గృహస్థునకుఁ గూడఁ బాటింపఁదగినదే యను భావంబును ‘కామ్యానాం కర్మణాం న్యాసం సంన్యాసం కవయో విదుః’ అనుచోట శ్రీకృష్ణభగవానులు సూచించిరి.

(f) తితిక్ష.

సుఖదుఃఖాది సమస్తవిధద్వంద్వంబులను సహించుట తితిక్షయగును. ప్రతీకారశక్తి లేకగాని, అయ్యో ! అని ఏడ్చుచుఁగాని సహించుట తితిక్షగాదు.

‘సహనం సర్వదుఃఖానా మప్రతీకార పూర్వకమ్,  
చింతావిలాపరహితం సా తితిక్షా నిగద్యతే’ అని శ్రీరచార్యస్వామివారు తితిక్షోశబ్దంబునకు వివరముగావించిరి.

‘మాత్రాస్పర్శాస్తు కౌంతేయ శీతోష్ణసుఖదుఃఖదా,  
ఆగమాపాయినోఽనిత్యా స్తాన్తితిక్షస్వ భారతీ’ (2-24)  
అని శ్రీభగవవానుఁడు తితిక్షో తత్త్వంబును జెప్పెను.

(g) ముముక్షుత.

మోక్షమందలి యిచ్చ ముముక్షుత యనఁబడును. అనర్థముఁ దొలగుట, పరమానందము చేకూర్చుట—ఈరెండును గూడి మోక్షస్వరూపమగును.

మోక్షేచ్ఛలేనివాఁడెట్టి జ్ఞానసాధనంబు నభ్యసించఁడనియు, ఎల్లసాధనంబులనభ్యసించుటకుగా మోక్షేచ్ఛయే మూలమగుననియు, సంగతి యిట్లుండఁగా మూలమైన మోక్షేచ్ఛను బ్రధమసాధనంబుగాఁ జెప్పక దానిని గడపట చెప్పుటల ?

అనియు శంకింపవచ్చును. మోక్షేచ్ఛలేనివాఁ డెట్టిసాధనంబులకుఁ బ్రయత్నింపఁడనుట సత్యమే. మోక్షేచ్ఛతోనే సాధకుఁడు సాధనాభ్యాసంబునకుఁ బ్రయత్నించును. అయినను ఈమోక్షేచ్ఛ తోలుదొల్త మందముగానుండి సాధకుని సాధనక్రమంబునకుఁ బురికొల్పును. ఒక్కొక్కసాధనసిద్ధి గలుగుకొలఁది అయిచ్చ తీవ్రమగుచుండును. అట్టితీవ్రముముతత కలిగినప్పుడు మాత్రమేసాధకుఁడు శ్రవణాదికమందు, అనఁగా, మోక్షమననేమి ? అద్విష్ణు సిద్ధించును ? అను విచారణకుఁ దొడంగును. అందువలన శమాదిపంచకంబునకుఁ దర్వాతను శ్రవణాదులకుఁ బూర్వమును ముముక్షుత చెప్పఁబడెను. వివేకముమొదలు తితిక్షువఱకుఁ గల సాధనంబుల సిద్ధియైనఁ గాని మోక్షేచ్ఛ తీవ్రముగాదనియు, అప్పుడు మాత్రమే శ్రవణాదికము ఫలకారియగుననియు భావము.

వై రాగ్యము-శమము—ఈరెంటిభావము స్థూలదృష్టికి నొక్కటిగాఁ దోచినను వానికిఁ గొంతభేదము గలదు. అట్లే శమదమ సమాధానములందుఁ గూడ భేదముగలదు.

ఈశమాదులలో శమదమములు, శ్రద్ధాసమాధానములు, ఉపరతి తితిక్షులు, అనుజంటలు శరస్పరసావేక్షకంబులు. శమము లేకున్న తమము చేకూఱదు ; దమము లేకున్న శమముగలుగదు. అట్లే తక్కినవి గూడ నని గ్రహింపవలయును.

#### 4. ముముక్షుత.

దీనింగూర్చి పూర్వము చెప్పఁబడెను.

## 5. శ్రవణము.

వేదాంతవాక్యతాత్పర్యంబును నిశ్చయించుట శ్రవణ మందురు. ఈతాత్పర్యనిర్ణయంబునకు ఆఱువిధములైన యుక్తులు గలవు. వానినే షట్సింగములందురు. కేవలము వేదాంత వాక్యంబులను జదువుటగాని వినుటగాని ప్రథమశ్రవణంబగు ను. ఆవాక్యవిచారము ద్వితీయశ్రవణంబగును.

వేదాంతవాక్యము అవాంతరవాక్యమనియు, మహా వాక్యమనియు రెండువిధములు. మొదటిదానిశ్రవణము పరోక్షజ్ఞానంబునకును రెండవదానిశ్రవణము అపరోక్షజ్ఞానంబునకును హేతువగును. ప్రథమశ్రవణంబున జ్ఞానోదయంబుగావచ్చునుగాని అసంభావనావిపరీతభౌవంబులు దొలంగవు. అవి ద్వితీయశ్రవణంబున దొలంగును.

## 6. మననము.

శ్రవణమువలన గ్రహించినదానిని సాధక బాధకయుక్తులచేత నిశ్చయించి అట్లునిశ్చయించిన దానినిగూర్చి చింతనము చేయుట మననమగును. బ్రహ్మము సచ్చిదానందము ; జీవుఁడు నట్టివాఁడే ; కావున జీవబ్రహ్మములకు భేదములేదనుట సాధకయుక్తియగును. బ్రహ్మము ఉపాధిరహితము ; ఆ బ్రహ్మమే యుపాధిగతమై జీవుఁడనఁబడును. అంతమాత్రాననే జీవబ్రహ్మములకు స్వరూపభేదము గలుగదు. మహాకాశ ఘటాకాశంబులకు నెట్లో యట్లే బ్రహ్మమునకు జీవునకు అభేదమనుట బాధక యుక్తియగును.

ఈ ద్వివిధయుక్తులొక్కొక్కటియు (1) అనుమానప్రమా

ణంబులనియు, (2) ఉపమానప్రమాణంబులనియు, (3) అర్థాపత్తి ప్రమాణంబులనియు ముత్తైఱుగులు. బాధకయుక్తులందు అనుపలబ్ధి ప్రమాణంబనునది నాల్గవది గూడఁగలదని కొందఱుందురు.

అనుమానప్రమాణయుక్తులకు (1) పక్షము, (2) సాధ్యము, (3) హేతువు, (4) ఉదాహరణము అనునవి యంగములగును.

ఈమననమునుగూర్చి మరియొక చోట వివరింపఁబడును.

### 7. నిదిధ్యాసము.

మననంబునకుఁ బూర్వము మనోవృత్తి బహిర్ముఖమై అనఁగూ భోగపరమైయుండును. మననముచేత బహిఃప్రపంచంబువలన శాశ్వత సుఖము గలుగదని యేర్పడును. అప్పుడు మనోవృత్తి యంతర్ముఖమై బ్రహ్మకారమును దాల్చును. దీనినే నిదిధ్యాసనమందురు.

మనోవృత్తి బహిర్ముఖమై యున్నప్పుడు దానిని అనాత్మాకారవృత్తియనిరి. బహిర్ముఖమగుట మాని యది యంతర్ముఖమైనప్పుడు బ్రహ్మకారవృత్తి యగును. ఈమనోవృత్తి నిదిధ్యాసనమందు నిరంతరాయముగా నుండవలయును. నిదిధ్యాసనమందు మనోవృత్తి ప్రయత్నపూర్వకంబుగా బ్రహ్మకారమగును. సమాధియందది అప్రయత్నపూర్వకముగా నగును. కావున నిదిధ్యాసనము సమాధికిఁ బూర్వాంగమగును. నిదిధ్యాసనమందు బ్రహ్మకారవృత్తికిఁ జ్యోతి గలుగవచ్చును. సమాధియందట్టి చ్యుతికే యవకాశములేదు.

మఱియు నిదిధ్యాసనమందు అంతోయింతో యావరణంబు శే  
పించియుండును. సమాధియందది యుండదు. బ్రహ్మసాక్షా  
త్కారము నిదిధ్యాసనమందు ఛాయామాత్రముగానుండును ;  
సమాధియందది సంపూర్ణముగానుండును. సమాధిస్థుడు  
బహిర్ముఖమైనప్పుడు గూడ బ్రహ్మసాక్షాత్కారమహానంద  
ము మఱువడు. చానంజేసి వానికి లోకవ్యవహారము  
సామాన్యులకు రుచించినట్లు రుచింపదు. కావున నతడు  
బహిర్ముఖత్వంబునకుఁ బశ్చాత్తాపపడును. నిదిధ్యాసనవంతుఁ  
డంతగాఁ బశ్చాత్తాపపడడు.

### 8. పదార్థశోధనము.

జడచైతన్యవిభాగము పదార్థశోధనమగును. అనఁగా  
దృశ్యమగు జడప్రపంచంబునకును దానికి నధిష్ఠానమైన చైత  
న్యంబునకుఁగల సంబంధమేమి యన పరిశోధించుట యని తా  
త్పర్యము.

ఈసంబంధము (1) కారణకార్యసంబంధమనియు, (2)  
అధిష్ఠానాధ్యస్తసంబంధమనియు, (3) ద్రష్టృదృశ్యసంబంధమని  
యు, (4) సాక్షీసాక్ష్యసంబంధమనియు శాస్త్రము చెప్పుచు  
న్నది.

చైతన్యము ఉపాధితోఁ గూడకమున్న శుద్ధచైతన్య  
మనియు, అది ఉపాధితోఁ గూడినప్పుడు ఉపాధిస్థచైతన్యమనియు  
విభజించిరి. శుద్ధచైతన్యమందు అధిష్ఠానాధ్యస్తసంబంధము  
తప్ప వేఱొకటి గలుగదు. ఉపాధిస్థచైతన్యమందు అధిష్ఠానా  
ధ్యక్ష సంబంధమేగాక, ద్రష్టృదృశ్య సాక్షీసాక్ష్య సంబంధములు.

గూడఁ గలుగును. కారణకార్యసంగంధమునకు నెందు నవ  
కాశము గాన్పింపదు.

జ్ఞానభూమికలు.

శాస్త్రజ్ఞానము అనుభవసిద్ధమగుకొలది మనఃపరిణామ  
ము గలుగుచుండును. అట్టిపరిమాణము ఎంతవఱకుఁగలిగిన  
దో సూచించువాద్దులను భూమికలందురు. అట్టిభూమికలు—  
శుభేచ్ఛ, సువిచారము, తనుమానసిత్వము, సత్వాపత్తి, అసం-  
సక్తి, పదార్థభావనము, తురీయము, అనియేడుగా నిర్ణయించిరి.

వైరాగ్యము పడసి మోక్షమందు నిచ్చుగలవాఁడై  
యాత్మజ్ఞానసంపాదనార్థము శాస్త్రపఠన సాధుసాంగత్యములు  
చేయుట శుభేచ్ఛయగును. గురువును సేవించి 'తత్త్వమసి'  
మహావాక్యముయొక్క తాత్పర్యమును గ్రహించి దానిని మ-  
ననము చేయుట సువిచారమగును. ఈరెండు భూమికలు  
స్వానుభవసిద్ధములైన తర్వాత మనస్సును హట్టిప్రోగువలె  
సూక్ష్మముగాఁజేసి బ్రహ్మకారవృత్తితోనుండుట తనుమానసిక-  
త్వమగును. తత్ఫలముగాఁ గోరికలు నశించి తత్త్వజ్ఞానియై  
సత్త్వగుణపూర్ణుడగుట సత్వాపత్తియగును. అంతఃకరణము  
బ్రహ్మమందు లయించి సంకల్పసంస్కారరహితుఁడై యుండు-  
ట అసంసక్తియగును. బహిరంతర్వస్తుజ్ఞానము లేకుండుట,  
అనఁగా అభావప్రతీతిలోనుండుట పదార్థభావనమగును. కే-  
వలము ఆత్మానందవశుఁడై యుండుట తురీయమగును. ఈ  
జ్ఞానభూమికలనే నిర్వికల్పసమాధి భూమికలనియు వచింతురు.

జ్ఞానల తరగతులు.

జ్ఞానులలో (1) బ్రహ్మవేత్త, (2) బ్రహ్మవిద్వర్త్యుడు.

(3) బ్రహ్మవిద్యరేణ్యుఁడు, (4) బ్రహ్మవిద్యరిష్టుఁడు అని నాల్గుతరగతులు గలవు. వారువారు అధిష్ఠించిన జ్ఞానభూమికలనుబట్టి యీతరగతులు గలుగుచున్నవి.

శుభేచ్ఛ మున్నగు మొదటిమూఁడు భూమికలనుదాటి నాల్గవభూమికకు వచ్చిన వానిని బ్రహ్మవేత్తయనియు, అయిదవ భూమికయైన అనంసక్తియనుస్థితికి వచ్చిన వానిని బ్రహ్మవిద్యర్యుఁడనియు, ఆఠవభూమికనున్నవానిని బ్రహ్మవిద్యరేణ్యుఁడనియు, ఏడవభూమికనున్నవానిని బ్రహ్మవిద్యరిష్టుఁడనియుఁ బేర్కొనిరి.

బ్రహ్మవేత్తకు ద్వైతభావము బాధితమైనను తత్ప్రీతి భాస స్వప్న మునందువలె నుండును. బ్రహ్మవిద్యర్యునకు ద్వైతభావము నిద్రయందువలె భాసమాత్రము గూడ నుండదు. అయినను ఇతనికి నప్పడప్పడు వికల్పము గల్గుచుండును. తత్ఫలముగా నితఁడు బాహ్యముఖుఁడగుచుండును. బ్రహ్మవిద్యరేణ్యునకు బహిర్ముఖత్వము పరప్రేరితంబున నగునేగాని స్వయముగాఁ గాదు. బ్రహ్మవిద్యరిష్టునకు స్వయముగాఁగాని పరప్రేరణమునఁగాని జగత్ప్రీతిభాసయే గలుగదు. జడభరతుఁ డీవర్గములోనివాఁడు.

జ్ఞాన-విజ్ఞాన-స్మృతిజ్ఞానంబులు.

ఇంద్రియములచేత విషయంబులను గ్రహించుటయు, అక్షణసామ్యమువలనఁ బదార్థములనూహించుటయు, పరోపదేశమూలకంబుగా విషయస్వరూపము చేయుటయు మున్నగునవి జ్ఞానమగును. దీనినే లోకజ్ఞానమందురు అట్టి జ్ఞానంబు కేవ



లము శ్రుతమాత్రమేగాక స్వానుభవసిద్ధమైనప్పుడు అది విజ్ఞానమగును. అనుభవసిద్ధమైన విజ్ఞానము దృఢసంస్కారరూపముదాల్చి చిత్తమందు నిల్చియుండి కాలాంతరమున సంకల్పరూపంబునఁ బ్రకటమగును. దానిని స్మృతిజ్ఞానమందురు.

జ్ఞానముగూడ మనోవృత్తియే యగును. పదార్థజ్ఞానమందు వృత్తివ్యాప్తియు ఫలవ్యాప్తియు రెండునుండును. బ్రహ్మజ్ఞానమందు వృత్తివ్యాప్తిమాత్రమే యుండును.

పదార్థజ్ఞానమందు మనోవృత్తి ఫలాకారతను జెందును. పదార్థంబునకు రూపంబుగలుగుటవలన దానినాశ్రయించిన మనోవృత్తిగూడఁ దద్రూపంబును జెందును. బ్రహ్మజ్ఞానమందన్ననో బ్రహ్మమునకు ఆకారమేలేదు గావున బ్రహ్మమునాశ్రయించిన మనోవృత్తిఁ ఫలాకారత గలుగనేరదు.

జ్ఞానివ్యవహారము-తత్ఫలము.

జ్ఞానివ్యవహారమెల్లఁ బరమేశ్వరేచ్ఛాప్రవర్తితమై స్వాభావికమైయుండును. అనఁగా 'నేను చేయుచున్నాను' అను అహంకారభావమే యుండదు. భగవంతుఁడెప్పుడెట్లు వాని హృదయమందు స్ఫురింపఁజేయునో యప్పుడట్లతని యింద్రియంబులు వ్యవహరించుచుండును. అనఁగా నేనిదికోరి యిట్లు చేయుచున్నాను అనెడి భావమే వానికిఁ గలుగదు. అట్లు పరమేశ్వరప్రేరితమైనను వానివ్యవహారమునకు ఫలము తప్పదు. అది కర్మకు నైజము. ఆఫలమేమగునందురా ? అది లోకకళ్యాణార్థమగును. ఆకారణంబుననే జ్ఞానులను లోకకళ్యాణప్రదమూర్తులందురు.

అజ్ఞానివ్యవహారము-తత్ఫలము.

అజ్ఞానివ్యవహారమెల్ల వానిప్రారబ్ధవాసనలచేతఁ బ్రేరితమగుచునుండును. వాసనలు శుభాశుభమిశ్రమంబులు గావున వానికార్యఫలంబులు నట్టివిగానే యుండును. అజ్ఞాని యెప్పుడును ఫలార్థియై వ్యవహరించును. కావునఁ దత్ఫలంబులు వానికిఁ చెందుచున్నవి. తత్ఫలభోగార్థము వానికి తత్తదుచితజన్మంబులు తప్పవు. అనఁగా వానికి జననమతః రూప సంసారము తప్పదు.

గీతాతత్త్వభాగం బింతతోఁ బూర్తియగు ననవచ్చును.

2. సాధనభాగము.

నట్టి తత్త్వజ్ఞానమువలన ఫలములేదు. అది స్వానుభవసిద్ధము కావలయును. అట్లగుటకు నుపాయంబు తెలియవలెను. అట్టియుపాయంబును శ్రీభగవానుఁడు గీతలో నేర్పినను బోధించెనా ? లేదా ? యను ప్రశ్నవచ్చును. భగవానుఁడు పరమకృపాళుఁడును జగన్మంగళప్రదుఁడును గావున వట్టితత్త్వమును మాత్రమే బోధించి మిన్నకుండలేదు. తత్త్వసాధనమునకు నుపాయంబునుగూడ బోధించెను. దానినే యోగమందురు.

యోగము.

యోగశబ్దంబునకు నానార్థంబులు గలవు. సంకల్పవికల్పరూపమైన మనోవృత్తి నశించి జీవబ్రహ్మైకసిద్ధిని సాధించుటయే యిచట యోగశబ్దభావము.

ఈ యోగము అనుష్ఠానభేదమునుబట్టి (1) కర్మము

(2) భక్తి, (3) జ్ఞానము అని మూడువిధములు. రాజ, ఉపాసన, మంత్రయోగంబులు గూడఁ గలవని కొందఱందురు. ఉపాసనమే భక్తియోగమనియు, మంత్రయోగము భగవన్నామస్మరణరూపమే గావున భక్తియందే యంతర్భావమగుననియు, రాజయోగము కర్మాదులమూఁటిలోనే యంతర్భావమగుననియు మొత్తముమీఁద యోగములు మూడే యనియు సిద్ధాంతమొనర్చిరి. భక్తియనునది కర్మజ్ఞానంబులకు రెంటికీఁ బ్రధానాంగమే గావున భక్తియోగమనునది ప్రత్యేకము గల్గదనియుఁ గర్మజ్ఞానములు రెండే యోగంబులనియుఁ గొందఱందురు.

#### యోగాంతరములు.

ఇవిగాక లయయోగము, హఠయోగము, త్రాటకయోగము మున్నగు యోగంబులు కొందఱమతానుసారంబుగాఁ గలవు గుండియలు నిరంతరము కొట్టుచుండును. అది వానిస్వభావము. ఆశబ్దమును అనాహతమని యోగపరిభాషలోఁ జెప్పిరి. ఆశబ్దమును అనుసంధానముచేయుట నాదానుసంధానలయయోగమగును. లయయోగమునకే కుండలినీ యోగంబను నామాంతరముగూడఁ గలదు. ప్రాణవాయువును నిరోధించుట, ఏకాసనంబునఁ జిరకాలంబట్లే నిశ్చలనంబుగానుండుట, అవయవబంధనంబొనర్చుట మున్నగునవి హఠయోగమగును. హఠపూర్వకంబుగా నట్లుచేయుదురుగావున దానికి నట్టిపేరు వచ్చెను. ఏదేనొక దానియందు దృష్టిపట్లే తెప్పవ్రాల్చక నిలుపుట త్రాటకయోగమగును.

యోగఫలము.

ఎల్ల యోగంబులను విమర్శింపగా వానిఫలము మనో  
లయమో మనోవిస్తృతియో రెంటునొకటిగాఁ దేలుచున్నది.  
మనోలయమనఁగాఁ జక్కెరబిళ్ళ నీటియందువలె మనస్సు  
బ్రహ్మమందు లయించుటయగును. మనోవిస్తృతి యనఁగా  
మనస్సు దాని సహజసంకుచితభావంబును మాని సర్వమిదం  
ఖలు బ్రహ్మ అనెడి బ్రాహ్మీభావంబునొందుట యగును.  
మనోలయయోగమందు మనోవృత్తి సవాసనాపూర్వకంబుగా  
నశించుచున్నది. బ్రాహ్మీయోగమందు మనోవృత్తి నిర్వి  
కల్పకముగా నుండుచున్నది. గీతయన్ననో బ్రాహ్మీయోగంబు  
నే బోధించుచున్నది. దీనింబట్టి చూడఁగా శ్రీభగవానుని  
మతంబున బ్రాహ్మీయోగమే మేలని యూహింపనగును.

బ్రాహ్మీయోగసాధనము.

‘నేను, నాది’ అను భావంబెల్ల రకు సామాన్యముగా  
నుండును. సంకుచిత మైన ఆభావము క్రమక్రమముగా మాటి  
విస్తరిల్లి విశ్వాకారమునొంది తుదకు బ్రాహ్మీభూతమగుటయే  
బ్రాహ్మీయోగము. విశ్వము బ్రహ్మస్వరూపజ్ఞానంబునకు  
అపరిచ్ఛిన్నప్రత్యక్షులింగమగును. అందువలన బ్రాహ్మీయో  
గసాధకులు విశ్వాకారంబును బ్రహ్మప్రతీకంబుగా గ్రహిం  
చి తమభావంబు తదాకారవృత్తిని ఖడయునట్లుగా సాధనము  
చేయవలయును. ఇది సగుణసాకారబ్రహ్మరాధనంబునకు  
ను తమోత్తమ మార్గంబగును. ఆభావంబునుగూడఁ గ్రమ  
క్రమంబుగా విస్తరింపఁజేసి సగుణనిరాకారబ్రహ్మరాధనంబు  
నకుఁ గడంగవలయును. ఆభావంబును గూడఁ గ్రమక్రమం

బుగా నిరాకారబ్రహ్మకారవృత్తికిఁ గొనిపోవలయును. ఇది యే బ్రాహ్మీయోగము.

బ్రాహ్మీయోగఫలము.

ఈబ్రాహ్మీస్థితియందు 'నేను, నాది' అనుభావము పోయి సర్వము బ్రహ్మమే యగును. అస్థితిలోని వ్యవహారమెల్ల నానందరూపమై యుండును. ప్రతివ్యక్తియు నిష్క్రియబడసి జీవితవ్యవహారంబును బ్రారబ్ధమైనదానిని నిర్వహింపవలసినదని గీతాశాస్త్రము ఘంటాపథంబుగా మహిమపదేశమును గావించుచున్నది. ఈయోగమందెంతభావము గర్భితమైయున్నదో చక్కగా విమర్శించి గ్రహింపవలయును.

ఈబ్రాహ్మీయోగమందు ఫలాభిసంధి వాననామాత్రముగూడ నుండదు గావున దీనిని 'అసంగయోగమనియు' 'నిష్కామకర్మయోగమనియు' బేర్కొనిరి. గీతయందలి యీ విశేషంబునుబట్టియే అది సర్వలోక శరణ్యుగగుచున్నది.

నైష్కర్మ్యంబనగా లోకమునువదలి అరణ్యగర్భములు దూఱి యవయవంబులను బిగించి భీష్మించి యెట్టిపనియుఁ జేయక మ్రోడువలెనుండుట గాదు. అట్లుండుటయు సాధ్యము గాదు. (3-5) ప్రారబ్ధకర్మంబును స్వధర్మంబనుభావంబుతో ఫలాశారహితముగా నాచరించుట నైష్కర్మ్యంబగును. ఈ రహస్యంబును శ్రీభగవానుఁడు (3-7) లోఁ దెలిపి, అట్టి యోగానుష్ఠానంబునకుఁ దానే మార్గదర్శనని (4-14) లోఁ బ్రకటించెను. భగవంతుఁడు స్వయముగా నాచరించి చూపిన మార్గమునకన్న మేలుమార్గము గలదా ?

కర్మసన్యాసము.

కర్మములనుజేయుచు వానిఫలంబులను గోరకుండుట సాధ్యముగాదనియు, కర్మమునే బొత్తుగావదలుట మేలుగదా యనియుఁ గొందఱు శంకితురు. కర్మము స్వభావసిద్ధము. శరీరము తోడ స్వభావము పుట్టుచున్నది. శరీరంబున్నంత కాలము దానిస్వభావంబుండక తప్పదు. అట్లు స్వభావసిద్ధమైనకర్మము తనంతట తానే జరుగుచుండును. దానిని నిలువఁ దరముగాదు. అట్టి ప్రయత్నంబులన్నియు వెట్టిసేతలేయగును. ఈసంగతిని శ్రీభగవానుఁడు (18-11 లో) స్పష్టికరించెను. కావునఁ గర్మస్వరూపసన్యాసవాదంబునకు నెంతమాత్రబలము గలదో, అట్టిది ధర్మమగునో కాదో గ్రహింపనగును.

కర్మము—దోషము.

‘ఎంతమంచికర్మమైనను దానిని దోషంబంతో యంతో యంటియుండును. ఈసంగతిని శ్రీభగవానుఁడే(18-48)లో నంగీకరించెను. బురదద్రోక్కనేల ? కాలుగడుగనేల ? అన్నట్లు కర్మమును జేయనేల ? పాపంబొడికట్టనేల ? తత్పరిహారము ప్రాయశ్చిత్తాదులొనర్పనేల ?’ అను వాదమొకటిగలదు.

దీర్ఘముగా విచారించినచో గుణదోషంబులు కర్మసంబంధములుగావు. అవి కర్తయొక్క బుద్ధిని బట్టియుండును. ఫలాభిసంధియే దోషము ; అదిలేకపోవుటయే గుణము. కోరినను గోరకున్నను గర్మమునకు ఫలము స్వతస్సిద్ధముగదాయని యందురా ? అమాట సత్యము. ఫలము స్వతస్సిద్ధమైనను గోరినప్పుడే యది కర్తకుఁ జెందును. కోరఁడేనిఁ గర్మఫలంబేమగునందురా ? అది పరాధమగును. ఇదే నైష్కర్మ్య

సిద్ధాంతరహస్యము. జ్ఞానులెల్లరు నిట్టినిస్సంగబుద్ధితో వ్యవహరింతురు. ఈమార్గము యెల్లరకు సేవ్యముగును. ఈతత్త్వంబును శ్రీభగవానుడు (18-49 లో) దెలిపి, కర్మసన్యాసమనగా ఫలసన్యాసమగునేగాని స్వరూపసన్యాసముగాదని నూచించి, అట్టిసన్యాసులెల్లు వర్తించునది (5-8, 9 లలో) వివరించి, స్వభావవిరుద్ధకర్మము బాహ్యదృష్టికి నంతమంచిదిగాఁ గాన్పించినను, అది శ్రేయోదాయకముగాని సేవ్యముగాని కానేరదుఅని (18-47లో) హెచ్చరించి, సహజకర్మము దోషదూషితంబుగాఁ దోచినను దానిని వదలరాదని (18-48 లో) స్పష్టికరించెను.

లోకకళ్యాణమును గోరుభగవానుడు దుష్టకర్మంబుల నంగీకరించునాయని శంకింపవలదు. కర్మముల గుణదోషంబులు బుద్ధినంటియుండును గావున బుద్ధిని జక్కచేసికొన్నచో గుణదోషంబులురెండును గర్తనంటవు. బుద్ధిని జక్కచేసికొనుట యనగా ఫలమునుగోరకుండుటయే యని భావము. బుద్ధి సంస్కారము ప్రధానమును భావంబుతో శ్రీభగవానుడెట్లు చెప్పెను.

కర్మసన్యాసము—సమచ్ఛయవాదము—గీత.

సర్వకర్మంబులనువదలి కేవలాత్మజ్ఞానంబు నాశ్రయించినప్పుడే కైవల్యప్రాప్తియగునని అద్వైతము చెప్పుచున్నదనియు, ఆమాట సరిగాదనియు, శ్రౌతస్మార్తకర్మములను వదలరాదనియు, అట్టికర్మములతోఁ గూడినజ్ఞానంబువలనఁ జక్క మతియొంటఁ గైవల్యంబు గలుగదనియు, ఇదేభావంబును

గీతాచార్యుడు (2-32, 47 ; 4-15) లలో బోధించెననియు, వైదికకర్మములు ఒక్కొక్క వేళ హింసాత్మకములు గానున్నను వానిని వదలరాదనియు, దీర్ఘముగా నాలోచించినచో హింసాత్మకముకానట్టి కర్మమే గలుగదనియు, కర్మము హింసాత్మకముగాఁ దోచినను అదిస్వధర్మమగు నేని దానినిఁ దప్పకచేయవలసినదేమనియు, స్వధర్మాచరణంబెన్నడును దోషముగాదనియు, ఏకారణముచేతనైనను స్వధర్మమును బరిత్యజించుట పాపంబగుననియు సముచ్చయవాదము.

ఈవాదమందలి ఒక్కొక్కవిషయమును జక్కగాఁ బరిశీలించవలయును. కర్మములను బొత్తిగావదలవలయునని అద్వైతమెచ్చటను జెప్పదు. మీఁదుమిక్కిలి కర్మాన్యూసానము నే యద్వైతము బోధించుచున్నది. అట్లు కర్మములను జేయనప్పుడు ఫలాభిసంధినిమాత్రము వదలుమని యది గట్టిగాఁ జెప్పుచున్నది.

సముచ్చయవాదులకర్మయోగమునకన్న గీతాకర్మయోగము ఎంతో విరివియైయున్నది. గీతామతప్రకారము యజ్ఞాదులేగాక లోకవ్యవహారమెల్లఁ గర్మమేయగును. సముచ్చయవాదులు చెప్పనట్టి కర్మయోగము ఫలాభిసంధిపూర్వకమా? ఫలాభిసంధి రహితమా? యెడవపక్షమగునేని అద్వైతమునకును సముచ్చయమతమునకును భేదమే గలుగదు. అట్లుగాక మొదటిపక్షమగునేని, అందుజ్ఞానమునకు అవకాశమేమిగలదు? జ్ఞానయోగంబున అభిమానఫలాభిసంధులకే తావులేదు. అవిరెండునున్నచో అది జ్ఞానమే గాదు.



జ్ఞానయోగంబున అభిమానఫలాభిసంధులకు అవకాశం బేలలేదందురా? జ్ఞానయోగంబున బుద్ధి ఏకాగ్రమైయుండును. ఒకవంక ఫలాభిసంధియు ఒకవంక ఫలాభిసంధిరహితమునొక్కనికే ఏకకాలమందే యెట్లుకలుగనేర్చును? ఒకవేళ, గలుగవచ్చునన్నను, అప్పుడు బుద్ధి రెండుగాఁ జీలి వర్తింపవలసియున్నది. అట్లు వర్తించుట రెండుపడవలలో రెండుగాళ్ళుంచి యోడయాత్ర సేయుటగునుగదా. అంతియగాదు. అట్లుద్వివిధమైనబుద్ధికి ఏకాగ్రతయెట్లు గలుగును? జ్ఞానమునకుఁ బ్రధానాంగమైన ఏకాగ్రతలేనిచో నది జ్ఞానమెట్లగును. అది జ్ఞానముకానిచోఁ గర్మపూర్వక జ్ఞానంబెట్లు కలుగును? అద్దానఁగై వల్యంబెట్లు సిద్ధించును.

సన్యాసము.

ఇది నిరగ్నిసన్యాసమనియు, వివిదిషా సన్యాసమనియు, విద్యత్సన్యాసమనియు మూఁడువిధములు. మొదటిది అంతఃకరణశుద్ధికిని, రెండవది జ్ఞానప్రాప్తికిని, మూఁడవది జీవన్ముక్తికిని సాధనంబులగును.

హంస పరమహంసులు.

సన్యాసులలో హంసులనియుఁ పరమహంసులనియుఁ రెండుతెగలుగలవు. హంసులు మరలఁ గుటీచకులనియు బహూదకులనియు రెండురకములు. తీర్థయాత్రలు చేసి చేసి డస్సిగాని, అవిచేయుటకు శక్తిలేకగాని ఒకచోట మఠమును నిర్మించుకొని యందుండువారు కుటీచకులగుదురు. తీర్థయాత్రాపరులు బహూదకు లనఁబడుదురు.

పరమహంసులలోఁగూడ వివిదిషులనియు విద్వాంసులనియు రెండుతెగలు గలవు. వైరాగ్యాదిసాధనసంపత్తిగలిగి జ్ఞానాపేక్షచేత సన్యసించినవారు వివిదిషులగుదురు. వీరి వైరాగ్యము దోషదృష్టిరూపకము. ఈరూపవైరాగ్యమేగాక అపరోక్షమిధ్యాదృష్టిరూపవైరాగ్యముగూడఁ గలిగి జ్ఞానియై జీవన్ముక్తి గుఖార్థము సన్యసించువారు విద్వత్సన్యాసులగుదురు.

యోగి—జ్ఞాని.

యోగికి మనోలయమేగాని మనోనాశనము గలుగదు. యోగిసమాధి యట్టిదగుటజేసి, లయించిన మనస్సునకుఁ బునరావృత్తిగలదు. అందువలన నతఁడు బహిర్ముఖుడగును. అనఁగా వానికి ద్వంద్వజ్ఞానము కొంతకుఁగొంత శేషించి యుండును. మఱియు యోగికి ఫలసంకల్పము లేదుగాని కర్మసంకల్పముండును.

జ్ఞానికి మనోనాశనమైయుండునుగావున వానికి విశేషములేదు. అదియే వానిసమాధి ; అందుండియే యతఁడు వ్యవహరించు చుండును. మఱియు జ్ఞానికి ఫలసంకల్పములేదు ; కర్మసంకల్పమును లేదు.

గీతాజ్ఞాని—శంకర—తిలకులు.

గీతాజ్ఞాని ఎట్టివాఁడనువిషయమున శంకరులవాఁడిని బాలగంగాధరతిలకు గారికిని భావభేదము గాన్పించుచున్నది. శంకరులవృత్తప్రకారము గీతాజ్ఞానికిఁ గర్మము విధ్యుక్తముగాదు ; కేవలము విచ్ఛిక్తమై యుండును. తిలకుగారివృత్తప్రకారము గీతాజ్ఞానికిఁ గర్మము లోకసంగ్రహణమై విధ్యుక్త

మగును. మఱియు శంకరమతప్రకారము గీతాజ్ఞానికి సంకల్పమే గలుగదు ; తిలకుమతప్రకారము గీతాజ్ఞానికి ఫలాభిసంధి గలుగదుగాని సంకల్పముమాత్రముండును.

కర్మయోగానుష్ఠాపవిధానము.

ఈ నిష్కామకర్మయోగం బొక్కనాటితోఁ దీఱదు. దానిని యావజ్జీవపర్యంతముఁ బాటించనగును. ఈయన్మహానంబునకు అభ్యాసము, వైరాగ్యము అనునవి ముఖ్యాంగకంబులు. (6-35) అనుకూలంబుల నభ్యసించుట అభ్యాసయోగము ప్రతికూలంబులఁ ద్యజించుట వైరాగ్యయోగము. మత్సర్యకృత్ (11-55 ;) మన్మనాభవ (18-65); సర్వధర్మాన్ (18-66) అనుచోట్ల అభ్యాసయోగవిధానంబును, యత్కరోషి (9-27) చేతనా సర్వకర్మాణి (18-56) అనుచోట్ల వైరాగ్యయోగవిధానంబును బ్రతిపాదింపఁబడినవి.

యోగాంగములు—పానిఫలములు.

ఈయోగంబునకు 'యమ, నియమ, ఆసన, ప్రాణాయామ, ప్రత్యేహార, ధారణ, ధ్యాన, సమాధులు' అని ఏనిమిది యంగములు గలవు. యమము అనఁగా ఋజువర్తనము; నియమమనఁగాఁ బద్ధతి. ఈరెంటివలన అవయవ వ్యవహారశుద్ధి గలుగును. ప్రాణాయామము. ఇది వాయువును బీల్చుట, పూరించుట విడుచుటగా నుండును. వీనినే యోగపరిభాష యందు రేచక పూరక కుంభకంబులందురు. ప్రాణాయామము వలన నాడీశుద్ధియుఁ బ్రాణాయామకోశశుద్ధియుఁ గలుగును. ప్రత్యేహారనునఁగా ఇంద్రియములను బాహ్యవ్యా

పారంబులనుండి మరలించుట యగును. దీనివలన నింద్రియ వ్యాపారము అంతర్ముఖమగును. ధారణఅనగా మనుస్సు నొక్కదానియందే నిలుపుట; దీనివలన బుద్ధిఏకాగ్రమగును. ధ్యానమనగా ఏకాగ్రమైనబుద్ధిని ధ్యేయమువంకఁ దైల ధారవలె నవిచ్ఛిన్నముగా పఱచుటయగును. దీనివలనఁ దదాకారవృత్తి కలుగును. సమాధియనగా ధ్యానగతమైనబుద్ధిని అందే నిలుపుట; దీనివలన శాంతి గలుగును. ఈయ మాదులను సక్రముగా ననుష్ఠింపనివారికి యోగసిద్ధియే గలు గదు. కావునయోగసిద్ధిని గోరువారు వీనినెల్ల బహుశ్రద్ధాభ క్తులతో నాచరింపవలయును.

ధారణ—ఆలంబనములు.

ధారణయనగా మనుస్సును ఏదేనొకదానియందు నిలు పుట అని చెప్పబడెను. అట్లు నిల్పుటకు నేదేనొకటి యుండవ లయును. దానినే ఆలంబనమని యోగపరిభాషలోఁ జెప్పిరి. అవి వారివారి రుచులంబట్టియు యోగ్యతలనుబట్టియునుండును.

ఈ యాలంబనంబులు అంతరంగములనియు బహిరంగ ములనియు రెండు విధములు. శరీరమందు మూలప్రదేశము మొదలు శిరోభాగములోపల ఏడుస్థానములు గలవు. వానిని యోగపరిభాషలోఁ జక్రంబులనియుఁ గమలంబులనియు వచిం తురు. మూలాధారము, స్వాధిష్ఠానము, మణిపూరము, అ నాహతము, విశుద్ధము, ఆజ్ఞ, సహస్రారము అని వానికిఁ జేర్చుపెట్టిరి. ఆత్మశక్తి యాస్థానంబుల నుండును. ఆచోట్ల ను ఆలంబనముగాఁ గొని ధారణచేయుట అంతరంగ సాధన మగును.

శరీరబహిర్భాగంబున నుండునట్టి హరిహరదేవీమూర్తులను ఆధారముగా గ్రహించి ధారణచేయుట బహిరంగసాధనమగును. జ్యోతిరాదులను, త్రికూటిని, అనాహతధ్వనిని, ఓంకారంబును వీనినిగూడ నాలంబనంబులుగాఁ గొని ధారణచేయుట గలదు.

హఠయోగులు కొందఱు పట్నక్రంబులను ధారణచేయునప్పుడు ఆయాచక్రంబులను అధిష్ఠానదేవతలను ఆలంబనముగాఁగొని ధారణ చేయుట గలదు. మూలాధారంబునకు గణేశుఁడును, స్వాధిష్ఠానంబునకు బ్రహ్మయు, మణిపూరంబునకు విష్ణువును, అనాహతంబునకు రుద్రుఁడును, విశుద్ధంబునకు నీశ్వరుండును, ఆజ్ఞకు సదాశివుండును, సహస్రారంబునకుఁ బరబ్రహ్మము అధిదేవతలందురు. ధారణాయోగంబునకు నెల్లరును సమర్థులుగారనియు ఎనఁడు ప్రాణవాయు సంచారంబును కుంభకముచేత నిరోధింపఁగలఁడో యతఁడు మాత్రమే సమర్థుఁడనియు హఠయోగభావము. ధారణాశక్తిని మిక్కుటంబుగా సంపాదించుటకై కొందఱు ఖేచరీముద్రా యోగంబున భ్యసించుదురు. చిటునాల్కనుజీల్చి జిహ్వగ్రముచేత జిహ్వమూలరంధ్రంబును బిగించి వాయుప్రచారంబును నిరోధించుట ఖేచరీముద్రయగును.

ఎవని పూర్వసంస్కారంబులు మాలిన్యంబులో వానికి ధారణాశక్తి కష్టసాధ్యమగును. అవి శుద్ధములైనవానికి ధారణాశక్తి సులభసాధ్యమగును ; అవి దుష్టంబులైనచో వానికి ధారణాశక్తి సిద్ధింపనే సిద్ధింపదు.

వ్యవహారంబులను దగ్గించుటయు, మహానంబుచరించుటయు ధారణాశక్తికి వృద్ధికరములగును. ధారణాయోగమందు మనస్సునకు ఏకాగ్రవృత్తి మాత్రముండును ; తక్కినవృత్తులుండవు.

సమాధాన — నిదిధ్యాన — ధారణలు.

ఈమూఁడింటికిగలభేదము విక్కిలి సూక్ష్మముగా నున్నది. మూఁటియందు మనోవృత్తిగలుగును. అది ఏకాగ్రముగా నుండును.

ధ్యానము.

వైరాగ్యాదులఫలంబుగా మనస్సు అంతర్ముఖమై ఏకాగ్రముగా 'అహంబ్రహ్మస్మి' అనెడి వృత్తితో నుండును. ఆవృత్తిని బ్రహ్మమందే నిలుపుట ధ్యానమగును.

సమాధి.

అట్లు మనస్సు ధ్యానగతమై బ్రహ్మమందే నిల్చినను, అప్పుడప్పుడు అది బహిర్ముఖమగుట గలదు. అట్లగుటను యోగపరిభాషలో వ్యుత్థానమనిరి. అట్టి విక్షేపంబును నిరోధించి ధ్యేయమందే నిరంతరముండుట సమాధి యగును.

ధారణ — ధ్యాన — సమాధులు.

ఈమూఁటియందును మనోవృత్తి గలదు. ధారణ యందది ప్రవాహరూపంబునను, ధ్యానమందు వ్యుత్థాన నిరోధరూపంబునను, సమాధియందు ఏకాగ్రముగా స్థిరముగా నుండును. ఈఏకాగ్రతయనునది ధారణాధ్యానంబులందుఁ బ్రయత్నపూర్వకంబుగా నుండును ; సమాధియందది అప్రయత్న సిద్ధమగును.

సమాధి భేదములు.

సమాధియనునది అంతస్సమాధియనియు, బహిస్సమాధి అనియు రెండు విధములు. అందొక్కటొక్కటియు సాలంబనము నిరాలంబనము అని ద్వివిధము. ఈ సాలంబన నిరాలంబనంబు లొక్కొక్కటి మరల సవికల్పము నిర్వికల్పము అని రెండు రకములు. వీని యర్థము స్పష్టము.

సవికల్ప—నిర్వికల్పములు.

ఈరెంటియందు ఆనందము గలుగును. అయినను సవికల్పమందలి యానందము జ్ఞాతృజ్ఞానజ్ఞేయంబులనెడి త్రిపుటి యొక్క భావముతోఁ గూడియుండును. త్రిపుటి అనెడి ఉపాధి యందుఁ గలదు గావున దీనిని సోపాధికంబనిరి. నిర్వికల్పమందు త్రిపుటీభావమే గలుగదు. ఇందుఁ ద్రిపుటి అను ఉపాధి లేదు గావున దీనిని నిరుపాధికంబనిరి.

సవికల్పంబునకు సంప్రజ్ఞాతంబనియు, నిర్వికల్పంబునకు అసంప్రజ్ఞాతమనియు నామాంతరములు గలవు. త్రిపుటీజ్ఞానము ఉండుటంబట్టి సంప్రజ్ఞాతమనియు, అది లేమింజేసి అసంప్రజ్ఞాతమనియు వానినామాంబులు సార్థకములు.

సవికల్పసమాధికి త్రిపుటీజ్ఞానము ఆలంబనమగును ; మఱియు నందు వాసనలును వానివికల్పంబులు నంతోయింతో శేషించియుండును. దానంజేసి దానిని సబీజసమాధియనియు నందురు. నిర్వికల్పకము నిరాలంబము ; అందు వాసనలు దగ్ధ బీజప్రాయములై యుండును గావున మరల నంకురింపఁజాలవు. దానంజేసి వికల్పాదులకు నందు అవతాశమేలేదు. వాసనలు

దగ్ధబీజప్రాయంబులు గావున దానిని నిర్బీజసమాధి యనిరి. ఈసమాధియందు జన్మరాహిత్యమనుటకు నిదియే, అనఁగా వాసనలు మరల నంకురింపలేమియే కారణము.

అంతర్భేదములు.

సవికల్పము మరల సవితర్కము, నిర్వితర్కము సవిచారము, నిర్విచారము, సానందము, అస్మిత అని యాఱు తెఱుంగులు.

నిర్వికల్పము అంతరము బాహ్యము అని ద్వివిధము. అదు అంతరము మరల అంతర్నిర్వికల్పకంబనియు, అంతర్దృశ్యానువిత్సవికల్పకంబనియు, అంతశ్శబ్దానువిత్సవికల్పకంబనియు మూఁడువిధములు. బాహ్యముగూడ అట్లే బాహ్యనిర్వికల్పకంబనియు, బాహ్యదృశ్యానువిత్సవికల్పకంబనియు, బాహ్యశబ్దానువిత్సవికల్పకంబనియు మూఁడు విధములు.

అంతర్నిర్వికల్పసమాధి మరల అసాక్షాత్కారమనియు సాక్షాత్కారమనియు రెండువిధములు. అసాక్షాత్కారసమాధికి అద్వైతభావనారూపసమాధి యనియు, సాక్షాత్కారసమాధికి అద్వైతావస్థారూపసమాధియనియు నామాంతరములు గలవు.

విచారపూర్వకంబుగా అద్వైతచింతనము గలిగినప్పుడు తత్ఫలముగా బ్రహ్మము ఏకము అద్వితీయము అనునిశ్చయము గలుగును. అయిన నయ్యది పరోక్షభావముగానే యుండును. దానంజేసి అది అసాక్షాత్కారమనిరి. మహావాక్యంబును గురుముఖంబునవిని, యావిన్నది శ్రవణమననాది పూర్వకంబు



గా స్వానుభవసిద్ధమై బ్రహ్మత్వైక్యరూపమైన అపరోక్షజ్ఞానము గలిగినప్పుడు దానిని సాక్షాత్కారమనిరి. మొదటిదానియందు బ్రహ్మభావనయుండును; రెండవదానియందట్టి భావనయే యుండదు. అనఁగా మొదటిదానియందు అంతఃకరణవృత్తి భావనామాత్రముగానైన నుండును. రెండవదానియందు వృత్తియేయుండదు. ఈరెండవదే జ్ఞానభూమికలో నేడవదని కొందఱుందురు.

ఆఱువిధములైన యీసమాధుల ననుష్ఠించి నిర్వికల్పసమాధినిష్ఠుడైన యోగిని గుణాతీతుఁడనియు, భగవద్భక్తుఁడనియు, అతివర్ణాశ్రమియనియు బ్రహ్మణుండనియు వచింతురు. అంతటివాఁడుమాత్రమే వర్ణాశ్రమంబులను ద్యజింపనర్హుఁడగును గాని యన్యులుగారు.

\* గీతయందచ్చటచ్చట సమాధి గుణాతీతశబ్దంబులు గలవుగావున వానినిదుఁ గొంతకుఁ గొంత వివరించుటయ్యెను.

యోగసమాధి—వేదాంతసమాధి.

సమాధివిషయంబున యోగమతంబునకును వేదాంతమతంబునకును గొంతభేదము గాన్పించుచున్నది. మనస్సు-ఆత్మ ఇవిరెండును బ్రత్యేకంబులనియు, మనోనిరోధముచేత సమాధి సిద్ధించుననియు, ఆనందానుభవమే సమాధిఫలంబనియు, యోగమతము చెప్పుచున్నది. సర్వము బ్రహ్మయనియు, ఆత్మయన్నను బ్రహ్మయన్నను ఒకటే యనియు సర్వము ఆత్మయేయన్నప్పుడు ఆత్మతప్ప మఱొక్కటియుండుటకే అవకాశము లేదనియు, ఆత్మవేఱు మనస్సువేఱు అన్నప్పుడు ఆత్మకన్నభిన్న

మైనది వేటొకటి గలదనుట సిద్ధాంతమగుననియు, అసిద్ధాంతము మూలసూత్రంబునకు అనగా 'సర్వమిదంఖలుబ్రహ్మ' అను దానికి విరుద్ధమగుననియు, ఈవిరుద్ధాంశము యుక్తిగాని అనుభవంబునకుఁగాని నిలువదనియు, సర్వము బ్రహ్మమే యన్నప్పుడు మనస్సుగూడ బ్రహ్మమే యగుననియు, మనస్సు అను ప్రత్యేకపదార్థము కలదనిగాని దానికిఁ బ్రత్యేకావస్థయున్నదనిగాని భావించి, అట్టిమనఃప్రచారంబులందు దృగ్దృశ్యభేదంబులను జూచుట అజ్ఞానకార్యమేగాని వేటుగాదనియు, యోగసమాధియందు మనోలయము గాఢనిద్రా రూపంబగుననియు, అది సమాధిఫలము కానేరదనియు, అభిమానము వశించి అపరోక్షానుభూతి గలిగి శాంతి నొంది దృశ్యమెల్ల బ్రహ్మమేగాని తద్భిన్నముగాదను భావంబుతో నుండుటయే సమాధి ఫలంబనియు వేదాంతమతము చాటుచున్నది. అనఁగా బ్రహ్మతత్త్వజ్ఞానపూర్వకంబుగా వ్యవహరించుట సమాధిఫలంబగును గాని గాఢసుషుప్తి యందువలె మనోవృత్తిలయ రూపసుఖంబు లనుభవించుట సమాధిఫలము గాదనియుఁ దా త్పర్యము. ఈభావంబునే శ్రీకృష్ణభగవానులు 'బ్రహ్మర్షణం' అను (4-24) లో బోధించెను.

సమాధి—వృత్తివిస్మరణము.

వేదాంతవిచారమువలనఁ గలిగిన 'అహంబ్రహ్మస్మి' అనెడి అంతఃకరణవృత్తి ఎల్లసాకారపదార్థంబులను వదలి యంతర్ముఖమై బ్రహ్మప్రకాశమందు లయించునేని అదిసమాధి యగును. బ్రహ్మనందానుభవార్థము అంతఃకరణవృత్తి మహాత్ములమై సమస్త సాకారనిరాకార పదార్థంబులను వదలి

యంతర్ముఖమైనను తర్వాత ఏమిసేయనగునో దోషక మూర్ఖి  
ల్లినట్లు తటస్థసితినుండుట వృత్తివిస్మరణంబగును.

సమాధి—సుఖప్తి.

ఈ రెంటియందును బాహ్యవృత్తులుండవు. అంతర్వృత్తి  
గూడ సుఖప్తి యగుండుదు. సమాధియందు అది ధ్యేయపర  
మై యుండును.

నిర్వికల్పసమాధి—నిదిధ్యాసనము.

మొదటిదానియందు మనోవృత్తి ఎప్పుడును బ్రహ్మ  
కారమై యుండును. రెండవదానియందు అది బ్రహ్మభావ  
నారూపంబున నుండును. అనగాఁ ద్రిపుటీసహిత సవికల్ప  
సమాధిని నిదిధ్యాసనమనియు, త్రిపుటీరహితమైనదానిని నిర్విక  
ల్పసమాధి అనియుఁ జెప్పుదురు. పైకారణంబున నిదిధ్యాస  
నవంతుఁడు బద్ధుఁడేయగును. బద్ధుఁడగుటంజేసి వానికిఁ బున  
ర్జన్మముగలదు. రెండవవాఁడు ముక్తుఁడుగావునవానికి జన్మా  
దులు లేవు. నిదిధ్యాసనమందు బ్రహ్మసాక్షాత్కారములేదు.  
నిర్వికల్పసమాధినే సాక్షాత్కారమనిరి.

సాక్షాత్కారవంతుని లక్షణంబులు.

ఇతని లక్షణంబులను గూర్చి శ్రీభగవానుఁడు గీతలో  
నిట్లు తెలిపెను.

‘యత్రోపరమతే చిత్తం నిరుద్ధం యోగసేవయా,  
యత్రచై వాత్మనాత్మానం పశ్యన్నాత్మని తుష్యతి ॥  
సుఖ మాత్యంతికం యత్ర త్ బుద్ధి గ్రాహ్య మతీంద్రియమ్,  
వేత్తి యత్ర నచైవాయం స్థిత శ్చలతి తత్త్వతః ॥

యం లభ్యే నాపరంలాభం మస్యతే నాధికం తతః,  
 యస్మిన్ స్థితో న దుఃఖేన గురుణాపి విచాల్యతే ॥  
 తం విద్యాదుఃఖ సంయోగవియోగం యోగసంక్షోభమ్,  
 స నిశ్చయేన యోక్తవ్యో యోగోఽనిర్విణ్ణ చేతసా ॥

(6-20 to 23)

సుఖానుభవము—వేదాంతము.

సుఖమనఁగా నేమి ? అది యెట్లువచ్చును ? అని యడుగుట గలదు. అట్లడుగువాడిదృశి యెట్టిదని విచారించినచో, భోగించువాఁడు భోగ్యవస్తువు ఇవలెందునుగలవనియు వానికే బరస్పరసంబంధమున్నదనియు వారివిశ్వాసమైనట్లు స్పష్టపడును. భోక్తృభోగ్యవస్తుసంబంధమునే అద్వైతంబంగీకరింపదు. అట్టి వానికెల్ల ద్వైతమగు దాశ్రయము గలదు. సారాంశమేమందురా ? విషయవిషయసంయోగసుఖంబు సుఖంబేగాదనియు, అది ప్రథమంబున సుఖాభాసంబుగాఁ దోచినను, దుదకు దుఃఖమేయని యనియు, వీని నెల్లవదలి ఆత్మానందంబనుభవించుటొక్కటే సుఖమనియు అద్వైతతాత్పర్యము. దానినిఁబడయు మార్గమునే గీతబోధించుచున్నది. గీతచెప్పినమార్గమునఁ దక్క మఱియొక్కట నది సిద్ధింపదు.

సమాధి—అంతరాయములు.

సమాధికై ప్రయత్నించునప్పుడు కొన్ని యంతరాయములు గలుగును. అవి (1) లయము. (2) విక్షేపము. (3) కషాయము. (4) రసాస్వాదనము అని నాల్గుగానున్నవనిరి. శ్రీభగవత్పాదులవారి మతప్రకారము 1. ఆనుసంధానభంగము. 2. ఆలస్యము. 3. భోగేచ్ఛ. 4. భయము. 5. నిద్ర.

6. కల్పన. 7. చిత్తచాంచల్యము. 8. శూన్యత అని ఎనిమిది అంతరాయములు గలవు.

అంతరాయ కారణంబులు—తన్నివృత్తిమాగ్గములు.

1. నిద్రవచ్చుట లయము. అజీర్ణము, భుక్త్యాపము, దీర్ఘప్రయాణము, జాగరణము - ఇవి నిద్రాకారణంబును వీనిని నివారించుకొనుటవలన లయరూపమైన యంతరాయము తొలగును.

2. వాసనల యొత్తిడిచేతఁ జిత్తము బాహ్యగతమగుట విఘ్నేపము. విచారశక్తివలన నిది తొలగును. ఈవిచారము బాధదృష్టి, దోషదృష్టి, మిథ్యాదృష్టి అని మూడువిధములు. బాహ్యప్రపంచమే లేదనుట బాధదృష్టిరూప విచారమగును. సరాస్వర్థంబులకు నిందియపర్వతమే మూలమనుట దోషదృష్టివిచారమగును. బాహ్యప్రపంచము గానవచ్చుచున్నను అది యసత్యమని భావించుట మిథ్యాదృష్టి విచారమగును.

3. లయవిఘ్నేపంబులను దాటిననుఁ జిత్తము గాఢ ధ్యానపరమగుటకుఁ దిరస్కరించుచుండును. దీనినిఁ గమాయ మందురు. ఇంద్రియార్థములమీఁది రాగమే యిందులకుఁ కారణము. ఈరాగము అంతస్థమై యుండువాసనల ఫలము గాఁ గలుగుచున్నది. ఈస్థితిలోఁ జిత్తము ఏకాగ్రముగా నుండవచ్చును గాని దానిదృష్టియెల్ల రాగరూపమై యింద్రియార్థపరంబుగా నుండును. చిత్తము ఏకాగ్రమైనంతనే సమాధిగాదు సుమా.

ఈరాగము 1. మనోరజ్యరూపంబనియు, 2. బాహ్య

రూపంబనియు, కి. అంతరమనియు, మూఁడు విధములు. గొం  
తెమ్మకోరికలతో సంతసించుచుండుట మనోరాజ్యరాగమగును.  
భార్యాపుత్రాదిబాహ్యవస్తువులను భావించునేని అది బాహ్య  
రాగమగును. అది గడచినవానింగూర్చియో రాజోవువాని  
గూర్చియో తలంపసాగునేని అంతరరాగమగును.

ఈయంతరాయమును దొలఁగించుకొనుటకై విశ్లేషం  
బునకుఁ జెప్పిన యుపాయంబులే సాధనములగును.

4. ఈమూఁటిని దాఁటినప్పుడు సవికల్పసమాధి అగు  
ను. అందు ఆనందము గలిగినను, దానిని దాననుభవించు  
చున్నాననెడి జ్ఞానముండును. దీనినే రసాస్వాదనమందురు.  
ఈయంతరాయము తొలఁగుటకు నిర్వికల్పసమాధియే పరమసా  
ధనము. నిర్వికల్పసమాధియందు రసాస్వాదనజ్ఞానమే యుం  
డదు.

నిర్వికల్పసమాధి నొందుటకు ఏమమెట్లు గలవు. వానిని  
భూమికలందురు. జ్ఞానభూమిక లే యాభూమికలు. వాని  
గూర్చి యంతకుమున్నే వివరము గలదు.

### బ్రహ్మీశ్శితి.

సవికల్పసమాధియందు గోరంతైనను సాత్వికాహంకార  
ము శేషించి యుండును. జ్ఞానభూమికలలో నొక్కొక్కదా  
నిని దాఁటుకొలఁది క్రమక్రమముగా నయ్యహంకారము నన్న  
గలిపోవును. ఏడవభూమికకు వచ్చినప్పుడు తుష్టిగలుగును.  
తుష్టినే ఆప్తకామత్వంబనియు, ప్రాప్తిప్రాప్యంబనియు వచిం  
చిరి. ఆస్థితియుండుఁ బరమశాంతి చేకూరును. దానినే అనఁగా

నట్టి శాంతితోనుండుటయే బ్రాహ్మీస్థితి యనిరి. ఈభావంబునే  
 'విహాయకామాన్యః సర్వాః పుమాన్ చరతి నిః స్పృహః,  
 నిర్మమో నిరహంకారః స శాంతిమధిగచ్ఛతి ||  
 'ఏషా బ్రాహ్మీస్థితిః పార్థ నై నం ప్రాప్య విముహ్యతి,  
 స్థిత్యాన్యాయమంతకాలేపి బ్రహ్మనిర్వాణమృచ్ఛతి' అని  
 శ్రీభగవానుడు (2-71,72)లో వివరించెను.

ఈస్థితిలో వాసనాక్షయము మనోనాశేనమునై ఆత్మ  
 జ్ఞానము ప్రకాశించుచుండును. ఈమూడు నొండొంటి నా  
 శ్రయించి యున్నవి గావున నవి ఏకకాలమండే సిద్ధించునుగాని  
 ఒకదానివెంట మఱియొకటి గలుగుటలేదు.

వాసనలు-వానిక్షయము.

వాసనలు శుభములనియు అశుభములనియు రెండువిధ  
 ములు. అవి వారివారిపూర్వకర్మములంబట్టి నచ్చును. అశుభవా  
 సనలను దద్యోతిరేకవాసనలను వృద్ధిచేయుటవలన నశించును.  
 శుభవాసనలు మేలుగూర్చునవే యైనను బ్రాహ్మీస్థితికి నెట్టి  
 వాసనలుండరాదు గావున వానినిగూడఁ దొలగింపవలయును.  
 వానిని దొలగించుటకు జ్ఞానమొక్కటే సాధనము.

మనస్సు.

మనస్సు అనఁగానేమి ? అనుప్రశ్నగలదు. జీవులు  
 గర్మములను గావించుచుందురు. ఆకర్మములకు ఫలంబును  
 ఫలానురూపమైనవాసనలను బుట్టుచుండును. ఇది కర్మము  
 లకు నై జము. ఫలము భుక్తమైగాని నశింపదు. ఫలభోగార్థ  
 ము శరీరము తప్పదు. శరీరముతోడ నయ్యది భోగింపవలసిన

ఫలవాసనలుగూడఁ జేరుచుండును. ఆవాసనల సముచ్చయంబునే అంతఃకరణంబనిరి. ఆయంతఃకరణము దానివ్యవహారంబునుబట్టి బుద్ధియునియు, మనస్సు అనియుఁ జిత్తమనియు వ్యవహరింపఁబడుచున్నది.

మనోనాశనము.

మనోనాశనమనఁగా మనస్సు దానివ్యవహారంబును మానుట యని భావము. అది స్వరూపనాశనమనియు, అరూపనాశనమనియు రెండువిధములు. స్వరూపనాశనమందు రజస్తమస్సులు నశించి సత్యముమాత్రము శేషించియుండును. అందువలన సత్వగుణములైన మైత్రి, కరుణ మున్నగునవి దానికి నుండును. ఆసత్వముగూడ నశించునేని అరూపనాశనమగును.

ఎవనియందు రాగద్వేషములును అహంకారమమకారంబులును క్రోధమోహంబులును గలుగునో, ఎవని యింద్రియంబులు ఇంద్రియార్థవశములుగావో వానికి మనోనాశనమైనట్లు గ్రహింపవలయును. ఈమనోనాశనమునుగూర్చి గీత (2-55 to 58) లలో వివరించుచున్నది.

మనోనాశనమైనందులకు ముఖ్యమైనగుర్తు ఏమనఁగా బాహ్యపదార్థములు సామాన్యులకువలె మనోనాశనమైన వానికిని గోచరించుచున్నను వానిఅంతఃకరణము తత్పదార్థాకారంబును దాల్చును. అనఁగా వానియంతఃకరణము వృత్తిరహితమైయుండును. సామాన్యులసంగతి యట్లుగాదు. పదార్థస్పర్శ తగిలినంతనే వారిమనోవృత్తి తత్పదార్థముయొక్క ఆకా



రమును దాల్చును. అట్లు మనస్సు పదార్థాకారంబును దాల్చి నప్పుడే యావస్తువు గోచరించుచున్నది.

మనోనాశనము—ముక్తి.

ముక్తి అనఁగానేమో వివరింపఁబడెను. ఈముక్తి విదేహముక్తియనియు, జీవన్ముక్తియనియు రెండువిధములు. మనస్సు అరూపనాశనమొందినప్పుడు విదేహముక్తియగునని కొందఱందురు. ఈవిషయమై మతాంతరములు గలవు. వాసనాక్షయమనోనాశనంబులు జీవన్ముక్తికి నవసరంబులుగావనియు, జీవన్ముక్తి సుఖంబును గోరువానికిమాత్రమే యవి యవసరంబులనియుఁ గొందఱు వచింతురు.

జపము.

జపమనఁగా నొకదానిని నిరంతరము స్మరించుటయని భావము. నిరంతరమనుట ఏలయందురా ? విస్మృతి గలుగకుండుటకే యని గ్రహింపవలయును. జపమునకు ఆలంబన వస్తువుండవలయును. అది వారివారి రుచులంబట్టియుండును.

ముక్తినిగోరువారు అందులకుఁదగినలక్ష్యమును గ్రహింపవలయును. ముక్తియనఁగా బ్రాప్త్యాభావమేయగుటజేసి, అట్టిభావంబును పెంపొందించుటకు సామాన్య లక్ష్యములు చాలవు. ఆలక్ష్యము బ్రహ్మప్రతీకముగా నుండవలయును. అట్టిదానిని లక్ష్యముగాఁగొని జపించుచుండినగాని, అంతఃకరణము తదాకారంబు నొందదు. అట్లగుటకు బ్రణవము ఉత్తమోత్తమ లక్ష్యమగుననియు, అదియే బ్రహ్మప్రతీకమనియు వచింతురు.

ప్రణవతత్వము.

ప్రణవమనగా టంకారము. అది సర్వశబ్దంబులకును సర్వ భావలకును దల్లిగానున్నది. పంచాక్షరాదిసమస్తమం త్రజాలము ప్రణవగర్భితంబులగును.

ప్రణవవైశిష్ట్యము.

పరబ్రహ్మమునకు రూపముగాని నామముగాని గలు గవు. ఏలయందురా? అది యిట్టిదనిచెప్పఁ దరముగాదు. ఏల యందురా? ఏది యింద్రియంబులకు గోచరమగునో దానిని జూచుటగాని దానికిఁ జేరుబెట్టుటగాని సాధ్యమగును. బ్ర హ్మము ఇంద్రియగోచరముగాదు గావున వానికి రూపనా మంబులు గలిగింప సాధ్యముగాదు. రూపనామంబులు లేనిది లక్ష్యముగానేరదు. ముక్తినిగోరువారు ఎట్లయినను బ్రహ్మ భావమును బడయక తప్పదయ్యెను.

ఇవియెల్లఁ బఠించి బ్రహ్మభావసిద్ధికిఁ బ్రణవంబొక్క టే సమర్థమని నిశ్చయించి దానినే బ్రహ్మప్రతీకముగా గ్ర హించిరి.

‘ఓమ్’ అనునట్టి యీ ప్రణవాక్షరమందు, అకార, ఉ కార, మకారంబులును అర్థమాత్రయుఁ గలవు. అకారంబు స్థూలప్రపంచంబును, ఉకారము సూక్ష్మప్రపంచంబును, మకారము కారణప్రపంచంబును దెలుపును. ఈమూఁడు ప్రపంచంబుల సమిష్టిరూపము సాకారబ్రహ్మమగును. దా నికి అర్థమాత్రను చేర్చినచోఁ దురీయమగును. అదే నిరాకార నిర్గుణబ్రహ్మము. ఈభావంబుతోఁ బ్రణవజపంబును జేయ వలయును.

ఓంకారము పరబ్రహ్మనామంబగుట శ్రీభగవానుడు  
సయితము 'ఓంతత్సత్' అను (17-23) చోట సూచించి యు  
న్నాడు. మఱియు శివమహిమ్ముములో

'త్రయ్యాం త్రిస్తోవృత్తీ స్త్రీభువనమథో త్రీనపి సురాః,  
అకారాద్వైః వల్లైః త్రిభిరభిదధత్ తీర్ణవికృతి,  
తురీయం తే ధామ ధ్వనిభి రవదంధానమణుభిః,  
సమస్తం వ్యస్తం ద్వాం శరణద గృణోత్యోమితి పదమ్' అను  
శ్లోకమందుఁ బ్రణవమాహాత్మ్యంబు వివరింపఁబడియున్నది.

జపవిధానము.

జపమనఁగా మంత్రంబును జిలుకపలుకులవలె నుచ్చ  
రించుటగాదు. ఆమంత్రమునకు లక్ష్యమైన వస్తువునందు బుద్ధి  
ని నిలిపి తద్వస్తుగుణంబులను భావించుచు, ఆగుణంబులు తమ  
యందు నిలుచునట్లు సంకల్పించుచు జపింపవలయును. బ్రహ్మ  
మునకుఁ బ్రణవము ప్రతీకముగా గ్రహించినప్పుడు బ్రహ్మ  
స్వరూపంబును అనఁగా అనంతత్వము, శుద్ధత్వము, పరిపూర్ణ  
త్వము సచ్చిదానందత్వములు - వీనిని భావగతంబులొనర్చి  
కొనుచు జపింపవలయును. అట్లు చేయుచు రాఁగా, జాపకుఁ  
డు భ్రమరకీటన్యాయంబున లక్ష్యవస్తుస్వరూపంబును దాల్చు  
ను. ఇదే జపవిధానమందలి రహస్యము. అట్లు చేసినప్పుడే  
జపము ఫలకారియగును. ఇది చక్కగా గ్రహింపవలయును

ప్రణవోచ్చారణభేదములు.

ఈ యుచ్చారణము ఏకమాత్రకాలము, ద్విమాత్ర  
కాలము, త్రిమాత్రకాలము అని మూడువిధములు. మొద

టిదానిని హ్రస్వప్రణవంబనియు, రెండవదానిని దీర్ఘప్రణవంబనియు, మూడవదానిని పుత్రప్రణవంబనియుఁ జెప్పిరి. ఆ యుచ్చారణము పదునాఱుమాత్రలకాలమైనదగుచో అది విరాట్ప్రణవంబగును.

ప్రణవశక్తులు.

హ్రస్వప్రణవము కల్పవంబులనెల్ల హరించును ; దీర్ఘము ముక్తినిచ్చును ; పుత్రము సిద్ధుల నొసంగును.

ప్రణవ జపవిభాగాములు.

ప్రణవజపంబు - సోహం జపమనియు, శివోహం జపమనియు తత్త్వమసి జపంబనియు మూడు విధములు. మొత్తముమీఁద ఇవియెల్ల నొక్కటే యగును. ప్రణవజపంబు ముక్తికి సాక్షాత్సాధనంబనియు, ఉపాసనానిష్కామకర్మాదులు పరంపరాసాధనంబులనియుఁ జెప్పిరి.

జపకాలము.

ప్రాతఃకాలంబున 4-6 గంటలమధ్యను, రాత్రి 8-10 గంటలమధ్యను గల కాలము జపంబునకు నుత్తమంబనిరి. జపమునకు గాలనియతిలేదనియు, ఎప్పుడు చిత్తసమాధానము గలుగునో అప్పుడెల్ల జపింపవచ్చుననియు మతాంతరము. మొత్తముమీఁద జపంబునకుఁ జిత్తసమాధానము ప్రధానము. విశ్లేషాదులు గలుగకుండుటయే చిత్తసమాధానమగును. పైనిఁ జెప్పినకాలంబులురెండు సామాన్యంబుగా శబ్దరహితములై యాకారణంబున శబ్దరూపవిశ్లేషంబును జిత్తమునకుఁ గలిగింపవు గావున, ఆరెండుకాలంబుల నుత్తమమనిరి. ఈకాలనియతి యన్ననో సామాన్యుల కేయని గ్రహింపవలయును.

## చిత్తశుద్ధి.

చిత్తశుద్ధి గలుగకున్నచో జపము ఫలకారిగాదు. 'చిత్త శుద్ధిలేని శివపూజ' లను సామెత గలదుగదా. చిత్తశుద్ధి అనగానేమి? చిత్తమును అజ్ఞానావరణము తమశ్చక్రిఫలమైనది చుట్టియుండును. అది తొలంగుటయే చిత్తశుద్ధి యగును. అజ్ఞానావరణంబు తొలంగుటే తడవుగా జ్ఞానదీపిక యథాగతి ప్రకాశించును. తత్ఫలముగా వస్తువు స్పష్టమగును. చిత్తము ఆవస్తువునందు ఏకాగ్రవృత్తి నిల్చును. ఇచ్చట వస్తువనగా భగవంతుడే యని గ్రహింపవలయును. భగవంతుడప్పుడు తనవంక నేకాగ్రమతితోనున్న చిత్తమునకుఁ బ్రతిబంధకంబు లేవ్వయేని యన్నయెడల వానినెల్లఁ దొలగించును. (18-53) తత్ఫలముగా జీవుఁడు భగవచ్చింతా సంపూర్ణుఁడును నిరంతర ప్రసన్నాంతరంగుఁడును ఆశారహితుఁడునై, సుఖదుఃఖాది ద్వంద్వంబులెల్లఁ బ్రారబ్ధదేహధర్మంబులగుటయు వానిని సహించి తీరవలసినది విధియగుటయు గ్రహించి, వానివంక బుద్ధిని మరలింపక ఉపేక్షాపరుడై, భగవంతుఁడు సర్వభూతాంతర్వర్తియగుట స్వానుభవపూర్వకంబుగా గ్రహించును. (18-54). దీనినే పరాభక్తి యందురు. పరాభక్తికి బ్రహ్మభూతస్థితి అవధియగును. అది వానికి సిద్ధించును. తత్ఫలముగా, భగవంతుడన నెట్టివాఁడో, భగవత్స్వరూపజ్ఞాన ఫలమేమో వానికి స్పష్టమగును. (18-55). తత్ఫలముగా వానికి భగవదైక్యము అనగా బ్రాహ్మీభితి గలుగును. దీనినే అద్వైతసిద్ధి యనిరి. (18-56). ఇదే సర్వవేదాంతసారము. ఇదే గీతామృతము.

ధ్యేయము.

పరాభక్తియననేమో పైనిఁ జెప్పఁబడెను. పరాభక్తి గుదురుటకుఁ బూర్వము సామాన్య భక్తి గలుగవలయును. భక్తియనఁగా భగవంతునియెడఁ బరమప్రేమయని యొకరును, ఈశ్వరునియందుఁ బరానురక్తియని యొకరును, ఆత్మతత్వానుసంధానమని యొకరును, స్వస్వరూపానుసంధానమని యొకరును నిర్వచించిరి.

మొత్తముమీఁద భక్తిసేయుటకు ఆలంబనంబొకటి యుండవలయుననుట సిద్ధము. అట్టియాలంబనంబునే ధ్యేయమందురు. ధ్యేయమనఁగా ధ్యానింపఁదగినదని భావము. ధ్యేయంబులు వ్యక్తంబులనియు, అవ్యక్తంబులనియు రెండువిధములు. అవ్యక్తంబునకు రూపనామంబులు గలుగవు. అందువలన నయ్యది యింద్రియగోచరముగాదు. ఇంద్రియగోచరముగాని వస్తువునందు సామాన్యులకు మనస్సు నిలువదు. కావున వ్యక్తమునే అనఁగా రూపనామంబులు గలదానినే సామాన్యముగా ధ్యేయమునకు గ్రహింతురు. అవ్యక్తనిష్ఠ కష్ట సాధ్యమనియు. వ్యక్తనిష్ఠ సులభమనియు, సామాన్యులకు వ్యక్తనిష్ఠయే శ్రేయస్కరమనియు శ్రీ భగవానులుగూడ (12-5)లో నుడివిరి.

ఏనిష్ఠకైనను భావము ప్రధానము. ఏభావముతో అవ్యక్తనిర్గుణనిష్ఠ జేయుదురో, అదేభావంబుతో వ్యక్తసగుణనిష్ఠనుగూడఁ జేయుదురేని పర్యవసానంబున ఫలంబొక్కటే యగును. నిర్గుణనిష్ఠను జేయునప్పుడు భగవంతుఁడు అపరిచ్ఛిన్నుఁడును సర్వవ్యాపియు నిత్యుఁడు అనుభావంబుండును. అదే

భావంబును సగుణనిష్ఠయందుఁగూడ నుంచవలయుననియు, సంకోచభావంబులుండరాదనియు సారాంశము. ఏలయందురా ? ధ్యానఫలమేమి ? ధ్యేయతత్త్వంబును బొందుటయేగదా. ధ్యేయము పూర్ణమైనదిగానిచో, తన్నిష్ఠవలనఁ గలుగు ఫలంబును అట్టిదేయగును. (7-23) మతియెంతో గతియంతేయన వినమా? పూర్ణంబును అపూర్ణంబుగా భావించినంతనే పూర్ణమునకు నెట్టిలోటు గలుగదుగాని ధ్యాతకుమాత్రము లోటు తప్పదు.

ద్వివిధబ్రహ్మము.

మోక్షార్థులకు నుత్తమోత్తమధ్యేయము పరబ్రహ్మమేయని చెప్పఁబడెను. ఆ బ్రహ్మము జ్ఞేయబ్రహ్మమనియు, ధ్యేయబ్రహ్మమనియు రెండువిధములు. జ్ఞేయబ్రహ్మము నిర్గుణబ్రహ్మమగును ; ధ్యేయబ్రహ్మము సగుణబ్రహ్మమగును. ఈసంగతి మున్నే సూచింపఁబడెను. నిర్గుణబ్రహ్మము గుణములు లేమింజేసి జ్ఞానయోగ్యమగునేగాని ధ్యానయోగ్యముగాదు. అందువలన నిర్గుణబ్రహ్మధ్యానం బెవ్వనికిగాని ఎవ్విధిచేతనైనను ఘటెట్లదు.

సగుణబ్రహ్మ ద్వైవిధ్యము.

సగుణబ్రహ్మము కారణబ్రహ్మమనియుఁ గార్యబ్రహ్మమనియు రెండువిధములు. కేవల మాయావిశిష్టబ్రహ్మము కారణబ్రహ్మమనఁబడును. బ్రహ్మము వానిశక్తియైనమాయ నధిష్ఠించి సృష్టికే గారణం బగుచున్నాడను భావంబుతోఁ జూచినప్పుడు కారణబ్రహ్మమగును. కారణబ్రహ్మమునే ఈశ్వరుడనిరి. ఈకారణబ్రహ్మధ్యానము సామాన్యముగాఁ గుదురదు. అనేకజన్మపుణ్యవిశేషంబునను భగవత్కృపవలన

నది గలుగఁజోలు. కావుననే కారణబ్రహ్మ ధ్యానాధికారి మిక్కిలి దుర్లభమనిరి.

ఎల్లరకును గార్యబ్రహ్మమే ధ్యేయముగానున్నది. ఈ కార్యబ్రహ్మమన్ననో కారణబ్రహ్మమైన యీశ్వరుని అవతారమేగాని యొండుగాదు. అందుచేతనే అవతారమూర్తులను వారివారి రుచిప్రకారము ఆలంబనముచేసి ధ్యానింతురు.

సుగుణబ్రహ్మధ్యానంబునకు విశ్వరూపము (లింగాకారము) ఉత్తమోత్తమధ్యేయాకారంబగును. ఏలయందురా? దానికి మొదలు తుదలు లేవు; కావున అఖండమును బూర్ణమునై యున్నది. అట్లుండియు దానికి రూపనామంబులు గలవు గావున నింద్రియగోచరమగుచున్నది. ఈ కారణంబులను బట్టి అది నిర్గుణబ్రహ్మమునకుఁ గేవలసామీప్యస్థితిలోనున్నది. అందువలన దానినుత్తమోత్తమ ధ్యేయమనిరి.

అందులకుఁ జాలనివారు భగవదవతారరూపంబులను గ్రహింపవచ్చును. అవతారరూపంబులుగూడ నెన్నడో యంతరించుటంజేసి యిప్పుడు కంటియెదుట నుండుట లేదనియు, గన్నార చూడనిరూపంబును భావించుటయు దానియందు మనస్సును నిలుపుటయు నెట్లు పొసగునని శంకింపవచ్చును. అట్లు గునేని ఆయ్యవతారముల ప్రతిమలను గ్రహింపవచ్చును. అది విగ్రహారాధనము గాదాయని యందురా? ధ్యానమునకు భావము మాత్రమే ప్రధానముగాని రూపము ప్రధానముగాదు. ఇదేధ్యానమందిలి పరమరహస్యము. ఇట్లుచేయవచ్చునని శ్రీభగవానుడు (12-9) లో సూచించియున్నాఁడు.



ఆలంబనమున్నంతకాలము మనోనాశనము గలుగదు. అది బీజమాత్రముగానైన నుండును. ఆమనోవృత్తి స్థూలమైనచో దానిగమ్యస్థానము స్వర్గలోకమే యగుననియు, దానిని మించిపోవుటకు దానికి శక్తిలేదనియు, స్వర్గలోకంబులకుఁ జన్నవారికిఁ బునరావృత్తి గలదనియు శ్రీ బాదరాయణమహర్షి భావము.

### ప్రతిమారాధనము.

ప్రతిమారాధనము భగవదపచారకార్యంబుగాఁ గొందఱు భావించుచున్నారు. ఆకారణంబునఁ బ్రతిమారాధకులెందఱో ఖండఖండాంతరంబులందు శిరచ్ఛేదనాదులకు సయితము పాలైరి. ప్రతిమారాధనతత్త్వమేమో, అది యెవఁకిఁ చెప్పఁబడెనో యెఱుంగనేరక హ్రస్వబుద్ధులు పలుపోకలు పోవుట యెంతయుఁ జింతాకరమగును.

### ఈశ్వరత్వము.

ప్రకృతియన్నను మాయయన్నను ఒకటేయగును. మాయయనగా నీశ్వరశక్తిమని చెప్పబడెను. ఈమాయయనునది సత్వరజస్తమోగుణంబుల ముప్పిరి త్రాడుగానున్నది. మాయాకార్యమన్నప్పుడు ఈగుణముల వ్యవహారమేయగును. ఈగుణములవ్యవహారమే కర్మమగును. ఆకర్మఫలమే సృష్టియనఁబడును. ఈప్రణాళికను గీతబోధించుచున్నది. దీనింబట్టిచూడఁగా సృష్టియొల్ల మాయకట్టుబాటునకుఁ జిక్కి, అదిగోచుగోటును దాటనలవిగాక యున్నదని స్పష్టమగును. అనఁగా సృష్టికి మాయయే రాజగును. ఆపక్షంబున నీశ్వరుఁడుండియు ఫలమేమి? అధికారహీనుడైన యీశ్వరు నారాధించి ఫలమేమి?

అశక్తుడేమి మోక్షమీయగలడు? ప్రకృతినే యారాధింపవలదా? అని శంకింపవచ్చును.

ఈమాయ అనునది ఈశ్వరసంబంధమై తద్వశవర్తియైనదిగా నున్నదేగాని తద్భిన్నమై ప్రత్యేకవ్యక్తిగా లేదు. ఈశ్వరుడు మాయాత్మికయైన యీ ప్రకృతికి బహిరంతరంబుల రెంటునున్నాడు. (13-10). ఈశ్వరసాన్నిధ్యంబునఁ బ్రకృతి వ్యవహరించుచున్నది. దానికి స్వతంత్ర శక్తి లేదు. (18-61).

ఈశ్వరుడనెడి విశ్వకర్మ ప్రకృతియనెడి యంత్రమును నడుపుచుండును. ప్రకృతి యథాగతి నడుచునంతకాలము దానిగమనమును ఈశ్వరుడు సాక్షిమాత్రుడై చూచుచుండును. ఆయంత్రము వక్రగతిఁ ద్రొక్కినప్పుడు దానిని మరలించును; చెడినప్పుడు చక్కనేయును; అది చక్కఁబాటునకుఁ గూడ సాధ్యముగానప్పుడు దానిని వదలివైచి మఱియొకయంత్రము నధిష్ఠించి దానిని నడుపును. ఈభావము (16-19) లో స్పష్టము. కావున నీశ్వరుడు సర్వస్వశంత్రుడు. వానినే ఆరాధింపవలయును.

#### అవతారము.

ఈదిద్దుబాటునే ధర్మసంస్థాపనమనిరి. అట్లు ధర్మసంస్థాపనార్థమై భగవంతుడు రూపముదాల్చి వచ్చినప్పుడు ఆరాకను అవతారమనియు, అట్లు వచ్చినవ్యక్తిని అవతారమూర్తియనియు వచించిరి. అవతారమనఁగా బై నుండి క్రిందికివచ్చుటయని యర్థము. అనఁగా అవ్యక్తము వ్యక్తమగుట యని తాత్పర్యము. ఈయవతారంబులును దేశకాలపాత్రాదులం

బట్టి అంశావతారమనియు అంశాంశావతారమనియు అవతారమనియు పేర్కొందురు. (4-7, 8).

యంత్రమెట్లొక ప్రకృతియునట్లే యష్టాదష్టాదు పాటవము తప్పచుండును. ప్రకృతియున్నంతకాలం బిది తప్పదు. దానిని జక్కనేయుపనియు నీశ్వరునకుఁ దప్పదు. అందువలన నవతారంబులకు నంతముగాని వానికర్మమునకు విరతిగాని గలుగదు. (4-9).

సృష్టి గ్లానికిఁ గారణము.

భగవచ్చక్తియొక్క కార్యమైనసృష్టికి గ్లాని యెట్లుగా నోవునని శంకింపవచ్చును. జగత్తుయొక్క స్థితికిఁ బ్రవృత్తినివృత్తి ధర్మంబులు రెండును గారణంబులగుననియు, ఈధర్మంబుల రెంటిని వారివారి యోగ్యతలప్రకారం బనుష్ఠించునంతకాలము జగత్తు చక్కగా వర్తించుచుండుననియు, అట్లుగాక వానినుపేక్షించినచో జగత్స్థితికి హానివచ్చుననియు, అట్టి యుపేక్షకు అవివేకము అజ్ఞానంబును గారణంబులగుచున్నవనియు, ఎంతపదనుగలక తియైనను గొంతకాలంబునకుఁ ద్రుష్టపట్టనట్లుగా, వివేకవిజ్ఞానంబులుగూడ దీర్ఘకాలంబునకు సన్నగిలుచుండుననియు, సృష్టికిఁ జ్యుతిగలుగుటకు నిదేకారణంబనియు శ్రీశంకరభగవత్పాదులవారు వారిగీతాభాష్యముయొక్క ఉపోద్ఘాతమందు వివరించిరి.

అవతారము—శుద్ధబ్రహ్మము.

అవతారమనఁగాఁ గ్రొత్తగాఁ బుట్టివచ్చుటగాదు. చంద్రుఁడు తూర్పుదెస నుదయించుటవలె నవతారతత్త్వమని భాగ

వతాబు ఈ భావంబు నెంతో గంభీరముగా రమ్యముగా వచించెను. అవతారంబులకును శుద్ధబ్రహ్మమునకును ముఖ్యభేదములు గలవు. శుద్ధబ్రహ్మము నిరపేక్షవ్యాపకము ; అవతారము సాపేక్షవ్యాపకము. శుద్ధబ్రహ్మమునకు లక్షణంబులైన సర్వజ్ఞత్వ, సర్వశక్తిత్వ, స్వాతంత్ర్యాదులు వానియందు నిత్యసిద్ధములు. అవి అవతారములందు శీఘ్రరక్షణాద్యవసరంబులందు మాత్రమే వ్యక్తమగుచుండును.

అవతారపూరుషులు—సామాన్యపూరుషులు.

సామాన్యపూరుషులు వారివారి ప్రకృతి అనఁగా కర్మ విశేషంబునకు లోబడి పుట్టుచు జచ్చుచు నుందురు. (18-40) అవతారపూరుషులు ప్రకృతినధిష్ఠించి, అనఁగా గర్మబద్ధులు గాక స్వేచ్ఛానుసారులై వచ్చుచు బోవుచు నుందురు. (4-6) సామాన్యుల శరీరంబులు వారిపుణ్యపాపంబులకు నధీనంబులును బంధుభూతకార్యంబులునై యున్నవి. అవతారపూరుషుల శరీరంబులు సామజనపుణ్యఫలంబుగా రచితంబులగుచున్నది. సామాన్యపూరుషులకు అవిద్యగలదు ; తత్ఫలంబుగా వారికి దేహాదులైన యనాత్మపదార్థంబులందు నేను, నాది అనునట్టి యధ్యాసము గలుగుచున్నది. అవతారపూరుషులకు అవిద్యగాని యట్టియధ్యాసముగానిలేవు. సామాన్యపూరుషులకు వారిపుణ్యపాపకర్మఫలాబుగా నుత్తరజన్మంబులు గలుగుచున్నవి. అవతారపూరుషులకు నట్టికర్మములును లేవు ; ఉత్తరజన్మంబులును లేవు. సామాన్యపూరుషులశరీరంబులు పూర్వపుణ్యపాపఫలంబులు గావున వానికి సుఖదుఃఖములు తప్పవు. అవతారపూరుషుల శరీరంబు లట్టివిగావు గావున వానికి సుఖదుఃఖాదులు

గలుగవు. సామాన్యపూరుషుల జీవులకు అవిద్య ఉపాధిగా నున్నది ; అది మలినసత్త్వము గలదగును. అవతారపూరుషుల జీవులకు మాయ ఉపాధిగానున్నది ; అది శుద్ధసత్త్వము గలది. సామాన్యపూరుషుల జీవులకు అవిద్యాకృతభ్రాంతి గలదు ; అవతారపూరుషుల జీవులకు మాయాకృత సర్వజ్ఞత గలదు. సామాన్యపూరుషులయొక్క జీవులకుగల భ్రాంతి ఉపదేశజన్యజ్ఞానంబున నశించును. రెండవవారియెడ భ్రాంతియేలేదు గావున వారికి జ్ఞానాపేక్షయే గలుగదు.

భగవంతుడు—లోకజ్ఞానము.

భగవంతుడు లోకానుగ్రహార్థమై యవతరించి దుష్ట శిక్షణ శిష్టరక్షణములు గావించుచు లోకములో వర్తించుచున్నను లోకము అజ్ఞానకారణంబున వానిని గ్రహింపలేకున్నది. అహహ ! లోకమూఢ్యం బెంతయనవలయునో గదా ! (9-11).

అజ్ఞానభూమికలు.

అజ్ఞానమనగా విపరీతజ్ఞానమని మున్నే చెప్పబడెను. ఈయజ్ఞానంబునకు ఏడు భూమికలు గలవు. వానిని బిందు జాగ్రత, జాగ్రత, మహాజాగ్రత, జాగ్రత్స్వప్నము, స్వప్నము, స్వప్నజాగ్రత, సుషుప్తి అని పేర్కొనిరి. బిందుజాగ్రతను బీజజాగ్రతమనియు నందురు.

ఈయేడు భూమికలు నొండొంటితో గలసియుండును. సగుణబ్రహ్మమునుండి చిదాభాసచేతనము, అనగా జీవుడు కలుగుచున్నాడు. ఆజీవుడు మొదట బిందురూపంబున, అనగా

బీజహంబున నుండును. అట్లు బీజమైనజీవునియొక్క ప్ర  
థమావస్థను బిందుజాగ్రతయనిరి. అజీవునకు నేను, నాది అను  
భావంబులు వెనుపెటనే సూక్ష్మంబుగా నంకురించుచున్నవి. ఆ  
స్థితిని జాగ్రతయనిరి. నేను అనుభావంబును అహంకార  
మనియు, నాది అనుభావంబును మమకారమనియుఁ బేర్కొనిరి.  
ఆయహంకార మమకారంబులు జన్మంబులెత్తుకొలది దృఢ  
మగుచుండును. ఆస్థితిని మహాజాగ్రతయనిరి. అజీవుడు  
వానికిఁదెలిసిన విషయంబులను గూర్చిగాని, దెలియని విషయం  
బుల గూర్చిగాని గొంతెమకోరికలుగోరుచు మింటనిల్లుకట్టఁ  
జూచును. ఆస్థితిని జాగ్రత్సృష్టమనిరి. జీవుడు వాని నిద్రా  
కాలంబున లఘోపలక్షణవిషయంబులఁ గూర్చి కలువరించి మే  
ల్కొంచినంతనే యాకలలను జ్ఞప్తికిఁ దెచ్చికొని దలంచును.  
ఆస్థితిని స్వప్నమనిరి. ఎన్నడోగడచినవానిని జ్ఞప్తికిఁదెచ్చి  
కొనుట స్వప్నజాగ్రత యనిరి. స్వప్నవిషయంబులను జ్ఞప్తికిఁ  
దెచ్చికొనుఁప్పుడు అవియెల్ల నిద్రావస్థలో జరిగినవనెడిభావము  
జీవునకు నుండును. ఎన్నడో జరిగినదానిని జ్ఞప్తికిఁదెచ్చికొను  
నప్పుడిట్లే భావంబుండదు. స్వప్నమునకును జాగ్రత్సృష్టంబు  
నకు నిష్టితారతమ్యము గలదు. గాఢనిద్రావస్థను సుషుప్తి  
యనిరి.

అజ్ఞానముఁ బోగొట్టుకొనుటకు శుశ్రూష ముఖ్యము.

అజ్ఞానము తొలంగుటకుఁ బెక్కు మార్గంబులు గలవు.  
ఆమార్గములలో నెవరికేదియై క్తమో సులభముగా నిశ్చయింప  
రాదు. కాదని మూర్ఖించి తోచినదారి త్రొక్కుదురేని  
ఆదారిలోనున్న మిట్టపల్లంబులు తెలియక పడి చెడుదురు.

కావున నెవనికి నేమార్గంబు యుక్తమో గ్రహించి యాచరించుట ముఖ్యము. అట్లు యుక్తాయుక్తంబులఁ దెలిసి తగుమార్గంబును జూపువానిని గురువందురు. అతను చెప్పినమార్గంబున నడచుటయే శుశ్రూషయగును. ఈభావంబును శ్రీభగవానుఁడు (4-34) లో నుపదేశించెను.

గురుపులు.

గురుపదవికి నెల్లరుఁ దగరు. కావునఁ గన్నవిన్నవారి నెల్ల నాశ్రయింపరాదు. గురువు సాక్షాత్పరబ్రహ్మచుఁతఁటి వాఁడుగా నుండవలయు. ఈభావంబును 'గురుర్బ్రహ్మ' అనునది సూచించును. ఎవఁడు శిష్యుని యజ్ఞానకారణంబును గ్రహించి దానినిఁ బోకార్చి వానికి జ్ఞానోత్పత్తియగువర్యంతము శ్రమించునో, శిష్యునిమేలే తనమేలుగా నెవఁడు భావించునో, అట్టి సర్వజ్ఞుఁడును బరమకారిణికుఁడునైనవాఁడే గురుపదవికి నర్హుఁడని శ్రీభగవానులు (18-72) లో గట్టిగాఁ దెలిపిరి. గురువువిషయమై శ్రీశంకరభగవత్పాదులవారుగూడ 'శ్రోత్రియోఽవృజినోఽకామహతో యో బ్రహ్మవిత్తమః బ్రహ్మణ్యపరతః శాంతో నిరంధన ఇవానలః, అహేతుకదయాసింధు ర్బంధురానమాతాం సతామ్' అని తెలిపిరి. ఇన్నిగుణంబులుగలవాఁడే నిక్కమైన గురువగును. అట్టివాని శుశ్రూషయే ఫలకారి యగును.

ఈగురువులు బ్రహ్మశ్రోతలనియు, బ్రహ్మశ్రేష్ఠులనియు ద్వివిధము. వినిగిడినలనఁగాని శాస్త్రపఠనమువలనఁగాని బ్రహ్మతత్త్వంబును గ్రహించినవాఁడు బ్రహ్మశ్రోతయగును.

వానిజ్ఞానము పరోక్షజ్ఞానమగును. అతఁడు బ్రహ్మమును గూర్చి శాస్త్రార్థమునుమాత్రమే తెలుపనేర్చును. బ్రహ్మ తత్త్వంబును స్వానుభవసిద్ధముచేసికొనినవాఁడు అనఁగా అపరోక్షజ్ఞాని బ్రహ్మనిష్ఠుఁడగును. అతఁడు బ్రహ్మమునుగూర్చి స్వానుభవంబును బోధించును.

శాస్త్రము.

అట్టి గురువు కోరినప్పుడెల్ల లభించుట దుస్తరము గావు న నంతటివాఁడు దొరకువఱకు మిన్నకుండవలయునా ? అను శంక గలుగవచ్చును. అట్టి గురువు దొరకనినాఁడు వారు లోకోపకారార్థము స్వానుభవంబును వ్రాసి వెల్లడించియుండురు. దానినే శాస్త్రమందురు. అట్టి శాస్త్రంబును బఠించి తత్త్వమును గ్రహింపవచ్చును. ఆశాస్త్రము గురువుయొక్క పరోక్షమైన యుపదేశమేగదా. గురుజనప్రాప్తి గలుగువఱకు శాస్త్రమును బ్రమాణముగాఁ గొని యందుచెప్పినట్లు వర్తింపవలయునని శ్రీభగవానుఁడు గూడ (6-24) బోధించుచున్నాఁడు.

ప్రమాణము.

ప్రమాణములు. 1. ప్రత్యక్షము. 2. అర్థాపత్తి 3. ఉపమానము. 4. శబ్దము, 5. అనుమానము, అని పంచవిధములు. ప్రతిశరీరమందు నొక్కొక్కయాత్మకలదనియు, ఆ కారణంబుననే నీవు, నేను అనుభేదము ప్రసిద్ధమనియుఁ బలుకుదురు. దీనినే ప్రత్యక్షప్రమాణమందురు. నీవు, నేను అనుభేదవచనంబులు శరీరభేదంబును సూచించునేగాని శరీరాంతరమైన యాత్మ భేదమును సూచింపవు. అట్లుగాక యావచనం



బులు ఆత్మభేదంబును సూచించునందుచేని, నేనుబాలుడను, నేనుతరుణుడను, నేను వృద్ధుడను అని యొక్కవ్యక్తిని గూర్చి చెప్పినప్పుడు, ఆవ్యక్తికి బాల్యమందొక యాత్మయు, దారుణ్యమందొక యాత్మయు, వార్ధక్యంబున నొకయాత్మయు నుండినట్లంగీకరింపవలయునుగదా? ఇది యెవరికి సంగీకారముగాదు. నేనుబాలుడను మున్నగునవి యవస్థారూపమైన విశేషభేదంబులను దెల్పుచు, సకలావస్థలందు నున్నది ఒక్కయాత్మయేగాని భిన్నభిన్నంబులైన యాత్మలుగావని తెల్పునట్లుగా, నీవు నేను అన్నప్పుడుగూడ అవి శరీరభేదంబును దెల్పునేగాని యాత్మభేదంబును దెల్పుటగాదు. భిన్నభిన్నావస్థలందు ఆత్మగూడ వేఱువేఱుగనేని ఒకయవస్థయందలి వ్యవహారముయొక్కస్వృతి మఱియొక యవస్థయందు గలుగనేరదు. అనుభవంబట్లుగాదు. కాబట్టి ఆత్మ యనేకమనుటకుఁ బ్రత్యక్షప్రమాణమే లేదు.

ఆత్మవేఱుగానిచో నీవు నేనను వ్యవహారమే సిద్ధిపదనియు నీవు నేనను భేదవ్యవహారముండుటవలన ఆత్మభేదము నంగీకరింపవలయుననియుఁ జెప్పుదురు. దీనిని అర్థాపత్తిప్రమాణమందురు. ఒక్కశరీరమందే తల, మొలమున్నగునట్టి యవయవభేదవ్యవహారము గలదు. అంతమాత్రాననే శరీరంబులు పెక్కులగునా? కావున నీవు నేనెడి వ్యవహారసిద్ధిని నమ్మి యాత్మకు ననేకత్వంబును సాధింపఁ దరముగాదు. కాబట్టి యాత్మభేదవిషయంబున అర్థాపత్తి ప్రమాణము సాగదు.

శరీరంబులు వేర్వేరుగాఁ గానవచ్చుచున్నవనియు, ప్రతిశరీరమందును నేను, నేను అను ప్రతీతిగలదనియు, దీనిఁ

బట్టి యాత్మ యనేకమని యూహింపవచ్చుననియుఁ బలుకుదురు. దీనిని ఉపమాన ప్రమాణమందురు. రూపభేదమును బట్టి శరీరంబులకు నానాత్వము గలుగుచున్నది. అంతమాత్రాననే శరీరాంతరమైన యాత్మకుఁ గూడ నానాత్వము గలుగదు. శరీరనానాత్వంబునుబట్టి యాత్మనానాత్వంబును సాధింతురేని, ఒక్కశరీరమందే స్థూలసూక్ష్మకారణ శరీరంబులు గలవు. అప్పుడు స్థూలశరీరమందలి యాత్మవేఱనియు సూక్ష్మశరీరమందలి యాత్మ వేఱనియుఁ జెప్పవలసివచ్చును. ఇది యంగీకరింపరు. కాబట్టి ఆత్మనానాత్వసాధనంబునకు ఉపమాన ప్రమాణము పొసఁగదు.

ఆత్మ ఒక్కటేయైనచో ఎల్లయుపాధులలోనుండునది అయ్యాత్మయేయైనచో ఒక్కనికి సుఖమోదుఃఖమో గల్గినప్పుడు ఎల్లరకు నొక్కసారిగా సుఖమో దుఃఖమో గలుగవలదాయనియు, ఒక్కఁడు జ్ఞానియైనచో ఎల్లరును జ్ఞానులే కావలదాయనియు, ఇది యనుభవవిపరీతమనియు, దీనింజేసి యాత్మ నానాత్వము సిద్ధించుచున్నదనియు వచింతురు. దీనిని అనుమాన ప్రమాణమందురు.

సుఖదుఃఖాదులు శరీరసంబంధములేగాని యాత్మసంబంధములు గావు. ప్రారబ్ధవశంబున నవి యాయాశరీరంబునకు నాయాకాలంబులందు దత్తద్వివిధంబునఁ గలుగుచుండును. శరీరంబులు భిన్నంబులనియే యంగీకరించితిమి. శరీరంబులు భిన్నంబులై నప్పుడు ఒకశరీరంబునకుఁ గలుగు సుఖదుఃఖాదులు వేఱొకశరీరంబునకుఁ గలుగనేదవు.

జ్ఞానము బుద్ధికార్యము, బుద్ధియన్ననో యుపాధిని బట్టి యుండును ; ఉపాధియో ప్రారబ్ధకర్మఫలంబగును. ఉపాధిని బట్టి బుద్ధియు, బుద్ధినిబట్టి దానివృత్తియు నుండుటంజేసి, ఉపాధి భేదంబున బుద్ధిభేదంబును, దానిభేదంబునఁ దద్వృత్తిభేదంబును దప్పవు. ఈకారణంబున జ్ఞానంబొక్కరూపమైనదైనను ఎల్ల బుద్ధులందు నేకవిధంబునఁ బ్రకాశింపనేరదు. కాబట్టి అనుమానప్రమాణబలంబున ఆత్మనానాత్వమును సాధింపఁదరము గాదు.

దేవగంధర్వ మనుష్యాదిభేదంబులను శ్రుతిపురాణాదులు దెల్పుచున్నవనియు, శ్రుతులంబట్టి ఆత్మయనేకమని సిద్ధించుచున్నదనియు వచింతురు. దీనిని శబ్దప్రమాణమందురు. దేవగంధర్వాదిభేదములు ఉపాధిభేదములేగాని అందున్నయాత్మభేదములు గావు. కావున శబ్దప్రమాణంబున ఆత్మనానాత్వము సిద్ధింపదు.

ఆచారము.

‘శాస్త్రపఠనంబునకుఁ దగిన విద్యాబుద్ధులుండవలయును. అవి యెల్లరకును గలుగవు. ఒక వేళ విద్యాబుద్ధులున్నను శాస్త్రంబులు ఒకరీతిగాఁ బలుకుటలేదు. శాస్త్రంబులందలి పరస్పరభేదంబులు పాఠకులకు సందేహంబులనేగాక విపరీతజ్ఞానంబునుగూడఁ గలిగించుటగలదు. అట్టిస్థితిలో నేమిచేయవలయును?’ అను శంక గలుగవచ్చును అట్టి శంకకు నవకాశంబుండరాదనియు, ఎల్లరకు సులభమైనత్రోవఁ జూడవలయుననియు భావించి, పెద్దలత్రోవను ద్రొక్కినడుపుచుని (3-31) బోధించెను. అట్లనడుచుటే ఆచారమగును.

ఆత్మార్పణము.

ఎవరు పెద్దలో, ఎవరు కారో తెలిసికొనుట కష్టమనియు, వారివీరినడవడిని నమ్మి యదే యాచారముగా నాచరించుట యందుఁ బ్రమాదమున్నదనియు, మందబుద్ధులకు నిట్టిచిక్కు త్రోవలు దగవనియు, ఏదేనొక మార్గంబును బరమసౌకర్య మైన దానినొకటి భగవంతుఁ డుపదేశింపరాదా అనియు శంకించువారు గలరు. అట్టిశంకగూడ దీటుటకై మహాసౌకర్యమును సారభూతమునైన మార్గంబును గీతాసారంబునెల్ల నొడిచి శ్రీభగవానుఁడు (18-65) లో నుపదేశించెను. ఆత్మార్పణమే ఆయుపదేశము. ఎన్నియోగంబులభ్యసించినను, ఎన్ని జపంబులుచేసినను దుదికు ఆత్మార్పణము చేయకున్నచో మోక్షము సిద్ధింపదు. అశ్లోకంబు జ్ఞాపకార్థమిచట నుదహరింపఁబడుచున్నది. వాని నెన్నడును మఱవరాదు.

‘మన్మనాభవ, మద్భక్తో, మద్యాశీ, మాం నమస్కరు,  
మామేవైష్యసి సత్యం తే ప్రతిజానే ప్రియోఽసిమే॥ (18-65)  
ఈభావంబును శ్రీభగవానుఁడు బాసచేసి చెప్పుచున్నాఁడు. దీనిమహిమ యెంతో యూహింపనగును.

అట్లు సర్వాత్మార్పణముచేసినఁ జాలునా ? స్వధర్మాదుల నాచరింపవలదాయను శంక గలుగవచ్చును. అట్టిశంకను నివారించుటకై

సర్వధర్మాః పరిత్యజ్య మామేకం శరణం వ్రజ,  
అహం త్వ సర్వపాపేభ్యో మోక్షయిష్యామి మాశుచ ॥  
(18-60) అని భగవానుఁడు సర్వలోకంబులకు ఘంటాపథంబుగాఁ జూపెను. ఇంక సందేహంబులేల ?

ధర్మంబులను వదలుమన్నప్పుడు విపరీతాభిప్రాయము చేయరాదు. ధర్మాధర్మంబులెల్ల మనఃకల్పితంబు లనియు, వానియనికి మనోవ్యాపారమున్నంతవఱకే యనియు, ఎప్పుడు మనస్సు భగవద్విశంబగునో అప్పుడు దానివ్యాపారంబులెల్ల భగవత్ప్రేరేతంబులై యుండునే గాని స్వేచ్ఛాధీనంబులు గానే రవనియు, అస్థితిలో మనస్సునిల్చి యుండుటయే బ్రాహ్మీస్థితి యనియు, అట్టిస్థితిలోనివారి వ్యాపారంబులెల్ల ధర్మనిబద్ధములై లోకకల్యాణార్థముగా నుండుననియు భగవంతుని భావము.

ఉష్కృతులు.

‘అంతోయంతో’ సుకృతమున్నఁగాని భగవంతునియెడ నాసక్తియు, దానితోడ భగవంతునివంక బుద్ధినుగలి వాని తత్త్వంబును గ్రహించుతలంపును, దానితోడఁ బెద్దలసేవ మున్నగునవి గలుగవు. లోకములోఁ దష్కృతులెండఁజోగలరు. వానికితియేమి ? అనుశంక గలుగవచ్చును. ఎంతపాపాత్ములైనను వానియందు గోరంతయేని సుకృతము తెలిసియో తెలియకయో చేసినది గలుగకమానదు. అట్లుగాదేని వానికి సరజన్మమేగలగదు. అట్టి సుకృతము దానిఫలకాలమందు వారి చిత్తంబును భగవంతునివంకకు నించుకనేపు త్రిపుకమానదు. అది యవకాశముగా భగవంతుఁడు వారి నాకర్షించి వానికి మంచిమార్గము చూపుచున్నాఁడు. నమస్కరించినవారియెడ కన్న తిరస్కరించినవారియెడ భగవంతునకుఁ బ్రేమ యెక్కువగా నుండును. భగవద్వాల్లభ్యం బట్టిదిగానున్నది. ఈ భావంబును భగవానుఁడు (9-30)లో తెలిపి లోకంబునకెల్ల నభయమిచ్చియున్నాఁడు.

మఱియు భగవంతుని సేవించుటకుఁ గలుగోత్రాది వివక్షగాని, స్త్రీపురుషభేదముగాని గలుగదు. ఎవరైనను ఎప్పుడైనను యథామతి భగవంతుని సేవింపవచ్చును. ఎంతసాపాత్ముడైనను నయముననొండె భయముననొండె ఒక్కపరి స్వామీ! అన్నంతమాత్రాననే వాఁడు ఆమాటతోడనే కొంతపుసీతుడై భగవదనుగ్రహంబునకుఁ బాత్రుడగుచున్నాఁడు. అంతమాత్రము భక్తిసేసినను వానిని తప్పక గ్రహించి వానియందు ధర్మబుద్ధిని బెంపొందించి వానికిఁ దుదకుఁ బరమశాంతిని గూర్చుచున్నాననియు, నాభక్తునకు నెన్నటికిని నాశనము లేదనియు భగవంతుఁడే ప్రతిజ్ఞాపూర్వకంబుగాఁ బలుకుచున్నాఁడు. (9-31). ఇదేభావంబును దుక్కిణీదేవిగూడ 'నమ్మినవారికెన్నటికి నాశములేదుగదమ్మ యీశ్వరీ' అనుచోటఁ దెలిపెను.

మఱియు అమృతార్థార్పణమందు మఱియొక విశేషము గలదు. ఎవఁడట్లు ఆత్మార్పణము చేయునో వానికి మఱియొక చింతయే యక్కఱలేదు. అతఁడు కన్నులుమూసికొని వర్తింపవచ్చును. ఇదిమిట్ట ఇదిపల్లము అనెడి భయముగాని, ఇది ధర్మము ఇది అధర్మము అనెడి వివక్షగాని వానికెంతమాత్రము నవసరము లేదు. ఆభారంబునెల్ల భగవంతుఁడే మోయుచున్నాఁడు. అర్థులనెందఱనైన వహింపవచ్చుననియు, ఆత్మార్పణముచేసిన వానిని ఒక్కనైనను భరించుట మహాకష్టకార్యమనియు భగవంతుఁడే చెప్పియున్నాఁడు.

భజనము.

భజనమనఁగా భగవంతుని గుణంబులను గీర్తించుటయు వానినామంబులను స్మరించుటయు నని యర్థము. కీర్తించుటకు

గుణజ్ఞానంబును, స్మరించుటకు నామంబు నుండవలయును. అవిరెండును లేనినాఁడు భజనమునకే అవకాశము గలుగదు. భగవంతుఁడు నిర్గుణుఁడు గావున వానికి గుణములులేవు. ఆ కారణంబున వానిగుణజ్ఞానంబునకు నెడము గలుగదు. వానికి రూపమే లేదుగావున నామముగలుగదు. నామములేనినాఁడు స్మరించుటయెట్లు ? ఇట్టిశంక గలుగవచ్చును.

భగవంతునకు గుణరూపంబులులేవనుట సత్యమే యైనను ఆయన లోకోపకారార్థము లీలావిభూతులను గ్రహించుచున్నాఁడు. ఆవిభూతుల గుణకీర్తనంబును, దన్నామస్మరణంబును భజనమగును. కావున భగవద్భజనంబునకు నెంతో యవకాశముగలదు.

భగవద్విభూతులు సాత్త్విక రాజస తామసికంబులని మూఁడువిధములు. అందు రాజసతామసవిభూతులభజనంబున భోగైశ్వర్య బలపరాక్రమాదులు మాత్రమే గలుగును. ముక్తికి సాత్త్వికమే యోగ్యమగును. ఈయర్థంబును 'యే యథా మాం ప్రపద్యంతే' అనుచోట భగవంతుఁడే సూచించెను. అట్లగుటయేల యందుగా ? అన్నిటికిని భావము ప్రధానము. రజస్తమస్సులుగలవారికి అట్టియర్థంబులుండేరుచియుండును. వారిరుచిప్రకారము ధ్యేయంబులను వారు గ్రహింతురు. భజనఫలంబుగా వారిధ్యేయ తత్త్వంబు వారియందు నిల్చును. అందువలననే 'ఏవరేది కోరుదురో వారికి దానినిచ్చుచున్నాననియు, గుణగుణంబులకుఁ గోరువారే కర్తలనియు' భగవంతుఁడు స్పష్టముగాఁ దెలిపెను.

ఆత్మస్వాతంత్ర్యము.

భగవంతుడు ప్రతివ్యక్తియొక్క హృదయమందుఁజేరి నడిపించుచుండునని చెప్పబడెను. భగవంతుడు సర్వస్వతంత్ర మూర్తియని యుగ్గడింపఁబడెను. భగవంతుడు శరీరగతుఁడైనప్పుడు వానిని జీవాత్మయందురనిరి. అనఁగా భగవంతుఁడే జీవాత్మయగుచున్నాడు. జీవాత్మగూడ సర్వస్వతంత్రుఁడే కావలయును. అట్టిసర్వస్వతంత్రమూర్తి లోపలనుండియు వ్యక్తులిట్లు పరిపరిచుచులతోఁ బరిపరివిధంబులుగా వర్తించుటఁ జూడఁగా, ఆత్మకు స్వాతంత్ర్యము లేదనియు అది కర్మబద్ధమై వర్తించుననియు నూహింపవలసియన్నది.

దీర్ఘముగా నాలోచించినచో 'ఆత్మస్వాతంత్ర్య' మను పదముయొక్క భావాబును జక్కగా గ్రహింపనికారణంబున నిట్టియూహలు గలుగుచున్నవని స్పష్టమగును. ఆత్మ ఎల్లప్పుడు స్వతంత్రమేగాని పరతంత్రముగాదు. దాని స్వాతంత్ర్య మెట్టిదందురా ? అది సర్వకాలసర్వావస్థలందు ఏకరీతిగా స్వయంప్రకాశమానముగా నుండుటయే దాని స్వాతంత్ర్యము. అనఁగా అది మఱియొకదానివలనఁ బ్రకాశితమై ప్రకాశించునది గాదని భావము. ఆత్మ స్వాతంత్ర్యమునకు మర్త్యుల రుచ్యాదులకును సంబంధము లేదు. ఇవి వారివారి పురాకృత కర్మఫలంబులై యుండును. ఈకర్మములుగాని వానిఫలంబులుగాని ఆత్మప్రకాశంబును దగ్గింపఁజాలవు. ఆత్మ యట్లుచుఁగాగతిఁ బ్రకాశించుచున్నను ఈకర్మముల శుభాశుభకారణంబునఁ దత్ప్రకాశముయొక్క వ్యాప్తి స్వచ్ఛముగానో మందముగానో బహిర్గతమగుచుండును. లూదరులోని దీపము యథా



గతి ప్రకాశించుచున్నను దానినిగప్పియున్న చిమ్మియొక్క శుభ్రతాశుభ్రతలనుబట్టి లోని దీపకాంతియెట్లు బహిర్భాగంబును వెలిగించునో యట్లే యాత్మయునని గ్రహింపవలయును. ఆత్మస్వాతంత్ర్యతత్వమును సమగ్రముగాఁ దెలియకోరువారు శ్రీతిలకుగారి గీతారహస్యమందలి 'ఆత్మస్వాతంత్ర్యప్రకరణమును జూడనగును.

### స్వభావము.

ఆత్మకును స్వభావమునకును యుడిపెట్టిరాదు. పూర్వ కర్మవాసనల సముచ్చయము ప్రారబ్ధజన్మంబున లోపలఁజేరి ఆవృత్తిని వర్తింపఁజేయుచుండును. ఆవాసనాసముచ్చయము స్వభావమనిరి. ఆత్మవేటనుటకు నిదర్శనమేమందురా ? ఈ స్వభావము చేయించుపనులనెల్ల ఆత్మ కేవలము సాక్షిభూతమై చూచుచుండుట కొంచెము నిదానముగా సంతర్కుఖమై పరిశీలించినచో స్పష్టమగుచుండును.

### స్వధర్మము.

ఈస్వభావముయొక్క వ్యాపారము స్వధర్మమగును. స్వభావము మాతీనఁగాని ధర్మముగూడ మాఱదు. స్వభావమును మార్పుట అంత సులభముగాదు. అయిన నది య సాధ్యము మాత్రము గానేరదు. చిత్తశుద్ధియే స్వభావశుద్ధియగును. చిత్తశుద్ధిఁ జెప్పిన సాధనములే స్వభావశుద్ధి పరికరంబులగును.

స్వభావకార్యము స్వధర్మమని చెప్పఁబడెను. స్వభావం బెల్లరకును మంచిదిగానే యుండునను నియతలేదు. అది దుష్టమైనదిగానున్నప్పుడు దానికార్యముగూడ విగుణమే

యగును. విగుణమైనను స్వధర్మంబును వదలరాదని శ్రీభగవానుడు (18-60)లో చెప్పెను. ఇది సరియగునా ? అను శంక గలుగక మానదు.

విగుణమును జేయవలసినదని భగవంతుని భావముగాదు. ధర్మమూర్తియు ధర్మస్థాపనార్థంబవతరించినవాడు నట్లు చెప్పనా ? స్వభావము మాటునందాక స్వధర్మంబు మాటదనియు, అధర్మంబెట్టిదైనను దానినడ్డగింపఁదరముగాదనియు, ప్రాప్తధర్మంబు నాచరించుచుఁ గ్రమక్రమముగా స్వభావము మాటుటకై యత్నింపవలసినదనియు, ఎప్పుడు స్వభావముమాటునో అప్పుడే స్వధర్మముగూడ మాటుననియు భగవంతుని భావము. అంతియగాని దుష్టస్వభావంబునట్లే మన్నించి పోషింపుమని భగవంతుఁడెచ్చటను జెప్పలేదు. భగవంతుని భావంబదే యగునేని చిత్తశుద్ధికరమైన కర్మకాండంబు సంతగా వివరించియుండదు.

### ప్రారబ్ధము—జ్ఞాని.

ప్రారబ్ధము భుక్తమైగాని నశింపదనియు, దానిననుభవించి తీరవలసినదేయనియు శ్రుతులు చెప్పుచున్నవి. భగవానుడుగూడ నదేభావంబును దెలిపెను. దీనింబట్టి జ్ఞానులకుగూడఁ బ్రారబ్ధము తప్పదని జేబుచున్నది. సంగతి యట్లుండగా జ్ఞానీకిఁ బ్రారబ్ధము నశించినదేయగు'నని శ్రీశంకరభగవద్వాదులు వచించిరి. వారిమతము ఋషిజనభగవన్మతంబులకు విరుద్ధముగానున్నదని కొందఱు శంకింతురు.

శంకరులవారి తాత్పర్యము శ్రుతిమతమునకు విగద్ధము

గాదు. దేహభావంబున్నంతకాలమే ప్రారబ్ధఫలభోగజ్ఞానంబుం  
డుననియు, అట్టిజ్ఞానము భేదజ్ఞానమగుననియు, జ్ఞానికి భేదజ్ఞా  
నంబుగాని దానికి సంబంధించిన దేహభావంబుగాని యుండనేర  
దనియు, దేహభావంబునైనదో యాదేహంబనుభవించు  
సుఖదుఃఖాది భావంబుగూడ వానికిఁగలుగవనియు, అట్టిభావం  
బునైనదో తత్కారణమైన ప్రారబ్ధము వానికి నప్తప్రాయ  
మేయగుననియు, 'ఉపాధి తాదాత్మ్యరూపజ్ఞానములేక కేవల  
బ్రహ్మాత్మబుద్ధితోనున్న వానికిఁ బ్రారబ్ధము కలదనుట స్వ  
ప్నార్థము జాగ్రదవస్థయందువలె నగు' ననియు శంకరుల తా  
త్పర్యము. ఇది శ్రుతిమతాబునకు విపరీతంబెట్లుగును ? మఱి  
యు జ్ఞానిదృష్టికి సర్వము బ్రహ్మమేయగును. సర్వమన్న  
ప్పుడు బ్రహ్మరూపమైన శరీరముగూడ నందులోనే చేరును.  
బ్రహ్మమునకుఁ బ్రారబ్ధంబెక్కడిది ? బ్రహ్మమునకు లేని  
నాఁడు శరీరంబునకుమాత్ర మెక్కడిది ?

జ్ఞాని—అనుష్ఠానము.

స్వప్నావస్థలోఁజూచిన పదార్థముల జ్ఞానము మేల్కొ  
న్నప్పుడు కొంతకుఁగొంతయుండును. అట్టిజ్ఞానమును అను  
వృత్తి జ్ఞానమందురు. అనువృత్తి జ్ఞానమున్నంతకాలము అది  
సంపూర్ణజాగ్రదవస్థకానేరదు. అట్లే దేహభావంబు అను  
వృత్తిమాత్రమున్నను అదిసంపూర్ణజ్ఞానము కానేరదు. కా  
వున జ్ఞానికి భాసమాత్రముగూడ దేహభావంబుండరాదని  
తాత్పర్యము.

దేహంబు నొకవంక మోయుచు దానిజ్ఞానముండకుం  
డుట యెట్లు ? అని శంకింపవచ్చును. దేహజ్ఞానమనఁగానేమి?

దేహమనునది ఒకబొంతయున్నదా ? లేదా ? అనుజ్ఞానము గాదు. దేహము బ్రహ్మభిన్నమనెడి భేదజ్ఞానంబిచట తాత్పర్యము. అట్టిభేదజ్ఞానంబు జ్ఞానికీనుండదని యర్థము. ఏల యుండదందురా ? సర్వమును బ్రహ్మచును భావంబు సర్వ కాలసర్వావస్థలందెవనికిఁ గలదో యతఁడే జ్ఞానియగును. అట్టి వానిదృష్టికి శరీరముగూడ బ్రహ్మత్వకంబగునేగాని వేఱుగాదు. కావున జ్ఞానికి దేహభావంబు బ్రహ్మభిన్నంబుగా నుండదని గ్రహింపవలయును.

### పురుషకారము.

జ్ఞానులు సయితము వారిస్వభావానుగుణంబుగా వర్తింతురనియు, స్వభావంబును నిగ్రహింపఁ దరముగాదనియు (శ్రీ) భగవానుఁడు (3-33) లో వచించెను జ్ఞానులకుఁగూడఁ దరముగానిదానిని సామాన్యులు సాధింపలేరనుట నిర్వివాదాంశము. స్వభావము మాటినఁగాని తదనుగుణములైన కర్మములు మాత్రు. లోకమందు దుష్టస్వభావము మిక్కుటముగాఁ గాన్పించుచున్నది. దుష్టస్వభావము మారదు గావున దానికై ప్రయత్నమే జరుగదు. ఒకవేళ ప్రయత్నము జరిగినను అది ఫలకారికాఁజాలదు. కావునఁ బురుషకారంబునకే యవకాశము లేదనియు, ఆకారణంబున దుష్టుఁడు శిష్టుఁడగుటకే వలనులేదనియు, వానిగతి యంతేమినియుఁ దేలుచున్నది. భగవానుని మతంబిదేనా ? అనుశంక గలుగవచ్చును

భగవానుఁడు చెప్పినపాక్యంబునకు నిది తాత్పర్యము గాదు. స్వభావమునకు లోఁబడియున్నంతకాలము తద్వ్యతిరీక్తముగా వర్తింప నెవ్వఁకిని సాధ్యముగాదను భావంబును

మాత్రమే భగవంతుడచోట వెల్లడించెను గాని, స్వభావంబును మార్పుటకే సాధ్యముగాదని భగవంతుడచోటనుఁ జెప్పలేదు. స్వభావంబును మార్పుటకే వీలులేనియెడల, 'అది చేయుము, ఇదిచేయుము; నన్ను శరణొందుము, నీకుమేలుగలుగు' నని భగవంతుడు సారెసారెకు బోధించునా ; అట్టిబోధయొక్క భావమేమి ? కాబట్టి పురుషకారంబునకు నవకాశమున్నదనియు, పురుషకారఫలంబుగా స్వభావంబు మార్పుఁ జెందుననియు, పురుషకారంబును సర్వవిధముల నాశ్రయింపవలసినదే యనియు భగవంతుని భావము.

పురుషకారవిషయమైనసంశయము నేడు కొంతఁగాఁ బుట్టినదిగాదు. 'భగవత్ ! పరమేశాన ! భక్తిరవ్యభిచారిణీ! ప్రారబ్ధం భుజ్యమానస్య కథం భవతి హే ప్రభో !' (స్వామీ ! ప్రారబ్ధఫలంబుగా స్వభావంబుండును ; స్వభావానుసారంబుగా బుద్ధియుఁ దత్కార్యంబులు నుండును. శుభస్వభావవంతుని సంగతి యట్లుండనిమ్ము. అశుభస్వభావవంతుని స్వభావంబు మాఱుటయు, వానికి బుద్ధికుదురుటయు, నీకు భక్తిసేయుటయు నెట్లు పొసఁగును ?) అని పార్వతీదేవి పరమేశ్వరుని నాడే ప్రశ్నించెను. ప్రారబ్ధంబనుభవించుచున్నను గీతాభ్యాసరతుడైనచోఁ బ్రారబ్ధము చక్కబడుననియు వానికి ముక్తిగలుగుననియుఁ బరమేశ్వరుడు బదులు చెప్పెను. దీనింబట్టి స్వభావంబును మార్చుకొనుటకు, అనఁగాఁ బురుషకారంబునకు నవకాశంబు గలదని యేర్పడుచున్నది. 'ఉద్ధరే దాత్మనాత్మాన' మనుచోటఁ బురుషకారంబునకు నవకాశము గలదని భగవానుడుగూడ సూచించెను. 'రోగాదులవిముక్తిః

వలె భవబంధవిముక్తికిఁగూడ స్వయముగాఁ బ్రయత్నింప వలయు' నని శ్రీశంకరభగవత్పాదులవారుగూడ వివేకచూడామణి (66)లో దెలిపిరి. ఫలము ప్రయత్నాధీనమనియు ఉత్తమోత్తమము అనన్యసాధ్యమునైన ముక్తిగూడఁ బ్రయత్న ఫలమేయనియు యోగవాసిష్ఠము స్పష్టముగాఁ జెప్పచున్నది. ముక్తి యంతటిది ప్రయత్నసాధ్యమైనప్పుడు తక్కినవానిని లెక్కింపవలయునా ? అట్లుకానినాఁడు లోకమునకెల్ల అనిర్వోచ్యత్వము సంభవించునుగదా.

పురుషకారంబునకు అవకాశంబెప్పుడుగలుగునందురా? స్వభావమనఁగా గ్రారంభకర్మఫలములవాసనా సముచ్చయమని చెప్పఁబడెను. ఈవాసనలన్నియు మలినంబులుగానే యుండవు. అంతోయింతో శుభవాసన గూడనుండును. అశుభవాసన పరిమళించుతఱి బుద్ధికొంచెము వికాసముఁజెందును అతఱి తద్వాసనాకార్యము అంతోయింతో జరుగును. దానికిఁగ్రగిన శుభఫలంబును దద్రూప శుభవాసనయు జనించును. అట్లు శుభవాసనలు హెచ్చుకొలఁది మలినవాసనలు త్తయించుచుండును. శుభవాసనలు పరిమళించుతఱి ఆత్మదీప్తి మఱికొంత హెచ్చుగా బుద్ధియుండుఁబ్రసరించును. ఏలయందురా ? బుద్ధి మఱికొంత శుద్ధమై దీప్తికి నవరోధంబును గలిగింపలేకుండుటయే కారణము. ఆత్మదీప్తితోడ అజ్ఞానంబు కొంత శమించును; దానితోడ జ్ఞానంబు సుంత యంకురించును. జానప్రకాశమందుఁ దత్త్వము సుంతగోచరించును. అట్లు గోచరించినదానినిఁ బడయుటకై ప్రయత్నము సాగును. ఇది లోకసహజము. ఈవిధముగాఁ బురుషప్రయత్నంబునకు నవకాశము గలుగుచున్నది.

ముక్తి.

లోకవాసనలు నశించుటయే ముక్తియనిరి. ఈముక్తి యనునది నిర్గుణసగుణములైన ఉపాసనల భేదమును బట్టి నిర్గుణ నిష్ఠాముక్తియనియు సగుణనిష్ఠాముక్తియనియు రెండువిధములు. నిర్గుణనిష్ఠాముక్తిని సద్యోముక్తియనియు, సగుణనిష్ఠాముక్తిని క్రమముక్తియనియుఁ జెప్పిరి. ఫలప్రాప్తియొక్క కాలభేదమునుబట్టి యీ భేదము గలుగుచున్నది. సద్యోముక్తియనునది జీవితకాలమధ్యనే జీవితకాలాంతమునో గలుగును. క్రమముక్తి యనునది జీవుఁడు వానిశరీరమును వదిలి బ్రహ్మలోకమునకుఁ బోయి అచ్చట కొంతకాలంబుండి బ్రహ్మముతోఁ గూడి ముక్తుఁడగును. ఈకాలభేదంబును బట్టి వానికి నట్టి సార్థకనామంబులు గలిగెను. బ్రహ్మలోకమందలి జీవునకు బ్రహ్మకుఁగల జగన్నిర్మాణశక్తియు ఈశ్వరత్వంబును గలుగవుగాని, ఇచ్ఛార్పూపశక్తియు ఇచ్ఛామాత్రశక్తియుఁ గలుగును.

సద్యోముక్తి మరల జీవన్ముక్తి యనియు విదేహముక్తి యనియు రెండువిధములు. పూర్వకర్మసుక్ష్మతవిశేషంబున జీవితకాలము మధ్యలోనే ఎప్పుడో యొకప్పుడు అహంకారమమకారరాహిత్యంబును బ్రాప్తిభావంబును గలుగవచ్చును. అట్టిభావము కలిగినవెంటనే వానిని సద్యోముక్తుఁడందురు. వానికి శరీరపతనకాలమింకను శేషించియుండును. ఏలయందురా? వానిశరీరము ఇఁకఁ గొంతకాలము ద్వంద్వముల ననుభవింపవలసియుండుటయే కారణము. శరీరంబట్లనుభవించుచున్నను ఆసంగతి వానికిఁ దెలియనే తెలియకుండును. భేదభావము

లేకుండుటయే యిందులకుఁ గారణము. శరీర పతనసమయంబునఁ గొండఱకుఁ బైనఁజెప్పిన క్రమము గలుగును. దానిని విదేహముక్తి యనిరి. గీతలో రెండవ అధ్యాయము 55 to 68 వఱకు స్థితప్రజ్ఞునిగూర్చి చెప్పఁబడినదే నిర్గుణనిష్ఠాముక్తికిఁగూడ నన్వయించును. జీవన్ముక్తునిగూర్చి శంకరులవారు వివేకచూడామణిలో 425 వ శ్లోకము మొదలుకొని ప్రశంసించియున్నారు.

### జీవునియీశ్ర.

నిర్గుణనిష్ఠాముక్తునిజీవుఁడు జీవితకాలములోనే వాని జీవత్వభావంబును వదలి పరత్వభావంబును వహించెను గావున వానికి బరలోకాదులకుఁ జనవలసిన కారణములేదు. సగుణ నిష్ఠాముక్తునిసంగతి యట్లుగాదు. వానికి భేదభావము భాసమాత్రమైననుండును. అదియు నశింపవలయును. అది పోవుటకుఁ గొంతకాలము వలయును. అతఁడు మరల శరీరధారణ చేయుటకు జన్మకారణఫలవాసనలు వానియందు సంపూర్ణముగా నశించెను. కావున వానికి నిహలోకయోగ్యమైన యుపాధి గలుగదు. పరలోకమే వానికి నివాసయోగ్యము. అచ్చటకుఁ బోవలయును. ఈపోవుటనే జీవునియీశ్రయనిరి.

శరీరమందు స్థూలము సూక్ష్మము కారణము అనుభాగములు మూఁడుగలవు. పంచభూతంబుల కలయికయందలి స్థౌల్యాదులను బట్టి యీవిభాగము గలుగుచున్నది. ప్రారబ్ధకర్మము భుక్తమైనంతనే స్థూలశరీరము పడిపోవుచున్నది. జీవునకు నప్పుడు సూక్ష్మకారణ శరీరంబులుండును. సూక్ష్మ శరీరముగూడ కొంతదూరము పోఁగలుగునేగాని తర్వాత చన



నేరదు. అచ్చటి వాతావరణము నడి సహింపలేమియే కారణము. తర్వాత జీవుడు కారణశరీరుడై లోకాంతరములకుఁ బోయి అటనుండి వానివాని యోగ్యతలబ్రకారము మీఁదికో క్రిందికో వచ్చుచున్నాఁడు. పంచభూతములయొక్క తన్మాత్రలచేతమాత్రమే కూడి జన్మాంతరశరీరబీజంబులను గలిగి యుండుటంజేసి దీనికి కారణశరీరమనిరి.

మరణానంతరము స్థూలశరీరమునుండి సూక్ష్మశరీరము లేచుట మున్నగువిషయంబులను ఇటీవల అమెరికాశాస్త్రజ్ఞులు పరీక్షించి ప్రతిబింబములను గూడఁ దీసి యీవిధానంబును ససాక్ష్యముగా ఋజువుచేసి మనశాస్త్రంబు నుద్ధరించిరి. కావునఁ బైవిషయంబులు కల్పితంబులని భావింపవలదు. ఉపాధికిని వాతావరణమునకును గల సంబంధము, అనఁగా ఏయిచాధికి ఎంతదూరము మింటఁబోవుశక్తి కలదో యనువిషయము ఛాయామాత్రముగా రామాయణములో గూడఁగలదు.

సగుణనిష్ఠజీవుడు—సామాన్యజీవుడు.

మొదటివాని జీవము, అవసానకాలంబున సుషుమ్ననాళముగుండ వెడలుచున్నది. రెండవవాని జీవము నేత్రాదినాళములగుండ వెడలుచున్నది. మొదటివాని జీవము దేవయానమునుబట్టి సూర్యకిరణములద్వారా బ్రహ్మలోకమునకుఁ బోవుచున్నది. రెండవవాని జీవము పితృయానమునుబట్టి పితృలోకమునకుఁ జేరుచున్నది. మొదటివాని జీవంబట్లు బ్రహ్మలోకముఁజేరి, అట జ్ఞానపరిసమాప్తిని గాంచి బ్రహ్మతోడ ముక్తిఁ గాంచును. వానికిఁ బునరావృత్తి లేదు. రెండవ

వాని జీవము పితృలోకమందు భోగ్యకర్మఫలంబుల ననుభవించి  
మరల జన్మించుచున్నది.

అకాలమరణము.

‘గహనా కర్మణోగతిః’ అని గీతాచార్యుడు చెప్పెను.  
కర్మగతి యిట్లుని నిశ్చయింపరాదు. కొందఱు మహాఘోర  
కర్మంబు లొనర్తురు. ఆకర్మముల ఫలంబును వారు వివిధదే  
హంబులతో ననుభవింపవలసినదిగా నుండును. అట్టివారికి  
స్థూలదేహము ముందుగాఁ బతనమగును. సూక్ష్మదేహంబు  
తో ననుభవింపవలసిన కర్మము శేషించియుండును. అట్టి  
కర్మంబుల నట్టిదేహముతో ననుభవించి పిదప కారణదేహము  
తోఁ బితృలోకమునకుఁ జనవలసియున్నది. ఈసూక్ష్మదేహ  
ము భూలోకంబునకుగాని పితృలోకంబునకుఁగాని రెంటికి  
యోగ్యముగాదు. దానంజేసి వారీరెంటిమధ్య నురియాడుచుఁ  
చిశాచాదిరూపంబున నుండురు. అట్టివారి స్థూలదేహమునకు  
అకాలమరణంబనిరి. సూక్ష్మదేహముగూడఁ బతనమైనప్పుడు  
వారికి గాలమరణము గలుగుచున్నది. ఈరహస్యంబును మన  
జ్యోతిశ్శాస్త్రంబు గొంతకుఁగొంత సూచించుచున్నది.

ముక్తి—మరణములు.

ముక్తియనఁగా అంతఃకరణస్థితియేగాని వేటొండుగాద  
నియు, శరీరంబున్నప్పుడు జీవన్ముక్తియనియు, అదిచన్నతర్వాత  
విదేహముక్తియు ననుట యుక్తియుక్తము గాదనియు, ముక్తికి  
మనోనాశము ప్రధానమనియు, అది స్వరూపనాశము వృత్తి  
నాశము అని ద్వివిధమనియు, స్వరూపనాశము విదేహ  
ముక్తునకును, వృత్తినాశము జీవన్ముక్తునకును లక్షణంబు

లనియు, విదేహముక్తుఁడు తురీయాతీతుఁడనియు, జీవన్ముక్తుఁడు తురీయస్థుఁడనియు, వైకారణంబునంజేసి విదేహముక్తునకుఁ గాలజ్ఞానమే యుండదనియు, జీవన్ముక్తునకుఁ ద్రికాలజ్ఞానంబుండుననియు మతాంతరము గలదు.

ఆగర్భముక్తులు.

ఆగర్భముక్తులనఁగా బుట్టువుతోడనే బ్రాహ్మీభావము గలవారని భావము. వారిజననాదులు కర్మాశీనములుగావు. వారు లోకోపకారార్థంబవతరించి తదర్థము కర్మములు చేయుదురు. వారికర్మంబులు ప్రతిఫలాపేక్షారహితంబులుగావున అవి కర్మములేగావు. వారిని ఆధికారపూరుషులనియు అంశావతారంబులనియు వచింతురు.

ముక్తి — అభేదదర్శనము.

భేదభావము నశించుటే ముక్తిగాదు. అట్లగునేని సుషుప్తియందును మూర్ఛాకాలమందు నెట్టిభేదభావమేయుండదుగావున వారెల్లరు ముక్తులే కావలయును. బ్రహ్మజ్ఞానము వలననే ముక్తిగాని వేఱుగాదు. అభేదదర్శనము దానికే ఋర్వాంగమగును.

విశ్వరూపదర్శనము.

శ్రీకృష్ణభగవానుఁడు తత్త్వసారంబెల్ల బోధించినను అర్జునునకు నిశ్చయాత్మకబుద్ధి జనింపదయ్యెను. భగవానుఁడది గ్రహించి అట్టయోచించి తన విశ్వరూపంబును వానికిఁ జూపెను. అది చూచినంతనే యర్జునుని నెంజలి పలాపంచలయ్యెను. వానికి బుద్ధినిశ్చయము గలిగెను. అతఁడు దాసో

హమ్మనుచు వానికర్తవ్యంబుచకుఁ దొడఁగెను. శిష్యుని యజ్ఞానంబును మాన్పుటకు గురువెంతటివాఁడుగానుండవలయు నో దీనింబట్టి యూహింపనగును.

శ్రీకృష్ణభగవానుఁడు విశ్వరూపంబును యశోదా దుర్యోధనులకు ముగ్ధురకుఁ జూపెను. యశోదాదుర్యోధనాదులకుఁ జూపిన విశ్వరూపంబుచకన్న అర్జునునకుఁజూపిన విశ్వరూపము విశిష్టమైయున్నది. యశోద పుత్రులాలసతోఁ బెనఁగులాడుచుండెను. దానినిబాపుటకై యామెకు నాఁడు తావన్నాత్రము విశ్వరూపంబును జూపెను. దుర్యోధనుఁడు గర్వాంధకారుఁడై వర్తింపసాగెను. వానిగర్వంబడంచుటకుగాఁ దావన్నాత్రము విశ్వరూపంబును జూపెను. అర్జునునివిషయంబట్టిదిగాదు. అతఁడు ధర్మాధర్మవిషయిక విపరీతజ్ఞానాంధుఁడై యుండెను. వానియజ్ఞానాంధకారంబును బాపుట కృష్ణభగవానులకు విధియయ్యెను. అట్లుచేయనిచో ధర్మమే లోపించునట్లుగాఁ దోచెను. అందునిమిత్తము పార్థుని ముందుగా హెచ్చరించి వానిని సంసిద్ధునిగాఁజేసి, సామాన్యదృష్టిచాలమింజేసి దివ్యదృష్టినిచ్చి సాకల్యంబుగాఁ జూడుమని పలికి విశ్వరూపంబును జూపి, చక్కఁగాఁ జూచితివా ? అని మఱి మఱి యడిగి, ఇకఁజాలునని వానినోటనే పలికించి తర్వాత దాని నుప సంహరించెను. యశోదాదులకుఁ జూపిన విశ్వరూపము కేవలకస్మిక సంకల్పఫలము. ఇది బుద్ధిపూర్వకము. ఈవిశ్వరూపదర్శనము విశిష్టమగుట శ్రీభగవానుఁడే (౧-52) లోఁ దెలిపెను.

గీతోపదేశము—అనుభూతి.

గీతోపదేశము అనుభవసిద్ధమా? యను ప్రశ్నగలదు. గీతోపదేశము ఉపనిషద్భావమేగాని కల్పితముగాదు. ఉపనిషత్తులన్ననో మహర్షుల యనుభూతి వివరంబులేగాని వేఱగావు. కావున గీతోపదేశము అనుభవసిద్ధమగుట స్పష్టము.

అంతమాత్రాన లోకము తృప్తిచెందదు. అది ప్రత్యక్షప్రమాణంబును గోరును. ప్రకృతము సజీవులై యున్న శ్రీరమణమహర్షి గారిని లోకమునకుఁ జూపవచ్చును. వారి యనుభూతి యెట్టిదందురా? వారియనుభూతిసారంబు 'రమణ గీత' అనుపేరఁ బ్రకటితమైయున్నది. దానింగాంచి తృప్తి చెందనగును.

రమణ గీతాసారము.

జీవితావధియేమి? అనుప్రశ్న యెప్పుడోయొకప్పుడేదోవిధమునఁ బ్రతిమానవునకునుఁ దోచకమానదు. ఈ జీవితావధింగూర్చి పెక్కురు పెక్కువిధంబులఁ బల్కిరి. అయినను సారాంశంబొక్కటే యగును. సారాంశమేమందురా? ఆనందమే సారాంశము. ఆనందమునే సుఖంబనియుఁ దృప్తియనియు బహువిధంబులఁ బేర్కొందురు.

ఈయానందము గ్రంథపఠనాది శ్రమము శతకోటివర్షంబులు గావించినను సిద్ధిపదు. అది కేవలము స్వానుభవసిద్ధమాత్రమగును. అది యెట్టిదందురా? అది యిట్టిదనిచెప్పుటకు సాధ్యముగాదు. ఏలయందురా? చూచుట చెప్పుట ఇవి యింద్రియ కార్యములు. ఆనందము అతీంద్రియ పదార్థము.

ఆనందము శాశ్వతకమా ? ముణికమా ? అని కొందఱు అడుగుదురు. వారడుగునట్టియానందము ఆత్మసంబంధమా ? ఇంద్రియసంబంధమా ? అని వారినే మరల నడుగవలయును. ఇంద్రియసంబంధమందురా? ఇంద్రియములకు స్వాతంత్ర్యము లేదు. వానికి స్వాతంత్ర్యముగలదేని గాఢనుష్ఠ ప్రియందుఁ గూడ నవి వ్యవహరింపవలయునుగదా. అనఁగా నింద్రియంబులే ఆశాశ్వతంబులు. అవియిచ్చునట్టి యానందము శాశ్వతంబైట్లగును ?

ఆత్మ శాశ్వతము. అదియిచ్చునట్టి యానందముగూడ శాశ్వతమైనదేయగును. వేయేల ? ఆనందమన్నను, బ్రహ్మమన్నను, ఆత్మయన్న నొక్కటేయగును.

ఆత్మకు నానందము నై జము గావునను, ఆత్మలేని ప్రాణి గలుగదుగావుననుఁ బ్రాణికోటికెల్ల నానందము సహజసిద్ధమేయగునుగాని దానినిఁ గ్రొత్తగాసాధింప నవసరములేదు. ఆనందంబట్టిదైనను జ్ఞానవశంబునఁ దద్రూపస్యంబునఱుంగక దాని నెందుండియో సంపాదింప యత్నించుచు దుఃఖభాగులగుచున్నారు.

ఆనందము ఆంతరంగికస్థితియగునేగాని బాహ్యపదార్థంబులవలనఁ బడయనై నదిగాదు. ఆనందంబట్లు సహజమై అంతస్థితమైయున్నను దానిననుభవించుటకు కామము, భయము అనెడిశత్రువులిద్దఁ బడ్డుపడుచుఁ జేతిలోనిదానినిగూడ నవహరించుచు నుందురు. ఆశత్రువులదాడి తొలఁగవలయును. జవ్వుచనినను వారువదలరు. వారిని జయించియే ధీమతలయును.

ఈవైరులను జయించుటకై అసంగబుద్ధి, సర్వాత్మబుద్ధి, ప్రపంచమిథ్యాబుద్ధి, సమదర్శనబుద్ధి అనునట్టి సాధనములు నాలుగలవు. ఆత్మ యెల్లప్పుడు అసంగుడనియు, అట్టివానికి బాహ్యప్రపంచముతో సంబంధము గలిగించుట యుక్తికిగాని అనుభవంబునకుఁగాని సరిపడదనియు భావించుట అసంగబుద్ధి యగును. దీనివలన ఆత్మస్వరూపము బోధపడును. సర్వము ఆత్మయే యనియు అట్టియాత్మలోపలఁ బ్రపంచంబు సముద్రమందు బుడుకవలె, గాన్పించుచు నంతరించుచుండుననియు, భావించుట సర్వాత్మబుద్ధియగును. దీనివలన విశ్వము ఆత్మాభిన్నమని బోధపడును. ప్రపంచము బాహ్యదృష్టికిఁ బ్రత్యేకముగాఁ దోచుచున్నను దానికి వాస్తవముగాఁ బ్రత్యేకమైనస్థితిలేదనియు, రజ్జవునందు సర్పభ్రాంతివలె నాత్మయందుఁ బ్రపంచభ్రాంతి గలుగుచున్నదనియు భావించుట మూఁడవది యగును. దీనివలనఁ బ్రపంచము నామరూపాత్మకబ్రహ్మమేగాని వేఱుగాదని బోధపడును. సమస్తద్వంద్వములు కేవల భావరూపంబులనియు, జీవుడు వానిస్వరూపంబును గ్రహింపనంతకాలంబవి వానికి నుండుననియు, జీవుఁడు తానే బ్రహ్మమగుట గ్రహించినంతనే ద్వంద్వకోలాహలము చల్లారుననియు సమదర్శనబుద్ధి బోధించుచున్నది. ఈనాలుగు ద్వైత భావంబులను లయింపఁజేయును గావున వీనిని లయమార్గము లనిరి.

ఆత్మయనెడి మహాకాశములో విశ్వమనెడి ఘటంబున్నదని భావించుట అన్వయమార్గమగును. దీనింబట్టి, ప్రపంచము ఆత్మభిన్నముగాదనియు, అది యాత్మలోనే పుట్టిపెరిగి

లయించుచున్నదనియు, అది దానికి స్వాభావికంబనియు స్పష్టమగును.

అష్టావక్రమతము.

ఆత్మకు బంధముక్తులు రెండును లేవనియు, అట్టియాత్మకు జీవన్ముక్తియనియు విదేహముక్తియనియుఁ జెప్పట సరిగాదనియు, అట్లు చెప్పినచో ఆత్మకుఁ దత్పూర్వము బంధమున్నట్లు తేలుననియు,

‘క్వ ప్రారబ్ధాని కర్మాణి ? జీవన్ముక్తిరపి క్వవా ?

క్వ తద్విదేహాకై వల్యం ? నిత్యతేషస్య సర్వదా ||’ అని అష్టావక్రగీతలోఁ జెప్పిరి. మఱియు,

‘క్వచాస్తి క్వచ నాస్తి క్వాస్తి చైకం క్వచద్వయమ్ ?

బహునాత్ర కిముక్తేన కించిన్నోత్తిష్ఠతే మమ ||’ అను శ్లోకములో అద్వైతసిద్ధాంతసారంబులెల్ల నిమిడ్చిరి. ఉన్నదనుట, లేదనుట ఇవిరెండును మనఃకార్యములు. ఆత్మయన్ననో మనస్సునకు నందునదికాదు. తనకు నందనిదియు ఆకారణంబునఁ దెలియరానిదియునైన యాత్మనుగూర్చి కలదులేదు అనిచెప్పటకు మనస్సునకు నేమి యధికారము గలదు ? దానిమాటలెట్లు విశ్వసనీయములగును ? కావున మనఃకల్పనములను నమ్మి వర్తింపవలదని పైశ్లోకతాత్పర్యము.

అష్టావక్రులవారుగూడ మాండూక్యమహర్షి వలె అజాతవాదమునే స్థిరపఱచుచున్నారు. సర్వకాలసర్వావస్థలందు ఏకరాశిగానుండుదానికి ఉత్పత్తిస్థితిలయంబు లెట్లుగలుగును ? ఎట్లు భావించుట అజ్ఞానమంటిమా ? అజ్ఞానమును అజాత



వాదమే యంగీకరింపదు. ఏలయందుతా ? అజ్ఞానమున్నదన్నచో  
 అత్యకన్న వేతైన మతియొకటి కలదని యంగీకరించుటగును.  
 అట్లగునేని యిట్టిభావంబెట్లు గలుగుచున్నదని యడుగవచ్చును.  
 దానిః శ్రీ శంకరభగవత్పాదులవారు చెప్పిన సమాధానమే  
 సమాధానము.

గీతాఖండము సంపూర్ణము.

---



## శ్రీకృష్ణచరితము.

ధర్మస్థాపనఖండము.

యథమగ్యావలం.

శ్రీకృష్ణభగవానుడు సూచించినట్లుగా ఏడవనాఁ డిరు  
పై న్యంబులు యుద్ధసన్నద్ధమై రణరంగంబునఁ దీరెను. నాటి  
కాలంబున యుద్ధసిబ్బంబులు కొన్నిగలవు. అసమాన  
యుద్ధము తగదు. ఒక్కడొక్కనితోనే పోరవలయును. ఇ  
రువురొక్కసిపముఁ గవియరాదు. ముఖాముఖ నిల్చి పోరవల  
యనేగాని దాగిపోరరాదు. రణరంగంబును విడిచినవానిని  
దాగినవానిని, భయగ్రస్తుని, ఖడ్గము తునిగినవానిని, విల్లు  
విడిగినవానిని, కవచము వ్రీలినవానిని జెనకరాదు. రథికుఁడు  
రథికునితో హస్తకుఁడు హస్తకునితో, బదాతిపదాతితో,  
బోరవలయును. సంకులయుద్ధము కూడదు. యుద్ధసామగ్రిని  
శస్త్రాస్త్రములను గొనివచ్చు శకటాదులను దాకరాదు. భేరి  
భాంకారక శంఖారావకులను జీర్ణకులను ముట్టరాదు. ఈ  
నియమంబులను సేనానాయకులు వారివారి పై న్యంబులకుఁ  
బ్రకటించిరి. (నాటియుద్ధమర్యాదలకును నేటియుద్ధమర్యాద  
లకును గలభేదంబు నూహింపవచ్చును. అట్టిమర్యాదానిబద్ధం  
బులగుటవలననే నాటియుద్ధంబులను ధర్మయుద్ధంబులనిరి.)

అట్లు యుద్ధమర్యాదలను బ్రకటించి కౌరవసేనాముఖులను భీష్ముడును బాండవసేనాముఖులను ధృష్టద్యుమ్నుభీములును నిల్పిరి. సింహగర్జనంబులతో భేదీననదాబులతో శంఖారావంబులతో యుద్ధంబు ప్రారంభించెను. భీష్ముని విజృంభణంబునకు మేరగాన్నింపదయ్యెను వాసిదాడికిఁ బాండవసైన్యం బోర్వదయ్యెను. అతఁడు జీవించియున్నంతకాలము పాండవవిజయంబు కల్లయని దోచెను. పాండవసేన దినానంబునకు సన్నగిలి దైన్యగ్రస్తము కాసాగెను. కౌరవసైన్యము ధైర్యోత్సాహపూరితమై చెలరేగెను. ఏమిచేయదమాయని పాండవసేనానాయకులు మినుకరింపసాగిరి.

పాండవసైన్యమందలి హతశేషులు భీష్మపరాక్రమంబునకు వెఱచి పటవనైరి. సాత్యకి ధైర్యోత్సాహవచనంబులు వారిని నిలుపలేవయ్యెను. అధర్మజయంబు భీష్మునికారణంబున నిశ్చయంబని తోచెను. అర్జునుఁడు భీష్మునియందలి భక్తిగౌరవంబులజేసి వానితోడి యుద్ధంబును దప్పించుచునో తపసామధ్యంబును దాచుచునో కాలము పుచ్చసాగెను.

### శ్రీకృష్ణపరాక్రమము.

కృష్ణుఁడదిగాంచి 'సాత్యకీ ! పిటికీపదలకై యటచు తేల ? వారివెంటఁ దక్కుంగలవారినిగూడఁ జననిమ్ము. ఇదిగో నేనే భీష్మద్రోణుల మట్టుపెట్టుదు' నని పలికి చేతినున్న వాగెలు వదలివైచి చక్రాయుధంబుఁబట్టి రథంబునుండి దుమికి

మ॥ ధరణీచక్రము గ్రహ్మనంగదల దిగ్దంతావళిశ్రేణికిఁ

ధరమర్ మొగ్గబడక దిశావలయ ముత్కంపంబుగా నీబలం

బుదులంబాటంగ భీష్మచైరవిసె రాద్రోత్రేకమంజూచి శే

చరణాకంబును సంచలింప హరి చంచద్వాహు ఘోరాకృతికై ।

కృష్ణుడట్లు చక్రంబుఁబూనివచ్చుట భీష్ముడు చూచి తన రథాబునుండి లేచి నిలిచి 'రారమ్ము ; దేవదేవా ! జగన్నివా నా ! గదాచక్రధరా ! ఇదే నమస్కారము నీచేతి చావుకన్న మేలుగలదా ?' యనెను.

అంతలో నర్జునుడు రథంబునుండి దుమికి కృష్ణునిపాదంబులను గవుంగిట గట్టిగాఁగూర్చి 'కృష్ణా ! నీయురవడిమానుము నీవిట్లుచేయుట నాకుఁ దలవంపగును. నీభావంబును గ్రహించితిని. నాయుపేక్షాభావంబునకు శిక్షగా నిట్లువిక్రమించితివి. నామొఱి యాలకింపుము. కౌరవులయంతంబుఁ జూచునందాక గాండీవంబును దింపను.' అని ప్రతిజ్ఞాపూర్వకంబుగాఁ బ్రార్థించెను. కృష్ణుడు కొంతశాంతము దాల్చి సారథ్యము వహించి పాంచజన్యంబును బూరించెను. ఆధ్వనితోడ జయలక్ష్మీ కౌరవపక్షంబునుండి పాండవపక్షంబునకు మరలెను.

### భీష్మపతనము.

అర్జునుడంతట భీష్ముని దలపడెను. ఇరువురకు ఘోర ఘోరయుద్ధ మొదలెను. భీష్మునిశరీరంబు పార్థబాణతూణీరమోయన నయ్యెను. కురుపితృమహుడట్లు నిశితశరవిద్యుడై జల్లెడనుబోని శరీరంబుతో నాటిసాయంకాలంబునకు సామ్యసిలివ్రాలెను. కౌరవులు మహాదుఃఖభయగ్రస్తులై.

అప్పుడు దక్షిణాయనము ప్రవర్తిల్లుటంజేసి లోకమర్యాదనుబట్టి యది ప్రాణోత్క్రమంబునకు శుభకరముగాదని తలంచి స్వచ్ఛందమరణశీలి గావున భీష్ముడు శరతల్పగతుడై యుత్తరాయణపుణ్యకాలంబును బ్రతిక్షించుచు జీవంబుల నిలిపియుంచెను.

కృష్ణవిక్రమవిహ్వలు.

అయుధంబును జేరి పట్టనని కృష్ణుడు నాడు దుర్యోధ  
నారునుల మ్రోల మంటాపథంబుగాఁ బల్కెను. అట్టివాఁడు  
చక్రంబును బూనుట భీష్మునిపాలు నురుకుట తగునా? ఇది  
మాటతప్పటకాదా? ముసియుఁ గృష్ణుఁడు భగవంతుఁడో  
భగవదవతారమోయగునేని మాట తప్పునా? యనియు, అట్టి  
యుధర్మన ర్తియేడ? ధర్మసంస్థాపనంబేడ? యనియు శంకింప  
వచ్చును.

ఈశంకకు సమాధానంబును భీష్ముడే చెప్పెను. ఎట్లం  
దురా? 'కృష్ణా! ఈయుద్ధంబునఁగైదుపు పట్టనని శివధంబా  
నర్పితివి. నీచేతనాయుధంబును ఒట్టితునని నేను ప్రతిజ్ఞ  
చేసితిని. నా ప్రతిజ్ఞకై నీశివధంబును దిగవైచితివి; అయు  
ధంబును ఒట్టితివి; నాపయినరవణించితివి. సంకల్పమాత్రం  
బున ముల్లోకంబుల నీటుగావింపనేర్తువు. ఈవరాటునకై  
చక్రంబును బూనఁబనిలేదు. నీకు భక్తులెంతయుఁ బ్రియులు  
గావునను, వారికై యెంతయేసియుఁ ద్యజింతువుగావునను నీ  
వట్టినర్పి నీభక్తవాత్సల్యంబును బ్రకటించితివేగాని వేటు  
గాదు. భక్తులయెడ నీయనురాగంబెంతో యీనీసేత్రయే  
లోకప్రచారము చేయు' నని భీష్ముడు చెప్పెను.

'నాభక్తులలోఁ బరాభక్తుఁడు త్రమోత్తముఁడు. అతఁ  
డు నన్నేమియుఁ గోరఁడు. వానికి నేనిచ్చునదేమియు లేదు.  
'వానికి భృత్యుడనై యుండు' నని భగవానుఁడు గీతలోఁజెప్పిన  
వాక్యంబునకు నీదే నిదర్శనము. భగవత్ప్రేమాభియందు  
నప్పుడప్పుడు నిట్టియత్తుంగంతరంగంబులు లేచి లోకదృష్టి నాక

ర్పించి భక్తకోటికి నపారవిశ్వాసంబును నిభృతానందంబును గూర్చి వారిభక్తి ననుచుడించుచుండును. ఇట్టి యత్యద్భుత నిదర్శనంబు లప్పుడప్పుడు గానవచ్చుటవలననే మర్త్యభక్తి యతిచగచలంబై నది కొంతకుఁగొంత నిలువనొచ్చెను.

ద్రోణప్రతిజ్ఞ.

భీష్ముడు వ్రాలినంతట ద్రోణాచార్యునకుఁ గౌరవ సేవాపర్యాయంబును గట్టిరి. అతఁడు మఱుసటి సాయంత్రము బోపా ధర్మనందనునిఁబట్టి తెచ్చియిత్తునని దుర్యోధనునకు బాఁచేసెను. ఆసంగతి రెండుశిబిరంబులందుఁ బటచెను. కౌరవసేనయందు హర్షనాదంబు లుప్పగిలెను. పాండవబలంబును దైన్యమాక్రమించెను.

ద్రోణునెదిరించు ధీరుడు పాథుఁడుతక్క నన్యులు పాండవపక్షంబునఁ గలుగరు. అర్జునుఁడు ద్రోణునెదుర్కొన్నచో యుధిష్ఠిరునిఁబట్టుట యెవ్వరికిని సాధ్యముగాదని కౌరవులకు స్పష్టము. ద్రోణుని ప్రతిష్ఠ చెల్లదేని యతఁడు ప్రాణంబులను ద్యజించును. యుధిష్ఠిరుని జిక్కించుకొనుటకన్న ద్రోణుని దక్కించుకొనుట కౌరవులకుఁ బ్రధానమయ్యెను. కురువీరులు పాయంబు వెదకిరి. అర్జునునితో నాఁజెల్లఁ బోరు వారుండినఁగాని ద్రోణుఁడు ధర్మనందనునితోఁ బోరుట వానిని జిక్కించుకొనుట సాధ్యముగాదని వారు నిశ్చయించిరి. అతటి వాఁడు వారిబలగంబున నెవ్వరును గానరారైరి. అట్లువారు పెద్దయుండడవు తలపోసి యెట్టకేలకు సంశప్తకుగోపబలంబు వర్జునునితో మోటింప నిశ్చయించిరి. సంశప్తకులు కృష్ణశిష్యులు.

తులై రణశౌంధీరులనియు సజేయులనియు లోకవిఖ్యాతిఁ గాంచిరి. ఆబలంబు సర్జునునితో డీకొల్పిరి.

దుర్యోధనుఁడు పన్నిన యీకపటోపాయంబునఁ జేసి యర్జునుఁడు నాఁడు ధర్మజునకు దవ్వయి యన్యులతోఁ బోగుటయ్యెను. సంశ్చక్తులన్ననో యొక్కరొక్కరుఁడే గాండీవిఁ సాటియన నుండిరి. అంతటి వీఱాతివీరులను జయించి యర్జునుఁడు యుధిష్ఠిరునిఁ జేరుట సులభకార్యముగాదని పాండవులకు స్పష్టము. ఎదిరించి నిల్చిన సంశ్చక్తులను గాదని మరలుట వీరిధర్మముగాదు. ఇన్నిధర్మసంకంటబులకుఁ జిక్కి మార్గాంతరంబుగానక యర్జునుఁడు సారథిద్వితీయుఁడై సంశ్చక్తులను దాఁకెను.

సంశ్చక్తులు కృష్ణార్జునులను వారిప్రేమదేవతలనుగా బూజింతురు. అట్టివారిని బాలతో మాటుగా వాడితూపులతో నారాధించుట సంశ్చక్తులకు విధియయ్యెను. అంతటి ప్రీయజనంబును దయాదాక్షిణ్యరహితంబుగాఁ జంపవలసినట్లు పార్థునకు సంప్రప్తమయ్యెను.

కృష్ణునిసంగతియందుమా ? ఎవరు తనకై స్వప్రాణంబుల నాబాల్యంబుగా నోపించియుండిరో, ఎవరిని దాను స్వయముగా శిక్షించి రణకౌశల్యబునఁ దనకు సాటివారినిగాఁ జేసెనో, ఎవరు తనకు మూలబలంబగుటవలన రణరంగంబులందు జయశ్రీ తన్ను వరించుటయ్యెనో, వారినే తనకన్నుల మ్రోలనే తనమిత్రుఁడే చీల్చిచెండాడుటచూచుచు నుండవలసినకాలము కృష్ణునకుఁ దటస్థించెను. అహహా ! విధివిలాసము దురూ

హ్యమనుటకు వేఱు నిదర్శనంబు వలయునా ? పండితుఁడు చచ్చినవానికై గాని చావనున్న వారికై గాని శోకింపఁడని కృష్ణ భగవానుఁడు బోధించిన సూత్రార్థబును స్వానుష్ఠానపూర్వ కింబుగా నిల్లు ప్రకటించె గాఁజూలు.

అట ద్రోణుఁ డభేద్యమైన సేనావ్యూహంబును రచించెను. ఆవ్యూహంబునఁ బాండవసేన చిక్కెను. దానినిఁ గురుముఖ్యులు బారిగొనసాగిరి. ధర్మజుని బలంబు వేలకొలంది చచ్చి నేలఁబడిచెను. మిగిలినవానికి బ్రదుకులు కల్లగా నయ్యెను. వారు నోరప్పించి మినుకరింపసాగిరి.

ఆవ్యూహరచనావిధానంబును దత్త్రేవేళనిర్గమనకహస్యంబులను ద్రోణుఁడు పార్థునకొక్కని కిమాత్రమే గఱపెను. అర్జునునివలన వానిపుత్రుఁడు అభిమన్యుఁడు వ్యూహప్రవేశ రహస్యంబులనుమాత్రమే తుప్పటికి నేర్చియుండెను. అర్జునుఁడు సంశయకులపోరులోఁ జిక్కియుండెను. పాండవ సైన్యంబును రక్షించువారెవ్వరుఁ గలుగరైరి.

అభిమన్యుఁడు.

అభిమన్యుఁ డప్పటికిఁ బదునాఱువర్షంబుల వాఁడుగా నుండెను. నాటి పాండవసేనారక్షణార్థం బంతకన్న దిక్కులేరైరి. పసిబాలుని బడబాగ్ని నుఱుకుమనుటెట్లు ? మిన్నకుండుటెట్లు ? కాదని యెవరైనను జెప్పినను ధర్మచందనుఁ డాబాలునిఁబంప సమ్మతించునా ? అర్జునుఁడియ్యకొనునా ? ఏమి సేయనగు ?

పాండవసైన్యార్థిధ్వనులు యుగయుగంబునకుఁ జెచ్చు



ఁజేరి వివరాకుండెను. నిమిషంబు నిదానించిన సేవాస్థితి విషమించుటగానయ్యెను. పాండవముఖ్యులు గత్యైతరము గానక ధర్మజనోద్దకుఁబోయి చేతులు చాచి కన్నులు తెల్లవైచి నీచిరి. యుధిష్ఠిరుని ధైర్యము తారెను ; వానియూహ యరలెను. పాండవాగ్రజుఁ డితికర్తవ్యతామూఢుడై సంగతి నభిమన్యునకుఁ దెలుపుమని సూచించెను.

వారల్లే యొనర్చిరి. ఆహారాగ్రణి మాటతోడ లేచి యేకాకిగాఁ దరలి త్రికోణాకారంబుననున్న యూహ్యవాంబు మోక్కకోణమందు భేదించి లోనికిఁ జొచ్చెను. వానిననుగ మింప భీమాదులుద్యమించిరి. వారికిఁ జనుద్రధాదు లడ్డు పడిరి. అభిమన్యుఁ డొక్కరుఁడే కురువ్యాఘ్రములవఁద్యుఁ జిక్కెను. వానిని కొరవులు చుట్టుకొనిరి.

అభిమన్యుఁడు తనయొంటితనంబును దలంపక పరాక్ర మించెను. వానియధ్ధతి దుస్సహమయ్యెను. కొరవనైస్యంబు తుత్తులియలై కూలసాగెను. ఒక్కరుగా వానినెవ్వను నడి రింప లేరైరి. ముప్పదప్పకెఱవు దోవదయ్యెను. కొరవ వీరులు భయాక్రాంతులై సీతినయమంబులను దయాదాక్షి ణ్యంబులను మఱచి యధ్ధమయ్యనలఁ దప్పఁద్రోచి, బాలుం డనియు నొంటరియనియుఁ దలంపక పెక్కురొక్కుమ్మడి నలు ప్రక్కల చానిని గవసి యుక్కుమిఱి శరవర్షంబును గురి పించిరి. అభిమన్యుని శౌర్యపరాక్రమంబులు చెలరేగెను. వానియెదుట కొరవులట్లు గుమిగూడియు నిలువఁజాలరైరి.

కురుముఖ్యులంతట మంతనంబులు గావించి ధర్మాధర్మ

బులకు నెలవిచ్చిరి. ద్రోణుడు కర్ణుడు మున్నగువారు వీ  
రాతివీరు లేడురొక్కసారిగా వానిని గవసిరి. ఒక్కడు వాని  
రథాశ్వంబులను ద్రుంచెను ; ఒక్కడు వానిసార్థిని వైచెను ;  
ఒక్కడు వానివింటిని విడిచెను ; ఒక్కడు వానికవచంబును  
జీల్చెను. అట్లయ్యు నభిమన్యుడు వారికెల్ల యుద్ధంబొసంగె  
ను. వాని ధైర్యసాహసంబులును వానిశస్త్రాస్త్రకౌశలంబు  
ను నెల్లరు శ్లాఘించిరి. నాటి యుద్ధంబునకు నాటియైనయు  
ద్ధంబు భారతసంగ్రామమందే లేదనిరి.

అభిమన్యుని నిలువెల్ల జల్లడక్రంతలాయెను. రథంబు  
విడిగినను గవచంబు ప్రీలినను ఖడ్గచాపంబులు దునిగినను  
వైశిగాగ్నులు జడిగొని కురిసికాల్చుచున్నను, ఆసాండుసింహ  
కీశోరంబు ఆవీరశిఖామణి తుడ్డిరాకను నిరీక్షించుచు మోము  
మరలింపఁడయ్యెను. వానితెంపునకుఁ గర్ణుడు నోరప్పళించెను ;  
వానిబాణప్రయోగకౌశల్యంబునకు ద్రోణుడు తలవ్రాల్చె  
ను ; వానివిక్రమంబునకుఁ దక్కినవారు వక్రముఖులైరి.

అభిమన్యుడట్టి దురవస్థనుండఁగా దురాత్ముడు సైంధ  
వుఁడు దయాదాక్షిణ్యంబులు వదలి పాపభీతికి వెఱవక నిలు  
వున వానితలఁద్రుంచెను.

“సీ॥ జగములన్నియును దేజంబున వెలిగించి  
యపరాధి నేరిన తపనుమాడ్కిఁ  
దఱచైనకానలు దరికొనినివులుగాఁ  
జేసియాతిన దవిశిఖివిధమున  
గగనంబుతోరాయు కరదులుగలజలం  
బివురఁబాతినమహార్ణవముకరణి  
నున్నతగతిసెడి యుర్విపైఁ గడు  
విన్నపైపడియున్న సుధాంశుభంగి.

తే॥ బీరమునఁ దమవారికిఁ జెంపొనర్చి

యరుల సమయించివసమతీ యనువు దప్పి

తెగియుఁ జూడ్కికిఁజాల ప్రేరగుమఁ బొలిచె

మహితమూర్తి శోభితుఁ డభిషక్యఁడతడు.

ఆకొరవార్తకుఁ బొండవసాగరంబు ప్రలయకాలసం  
క్షోభంబు నందెను. హా! ఉత్తరా! హా! సుభద్రా! అను  
రోదనంబులు పెల్లురేగెను. ఆయన్యాయంబునకుఁ బొండవ  
బలంబు క్రోధమూర్చితయయ్యెను. అర్జునుడేడీ? అని పాం  
డవసేనాదృష్టి పార్థుడెసఁ జూడసాగెను.

అర్జునప్రతిజ్ఞ.

అర్జునుడు సంశ్లక్షకసైన్యంబును దెగటార్చి శిబిరంబు  
నకు మరలెను. అంతలోన సూర్యుడు పశ్చిమాంబోధిఁ  
గ్రుంకెను. ఇరువాగులు యుద్ధంబు విరమించెను. కొరవ  
శిబిరంబునుండి ప్రమోదధ్వనులు వానికి వినవచ్చెను.

అర్జునుఁ డాహర్షధ్వనులకు వింతపడుచుఁ దనశిబిరంబు  
నకు వచ్చి యది మాటుమణిగినట్లుండుటకు దైన్యమంది  
‘కృష్ణా! సంశ్లోషపటహంబులు మనశిబిరాన మ్రోయవు.  
నన్నుఁ జూచినంతనే పైఁబడివచ్చి నాటి తమ సాహసవిక్రమం  
బులను దెలుపుచుండు మనవీరులెవ్వరును నేడు గానరారు.  
ఏలనో మనవారు నన్నుఁగాంచి దవ్వుదవ్వునఁ దొలఁగి తొలం  
గి పోవుచున్నారు. కృష్ణా! నాచిత్తము సంవిత్తముగా  
కున్నది. నాసోదరులు సుఖముండురుగదా. పాంచాలవిరా  
టలు సేమమేగదా. నాసుతుఁడభిమన్యుఁడు సహోదరుల  
తోడ నన్నెదుర్కొనరాజేల?’ అనుచుఁ దహతహపడసాగెను.

సంగతియెల్ల నెట్లో పార్థసకుఁ జెలిపిరి. అతఁడు పిడు  
గడఁచి గుండియలువ్రీ లినట్లుగాఁ గూలెను. ఎవ్వరును వానిని  
జాయ నోడిరి ; సేదతేర్చువారైనను గలుగరైరి. కృష్ణుఁడు  
మహాగాంభీర్యము వహించి తనహస్తంబులతో వానికి సకల  
పచారంబులు గావించి యతనిని దేర్చి ‘అర్జునా ! నీధైర్యమే  
మాయెను ? ఇంతబేలవని యెన్నడును దలంపనైతిని. ‘విపది  
ధైర్య’ మనిరి. విపత్తునకు రాని ధైర్యము నొక ధైర్యమా ?  
శూరులకు వీరస్వర్గము స్వతస్సిద్ధము. అభిమన్యుఁడు వీరస్వ  
ర్గంబు నాలోహించెను. ఇంతకన్నమేలు మగఁటిమిగలవారిఁ  
గలదా ? తనువులు శాశ్వతంబులుగావు. ఈసంగతి నీకుఁ  
జెవినిల్లుగట్టి చెప్పితిని. నాయుపదేశంబెల్ల వ్యర్థమేశా ?  
అయ్యో ! నీకై పగతురు నవ్వుచున్నారు. ఇక్కఁ జాలులెమ్ము.  
నీసోదరులను దుఃఖసాగరంబున మునిగినవారి నుద్ధరింపు’మని  
యోదార్పులు పలికెను.

అర్జునుఁడు కొంతవడిఁ జేటి క్రోధపరీతాత్ముడై ‘అ!  
దురాత్మా ! సైంధవా ! ఇంకను జీవించియున్నావా ?

“చ॥ అనిమిషదైత్య కింపురుషలాదిగ నెవ్వరువచ్చి కాచినం  
దునుముడు నెల్లి సైంధవుని దోయజమిత్రుఁడు క్రంకకుండు ను,  
న్న సరవరేశ్వ ! యిత్రైఱుఁగు నాకొనరింపఁగ రాకయున్న నే  
ననలము సాచ్చువాడ వృపులందఱుఁజూడఁగ గాండివంబుతోక॥”

అ॥ నె॥ ఇట్లునేయనైతినేని గురుద్రోహి  
గతిఁ బ్రహ్మహతిగతిఁ మద్య  
పానరతునిగతిఁ మానార్హజనపరి  
వాదిగతిఁ శోవువాడ నధిప !”

అని కఠోర ప్రతిజ్ఞ చేసెను. ఆశపథంబునకుఁ బాండవ సైన్యంబు సింహనాదంబులు గావించెను.

కృష్ణుని మనస్తాపము.

అర్జునుని తీవ్రశపథంబునకుఁ గృష్ణుఁడు వెలవెలనై 'కటా ! ఇతఁడు ఘోరశపథంబుఁ గావించెను. ఇది కౌరవులు వినకమానరు జయద్రథునిరక్షణార్థము వారురేపు సర్వ ప్రయత్నంబులొనర్తురు. పార్థుఁడు నిజప్రతిజ్ఞానుసారంబుగా పటిసూర్యాస్తమయంబులోన జయద్రథునిఁ బరిమార్చుట సులభకార్యము గాదు. ప్రతిజ్ఞ విఫలమైన సితఁడన్నంత చేయును. వీనిని నిమిత్తముచేసి ధర్మస్థాపనకార్యమున్నది. ఇతఁడు నన్ను నమ్మి యుద్ధంబునకుఁ గడంగెను' అని తలపోసి 'దారుకా ! అర్జునుఁడు పుత్రశోకార్తుఁడై తనయూర్తినిఁ గఠోరప్రతిజ్ఞాపూర్వకంబుగా వెల్లడించెను. ఇతని ప్రతిజ్ఞ ప్రతిహతార్థము దుర్యోధనుఁడు సర్వశక్తుల వినియోగించును. అర్జునుని ప్రాణంబులకు మహాసందిగ్ధావస్థ సంభవించెను. వానిని రక్షింపకతీతుడు. నారథంబును సమస్తాయుధంబులతోడ సిద్ధపఱచి వేచియుండుము. నాశంఖారావము చెవిబడినంత నే దానిని గొనిరమ్ము' అని సారథికి దిట్టపఱచెను.

కృష్ణనిశ్చయమర్కము.

వైవాక్యంబులఁబట్టి కృష్ణుఁడు యుద్ధసన్నద్ధుఁడనక తీతుడు. భీష్మార్జునులయుద్ధమప్పు డేశంకగలిగెనో యాశంక లే యిప్పుడును గలుగును. భీష్మునివలె నర్జునుఁడును భక్తుఁడే గావున భీష్మోదితమైన సమాధానమే యిచ్చుటఁగూడ నన్వయించును.

పాపార్థంబును గోరినను భగవంతుఁ డిచ్చునా ? అట్టి చుట్ట నానికీ విధియగునా ? యని శంకింపవచ్చును. ఎవరే యర్థంబును గోరినను భగవంతుఁడెచ్చును. అట్లుకానినాఁడు లోకోపకారబుద్ధితో దుష్టుల చేయు తపంబులకు ఫలంబులు చేకూఱరాదు. రావణాదులే యిందులకు నిదర్శనము. భగవంతునికు రాగద్వేషంబులు గలుగవు. కనుక యాయనకోరిన వారికి గోరినదిచ్చుట తప్పగాదు. శుభాశుభంబులకుఁ గోరినవారే పాత్రులు. అట్లుగాక భగవంతునిపయి భరన్యాసంబు చినచో భగవంతుఁడప్పు డేది మేలో యదే యిచ్చును. ఫలార్థతపోవ్రతాదులకును భరన్యాసంబునకు నెంతో తారతమ్యము గలదు.

కోరికలెల్ల గుణకార్యంబులు. కావున గుణంబును బట్టి సంకల్పంబులుదయించుచుండును. సంకల్పము రూపుతాల్పక మానదు. సిద్ధికాలము సంకల్పవేగంబును బట్టి యుండును. సత్వగుణసంకల్పంబులు శుభకరంబులు. తక్కినరెంటిసంకల్పంబులు కర్మకుఁ దాత్కాలిక తుష్టిని గలిగించునే గాని పరిణామంబున నెక్కులకే యగును.

కాఁబట్టి కోరికలను భగవంతుఁడు కూర్చుననుట గౌణార్థమేగాని సత్యముగాదు. గుణంబులును వానిసంకల్పంబులును దత్ఫలంబులును స్వతస్సిద్ధంబులై వర్తించుచుండును. సుగుణగుణకు నెవనికివాఁడే కర్తయగును. ఇదేభావంబును గీత 'ఆత్మైవహ్యత్మనోబంధు' అనుచోట స్పష్టపఱచెను. శాస్త్రము గురూపదేశము స్వన సాంగత్యము సహకారులగును. సిద్ధి యత్నాధీనము.

యుద్ధము రాజ్యార్థమై తుగుపాండవులకుఁ బొసఁగెను. జయద్రథునితోఁ గృష్ణుఁడు పోరఁడలఁచుట భక్తుని ప్రతిజ్ఞారక్షణార్థమేగాని కౌరవరాజ్యార్థము గాదు. కావున కృష్ణుఁడు జయద్రథునితో యుద్ధమొనర్చినను భావతప్పటకానేరదు. ఈధర్మసూక్ష్మంబును మఱవరాదు.

కృష్ణుఁడట్లు సారథికి నాజ్ఞాపించి పుత్రశోకార్తయై యున్న సుభద్రకడకుజని 'సోదరీ! లోకంబెల్లఁ గాలవశమై యున్నది. కాలమైననాఁడు నిలువనెప్పుడికి దరముగాదు. ఈసంగతి యెఱింగియు నీవు మూఢులవలె శోకానలంబునఁ గూలనేల ? సోదరీ ! బ్రహ్మచర్యతపోచానాదులవలనఁ బడయనైన యుత్తమగతికన్న సౌఖ్యకారిణిమైన గతిని నీసుతుఁడు వడసెను. ఇంకఁ గుండనేల ? అమ్మా ! వీరపుత్రివై జనించితివి ; మహావీరపత్నివై వెలసితివి ; వీరమాతవై రాజ్యలితివి. అట్టి నీవు వీరస్వర్గముఁ జూఱఁగొన్న పుత్రునకుఁగా వగవనగు నా ? శోకముమాని కోడలి నోదార్పు'మని యామెకు దుఃఖప్రశమనోక్తులు పలికెను.

సైంధవపథ.

సూర్యోదయంబుతోడ యుద్ధమారంభమయ్యెను. కౌరవులు పార్థప్రతిజ్ఞావచనంబులను విని తమలో నాటిరేడినవారిఁ గూర్చి 'ద్వాదశగవ్యూతిదీర్ఘంబును బంచగవ్యూతి విస్తృతంబునుగా శకటవ్యూహంబు నమర్చి, దానికిఁ బశ్చిమార్థంబున గర్భవ్యూహంబుగాఁ బద్మవ్యూహంబును బన్నించి, తస్మాధ్యంబు మొదలుకొనియోపినసేనాముఖంబు దెసకుంజాలి నిగుడునట్లుగా సూచీవ్యూహంబును గావించి, దానిముఖంబునఁ

గృతవర్మయు నటఁ బిలువడం గాంభోజరాజును మఱియు బిలువడ  
జయద్రథుండును నిలుచునట్లుగా నొనర్చిరి. ద్రోణాచార్యుం  
డభేద్యమైన యాశకటపూహంబు ముఖంబున యుద్ధండుకోదం  
డుడై నిలిచెను.

పూహంబట్లు రచించుటంజేసి కౌరవసేననెల్లఁ దదీయ  
ముఖ్యులతోడఁ జంపిగాని జయద్రథుని జెనకుటకు సాధ్యము  
గాదయ్యెను. అది యమానుషికకార్యంబుగా నెల్లరును భా  
వించిరి. జయద్రథునిక్షణంబునకన్నఁ బార్థప్రతిజ్ఞాభంగము  
కౌరవులకు ముఖ్యముగాఁదోచి కృష్ణుఁడతలంచినట్లు వారు  
సర్వశక్తుల సమకూర్చిరి.

అర్జునుఁడు రణరంగము సొచ్చెను. యుద్ధంబు మహా  
ఘోరంబును భయంకరంబునై పాటిల్లెను. దుర్ధర్మబుఁడు  
దొలైను ; దుశ్శాసనుండు పార్థునిశీకొని కొంతవడి పోరి భయ  
గ్రస్తడై పాటసాగెను. వానిని గిరిటివెంబడించెను. అతఁడు  
పటచి ద్రోణుని చాటున దాగెను. ద్రోణుఁడర్జునుని నెదు  
ర్కొనెను. గాండీవి గురవునకు నమస్కరించి యనుజ్ఞాతుఁ  
డై వానితో నసికి దొడఁగెను.

అర్జునుఁడట్లు కొంతవడి ద్రోణునితోఁబోరి వానినతిక్ర  
మించి శ్రుతాయుధప్రముఖకౌరవమహారథికులను జంపి విం  
దానువిందులను బరిమార్చి దుర్యోధనుని దలవడి కర్ణుని శీకొని  
యతనిని దర్బహీనునిగాఁ జేసి సైంధవుని గదీసెను. అంతలోనఁ  
గృపాచార్యుఁడు నశ్వత్థామయు శల్యుఁడు వృషసేనుఁడు నొ  
క్కటిగాఁ గిరిటికి నడ్డుపడిరి. ప్రొద్దుకుంకనుండెను. అర్జునుఁ



డదిగాంచి తన ప్రతిష్ఠను స్మరించి రెట్టించినపట్టుదలతో వారి నెల్ల నతిక్రమించి జయద్రథునివంక మరలెను.

సూర్యుడస్తమింపకుండుట కృష్ణుడుగాంచి యర్జునుని ప్రతిష్ఠాభంగంబును శంకించి చక్రంబును వదలెను. మాయా తిమిరంబులు మింటఁ గ్రమ్మి రవిమండలంబును మఱుగుపఱచెను. సూర్యుడస్తమించెనని కౌరవసైన్యంబుప్పొంగి జయధ్వనులు గావించెను. సైంధవుడు చావుతప్పెనని తలంచి తలయెత్తించుచున్నాడని పాథుడు వానిమస్తకంబును దునిమెను. అంతలోనఁ దిమిరంబులు విడిసి సూర్యుడు కంటికిఁ గాన్పించి పశ్చిమాంబోధి వ్రాలెను. నాటికి యుద్ధము ముగిసెను.

సైంధవవధయందు గృష్ణుడుగావించిన కపటోపాయంబును గూర్చి నానావిమర్శనంబులుగలవు. సంకల్పమాత్రంబునఁ జరాచరసమస్తసృష్టిని బుట్టించి పెంచి హరింపసమర్థుడైన భగవంతుడు మత్స్యమాత్ర సంహారార్థము కపటోపాయంబును బన్ననేలనో యూహింపరాదనియు, అట్లు పన్నెననుట నమ్మరాదనియు, బ్రాణులను వారికర్మమే హరించుననియు, కర్మగతి దురూహ్యంబనియు, సైంధవుని కర్మగతి యట్లు పరిణమించి మింటమబ్బులు వ్రేల్చి వానిని నమ్మించి హరించెననియు గొందఱు భావించుదురు.

అట్లగునేని వ్యాసమహర్షి యట్లురచించునాయనియు, గృష్ణునిచర్యలెల్ల నిట్టి సందిగ్ధాంశంబులై యుక్తిమించి లోకంబును భ్రాంతి పఱచుచున్నవనియు, మహర్షివచనంబులును ద్రోసిపుచ్చి విపరీతవ్యాఖ్యలు చేయుటకన్న యథారీతి

గ్రహించి భగవద్దీలల రహస్యంబులు దురూహ్యములని మిన్న  
కుండుట మేలనియు మఱికొందఱు తెలుతురు.

ద్రోణపతఃము.

మఱునాఁడు యుద్ధమారంభమయ్యెను. ఆఱునాళ్ళు  
గా ద్రోణుఁడు వాసినాయకత్వముక్రిందఁ గౌరవయుద్ధము జరి  
పెను. ఆయాఱుదినంబులు కౌరవులు జయశ్రీని బడయ  
కున్నను నోటమి నొందరైరి. ద్రోణునిశక్తి సన్నగిల్లెను. అతఁ  
డంతట శరచాపంబులను సన్యసించి ముకుండిపాదారవిందంబు  
లందు మది నిల్చి ధ్యానస్థితుడయ్యెను. అత్రతీ ధృష్టద్యు  
ముఁడు వానిశిరంబుఁ గునిమెను. కౌరవులు భయవిహ్వలు  
లై దుఃఖాగావంబులతోడ వారిశిబిరంబుఁ జొచ్చిరి. ఒంటరి  
గాఁ జక్కినబాలుని నభిమన్యుని మందలయిండి చేసేతలఁ జం  
పించిన పాపంబు ద్రోణునకు నట్టిగతి నే కూర్చెనని పాండవనై  
స్యంబు సంతసించెను.

ద్రోణునిజంపుట పాండవులకు సాధ్యముగాదనియు,  
అతఁడున్నంతకాలము పాండవులకు జయము చేకూఱదనియు,  
ద్రోణుని ముఖాముఖి యెదిరించి చంపఁజాలరనియుఁ గృష్ణుఁ  
డు తెలిపిరి. యుపాయాంతరంబున వానిని దెగటార్చి నిశ్చ  
యించి, తత్కూర్వము భీముఁడు చంపియున్న యశ్వత్థామయను  
కుంజరంబును నిమిత్తముగాఁగొని, యేతన్నాత్మలమాట ద్రో  
ణుఁడు నమ్మెడుగావున ధర్మనందనుని నోట 'అశ్వత్థామహతః  
కుంజర' అని బలవంతముగాఁ బ్రార్థించె ననియు, బుత్త్రశో  
కంబున ద్రోణుఁడు శస్త్రసన్యాసంబు గావించెననియు  
భారతము.

ద్రోణపరమహంస భారతమందు అనుక్రమణికాధ్యాయమందును స్వయంభూవాయుమందును ద్రోణపర్వమందును సృష్టిమేసప్రసంగమును బ్రహ్మానిశమైయున్నదనియు, ఎచ్చోటను గాని సామ్రాజ్యాసామునకు గుంజరకథ చెప్పఁబడదనియు నో యుక్తశాస్త్రుడై శరచాపంబులు వదలి భగవత్సుకాంక్షల జల్లెంబు సల్పెనని స్పష్టముగా భాసింపఁగోయుచున్నది. ద్రోణశ్రావ్యాసామునకు మునిశాపం ఈ భీమకూషణంబును యుద్ధశాంతియు గారణంబులగు భాగామే నిష్కలముచున్నదనియు, బ్రాహ్మణజన్మమెత్తి యుక్తావస్థపడెనొది సర్వజనసంభావితుఁడగుననియు నిర్దయానతిమై వేసివేలుగా జనులను యుద్ధంబున ద్రోణుడు చచ్చుఁ బుష్కలముచూచి వానినేవగించి శపించిరినియు, భీముడు గణగణించుచు ద్రోణుని వానికట్టెదుట మహాపరుషంబుగా నిరసంబొందియు, ఏకామమాలేక యాటునాభ్యుపోరుట నున నాఁకీ ముదిరికి గోకుగా నలసట మిక్కుటంబయ్యెననియు, అర్విత్తామ మహాఘోరతపఃఫలంబుగాఁ జిరజీవత్వంబును సాధించుట ద్రోణునకు సుష్టంబనియు, తపోమహిమంబును సమప్రభావంబునఁజేరిన ద్రోణుడు అశ్వత్థామ చావును గూర్చి యెనఁకుకొప్పనను నమ్మనా యనియు, ఎవరేనిఁ జెప్పినను విచారింపఁజాయనియు, ఈగుంజరకథాకల్పనంబుగూడఁ జాలఁజాలవంబులు వ్యాసమేధాశక్తికి మచ్చగూర్చునేగాని యన్యముగాదనియు, భారత బునందెల్లఁ బాత్రైచిలి నంతగాఁ బోషించిన మహనీయుఁ డీయనొచిన్యంబును నేరఁజాయనియు, ఎట్లుఁచాఁగించినను గుంజరకథ బ్రక్షిప్తమేగాని వ్యాసప్రత్యక్షముగాఁదనియుఁ గొందఱు నాదెందులు.

ఏసంగతియైనను సందర్భోచితంబుగాఁ జెప్పఁబడునినియు, అనుక్రమశీకాదులందు ద్రోణశత్రుసన్యాసకథనంబునకు నవకాశములేదనియు. రణగతింబున వీరులపగ్గురదూషణాబులును, బ్రగల్భంబులును సహజంబులే యనియు, భీమునికన్న వేయంతలుగా ద్రోణులందఱు దూషించియుండగా వానినెల్ల సహించినవాఁడు భీముని పిల్లశాపంబులకు వెఱచి శత్రుసన్యాసంబొనర్చిననుట యసంభావితమనియు, ఋషిశాపంబున్ననో వారుశపించిన తర్వాతఁగూడ ద్రోణుఁడు యుద్ధమొనర్చి యెండఱనో చంపెననియు యుద్ధశ్రాంతివలన భారతివీరుఁడెవ్వఁడును శత్రుసన్యాసాబుగాఁపించినట్లుగా నచ్చటను గానరాదనియు, పుత్రశోకంబుననే యతఁడు శత్రుసన్యాసమొనర్చిననియు, తపోబలాదు లెఱింగియున్నను సత్యసంఘటన పేరుగాంచిన ధర్మనందనుఁడంతటివాఁడు చెప్పినమాట ద్రోణుఁడు విశ్వసించుట వింతగాదనియు, విన్నులుమీదవ్రాలినను గురువునకు ధర్మజుఁడు బాంకఁడను విశ్వాసము ద్రోణునకు నుండుటఁజేసి యతఁడు వానిని నమ్మెననియు, బైకారణాబులఁబట్టి కుంజరకథ కల్పితంబుగాదనియు ప్రతివాదము చేయుదురు.

కృష్ణుఁడట్లు బోధింపనగునా ? ధర్మజుఁడట్లు పల్కదగునా ? యనువిషయంబులు వేఱు. కృష్ణుఁడట్లు చెప్పించెనా ? లేదా ? అనునది ప్రస్తావననిషయము. ధర్మనందనునిరథము భూమిమీద జానెడెత్తునఁ జరించుచుండినది అసత్యవచనఫలంబుగా నేలదాఁకి చరించుటయ్యెననియు, వానికి నరకసందర్శనంబు గూడఁ గల్గెననియు భారతమే చెప్పుచున్నది. ఎవఁడు నాఁడు జరాసంధుని భీమునిచేత నట్లు చంపించెనో, అభిమన్యుని

దుర్మరణంబెఱింగియు నెవఁడు ప్రతీకారము తలంపఁడో యట్టి కృష్ణుఁడు ధర్మజునోట నట్లు చెప్పించుట వింతగాదు. కారణ మందురా ? అదికృష్ణుచకే గోచరము. ఇది ధర్మమా యని యందు లేని ధర్మాధర్మఃబులతత్త్వము తాకికదృష్టికి సమగ్రం బుగా బోధపడవు. భగవంతునిచర్యలెల్లఁ బారతాకికధర్మ సిబద్ధబులై యుండును. తత్త్వము గోచరింపవంతమాత్రా న నే యీశ్వరేచ్ఛను నిందింపరాదు.

హింస—అసత్యము.

హింసయు నసత్యములు నెచ్చోకి నేవేళను గూడదని శాస్త్రంబులు ఘోషించుచున్నవి. అనుభవాబుగూడ నదేభావం బును రూఢిచేయుచున్నది. అట్లగునేని శ్రీకృష్ణభగవానుఁడే మందలనుండి పదు పెనిమిదియఁడౌహినులనెట్లు చంపించెననియు, ధర్మరాజునోట నెట్లు బొంకించెననియు శాస్త్రపనగును.

అశాస్త్రీయ ప్రాణిపద హింసయగుననియు, అట్టిదానిని స్వయముగాఁ జేసినను, ఒకరుచేసినదాని ననుమోదించినను రెం డునొకటేయనియు శాస్త్రము. పరప్రాణి మనోవాక్కాయ కరణంబులలో నెద్దానికైనను నొప్పిఁగలిగించుట హింసయగు ననియు, విన్నదానినిగాని కన్నదానినిగాని యథారూపంబుగా నచిఱక గోరంతపొల్లుగావించినను అదియసత్యమనియు సా మాన్యభావము. ఈభావంబునకు నపవాదము కలదా? లేదా?

ఆత్మార్థముగా నన్యలకు నొప్పికలిగించినప్పుడే యది హింసయగుననియు, ఆత్మార్థముగానినాఁడది యెంతమాత్ర మును హింసకా నేరదనియు, సత్యాసత్యనిర్ణయంబునకుఁగూడ

నదే పగమసూత్రమనియు శ్రీకృష్ణభగవానుడే హింసా  
సత్త్వంబు. పగమతత్త్వంబును గీతలోనే నిశ్చయించి, వీనివిష  
యమైన సామన్యభావంబునకు నపవాదమును దెలిపెను.  
ఋక్సామయజుర్వేదాదులను నేతద్భావంబునే యంగీకరించి 'సూక్ష్మ  
గోష్ఠి' యని. కావుననే అవధ్యహింసానుబంధి య  
భావ భావంబునుగూడ నన్యతమందే గ్రహించిరి.

కర్మఫలంబు సంకల్పంబునుబట్టి యుండును. సంకల్ప  
నిహంకరంబును దత్కర్మఫలంబునుబట్టి నిశ్చయింపవలయును.  
నిది సత్యమో యదే సత్యంబనియు నదే యహింసయనియు  
నత్కర్మ-మందులవారు నుడివిరి. ఆభావంబునే శుకనారదాది  
మహాత్ములు హర్షించిరి. ఈసూత్రంబును నిదానంబుగా  
గ్రహించి శ్రీకృష్ణభగవానుని చేయదంబుల తత్త్వమును నిశ్చ  
యింపవలయును. కేవలబాహ్యదృష్టితో సూక్ష్మార్థంబులను  
నిశ్చయించుట యెంతయుఁ బ్రమాదకరంబగును. ఈయర్థం  
బును బోధించుటకే 'బ్రహ్మణవ్యాధసంవాదంబు' భారతమం  
దు రచింపఁబడెను.

ఇట్టి గ్రంథులను విచ్చి తత్త్వబోధచేయుటయందు భార  
తంబునకు సాటిగలుగదు. ఇట్టి ముడులకు భారతంబుచెప్పిన  
సమాధానంబుకంటె నుపపన్నంబులైనవి యీదేశమందుఁగాని  
దేశాంతరఖండాంతరంబులందుఁగాని నాటికినేటికిఁ గానరావు.

ఇట్టివారిని యుక్తిమూలకంబుగా నిశ్చయింపరాదు.  
ఇవి యింద్రియాతీతములు. యుక్తియన్నచో యింద్రియ  
కారణమగును. మఱియెట్లుండురా? మహాత్ములకు మోహ

రహితంబును సమాధిస్థితిగఁ దైన దిశలో నేమిస్ఫురించునో యదే గ్రాహ్యము. అది యింద్రియకార్యముగాదు ; ఆత్మ స్ఫురణంబు. అదే యధార్థము. దానికి సేగియేలేదు.

శ్రీమద్భాగవతము.

భీష్మద్రోణులపరివర్తనముతోడఁ గౌరవబలుగునకుఁ బ్రాపు తొలంగెను. దుర్యోధనుఁ దుఃఖము వైకొనెను. అయినను జయకాంక్ష వానిని నిలువనీయదు. అర్జునుని నోడింపఁ గలవాఁడు కర్ణుఁడుదక్క నన్యులు లేరని వానికి స్పష్టము. వాని యాసలెల్ల రాధేయునగుదు మూర్ఛిభరించి నిలిచెను. అట్టి తలంపుతో దుర్యోధనుఁడు కర్ణుని సర్వసేనాధిపతినిగాఁ జేసెను.

అర్జునునకుఁ గర్ణుఁడాగర్భశత్రువు. కర్ణసంహారము వానికిఁ జరచీక్షయై యుండెను. కర్ణుఁడుగూడ నర్జునుని నాగర్భశత్రువుగాఁ దలంచి తత్సంహారదీక్షతో నుండును. ‘కర్ణుఁడో యర్జునుఁడో యొక్కఁడు నీకు శేషించు’నని కర్ణుఁడు కుంతితోఁ బ్రతిపదములచేతనే కర్ణార్జునులవైరం బెట్టిదో విదితమగుచున్నది. వారిమత్సరంబు నూహింపవగునేగాని వచింపఁ దరముగాదు. మత్స్యయంత్రమునాటినుండి వారియెడలలో రగులుచుండిన క్రోధాగ్ని యట్లేయుండెను. వారిరువురలో మేటియెవఁడో లోకము గ్రహించుతఱి యాయెను.

ఇరుమొనలు దలపడెను. పిడుగులూబోని బాణంబులు కర్ణకాగ్నికసిర్నుక్తంబులై పర్వించెను. పాంచాలురు కూలిరి ; పాండవసేన చెల్లాచెదరయ్యెను. సేనాపతులు వెలవెలనై

నిచ్చిరి యుద్ధిగారు నిజరంగ బునుడి యోసరిల్లెను ; భీ  
ముడు సంజుగించుచు 'అగ్గనా ! పాండవే ద్రుని రక్షించు  
కొనుము'ని నామనసాగెను.

అర్జునుడంతట గగ్గరించుచుండెను. కర్ణుడు యుద్ధ  
శ్రాంతిఁజేయున్నను గవ్వడి గానవచ్చినంతనే లేడిపయి పులి  
వలె నడిచి, ముగ్ధులు నుంకెను ఇరువీరులు హఠాఠా  
హఠాఠా బోవగాసాగరి. కర్ణునిరథచక్రంబు రుధిరసి కమైన  
బుడచుల గ్రుంగెను. అతఁడు రథంబునుండి దునికి 'అర్జు  
నా ! తును ను సేదానింపుము ; ఇదే రథంబును లేవనెత్తినట్లు  
యద్ధినుండువాని నీకుఁ దెలియనివి కావు ; వానినతిక్రమించి  
నది బాపము' ననెను.

కర్ణుఁడబూటవిని 'కర్ణా ! ధర్మము నేడు నీకు జ్ఞ  
ప్రకటమైనది ? దుర్యోధనునకు దుర్బుద్ధిగఱపి లాక్షగృహం  
బును నిగ్గించి యందుఁబాడవులను బ్రవేశపెట్టి వారుసావు  
లైయు డఁగా నయ్యింకికి సప్తపెట్టించిననాఁడు నీధర్మబుద్ధి  
యేమా యెను ? శకుని మాయాదురోదరంబున ధర్మరాజునో  
డించి పాండవరాజ్యంబును హరించి వారిని గుట్టలకుఁ దోలిన  
నాఁడు నీధర్మబుద్ధి యేమా యెను ? ఏకవస్త్రయు మహాపతి  
వ్రతయునైన పాంచాలిని సిగఁబట్టియాడ్చి నిండుసభలోఁ ద  
త్పతులకీ ట్టెదుట నామెవలువ నొలుచుటకు దుర్యోధనదుశ్శాస  
నులఁ బ్రేరేపించిననాఁడు నీధర్మబుద్ధి యేమా యెను ? పదు  
నాలుగేండ్లబాలుని వీరాతివీరుని నభిషేచ్యుని నొంటరిగానున్న  
వానిని మీరేడ్చుదును బెబ్బలులనలె నొక్కుమ్మడి గ్రమ్మి  
చంపినప్పుడు నీధర్మబుద్ధి యేమా యెను ? తెలిసి తెలిసి యాద్యం



తంబు నధర్మంబునాచరించి యిప్పుడు ధర్మంబును బలుక సిగ్గు గాదా ? కర్ణా ! ఎవరు ధర్మంబును బోషింతురో వాడే ధర్మము రక్షించును. ముష్టులు కౌరవులు ధర్మంబును నిరసించి. తత్ఫలముగా వారెల్లరును ధర్మపరిత్యక్తులై పాండవులచేత సపుత్రమిత్రబాంధవంబుగాఁ జావక తిప్పదనెను.

కఱకుటమ్ములవోని యానిదావచనంబులకుఁ గర్ణుడు మాతాడనేరక చక్రంబునెత్తి రథంబారోహించి శరసంధాన మొనర్చెను. ఇరువీరులు మరలఁ బోరఁదొడంగిరి. శస్త్రాస్త్రవిద్యలకు నాటవిడుదోయనఁ దోచెను. నభోభాగంబు బాణౌఘనిబిడీకృతమై రవికిరణప్రసారంబునకు సందుగానరా కుండెను ; అకాలపుణ్ణీకట్లు గప్పెను ? ఎట్టకేలకుఁ గర్ణుడు రథంబుపయి నొరిగెను. వానికిఁ గౌరవసైన్యంబు వెఱచి పఱచెను.

దుర్యోధనుడు.

కర్ణునితోడ దుర్యోధనుని యడిమూసలుడిగెను. అతఁ డెంతయు సంతస్తాపపరిదగ్ధుడు కాసాగెను. అత్తజీఁ గృపాచార్యుడు వచ్చి 'దుర్యోధనా ! ఇంతటనైనను బాండవులతో సఖ్యమొనర్చి సుఖముండు'మని యెంతో బతిమాలెను వాని యహంభావంబునకుఁ గృపుని హితంబు రుచింపదయ్యెను. దుర్యోధనుడు వెక్కసము గ్రక్కుచు 'గెలపోచావో'రెంట నొకటి తప్పదు ; ఒండుమాలలే'దనెను.

శల్యునకు సేనాధిపత్యముఁ గట్టిరి. అతఁడు నాటి మధ్యాహ్నము లోపలనే యుద్ధిష్ఠిరునిచేత మడిసెను. ఏకాదశాక్షౌహిణీసైన్యము వేలసంఖ్యకు వచ్చెను. హతశేషులు

దేసలుపట్టిరి. వారిని నిలుపువారును లేరైరి. నాటికిఁ బాం  
డవుల యేడతఁహిణి నై న్యమందు రెండువేలు రథికులు నేడు  
వందలు హస్తీకులును నైదువేలు సాదులును బదివేలు కదా  
తులును మిగిలియుండిరి.

దుర్యోధనుడు నిజనైస్యస్థితికి వెలవెలనై పిటికిగొని ర  
ణరంగంబు వదలి గుట్టమెక్కి యేకాకిగాఁ బటచెను. పాం  
చాలురు వానిని వెన్నంటి తఱిమి కౌరవశిబిరంబును జయధ్వ  
నులతోడ వశపఱచికొనిరి.

దుర్యోధనుడట్లు పఱచి యొకానొకవనము సొచ్చి గు  
ట్టమును విడిచి కాలృడతోఁజని జలస్తంభనయోగంబు నాశ్ర  
యించి ద్వైపాయనంబను తటాకంబు నుడకంబులలో దాగి  
లోకంబునకు మోముచూపనని నిశ్చయించుకొనెను.

జల స్తంభనయోగప్రభావంబున సంవత్సరంబులవర్యం  
తము జలాంతరమందుండవచ్చును. అట్లే భూస్తంభనయోగ  
ప్రభావంబున నేండ్లు పూండ్లు నుండవచ్చును. అట్లే వాయు  
స్తంభనాదియోగంబులు గలవు. ఈయోగంబుల నిటీవలవఱ  
కు నవ్వుచుండిరి. కొండలు యోగుల్లిట్టియోగంబులప్రభా  
వంబును బాశ్చాత్యదేశంబులందుఁ గొమ్ములుతిరిగిన శాస్త్ర  
జ్ఞులమ్రోలఁ బ్రదర్శించి వారివలనఁ జిరపరిక్షితులై సన్మానం  
బులంది యోగవిద్యయెడఁగల యవిశ్వాసంబును దొలఁగించిరి.

దుర్యోధనజలాంతరయోగంబును గూర్చి యాధునిక  
గ్రంథకర్తయొకఁడు పరిహసించెను. అతీంద్రియరహస్యంబు  
లను యుక్తినాశ్రయించి నిరసించుట యిప్పటివారికి శాచార

ముగానున్నది. యోగమహిమలకు సంతముగలుగదు. వానిలోఁ గొన్ని నిన్ననేఁడు మనకు సాక్షాత్కరించుచున్నవి. రామాయణమునాటి పుష్పకవిమానంబును భారతమునాటి సాభక విమానంబును గల్పితంబులని గేళిచేసిన మనమే యిప్పుడు లక్షోపలక్షలవిమానంబులఁ గన్నారఁ జూచుటలేదా ? వాని దుర్వినియోగంబున లోకంబునకు నాపాదించినకీడునకుగావెఱచి ప్రాణంబుల నఱచేతనుంచి మినుకరించుచుండుటలేదా ?

కనని వినని రహస్యంబులెన్నో సృష్టిలోఁగలవు. అందుఁగొన్నింటిని మాత్రమే యోగులు సాధింపఁగల్గిరి. వానిని బ్రచురింపరేలా ? యననచ్చును. ఏవిద్యయైనను మేలునకు ను గీడునకును రెంటికిఁ గొఱయగును. అది పాత్రనుబట్టి యుండును. అపాత్రగతనవిద్య యెక్కువయకమానదు. అందువలన మహర్షులట్టి విద్యలను రహస్యంబుగానుంచి పాత్రులకే యొసంగుచుండిరి. ఆకారణంబునఁ బరమవిద్యలు బహుమందులుగావయ్యెను. విద్వాదానవిధానంబును గూర్చి 'ఇదంతే నాతపస్కాయ నాభక్తాయ కదాచన, నచాశుశ్రూషవే వాచ్యం నచమాం యోభ్యసూయతే" అని శ్రీకృష్ణ భగవానుఁడు గూడ మర్యాదగావించెను. భగవద్భక్తిగల వానికే విద్యనుపదేశింపవలయును. ఎప్పుడు భగవద్భక్తిగల గోయప్పుడే వానియందు భూతదయాపశ్చాత్తాపంబులుండును. అట్టివాఁడు విద్యను సామాన్యముగా దుర్వినియోగము చేయఁడు ; వాని విద్య లోకంబు నపకరింపదు.

పాండవులు దుర్యోధనుని వెన్నాడి చని వనమెల్ల వెదక సాగిరి. వారికి వేటరియొకఁడగు దుర్యోధనుఁడు చన్న

మార్గంబును సూచించెను. అంతట వారు పొదలెల్ల దూటి వృక్షంబులెల్ల వెడకి వేసారిరి. ధర్మజుఁడొక యున్నతప్రదేశంబున నిల్చి 'దుర్యోధనా ! కౌరవవంశంబునకు మచ్చతెచ్చితివా ; వీరాతివీరలవంశంబున జనించెడి యుద్ధభీరుండవై పడిచి దాగితివా ? ఇదితగునా ? మానమేడిన బ్రాణమేల ? లేచిరమ్ము ; యుద్ధమిమ్ము ; చావునకు భయమువలదు. అది సర్వప్రాణసహజము. కీర్తియో అపకీర్తియో నిలుచును. అపకీర్తిపాలయి చిరకాలంబుండుటకన్న, కీర్తివంతుఁడై ముహూర్తముండుట మేలు. మాకువెఱచి పడిచితివా ? అట్లయిన మాలో నీయిచ్చవచ్చిన యొక్కనితోఁ బోరనగును. వానిని జయింతువేని రాజ్యమెల్ల నీకేయిచ్చి మేము వనాంతరము నాశ్రయింతుము. జయించి రాజ్యశ్రీనో మరణించి వీరస్వర్గశ్రీనో వరింపు'మని యెలుగైతి యటచెను.

దుర్యోధనుఁడంతటఁ దటాకాంతరంబునుండి వెడలివచ్చి 'యుధిష్ఠిరా ! రాజ్యార్థమైన పోరువదలితిని. భీష్మద్రోణకర్ణదులను మీరుచంపినపగ నన్నేర్చుచున్నది. ఆపగఁజేయుటకై పోరుదును. రాజ్యంబును నీకుఁబ్రదానమిచ్చితిని గ్రహింపుము. పాడుపడ్డరాజ్యంబును నీయట్టివాఁడాసించునేగాని దుర్యోధనుఁడాసింపఁడ'నెను. నావుడు 'దుర్యోధనా ! నీవలన ధర్మజుఁడు రాజ్యప్రదానంబు గ్రహింపఁడు. మాలోనొక్కని జయించి నీ రాజ్యంబును బొందుము. తక్కినవారము గహనాంతరంబు నాశ్రయింతుమని పాండవాగ్రజుఁడు బదులాడెను. ఆమాటను దుర్యోధనుఁడు విని 'రాజ్యార్థముగాదు ; యుద్ధార్థమే యుద్ధమొనర్తును. గదాయుద్ధపటిమను గొంతఁ జవి

చూపుదును. అసమానయుద్ధము తగదుగావున నీవు నర్జునుఁడు నాకు దీటుగారు. కొంతకుఁగొంత భీముఁడు చాలు' ననెను.

భీమదుర్యోధనులు గదలంబూని మత్తగజంబులట్లు తలపడిరి. యుద్ధంబొంతకును ముగియకుండెను. కృష్ణుఁడర్జునుని బిలిచి 'పార్థా ! దుర్యోధనుని సక్రమమార్గంబున జయింపరాదు. అతని ప్రాణంబులు వానియూరువులనున్నవి. ఆసంగతి సంజ్ఞారూపంబున భీమునకుఁ దెలుపు'మనెను. అర్జునుఁడు తనతోడఁదట్టి భీమునకు సన్నచేసెను. ఆభావంబును భీముఁడు గ్రహించి దుర్యోధనునితోడలపై గదతోమోదెను. అతఁడు తోడలుతెగి గూలెను. భీముఁడు వానియంతఃక్రోధంబు తీటునట్లుగా దుర్యోధనుని తలఁదన్నచు నాటిపాంచాలీపరిభవంబును దెప్పసాగెను.

యుధిష్ఠిరుఁడడ్డుపడి 'భీమా ! దుర్యోధనుఁడు రాజుగాని సామాన్యుఁడుగాఁడు. రాజుతలఁదన్నరాదు. మఱియు వివశుని జెనకరా'దని యతనిని వారించెను. పాంచాలురు నోటి తీటవోవ నప్పడినవానిని దిట్టిరి.

నాభిప్రదేశంబునకుఁ గ్రిందభాగంబున వైరిని గొట్టరాదని యుద్ధశాస్త్రమర్యాదయైనను, ద్రౌపదీవస్త్రాపహరణకాలంబున నేయూరువును దుర్యోధనుఁడామెకుఁ జూపి యందుఁ గూర్చుండుమనెనో యాయూరువునే విఱుతునని నాఁడే భీముఁడు ప్రతిజ్ఞచేసెననియు, ఆమాటను భీముఁడు చెల్లించెననియు, కృష్ణుఁడప్పుడు సూచించుటకు భీముఁడట్లుచేయుటకు నవకాశమే లేదనియు, అధర్మంబువలదనిపాటపాడుచున్న కృష్ణుఁడట్లు బోధించునా యనియు, కృష్ణుఁడు బోధించినను బార్థుఁడు యుద్ధ

ధర్మంబుల నక్షరాక్షరంబులఁ బాటించినవాఁడట్లుచేయునా ?  
యనియు, దుశ్శాసనుని వేడిర క్తంబులఁ గ్రోలుదునని ప్రతిన  
చేసి యట్లేగావించిన భీముఁడు ద్రాపదీవస్త్రాపహరణంబునాటి  
తనశపథంబును మఱచునా? యనియు, ఇన్నిసందర్భములఁబట్టి  
భారతమందీభాగము ప్రక్షిప్తమగుననియుఁ గొందఱందురు.

అశ్వత్థామ.

దుర్యోధనుఁ డంతట నశ్వత్థామను కౌరవపై న్యశేషంబు  
నకు నాయకునిగా నియమించి ప్రాణంబులు విడిచెను. కౌరవ  
పై న్యంబెల్ల నుత్క్రమించియో క్రమించియోయున్నందున  
వానిని వెంబడించువారే లేరైరి. అశ్వత్థామ సేనానాయకత్వ  
ము గంధర్వనగరపట్టాభిషేకమయ్యెను.

రాత్రియయ్యెను. పాండవశిబిరంబెల్ల యుద్ధశ్రాంతిం  
జేసి మైమఱచి నిద్రించెను. అర్ధరాత్రంబున నశ్వత్థామ రహ  
స్యంబుగాఁ బాండవశిబిరంబుఁజొచ్చి యుపపాండవులను ధృష్ట  
ద్యుమ్నుని శిఖండిని మఱికొందఱను జంపెను. పాండవు లది  
యెఱింగి క్రోధమూర్ఛితులై వానిని వెన్నాడిరి. అతఁడు  
ప్రాణభయమంది తప్పించుకొనుటకు నుపాయంబును గానక  
అపాండవంబగునట్లుగా బ్రహ్మశిరోనామకాస్త్రంబు నభిమం  
త్రించి విడిచి పఱచెను. ఆయస్త్రము పాండవులజోలికఁ బోఁ  
జాలక చూలుతోనున్న యుత్తరాగర్భముచొచ్చి తద్గర్భస్థ  
శిశువును జెనకరామి తత్ప్రసవకాలంబును వేచియుండెను.

భారతయుద్ధంబట్లు పరిసమాప్తమయ్యెను. పాండవులు  
వ్యాసమహర్షి వలన నిద్రింపై ఒండుశపంబులకు నగ్నిసంస్కా

రంబు గావించువారయి కౌరవకాంతలను గాంధారీధృతరాష్ట్ర పురస్సరంబుగాఁ దత్ప్రదేశంబునకుఁ దరలించిరి. కృష్ణుఁడును వారివెంటఁ జనెను.

కౌరవకాంతలట్లు రణభూమికివచ్చి గుణపంబులై యందుఁ బడియున్న పతులను సోదరులను బుత్తపౌత్రులను బంధుమిత్రులను జూచి దుఃఖోపహతులై కొందఱు నేలవ్రాలిరి; కొందఱు వావిడిచి యేడువఁజొచ్చిరి ; కొందఱు పిచ్చియై త్రియోయన జడలువిరియం దిరుగసాగిరి ; కొందఱు పేర్కొని యగ్గించిరి ; కొందఱు తలలును మోములును మోదుకొనిరి.

గాంధారీకాపవచనము.

గాంధారీ వారిదుఃఖంబుఁ జూడనోపక కృష్ణుని జెంతకుఁ బిలిచి 'కృష్ణా ! ధృతరాష్ట్రుని కోడండ్రగతిఁ జూచితివా ? కటా ! వీరిగతి వైరులకుఁ గనుపాడువయ్యెఁగాఁబోలు. అయ్యో ! పతులదేహంబులపయిఁ గాకులు వ్రాలిపొడుచుచున్న ను వానిని దఱుముటకుఁగూడ వీరిచేతులాడకున్నవి' అని యొక్కొక్కనిఁ జూపుచుఁ బెల్లువిలపించుచు 'కటా ! వీరిదురవస్థను జూచుటకుగా మొండికట్టియనై జీవించితిని. నాగుండియలు ప్రీలకున్న' వనుచు వ్యసనవ్యగ్రాంతచిత్తయై 'కృష్ణా ! ఉత్తమజ్ఞాతులెల్లరు సంతఃకలహంబునఁ జేసి తమలోన నశింపఁజేసితివి. తత్ఫలముగా నీవారును నీవును నదేవిధంబున నేటికి ముప్పుదాటవయ్యేడు వచ్చినంతనే దిక్కులేనిచావు చత్తురుగాక. కౌరవకాంతలట్లు మీపదూజనంబును బతిసుతబంధుమిత్రాదుల కై వనలివనలి యేడ్చుదురుగాక. నేను పతివ్రతనగుదునేని నామాట తప్ప'దని శపించెను.

కృష్ణుడు గాంధారికి నవ్వి 'యూదవులకు మునిశాపంబు గలదు. నీశాపంబు చర్చితచర్వణంబయ్యెను. ఇంకఁబోదము రమ్ము. అగ్ని కార్యంబునకు జాగువలదు. అమ్మా ! ఇదంత యు నీతనయుని దుర్నయఫలంబనుట యెఱింగియు సుతన్నే హంబున నిట్లందువు. నేనును నీవును భీష్మకృపాచార్యాదులును వానిమనముఁ ద్రిపులేమగుట మఱచితివా ? తండ్రికిఁగూడ నతఁడు వెగడించుట తలంపవా ? మీయపరాధంబున వచ్చిన కీడునకుఁగా నన్ను నొవ్వఁబల్కనేల ? యని వచించి కౌరవులకు సంస్కారంబులు యథోచితగతి గావింపఁజేసెను.

ధర్మరాజపట్టాభిషేకము.

భారతయుద్ధపరిసమాప్తిఫలంబుగా రాజ్యము పాండవ వశమయ్యెను. రాజులేకున్నచో దేశంబెల్ల నరాజకదోష దుష్టంబగునుగావున ధర్మజునకుఁ బట్టముఁగట్ట నిశ్చయించిరి. పదునెనిమిది దినంబులలో హస్తినాపురరాజ్యంబు నిర్మానుష్యమై యెడారిగామాటుట ధర్మజుఁడు తలంచి దుఃఖాశ్రవులు సింఛుచు 'కటా ! నిత్యకళ్యాణము పచ్చతోరణంబుగానున్న నాపైతృకరాజ్యంబునకు నాబుద్ధిజాడ్యంబెంత చేటానరించె'నని దురపిల్లి తమ్ములను జీరి దుఃఖారావమయమైన యీరాజ్యమందు నివసించుటకన్న వనవాసినై జీవితశేషంబును గడుపుదుఁగాక. పాడుపడ్డదీనినేలుటకన్న భిక్షుటపువృత్తితో జీవించుట మేలని రోదనంబు జేయసాగెను.

నానిని భీమార్జునులును ద్రాపదియు వేటువేటు యెత్తో యోదార్చిరి. ఎందును వానియంతస్తాపము చల్లారదయ్యెను. అండుఁ గృష్ణునివంకఁ జూచిరి. కృష్ణుఁడప్పుటికిఁ



దగినట్లుగాఁబలికి పట్టాభిషేకంబునకు ధర్మజునొడవఱచెను. అ  
కార్యము యథాక్రమము జరిగెను.

భీష్మధ్యానము.

అట భీష్ముడు శరతల్పగతుడై తనుత్యాగంబునకు నుత్త  
రాయణపుణ్యకాలంబును బ్రతీక్షించుచు జిత్రంబును బరమా  
త్మయందు లయింపఁజేసి ధ్యానగతుడయ్యెను. ఆధ్యానవేగ  
ము నానాటికిఁ దీవ్రమై కృష్ణుని దాఁకెను. యోగీశ్వరేశ్వ  
రుడు సమాధియోగస్థితుడై భీష్మునకు ననుసంధానభాగ్యం  
బుఁ జేకూర్చసాగెను.

అత్తటి ధర్మజుడటకు వచ్చి కృష్ణునిస్థితిగాంచి వింతపడి  
యాయన బహిర్ముఖుడగునంచాఁక వేచియుండి 'కృష్ణా ! భ  
గవదవతారంబగు నీకును సమాధియోగమా ? ఏదేనిగాఁథఁబు  
గాఁ దలంతువా ?' యని యడిగెను. కృష్ణుడు వానిని విని  
యుధిష్ఠిరా ! భీష్ముడు శరతల్పగతుడై నన్ను ధ్యానించెను.  
వానియొద్దకుంజని యుంటిని. అతని యవసానకాలము సమీ  
పించుచున్నది. ఆమహాత్ముడిక నలువదిదినములుమాత్రమే  
యుండును. భూదేవి తనపుత్రరత్నంబును గోల్పోవుచున్నది.  
భీష్మునితోడ శౌర్యంబు నపారవిద్యాధనంబును మనోవాక్కా  
యశుద్ధియు నుత్తమోత్తమజ్ఞానంబును బృథ్వీతలంబునుండి త  
రలనున్నవి. ఆయోగిచంద్రుడు త్తరాయణపుణ్యకాలంబు  
ను బ్రతీక్షించుచున్నాడు. ధర్మజా ! కురుపాండవయుద్ధ  
ధర్మాధర్మంబు లింకను నిన్నుఁ గలంచునేయున్నది. భీష్ముని  
వలనఁగాని నీసంశయంబులు తీఱవు. సమస్తధర్మంబులు  
వానివలనవిని నీవు మనశ్శాంతిని బడయుటొప్పును. ధరా

ధర్మనిశ్చయార్థంబున నంతటివాఁడు గలుగఁడు. వానియొద్దకుఁ జనుడ' మనెను. అనవుడు 'కృష్ణా ! సర్వజ్ఞుండవును బరమ శాంతిదాయకుండవునైన నీవుండ నన్యులఁ గోరనేల? అయినను నీయిచ్చచేయుదు' నని ధర్మజుఁడు పలికి ప్రయాణోన్ముఖుఁ డయ్యెను.

ధ్యానగ్రహణరహస్యము.

ఆకాశము సర్వవ్యాపిగావున నది జీవుల బహిరంతరం బుల వ్యాపించియుండును. అంతరాకాశంబును దహరాకాశం బనియు బహిరాకాశంబును మహాకాశమనియు నందురు.

సంకల్పంబుజనించినంతనే యది దహరాకాశంబును జొచ్చును. దహరాకాశంబునకు మహాకాశంబునకు నవిచ్ఛిన్నంబు గావున నది మహాకాశమును బ్రవేశించును. మహాకాశము తోడ సంకల్పము గూడ సర్వవ్యాప్తిగాంచును.

సంకల్పముగూడ నొకవిధమైన శబ్దమేయగును. శబ్ద వ్యాపకగ్రహణంబులకు నుపాధియు నుపకరణంబును వలయుట మనకిప్పుడు రేడియోమూలకంబున స్వానుభవసిద్ధము. అట్లే సంకల్పవ్యాపకంబునకు మహాకాశంబుపాధిగా, తద్గ్రహణంబు నకు నంతఃకరణమే యుపకరణంబుగా నగును.

ఎల్లయుపకరణంబులు శబ్దగ్రహణయోగ్యంబులుకాన త్లే యెల్లరయంతఃకరణంబులు నట్టిశబ్దంబును గ్రహింపఁజాలవు. ఎవనియంతఃకరణంబు యోగశక్తితోఁ గూడికొనియుండునో యదిమాత్రమే యాకాశగతసంకల్పంబును గ్రహింపఁ గలుగును.

సంకల్పకేత్వము.

సంకల్పంబును భావనయనియు నందురు. అది రూపముగల పదార్థమే యగును. సూక్ష్మప్రాణలరంగంబులు మనః పదార్థంబునకు దాకుటవలన భావనాపదార్థమేర్పడుచున్నది. అది యొకపేదమైన శక్తి. దానికి గమనాదులు గలవు. దాని గమనవేగం బింతనరాదు.

భావనాశక్తి యన్యులనునస్తవ్యోబు మార్పజాలును. అందువలననే దృఢభావనాశక్తిగలవానికి పేంకొలది జనులే గాక మృగంబులు సయితము లోబడి వర్తించుచుండును.

భావనాశక్తి సాత్త్వికమో రాజసమో తామసికమో కానచ్చును. అది వాని గుణంబులబట్టి యుండును. అందు సాత్త్వికశక్తి స్థిరముగానుండును. ఈశక్తి వెంపు కాహారంబును బట్టియుండును. సాత్త్వికశక్తి వృద్ధిపడుటగోరువారు సాత్త్వికాహారంబునే భుజింపవలయును.

భావనచేయు సాధనంబును అంతఃకరణమందును.

సంకల్పంబులెల్ల యోగులకుఁ దెలిసియుండునా? మన శంకింపనచ్చును. ఇంటియందు రేడియోయంత్రమున్నను శబ్దగ్రహణోత్సాహముగలిగి మరను ద్రిస్పృహషడే శబ్దము శ్రుతిపథమగుచున్నది. అట్లే యోగులకు నాకాశగతశబ్దగ్రహణశక్తి స్వతస్సిద్ధమైనను వాచికట్టిభావము గలిగి వారు అంతర్ముఖులైనప్పుడే యది వారికిఁ దెలియవచ్చుచుండును.

సంకల్పంబునకు భ్యానము వేగంబునుగూర్చును. ఒక చోటనుండి యొకచోటికి వార్తనుబుంపుటను ముందుగా

సోచ్ఛరికి గాఁ దుష్టవార్తానికయంబులం డెట్లు గంటకొట్టు  
డురో, అట్లే ధ్యాన కేగిము ధ్యేయఁబనుడట్టి సుముఖుని గాఁ  
జేయును.

హృత్త్రవణంబువలె దూరదర్శనఁబుగూడ యోగసిద్ధి  
యేయగును. ఇదియు నేఁడునేఁడు యంత్రరూపంబున మన  
యనుభవంబునకు వచ్చుచున్నది.

స్తవరాజము.

కృష్ణుఁడును బాండవులును భీష్మునొద్దకుఁ దరలిరి. ఆ  
సంగతివిని దేవద్రులును బ్రహ్మరులును వచ్చిరి. ధర్మజుఁడు  
తమ్ములతోను బంధుమిత్రులతోను భీష్మునిచరణంబులకు మ్రొ  
క్కెను. కురుపితామహుఁడు వానినొక్కొక్కసిగాఁ దనహస్త  
తలంబున నివిరి దీవించెను. ఎల్లరు వానిని బట్టి కూర్చుండిరి.

కృష్ణుఁడొలది భీష్ముని సమీపించి 'కురుచంద్రమా !  
నీవెఱుంగని శాస్త్రంబులు గలుగవు. నీబుద్ధి యనుభవపరి  
ణామై సందేహశూన్యమై యెంతయు విరాజిల్లును. మనో  
వాక్కాయకర్మంబుల నీవు నిత్యపూతుఁడవు ఆజన్మంబుగా  
నిన్నెట్టిదోషంబును జెనకదు. యుధిష్ఠిరుఁడు కురుపాండవ  
సంగ్రామధర్మాధర్మవిలోలుడై యున్నాఁడు. ఎవరెంతచెప్పి  
నను వానికి సందేహంబులు తీఱవు. సమస్తధర్మంబులు వానికి  
బోధింపుము. నీబోధ లోకానుగ్రహంబగు' ననెను.

భీష్ముఁడామాటవిని 'స్వామీ ! నిత్యసర్వజ్ఞుండవును  
సమస్తధర్మకర్మంబులకు మూలపురుషుండవును నైన నీవే యు  
ధిష్ఠిరునకు నెఱుంగనైన ధర్మంబుల నుపదేశింపవేడుదును.

కంఠగత ప్రాణుండనైతిని. భవద్దర్శనమహాభాగ్యార్థము జీవంబుల నిలిపితిని. నాయీప్సితంబు ననుగ్రహించితివి. నాజన్మము సాఫల్యమయ్యె' నని పలికి భగవంతుని స్తుతించెను.

ఆస్తోత్రమును స్తవరాజమనిరి. అది నిక్కముగా నట్టిదే యగును. అందు ధ్యానమూర్తి విశ్వరూపుడు. సగుణధ్యానంబునకు నుత్తమోత్తమధ్యేయకారము విశ్వరూపంబేయని గీతాద్వాదశాధ్యాయంబులో సూచించిన దానికి నిది వ్యాఖ్యయగును.

ఈ స్తవమందు మఱియొక విశేషముగలదు. చిత్తము వాసనాప్రచలితంబై యొకచోట నిలువక లోకలోకాంతరంబులకుఁ బ్రవహించుచుండును. ఎందుఁజన్నను భగవంతుని విభూతులే యని యీ స్తవము ప్రతిపాదించుటఁజేసి చిత్తమిందున్నను భగవంతునే గాంచుచు అది దానివర్మటనంబును మాని కుదుట పడుటకు నిదియెంతయుఁ దోడ్పడును.

సర్వతత్వవేత్తయు ఆజన్మబ్రహ్మచర్యావ్రతీయు భక్తాగ్రేసరుఁడనైన భీష్ముడు వానిచరమదశయందు వివిధానుభవపరిణతంబును వికల్పరహితంబుననై యేకాగ్రవృత్తినున్న యంతఃకరణంబుతోఁ గావించిన స్తవము గావున నిదలి ప్రతిభావంబును నమృతప్రాయమై యుజ్జ్వలకరమై హృదయంబు నట్లే కొనిపోయి భగవద్వ్యక్తాకారంబునకుఁ బరమావధియైన తత్త్వమందు లీనమొనర్చి యవ్యక్తసంస్పర్శఁగలిగించి యద్భుతానందంబును గూర్చి ప్రశాంతినొదవించును.

వాంఛార్థికప్రార్థనంబులెల్ల వ్యర్థంబులనియు, హితమును గూర్చుభారంబును భగవంతునిమీఁదనేవై చి భక్తిచేయుట

మాత్రమే భక్తునిధర్మంబనియు, భీష్ముడు భక్తిసిద్ధాంతంబు నిందుఁ బ్రతిపాదించెను. దీనినే భరన్యాసమందును. భీష్ముడు కర్మభక్తిజ్ఞానంబుల సారంబును బిండి స్వానుభవంబను మేలి వస్త్రంబున నొడియఁగట్టి నిగ్రుతీసి యేకాగ్రభావమందు మూస బోసి తీర్చిన దివ్యరూపమోయన నీస్తనరాజము పౌరాణికస్తవ తారామండలంబునకుఁ బూర్ణచంద్రబింబమై విరాజిల్లుచున్నది.

శరణాగతి.

భక్తికి శరణాగతి పరమావధియగును. శరణాగతినిఁ బ్రపత్తియనియు నందురు. ఈభక్తి సప్తవిధంబులని కొందఱును దశవిధంబులని కొందఱును వివరించిరి. అందు మధురభక్తి, గురుభక్తి, వాత్సల్యభక్తియను మూఁడు ముఖ్యములు. నీవునావాడవనుట మధురభక్తి. గోపికాభక్తి యిందులకు నిదర్శనము. నేనునీవాడననుట గురుభక్తి. భీష్మాదులభక్తి యిందులకుఁ చార్కాణము. నేను నీవేయనుట వాత్సల్యభక్తి. నారదభక్తి యిందులకు దృష్టాంతము.

శరణాగతియందు సవ్యాజకము నిర్వ్యాజకము నని రెండు తరగతులు గలవు. విభీషణుడును భీష్ముడు నిద్రఱుఁ బరమభక్తులుగాని యేతస్మాత్తులుగారు. ఆయినను విభీషణుడు గృహస్థు గావున సతఁడు ఈషణత్రయబద్ధుడనక తప్పదు. భీష్ముడాజన్మబ్రహ్మచారియు సస్థితహృదయుఁడు గావున సమ్మాటికి సతఁడతీతుడనక తీరదు. విభీషణుడు సామాన్యధర్మజ్ఞుఁడు ; భీష్ముడు సర్వధర్మమర్మజ్ఞుఁడు. విభీషణుడు రావణత్యక్తుఁడై యార్తుఁడై రామునాశ్రయించెను

గావున వానిశరణాగతి సవ్యాజకమగును ; భీష్ముడు స్వచ్ఛాస  
 ఫలంబుగా భగవంతునకు నప్పించుకొనెను గావున వానిశరణా  
 గతి నిర్వాజకమగును. విభీషణునకు భోగకాంత గలదు.  
 అతఁడు లంకారాజ్యంబు నంగీకరించుటచే నిదర్శనము. కా  
 బట్టి వానిభక్తి ప్రత్యాశాపూర్వకయగును. భీష్ముడు భోగ  
 ములనే గాక కోడికలను గూడఁ ద్యజించెను. కాబట్టి వాని  
 భక్తి ప్రేమైకపూర్వకయగును. ఆత్మపూర్వకము ఫలాభిసంధి  
 సహితమునైన విభీషణుని శరణాగతిఁ న్న జ్ఞానపూర్వకము ప్రే  
 మైకమాత్రమునైన భీష్ముని శరణాగతి యుత్తముమగును.  
 అట్టి పరమభక్తులవిషయమై,

‘తేషాం జ్ఞానీ నిత్యయుక్త ఏకభక్తి ద్వివిష్యతే,  
 ప్రయో హి జ్ఞానినోఽత్యర్థ మహం సచ మహాప్రియః’  
 (7-17)

అనన్య్యా శ్చింతయంతో మాం యజనాః పశ్యసాసతే,  
 తేషాం నిత్యాభియుక్తానాం యోగక్షేమం వహామ్యహమ్.  
 4 (8-22)

అని భగవంతుడే తెలిపెను. అట్టిభక్తునకు భగవంతుడను  
 చరుడై వానిభారపెల్ల మోయుచుండునని పయిశ్లోకముల  
 తాత్పర్యము.

భీష్ముడట్లు కృష్ణుని స్తుతించి వానియాదేశ ప్రకారము  
 ధర్మజ్ఞునకు వైదికధర్మంబులను రాజధర్మంబులను గార్హస్థ్యకర్త్య  
 ధర్మంబులను దదితరంబులను సూక్ష్మార్థంబులతోడ విపులంబు  
 గా బోధించెను. ఆధర్మంబుచే శాంతి అనుశాసనక పర్యం

బులై పర్వచున్నవి. అట్లు సమస్తధర్మములు గలుగుటంజేసి భారతము పంచమ వేదమయ్యెను.

అంతలోన నుత్తరాయనాపుణ్యకాలంబు ప్రవేశించెను. భీష్మండు శ్రీకృష్ణపరమాత్మముందు సంతాకరణంబు నిల్పి సనూభియెసాగిసేతుండై ప్రాణంబులను వదలెను.

కామగీత.

భీష్ముని నిర్వాణంబునకు ధర్మజుని దుఃఖంబు మితిమీరినది. అతండు భీష్మునిపాదంబుల వ్రాలి విలపింపసాగెను. బ్రహ్మసూతుని చేవల్లులను నానావిధంబుల వాసికి నుపశమనోక్తులు పల్కిరి. ఎందునను వాసికి నోదార్పు కలుగదయ్యెను. యుక్తిసంహత్యైప్రాయశ్చిత్తార్థము రాజ్యామలను ద్యజించి గహనాంతరంబుల సీవితశేషంబును బుచ్చ నుద్యుక్తుండయ్యెను.

శ్రీకృష్ణభగవానుండు వానిమనస్తత్వంబును గ్రహించి 'పాండవాగ్రణీ ! అజాతశత్రుండవని నిన్నల్లరు బల్కుదురు. ఇది నిజమేని నీకు శత్రువే యుండరాను. నీఫీతిని జూడఁగా నీచట్టివాడవని దోషదు. ఎట్లందుగా ? అహంకారమనెడి మహాశత్రువు నీలోనే దాగి నిరంతరము నీతోబోరాడుచున్నది. ఆకారణంబున నీమనస్తాపంబునకు విరతి గాన్పింపదు. ఆశత్రువున్నంతకాలము నీవజాతశత్రుండవైట్లుగుదువు ? శాంతి నీకెట్లుగలుగును ? ఇంకనైన నీయంతశ్శత్రువును జయింపఁ గడంగుము. ఉపాయమేమందువా ? నీయట్టివాడట్టి శత్రువును విరోధింబున జయింపఁబాలరు. అనఁగా నిట్టిశత్రుజయంబునకు



దండోపాయము కూడదు. మైత్రి సీట్టేశత్రువుల సులభము గాఁ గైవసమగుదురు. వారితోమైత్రి యెట్లందువా ? ఈ శత్రువులు కోర్కెలతోఁ గొల్లపోవుచుందురు. ప్రతిఫలనిరపేక్షముగా వారికోర్కెలఁ గూర్చుము. అంతతో వారు శృవులై నీకు దాసానుదాసులగుదురు.’

‘నీయంతశ్శత్రువు రజోవర్తియై యున్నాఁడు. రజస్సు కర్మసంగియగును. కావున నతఁడు నిన్ను కర్మాచరణంబునకుఁ బ్రేరేచుచున్నాఁడు. కర్మంబులఁగాని వానికిఁ దృప్తి జనింపదు. నీవు కర్మసన్యాసంబును సంకల్పించితివి. అది యతఁడు నహింపఁడు. కావున నీవు హయమేధాది కర్మంబులాచరించి వానికిఁ దృప్తిచేయుము. నిష్ఠామబుద్ధితోఁ దత్కర్మంబుల నొనర్చుము. నీకుఁ జిత్తశుద్ధియగును. శుద్ధచిత్తంబు సత్వప్రధానంబు గావున నందు రజశ్శత్రువు నిలువఁడు. అతఁడు తనంత తానే వలసవోవును. నీయీశత్రుజయంబునకు నీదే యుపాయము.’ అని బోధించెను. ఈబోధనే కామగీతయనిరి.

ఈబోధయందెంతో భావము గర్భితమై యున్నది. ఎల్లయనర్థంబులకు నహంకారము బీజమైయుండును. దానివ్యవహారము మమకారరూపంబున నుండును. మమకారంబునకుఁ గ్రోధమోహమాత్సర్యంబులు పరివారమై యుండును. ఈ పటాలంబు పరద్రవ్యసంగ్రహంబుతక్క రెండవది యెఱుంగదు. అవితెచ్చిన పరద్రవ్యంబును మమకారము భోగయోగ్యముగా నహంకారంబునకు నందిచ్చును. అది దానిని భోగించుచు నదే యచ్యుతసామ్రాజ్యంబుగా నుండును. ఆ

ద్రవ్యము భుక్తమైనంతనే భోగ్యవస్తువునకై యహంకారము దురపిల్లును. ఇదే దుఃఖము.

తెచ్చియిచ్చు పటాలంబుండఁగా భోగ్యవస్తువులకుఁ గొదువయుండునా యని తలంపవలదు. అవి తెచ్చియిచ్చున వెల్ల నశాశ్వతంబులును భుక్తములై నశించునవేగాని యొందు గాదు. అందువలన భోగ్యవస్తుకాంక్షయుఁ దన్ములక దుఃఖంబును దప్పవు.

అహంకారమునకు భోగ్యవస్తువు కొదువపడనట్టిది వలయును గావునఁ గొదువపడని పదార్థంబును గూర్తురేని యది తద్బోగములోఁబడి యన్యభిలాషమాని సుఖముండును. అట్టి వస్తువేదందువా ? ఆనందమే యాపదార్థము. దానిని గూర్తురేని అహంకారము తద్బోగపరాయణమై యుండును. ఇదే సుఖము.

‘నేనునేను’ అనుభావమే యహంకారము. సుఖము చేకూఱవలయునన్న దానిని వారించుటో తృప్తిపఱచుటో రెంటినొకటి తప్పదు. జ్ఞానంబువలన నది నశించునుగాని యది యెల్లరకు సాధ్యముగాదు. రెండవమార్గము ములభ సాధ్యము. దీనినే నిష్కామకర్మయోగమందురు.

అనుగీత.

ధర్మజుఁడు కొంతయూఱట చెందిన తర్వాత కృష్ణార్జునులు పుణ్యక్షేత్రదర్శనార్థము దరలి నదీనదక్షేత్రంబులను సేవించి ఖాండవప్రస్తంబునకు వచ్చి మయనిర్మితసాధంబున నుండిరి. అర్జునుఁడు కొండాకనాఁడు ‘కృష్ణా ! నాఁడు రణ

రంగంబున నీవుచేసిన యుపదేశంబును గొంతమఱచితిని. మఱల వచింపు' మనెను. కృష్ణుడు వానికి నెంతయు ఖిన్నుడై 'అర్జునా ! తత్సమాధిస్థుడనై తత్త్వసారంబును నాడుపదేశించితిని. ఆస్థితియన్నప్పుడెల్లఁ గలుగదు. అది దేశకాలపరిస్థితులఁ బట్టి గలుగుచుండును. నాటి నీమనోగతిని బట్టియుఁ దేశకాలస్థితినిబట్టియు నీకు రణమధ్యంబున విపరీతభావంబుదయించుటం బట్టియు, తద్భావంబు మరలుటకు నన్యంబులు గొఱగామింబట్టియు, నాకు సమాధియోగంబుప్రయత్నముగాఁ గలిగెను. అట్టి సందర్భంబులు నేడు గలుగవుగావున నట్టియోగంబుగాని యాభావంబులుగాని యాభాషగాని యాయుచ్ఛారణవైఖరిగాని యిప్పుడు ప్రయత్నించినను సిద్ధింపవు. ఇట్టిది నీకును స్వానుభవసిద్ధమే యని యూహింతును. ఎట్లందువా ? భీష్మద్రోణులతో యుద్ధముచేసిననాటి మనస్థితియిప్పుడు రమ్మన్నను నీకుఁగలుగునా ? కాబట్టి నీకోరినది యదేవిధంబున నిప్పుడు చెప్పటకు నాకును దరముగాదు. దానిసారంబును దెలుపుదు'నని గీతాసారంబును జెప్పెను.

అదిగీతకు ననుసారి గావున దానిని అనుగీతయనిరి. ఆ త్మశాంతికి మనోజయము ప్రధానంబనియు అందులకు బహిస్సాధనంబులెవ్వియు నుపయోగింపవనియు, దానికి యోగంబొక్కటియే సాధనంబనియు 'అనుగీత' బోధించును.

బ్రహ్మగీతాద్యు.

శ్రీకృష్ణభగవానుడు సందర్భానుసారంబుగా సనత్కుమార గీత బ్రహ్మగీతలను బోధించెను. అవియెల్లఁ బ్రక్షిప్తము

లని కొండఱమతము. ఎట్టివైనను గీతకు నవియెల్ల నొకవిధమైన వివరణంబు లేయగునుగాన జిజ్ఞాసువులు వానిని గూడఁ బరిశీలింపనగును.

కృష్ణుఁడట్లు ధర్మజ్ఞునకు మనశ్శాంతిమార్గముఁదెలిపి యరునుతోడఁ దీర్థయాత్ర వెడలివచ్చి పుత్రశోకార్తయైయున్న చెలియలిని సుభద్రను దోడ్కొని ద్వారకకుఁ జనియెను.

హయమేధయాగము.

ధర్మనందనుఁడు కృష్ణుని యుపదేశము ప్రకారము హయమేధయాగంబును సంకల్పించి బంధుమిత్రాదులకు సందేశంబులఁ బంపెను. అప్పటికి జీవించియున్న వారెల్లరు వచ్చిరి. కృష్ణుఁడును బంధుమిత్రయుతుఁడై సుభద్రను వెంటఁగొని యరుదొచ్చెను.

పరిక్షిత్యాగవాచనము.

అంతలోన నుత్తరకు నొప్పులు గానిపించెను. ఏశిశువుపుట్టునో యని యెల్లరు మహాతురముతో నుండిరి. మగశిశువుదయించెను. పూరువంశాంకురంబు గలిగెనని సంతసించిరి. అంతలోనఁ బ్రసూతిగృహంబున రోదనధ్వనులుప్పలిలైనను. ఎల్లరు వెలవెలనైరి. పాండవులకుఁ బ్రాణంబులెగచెను. కుంతీద్రాపదీసుభద్రలు విషాదవేదనాయతచిత్తంబులతో హుటాహుటి వచ్చి కృష్ణా ! కృష్ణా ! ఇంకేమున్నది ! ఉత్తరాగర్భము మృతజాతుని గాంచెను. అశ్వత్థామ కోర్కికొనసాగెను. పాండవవంశంబును నిలుపవా ? అట్లుచేయవేనిఁ బాండవులను మఱచిపోమ్మ'నుచు దీనాతిదీనస్వరంబునఁ బ్రార్థించిరి.

కృష్ణుడు వారినోదార్చి ప్రసూతిగృహంబునకుఁ బోయెను. కృష్ణుడు వచ్చుట ద్రావడివలన నుత్తరవిని లేచి బాలశవంబును దోయిటనిడికొనివచ్చి 'నీమేనల్లునియెడ నీకుఁ బ్రీతికలదేని వానిపుత్రునకు నిట్టిగతిగల్గువా ? వాని భార్య పతిహీనయుఁ బుత్రిహీనయు నగునా ?

‘ఉ॥ నందనుచావు నిక్కమయినం జనుటప్పడకల్లు దేవతీ  
నందన ! యెల్లభంగి నరనందనుపాలి! నాజితేచి పో  
వం దనతోడితెంపునకు వారకయిచ్చిన బాసతప్పె నిం  
కం దనుఁగన్నఁడెప్పు నొడికాఁడని కొంకెడఁగాని, యద్యతా ! ॥

యని యంతస్తాపంబును వెలపుచ్చి శిశువును జూచుచు,

‘అ॥ తాతలోకగురుఁడు దామోదరుఁడు వచ్చి,  
యుండ లేచి మ్రొక్కవజ్జ్వలాంగ !  
ధర్మవేదియైన తండ్రికిఁ బుట్టి య  
ధర్మపరుడ వగుట తగునె నీకు ?’

నాయనా ! ఇదిగో నీయవ్వకుంటీదేవి, కనువిచ్చిచూడు ; తండ్రి ! అదిగో ద్రుపదరాజతనయ, చూడుము ; పట్టి ! ఇదిగో నీజనకునితల్లి సుభద్ర, ఈమెను జూడుము. తనయా ! నిన్నుఁగన్నతల్లిని దీనురాలిని జూడు’మనుచు వలవలనేడ్చి మూర్ఛాగతయయ్యెను.

కొరవాంగనలు సబాష్పనయనులును బాదఱుమోములునై వగవసాగిరి. ఆవగపు పగవారికిఁ గూడ మిగులయ్యెను.

కృష్ణుఁడెంతయు జాలిగొని ‘పాదప్రక్షాళనోపస్పర్శనంబు లొనరించి యశ్వత్థామ ప్రయుక్త బ్రహ్మశిరోనామకాస్త్రంబు నుపసంహరించి యబ్బాలశవంబును శయ్యాతలం

ఋనఁ బెట్టంబనిచి యెల్లవారలఁ గలయం గనుంగొని,

సీ॥ జతలకల్ల వెనినై చనుచునుడుదునేని

పగఱకై నను గల్లఁ బలుకనేని,

నిత్యధర్మ వ్రతనిష్ఠుడఁ నగుదేని

బ్రహ్మచర్యము నన్నఁ బాయదేని,

పృథ్వీసురులయెడఁ బ్రియమునాకగునేని

కంసాదులవధ యహింసయేని,

నరునెడ నాకు నెన్నడుఁబగలేదేని

గణమున వెన్ను మరల్పనేని.

ఉపనిషత్తులు నాదగు నూర్పులేని

సగ్య శాస్త్రాగమై గీత పర్వనేని

నాకు సంకల్పసంసిద్ధి నైజమేని


పండితుడగు నీబిడ్డ జీవించుఁగాక !

అని యేకభావంబుతో నేకస్వరంబుతోఁ బలికి యేక దృష్టితో నబ్బుడుతను జూచెను. బాలశవము కదలి కనులిచ్చి కుయ్యిడెను. కుంతిమున్నగువారు నిర్భరానందబాష్పంబులను వర్షించిరి. ఎల్లరును సంతోషవరవశులైరి. ఉత్తర యాశిశువునెత్తికొని కృష్ణనియడుగులనుంచి నేల నెన్నుదురుసోక వానికి మ్రొక్కెను. కృష్ణభగవానుఁ డామెను దీవించి పుచ్చెను. భగవంతునిచేతఁ బరిక్షితుఁడగుటజేసి యాబాలునిఁ బరిక్షిత్తురి.

అంతట హయమేధయాగంబు యధావిధి సాగెను. కృష్ణుడట్లు పొండవసంతానంబును నిల్పి యాగాంతమువఱకు నుండి యుధిష్ఠిరాదులను వీడ్కొని ద్వారకకుఁ జనియెను.

ధర్మసాపనఖండము సంపూర్ణము.





## శ్రీ కృష్ణ చ రి త ము.

ఉ ప దే శ ఖ ం డ ము.

శ్రీకృష్ణనారద సమావేశము.

శ్రీమన్నారాయణుడు బ్రహ్మాదుల, ప్రార్థనంబు నం  
గీకరించి యాదవవంశంబునఁ గృష్ణుడనుపేర నవతరించి, భూ  
దేవీదుఃఖకారకులైన గాక్షునులను గంసాదిప్రకటాకారులను  
గొందఱును దానుహరించియుఁ గొందఱును బలరామునిచేతఁ  
జంపించియు యాదవకులనుండే బాంధవరూపంబుననున్న  
ప్రచ్ఛన్నాసురులను యాదవులవలననే యేదేనొకనిమిత్తం  
బున రూపుమాపించి, దుర్యోధనుని దుర్బుద్ధిఫలంబుగాఁ గలి  
గినవిషప్రయోగ లాటొగృహదహన కపటద్యూతపేశన ద్రా  
పదీకచగ్రహణ సస్త్రాపహరణాదులకారణంబున జనించి ప్ర  
జ్వరిల్లిన క్రోధాగ్నికారణంబుగాఁ బదునెనిమిదియత్సహిణుల  
ను బూదిచేసి భూభారంబు నుడిపి ద్వారకకుఁ జేరెను.

అప్పటికి శ్రీకృష్ణభగవానునకుఁ దొంబడిరెండుసంవత్స  
రంబులు గడచెను. కృష్ణుడు ద్వారకకు వచ్చి లోకసంగ్రహ  
ర్థము హయమేధపుత్రోపలాలన ద్వాదశాబ్దప్రాయశ్చిత్తహా  
పంబులైన ముఖ్యపుణ్యకర్మింబులను బరపాపహరంబులైనట్టి  
యు నిజకీర్తిప్రచారకంబులైనట్టియు మంగళంబుల నాచరిం



చుచు ముప్పదియైదు వర్షంబులు గడపెను.

ముప్పదియాటవయేడు వచ్చినంతనే వడిగండ్లనానలు కురియుట, సుడిగాలులు వీచుట, ఉదయకాలంబున సూర్యబింబంబు బలసితోచుట, మింటమబ్బులు వ్రేలకయే పిడుగులు రాలుట, పరివేషంబులు రవిచంద్రబింబంబులఁ జట్టుట, నీలపింగళదేహంబుతో యముఁడు సంచరించుట, చిలుకలు రాత్రి లందు గూబయెలుంగునఁ గూయుట మున్నగు నుత్పాతంబులు ద్వారకానగరమందుఁ గానవచ్చెను. కృష్ణుఁడాయుత్పాతంబులఁ జూచి, ఋషులును గాంధారియునొసంగిన శాపంబులఁ దలంచి, యాదవవినాశంబునకుఁ దఱియయ్యెనని భావించెను.

శ్రీకృష్ణబ్రహ్మల సమావేశము.

అంతలోన నొకనాఁడు బ్రహ్మదేవుఁడు సురమునివర పురస్సరంబుగా ద్వారకకు వచ్చి కృష్ణుని సందర్శించి వానిని బ్రస్తుతించి 'లోకేశ్వరా ! మా ప్రార్థనంబు సంగీకరించి యవతరించి భూభారంబును దీర్చితివి. నీవవతరించి నేటికి నూట యిరువదియేడేండ్లయ్యెను. వైకుంఠంబు భవద్దర్శనార్థము ను విభ్రమింపచున్నది. మఱియు యదుకులంబు శాపవినష్టంబగు కాలంబును సమీపించెను. స్వధామంబునకు దయచేయవేడుదు' మనిరి. కృష్ణుఁడు వారినాలకించి 'పితామహా ! ఈయర్థంబునే చింతించుచున్నాను. లోకసంగ్రహార్థము సురలు తమ యంశంబుల యాదవకులంబున జనించిరి. వారుమరల స్వస్థానంబునకుఁ బోవ ఋష్యాదులశాపంబులునిమిత్తంబులయ్యెను. ఆశాపంబులను నివారించునోచియు యాదవులు స్వస్థానగతులగుటకు నవితోడ్పడుచున్న కారణంబున మిన్నకుంటిని. వారిని

వారితావులకుఁ దరలించి నీయిచ్చచేయుదు' నని చెప్పి బ్రహ్మాదులను ఋచ్చెను.

పితామహాదులట్లు చన్నంతటఁ గృష్ణుఁడు యాదవముఖ్యులను జేర్చి 'మహాత్మాతంబులను జూతురుగదా. ఇక నిచ్చటనుంట మేలుగాదు. ప్రభాసక్షేత్రంబునకుఁ జని యందునీరాడి దేవపితృతర్పణంబులను గావించి యుత్తమదానంబులిచ్చి బ్రాహ్మణసంతర్పణంబులు జరిపి పాపంబులనుండి తరించుట యుక్త'మనెను. ఎల్లరును వల్లెయని ప్రయాణసన్నాహంబులకుఁ దొడంగిరి.

ఉద్ధవుఁడు.

కృష్ణుఁడు పరమేష్ఠితోఁ చెప్పినసంగతి యుద్ధవుఁడు విని యేకాంతంబునఁ గృష్ణుని డాయఁబోయి ప్రాంజలియై 'దేవా! ఈలోకంబును వదల సంకల్పించితివని విందు. నీపాదవద్దంబులను వదలి త్షణంబైనను నిలువనోపని యీవరాటుని నేమి చేయఁ దలంచితివి? ఈదీనునిగూడ నీవెంటఁగొని పొమ్మ'ని వేడెను.

కృష్ణుఁడు వానినెంతయుఁ గనికరించి 'ఉద్ధవా! నీవిన్నది సజము. నావచ్చినకార్యము సమాప్తమయ్యెను. ఇక నాకిటఁబనిలేదు. యాదవకులంబు శాపగ్రస్తమగుట నీకు తెలిసి యేయున్నది. శాపఫలంబుగా వారు పరస్పరము కలహించి కొట్లాడి నశింతురు. మఱియు నేటికి నేడవనాఁడు సముద్రము పొంగి ద్వారకాపురంబును ముంచివేయును. నేను చన్నంతనే కలి యీలోకంబునఁ గాలూనును. వానిప్రేరణ

బున నధర్మంబు వర్ధిల్లును. కావున నీవు సయిత మిందుండ వలదు.'

ఉద్ధవా ! స్వజనబంధున్నేహంబును దృఢించి సమస్తము విడనాడి నీమనస్సును నాయుండు నిలిపి సమదర్శనండవై భూ సంచారంబుఁ గావింపుము.' అని చెప్పెను.

ఉద్ధవుఁడు — స్వామీ ! లోకమెల్ల గుణదోషంబులతో నిండి యున్నది. ఒకప్రక్క గుణదోషంబులఁ జూచుచు సమ బుద్ధితో నుండుటెట్లు ?

కృష్ణుఁడు — ఉద్ధవా ! మనోవిక్షేపమువలన నానాత్వము గా న్నించుచుండును. ఏదేది మనస్సుచేతఁ దలంపఁబడునో, ఏదేది కంటికిఁ గాన్పించునో, ఏదేది చెవికి విసవచ్చునో, వేయేల ? ఏదేది యింద్రియగోచరమో యదియెల్ల నశించు నదేగాని స్థిరముగా నుండునదిగాదు. అట్టివి సత్యంబులట్లు అనఁగా నాశనంబులులేనివిగాఁ గాన్పించుచుండును. ఏల యందువా ? అవియెల్ల మనఃకల్పితంబులై మనస్సుచేతనే గ్రహింపఁబడుచునుండుటయే కారణము. ఉద్ధవా ? దృశ్య మెల్ల మనోమయమై యున్నది. మనస్సుండునంతకాలము తత్కల్పితంబులుండును. ఎప్పుడు మనస్సు నశించునో దానితోడఁ దత్కల్పితంబులును నశించును. దీనినే మాయయందురు.

ఉద్ధవా ! ఈమాయవలన నానాత్వము తోచుచు న్నవి. నానాత్వమనఁగా ఇదివేఱు అదివేఱు అనెడిభావము. అజ్ఞానభావంబుచంటి నుంచిచెడుగులకెడి గుణదోషబుద్ధియు, ౨౧

చేయఁదగును, ఇదిచేయరాదనెడి హితాహితవివేకంబును, బుద్ధిపాపంబుల విచికిత్సయు గలుగుచుండును.

ఈతలంపులెల్ల నజ్ఞానజనిత భ్రమలుగాని యొందుగావు. ఈ భ్రమలోనున్నంత కాలము శాంతిగలుగదు. శాంతిగలుగవలయునన్న నిట్టి భ్రమనుండి తొలంగవలయును. అదియెట్లందువా? ఇంద్రియంబులెల్ల మనోవశములై వర్తించుచుండును. నీమనస్సును మొట్టమొదట బంధించి యింద్రియపరాజ్ఞుఖి మొనర్చి దానిని నీయాత్మపరము చేయుము. శాసించువాఁడు లేమించేసి యింద్రియంబులెల్లఁ బరప్రేరితవ్యాపారంబు నుడుగును. మఱియు మనస్సు వైముఖ్యమగుటవలన బాహ్య ప్రపంచమే నీకుఁ దెలియకుండును. అది నీకు శూన్యమట్లగును. అప్పుడు సృష్టియెల్ల మనఃకల్పితంబగుట నీకే స్పష్టమగును. దీనినే సత్వస్ఫురణంబందురు. అఁగా సర్వము ఆత్మయే యనియు వేఱొండులేదనియు నీకే యనుభవసిద్ధమగును. ఇట్టిజ్ఞానంబెప్పుడు స్థిరంబగునో యప్పుడు ఆత్మభూతుఁడవగుదువు. ఆత్మభూతుఁడైనవానికి నేను నీవు అను భేదభావంబుండదు. ఎప్పుడు భేదభావములేదో యప్పుడే సర్వము నొక్కటే యగును. అట్టివానికి ఇతఁడుహితుఁడు ఇతఁడు శత్రువు ననెడి వ్యవస్థయే లేదుగావున సతఁడొకరిని నొప్పించుటగాని యొకరివలన నొప్పింపబడుటగాని యుండవు.

\* ఇవి విజ్ఞానిలక్షణంబులు. ఇట్టిస్థితికి వచ్చునందాఁక విహితధర్మగులను జేయుచునే యుండవలయుననియు, అట్టిధర్మంబుల నాచరించుటవలననే క్రమక్రమంబుగా నిట్టిస్థితి గలుగుననియు గ్రహింపవలయును.

ఎవఁడట్టిస్థితికివచ్చునో యతఁడు గుణదోషాతీతుఁడగును. వానిచర్యలెల్ల నర్భకునిచర్యలవలె సంకల్పరహితములై లీలామాత్రంబులుగా నుండును. సామాన్యుల వ్యవహారంబులెల్ల సంకల్పఫలాభిసంధులతోఁ గూడియుండును. స్థితప్రజ్ఞనివ్యవహారంబులు తద్రహితంబులై యుండును.

మనుష్యులు వారివారి ప్రార్థనాసనల ప్రేరణంబు ప్రకారము వర్తితురు. ఈవాసనలనే సంస్కారంబులందురు. సంస్కారంబులు శుభాశుభమిశ్రమంబులు. ఇవి సంకల్పవికల్పరూపంబులఁబుట్టుచు నిచ్చారూపంబునఁ బరిణమించుచు వ్యవహారరూపంబునఁ బర్యవసించుచు నుండును. ఈసంస్కారసముదాయమునే మనస్సు అందురు.

మనస్సు వాసనాత్మకంబుగావున వాసనలునశించెనేని మనస్సు నశించుటేయగును. వాసనలు నశించుటెట్లాదువా? ప్రతికూలవాసనల వృద్ధివలన మొదటివాసనలు బలమటి దగ్గఁ బటన్యాయంబుననుండును. అట్లు మొదటివాసనలు నశించిన తర్వాతఁ దన్నాశనార్థము పెంచిన ప్రతికూలవాసనలఁగూడఁ ద్యజింపవలయు'న నెను.

\* ముల్లు గుచ్చినప్పుడు వేటొకముల్లు తెచ్చి గుచ్చిన ముల్లును తీసివేసి తర్వాత రెండవదానివిగూడఁ బాటవేయునట్లే యశుభవాసనలను ప్రతికూలవాసనలచే యాపుమాపి తర్వాత వానినిగూడఁ ద్యజింపగనుని శ్రీరామకృష్ణపరమహంసగారుపదేశించిరి.

ఉద్ధృతఁడమాటలు సాంతంబుగా విని 'స్వామీ ! మీ

యుపదేశ మెల్ల సర్వసంకల్పపరిత్యాగరూపమైన సన్యాసంబగు ను. విషయవాసనలకు వశమై కోరికలతోనిండి భక్తినేనియు నిండారుగా నీకుఁజేయఁదీఱకుండునట్టివారికి నీవచించుమార్గం బెంతమాత్రమును సాధ్యముగాదని తలంతును. నేనుగూడ నట్టివాడనేగాని వేఱుగాదు. ఏలయుదువా ? దేశభిమానం బింకను నన్ను వదలదు. అందువలన భేదబుద్ధి యంటియే యున్నది. ఇట్టిమూఢుఁడెక్కడ ? నీయుపదేశంబెక్కడ ? నీచెప్పినదారి త్రొక్కుట మాంబోట్లకు నుదనిప్రానిపండ్లకై యఱుచుచుటగును. ఈజడమునకు సాధ్యమైన ద్రోవఁ జూపుము. సర్వజ్ఞుఁడవు గావున నెవరి కేదిమేలో నిశ్చయించి తెలుప నీవే తగుదువు బ్రహ్మదులు గలుగరాయని యందువా ? వారు సర్వజ్ఞులుగాను. అందువలన శిష్యతత్వం బెఱిగి బోధించుశక్తి వారికిఁ గలుగదు. మఱియు బ్రహ్మదులుగూడ మావలెనే నీమాయకుఁజిక్కి దృశ్యమును సత్యముగా విశ్వసించియున్నారు. తమ్ముద్ధరించుకొననేరనివారు మమ్ముద్ధరింపనేర్తురా ? స్వామీ ! అనవద్యుండవును అనాతుండవును సర్వజ్ఞుండవును బ్రహ్మదులకుఁగూడ మూలంబవునైన నారామణుని సర్వోత్పరునినిన్ను పాపసంతృప్తుడైన యీ యుద్ధవుడు గత్యంతరంబుగానక శరణిల్లెను. ఇతఃపరంబు నాకు శరణంబుగలుగదు. అనుగ్రహింపుమని ప్రార్థించెను.

కృష్ణుఁడు చిరునవ్వు దాల్చి 'ఉద్ధవా ! ఇంతకన్న వెఱిగలదా ? ఎవనిని వాఁడే యుద్ధరించుకొననగుఁగాని యొకని నొకఁడుద్ధరించుట యెన్నడును గలుగదు. (గీ: 6-6) దాచిచూప వలదాయని యందువా ? దాచిచూపుటకు లోకమేయున్నది.

అంతకు మించినగురువే గలుగఁడు. లోకమందలి చరాచరంబుల తత్త్వంబును బరిశీలించి యుక్తాయుక్తంబులను గాంచి యుక్తంబుల ననుసరించుచు నయుక్తంబులఁ బరిహరించుచుఁ గ్రమక్రమంబుగా సిద్ధిపొందనగును.

ఉద్ధవా ! విషయము మనస్సునకు స్ఫుటము కావలయును. అప్పుడు దానియందు నమ్మిక జనించును. అందఁక దానిని గ్రహింపరు. విషయము మదికి స్ఫుటమగుటయెట్లందువా ? ప్రత్యక్షంబుగాఁ జూచుటవలన నయ్యది మదికెక్కును. కొన్నింటి ననుమానప్రమాణంబునఁగూడ గ్రహించుటగలదు. అనుమానప్రమాణంబున నెట్టిదందువా ? దూరమునఁ బొగగానవచ్చును. నిప్పులేకున్నఁ బొగజనింపదు. పొగను జూచి యచ్చట నగ్నియున్నదని నిశ్చయించుట యనుమాన ప్రమాణంబగును. ఇవిరెంటినేవనికీ వాఁడేచేయవలయును. అన్యలు చూచినను ఊహించినను ఫలములేదు. ఈరెండును మనఃకార్యంబులగును. కావున నెవనిసతఁడే యుద్ధరించుకోవలయునని చెప్పితిని. గురువు సంగతిలన్ననో అతఁడు ఇదియని బోధింపఁగలఁడేగాని వేఱుగాదు. ఎంతబోధించినను స్వానుభవంబునకు సాటిగాదు గదా.'

ఉద్ధవుఁడు—స్వామీ ! మనస్సు జడమందురు. జడంబునకు గ్రహణబోధనశక్తు లెట్లుగలుగును ?

కృష్ణుఁడు—ఉద్ధవా ! ప్రారబ్ధకర్మవాసనల సముచ్చయంబు మనస్సు అని మున్నే చెప్పితిని. మనస్సు జడమనుట నిజము. అది జడమైనను శుద్ధమగునేని, శుద్ధదర్పణంబున

సూర్యరశ్మిజేసి వస్త్రపు ప్రతిబింబించునట్లు, దానియందు సత్యము ఆత్మసాన్నిధ్యంబునఁజేసి స్వతముగా స్ఫురించును. కావున మనశ్శుద్ధిగలవారికి సత్యము గోచరించును.

ఉద్ధవుఁడు— స్వామీ ! లోకమునకన్నమించిన గురువులేడంటి వి. లోకమునఁగానేమి ?

కృష్ణుఁడు— ఉద్ధవా ! చరాచరాత్మకమైన సమస్తసృష్టిని లోకమందురు. సృష్టి నెల్లఁ బరమాత్మనైననేను తేనెయందుఁ దీపివలె నవినాభావంబుగా వ్యాపించియుండును. సృష్టి యెల్లెర్పడుచున్నదందువా ? పంచభూతముల కలయికవలన నేర్పడుచున్నది. పంచభూతంబు లెక్కడివందువా ? నేనే పంచభూతాత్మికుండ నగుదును.

ఉద్ధవుఁడు— పరమాత్మ యేకము, అద్వితీయము నందురు. ఏకమునుండివచ్చిన సృష్టియందు నానాత్వ మెట్లుగలిగెను?

కృష్ణుఁడు— జీవుల ప్రారబ్ధకర్మము నానాత్వంబుగా నుండును. నానాత్వమైన యాకర్మముల ఫలంబు ననుభవించుటకు నానావిధములైన యుపాధులు గలుగుచున్నవి. నానావిధ కర్మఫలానుభవంబునకు నేకరూపమైన యుపాధి తగదు. ఉపాధుల వివిధత్వంబునఁజేసి సృష్టియందు నానాత్వము గలుగుచున్నది. ఉపాధులు పంచభూతసమ్మేళనంబునఁ గలుగుచున్నది. ఉపాధితారతమ్యంబునుబట్టి పంచభూత సమ్మేళనంబగుచుండును.

ఎల్లయుపాధులలో మనుష్యనియుపాధి యుత్తమోత్తమము. ఏలయందువా ? మనుష్యోపాధియందు మాత్రమే



యాత్మదీప్తి సులభముగాఁ బ్రకాశించును. ప్రారబ్ధకర్మ ఫలంబుగా నయ్యుపాధి యట్టిదగుచున్నది. కుండమొదలు దర్పణమువఱకు మంటితోనేచేయుదురు. అయినను దర్పణంబు నందువలెఁ గుండపెంకునందు బింబము ప్రతిఫలింపదు. ఏల? దర్పణనిర్మాణంబునకునైన కర్మఫలంబట్టిదిగానుండుటయే కారణము. మనుష్యోపాధియందు నాత్మదీప్తియట్లు ప్రతిఫలించుటంజేసి వారు తక్కిన జంతువులవలె తుట్టిపాసలతోనే తృప్తిచెందక, యుక్తాయుక్తవివేకము ఆత్మకళ్యాణజ్ఞానముఁ దన్నార్థాన్వేషణంబు మున్నగునవి గలిగి మోక్షంబును సాధింపఁజాలి యున్నారు.’

ఉద్ధవా ! ఉపాధులు ఏకపాదులు ద్విపాదులు త్రిపాదులు చతుష్పాదులు బహుపాదులుగని నానావిధంబుల నుండును. వానిలో మనుష్యునియూపాధి నాకుఁ బ్రీతినలయుమై యుండును.

ఉద్ధవుఁడు:-స్వామీ ! పరమాత్మవైన నీవు చరాచరసృష్టి నెల్ల వ్యాపించి యుందునంటివి. నీరూపంబును దెలిసికొనుటెట్లు?

కృష్ణుఁడు:-ఉద్ధవా ! నారూపంబు స్థూలదృష్టికి నందదు. ధానిని జ్ఞాననేత్రంబుచేత చూడనగును. ఏలయుందువా? స్థూలదృష్టికి నేత్రము సాధవంబగును. నన్ను చూచు శక్తి దానికిఁ జాలదు; అంతకన్న శక్తివంతమైన సాధనంబు వలయును. అంతటిశక్తి బుద్ధీద్రియంబునకుఁ గలదు. దానిని సాధనంబుగా గ్రహించి నన్నుఁ జూడనగును. బుద్ధీద్రియంబు జడంబనియు దానికి గ్రహణశక్తియుండ

డదనియు శంకింపవలదు. సాధనంబులెల్ల జడంబులే యగును. వానికి స్వతంత్ర శక్తిలేదు. అయినను సాధకుఁడు వానిసహాయ్యంబుననే కార్యసిద్ధిఁ బడయుచున్నాఁడు. అదే న్యాయమిందును వర్తించును. ఇచ్చట సాధకుఁడెవడందువా ? నీలోనున్న యాత్మయే సాధకుఁడు. ఆత్మ మూలమందునిలిచి బుద్ధీంద్రియసాధన మూలకంబునఁ దపస్థితి నెఱుఁగుచుండును. సాధనంబెంతవరిశుద్ధముగానుండునో వస్తుస్థితియంత విస్పష్టంబగుచుండును.

అవధూత యదు సంవాదము.

ఉద్ధవా ! లోకంబెట్లుత్రమోత్తమగురువో బోధించునితిహాసముగలదు. దాని నవగూత యదుసంవాదంబందురు. అది చెప్పెన వినుము నా పూర్వులైన యదువంశరాజులలో నహుఘ్నశనురాజు మహాపరాక్రమశాలి యుండెను. వానికి యయూతియు వానికి యదువును జనించెను. యదువు రాజయి పరిపాలించు చుండఁగా నొక యవగూత యటకు వచ్చెను. వానిస్థితిగతులు యదురాజునకుఁ బరమాశ్చర్యంబును గలిగించెను. ఆ తేఁపు వానిని సందర్శించి 'మహాత్మా! నీవర్తనంబు నాకెంతయు వింతిగానున్నది. మానవులు ప్రాయీకంబుగ్గా ధర్మార్థకామంబులను గోరి తదర్థము వ్యవహరింతురు. కొందఱు దీర్ఘాయువును గోరియుఁ గొందఱైశ్వర్యంబును గోరియుఁ గొందఱు కీర్తిని గోరియు నొకానొకరు జ్ఞానంబును గోరియుఁ బరిశ్రమించుట గలదు. ఎవరెన్నివిధంబులఁ బరిశ్రమించివహు వారియంతరమందునే దేశిక కోర్కె కదలియాడుచుండును.

అకోర్కెకు ననుసారముగా వారిబాహ్య వ్యవహారముండును. వారు నిమిషంబుగూడ రిత్తపుచ్చక నిరంతరంబు నేదే నొకటి తలంచుచునో చేయుచునో యుందురు. నీసంగతి విపరీతంబుగా నున్నది. నీవు పసిబాలుఁడువలె సంచరింతువే గాని యేదేనర్థంబును బడయగోరి వ్యవహరించు లక్షణమే నీయందుఁ గానరాదు. వెట్టివోయనుటకు నట్టిచిహ్నమే నీయెడ లేదు; బలహీనుఁడవో యనుటకు నీవు మహాబలశాలివగుట నీదేహమే తెలుపుచున్నది. వ్రజ్ఞ లేదా యనుటకు నీమఖిలశయే జ్ఞానవిభవంబును జాటుచున్నది. జడుఁడవో యున్నత్తుడవో పిశాచగ్రస్తుడవో యనుటకు నట్టిలక్షణంబులే నీయెడఁగానరావు. లోకంబు నిల్లదహించుచుండు కామలోభదవాగ్ని నీచెంతకుఁగూడ వచ్చినట్లు తోఁపదు. గంగాజలంబుల మునిగి తత్సకంబుననుభవించుచు హాయిగా నుండు గజరాజంబువలె నీవు నిరంతరసంతోషమగ్నుండవని నీ ముఖలక్షణంబులు తెలుపుచున్నవి. నీయీమహానందంబుకుఁ గారణంబేమో, దానిన్జేల్లు పడసితివో, విషయస్పర్శ నుండి యెట్లు తప్పించుకొనఁ గల్గితివో యూహింపరాదు. ఈ రహస్యంబును దెలుపవేడుదు' ననెను. వారికిట్లు సంవాదము జరిగెను.'

అవధూతః— రాజా! ఎట్లుజీవితంబును గడుపనగునో యెరుంగుటకై యెంతో శ్రమించితిని. తుట్టతుదికు లోకమే యుత్తమ గురువని గ్రహించి దానిని శుశ్రూషించితిని. నా శుశ్రూషాఫలంబుగా నిట్టిస్థితి నాకు లభించెను. నాగురువు లక్ష్మణో, ఎవరివలన నేమి నేర్చితివో చెప్పెద వినుము.

1. భూమి—క్షమాపరార్థజీవికలు.

మొట్టమొదట భూతత్వంబును బరిశీలించితిని. భూమిని బలువిధంబుల ప్రక్కలించుచుందురు. ఆబాధయెల్ల భూమి యోర్పుచున్నది. అంతియగాదు. తన్ను బాధించినవారికి యది ప్రతిక్రియనెన్నడుఁ దలంపదు; మీఁదుమిక్కిలి తనహృదయ మందే నానావృక్షసన్యాదులను బెంచి తనయపకారులనే యది యుపకరించుచున్నది. ఈభూమి పర్యవరూపంబునను వృక్ష రూపంబున నుండును. అందు వృక్షంబులను నిలుపున గొడ్డట నఱకుదురు. జనులట్లుచేయుచున్న ను వృక్షంబులు కిమ్మనక మిఱలఁ గొమ్మలను బెంచి వర్షాతపమహాద్ధతి నవియే భరించుచు వానినాశ్రయించినవారికిఁ జల్లసనీడలను దివ్యఫలంబుల నొసంగుచునున్నవి ప్రతిఫలంబినుమాత్రై నవి యపేక్షించుట లేదు. పర్యవరూపంబుల వృక్షగుల్మలతాత్పణంబులను బెంచుచు నదీనదంబులఁ బాఠించుచు సర్వము లోకంబునకిచ్చుచున్నవి. వీనిజూచి బుద్ధిమంతుఁడు సర్వసహన శీలియుఁ బరార్థజీవియు నై యుండవలయునని నేర్చితిని.

2. వాయువు—జీవితనిర్వాహకత్వము-ఆత్మనిస్సంగత్వము.

వాయువు ప్రాణవాయువనియు బాహ్యవాయువనియు రెండవిధంబులు. అందుఁ బ్రాణవాయువు ఆహారాదిమాత్రం బుననుండును; లోక మెల్ల నిండియున్నను జీవవార్థమెంతవలయు నో యంతే దానిని గ్రహింతురు. అట్లే బుద్ధిమంతుఁడు ప్రాణ రక్షణార్థ మొత్తవలయునో యంతతోనఁ దృప్తిపడవలయు నని యు జిహ్వాచాపల్యంబునఁ గన్నదెల్లఁ దినరాదనియుఁ దిన్నను

ఫలములేదనియుఁ బ్రాణవాయువువలన గ్రహించితిని. మఱియు వాయువు శీతోష్ణాది నానావిషయధర్మంబుతోఁ గూడి వీచుచున్నను వాయువునకు వానితో గూడిక గలుగదు. ఇదిచూచి నిస్సంగత్వవిధానము నేర్పితిని.

గాలి యెల్లెడల వీచుచున్నను దానికి సువాసనలుగాని దుర్వాసలుగాని యంటుటలేదు. అట్లే యాత్మ సర్వాంతర్యామియై వివిధపార్థివదేహంబులతో సంసర్గంబును బొందుచున్నను ద్వేదేహ శుద్ధాశుద్ధతలు నాత్మకు సోఁగవని వాయువువలన గ్రహించితిని.

### 3. ఆకాశము—ఆత్మాపరిచ్ఛేద్యము.

ఆకాశము లేనిచోటలేదు. అది ఘటంబునను ఋతంబునను రెంటునున్నది. అట్లు వేర్వేరులైన యుపాధులందున్నను దానియేకత్వంబునకు భంగంబు గలుగదు. అట్లే యాత్మ భిన్నభిన్నోపాధిగతమైనను అది యపరిచ్ఛేద్యము ఏకము అని యాకాశమువలన గ్రహించితిని.

### 4 జలము—సహజస్నిగ్ధ నిగ్గుల స్వభావము.

జలము స్వాభావికంబుగా స్వచ్ఛంబును స్నిగ్ధంబును మధురంబునై తన్ను నేవించివారి నెల్లఁ బునీతులఁ జేయుచున్నది. అట్లే మర్త్యుఁడు సహజస్నిగ్ధనిగ్గులస్వభావము గలిగి యెల్లరకుఁ బ్రియుఁడై నిజసాదర్శనసంభాషణ సంస్పర్శాదులచేత నన్యులను బవిత్రీకృతులఁ జేయుచు నుండవలయునని జలంబులవలన నేర్పితిని.

### 5. అగ్ని—నిస్సగ్ధ ప్రకాశాదులు.

అగ్నినిస్సగ్ధ, కాశవంతమై చెనక రాక యొకపటి నిపులు

గప్పియు నొకపటి ప్రజ్వరిల్లుచు నాశ్రయించినవారికి సుఖంబుఁ గూర్చుచు నెవరేమి వ్రేల్చినను గ్రహించుచు హఠాతలపూర్వపరపాపంబులను హరించుచున్నది. అట్లే మర్త్యుఁడు తపస్తేజోవంతుఁడను దుర్ధర్మఁడునై నిజమహిమను బ్రకటించు కొనక యెవరేమి యిచ్చినను గ్రహించుచుఁ దన్నుఁజేరినవారికి మేలుకూర్చుచు సేవించినవారి పాపంబులను హరించుచు వారికి నుత్తమగతిని జూపుచుండవలయునని యగ్నివలన నేర్చితిని.

మఱియు నగ్ని దానిమంటయందువైచు పుడకలనుబట్టి వృద్ధిక్షయంబు లందుచున్నను వహ్నిమాత్రము యథారీతి నేకరాశిగానుండును. మంట యగ్నిగాదు; పుడకలకాంతి మంటయగును పుడకలు కొంతకాలంబునకు బూదియగును. అట్లే భూతంబులకుఁ గాలవశంబున జననలయంబులు గలుగుచుండుననియు, అవి యుపాధిసంబంధములేగాని దానియంతర్వర్తియైన యాత్మకు సంబంధించినవి గావనియు, ఆత్మకుఁ జావు పుట్టువులు లేవనియు, ఉపాధులకు జననమరణాబులు సహజంబులనియు, జననమరణవశమైన యుపాధి యెన్నడును శాశ్వతము గావనియు నగ్నివలన గ్రహించితిని.

అగ్నికి రూపమేలేదు. ఏయేపదార్థంబు నది దహించునో యాయాపదార్థాకారంబును దాల్చుచున్నది. మఱియు నగ్ని పరేచ్ఛవలననే హవిస్సును గ్రహించుచున్నదిగాని తాను కొరిగ్రహించుటలేదు. అట్లే మునిగూడ పరేచ్ఛాప్రేరితుడై యన్నాదులను గ్రహింపవలయునేగాని తాను స్వయముగాఁ దత్కాంతతోనుండరాదు.

6. చంద్రుడు - అర్థి నిర్వికారత్వము.

కాలగతింబట్టి చంద్రునందు వృద్ధిక్షయరూపంబులైన  
కారంబులు గలుగుచుండునట్లుగా మనకుఁ గానవచ్చును.  
సకలము విచారించితిమేని యీ వృద్ధిక్షయంబులు చంద్రకళ  
లకేగాని చంద్రమండలాంబులకుఁగావు. అట్లే కాలవశంబున  
పక్షావవికారంబులు పుట్టుట పెరుగుట తఱుగుట నశించుట  
మున్నగునవి యుపాధులకు గలుగుచున్నవేగాని యుపాధిగత  
మైన యాత్మకుఁ గావని చంద్రునివలన గ్రహించితిని.

\* ఆపోమండలస్థుడైన చంద్రుడును తేజోమండల  
స్థుడైన సూర్యుడును ఏకనక్షత్రమునకు వచ్చినప్పుడు సమ  
దేశస్థితమైన సూర్యమండలంబువలన మనచూపు కప్పుబడు  
చున్నది. ఆకారణంబునఁ జంద్రుడు మనకుఁగానరాకుండును.  
ఆ సమయంబును అమావాస్యయాదురు ఒకనక్షత్రంబు  
నుండి మఱియొక నక్షత్రంబునకుఁ బోవుటకుఁ జంద్రునకు  
అరువది గిడియలకాలంబును సూర్యునకుఁ బదమూడవహా  
రాత్రంబుల కాలంబును బట్టును. విషమస్థితమైయున్న సూ  
ర్యమండలంబుయొక్క పదునేనవభాగము ప్రథమము మొద  
లు దినంబునకు నొక్కొక్కభాగము వంతున ఆపోమండల  
మందుఁ బ్రతిబింబించుచు వచ్చును. అట్లు ప్రతిబింబించిన  
భాగములను కళలందురు. పదునేనవనాటికి, బదుమూడు  
నక్షత్రంబుల యంతరము చంద్రసూర్యులకుఁ గలుగుచున్నది.  
రాశిచక్రమందు ఇరువది మేడు నక్షత్రంబులుగలవు. వాని  
నడును చంద్రాదిత్యులున్నప్పుడు భూచ్ఛాయాలాంభితమైన  
సంపూర్ణ ప్రతిబింబంబు గానవచ్చుచున్నది. ఆసమయంబును

బౌద్ధ మాస్యయందురు. మరల ప్రధమము మొదలు రెండు మండలంబులకు విషమభావము గలుగుచున్నది. ఆకారణంబునఁ గళలు తగ్గుచుండును. ఇది జ్యోతిశ్శాస్త్ర సుప్రచాయము.

# 7 సూర్యుడు—అత్య ఏకము శుద్ధము.

సూర్యుడొక్కరుడే యేకరాశిగాఁ బ్రకాశించుచున్నను వానిబింబము పెక్కుజాతయములందుఁ బ్రతిబింబించినప్పుడు ఒక్కొక్కదానియందు నొక్కొక్కసూర్యబింబము గావనచ్చును మఱియు జలతత్త్వమునుబట్టి యాప్రతి బింబము స్వచ్ఛముగానో మార్పుచెందినదిగానో తోచును. దీనింబట్టి యాత్మ ఏకము అద్వితీయంబు స్వచ్ఛంబునైయున్నను ఉపాధులనుబట్టియు వానిగుణ బులనుబట్టియు భిన్నంబులు గాను శుద్ధాశుద్ధమిశ్రంబుగాను దోచుచున్నదని గ్రహించితిని.

# 8. పావరములు—మమకారము పతనద్వారము.

ఒకయడవిలో నొకచెట్టుమీదఁ బావరములజంట గూడుకట్టికొని నివసించుచుఁ బరస్పరముఁ బ్రేమానుబంధబుధితంబులై నొండొంటితోడిచే లోకంబుగా భావించుచు నాహారవిహార శయనాసనసమయంబులందు నెన్నడు నెడఁబాయక యుండెను. పెంటిపక్షి యేదికొనినను మగపక్షి తన ప్రాణంబులనైనఁ గుదువపెట్టి తెచ్చియిచ్చి దానిని దనువుచుండెను. ఆడుపక్షి కొన్నాళ్ళకు గ్రుడ్లుపెట్టి పొదివి పిల్లలుచేసెను. పెద్ద పక్షులు పిల్లలమధ్యకూతలకు నానందించుచు వానిని గారామునఁ జెందుచుండెను.



ఒకనాడు పెద్దపక్షులు పిల్లలయాహారార్థంబు జంటగా  
 సనాంతరంబుకుఁ బోయియుండగా బోయెయొకడాచెట్టునొద్దకు  
 వచ్చి గూటిలో నెగుయుచున్న పిల్లలను జూచి వలపన్ని వానిని  
 బట్టుకొనెను. అంతలోనఁ బెద్దపక్షు లాహారంబును సేకరిం  
 చికొని వచ్చెను. అడుపట్టి మున్నాడి గూటిలో దూఱ్ఱ  
 పిల్లలను గానక చెట్టుక్రిందనున్న బోయను వానివలలోఁజిక్కి  
 యున్న తనపిల్లలను జూచి కడంగడు దుఃఖించుచుఁ గ్రోశిం  
 చుచు వ్యసనవివశయై పనవుచుఁ బోయి యావలలోఁజిక్కిను.  
 మగపట్టి పెంటికై వగచుచు 'కటా! ఎంతయల్పపుణ్యంబొనర్చి  
 తినోగదా! గృహమేధులకు ధర్మార్థకామంబులు మూడును  
 గరస్థంబులందురు. అమూఱిని దనివారఁబడయకమున్నే నా  
 గృహము (భార్య) చనెను. ఎవతె తనమురిపెంబులకు నన్నే  
 యిల్లుగాఁజేసెనో, ఎవతె నన్నుఁబరదై నత బుగా మన్నించునో,  
 యానాప్రియురాలు ప్రాణపుణ్యంబు నన్ను విడనాడి  
 బిడ్డలతో దివికేగుటఁ గన్నారఁజూచుచు జీవచ్ఛనంబునై  
 యీమొండికట్టియ యుండనేల? ఈశూన్యగృహము నా కెల?  
 భార్యపుత్రులఁ గోల్పోయి దుఃఖదీన జీవినై నాబ్రదుకేల?' అని  
 పెల్లుదుఃఖించి యావలలోనేపడెను. బోయ నాఁడు  
 తనపంట పండినందులకు సంతసించుచు వానినిగొని యింటికిఁ  
 బోయెను.

రాజా కుటుంబలోలుఁ డాపక్షులయట్లు విశిధమమకా  
 రంబులకుఁ జిక్కి కలిమిలేములు మున్నగుద్వంద్వంబులతోఁ  
 బెనఁగులాడుచుఁ దుదకు పానుబంధముగా నశించుచున్నాడని  
 యు, ము కిదాగమెన నరజస్రబై త్రియు నిం ద్రియాసక్తుఁ

దేహానికిగాఁ ద్రవ్యవిక్రయమును దుదకు నధఃపతనము తప్పదనియు  
తమై స్వాతంత్ర్యమును తెలిసి.

ననే అడుబొమ్మనైనను యథాప్రాప్తసంతృప్తి.  
గజము పాటుంగాంచి విలో ఇటుదలపాముడెను అది  
మరనియు స్త్రీలను పసడికలిదప్పలకుఁ గూడ నడుగెత్తి పెట్టక  
యగ్రహాయదృచ్ఛముగా నేది యెప్పుడు తననోటియొద్దకు  
కొనిని మ్రింగి జీవించుచుండెను.

దానిని జీరకాలము పరీక్షించి, దేహికి సుఖదుఃఖం  
బిలు ప్రార్థకర్మఫలములై యుండుననియుఁ బ్రాప్తంబు లేందు  
న్నను దప్పననియు, అవి భుక్తంబులై నశింపవలయునేగాని  
పుదని ద్రోసినను దొలంగివనియు, ఏది యెప్పు డెంత యెట్లు  
ప్రాప్తమో దానితోఁ దృప్తిబడుచుండువలయు ననియు, అధికం  
బునకై ప్రాకులాడుట వృథాయాసమేగాని వేటుగాదనియు  
గ్రహించి మనస్సును సమస్తముగా నిలిపియుండనగునని  
ఆగ్రము వలన నేర్పింపి.

### 10 సముద్రము—నిర్వికల్పశిలి.

రాజా! సముద్రము నిస్తరంగముఁ బ్రపన్నగభీరమునై  
అరాక దాటఁగూడక తుదితెలియక యిట్లో భయమైయుం  
డును. ఆట్లే ముత్యము ప్రసన్నచిత్తుఁడును నిశ్చలమానసుఁ గు  
డును జ్ఞానవశంబునఁ దనయపరిచ్ఛిన్నత్వము నెఱింగి రాగద్వేషదు  
షాదుల నెఱింగి యిట్లో భయంబుగా నుండవలయుననియు, నా హేష్టిం  
ద విక్రీణమును నుబ్బుటగాని యది లేనప్పుడు తగ్గుముది  
గా ద్రియంబు బలవత్తరమై నులక నులక నులక నులక  
మియగుకొలది పెరుగునదిగా నున్నది. తక్కిన యింద్రియం

నేకరూపంబున నారాయణపరచిత్తుడై గోర్ధంబు జలటగా  
యుననియు సముద్రమువలన గ్రహించుకదాచెట్టినొద్దకు

11. శలభము—సంసారకుచి వలపన్ని వానిని

మిమత వెలుతురుగాంచి హారంబును సేకరిం  
యందుబడి నశించుచున్నది. అట్లే గూఢిలో దూటీ  
దేవమాయానిర్మితమైన స్త్రీయనెడి మంటనుగాంచి  
వభావంబులకులోనై యది సుబదాయి యని భ్రం  
యభూతమైన సంసారకూపంబునబడి నశించుచున్నాడని  
భంబువలన నేర్పితిని.

12. మధుకరము—గుణహణము;

గుణము.

తుమ్మెద మొకపువ్వుండే తగిలియుంకయుఁ గొద్దిగ  
ప్పలని చూడకయుఁ బ్రతిపుష్పంబునుగడి దానికి సేగికాకు.  
డునట్లు కొంచెకొంచెముగా ముక్తరందంబును సేకరించునట్లుగా  
యోగి యొక్కనినే యాశ్రయించి యొక మధుకరవృక్ష  
బూని భాగ్యవంతుడొండె బీదయొడె నొక్క-క్కయిం  
నొక్క-క్కకబళంబును మాత్రము గ్రహించుచు తీవితంబును  
గడువవలయుననియు శాస్త్రము గొప్పదనిగాని చిన్నదనిగా  
యనక మొందెందు గుణముగలదో దానిని గ్రహింపవలం  
బ ననియుఁ దుమ్మెదవలన నేర్పితిని.

13. గజము.

మగయేనుఁగును బట్టుటకై యా పాదములతోఁ  
బెనఁగి యుడుచుచుదకు పానుబంధముగా నశించుచున్నాడని  
యు, ముక్తిదాగమైన నరజన్మగతియు నిందియానకుఁ

చానికిగాఁ ద్రవ్యవిక్రయించినగోతిలో లెటాబునఁబడి బంధి  
తమై స్వాతంత్ర్యమును గోల్పోయి చిక్కుచున్నది. కావుననే  
ఆడుబొమ్మనైనను గాలితోఁగూడ భీతువు తాకరాదనిరి.  
గజము పాటులగాంచి స్త్రీలు ప్రాణాలకు నాత్మమృత్యువులగుదు  
రనియు స్త్రీలనుపసర్పించినవానికి గజముగతి తప్పదనియు  
గ్రహించితిని.

#### 14. మనుహరి.

తుమ్మెద పడరానిపాటుపడుచు నెందెందో సంచరించి  
కుడువక యియ్యక సేకరించిన మకిరందంబును హతాత్తుగా  
నెఱుఁడోనచ్చి ఘరించుచున్నాఁడు. అట్లేతినక పెట్టక దాచిన  
ధనముల్లఁ దాదకుఁ యరులపాలేయనయు భ్రమరంబువలన  
గ్రహించితిని.

#### 15. వృగము—ఇంద్రియవశత్వము.

ఇంద్రియము గాననుండు మహాప్రీతియగుటఁజేసి యార  
హస్యఁజెఱిగి వాసినఁ బట్టుచారు. శ్రవణసుఖముగాఁ గ్రోవఁ  
బాడుదురు. అలాపగతికి జింకలు మైమఱచియుండును. అ  
ప్పుడు వాసినఁ బట్టుదురు. ఇంద్రియవశము కురంగ  
మత్స్యంబులవలె నశించునని గ్రహించితిని.

\* గానము కామోదేకపరమైనప్పుడే యనర్థకారియగు  
ను గాని భగవద్భక్తిపరమైనప్పుడు కీడుసేయదు. మీఁదు  
మిక్కిలి మేలునే చేయును. ఇంద్రియంబులలో నెల్ల జీవేంద్రి  
యంబు బలవత్తరమై సులభముగా జయింపరానిదై ముది  
మియగుకొలఁది పెరుగునదిగానున్నది. తక్కిన ఇంద్రియం

బులకు ముదిమివలనఁ బటిమ నశించుచున్నది. రసనేంద్రియంబును గెలిచినవానికిఁ దక్కిన యింద్రియంబులు లెక్కగావు. నిరసనప్రతాదులవలన రసనేంద్రియంబును గెలువరాదా యనవచ్చును. ఆమాటకల్ల.

భోజనము జీవనార్థమనియు జీవోత్తోషార్థమనియు రెండువిధంబులు. జీవనార్థభోజి యాఁకలితీటుటనే చూచును. అంతోయింతో తిన్నంతనే యాఁకలి తీటుచున్నది. అంతతో నతఁడు తృప్తఁడగుచున్నాఁడు. జీవోత్తోషాపల్యంబెన్నడును తీరుదు ; భుజించు కొలఁది చాపల్యంబు పెఱుగుచునే యుండును. అట్లు తినుటవలనఁ బెక్కువ్యాధులు గలుగుటయేగాక యెంతసంపాదించినను జాలకుండును. చాలనినాడు అక్రమంబులు చేయుటయుఁ నత్యా-రణంబునఁ గ్లేశంబులపాలగుటయు లోకవిదితము. ఈసంగతినెల్లరు జ్ఞాపియం దుంచుకొనవలయును.

కలిమి భోగార్థమనియు నందులకుఁగానికలిమి కలిమియే గాదనియుఁ గలిమిన్నట్లు వినియోగింపనివారు పిసినారులై యిహపరంబులకు రెంటికిఁ జెడుదురనియు నుపదేశించు మతంబొకటి కలదు. ఈ మతము నానాటికి వ్యాప్తిగాంచుట చేతనే సకలపదార్థభూయిష్టమైన మనదేశము ప్రాణిపోషణంబునకుఁ జాలక తనబిడ్డలను దేశాంతరముపాలుచేసి యెన్నికష్టములఁ గుడుచుచున్నదో యీనాటిస్థితులే బోధించుచున్నవి. జీవోత్తోషాపల్యఫలమైన భోగత్వస్థ యధ్యాత్మికాధిభౌతికంబులకు రెంటికి దూరముచేయుచున్నది. కావున రసాసక్తిని

పదలి ప్రాణధారణ నిమిత్తమై యశావధవిధంబున భుజింప వలయును.

### 16. మత్స్యము - ఆశాపరత్వము.

జిహ్వోత్సోభము నింతనరాదు దానికి వశుఁడగునేని యెట్టిలక్ష మొనూరితి చావుతప్పదు. ఇది మత్స్యగతింజూచి గ్రహించితిని.

### 17. పింగళ — వైరాళ్యము.

రాజా! విచర్భగరంబునఁ బింగళయనువేరి వేశ్యయుం డెను. అది దాని కులాచారప్రకారము ధనమునకు నమ్ము డువోవుచు ద్రవ్యార్జనమే జీవితావధిగాఁజేసి యుండెను. ఒక నాటి సాయంకాల మావడుపుగత్తె సింగారిండుకొని యింటి వాకిట నిలిచి యామార్గంబున వచ్చుచుబోవుచున్న ధనవం తులను గ్రీఁగంటిచూపులఁ బిలచుచుఁ దెచ్చికోలుమరులు చూపుచు హ్యాయలు చదురులెల్ల బ్రకటించుచున్తుండెను. అర్థరాత్రమయ్యెను. ఎవ్వఁడును నాఁడు దానివలలోబడ డయ్యెను. దాని కన్నులు చూచిచూచి గాసిచెందెను; నిదు రలేమి దానిమోమువాడెను; ఆసకొనసాగమి దానికి విసువు నేవగింపు జనించెను.

పింగళ యట్లు భగ్నుమనోరథయయి 'కటా! ఇంటి కూటికి దారికూటికి రెంటికి దూరమైతిని. నిద్రాసుఖము వోయెను; ధనలాభసంతోషము కల్లయయ్యెను. కటా, అగ్ధంబువలన సుఖంబగుననెడి పేరాసతో శరీరంబును విశ్రాంతి యొందికొంటిని ; పడరానిపాట్లు పడితిని ; కుడువరానికుడువులు కుడిచితిని. ఇంతకన్న వెట్టియందునా ?'

ధనశాంక్షయేల ? సుఖముకొరకుగదా ? సుఖమనగా నేమి ? తినుట కట్టుట ఇదిసుఖమగునా ? ఇవియే సుఖమని తలంచితిని. అవి ధనసాధ్యంబులని భావించితిని ; ధనసంపాదనమే జీవితావధిగా నెంచితిని. ధనసాధ్యంబులెల్ల భోగంబులగును. భోగించునదియేది ? తనువుభోగించుచున్నది. ధనార్థము తనువునే విక్రయించితిని. విక్రేతమైన తనువునకు స్వాతంత్ర్యములేదు. అదిలేసినాడు దానిభోగము భోగమగునా ?

భోగమే సౌఖ్యమని తలంతుమా? అట్లయినను శరీరము శాశ్వతముగాదు. శాశ్వతముగానిదానికై యిన్నిఁజ్వుము లేల ? ఒకవేళ శరీరము శాశ్వతమైనను దానిభోగమే సుఖమన్నను, అది మాకాశ్చర్యబుదాలై యున్న యీనీచమానవుల వలనఁ జేకూలునా ? కటా! ఎవరు తమసుఖంబునకై మమ్యాశ్రయింతురో వారివలన నేను సుఖముఁగొలితిని. ఎంతవెట్టి! ఎంతవెట్టి!

సుఖంబు సనుభవించునది గెఱుది? దేహమందుమా ? దేహము జడప్రాయము; దానికి జ్ఞానములేదు; జ్ఞానములేని నాడు సుఖదుఃఖవివేకము గలుగదు. శరణుంబునకు సుఖదుఃఖంబులు గలవా? మఱియు దేహము రక్తమౌసాస్థిమయమై హేయరూప మూత్రపురీషాదులతో నిండియున్నది. ఎంత శుద్ధిపఱచినను, పైపూతలెన్ని పూసినను దానిపై జమాలిన్యము తొలగదు. ఒక్కనాడు నిరాడకున్న నెవనిదేహంబు వానికే దుస్సహమగుచున్నది. ఇట్టిదేహము సుఖమనుభవించుచున్నదను భ్రాంతితో దానికై జీవితమెల్ల వెతచేసితిని. అహహా! ఎంత యవివేకము!

ఈ భ్రాంతికిఁగారణమేమి? ఇది మానసికకార్యముగాని వేఱుగాదు. మనస్సునకు నిట్టితలంపు లెట్లు గలుగుచున్నవి? ఆశాప్రేరణంబున గలుగుచున్నవి. కావున నాశయే వీనికెల్ల మూలముగానున్నది. దీనికి నంతము గలదా? అంతమున్నచో లోకమెల్ల నావలెనే మరుమరీచికల మోటనంటి పరుగెత్తుదు నొకనాటికిని దరిగానక పరితపించుటెల ? కాబట్టి యాసకు మేరలేదు; వేనవేల యేడ్లకైనను గోరికలు తీఱుట యుఁగ నృప్తి గలుగుటయుఁ గానరాదు.

ఇక గత్యంతరమేమి? దారిచూపువారెరు? ఒకరినడుగనేల? నాయంతరాత్మనే యడుగుదుఁగాక. కటా! నాయంతరాత్మ నాదురాశలకు నగుచు నాపోకలకు వగచుచు నా పాట్లకు జాలిపడుచు నాకు బుద్ధిగఱపుచున్నది. నాయాత్మకన్న నాకుహితఁడు గలుగఁడు. ఇంతకాలము మదమోహగర్వితనై నాయంతరాత్మోపదేశంబును వినక యెడమాపుల వెంటఁబఱచి వేసారితిని. ఇక నైనఁ దెలివితో వర్తింతును గాక.

ఇందాఁక నాకోరిన సుఖంబులెల్ల సింద్రియవరంబులనియు, సింద్రియసుఖంబులు ఊణికంబులేగాక దుఃఖాంతంబులనియు, నాయంతరాత్మ చెప్పుచున్నది. నాయనుభవంబుఁ గూడ నట్టిదే యయ్యెను.

మఱియు సుఖంబును గోరుదువేని శాశ్వత సుఖంబునకై యత్నింపుమని నాయంతరాత్మ బోధించుచున్నది. దానిని బడయుటెట్లు ? మర్త్యులవలనఁ బడయరాదని నాకు



హ్వనుభవసిద్ధమయ్యెను. దేవతల నాశ్రయింతునా ? వారును మర్త్యులవలెనే యాద్యంతంబులు గలిగి కాలంబునకుఁ గట్టువడి యున్నారు. అట్టి యశాశ్వతులు శాశ్వతసుఖంబు నీయఁ గలరా ? ఇంక నెవని నాశ్రయింపవలయును ? శాశ్వతునే యాశ్రయింపవలయును.

శాశ్వతుఁడెవఁడు ? ఎవఁడు కాలాతీతుఁడో, ఎవఁడు చరాచర సమస్తంబునకుఁ గర్తయుఁ బాలకుఁడు నగునో, ఎవఁడు నిరవధికాఖండసుఖసారమో యతఁడే శాశ్వతుఁడగును. అట్టివాఁడు భగవంతుఁడు దక్క నన్యులుగారు. భగవంతుఁడు శాశ్వతుఁడేగాక నిరవధికాఖండసుఖస్వరూపుఁడు గావున వాని నర్థించిన నాకోరిన శాశ్వతసుఖంబు గలుగును. కావున భగవంతునే యాశ్రయింతుఁగాక.

అహో ! నేనెంత భాగ్యవతిని పూర్వమెన్నఁడో పరమేశ్వరుని నేదేనొక పుణ్యకిర్మ రూపంబున నారాధించితిని. తత్ఫలంబుగఁ నాకిప్పుడిట్టి బుద్ధి జనించెను. నిర్వేదహేతువులైన యాయనుబంధంబులకుఁ జిక్కి పరితపించుచు నాకు నింత మాత్రపుదారి నేఁడు గలుగుటకుఁ గారణాంతరము గానరాదు.

నాయంతరాత్మ బోధయే యీశ్వరాజ్ఞగాఁ దలఁదాల్చి గ్రామ్యసుఖంబులఁ ద్యజించి దురాశాపిశాచంబును తరిమివైచి యీశ్వరుని శరణిల్లుదుఁగాక. భక్తియనెడి సుష్పంబుతో భగవంతు నారాధించుచుఁ బ్రాప్తంబుననునదే పదివేలని తృప్తి చెందుచు నాత్మరామునితో రమించుచునుదాఁగాక. ఇదే శాశ్వతసుఖము.

ఇంద్రియంబులు దారిద్ర్యపుడు పగటిదొంగ  
వానిచేతిలోఁ జిక్కి జ్ఞానధనంబును గోల్పోయి కాలసర్పపుడు  
మగుచు సంసారకూపంబునఁ బడి తల్లడిల్లుచున్న యీజీవీని  
నప్పరమాత్మ తప్ప నన్యులుద్ధరించు సమర్థులు గలుగరు.  
ఏవంకఁజూచినను జగమెల్లఁ గాలాహివక్రగతమై యల్లాడు  
చున్నది. అట్టిలోకంబన్యుల నుద్ధరింపఁగలదా? ఇది కేవల  
భ్రాంతియగును. ఎవరిని వారే యుద్ధరించుకొనవలయు' నని  
పెద్దయుం దడవు విచారించి కృతనిశ్చయమై దురాశను విడిచి  
శాంతినొంది పాన్పుఁజేరి హాయిగా నిద్రించెను.

రాజా! దుఃఖంబులలో నెల్ల నాశాదుఃఖంబు కాలసర్ప  
మువంటిదనియు, ఆశాజనుమే సమస్తసుఖ బీజమనియుఁ బింగ  
ళవలన గ్రహించితిని.

18. కురరము—మమకారము దుఃఖబీజము.

రాజా! కురరమొకటి (లకుముకిపిట్ట) మాంసఖండంబు  
నెట్లొ సంతాపించుకొనెను. అదిగాంచి లకుముకిపిట్టలు సహిం  
పలేక దానిని వెంబడించి తరుమసాగెను. ఆపిట్ట తనమాంస  
ఖండంబును దక్కించుకొనుటకై కన్నతావునకెల్లఁ బరుచెత్తుచు  
ఏమేమోయూపాయంబులు పన్నెను. కురరంబులు దానిని  
వదలవయ్యెను. ఎట్టకేలకు నయ్యది గత్యంతరము గానక  
యామాంసఖండంబును జూటవిడిచెను. కురరంబులు ఆఖండంబు  
ను గొనిపోయెను. ఆపిట్ట ప్రాణము దక్కెను.

రాజా! జనులు ప్రియంబులని తమకుఁదోచు పదా

ర్థంబులను సర్వప్రయత్నంబులొనర్చి కూర్తురు; అనగా మమ  
కారణశులై వర్తింతురు, మమకారము తుదకు దుఃఖంబునకే  
యగుచున్నదనియు దానిని వదలినగాని యనంతసుఖము  
- లభింపదనియుఁ గురరంబువలన నేర్చితిని.

### 19. పసిబాలుఁడు— పరమానందము.

రాజా! లోకములో నిక్కముగా సుఖంబునుభవించు  
వా రెవరో యనివిచారించితిమేని పసిబాలుఁడును గుణాతీతుడై  
నయోగియు వీరిద్దఱే కానవచ్చుచున్నాఁడు. కారణమేమో  
యూహించితిని. బాలునకు లోకజ్ఞానమేగలుగదు. అఁడు  
వలన వానిని లోకంబాకిర్నింపఁజాలదు. లోకమే శూన్యమ  
గుటజేసి బాలుఁడు చింతయెట్టిదో యెఱుఁగికుండును.  
చింతయెప్పుడు లేదో యదే పరమ సుఖము.

వయోవంతులందు గుణత్రయము వ్యవహరించుచుం  
డును. గుణంబులు వివిధభావంబులఁబుట్టించుచుఁ బెంచుచు  
బాహ్యార్థంబులవెంటఁ దఱుముచు బహువిధమనఃకల్లోలంబును  
గావించుచుండును. మర్త్యుఁడాసుడిలోఁబడి దరిగానక పరితపిం  
చుచున్నాఁడేగాని యతఁడు వాంఛించిన సుఖంబును బడయునే  
రఁడు. ఆ సుఖము నానాటికి వానికి దూరమగుచునేయున్నది.  
బాలునియందు గుణవ్యవహారము కామ ప్రేరితంబుగాదు  
గావున వానికిట్టిపరితాపమేగలుగదు. ఇరువురకుఁగల తార  
తమ్యమిదేయని గ్రహింపనగును.

గుణాతీతుడైనయోగిమ్రోల గుణంబుల చదురులు  
సాగవు. బాలకుఁకివలెనే వానికిని లోకము శూన్యప్రాయ

మగును. ఎప్పుడు లోకము శూన్యప్రాయమగునో యప్పుడు పరమాత్మమాత్రమే శేషించును. పరమాత్మ యన్ననో నిరవధికానందసుఖముకావునఁ దల్లీనుఁడైన యోగి తత్సుఖాంబుధియుండు మునిఁగియుండును.

రాజా! పరమానంద సుఖాంబును గోరువాఁడు గుణాతీతుఁడు కావలయునని పసిబాలునినలన గ్రహించితిని.

20. కన్య—వివిక్తసేవత్వము.

రాజా! ఒకయూరిలో స్త్రీపురుషులిద్దఱు పేదవారుండిరి. వారికొక పుత్రికయుండెను. ఆబాలికనువివాహార్థముకోరి యెందఱోవచ్చుచుఁ బోవుచునుండిరి. ఒకనాఁడు తలిదండ్రులిద్దఱుఁ గార్యాంతరమునంజేసి యెటకోబోయి యుండగా నెవరో కొందఱాబాలికకై యాయుంటికివచ్చిరి. ఆబిడ్డ యప్పుడు వడ్లు దంచుచుండెను. ఆమె చేతిగాజలు గల్లుగల్లు మని చప్పుడుచేయుచుండెను. గాజల చప్పుడు తమదారి ద్రవ్యంబును వచ్చినవారికిఁ దెలుపునని యాబాలికశంకించి యొక్కొక్కచేతికి రెండురెండు గాజలనుంచి తక్కినవి పగులఁ గొట్టివైచి వడ్లు దంపసాగెను. ఆరెండు గాజలును గొంత చప్పుడుగావించెను. ఆబాలికయొక్కొక్కగాజునే చేతికినుంచి తక్కినదానిని బగులఁగొట్టి యథాప్రకారము వడ్లుదంచెను. గాజల చప్పుడు చల్లారి యామె యేమిచేయుచున్నది అన్యులకుఁ దెలియరాదయ్యెను.

రాజా! పదుగురున్నచోటఁ గలహంబు తప్పదనియు, నిద్దఱున్న వాడోపవాదంబులుండుననియు, ఏకాగ్రభావంబు

నభ్యసించనెంచువాఁడు ఏకాకిగానుండవలయు ననియు నబ్బాలి  
కవలన నేర్పితిని.

## 21. విలువిద్యాభ్యాసకుఁడు - యోగాభ్యాసక్రమము

రాజా! ఒకానొకఁడు బాణవిద్యాభ్యాసంబునకు సమ  
కట్టి యొకచోట స్థిరముగా నిలిచి శ్వాసనిరోధించి గుఱియం  
దేచూపునిలిపి మనస్సును బంధించి బాణమును వదిలెను. అ  
ది తప్పక గుఱిదాకెను.

ఏకాగ్రబుద్ధికై యత్నించుయోగి యట్లు చేయవలయు  
నని యా బాణవిద్యాభ్యాసకునివలన నేర్పితిని.

\* ఇదేభావంబు గీతలో 6-10-15 జెప్పబడియున్నది.  
మనశ్చాంచల్యంబు విషయమైగూడ గీత 6-34-35 లలో  
మార్గంబు నిట్లే తెలుపుచున్నది.

మనస్సు నిలుకడచెందుట యనఁగా మనస్సునందుఁ  
బుట్టునట్టి యసంభావనావిపరీతభావంబు లుడుగుటయే యని  
గ్రహింపవలయును. రజోగుణ వృద్ధివలన నిట్టివి గలుగుచు  
న్నవి. రజస్సు నడచినచో నవి పోవుచున్నవి. రజోగు  
ణంబు నడచుటతోడ సత్త్వగుణము వృద్ధియగును. అదిక్ర  
మక్రమముగా శుద్ధసత్త్వమగును. అప్పుడు బాహ్యప్రపం  
చజ్ఞానముగాని అంతః ప్రపంచ జ్ఞానముగాని, అనఁగా సుఖ  
దుఃఖాది ద్వంద్వజ్ఞానభావంబుండదు. ద్వంద్వజ్ఞానంబు నశిం  
చుట తోడనే మనస్సు ఆత్మనిష్ఠయందు నిలుచును.

ఈవిధానంబునే యోగపరిభాషయందు ఆసనజయమా, శ్వాసజయము, మనోజయంబు నందురు. మనోవిక్షేపలయంబులు విషయవాసనలవలనఁ గలుగు చున్నదనియు, వాసనలున్నంతకాలము తత్ఫలంబులైన విక్షేపలయంబులు తప్పవనియు శంకింపవచ్చును. మనస్సు పరానందరూపమైన భగవంతునందు నిల్పింపఁగనే వాసనలు నశించుచున్నవి. సుషుప్తియందుగూడఁ గర్మవాసనలు నశించుచున్నవనియు అప్పుడు మనస్సులయమగుచున్నదేగాని భగవంతునందు నిల్చుటలేదనియు అట్లే వాసనానాశనంబున మనోలయంబేలకలుగరాదనియు శంకింపవచ్చును. రజస్సు విక్షేపంబునకును దమస్సు లయంబునకును హేతువులగును. రజస్తవస్సులతోడ వానికార్యంబులుగూడ నశించును. అట్లు వృత్తిశూన్యమగుటంజేసి మనస్సు బ్రహ్మకారత నొందుచున్నది. దీనినే సంప్రజ్ఞాతనమాధియందురు.

(ఈవిషయమై పూర్వము చెప్పఁబడియే యున్నది. అయినను మూలగ్రంథాంతరభాగంబును మరల వివరించుట యోగము.

22 సర్వము - అనికేతాశ్రమత్తదాదులు.

రాజా! సర్వంబెప్పుడు రెండవదానితోఁ గలయక యొంటిగా మహాజాగ్రూకతతో సంచరించుచుండును. మెలకువయందు సర్వజాగ్రతయను వానుడియొకఁ గలదు. మఱియు దానికి నీల్లేలేదు; ఎచ్చట బొఱియ గానవచ్చిన నందుదూఱును. దాని సంచారంతిరహస్యమును నిశ్చబ్దవంతమునై యుండును.

అట్లే మునియైనవాఁడేనచారియు అని కేతనుండును ఆ ప్రమత్తుండును నిజమహిమంబులఁ బ్రకటింపని వాఁడు అల్ప భాషియు నిరాడంబరమూర్తియు నై వాని యాచారింబుల నుబట్టి కూడ నతడు మునియో కాదో ఊహింపరాని వాఁడుగా నుండవలయుననియు క్షణభంగురమైన దేహంబునకుఁ గా వ్యయప్రయాసలోర్చి నగర్భి నిర్మింపవలసరములేదనియు, నీడగలచోటఁ దలఁచూర్చి కాలము గడుపవచ్చుననియు సర్వంబువలన నేర్పితిని.

23. ఉన్మనాథము - పుష్టి స్థితలయఁ బలులు.

రాజా! నా చెప్పఁబోవు విషయంబు మిక్కిలి ముఖ్యమైనదిగా నున్నది. దీనివలన నెల్ల సంతయుఁబలులు తీరును. కావున సావధానుడవై వినుము.

సాలెపురువు నెఱుంగుదువుగదా! అది దానికి నిచ్చ వచ్చినప్పుడు తంతువు నోటిగుఱ్ఱా విడుచుచు నుంచుచు మరల లోనికిఁ దీసికొనుచు నున్నది. అది తంతువును విడుచునప్పుడు తఱుగుటగాని దానిని మరల లోనికి గ్రహించినప్పుడు పెరుగుటగాని లేదు. తంతువు సాలెపురువుగాని. తల్పిన్నమును గాదు. తంతువును విడిచి సాలెపురువును, దానిని విడిచి తంతువు నుండదు.

అట్లే సృష్టియెల్ల భగవంతునివలనఁ బుట్టుచు మరల వానియందే లయించుచున్నదనియు, సృష్టి భగవంతుఁడుగాని తల్పిన్నముగాని కాదనియు, సృష్టిలయంబులెల్ల నీశ్వరేచ్ఛా

నుసారంబులై యున్నవనియు, ఇచ్చాకారణం బనిర్వచనీయం  
బనియు, భగవంతుడే సమస్తసృష్టికి నాధారంబు నాధేయంబు  
రెండునై యున్నాడనియు. సృష్టియెల్ల భగవచ్చక్తికార్యంబు  
నియు, శక్తికి శక్తిమంతునకు నగ్నికిఁ దద్దహనగుణంబునకువలె  
నవినాభావంబనియు, దానంజేసి భగవంతుని విడనాడి సృష్టి  
యు సృష్టిసి విడనాడి భగవంతుడును పృథగ్భూతంబుగా  
నుండుటలేదనియు, సృష్టిలయంబునలన భగవంతునకు క్షయ  
వృద్ధులు గలుగవనియు సాలెపురువులన గ్రహించితిని.

( \* ఇదిభావము గీతలో 9-10; 6-7-; 9-4 లలోఁ జెప్పఁ  
బడియున్నది.)

“ సద్బ్రహ్మకార్యం సకలం సదేశం  
తస్మాత్తమేతన్న తతోఽన్యదస్తి  
అస్తితి యో వక్తి న తస్య మోహా  
ఘర్గితో సిద్ధితవ త్ప్రజల్పః.” వి. చూ.

వాటియు సాలెపురుగుండటలన చానినుండి తంతువు  
చెఱలుచున్నట్లే భగవంతుడనడి యాధారంబునుండి సృష్టి వ్రు  
త్తిన్నంబగుచున్నదనియు, నిరాధారంబునుండి సృష్టి కలుగుచు  
న్నదిను ఎతంబు నిరాధారమే యనియు, సాలెపురుగునుండి-  
వల, ఎప్పుడు, ఎట్లు తంతువు పుట్టునది చెప్పట యెట్లు సాధ్య  
ముగానో యట్లే భగవంతునినుండి యేల? ఎప్పుడు? ఎట్లు?  
సృష్టికలుగునది చెప్పసాధ్యంబుగాదనియు, తంతువు సాలెపురు  
వుయొక్క వికారంబుగాని పరిణామంబుగాని యెట్లుకాదో,  
యట్లే సృష్టిగూడ భగవంతుని వికారంబుగాని పరిణామంబు



గాని కాదనియు, సాలెపురుసునుండి తంతువు వెడలుట, కొంత కాలంబుండుట, మరల దానిలోనికి పోవుట యది యెట్లుచూచుచుండునో భగవంతుఁడగువాడఁ దననుండి కలుగుచున్న సృష్టినితలయంబులకు సాక్షిమాత్రుఁడై యున్నాఁడనియు ఊర్ణునాభము వలన నే గ్రహించితిని.

సాలెపురుసునుండి తంతువు వెలువడి పురువును దొరకువును రెండు మనకంటికి గోచరించుచున్నంతకాలము రెండును సత్యంబులేయనియు, తంతువు మరల లోనికిఁబోయి పురువు మాత్రమే శేషించుచున్నందునఁ దంతువు తాత్కాలికసత్యంబనియు, బురువు పరమసత్యంబనియు మనము గ్రహించునట్లు భగవంతుఁడును సృష్టియు పేర్వేరుగాఁ బూచినప్పుడు రెండును సత్యంబులేయనియు, సృష్టిలయనైన భగవంతుఁడుమాత్రమే శేషించుచున్నాఁడు గావున భగవంతుఁడు పరమసత్యంబనియు సృష్టి తాత్కాలికసత్యంబనియుఁగూడ గ్రహించితిని.

భగవంతుఁడు సృష్టించుటనగా నేమి? వానియందున్న శక్తిని విస్తరింపజేయుటయే సృష్టియనఁబడును. ‘ప్రపంచ’ శబ్దమును, ‘సృష్టి’ శబ్దంబును ఈ భావంబును వెల్లడించుచున్నవి. అట్లు సృష్టించుట యేల? అని యడుగవచ్చును. ‘నైకోరమతే’ యను బృహదారణ్యకోపనిషత్తులోని వాక్యంబును సాకల్యంబుగా విమర్శించినచో సృష్టికారణము బోధపడును.

\* సృష్టియెల్లఁ దాత్కాలికమాత్రసత్యంబుగావున దానిని నమ్మి వ్యవహరించువానికిఁ దాత్కాలికమాత్రసుఖమే

యగుననియు, సుఖంబట్లు తాత్కాలికమైనప్పుడు, అనఁ  
భంగము స్వతస్సిద్ధమనియు, సుఖనిశ్లేషముతోడ దుఃఖం క్షరూ  
దనియు, సుఖసంపాదనంబు సర్వమతసారంబుగావునఁ జే  
త్కాలికవస్తువును నమ్మి తాత్కాలికసుఖంబును బడయుటక  
న్న సార్వకాలికవస్తువునే నమ్మి సార్వకాలిక సుఖంబును బడ  
యుట మేలుగదా యనియు అద్వైతము బోధించును.

\* ఇద్దఱకొలువెవ్వరికిఁ దగదందురు. కాదని పూనిన  
ను రెంటఁజెడిన రేనఁడుగతి యగును. అట్లే భగవంతుని  
సృష్టినివేటుపఱచి రెంటినొక్కఁడే యేకపర్యాయమే సేవింపఁ  
బూనినచో ఇహపరంబులకు రెంటికిఁజెడును. కావున రెంట  
నొక్కటే సేవింపనగును. అట్లు సేవింపఁదలంచినప్పుడు ఏది  
గుణవత్తరమో దానినే సేవించుటమేలు. రెండింటిలో భగ  
వంతుఁడే గుణవత్తరుండని పైనఁజూపఁబడెను. కావున భగ  
వత్సేవయే యుత్తమంబని గ్రహింపనగును.

‘ అంతవంతం ఫలం తేషాం తద్భవత్యల్పమేధసామ్ ’  
(7-23) అనుటవలన, సృష్టిని సంపూర్ణంబుగా నిరసింపవలయు  
నా ? అని ప్రశ్నింపవచ్చును. సృష్టిని నిరసించుటనఁగానే  
మి ? సృష్టిని వదలి యావలికిఁ బోవుటో సృష్టిలోనేయుండి  
దానితో జోక్యము కలిగించుకొనకుండుటో రెంట నొకటి  
యగును. సృష్టినివదలి యావలికిఁ బోవుదమన్నచో సృష్టి  
లేనిచోట లేదు. కావున నది సాధ్యముగాదు. సృష్టితో  
జోక్యము వదలుదుమాయనినచో దానివ్యవహారము చరా  
చరభూతకాటి నావరించి నిరంతరము జరుగుచున్నది. కావున

గాని కాదని సాధ్యముగాదు. సృష్టివ్యపహారము ప్రవాహ కాలంబున్నది. ఆ ప్రవాహంబులోఁబడి లోకంబెల్ల మునుచు మఁదేలుచునున్నది. దానిని దప్పించుకొను మార్గము లేదు. గత్యంతరమేమిదురా? తామరాకుమీఁది నీటిబిడువువలె సృష్టియందు మర్త్యుఁడు వర్తింపవలయును. అట్లవర్తించువారే జ్ఞానులు. ఆవర్తనరహస్యంబు నెఱుంగుటయే జ్ఞానము.

జ్ఞానులవర్తనంబు బాహ్యదృష్టికి లోకంబు నాశ్రయించి యున్నట్లే కాన్పించినను వారిచిత్తంబు భగవంతునందు యుండును గావున వారి వ్యాపారంబు లీలామాత్రంబుగ నుండును. (గీత. 4-19 to 21).

రాజా! భగవంతుని రూపంబెట్టిదందువా? భగవంతునకు రూపమేగలుగదు. రూపంబు గలుగుటకు నుపాధియుండవలయును. ఎల్లయుపాధులకు భగవంతుఁడే యుపాధియై యుండును. వానికి నుపాధియేలేదు. కావున భగవంతుని రూపంబిట్టిదని చెప్పసాధ్యముగాదు. (గీత 2-25; 3-13).

అట్లగునేని భగవంతునెఱుంగుట యెట్లనియు, భగవంతుఁ డిట్టివాఁడని యెఱుంగనిదే భజించుట యెట్లనియు నడుగుదవా? అగ్నికి రూపంబు లేదనియు, ఏవస్తువునది యాశ్రయించి ప్రకాశించునో తద్వస్తురూపంబు నగ్నియందారోపించి చూచుచున్నామనియు మున్నే తెలిపితిని. భగవంతుఁడు స్వయముగా నిరాకారుఁడైనను వాని యవ్యక్తమూర్తిచేత సృష్టి నెల్ల వ్యాపించి యున్నాఁడుగావున విశ్వమే భగవదాకారంబని సా

ధనావస్థయందు బుద్ధిగ్రాహ్యార్థము గ్రహింపనగును. అనఁగా విశ్వమే భగవద్వ్యక్తరూపంబగును. వానియన్వయవ్యక్తరూపంబన్ననో యది కేవలఋణానందాత్మకమై యనుభవైష్యవేద్యమాత్రమై యున్నది. దానిననుభవించినవారుగాని యనుభవించుచున్నవారుగాని యది యిట్టిదని చెప్పరా? యనిన నది వాక్కునకు బుద్ధికేగూడ నందుటలేదు. అట్టిదానిని నిర్వచించుట యెట్లు? నిర్వచించినను గ్రహించుటెట్లు? ఏలయందువా? గ్రహించుట చెప్పట ఇవి యింద్రియకార్యంబులు. అతీంద్రియవిషయంబును ఇంద్రియంబులు గ్రహించుట చెప్పట యెట్లు సాధ్యమగును? అందువలననే భగవద్రూపంబు అవాఙ్మనసగోచరంబనిరి. ఇదేభావముగీతలో (2-29) లోఁ జెప్పబడియున్నది.

24. కీటము—తత్సారూప్యము.

రాజా! భ్రమరము పురువునుదెచ్చి తనగూటిలోనుంచి దాసిదుట్టుఁ దిరుగుచుండును. ఆపురువు భయంబునఁ జేసి యాభ్రమరమందే దానిదృష్టిని నిరంతరము నిలిపియుండును. అట్లుకొన్నాళ్ళుచనఁగా దదేకధారణంజేసి యాకీటముగూడ భ్రమరమై యెగిసిపోవుచున్నది.

కావున మనస్సు దేనియందు నిర్వికల్పసమాధి నొందునో దానిరూపంబును బొందుచున్నది. (8-6). అందువలన నుత్తమమైనదానిని గూర్చి ధారణచేయువారు ఉత్తమస్థితిని నీచమైనదానినిగూర్చి ధారణచేయువారు నీచస్థితిని జెందుచున్నారు. కాఁబట్టి యుత్తమగతిని గోరువారు ఉత్తమవస్తువునందే మనస్సును నిలుపవలయునని కీటకము వలన నేర్పితిని.

ఈస్మరణబంధకాలమందుఁ గూడ నుండవలయును. అదిముఖ్యము. వలయుండువా ? అంత కాలమున బుద్ధి దేని యందు సెల్పునో యాస్థితి మరుజన్మంబున గలుగును. అంత కాలమందుఁగూడఁ తత్స్మరణబంధవలయునన్నచో యావ జ్జీవము నభ్యాసము చేయవలయును. (8-7)

ఈధారణ స్నేహంబుననొండె భయంబుననొండె ద్వేషంబుననొండె గలుగవచ్చును. ఋష్యశృంగుఁడు గజేంద్రుఁడు శిశుపాలుఁడు పైమూటికిఁ గ్రమంబుగా నిదర్శనాబు. ధారణయే ప్రధానముగాని తత్త్వారణంబు ప్రధానముగాదు.

రాజా! వైనఁజెప్పినగుగువుల నాశ్రయించి యొక్కొక్కరివలన నొక్కొక్కసంగతి గ్రహించితిని

స్వదేహము—ప్రబోధిశజ్ఞానము.

రాజా! దేహంబులెల్ల జననమరణవశంబులగుటవలన శాశ్వతంబులుగావు. దధక్షిరఘృతంబులచేతఁ బోషించిననుఁ దుదకు నవి మృగపక్షులపాలగుచున్నవి ఇది యెఱిగి యెఱిగి దేహప్రీతికై ధనమును భార్యాపుత్రబంధుమిత్రాదులును గృహపశుసేవకాదులను గూర్చుటకై పడరాని పట్లు పడుచు న్నారు. ఎంతధనంబున్నను బంధుమిత్రాదు లెందఱున్నను దేహపతనంబును దప్పిపలేరు. అంతియగాదు. ప్రాణము చన్నంతనే కి శేబరంబు నొక్కనిమిషముగూడ నింటనిలువరు.

దేహము ఊశికమే యగుఁగాక. అదియున్నంతనఱకు జీవితం బేక రాశిగాఁ గడచునాయనిన నదియుఁ గానరాదు; పరిసృతగానేని యుండునా యనిన నదియు లేదు. జిహ్వామొక

పంక్తుః దృష్టయైకప్రక్కకుః దక్కినయ్యద్రియంబు లొక్కొక్కటి యొక్కొక్కపలనునకు దానినీళ్ళుచున్నవి. కర్మశక్తియన్ననో దానిని గొనిపోయి యెందోమిన్నులుపడ్డచోటఁ ద్రోయుచున్నది. దేహంబట్లు దశేంద్రియంబులకుఁ జక్కి పదుగురుభార్యలచేతఁ బడినవానిగతి ననుభవించుచున్నది.

అట్లని దానిని విసర్జించువమాయనినఁ దత్త్వవిచారంబుచకుఁ దశ్యలమైన బ్రహ్మనందంబునొందుటకు దేహము తప్పనన్యసాధనంబు గనరాదు. తన్నిమిత్తము చేహంబత్యవసరంబుగావున దానినిఁ గాపాడవలసియున్నది.

రాజు! దేహములలో నెల్ల మనుష్యదేహంబు త్రమోతముము. ఏలయందుచా? భగవత్తత్వబెఱిగి భక్తిచేయుటకు మున్నైనకుఁ దక్కి నన్యలకుఁదరముగాదు. భగవంతుఁడు ప్రేమరూపుడనియు నానియెడఁ దనకృతజ్ఞతారూపప్రతిప్రేమ యిట్టిదనియు గ్రహించు వివేకంబును, దద్విధజ్ఞానపూర్వకప్రతిప్రేమను భగవంతునెడ నెఱపుశక్తియు మనుష్యునకునొక్కనికే గలదు. దానొకేసి మనుష్యుఁడు స్పృహకి మకుటప్రాయుడగుచున్నాఁడు.

భగవంతుఁడు భక్తికివశమైనట్లుగా మఱియొకదానికి వశ్యుఁడు గాఁడు. మనుష్యులు భగవంతుచకుఁ బ్రతిప్రేమరూపమైన భక్తినిఁ జూపుటకై వానికి ననర్థమైన వివేకంబునొసంగెను. వారట్లుచేయసినాఁడు మహాకృతఘ్నులగుదురు. భక్తియే పూజగాని పుష్పాదినమర్చణంబు పూజగాదు (6-67; 9-96).

ఈస్మరణబంధకాలమందుఁ గూడ నుండవలయును. అదిముఖ్యముఁ ఏలయందువా ? అంతకాలమున బుద్ధి దేనియందు నెల్పునో యాస్థితి మరుజన్మంబున గలుగును. అంతకాలమందుఁగూడఁ తత్స్మరణబంధవలయునన్నచో యావజ్జీవము నభ్యాసము చేయవలయును. (8-7)

ఈధారణ స్నేహంబుననొండె భయంబుననొండె ద్వేషంబుననొండె గలుగవచ్చును. ఋష్యశృంగుఁడు గజేంద్రుఁడు శిశుపాలుఁడు వైమూటికిఁ గ్రమంబుగా నిదర్శనంబు. ధారణయే ప్రధానముగాని తత్త్వారణంబు ప్రధానముగాదు.

రాజా! వైనఁజెప్పినగుగువుల నాశ్రయించి యొక్కొక్కరివలన నొక్కొక్క-సంగతి గ్రహించితిని.

స్వదేహము—ప్రబోధితజ్ఞానము.

రాజా! దేహంబులెల్ల జననమరణవశంబులగుటవలన శాశ్వతంబులుగావు. దధక్షిరఘృతంబులచేతఁ బోషించిననుఁ దుదకు నవి మృగపక్షులపాలగుచున్నవి ఇది యొకేగి యెఱింగి దేహప్రీతికై ధనమును భార్యాపుత్రబంధుమిత్రాదులును గృహపశుసేవకాదులను గూర్చుటకై పడరాని పాట్లు పడుచున్నారు. ఎంతధనంబున్నను బంధుమిత్రాదు లెందఱున్నను దేహపతనంబును దప్పి పలేరు. అంతియగాదు. ప్రాణము చన్నంతనే క శేబరంబు నొక్క-నిమిషముగూడ నింటనిలువరు.

దేహము తుణికమే యగుఁగాక. అదియున్నంతసఱకు జీవితం బేకరాశిగాఁ గడచునాయనిన నదియుఁ గానరాదు; సగిస్తేగానేని యుండునా యనిన నదియు లేదు. జిహ్వామొక

పంక్తుఁ దృష్టయొక్క ప్రక్కకుఁ దక్కినయిచ్చియంబు లొక్కొక్కటి యొక్కొక్కవలనునకు దానినీళ్ళుచున్నవి. కర్మశక్తియన్ననో దానిని గొనిపోయి యెందోమిన్నులుపడ్డచోటఁ ద్రోయుచున్నది. దేహంబట్లు దశేంద్రియంబులకుఁ జిక్కి పదుగురుభార్యలచేతఁ బడినవానిగతి ననుభవించుచున్నది.

అట్లని దానిని విసర్జించువమాయనినఁ దత్త్వవిచారంబునకుఁ దాల్చుటైన బ్రహ్మానందంబునొందుటకు దేహము తప్పనన్యసాధనంబు గనరాదు. తన్నిమిత్రము దేహంబత్యవసరంబుగావున దానినిఁ గాపాడవలసియున్నది.

రాజు! దేహములలో నెల్ల మనుష్యదేహంబు త్రమోతము. ఎలయందువా? భగవత్తత్వబెఱిగి భక్తిచేయుటకు ముక్త్యనకుఁ దక్కి నన్యులకుఁదరముగాదు. భగవంతుఁడు ప్రేమసూపుఁడనియు వానియెడఁ దనకృతజ్ఞతారూప ప్రతిప్రేమ నిట్టిదనియు గ్రహించు వివేకంబును, దద్విధజ్ఞానపూర్వక ప్రతిప్రేమను భగవంతుడెడ నెఱపుశక్తియు మనుష్యునకునొక్కనికే గలదు. దానొకేసి మనుష్యుఁడు స్పృహకి మకుటప్రాయుఁడగుచున్నాఁడు.

భగవంతుఁడు భక్తివశమైనట్లుగా మఱియొకదానికి వశ్యుఁడు గాఁడు. మనుష్యులు భగవంతునకుఁ బ్రతిప్రేమ గూఢమైన భక్తినిఁ జూపుటకై వానికి ననన్ధమైన వివేకంబు నొసంగెను. వారట్లుచేయసినాఁడు మహాకృతిఘ్నులగుమరు. భక్తిమే పూజగాని పున్నాదినమర్షణంబు పూజగాను (6-6; 9-9b).



రాజా! దేహము శాశ్వతంబుగాదు గావునను, అది యెప్పుడు రాలిపోవునో ముందుగాఁ దెలియదుగావునను, దీపమున్నప్పుడే వెదుకవలయునన్నట్లుగా దేహమున్నప్పుడే మోక్షమును సాధింపవలయును. ఇంద్రియసుఖంబులు ప్రాణికోటికెల్లసహజంబులు. తదన్తమై యయూర్జ్యమైన నరదేహంబే యవసరములేదు. మనుష్యదేహంబు బహుజన్మపుణ్యఫలిపాకంబుగాఁగలుగుచున్నది మనుష్యునకు మాత్రమే మోక్షోపక్తిగలదు. ఈవిషయంబును బట్టిగూడ సరజన్మంబు నెట్లువయోగింపవలసినది స్పష్టమగును.

రాజా! నావచించిన విధంబున నైరాగ్యవిజ్ఞానంబులను సంపాదించి యహంకారమును వదలి ముక్తసంగుండనై యాత్మసంస్థిని బొంది జగమెల్లఁ గ్రమ్ముచుదును. ముక్తసంగుండను గావున నాకు దేసియందును బ్రీతిగలుగదు. అహంకారిరహితుండనుగావున నెందును నాకు ద్వేషములేదు. ఆత్మసంస్థితుండనుగావున నభేదబుద్ధితో నుండును (5-18).

రాజా! ఇంద్రులు గురువులను సేవింపనేల యనియంచువా? మర్త్యసూత్రునకుఁ బరపూర్ణజ్ఞాన మెవ్వనికిఁ గలుగదు. జ్ఞానంబును మధుకరవృత్తి లోకంబునుండి సంపాదించవగును. దానివలనఁ జిత్రసృష్టియు దానివలన నేకాగ్రబుద్ధియు జనించును. అట్టిబుద్ధితో భగవంతుని సేవించుచారికి నమృతహనీయుడే పూర్ణానంద ననుగ్రహించుచున్నాఁడు. (10-10,11).

ఉద్ధవా! ఆయవహంత యదురాక్షసకు నిట్లు బోధించి

హానిని ఏర్పొనిచనియెను. యదురాజును అవశూత యువ  
దేశానుసారంబుగా వైరాగ్యాభ్యాసంబులచేత సమచిత్తుడై  
శాంతిసుఖంబును బడసెను. ఇందుఁజెప్పఁబడిన 24 లక్ష  
ణంబులు అవశూతముఖ్యలక్షణంబులగును.

❖ ఇంద్రోత్సవంబునాడు గోపకులకు నిష్పడుద్ధవునకుఁ  
బ్రకృతీసమారాధనంబును శ్రీకృష్ణభగవానుఁడు బోధించెను.  
ప్రకృతిరంజనమే వివిధావధిగా శ్రీరామఁడు గావించెను.  
దీనింబట్టి ప్రకృతియనగానేమో, దానికిని భగవంతునకును గ  
లసంబంధమేమో, ఆరాధ్యములలోనెల్లఁ బ్రకృతి యేలయు  
త్తమోత్తమమో, యీయుపదేశమందెంతభావము గర్భితమై  
యున్నదో యూహింపనగునేగాని వచింపఁదరముగాదు.

### భగవత్ప్రపత్తి.

ఉద్ధవా భగవంతునాశ్రయించుటనఁగాఁ దత్ప్రతిపాది  
తధర్మంబులను వర్ణాశ్రమప్రకారము ఫలాభిసంధిరహితంబుగా  
నాచరించుటగును. (18-65) స్వధర్మాచరణంబు మొట్టమొ  
దటి ధర్మమగును. (3-35; 18-47). ఈధర్మంబును బరి  
శుద్ధబుద్ధితో బ్రతిఫలనిరపేక్షముగాఁ చేయవలయును. అట్లు  
గాక యింద్రియతృప్తికై చేయునాడు తుదకు మోసపోవు  
చున్నాడు. (3-16).

ఉద్ధవా! మర్త్యలేమేమో కోరికలు కోరుచు వానికై  
యావజ్జీవంబుఁ బ్రాకులాడదురు. అంతమాత్రాననే వా  
నికి స్వప్తసిద్ధి కలుగుచున్నదా యనిన నొక్కడికిని గలుగుట  
లేదు. ఏలయందవా? లాభాలాభంబులును సిద్ధుసిద్ధులును

ఇప్పుటి ప్రయత్నాధీనములు గావు. అవి వారివారి ప్రాంత  
భక్తర్మఫలంబులై యదనువచ్చినప్పుడు గలుగుచుండును. అనఁ  
గా నీజన్మమందలి సుఖదుఃఖాదిదప్పిందఁబు లేజన్మకిర్మఫలంబులు  
గావనియు నవియెల్లఁ బూర్వజన్మకిర్మఫలంబు లేజన్మంబున  
ననుభవార్థము కలుగుచున్నవనియు వానిని దప్పింప సాధ్యము  
గాదనియు, వానిని దాఱుమాఱుచేయు ప్రయత్నంబులెల్ల వ్యర్థ  
ఫలంబులనియు గ్రహించి యట్టితలంపులను యత్నంబులను  
మావి యెప్పుటికేదివచ్చినను సహించుచు మనస్సును భగవం  
తునియందు నిలిపి తదాశ్చర్యసారంబుగా స్వధర్మంబుల నాచ  
రింపనగును. స్వధర్మంబు చక్కగా జగుగుచున్నచోలేనో  
యనుతలంపు తప్పు వేఱొందు తలంపే యుండఁగూడదు.

సత్యసత్య వివేకము.

ఉద్ధవా! నిద్రలో నెన్నోచిత్రంబులను చూచుచు న  
ప్పుడవియెల్ల సత్యంబు లేయని భ్రాంతువు. ఆస్థితిలో నొకప్పు  
డు సంతోషింతువు; ఒకప్పుడు దుఃఖింతువు; మేల్కొంచి  
నప్పుడవియెల్లఁ గల్గులనియెఱిగి తానప్పుడు పడసిన సుఖదుః  
ఖాదులకై సిగ్గుపడి నవ్వుటయుఁ గలదు. స్వప్నానభ్యోఁ  
జూచిన దృశ్యంబులెల్లు సత్యంబులుగావో యట్లే యుద్రియ  
గోచరంబులగు పదార్థంబులెల్ల సత్యంబులుగావనియు, మర్త్య  
లజీవితంబెల్ల దివాస్వప్నమనియు గ్రహింపుము.

అట్లయినచో సత్యమేదందువా? ఏది ముక్కలంబుల  
నబాధితమై యథాస్థితినుండునో యది యొక్కటే సత్యంబగును.  
సత్యంబులు కావనటవలన వానికే నునితీయే లేదని భావంబు

గాదు. దృశ్యపదార్థబులెల్ల తూక్షణబునకు మార్పుచెందుచుండుననియు, అట్టిమాన్యులకులోనైయున్న పదార్థబుల వలనఁ గలుగు ఫలముగూడ నిల్కడలేక మారుచునేయుండుననియు భావము. తాత్కాలికంబును సార్వకాలికంబుగా భావించి దానికై జీవితంబును వృథసేయుచున్నారు. అది తటాలున మార్పుచెందినప్పుడు ఆశాభంగమగుచున్నది. అదే దుఃఖము. కావున సార్వకాలికమైనదేదో తెలిసికొని దానికైయత్నింపుము. ఆశాభంగము గాని తిత్ఫలమైన దుఃఖంబుగాని గలుగవు.

కర్మము.

ఉద్ధవా! సృష్టించువ్యాపారమును గర్మముదురు. (8-3). ఈకర్మము బ్రహ్మమునుండియే మొట్టమొదట ప్రారంభమయ్యెను. (3-15). ఎప్పుడుప్రారంభమయ్యెనందువా? సంకల్పంబుతోడఁ గర్మము ప్రారంభమయ్యెను. సంకల్పంబెప్పుడు కలిగెనో చెప్పరాధ్యముగాదు.

ఈవ్యాపారము ప్రవృత్తిపరమైనప్పుడు జగనమరణ రూపసంసారము ఫలమగుచున్నది; నివృత్తిపరమైనపుడు మోక్షము ఫలమగుచున్నది. ఈవ్యాపారంబును బ్రవృత్తిపరమునుండి నివృత్తిపరముచేయుటకు జ్ఞానమేసాధనము. సకామ వ్యాపారము ప్రవృత్తిపరమును నిష్కామవ్యాపారంబు నివృత్తిపరంబునగును. ఈమార్పును గ్రమక్రమముగాఁ జేయవలయును. కర్మమును బూర్ణముగామానుటకు ఎవనికీని సాధ్యముగాదు. (13-11) జగచ్చక్రబెల్లఁ గర్మమువలననే నడుచుచున్నది. (3-16).

కర్మము ప్రాణికోటికెల్ల నై జసిద్ధము. కావునఁ బ్రాణులెల్ల నై జకర్మనిబద్ధములై యున్నవి. (18-60) నై జంబునకు విరుద్ధంబుగా వర్తింపఁదరముగాదు. కాదనియత్నించినను స్వభావము కదలనీయదు. (18-59) స్వభావజమైన కర్మమే స్వధర్మమగును. కర్మమెట్టిదైననుదోషయుక్తమేనై యుండును (18-48). అట్లని దానిని త్యజింపవలదు (18-47). దోషము కర్మమందులేదు; బుద్ధియందున్నది. ఎప్పుడు కర్మము ఫలాభిసంధితోఁ గూడునో యప్పుడది దోషయుక్తమగుచున్నది. ఫలాభిసంధిని వదిలి సహజమైన కర్మమును బాహ్యదృష్టికిఁ గ్రూరముగానొండె దోషముగానొండెఁ గాన్పించినను దానిని జేయవలయును. అట్లుచేసినప్పుడు దోషమే గలుగదు. దీనినే నైష్కర్మ్యసిద్ధియందురు (18-49). అసక్తబుద్ధితోఁ జేయుటయే కర్మాచరణమందలి పరమరహస్యము.

నైష్కర్మ్యసిద్ధికి సాధనక్రమముగలదు. ఈవిషయము గీతలో (18-51 to 53) వఱకు బోధింపబడియున్నది. ఏకర్మమొనర్చినను భగవదర్పణంబుగాఁ జేయుము (18-56).

స్వభావము.

స్వభావము ప్రాకృతికకర్మఫలానుసారముగా శుద్ధాశుద్ధ మిశ్రమంబుగా నుండుననియు స్వభావప్రకారము ప్రాణివర్తించుననియు జెప్పఁబడెను. అట్లుగూడేని ప్రాణికి స్వాతంత్ర్యమే లేనదగునుగదాయని శంకింపవచ్చును. శుద్ధస్వభావము స్వయమగానే నైష్కర్మ్యోద్ధికిఁ బ్రేరేపించును. మిశ్రస్వభావము సంగతియున్ననో యామిశ్రమములో శుద్ధతత్త్వ

ము విశేషించియున్న యెడల బుద్ధియు తద్విశేషమై నైష్కర్మ్యసిద్ధి సాధనంబులైన కర్మంబులకుఁ బ్రేరేపించును. అప్పుడు శాస్త్రజ్ఞానము గుహాపదేశము సజ్జనసాంగత్యము దానికిఁ దోడ్పడి బలమొసంగును. కావున మిశ్రస్వభావంబునకు నొకప్పుడై నను సత్కర్మాచరణంబునకు నవకాశము గలదు.

అశుద్ధస్వభావమునంగతి యేమందువా ? అశుద్ధస్వభావమన్నప్పుడు అదినంపూర్ణముగా నశుద్ధమేయని భావింపవలదు. అట్టిదెప్పుడు మనుష్యప్రకృతియందే గలుగదు. అశుద్ధస్వభావంబునగా శుద్ధమునకన్న అశుద్ధముచెక్కు రెట్లు విశేషించియుండునదని గ్రహింపుము. అట్టిస్వభావమందు శుద్ధభావము అశుద్ధభావమువలె నెప్పుడోయొకప్పుడు దానితగుణము వచ్చినప్పుడు పరిశీలించును. అదితిప్పుడు. అట్టితఱి బుద్ధి యంతోయితో భగవంతుని వంకమరలును. అదికారణంబుగా భగవంతుఁడు వానినిఁ గ్రమక్రమంబుగా నుద్ధరించుచున్నాఁడు (9-30, 31, 32).

భక్తిలక్షణంబులు.

ఉద్ధవా! నాకు భక్తి చేయువానికి గర్వముగాని మాత్సర్యంబుగాని యుండరాదు; అతడు కార్యదక్షుఁడుగా నుండువలయును; ఫలాభిసంఘి యెంతమాత్రము నుండరాదు; వాని హృదయమందుఁ బ్రేమరసంబు నిరంతరము బొంగిపొరలుచుండ వలయును; వేగిరపాటు తగదు; తత్త్వార్థజ్ఞాన సంపాదనమందు మహాతురత యుండవలయును; అసూయకు నతడెడమీయకూడదు; వ్యర్థాలాపంబులతోఁ గాలము పుచ్చరాదు.

ఏయాత్మ తనయందున్నదో యదే యాత్మ భార్యపుత్రాదులం దును జరాచరసమస్తప్రపంచమందు నున్నదనియు, ఉపాధి భేదంబునఁజేసి యాత్మభేదంబును భావింపరాదనియు గ్రహించి యెల్లఁజెడ సమదర్శియై యుదాసీనబుద్ధితో వర్తింపవలయును (2-55, 56, 57).

మాయ.

ఉద్ధవా! మాయయిట్టిదని యంతవఱకు నెవ్వరు నెఱుంగరు. మాయయనఁగా నాశక్తియేగాని వేరుగాదు. 'సర్వజ్ఞేశ్వరస్య ఆత్మభూతే ఇవా విద్యాకల్పితే నామరూపే తత్త్వాన్యత్యాభ్యామనిర్వచనీయే సంసారప్రపంచబీజభూతే సర్వజ్ఞేశ్వరస్య 'మాయా' శక్తిః' అని శ్రీ శంకరభగవత్పాదులు. 'అన్యక్తనామ్నా పరమేశశక్తి రనాద్యవిద్యా త్రిగుణాత్మికా పరా కార్యానుమేయా సుధిమైవ మాయా, యయా జగత్సర్వమిదం ప్రసూయతే' ||వి||మా|| భగవాంతుఁడనైన నేను నా మాయాశక్తి నధిస్థించి కాలరూపుఁడనై, జీవార్తుఁడనై, లోకస్వరూపుఁడనై, స్వభావుఁడనై, ధర్మార్తుఁడనై నానావిధంబులఁ గాన్పించుచుండును. కాలరూపుఁడనై సుఖదుఃఖాదుల పరిమితిని నిర్ణయించుచున్నాను; జీవరూపుఁడనై సుఖదుఃఖభోక్తనుగాఁ దోచుచున్నాను; స్వభావరూపుఁడనై దేవత్వాదులను గలిగించుచున్నాను; ధర్మరూపుఁడనై పూర్వరచిత పూర్వకర్మంబులకు ఫలంబుగా స్వర్గాదినివాసంబు నిచ్చుచున్నాను.

నామాయనుదాటుట యంతసులభ కార్యము గాదు. ఎవడు నాకుఁ బ్రపత్తిచేయుదురో వారుమాత్రమే నామా

యను దాటనేస్తరు. నామాయను దాటుటకు నిదే సులభో  
 పాయము (7-14). అదియెట్లుండువా! అట్టివారిహృదయమం  
 దు జ్ఞానదీపికను వెలిగింతును. దీపమును వెలిగించుటతోన  
 వారిలోనున్న తమోరూపమైన యజ్ఞానము పటాపంచలగును  
 (10-11). జ్ఞానోదయంబుతోడ మాయాలీలలును దత్ఫల  
 మైనలోకంబును స్వస్వరూపంబునఁ గానఁబడును. అనఁగా  
 మాయయుఁ దత్ఫలమైనలోకంబును రెండును మిథ్యలేయని  
 స్పష్టమగును. మిథ్యలనఁగాఁ గుండేటికొమ్మువంటివని  
 గ్రహింపవలదు; మఱియేమనిన నాకన్న భిన్నంబులైనవిగావని  
 యెఱుంగుము. మాయ అనునది యనాదియనిరి. ఏలయుం  
 దువా? దానికిఁ గాగఁణంబునూహింపలేరైరి. దేనికిఁ గార  
 ణంబునూహింపరాదో యది యనాది యనక తప్పదు. మా  
 యయనునది యొకటిగలదనియు అది యనాది యనియుఁ  
 జెప్పుట యెల్ల వ్యాపహారికమేగాని పారమార్థికముగాదు.  
 పారమార్థికదృష్టికి మాయయనునదేలేదు. మాయయనునది  
 మద్వ్యతిరిక్తమైనది గల్గునేని పరమాత్మ ఏకము అద్వితీయము,  
 అఖండము, పూర్ణముగానేరదు.

జ్ఞానకార్యంబంతమాత్రమే యగును. ఆవల జ్ఞానము  
 గూడ 'జలం కతక రేణువత్' అను న్యాయంబు ననుసరిం  
 చును. కతక రేణువును జలంబులోనై చినప్పుడు జలమందలి  
 ముడికిని నశింపఁజేసి తొనుగూడ నశించుచున్నది. అట్లే జ్ఞాన  
 ముగూడ నజ్ఞానంబును బాపి తొనుగూడ నశించుచున్నది.



మాయ - అవిద్య.

మాయ యనునది శుద్ధసత్యము; అవిద్యయనునది రజస్తమస్సులతోఁ గూడినందున మలినసత్యమగును. అవిద్య జీవునకు నుపాధియగుచున్నది. మాయ యన్ననో బ్రహ్మముచేత నధిష్ఠితమై యున్నది. అందువలన జీవుఁడు సోపాధి కుఁడనియు, బ్రహ్మము నిరుపాధికమనియు వచింతురు.

అవిద్య - మూలావిద్యయనియు, తూలావిద్యయనియు రెండువిధములు. శుద్ధచైతన్యంబును గప్పియుండునది మూలావిద్యయనఁబడును. ఉపాధిగతచైతన్యంబును గప్పియుండునది తూలావిద్య యనఁబడును.

మూలావిద్య మరలఁగారణరూపమనియుఁ గార్యరూపమనియు ద్వివిధము. ఆవరణవిక్షేపశక్తులు గలిగి యునాది భావరూపమైనది కారణరూపావిద్యయనియు, ఒకవస్తువునందు అన్యరూపబుద్ధిగలది కార్యరూపావిద్యయనియుఁ జెప్పిరి.

కార్యరూపమూలావిద్య మరల ఆత్మబుద్ధి, నిత్యబుద్ధి, సుఖబుద్ధి, శుచిబుద్ధి అని నాల్గు విధములు. అనాత్మయందు ఆత్మబుద్ధి, అనిత్యమైన యాకాశాదులందు నిత్యబుద్ధి, దుఃఖరూపమైన ద్రవ్యమందు సుఖబుద్ధి, అశుచియైన స్త్రీముఖచుంబనాదులందు శుచిబుద్ధి ఇవి క్రమముగాఁ బై నాగ్నింటికి నుదాహరణంబులు.

చార్వాక మతము.

ఉద్ధవా! బ్రహ్మమొక్కచో సత్యంబనియు, నానాత్వం

బెల్ల మిథ్యయనియు, మాయవలన నట్లు తోచుచున్నదనియుఁ జెప్పితిని.

జీవులు వేర్వేరుగా నున్నారనియు, వారికర్మంబులును వేర్వేరుగననియు, జీవులు వారికర్మఫలంబులైన సుఖదుఃఖంబులను వేర్వేరుగా ననుభవించుచున్నారనియు, దానంజేసి కొందఱు సుఖవంతులుగాఁ గొందఱుదుఃఖజీవులుగా నున్నారనియు బ్రహ్మము (ఆత్మ) ఏకము అద్వితీయంబునైనచో నెల్లకోశంబులందుండునది యొక్కయాత్మయే యైనచో నిట్టిభేదంబులుండ నేల యనియు, భగవంతుఁడొక్కఁడే యిన్నివిధంబుల నాడుచున్నాడనుమాట తర్కంబునకేగాక యనుభవంబునకుఁ గూడ విరుద్ధముగా నున్నదనియు, భగవంతుఁడే లేడనియు, సర్వము స్వాభావికమనియు వాదించుమతము గలదు. (16-8)

ఈమతప్రకారము సుఖమే పరమతాత్పర్యమగుచున్నది. సుఖానుభవంబునకు స్వాతంత్ర్యము మూలాధారమగుట సిద్ధినాదాంశము. దేహంబులకు నుత్పత్తి స్థితిలయంబులు తప్పవనుట వారుగూడఁ నంగీకరింతురు. అట్టిదేహంబునకు స్వాతంత్ర్యమేలేదని స్పష్టము. స్వాతంత్ర్యమే లేనినాడు స్వాతంత్ర్యఫలమైన సుఖంబెట్లు గలుగును ?

సుఖవిచారము.

సుఖమనఁగా నేమి ? ఇచ్చనచ్చినట్లు తినుట విహరించుట పరమసుఖంబని మీమాంసకులభావము. అట్టిదెల్ల సింద్రియసుఖమగును. అదియు నవిచ్ఛిన్నంబుగా గలుగదు. ఏలయందువా ? దేహమున్నంత కాలమే యింద్రియంబులును

వానివ్యాపారంబులు నుండును దేహమునకుఁ జావుగలదు, చావుతోడ వారువచ్చించు సుఖముగూడ నశించుచున్నది.

ఆసుఖము సార్వకాలికము కాకపోయినను ఉన్నంతకాలము ఏకరాశిగా నుండునాయనిన నదియులేదు. మృత్యువు నోరుతెరిచి యెట్టెదుట నిల్చి, కసాయివాఁడు గొట్టెను గంజి భానుకువలె నీడ్చుచుండఁగా భయకంఠంబులకుఁ జిక్కి తల్లడించువానిస్థితి దుఃఖమగునేగాని సుఖంబుగానేర్చునా ?

ఏది త్రికాలాబాధితమై యుండునో యదే వాస్తవసుఖము. అట్టిది మృత్యువును జయించినఁగాని సిద్ధింపదు. మృత్యుజయంబెట్లందువా ? మృత్యువు దేనికిఁ గలుగుచున్నది ? దేహంబునకుఁ గలుగుచున్నది. అంతియగాని దేహస్థుఁడైన యాత్మకుఁ గలుగుటలేదు. ఆరహస్యంబు నెఱుంగుటయే మృత్యుజయము. జీవునకు మృత్యువేల కలుగదాదువా ? జీవుఁడు పరమాత్మాంశమేగాని వేఱుగాదు. (2-20) పరమాత్మకుఁ జావుపుట్టువులు లేవు గావునఁ దదంశమైన జీవునకుఁగూడఁ జావుపుట్టువులు లేవు.

ఉద్ధవా ? ఇహలోకసుఖంబట్టిదైనను స్వర్గలోకసుఖంబు శాశ్వతముగదాయని యుందువుగాఁబోలు. అదియుఁ గర్మ ఫలంబేయగును. కర్మఫలంబెందైనను అశాశ్వతమేగాని శాశ్వతము గానేరదు.

ఉద్ధవా ! ఇంద్రియంబులు జడంబులంటిని. జడంబులు వ్యవహరించుట ఫలంబుపుట్టుట యెట్లందువా ? సూదంటు రాయిసాన్నిధ్యంబున అయఃఖంశంబువలె జీవాత్మసాన్నిధ్యంబున

జడంబులైన యింద్రియంబులు వ్యవహరించుచున్నవి. వ్యవహారముతోడ ఫలాంబుదయించుచున్నది.

బంధము క్రిత తత్త్వవిచారము.

శ్రీకృష్ణభగవానుని యుపదేశంబు నెల్ల నాధ్యవుడు విని 'స్వామీ ! దేహంబున్నంతకాలము తద్గతంబులైన గుణంబులుండను. గుణంబులున్నంతకాలము దేహస్థుడైన జీవుడు గుణబద్ధుడు గాక దప్పదు గదా ! జీవుడట్లు గుణబద్ధుడైనప్పుడు గుణకార్యముల నుడియుఁ దత్ఫలంబులైన సుఖదుఃఖంబులనుండియుఁ దప్పించికొని మనుటెట్లు ? స్వామీ ! మీవచనంబులను వినఁగా జీవులెల్లరును బద్ధులుగా నే తోచుచున్నారు. ముక్తులును గలరందువేని ముక్తులకు బద్ధులకు భేదమేమి ? ముక్తులెట్లు లోకవ్యవహారంబున వర్తింతురు ? వారేమి భుజింతురు ? ఎట్లు భుజింతురు ? దేహకృత్యంబుల నెట్లు నిర్వర్తించుదురు ? వారు కూర్చుండుటయుఁ బరుండుటయు నడచుటయు నెట్లుండును ? ఈవిషయంబులందు బద్ధులెట్లు వర్తింతురు ? స్వామీ ! బద్ధులయొక్కయు ముక్తులయొక్కయు బాహ్యవర్తనంబునందు సామాన్యదృష్టికి భేదము గాన్పింపనందున నిట్టి శంకగలుగుచున్నది.'

స్వామీ ! ఆత్మయేకము నద్వితీయంబు నని తెలిపితివి. అట్టియీశ్వర యొకయుపాధియందు నిత్యబద్ధమగుటయు మఱొక్కయుపాధియందు నిత్యము క్తమగుటయు నెట్లు సంభవించును ? ఈరహస్యంబులను గ్రహింపఁజాలక నాబుద్ధియెంతయు భ్రమఁజెందుచున్నది. నాయీతలంపుచిక్కును భవదన్యులు తీర్పఁజాల'రని ప్రార్థించెను.

శ్రీకృష్ణభగవానుఁ డుద్ధవునివిని 'మిత్రమా ! జీవునకు గుణంబులనుబట్టి బంధముక్తులు చెప్పదురేగాని వాస్తవముగా వానికి బంధముగాని ముక్తిగాని రెండును లేవు. గుణంబులు మాయామూలకంబులని దెల్పితిని. మాయయన్ననో మిథ్యగాని వేఱుగాదు. మిథ్యయైనమాయవలన నేర్పడిన గుణంబులుగూడ మిథ్యలేయగును. గుణంబులు మిథ్యలైనప్పుడు తత్కార్యంబులని చెప్పఁబడు బంధముక్తులుగూడ మిథ్యలేయగును.'

'కావున జీవునిబంధముక్తులు కేవల వ్యవహారికంబులనియు, వ్యవహారంబంతయు నజ్ఞానజనితంబనియు, అట్టియజ్ఞానమున్నంతకాలము జీవుఁడు బద్ధుడుగానే తానుభావించుననియు, అజ్ఞానంబు జ్ఞానోదయాబున నశించినంతనే యజ్ఞానజనితభ్రమపోయి జీవుఁడు వాసిజస్వరూపంబును అనఁగాఁ దాను నిరం తరముక్తుఁడగుట గ్రహించుననియు నెఱుంగుము.'

ఈజ్ఞానాజ్ఞానంబులుగూడ మాయాకార్యంబులైన స్థితులేగాని వేఱుగాదు. మాయయనఁగాఁ బరమేశ్వరుని యనిర్వచనీయశక్తియని తెలిపితిని. పరమేశ్వరునకు నాద్యంతంబులులేవు. మాయకుమాత్రం బంతము గలదు.

పరమేశ్వరునకు సంతములేనప్పుడు వానిశక్తియైన మాయకు మాత్రంబంతం బెల్లొందునందువా ? పరమేశ్వరుఁడు షడ్భావవికారరహితుఁడు. వానిశక్తి బహిర్గతమై ప్రాపంచికరూపంబును వహించినప్పుడు సర్వవికారసహితమగుచున్నది. వికారంబులు నశ్వరంబులు కావున మాయకు సంతముగలదం

టిని. మాయకు సంతముగలదనఁగాఁ దద్వికారంబులకు సంతముగలదని యెఱుంగుము. (13-20, 21, 22.)

ఉద్ధవా ! పరమాత్మకును జీవాత్మకును స్వగతభేదము లేదు. సూర్యుఁడొక్కఁడయ్యు బెక్కుజలాశ శుంబులందుఁ బ్రతిఫలించుచందానఁ బరమాత్మ యొక్కటయ్యు వివిధోపాధులందుఁ బ్రతిఫలించుచున్నది. (13-34.) జలాశయ మందలి నీరు కదలినప్పుడు నందుఁ బ్రతిబింబించిన సూర్యు బింబంబుగూడఁ గదలియాడుచున్నట్లు దోచును. వాస్తవముగా సూర్యుఁడు చలించుటయేలేదు. మఱియు జలమాలిన్యంబు తద్గతరవిబింబ స్వప్రకాశంబును గొంత గప్పిపుచ్చుచున్నది. అట్లే యాత్మ యుపాధిగతమైనప్పు డాయుపాధికార్యంబులను దానుచేయుచున్నట్లుగా భావించును. ఉపాధిమాలిన్యంబు తదంతర్గతమైన యాత్మయొక్క ప్రకాశంబునకు నడ్డుపడుచున్నది. అంతియేగాని యాత్మకంటుటలేదు. (13-32 ; 33.)

ఉద్ధవా ! నూఱునీటిపాత్రల నొకచోటనుంచినచో నూఱుపాత్రలలోను సూర్యుబింబంబు ప్రతిఫలించుచున్నది. అందొకపాత్ర భిన్నమైనచో తత్పాత్రయందే సూర్య ప్రతిబింబంబు అదృశ్యంబగునుగాని తక్కినపాత్రలందు నదృశ్యముగాదు. అట్లే యాత్మ వివిధోపాధులలోనుండినను ఏయుపాధి నశించునో యాయుపాధియందు మాత్రమే యాత్మప్రకాశంబదృశ్యమగుచున్నది. అంతియేగాని యెల్లయుపాధులందు నదృశ్యమగుటలేదు. అనఁగా ఆత్మకు స్వపరభేదములేదు.

సూర్యుని వానిప్రతిబింబంబులనుఁ బరమాత్మకు జీవాత్మలకు సామ్యముచేయుట అద్వైతసాంప్రదాయము. సూర్యునిఁ దత్కిరణంబులనుఁ బరమాత్మకు జీవాత్మలకు సామ్యముచేయుట ద్వైతసాంప్రదాయము. సూర్యుఁడొక్కఁడేయైనను వాని కీరణంబులెల్ల నొక్కచోటునుండియే బొడముచున్నను పెక్కుఁబాఁజీలి పరస్పరసంబంధంబులు లేనివై ప్రకాశించుచు నిరోధాదులు దేనికిఁ గలుగునో యదిమాత్రమే వానిని పొందుచున్నదనియు, అట్లే పరమాత్మయొక్కఁడేయైనను వాని యంశయంబులైన జీవాత్మలు పెక్కులుగా జీలి పరస్పరసంబంధంబులు లేక దేనిసుఖదుఃఖంబు లదేయనుభవించుచున్నదనియు ద్వైతమతభావము. ఈవిధముగా ద్వైతము జీవాత్మలబహుత్వంబును గగ్గానుభవవైచిత్రిని సాధింతురు.

ఉద్ధవా! బద్ధముక్తుల జీవితవిధానంబు నడిగితివి. పరస్పర స్నేహముగల పక్షులు రెండొకవృక్షమందే నివసించుచుండెను. అందొక పక్షి యావృక్షఫలంబులఁ దినుచు మంచిపండ్లు దొరకినప్పుడు సంకోచించుచుఁ బండ్లు దొరకనినాఁడు దుఃఖించుచు నుండెను. రెండవది యేఫలంబునుముట్టక సాక్షిమాత్రమై యుండెను. ఫలకాంత చానికి లేమింజేసి ఫలగుణగుణంబులఁ గూర్చిగాని భావాభావంబులఁ గూర్చిగాని దానికెట్టిచింతయుఁ గలుగదు. చింతలేమింజేసి యది యథాసుఖముండెను. మొదటిది బద్ధాత్మనకును రెండవది ముక్తాత్మనకును సామ్యమగును.

ఉద్ధవా! విశ్వమే మహావృక్షము. జీవులే పక్షులు. ఫలాభిసృధిగల జీవుఁడు బద్ధుడై సుఖదుఃఖంబుల ననుభవించు

చున్నాడు. ఫలాభిలాషలేని జీవుడు ముక్తుడై చిరసుఖంబు నొందుచున్నాడు.

ఉపాధులు కర్మఫలభోగాయతనంబులు గావున భోగ్య కర్మభేదమును బట్టి యుపాధిభేదము గలుగుచున్నది. ఉపాధులటు భిన్నభిన్నంబులైనను దదంతర్గతముడైన జీవుడొక్కరుడే గాని భిన్నభిన్నమూర్తులుగాను. అనగా ఒద్ధునియూపాధిలోని చిన్ననకును ముక్తునియూపాధిలోని చిన్ననకును స్వగతభేదములేదు.

బంధముల భావభేదము.

బంధము ముక్తి యనునవి భావములగునేగాని వేరుగావు. అనగా నవి మానసికస్థితులుగా నున్నవి. ఎవ్వడు సర్వము తానే చేయుచున్నాననియు ఫలంబు ననుభవించుచున్నాననియుఁ దలంచునో యతఁడే ఒద్ధుడననబడును. ఎవఁడట్లు తలంపక యింద్రియంబులు వానివానివ్యాపారంబులు చేయుచున్నవనియు దాను సాక్షిమాత్రుడై చూచుచున్నాననియుఁ దలంచునో యతఁడే ముక్తుడననబడును. (3-27, 28.)

బద్ధముల బాహ్యలక్షణంబులు.

ముక్తునకు శరీరాభిమానంబుండదు గావున నతఁడు వానిశరీరంబునకుఁ గలుగునట్టి పూజగాని తిరస్కారముగాని యెఱుంగనే యెఱుంగఁడు. ఒద్ధునకు శరీరాభిమానంబు గలదు గావున శరీరంబునకుఁ గలుగుచుండు సుఖదుఃఖంబులకు నతఁడు సంశోష శోకంబులఁ బొందుచుండును.

ముక్త్యవస్థాద్యయము.

ముక్తులకు సమాధ్యవస్థయనియు వ్యతానావస్థయనియు



రెండవస్థలు గలవు. సమాధ్యవస్థయందుఁ బ్రపంచజ్ఞానమే యుండదు. వారు నిరంతరము నాత్మారాములై యుందురు. (2-55) వ్యుత్థానావస్థయందుఁ బ్రపంచజ్ఞానము ఛాయా మాత్రంబుగా నుండును. వానికి రాగభయక్రోధాదులుండవు గావున దేనినిఁగోరరు. అందువలన సుఖసంతోషంబులు గాని దుఃఖద్వేషంబులుగాని వారికిఁ గలుగ నేరవు. (2-56, 57.)

ముక్తుల లోకవర్తనంబు తామరాకుమీఁది సీటిబిందువువలె నుండును అనఁగా మనస్సు ఇంద్రియముఖమైనప్పుడే యింద్రియకార్యఫలంబులైన సుఖదుఃఖములు దెలియవచ్చుచుండను; ముక్తుల మనస్సు ఇంద్రియ విముఖముగావున వానికి నింద్రియ వ్యాపారఫలంబులే తెలియరావని భావము. ఎప్పుడేది యప్రార్థితంబుగా లభించునో దానితోడనే ముక్తుఁడు తృప్తిచెందును. ఏదియు దొరకనినాఁడు దానికై చింతపడఁడు (4-22). ముక్తునకు గోరిక యేలేదు గావున దేనినిచ్చినను గ్రహింపఁడు. వానిచర్యలు బాహ్యదృష్టికిఁ బిచ్చివానిచర్యలుగాఁ దోచును. ముక్తునకు ఫలకాంక్షయేలేదు గావున నతఁడు చేయవలసినపనిగాని పొందవలసిన ఫలంబుగాని గలుగదు అతఁడెప్పుడైనను ఏదేనిఁ జేసినట్లు గాన్పించునేని యాపని యీశ్వరప్రేతిమైనట్లై లోకసంగ్రహార్థముగా నుండునేగాని వాఛాప్రేతిమై యాత్మార్థముగానుండదు.

అశుష్టాన సాధావ్యతా.

ఉద్ధవా ! ఈవిషయంబులెల్ల లోకోపకారార్థము చేడములుందు విశదీకరింపఁబడెను; అట్లని పేదములవల్లించినంతనే

ఫలములేదు. వేదప్రతిపాదితంబుల తత్త్వమును గ్రహించి యెవనికేది యన్వయించునో యెఱింగి దాని ననుష్ఠించి స్వానుభవసిద్ధము చేసికొనవలయును. ఈ క్రమమునే యనుష్ఠాన మందురు. పాలుపిడుకనిగోవును, అసతియైనభార్యయు, పరాధీనమైన శరీరంబును, దుర్మార్గుడైన పుత్రుడను, పాత్రుల కీయని ధనంబు నెట్లు దుఃఖకరములో యట్లే యనుష్ఠాతగాని వాని వేదాధ్యయనంబు దుఃఖప్రదమగును.

శ్రవణము.

అనుష్ఠానంబునకు శ్రవణము ప్రథమాంగము. మన నము ద్విత్వీయాంగము. దేనినిఁ దెలిసికొనదలంతురో దాని తాత్పర్యంబును బెద్దలవలన వినుటవలనో, శాస్త్రపరిచయంబున నో నిశ్చయించుట శ్రవణంబగును.

మననము.

ఇది ద్విత్వీయాంగము. విన్నదాని సత్యాసత్యంబులను సాధక బాధక యుక్తులచేత విమర్శించుట మననమగును. ముముక్షువునకు జీవాత్మపరమాత్మల నెఱుంగుట ముఖ్యాంశము. జీవాత్మయనఁగానేమి ? అది యెందుడును ? అను విచారమే యిందువిషయము.

జీవాత్మయనఁగా నేదందువా ? ఏది మనశరీరాంతరంబుననుండి బాహ్యంతరవిషయంబుల నెల్లఁ జూచుచున్నదో యదే జీవాత్మయని గ్రహింపుము. చూచునది కన్నుగదా యని శంకింపవచ్చును. నీమనస్సు వేటొకమార్గమున నున్నప్పుడు నీకంటియెదుటనున్న వస్తువుగూడ నీకుఁ గానరాకున్నది.

గదా. చూచునది కన్నేయైనప్పుడు ఆవస్తువు కానరానికారణ మేమి ? కావునఁ గన్ను సాధనమాత్రమేగాని చూచునది వేఱని నీకు స్పష్టమగుచున్నది. చూచునది కన్నుగానిచో నేదందువా ? మనస్సు ఎందునో యందలివస్తువు నీకుఁ గా స్పించుచున్నందునఁ జూచునది మనస్సు అని తాత్కాలికము నకు నీకే విదితమగుచున్నది.

చూచునది మనస్సుగునేని, నిద్రావస్థలో మనస్సు దాని వ్యాపారంబును జాలించియుండుట నిర్వివాదాశ్చము గావున ఆప్పుడు మనస్సు చూచుటలేమింజేసి యేదియు మనకుఁ దెలియ రాకుండవలయును. అట్లుగుటలేదు. నిద్రాస్థితిపర్యాయము, నిద్రా సమయంబున, మేల్కొంచినప్పుడు ఈమూఁడుకాలములందును మనస్సుయొక్క యవస్థ మనకుఁ దెలియవచ్చుచునేయున్నది. అందువలననే 'నేను ఇన్నిగంటలకుఁ బరుంటిని ; ఇంత కాలముగాఢముగా నిద్రించితిని ఇన్నిగంటలకు మేల్కొంచితిని. గాఢనిద్రలో నాకేమియుఁ దెలియలేదు.' అను సంగతులు, అరఁగా ఈమూఁడుకాలంబులందు మనస్సునకుఁ గలిగిన యవస్థాభేదములు తెలియచున్నవి. కాబట్టి చూచునది మనస్సుకాదనియు వేఱొకటి కలదనియు యూహగలుగు చున్నది.

అదియేది యని విచారించుచుఁ బోగా నన్నిటికి నవ్వల నేనోయొకటియుండి సమస్తమును జూచుచున్నదని స్పష్టమగు ను. దానినే జీవాత్మయందురు.

ఈజీవాత్మ కేవలము దృక్కేగాక మైన జెప్పినవిధంబునఁ

ద్రీకాలజ్ఞానము గలిగియున్నది. దేనికిఁ ద్రీకాలజ్ఞానము గలదో దానికి జననమరణంబులు గలుగనేరవు. అందువలన జీవాత్మ కేవలము ద్రష్టయేగాక యవినాశియు నగును. ఈ జీవాత్మను జిదాత్మయనియుఁ జిత్తనియు ఆత్మయనియుఁగూడఁ జెప్పుదురు. ఉపాధిగతమగుటంజేసి వ్యవహారార్థము పరమాత్మకును దానికిని భేదముఁజూపు నిమిత్తంబట్లనిరి. ఈయాత్మ స్వయంప్రకాశమానమై స్వప్రకాశంబుననన్యంబుల సూర్యుఁడట్లు ప్రకాశింపఁజేయుచున్నది.

ఈజీవాత్మ నావరించి యంతఃకరణంబొకటిగలదు. అది యాయాసందర్భములలోఁ జేయు పనులనుబట్టి బుద్ధియనియు మనస్సు అనియుఁ జిత్తంబనియుఁ జెప్పఁబడుచున్నది. ఈయంతఃకరణము జడముగానున్నది. జడమనఁగా నేమందువా? చైతన్యశక్తిలేనిదనిభావము. చైతన్యశక్తికి లక్షణంబేమందువా? స్వయంప్రకాశమానత్వమే లక్షణము. ఏది స్వయంప్రకాశమానముగాదో, యేది యన్యంబువలనఁ దెలియఁబడుచున్నదో యది జడమని తాత్పర్యము.

ఈయంతఃకరణము మంచిచెడుగులను విమర్శించి నిశ్చయించునప్పుడు దానిని బుద్ధియనిరి. అది కర్తృత్వము వహించినప్పుడు అనగా నేను చేయుచున్నాను అని యది భావించునప్పుడు దానిని అహంకారమనిరి. అది పూర్వవిషయంబులను జ్ఞప్తిచేయునప్పుడు దానిని స్మృతియనిరి. అది సంకల్పవికల్పాత్మకమైనప్పుడు దానినే మనస్సుఅనిరి. అది కార్యమునకుఁ బ్రేరేచునప్పుడు దానినిఁ జిత్తమనిరి.

అంతఃకరణంబునకు నిట్టిగుణంబులెల్ల స్వతస్సిద్ధంబులు గావు. అవి చిదాత్మయొక్క భాసవలనఁ గలుగుచున్నవి. ఈచిద్యాస సోకనియెడల నయ్యది యాపనులుచేయఁజాలదు. ఈచిద్యాసయు నంతఃకరణంబును వహితప్రమైన యయఃపిండంబును దత్ప్రకాశంబునట్లు అవినాభావంబుననుండును.

చిత్తును అహంకారంబును గలసియున్నప్పుడు అనఁగాఁ జిద్యాసయహంకారమందుఁ బ్రకాశితమై రెండును గలసి యున్నప్పుడు దానిని జీవమందురు. జీవమనఁగా జడరూపమైన యహంకారమనెడి యుపాధితోఁ గూడి వేఱుచేయరాక యున్న చిత్రై యనిభావము. ఈచిత్సంబంధము కలిగినప్పుడే జడరూపమైన దేహంబు అంతఃకరణంబు మొదలు ఆద్యంతము చైతన్యశక్తిని బడసి వ్యవహరించుచున్నది. అనఁగాఁ జైతన్య సాన్నిధ్యంబుననే యీజడదేహంబునకు సూదాటురాయిసాన్నిధ్యంబున అయఃఖండంబునకు వలె శక్తిగలుగుచున్నది. ఈ రహస్యంబు నెఱుంగక దేహవ్యవహారంబును జూచి దేహమే చైతన్యమని భావించుచున్నాఁడు. ఈభావమే యజ్ఞానంబనఁబడును. ఏదినిజముకాదో దానినే నిజమని నమ్ముట యజ్ఞానశబ్దతాత్పర్యము. ఈయజ్ఞానంబునకు నధ్యాసయే కారణము. అది తర్వాత వివరించెదను.

ఈ యహంకారంబునకుఁ జైనచెప్పినవిధంబునఁ జిచ్చాయతోను దన్ములకంబుగా సాక్షిచైతన్యంబుతోను దేహంబుతోను తాదాత్మ్యంబు గలుగుచున్నది. తాదాత్మ్యమనఁగా ఏకీభావము. ఈ తాదాత్మ్యంబు సహజంబనియుఁ గర్మజా

ఎప్పుడు చిచ్చాయయు సహంకారంబును దాదాత్మ్యంబు నొంది యాచిచ్చాయాశక్తివలన నయ్యహంకారంబువర్తించు నో యప్పుడు దానిని సహజతాదాత్మ్యంబనిరి. అట్టి తాదాత్మ్యఫలంబుగా 'నేను ఎఱుంగుదును.' అనుభావం బనుభవసిద్ధమగుచున్నది. ఇదే దానికి లక్షణంబు. 'నేనుఎఱుంగుదును' అన్నప్పుడు 'ఎఱుంగుటకు నేను' అనునది కర్తయగుచున్నది. అనఁగా అహంకారము కర్తృత్వభావంబును వహించుచున్నది. కర్తృత్వభావంబును వహించిన యహంకారంబునకును దద్దా వకారణమైన జిచ్చాయకును గలుగునట్టి తాదాత్మ్యంబు సహజంబని తాత్పర్యము.

అహంకారము పూర్వకర్మసిద్ధంబును శుభాశుభరూపంబు నగునుపాధితోఁ గూడి వర్తించునప్పుడు దానినిఁ గర్మజమందురు. అప్పుడది 'నేనుమనుష్యుండను' అనఁగా మనుష్యోపాధితానుగానే భావించును. ఇదేదానికి లక్షణంబు. ఇదిగాక ఒకదానినిజూచి మఱియొకటిగాభావించునట్టి యహంకారంబును భ్రాంతిజన్యమందురు.

భక్తుల విభజనము.

ఉద్ధవా ! పైనఁజెప్పిన విషయంబనుభవసిద్ధమగుటకుఁగాఁ గృషిచేయుదురు. ఆకృషినే భక్తియందును. అట్లుచేయువారు పరాభక్తులనియు అపరాభక్తులనియు రెండు తరగతులుందురు. పరాభక్తునే జ్ఞానియనియునందురు. అపరాభక్తులు జ్ఞానమిత్రభక్తులనియు శుద్ధభక్తులనియు మరల రెండువిధంబులు.

అద్వైతమతప్రకారము భక్తియనఁగా స్వస్వరూపాను

సంధానంబగును. భక్తియనఁగా నొకదానియందలి పర  
ప్రేమ యని నారదుఁడును, ఈశ్వరునియందుఁ బరానురక్తి  
యని శాండిల్యుఁడును వచించిరి. ఈయిరువురభక్తియందు  
ద్వైతభావము గలదు.

‘మోక్షసాధనసామగ్ర్యం భక్తిశేవ గరీయసీ |  
స్వస్వరూపానుసంధానం భక్తిరిత్యభిధీయతే ||  
స్వాత్మతత్త్వానుసంధానం భక్తిరిత్యపరేజగుః || వి-చూ.

ఈద్వైతభావము (1) అంశాంశిభావరూపంబనియు  
(2) వికారివికారభావరూపంబనియు (3) కారణకార్యభావ  
రూపంబనియు, (4) ఉపాస్యోపాసకభావరూపంబనియు నాల్గు  
విధములు.

### పరాభక్తుఁడు

పరాభక్తుఁడు తత్తమోత్తముఁడు (7-17) పరాభక్తుఁడే  
జ్ఞానియునగును. వానికిని నాకును భేదమేలేదు. ఏలయుదు  
వా ? భక్తియనఁగా ప్రేమఫలంబగును. ప్రేమించుటకుఁ  
ప్రేమించువాఁడును ప్రేమింపఁబడువాఁడు నిద్దఱుండవలయును.  
అనఁగా ద్వైతవాసనయుండవలయును. పరాభక్తునిభక్తి  
కేవలము జ్ఞానరూపమైయుండును. ఎప్పుడు జ్ఞానియగునో  
యప్పుడే ‘సర్వమేక’ మనుభావంబు తప్ప రెండవది యుండనేర  
దు. అనఁగా వానికి ద్వైతభావము వాసనామాత్రముగా  
నేని యుండదు. దానంతేసియతఁడు నాతోనైక్యానుసంధా  
నుఁడై యుండును. ఏక్యమైనప్పుడు భక్తికేయవకాశంబు లే  
దనియుఁ అట్టివానినిఁ బరాభక్తుఁడననేలయనియు శంకింతువా ?

పరాభక్తియెచ్చట అంతమగునో యచ్చట జ్ఞానంబుదయించుచున్నది. ఆరెండింటికి నవస్థాభేదము కల్పింపసాధ్యముగాదు. భక్తితత్త్వంబును బోధించుటకై దానినిఁ బరాభక్తియంటినే గాని వేఱుగాదు. పరాభక్తుడే జ్ఞానియనియు, జ్ఞానియే పరాభక్తుడనియు గ్రహింపుము.

జ్ఞానమిశ్రభక్తుడు.

ఎవఁడు నాతత్త్వజ్ఞానంబును గొంతకుఁ గొంతకలిగి నాకు భక్తిచేయునో వానిని జ్ఞానమిశ్రభక్తుడందురు. జ్ఞానమిశ్రభక్తులను సాధువులనియుఁ బేర్కొందురు. వారిలక్షణంబు లేవందువా ? వారు పరమకృపాశ్రవులుగా నుండును. చలిచీమకుఁ గూడ ద్రోహమొనర్పఁజాలరు. మఱియు వారు సహనమూర్తులై సత్యమే ప్రాణంబుగా భావించి యనవద్యచిత్తులును సర్వసములును సర్వోపకారకులునై కామస్పర్శలేని బుద్ధియు దాంతంబును మార్దవంబును శుచిత్వంబును అకించనత్వంబును గలిగి మితాహారవ్యవహారలై నన్నే శరణుగాని హితోడిదే మననంబుగా నుండును. ఆకలిదప్పలు వారిని గలంపనేరవు. వారు గుణదోషజ్ఞులై మొట్టమొదటవర్తించినను గ్రమక్రమంబుగా నంతఃకరణపరిపక్వానుసారంబుగా శాస్త్రనిబద్ధధర్మంబులనుగూడ వర్జించుచుఁ దుదకుఁ బరాభక్తి నధిస్థింతురు.

పరాభక్తిని రాగానుగభక్తియనియుఁ బేర్కొందురు. ఆసితిలోని యానందంబు వారికిఁ బ్రియతరమైయుండును. వారికి ద్వైతవాసన రహితయుండును. అందువలన వారికి



ద్వంద్వజ్ఞానం బంతో యంతో శేషించి యుండును. అయినను జ్ఞానముగలదు గావున వారట్టి ద్వైతవాసనకు లోనుగాకయుండురు. (16-1 to 3). గీతలోఁ బదురెండవయధ్యాయములో 13 to 19 పఱకుఁ జెప్పఁబడిన దైవసంపల్లక్షణంబులెల్ల జ్ఞానమిత్రభక్తునకు నన్వయించును.

శుద్ధభక్తుఁడు.

ఉద్ధవా ! శుద్ధభక్తుఁడు నాతత్త్వవిచారమేచేయఁడు. అతఁడనన్యభావంబుతో మనోవాక్కాయకర్మాబుల నన్నారాధించుచు నావిభూతులను నాభక్తులను సందర్శించుచు బూజించుచు సేవించుచు స్తుతించుచు నామొనర్చిన కార్యంబులను జ్ఞాపించుచు నాకథలను శ్రద్ధతో వినుచు నన్ను ధ్యానించుచు సర్వము నాకే సమర్పించుచు నాకుదాస్యమొనర్చుచు మదర్పితచిత్తుఁడై నాయవతారచరిత్రలనుఁ జెప్పుచు నాపరవ్రతసంబులందు సయమవ్రతుఁడై యుండుచు నాదేవాలంబులందు నాకు నుత్సవాదులు జనుపుచు దివ్యతీర్థక్షేత్రయాత్రలు సలుపుచు నాపేరదానాదులిచ్చుచు వైదికతాంత్రికదీక్షల సలుపుచు నావిగ్రహంబులను బ్రతిష్ఠించుచు నాకైస్వయముగానో పరసాహాయ్యంబుననో యుద్యానోపవసనంబులనుఁ గ్రీడాస్థానంబులను దేవాలయంబులను నిర్మించుచు వానియందలి కార్యక్రమంబు ద్రోహబుద్ధిలేక విచారించుచు నైశ్వర్యభావంబు నభిమానంబును వదలి నాయాలయంబులాదు నాకు నూడిగంబులు చేయుచు శిథిలంబులైన వానిని బునర్నిర్మాణంబొనర్చుచు నిరంతరము నాకార్యంబులందే నిమగ్నుఁడై యుండును.

శుద్ధభక్తుగకు నభిమానంబుగాని గర్వంబుగాని యా

పంజరంబుగాని యాత్మ ప్రకటనంబుగాని యుండవు. నాకు  
నద్దించినదానిని దృఢమాత్రంబైనను స్వార్థబలతఁడు గ్రహిం  
పఁడు. ఏదేది లోకులకు నిష్పతమమో ఏదేది తనకుఁబ్రీయ  
తమమో దాని నెల్ల నాకే యతఁడు సమర్పించుచుండును.

ధైర్యము కార్యము.

ఉద్ధవా ! ధ్యేయాకారంబునకు బహిష్కానంబనియు  
అంతస్కానంబనియు రెండు స్థానంబులుగలవు. సాధన ప్రథమా  
వస్థయందు ధ్యేయాకారంబును గన్నులయెదుటనుంచి ధ్యానిం  
తురు. దీనినే బహిష్కానమందురు. సాధనపిద్ధులు ధ్యేయాకా  
రంబును వాఠిహృదయస్థానంబుననుంచి ధ్యానింతురు. దీనినే  
యంతస్కానమందురు. పీర్లు ముగాఁ బరీక్షించినచో హృదయ  
స్థానమే యుత్తమంబగును. ఏలయందువా ? పరమాత్మ సర్వ  
భూతహృదయంబుల నధిష్ఠించియుండును గావున నచ్చట ధ్యే  
యంబును నిల్చి ధ్యానించుట భగవత్సాన్నిధ్యంబున ధ్యానించు  
టగును. (18-61, 62).

ఉద్ధవా ! శరీరమందు సుషుమ్నమనునాడిగలదు. దాని యెడమభాగంబు నంటికొని నాభిప్రదేశంబునకుఁ బదు రెండో గుళంబులకుఁ బైభాగంబున హృదయంబు తామర మొగ్గను బోలి యుండును. తామర మొగ్గను బోలుటంజేసి హృదయంబును హృదయకమలమనిరి. ఆహృదయకమలంబు నాళము మీఁదికిని ముఖము క్రిందికిని నుడును.

దానికి నెనిమిదిదశంబులును గర్తి కాయఁ (మద్దు) గలవఁ  
నామకమున నొకమహాదేవ దక్షిణములంబు నూర్జ్వముఖంబుగా నభిఁ

నాశంబుగాను దానికర్ణికిమీఁద సూర్యుఁడును వానిలోపలఁ జంద్రుండును వానిలోపల నగ్నియు నున్నట్లును, ఆయగ్నిలో పల ధ్యేయమూర్తి యున్నట్లును భావించి ధ్యానింపవలయును.

ధ్యావపూర్వాంగము.

ఉద్ధవా ! ధ్యానము స్థూలము సూక్ష్మము అని రెండువిధములు. సాకారంబునుగూర్చి ధ్యానించుట స్థూలము. దయాది గుణంబులగూర్చి ధ్యానించుట సూక్ష్మము. ధ్యానంబునకు మనోనిశ్చలత్వము ముఖ్యము. అది ప్రాణాయామంబున సిద్ధించుచున్నది. దానికి నాసనంబు ప్రధానంబు. ఆసనంబులు పెక్కువిధంబులు. ఎవనికేది సుఖాసనంబగునో దానిని గ్రహింపనగును.

ధ్యానించునప్పుడు శరీరంబు భూమికిఁ దగిలినయెడల శరీర తేజస్సు భూగతమై ధ్యానసిద్ధికి సంతరాయంబు గలుగును గావున ధ్యాత సమోన్నతమైన పీఠమందుఁ గూర్చుండి ధ్యానింపవలయును. భూసమాకర్షణంబు నికను నిరోధించుటకై యాపీఠముమీఁద దర్భలును వానిమీదఁ గృష్ణాజనంబును దానిపయి వస్త్రంబును బిటతురు. ఇందొక్కటొక్కటియు భూసమాకర్షణంబును నిరోధించునవిగా నున్నవి.

అట్లు కూర్చుండి శరీరము శిరస్సు కంఠనాళము ఇవి మూఁడు వంకరలేనట్లుగా సమమైయుండునట్లుగాఁ జేసి, తొడల పయి హస్తలంబులుంచి, దృష్టిని నాసికాగ్రమందుంచి ధ్యానింపవలయును. అట్లుచేయుటవలన నేకాగ్రత సులభసిద్ధమగును.

అట్లు దృష్టిని నిలిపి పూరకకుంభకరేచక పూర్వకంబుగా అనులోమవిలోమక్రమంబుగా నాడీశోధనంబును క్రమక్రమంబుగా మెల్లమెల్లగాఁ జేయవలయును. దీనినే ప్రాణాయామమందురు. (6-10 to 14).

మనుష్యాదులు లోనికిఁ బీల్చుచు విడుచుచు నుండు వాయువునే ప్రాణమని కొందఱందురు. అది నిజముకాదు. శరీరమందొకవిధమైన యంతశ్శక్తిగలదు. అది కరీరావయవంబులను వానివానివ్యాపారంబులందుఁ బ్రవర్తింపఁజేయుచుండును. ఆశక్తియే ప్రాణమనఁబడును. అది ప్రవాహసరణిఁ బటచుచుండును. దాని గమనంబునకు వాయువు తోడ్పడుచున్నది. ప్రాణంబునకుఁ దోడ్పడుచున్నందున దానిని బ్రాణ వాయువనిరి.

ప్రాణరూపమైన యాశక్తి హెచ్చుతగ్గులులేక సక్రమగతిఁ బ్రవర్తిల్లునట్లు చేయుటయే ప్రాణాయామఫలము. ప్రాణాయామంబు చేయునప్పు డప్రాణంబు నఖిశిఖపర్యంతము సక్రమగతిని వర్తింపఁజేయుచున్నానని సాధకుఁడు భావించుచుఁ దద్గతివెంట వానిమనస్సును బంపుచుండవలయును. అట్లు చేయుటవలన శరీరం బాద్యంతము జాడ్యరహితమై వశవర్తియై యుండును. అభ్యాసంబున ఇందలిరహస్యంబులు సాధకునకు స్పష్టమగుచుండును.

ప్రత్యాహారము.

ప్రాణాయామసాధనకాలమందు మనస్సు చలింపకుండునట్లు చేయుటయే ప్రత్యాహారమగును. మనఁబాంచల్య

నిరోధము హఠాత్తుగా నుండరాదు. మెలమెల్లగా దానిని సాధింపవలయును. (6-25, 26)

వాయువును విడుచుట రేచకమనఁబడును. అట్లు చేయునప్పుడు 'ఓం' అని మొదలుపెట్టి యాప్రణవంబుతోడ వాయువును మూలాధారంబునుండి హృదయస్థానంబునకుఁ గొనిరావలయును ఓంకారస్వరము సన్నఘంటానాదంబువలె నుండును. అనాదంబు మూలాధారంబునుండి సుషుమ్ననాళంబుగుండా సన్నని పట్టుపోగువలెఁ బయికిఁ బ్రాకివచ్చును. ఈ నాదంబును అనాహతిమందురు. యోగంబునభ్యసించుకొలఁది యీనాదము విసవచ్చుచుండును.

ప్రణవయుక్తంబుగాఁ బ్రతిదినము మూడుసంధ్యలందుఁ బ్రాణాయామంబుఁ జేయవలయును. ఒక్కొక్కసంధ్యయందుఁ బదిప్రాణాయామంబులు చేసినఁజాలును. అష్టాశ్కమాసము నిర్విఘ్నంబుగాఁ బ్రాణాయామంబొనర్చినచోఁ దత్పిత్తిగలుగును.

\* దీనిని గురుమూలకంబుగా నభ్యసించవలయును. స్వతంత్రించి చేసినయెడల విపరీతంబులు గలుగవచ్చును.

ధ్యానావస్థలు.

ఉద్ధవా ! సాధకుఁడు వానిదృష్టిని ధ్యాన ప్రారంభదశయందు బాహ్యవదార్థంబులనుండి మరలించి నాసర్వాంగస్వరూపమందు నిలుపవలయును. అట్లుచేయుటకు వానిమనోబుద్ధిలే సాధకంబులుగాని వేఱుగలుగవు. ఇదియే ధ్యాన ప్రథమావస్థయగును. తర్వాత దృష్టి నందుండి మరలించి

సుస్మితాయతమైన నాముఖారవిందమందు నిలుపవలయును. ఇది ద్వితీయావస్థ యగును. తర్వాత దానిని నావిశ్వరూప మందుఁ జేర్చవలయును. ఇది తృతీయావస్థయగును. ఇంత వఱకు సగుణధ్యానంబగును. తర్వాత దానిని నానిర్గుణబ్రహ్మ తత్త్వమందు లయింపఁజేయవలయును. ఇది తురీయావస్థ యగును. దీనినే సమాధియనియు వచింతురు. ఈయవస్థయందు జీవాత్మ పరమాత్మనైన నాయందును నేను జీవాత్మయందు ను జ్యోతి జ్యోతిలోవలె లయింతుము. ఇదే ముద్వైతసిద్ధి. ఈసిద్ధికి వచ్చినప్పుడు ద్రవ్యజ్ఞానక్రియా భ్రమలెల్ల నశించును. అదే నిర్వాణము. (15-4.)

సత్సంగత్యము.

ఉద్ధవా! సంసారసాగరంబును దరించుటకు భక్తిమార్గంబునకు మించిన సాధనంబుగలుగదు. ఆమార్గంబెల్లరకు సులభ సాధ్యమైనదగుటజేసి దానికి నంత ప్రాశస్త్యంబు గలిగెను. భక్తికి సత్సంగత్యంబు పువ్వునకుఁ నెత్తావివలెనగును. ఉద్ధవా! నీవు నాకుఁ బరమభృత్యుఁడవేగాక సఖుండవును సుహృత్తువును గావున నీకు గోప్యాతిగోప్యమైన రహస్యంబునుగూడ విప్పి చెప్పితిని. (18-64).

ఉద్ధవా! యోగంబుగాని సాంఖ్యంబుగాని ధర్మంబుగాని స్వాధ్యాయంబుగాని తపంబుగాని త్యాగంబుగాని యిష్టాపూర్తంబుగాని దానవ్రత యజ్ఞంబులుగాని మంత్రంబుగాని తీర్థయాత్రగాని యమనియమంబులుగాని తదన్యంబులుగాని వ్యష్టిగానొండె సమష్టిగానొండె సాధుసాంగత్యంబునకు సాటిరావు. ఏలయందువా? నన్నుఁ జేరుటకు సర్వసంగపరిత్వా

గము ముఖ్యాతిముఖ్యము. అది యోగాదులవలనఁ గాల క్రమంబుగా బహుకాలంబునకు సిద్ధించును. సాధుసాంగ త్యంబన్ననో వెనువెంటనే లోలోపలనే యగ్ని లోహంబును వలెఁ దత్త్వంబును శుద్ధిపఱచి సర్వసంగపరిత్యాగబుద్ధిని గలిగించును. సత్సాంగత్యంబున రాజసకతామసిక తత్త్వంబులుసయితము మాఱి నన్ను బొందినందులకు నిదర్శనంబు లెన్నోగలవు.

నిదర్శనంబులు.

వృత్తానుదుఁడు తొలిజన్మంబున నారదాంగిరసుల సాంగత్యంబును బడసిన కారణంబున మఱుజన్మంబున సులభముగాఁ గడతేరనోచెను. ప్రహ్లాదుఁడు రాక్షసునకు జనించియు గర్భస్థుఁడై యుండగా నారదోపదేశంబుచు విన్న కారణంబునఁ బరమభక్తుఁడై సిద్ధిఁగాంచెను. వృషపర్వుఁడు సాధుజనపోషణంబుఁ గన్న కారణంబునఁ దరించెను. బలిచక్రవర్తి రాక్షసుఁడయ్యు వానితాతయైన ప్రహ్లాదుని సాంగత్యంబునఁజేసి కళ్యాణంబుఁ బడసెను. బలిచక్రవర్తి జ్యేష్ఠపుత్రుఁడైన బాణుఁడు పరమశివుని సాంగత్యంబు కల్పివలన శుభంబుదెను. మయుఁ డింద్రప్రస్థపురంబును నిర్మించునప్పుడు వానికిఁ బాండవులతోడి సాంగత్యంబు చేకూడిన కారణంబున మేలుగాంచెను. విభీషణసుగ్రీవులు హనుమత్సాంగత్యంబున శ్రేయోభాగ్యంబు నందిరి. హనుమజ్జాంబవంతులు శ్రీరాముని సాంగత్యంబునను నాసాంగత్యంబునను గృతకృత్యులైరి.

ఉద్ధవా! శాపవశంబున గజేంద్రుఁడు గజంబుగాను వాని వైరి నక్రంబుగాఁబుట్టి హోరాహోరిఁబోరిరి. గజేం

ద్రుండు లావుదక్కి చిక్కెను. వానికి గత్యంతరము దోపఁ దయ్యెను. అట్టితఱి వానిపూర్వజన్మ సాధుసాంగత్యఫలంబు పరిమళించెను వానిబుద్ధి నాపకకుఁ బఱచెను. నేను వానికి బంధము క్రింగావించితిని.

జటాయువు గరుడునియొక్కయు, దశరథునియొక్కయు సాంగత్యఫలంబుగా ముక్తికి నర్హుడయ్యెను. తులాథారుడు శూద్రుడైనను నారదసాంగత్యఫలంబుగాఁ బరంబు నొందెను. ధర్మవ్యాధుఁడు నీచవృత్తితో జీవించుచున్నను దదీయ పూర్వజన్మంబున వానికిని వైష్ణవుండైన కొండొక రాజునకును గలిగిన సాంగత్యఫలంబుగా సిద్ధి నొందెను. గోపికలును మునిపత్నులును నాసాంగత్యంబునఁ గృతార్థులైరి.

ఉద్ధవా! గోపికలెట్టిచదువులును జదువరు. ఆశ్రమ పానుల సేవలెట్టివో యొలుంగరు. ఎట్టితపస్సులును జేయరైరి. వారెల్లరు సత్సంగఫలంబుగా నన్ను జేరనోచుట నీవు కన్నారజూచితిని. స్త్రీలును సహజచూఢులునైన గోపికలే సత్సాంగత్యంబున నట్టివారుగాఁగా జ్ఞానుల సంగతి చెప్పవలయువా? మనుష్యులే యపనేల? గోవులును మృగంబులును సర్పంబులును దుదకు వృక్షంబులు సముద్రము వేనవేలుగా సత్సాంగత్య ఫలంబుగా నాయెడఁ బ్రేమరూపగాఢభక్తిని నెఱపి సిద్ధిగాంచెను.

ఉద్ధవా! నన్ను జేరుటకై కొండలు సాంఖ్యయోగంబునాశ్రయితురు; కొండలు తపోవ్రతంబులొచరితురు; కొండలు చాననిష్ఠనుగ్రహింతురు; కొండలు స్వాధ్యాయం



బును గొందఱు సంన్యాసంబు నవలంబింతురు. వీరికెల్లరకు నేండ్లకుఁబొందకుఁగూడ నేది సాధ్యముకాదో యదిభక్తి సులభసాధ్యమగుచున్నది. (11-53, 54.)

భక్తిరహస్యము.

ఉద్ధవా ! భక్తివిషయంబునఁ బరమరహస్యంబుగలదు. దానిని సోదాహరణంబుగా భవదర్థము వివరింతు వినుము. కంఠుఁడు నన్నును బలరామునిని జంపనిశ్చయించి పూహము పన్ని మాయరువురను బృందావనంబునుండి శ్వఫల్కునిపుత్రుఁడైన యక్రూరుని మూలంబున మధురకు రప్పించుట నీకుఁ దెలిసిన సంగతియేగదా. మేము తరలునప్పుడు గోపికలు మద్వియోగంబునకై పడినతల్లడంబు మఱచినచు మఱపునకురాదు. వారు నావలన నేయర్థంబునుగోరరు. నాప్రీతికై వారు ప్రాణంబులిమ్మన్నను సంసిద్ధులుగానుందురు. కొందఱు పుత్ర భావంబునను, గొందఱు సోదరభావంబునను, గొందఱు సఖ భావంబునను వారు నిజేచ్ఛానుసారంబుగా నాయెడఁ బ్రేమ రసంబును గ్రుమ్మరింతురు. వారు మఱేదియైనను సహింతురు గాని నావియోగంబునుమాత్రము సహింపరు. సర్వకాల సర్వావస్థలందు నాతోడనుండుటయే వారికిఁ బరమానందంబగును. తల్లులు వలదన్నను తండ్రులు కూడదన్నను. సోదరు లడ్డగించినను, ఎవ రేమిచేసినను సన్నఁజూడని దినంబు వారికి దుర్దినంబగును. నన్ను సందర్శించుట వాతోడ సల్లాపించుట నాకుఁ బ్రియంబుఁగూర్చుట యివితప్ప అన్యకార్యంబులు వారికిఁ గలుగవు. వారిచిత్తంబులట్లు ప్రేమాయత్తంబులై నాయందే లీనమగుటంజేసి వారు స్వకీయులనేగాక స్వశరీరంబు

లనుగూడ మఱచిరి. యోగులు సమాధ్యవస్థయందెట్లు నామ  
రూపజ్ఞానహీనులై యుందురో, నదులు సముద్రంబును జొచ్చి  
నప్పుడెట్లు సామరూపరహితంబులగునో యట్లే గోపికలు మ  
త్సరచిత్తలై బాహ్యజ్ఞానశూన్యలై యుందురు.

ఉద్ధవా ! గోపికలకు విద్యాజ్ఞానంబులేదు ; వారెట్టిశు  
శ్రూషలు నెఱుంగరు ; ఉపదేశభాగ్యంబును వారికిఁగలుగదు.  
అట్లుండియు వారు నాయెడ నట్లువర్తింతురు. ఇదంతయు  
సాధుసాంగత్యప్రభావంబుగాని వేఱుగాదు.

ఉద్ధవా ! నీకు విద్యాసంపదగలదు ; గురువులను నీవు  
సేవించితివి ; పెద్దలను విడిచి ; సాధువులతో మంటివి. ఇం  
తటిభాగ్యంబుండియు నిఱుపేదవలె దిగులువడనేల ? ఉద్ధవా !  
'వేయుమాటలేల ? ధర్మాసర్మంబులను వర్జించి ప్రవృత్తి  
సివృత్తిమార్గభేదంబులను మఱచి, జ్ఞానాజ్ఞానవిచారము మాని,  
చాకు సర్వాత్మసమర్పాపూర్వకమైన భక్తిచేయుము. ఎల్ల  
భయంబులుడిగి సుఖముండువు. (18-66.)

కీచ ప్రవేశము.

శ్రీకృష్ణభగవానుని ఉద్ధవుఁడు సాకల్యంబుగా విని  
'స్వామీ ! నాకింకను గొన్నిసంశయంబులుగలవు. పరమాత్మ  
సర్వవ్యాపియైయుండి శరీరంబునందెట్లు ప్రవేశించి జీవాత్మ  
యగునో వివరింప వేఁడుదు'ననెను. నావును భగవానుఁ  
డెట్లనియెను.

ఉద్ధవా ! పరమాత్మ తనప్రకృతి నధిష్ఠించి విశ్వరూ  
పంబును చాల్చును. పరమాత్మయొక్క ప్రకృతి పరాప్ర

కృతియనియు అపరాప్రకృతియనియు రెండువిధములు. జీవ భూతసృష్టియెల్లఁ పరాప్రకృతియు జడసృష్టియెల్ల అపరాప్రకృతియు నగును. పరాప్రకృతిని ఆత్మరంబనియు అపరాప్రకృతిని క్షీరంబనియు నందురు. పరాప్రకృతివలన సమస్త జగంబు ధరింపఁబడుచున్నది. పరమాత్మ తనరెండు ప్రకృతుల నధిష్ఠించియు వానికన్నను తముఁడై పురుషోత్తమాఖ్యంబరగుచుండును. జగద్ధారణకారణంబునఁ బరమాత్మ నీశ్వరుండనియు వచింతురు. (7-4, 5, 7 ; 15-16, 17.)

పరమాత్మ సృష్టిని అట్లు కల్పించి యందుఁ బ్రవేశించెను. ఏరూపంబునఁ బ్రవేశించెనాదూవా? ప్రాణరూపంబునఁ బ్రవేశించెను. ఆప్రాణంబునే జీవుఁడందురు. ప్రాణంబు ప్రవేశకాలంబున సూక్ష్మైతిసూక్ష్మనాదరూపంబున నుండును.

వెన్నెముకనంటి సుషుమ్నమనెడి నాళము గలదు. దానిపొడవున నందందు నాఱుకమలుములు గలవు కమలంబునఁగా సిలయస్థానంబని గ్రహింపనగును. ప్రథమకమలుంబు మూలాధారంబున నుండును. గుదస్థానంబునకుఁ బైభాగంబును మూలాధారంబందురు. పరమాత్మ తొలుదొల్లఁ నమ్మూలాధారకమలంబునాదుఁ ప్రాణరూపంబునఁ బ్రవేశించును.

ప్రాణంబు సూక్ష్మైతిసూక్ష్మనాదరూపంబని తెలిపితిని. ఆనాదంబు మూలాధారంబునుండి సుషుమ్న నాళద్వారంబునఁ గ్రమక్రమంబుగా నెగఁబ్రాకి నాభిప్రదేశమందున్న మణిపూరకమలంబును జేరును. అప్పుడు ప్రాణరూపనాదంబు సుంతదిటవై పశ్యంతి యనఁబడును. అది మఱికొంతదిటవు

చెంది యందుండి తరలి యానాశద్వారంబుననే హృదయస్థాన మందలి యనాహతకమలంబునుఁ జేరును. అప్పుడాపశ్యంతినే మధ్యమమందును. మధ్యమంబు మఱికొంతదిటవుగాంచి నై ఖరీయనఁ బడుచున్నది.

వైఖరీనాదంబు మొట్టమొదట మాత్రారూపంబుగా నుండి స్వరరూపంబునొంది తుదకు వర్ణరూపంబును దాల్చును. మాత్రారూపనాదంబు ప్రాస్వదీర్ఘంబులైన యచ్చులుగాను, స్వరరూపనాదంబు ఉదాత్తానుదాత్తస్వరితంబులుగాను, వర్ణరూపనాదంబు కళిమున్నగు నక్షరంబులుగాను శ్రుతమగును. ఈవర్ణసముదాయోచ్ఛారణమే వాక్కనఁబడును దీనింబట్టి ప్రాణంబునకు వాక్కు ప్రధానలక్షణంబగుచున్నది.

ఉద్ధవా ! అట్లు నేను పరారూపంబున శరీరంబును బ్రవేశించి వాగ్రూపంబున వ్యక్తమగుదును. ఈత్రివిధనాదంబులలోఁ బశ్యంతీనాదంబు ప్రాణసంబంధమై మధ్యమనాదంబు మనస్సంబంధమై వైఖరీనాదంబు బుద్ధిసంబంధమై యుండును. దారువువందు స్వతస్సిద్ధంబుగా నడఁగియుండునగ్నిఁ బ్రాణనాదంబును, దారువును దఱచఁగా బుట్టిప నిప్పురవకఁ బశ్యంతీనాదంబును, దృశ్యమగుమంటకు వైఖరీనాదంబును సరిపోల్పవచ్చును.

జీవలక్షణంబులు.

ఉద్ధవా ! నేను శరీరగతుఁడనై యుండుట యెట్లు తెలియ నగునందువా ? నేను శరీరస్థుఁడనై యుండుటచేతనే కర్మేంద్రియంబులు వాక్కర్మగతి విసర్జనరూపంబులైన వానివ్యాపా

రంబులను, జ్ఞానేంద్రియంబులు దర్శనస్పర్శన శ్రవణరసన  
 స్పృశరూపంబులైన వానికార్యంబులను, మనస్సు సంకల్ప  
 రూపమైన తనవ్యాపారంబును బుద్ధిచిత్తంబులు విజ్ఞానరూపమైన  
 వ్యాపారంబును, అహంకారంబు అభిమానరూపమైన తనవ్యా  
 పారంబును సూత్రాత్మ గుణత్రయవ్యాపారంబును సాగించు  
 చున్నవి. నేను శరీరగతుడనని యెఱుంగుటకుఁ బైనజెప్పినవి  
 లక్షణంబులగును. యందేలక్షణంబు గానవచ్చినను నేను  
 తదుపాధియందున్నానని గ్రహింపనగును.

సూత్రాత్మ.

సూత్రాత్మ నాప్రకృతివలనఁ గలుగుచున్నది. నా  
 ప్రకృతిని బ్రధానమనియు వచితురు. సూత్రాత్మకు ప్రా  
 ణంబనియు హిరణ్యగర్భుండనియు మహాత్తనియు వాయువని  
 యు నామాంతరంబులుగలవు సూత్రాత్మను పౌరాణిక  
 భాషలో బ్రహ్మయందురు. ఈ బ్రహ్మయే సృష్టికర్తయగు  
 చున్నాడు. సూత్రాత్మనుండి మనస్సు (matter) కలుగు  
 చున్నది.

జీవుడనఁగా సమస్తంబును జీవింపఁజేయువాడని యర్థ  
 ము. పైనఁజెప్పినవిధంబునఁ బరమాత్మయైన జీవుడు మొట్ట  
 మొదట నవ్యక్తుడు నేకుడునై యుండి తనవిశిష్టశక్తియైన ప్ర  
 కృతి నధిష్ఠించి కాలక్రమంబున బహురూపంబులుదాల్చును.  
 ఈరూపబహుత్వంబునే సమిష్టిన విశ్వమందురు.

విశ్వవృక్షము.

విశ్వంబును మహావృక్షంబునకుఁ బోల్చవచ్చును. ఈ

విశ్వవృక్షము నిరంతరకర్మాత్మకమైయుండును. దానికి ధర్మా ధర్మంబులను రెండుబీజంబులు గలవు. ఈవృక్షంబు కోరికలనెడి వేరులయాధారంబున నిలిచి గుణత్రయంబునెడి మూలంబుఁగలిగి పంచభూతంబులనెడి శాఖలతోను గర్జేంద్రియంబులనెడి ఉపశాఖలతోఁ బంచేంద్రియంబులనెడి నాళంబులతో నొప్పుచు సుఖదుఃఖంబులనెడి ఫలంబులఁ గాయుచుండును. పరమాత్మ జీవాత్మలనెడి పక్షులురెండును దానియందుఁ గా పురముండును.

ఈవిశ్వవృక్షంబు సూర్యమండలంబువలెను వ్యాపించి యుండును ఆవల దానికి వ్యాప్తి గలుగదు. జీవుఁడు భూమండలగతుఁడై సకామకర్మంబు లాచరించుచుండునంతకాలముఁ దత్కర్మఫలంబుల భోగించుచు నందే పర్యటనమొనర్చుచుండుననియు, అతఁడు సత్కర్మాచరణాదులవలన మహాపుణ్యంబును సంపాదించెనేని భూమండలంబును వదలి సూర్యమండలంబునకుఁ బోవుననియుఁ అటకుఁ బోయిన జీవునకుఁ బునరావృత్తిలేదనియు భావము. (15-1, 2.)

ఉద్ధవా ! జీవుని బంధము క్రితత్వంబును విచారించుటనఁగా నావచించిన పక్షులరెంటియొక్క అనఁగా జీవాత్మ పరమాత్మలయొక్క విచారమేయగును. జీవుఁడు గుణబద్ధుఁడైనచోఁ దత్ఫలంబుగా వానికిఁ గాంతయుఁ దత్ఫలంబుగా నింద్రియవశత్వమును దప్పవు. ఇంద్రియవశుఁడు తనకర్మల ఫలంబులైన సుఖదుఃఖంబుల ననుభవించుచు జననమరణరూప సంసారి యగుచున్నాఁడు. పరమాత్మయన్ననో యావృక్ష

మందే యున్నను దానిఫలంబులూఁచుచున్నను నిష్కాముఁ  
డును జితేంద్రియుండును గావున ఫలాశలేక సుఖమున్నాఁడు.

కాంక్షానీజము.

ఉద్ధవా ! నిఖిలాపదలకుఁ గాంక్ష మే బీజాబని యెఱి  
గియు మర్త్యులు కాంక్షావశనరులై విషయఃకులమెటఁ గుక్కు  
లువలెఁ బరుగిడుట చూతువుగదా. కారణంబేమందువా ?  
అజ్ఞానమే కారణము. అజ్ఞానమనఁగా నేమందువా ? ఏది  
పర్యవసానంబునఁ దనకుమేలుగాదో యదే తపుకమేలని భ్ర  
మించుట యజ్ఞానంబగును. అట్టి విపరీతజ్ఞానంబునకుఁ గార  
ణంబేమందువా ? మమకారమే కారణము. దానికిఁ గారణ  
మేమందువా ? మనస్సే కారణము. మనస్సనఁగాఁ శ్రౌరభ  
కర్మవాసనా సముచ్చయంబనియు, వాసనలు శుద్ధాశుద్ధమిశ్ర  
మంబులై త్రిగుణవ్యాపారఫలంబులై యుండుననియు, మన  
స్సు దానివ్యవహార విశేషంబులనుబట్టి బుద్ధ్యాదినామంబులఁ  
బరఁగుననియు, బుద్ధ్యాదుల వ్యవహారంబులెట్టివైనదియు ము  
న్నే వివరించితిని.

బుద్ధికి హితాహితసత్పయశక్తి సహజము. బుద్ధియట్లు  
నిశ్చయించుచున్నను మలినవాసనలు మిక్కుటంబుగానున్నప్పు  
డు వానిమ్రోల బుద్ధిబోధ వినరాకుండును. మర్త్యుఁడాకార  
ణంబున మలినవాసనాప్రేరణంబునే యనుసరించి చెడుచు  
న్నాఁడు. బుద్ధిబోధ ఘంటాపథంబుగా వినరావలయునన్న  
దానికినుపబలంబును జేహర్షనలయును. అట్టిది శాస్త్రజ్ఞాన  
స్వససాంగి త్యాగసలనలన సిద్ధించును. శాస్త్రజ్ఞానాదులు రజ

స్సేయోక్కు యుద్ధతనిఁ దగ్గించుచు సత్వంబును వృద్ధిపఱచును. తత్ఫలంబుగా బుద్ధిశక్తిలవడును. అప్పుడదిగట్టిగాఁ జెవినిల్లు గట్టి బోధించును. ఆబోధను సులభంబుగా నవ్వలఁ ద్రోయఁ జాలరు. (14-7 ; 2-61,63.)

ఉద్ధవా ! ఎల్లరకు మనస్సుగలదంటిని ; అది త్రిగుణాత్మికయంటిని ; గుణంబులు వానికార్యంబులను జేయుచునే యుండునంటిని. దానింబట్టి లోకంబెల్ల గుణబద్ధమై వర్తించు నేగాని వేఱుమార్గంబుఁ ద్రొక్క సాధ్యంబుగాదనియు, లోక మెల్ల నట్టిదేయైనప్పుడు కొందఱు గుణబద్ధులును గొందఱు గుణాతీతులు నగుట యెట్లు పొసఁగుచనియు శంకింతువా ? ఈగుణంబులు వివేకినిగూడ నాకర్షించుచునే యుండును. (31-37,39.) అటునను వివేకిశక్తి శాస్త్రజ్ఞానసజ్జనసాంగత్యాదులవలన వృద్ధి గాంచియుండును గావున నది యంత సులభంబుగా రజస్తమఃకార్యంబులకు లోఁబడి వర్తింపదు. ఒకవేళ ప్రమాదవశంబునఁ జక్కినను వెనువెంటనే మేల్కొని సవరించుకొనును. రజస్తమస్సుల యుద్ధతనిఁ దగ్గించుటకుఁ బ్రాణాయామబేంతయు నుపకరించును. ప్రతిదినము త్రిసంధ్యలందుఁ బ్రాణాయామంబుఁ జేయుచుఁ గ్రమక్రమంబుగా నేకాగ్రత నలవరచుకొని మనస్సును నాపరంబు గావించినయెడల రజోగుణంబు సన్నగిలి సత్వగుణంబు వృద్ధియగును. (38-40 to 43.)

ఉద్ధవా! ఈ యోగంబును నేను మొట్టమొదట సనకాదులకు బోధించితిని. వారు దాని నాశ్రయించి శుభము దిరి. (4-1) ఎప్పుడెట్లు బోధించితివనుచు ? (4-4). అది చెప్పెద విరుచు.



హంసోపదేశము.

ఉద్ధవా ! సనకాదులు బ్రహ్మమానసపుత్రులు. వాడు బ్రహ్మయోగి వచ్చి 'తండ్రి ! ఇంద్రియము లింద్రియంబులవంకఁ బఱచుచుండును. ఇంద్రియాధిభు లింద్రియముల నాకర్షించుచుండును. అవియుట్లు పరస్పరసమాకర్షణ పరంబులై నిరంతరము వర్తించుటవలన మర్త్యునకు స్వాతంత్ర్యమే గానరాకున్నది. ఈమల్లయుద్ధము మానుటయెట్లు ? మర్త్యుఁడు వానినుండి ముక్తుఁడగుట యెట్లు ?' అని అడిగిరి. సర్వసృష్టికర్తయైన బ్రహ్మకుఁగూడ జవాబుతోఁపడయ్యెను. ఎంతయోచించినను బ్రహ్మ బీజమే వానికి గోచరంపకుండెను. ఏలయందువా ? వానిమనస్సుగూడ ప్రవృత్తిపరమైయుండుటే కారణము. తత్త్వరహస్యంబేదైనను బోధపడవలయునన్నచో మనస్సు ప్రవృత్తిపరాజ్ముఖమై యేకాంతస్థితిని బాల్చవలయును.

అంతట బ్రహ్మ నన్ను స్మరించెను. నేను హంసరూపంబుఁదాల్చి ప్రత్యక్షమైతిని. సనకాదులు బ్రహ్మపురస్సరంబుగా నాకు నమస్కరించి 'నీవెవర'ని యడిగిరి. వాఁకిట్లు చెప్పితిని.

'మునులారా ! 'నీవు' అన్నమాటకు నర్థమేమి ? 'నీవు' అని నాయాత్మనుగూర్చి పల్కితిరో నాదేహంబును గూర్చి పల్కితిరో యూహింపరాదు. ఆత్మనుగూర్చి పల్కితిమందులేని, ఆత్మ ఏకము అద్వితీయము అపరిచ్ఛేద్యంబు గావున 'నీవు, నేను' అని దానిని వేర్వేరుచేసి పల్కుటకే వలనుపడదు.

దేహంబును గూర్చి పక్కితిమందురేని, యది పంచభూతాత్మి కంబగును. పంచభూతంబులనుగూడ నాత్మవలెనే వేటుచేయ రానివని మీకేస్పష్టము. ఎట్లందువా ? మీదేహంబులోని పంచభూతంబులు నాదేహంబులోని పంచభూతంబులు వేటు గాలేవుగదా ? కావున మీప్రశ్నకు నాత్మదేహంబులకు రెంటు నవకాశమేలేదు.

మునులారా ! సృష్టియెల్ల బ్రహ్మము ప్రకృతి యీ రెండింటి సమ్మేళనఫలంబుగానున్నది. ప్రకృతిని మనస్సుని యునందురు. మనస్సు (ప్రకృతి) చక్షురాదులైన నింద్రి యంబుల ద్వారకంబున వ్యవహరించుచున్నది. ఇంద్రియం బులు దేనినిజూచినను దేనినివిన్నను మాట్లాడినను నన్నేయనఁ గా బ్రహ్మమునే చూచుట వినుట మాట్లాడుట యగును. ఏలందువా ? నాకన్న నితఃపరంబు గలుగదు. సర్వము నేనే యైనప్పుడు రెండవది యేముండును ? అజ్ఞానవశంబున నీ రహస్యంబును తెలియక వేటొందుకలదని మనస్సు భావించి నంతనే నాపరతత్త్వంబునకు భంగము గలుగదు.

మునులారా ! మనస్సునకు నింద్రియార్థంబులకు నెడ బాటుగలుగదు. మనస్సే జీవుడగునేని జీవునకు నింద్రియా ర్థంబులకు నెడబాటులేదని చెప్పుకలప్పుడు. అనఁగా నింద్రి యార్థంబులతోనైన దేహంబు జీవునకు దేహంబగును. అప్పుడు జీవునకును దేహంబునకును వియోగంబు లేనిదగును. తత్ఫల ముగా దేహమే జీవుడు, జీవుడే దేహంబునగును. అనఁగా జీవదేహంబులకు నవినాభావము సిద్ధించును. జీవుడనఁగాఁ బరమాత్మనైన నేనేయని తెల్పితిని. కావున దేహమే పర

మాత్యయగుచున్నది. దీనినే దేహాత్మబుద్ధియందురు. ఇది యెంత ప్రమాదజనితమో యూహింపుడు.

ఈభావంబెట్లు గలుగుచున్నదందురా ? అధ్యాసము వలనఁ గలుగుచున్నది. అధ్యాసమనఁగా నేమందురా ? ఒక దానియందు మఱొకదానితత్త్వంబు నారోపించుట యధ్యాసమనఁబడును. అధ్యాసమునకుఁ గారణమేమందురా ? మనస్సే కారణము. ఎట్లందురా ? మనస్సు నిరంతరము గుణపరమై యుండుటం జేసి గుణకార్యంబులైన యింద్రియార్థంబులందు నది తగిలియుండును. అట్లు తగులుకొని తదేకస్థితిలోనుండుట వలన గుణకార్యంబులెల్లఁ దనకార్యంబులనుభావము మనస్సునకు నైజమగుచున్నది. ఈస్వభావంబు వృద్ధియగుకొలఁది మనోభాగంబులలో నొకటియైన యహంకారము తలయెత్తి కర్తృత్వ భోక్తృత్వంబులకెల్లఁ దానే యధికారినిని నిశ్చయించుచున్నది.

ఈ యహంకారంబు గూఢంబు జ్యోతినివలె జీవు నావరించి యుండును. ఆకారణంబున జీవాత్మప్రకాశంబు ముదగించుచున్నది. దీపప్రకాశంబు సోకినిచోటఁ జీకటియెట్లుండునో యట్లే యాత్మప్రకాశంబు అహంకారదూషావరణకారణంబునఁ జక్కగా సోకనందున మనస్సు అజ్ఞానరూపతమస్సు లోఁబడి యాత్మముఖముగాక ఇంద్రియముఖమై వర్తించుచున్నది.

రాజు మంత్రి సేవకుఁడు పీరిని ముగ్గురను ఆత్మకు నహంకారంబునకు మనస్సునకు సామ్యము చేయవచ్చును.

రాజాజ్ఞలను మంత్రి పడసి సేవకునకుఁ దెలుపును. ఇది లోకసహజము. రాజగట్టివాఁడైనచో వానియాజ్ఞలను మంత్రి యధారూపఁబున సేవకునకుఁ దెలుపును. వాఁడు తన దృష్టిని రాజునందే నిలిపి యెప్పుడేమి ప్రమాదంబుగల్గునో యనుభయంబుతో రాజాజ్ఞల నిర్వర్తించుచుండును. అట్లుగాక రాజునకన్న మంత్రిగట్టివాఁడైనచో సేవకుఁడు వాని దృష్టిని మంత్రియందే నిలిపి వర్తించునుగాని రాజునంతగా లెక్కచేయఁడు. అట్లే యహంకారావరణంబు స్వల్పంబగు నేని యాత్మదీప్తి నిరాశంబుగా మనస్సువలకు వ్యాపించును; మనస్సు ఆత్మముఖమగును. అట్లుగాక యహంకారావరణంబు ద్బలమగునని యాత్మదీప్తి మనస్సువలకు వ్యాపింపకుండును. మనస్సు తనపై వెనువెంటనే యుడునట్టి యధికారియైన యహంకారముచెప్పినట్లు వర్తించును.

మునులారా ! మనస్సు జడంబనియు, మనస్సుయొక్క యంతర్భాగంబని చెప్పఁదగిన యహంకారంబుగూడ జడంబే యగుననియు, జడంబులకు స్వతంత్రతలేదు గావున నవి స్వతంత్రించి వర్తించుటయు నారోపణామలొనర్చుటయు నెట్లు సాధ్యంబనియు శంకింతురా ? అయఃఖండంబునకు స్వతంత్రతలేదు. ఎచ్చటవైచిన నచ్చటనే యది పడియుండును. సూదంటురాయి సాన్నిధ్యంబు దానికిఁ గలిగినప్పుడది స్వతంత్రత శక్తి గల దానివలెనే వర్తించుచున్నది. ఇది మీకు స్వానుభవసిద్ధమే గదా. అట్లే మనస్సును దత్తంబుధములైన యహంకారాదులును నిస్సర్వజడంబులైనను ఆత్మసాన్నిధ్యంబునఁ జేసి శక్తిమంతులట్లు వర్తించుచున్నవి. సూదంటురాలికిని నయఃఖండంబు

నకు మధ్య నేదేనియునున్నచో దానిసాన్నిధ్యబలంబు చక్కగా నయఃఖండంబునకు సోఁకదు. మధ్యనున్న యావస్తువు దట్టమైనదగుచో నయఃఖండంబు కదలనే కదలదు. అది సన్న పాటిదైనచో సూదంటురాయిశక్తి యొకపాటిగానేని సోఁకి యాయయఃఖండంబు కొంచెమైనను జలింపనేర్చును. అనఁగా అయఃఖండంబుయొక్క చలనాచలనంబులు మధ్యనున్న వస్తువు నుబట్టి యున్నవి. అట్లే మనఃకార్యంబుగూడ దానికి నాత్మకు నడుమ నడ్డముగానున్న యహంకారంబుయొక్క బలాబలంబు లనుబట్టి యుండును.

మునులారా ! సృష్టియెల్ల మనఃకల్పితమై కేవలవిభ్రమ మాత్రమై నిమిషనిమిషంబునకు మాటుచు నిలుకడలేకున్నది. అట్లుండియు గొరవిని జక్రాకారంబుగా మహావేగంబుతోఁ ద్రిప్పినప్పుడు దానిమంట యవిచ్ఛిన్నంబుగాఁ గాన్పించునట్లే సృష్టిగూడ దానివిభ్రమవేగంబునఁజేసి యవిచ్ఛిన్నంబుగాఁ గాన్పించును. ఈరహస్యంబు నెఱుంగక సృష్టిశాశ్వతమని భావించురు.

మునులారా ! జగత్తు మిథ్యమైనప్పుడు అందలివ్యవహారముగూడ మిథ్యయేయగును గదాయనియు, జగన్నిధ్యాభావము నిరంతరము హృదయస్థమై యుండునా, జగత్తునందలి వ్యక్తికొఱకుగాని సంఘముకొఱకుగాని పడునట్టిపాటు మిథ్యా మాత్రమేయగుననియు, మిథ్యామూర్తి మిథ్యాజగత్తునందు మిథ్యావ్యవహారము సలుపుటగాదాయనియు శంకింపవలదు. మునులారా ! మిథ్యయనఁగా అభావమనిగాని శూన్యమనిగాని తలంపవలదు. అదే నిమిషమున భావాభావ, పంచం

బులందు శూన్యాభావములే గలుగవు. బ్రహ్మమువేఱనియు బ్రపంచము లేద్భిన్నమనియు ద్వైతి వ్యవహరించును. బ్రహ్మమే ప్రపంచమని యద్వైతి వ్యవహరించును. అనఁగా రూపనామంబులు సత్యమని ద్వైతిభావించును. రూపనామంబులకు మార్పుగలదు గావున నదితాత్కాలికసత్యములగు నేగాని పారమార్థికసత్యములు గావనియు, రూపనామంబులకు నధిష్ఠానమేదో యది యొక్కటే సత్యమనియు నద్వైతి భావించును. అద్వైతము భేదభావంబునుమాత్రమే నిషేధించును గాని లోకవ్యవహారంబును నిషేధింపదు.

ద్వైతికివలె నద్వైతికిఁగూడ యుత్పిపాసలు జాగ్రన్నిద్రలు దయాదాక్షిణ్యంబులు గలవు. అయినను ద్వైతివ్యవహారము వానియాత్మసంగ్రహార్థమగును. అద్వైతివ్యవహారము లోకకళ్యాణార్థమగును.

మునులారా ! సంగతియెల్ల వింటిరిగదా. అధ్రువంబును మాయామయంబునైన సృష్టివంకనుండి మర్త్యులు వారి దృష్టిని మరలించి యాత్మపరంబొనర్చి, యాసలనెడి యెండ మావుల వెనువెంటఁదగిలి స్రుక్కక చిరసుఖానుభవంబునకై యత్నింపవలయును. దృష్టినట్లాత్మపరంబొనర్చినను, బూర్వవాసన లంతర్గతమై మనోరూపంబుననున్నవి. దానినప్పుడప్పుడు బ్రాహ్మముఖంబునకు లాగుచుండును. అయినను స్థితప్రజ్ఞుడు వానిప్రయత్నంబుల నప్పుడప్పుడే త్రోసిపుచ్చుచుండును.

మునులారా ! ప్రపంచస్ఫురణంబు స్థితప్రజ్ఞులకుఁ

గొందఱకు జీవితమధ్యకాలంబుననే పూర్తిగా నంతరించును ; కొందఱకు జీవితాంతంబువఱకు స్మృతిమాత్రంబుగా నుండును. మొదటివారిని జీవన్ముక్తులనియు రెండవవారిని విదేహముక్తులనియు వచింతురు. ప్రపంచస్ఫురణంబనఁగా నేచుందువా? దేహాభిమానమే యని గ్రహింపుము. అది స్మృతియాపంబున నుండును. జీవన్ముక్తులకు నట్టిస్మృతిగూడ లేనందున మదిరా మదోన్మత్తులకుఁ గట్టుగుడ్డయుండునది లేనిది యెట్లు తెలియకుండునో యట్లే జీవన్ముక్తులకు వారిదేహంబుండునది పోయినది తెలియకుండును. విదేహముక్తులకు దేహస్మృతి దేహపాతము వఱకు నుండును. దేహపాతాబుతోడ నట్టిస్మృతిపోవుచున్నది. వారును సంపూర్ణముక్తులగుచున్నారు.

మునులారా ! దేహపాతంబు వారికెప్పుడగునందురా ? ప్రారబ్ధకర్మఫలభోగార్థము దేహంబులెల్ల ప్రాణులకుఁగలుగుచున్నవి. తత్కర్మఫలంబుసంపూర్ణంబుగా భుక్తమగువఱకు నెల్లప్రాణులకు దేహంబులుండును. ఫలభోగంబు సంపూర్ణమైన నిమిషంబుననే దేహము పతనమగుచున్నది. ఈమర్యాదముక్తులకుఁగూడ నన్వయించును. దేహపతనమువఱకు సుఖదుఃఖాది ద్వౌష్ట్యంబులు సమస్తదేహంబులకుఁ గలుగుచునేయుండును. అవితప్పవు. దేహాభిమానము గలవా రా ద్వౌష్ట్యంబులను దామనుభవించుచున్నామని తలంతురు. కారణమేమందురా ? దేహమే యాత్మ యని వారు భావించుటచేత దేహసంబంధంబు లెల్ల నాత్మసంబంధంబులుగా వారికిఁ దోచుచుండును. ముక్తులన్ననో దేహధర్మంబు లెల్ల జరుగుచుండునను భూిప్పుో దేహమువలననే వారు మనస్సు మరలించు

గావున దేహంబునకుఁ గలుగుపట్లు వారికిఁ దెలియకయే వర్తిం  
చుచుండును.

మునులారా ! సాంఖ్యరహస్యంబును గర్మయోగరహ  
స్యంబును రెంటినిఁ దెలిపితిని. ఆత్మానాత్మవివేకంబును గూ  
ర్చి తెలుపునది సాంఖ్యమగును. అట్టివివేకంబును సాధనంబు  
గాఁ బడసి ముక్తినిసాధించు మార్గము యోగమగును. ముక్తి  
వట్టిమాటలతో సిద్ధిపడు. జీవితంబు నెల్ల సాంఖ్యప్రకారంబను  
ష్ఠానసిద్ధ మొనర్చినప్పుడే ముక్తిగలుగును. ముక్తియనఁగా  
నేమోయని భావింపవలదు. అదియొకవిధమైన యంతఃకరణ  
స్థితియని యెఱుంగుము. మునులారా ! ఈపరమార్థంబును  
మీకుబోధించుటకై విష్ణువునైన నేను హంసరూపంబున వచ్చి  
తిని' అని పలికి వారిసౌఖ్యంబులు దీర్చి నేను స్వధామంబు  
నకుఁ బోయితిని. ఉద్ధవా ! సనకాదులకెప్పుడేరూపంబునఁ  
దత్త్వబోధచేసితిని? గ్రహించితివా ?

ఉద్ధవుఁడాయుపదేశంబును సవిస్తరంబుగా విని 'స్వామీ!  
బ్రహ్మముమాత్రమే సత్యంబనియుఁ దదన్యంబెల్ల నసత్యం  
బనియు, అసత్యంబధ్యాసమువలన సత్యంబుగాఁ దోచుచున్న  
దనియు హంసోపదేశమందు సూచించితివి. అధ్యాసమనఁగా  
నేమో ? అదియెట్లు కలుగుచున్నదో? దానికిఁ గారణమేమో  
యెఱుంగఁగోరుదు' ననెను. నావుఁడు భగవానుఁడు విని  
ఉద్ధవా ; ఈవిషయమై గురుశిష్యసంవాదంబుగా జెప్పెద విను'  
మని యిట్లనియెను.

అధ్యాసము.

గురువు:-శిష్యా ! ఆవస్తువువందు ఒకదానిధర్మంబును



మఱియొక దానియందారోపించుట యధ్యాసమనఁబడును. ఉదాహరణము వినుము. రాత్రి పూటఁ ద్రాటిని జూచి యది సర్పంబని భావించుట గలదు. త్రాఁడెన్నడును సర్పము గా నేరదు. అయినను ద్రాటియందు సర్పధర్మంబు నారోపించి త్రాటిని సర్పంబుగా భావించుదు. ఈభావమే యధ్యాసమనఁబడును.

అధ్యాసము. అర్థాధ్యాసమనియు జ్ఞానాధ్యాసమనియు రెండువిధంబులు. అందు అర్థాధ్యాసము మరల స్వరూపాధ్యాసమనియు, సంసర్గాధ్యాసమనియు రెండువిధంబులు. ఆ రెంటిలో స్వరూపాధ్యాసము కేవల ధర్మాధ్యాసమనియు, ధర్మసహిత ధర్మధ్యాసమనియు, అన్యపరాధ్యాసమనియు, సంబంధసహిత సంబంధ్యధ్యాసమనియు నాల్గువిధములు. సంసర్గాధ్యాసము కేవల సంబంధాధ్యాసమనియు, అన్యోన్యాధ్యాసమనియు మరల రెండు విధంబులు.

అధ్యాసమునకు మిథ్యావస్తువును భ్రాంతిజ్ఞానంబును రెండు నుండవలయును. ఆరెండును లేనప్పుడు అధ్యాసము గలుగనేరదు. రజ్జువును సర్పముగా భావించుట మిథ్యాజ్ఞానంబగును. సర్పముగాఁ జూచి రజ్జువు అట్టిమిథ్యాజ్ఞానమువలన సర్పమగుట మిథ్యావస్తువగును.

అందు మిథ్యావస్తువు అర్థాధ్యాసమనియు, భ్రాంతిజ్ఞానంబు జ్ఞానాధ్యాసమనియు వచించిరి. అగ్రము అనఁగా బదార్థము. దానికి సంబంధమైనది అర్థాధ్యాసమనిరి. జ్ఞానంబునకు సంబంధించినదగుట దానిని జ్ఞానాధ్యాసమనిరి.

రజ్జువును జూచి సర్పమనిభావించినప్పుడు రజ్జువునం దని  
 ర్వచనీయమైన స్వరూపము పుట్టుచున్నది. అందువలన చా  
 నిని స్వరూపాధ్యాసమనిరి. ఎట్టిసంబంధంబును లేనట్టి రెండు  
 పదార్థంబులకు సంసర్గము గలుగుటవలన అనిర్వచనీయమైన  
 మూఁడవపదార్థము పుట్టుచున్నది. దర్శనము-ముఖము వీని  
 కెట్టిసంబంధమునులేదు. వానికి సంబంధమును గలిగించినప్పు  
 డు అందు ముఖము ప్రతిబింబించుచున్నది. సంబంధసహకార  
 సంసర్గము. అట్టి సంసర్గకారణంబున అనిర్వచనీయమైనట్టి  
 ప్రతిబింబము గలుగుచున్నది. అట్లు సంసర్గంబున గలుగుటం  
 జేసి దానిని సంసర్గాధ్యాసమనిరి.

ఒకవస్తువు యొక్క- ధర్మాబునుమాత్రమే మఱియొక  
 వస్తువునందాలోపించుట కేవలధర్మాధ్యాసమగును. చూచుట  
 వినుట మొదలగునవి యింద్రియ ధర్మాబులు. అట్టి యింద్రి  
 యధర్మాబులను ఆత్మధర్మాబులుగా భావించుటగలదు. ఇచ్చట  
 యింద్రియధర్మాబులను మాత్రమే యాత్మయందాలోపించు  
 చున్నాడు గాని యింద్రియములను స్వరూపముతోడ నాలో  
 పించుటలేదు. ధర్మమును మాత్రమే దాలోపించుటజేసి  
 యిది కేవలధర్మాధ్యాసమగును. అట్లుగాక ధర్మాబును దధ  
 ర్మాబునకు నాశ్రయమైన వస్తువును రెంటి నాలోపించుట ధర్మ  
 సహిత ధర్మాధ్యాసమగును. ఎట్లుదురా? అంతఃకరణంబు  
 నకుఁ గర్తృత్వాది ధర్మాబులుగలవు. ఆధర్మాబులతోడ సం  
 తఃకరణంబును గ్రహించి యాత్మయాదాలోపించి యాత్మయే  
 కర్తృయని దలంచునప్పుడు ధర్మసహిత ధర్మాధ్యాసమగును.

ఆయఃపిండము అగ్ని ఇవిరెండును వేర్వేరై నపదార్థంబులు. అగ్నియందాపిండంబును గాల్చినప్పుడు అగ్నిపిండంబుగాఁ గాన్పించుచున్నది. వానికిఁ బ్రత్యేకావస్థ గలుగదు. అనఁగా నవి యొకదానియందొకటి యధ్యస్తములగుచున్నది. దీనిని అన్యోన్యధ్యాసమందురు.

రెండు పదార్థంబులలో నొకటి యధ్యస్తమునకు సాధ్యమేగాకుండుటయు రెండవది సాధ్యమైనదిగానుండుటయుఁ గలదు. అధ్యస్తమునకు సాధ్యముగానిదానియందు అధ్యాససాధ్యమైనదాని నారోపించుట అన్యతరాధ్యాసమగును. ఎట్లందురా ? ఆత్మ-అహంకారము ఈరెంటిలో ఆత్మకు రూపమేలేదు. గావునను రూపములేనిదాని నారోపింప సాధ్యముగాదు గావునను దానిని అహంకారమం దారోపింప సాధ్యముగాదు. అహంకారమన్ననో యది యారోపణ సాధ్యముగానున్నది. చానంజేసి అహంకారంబు నాత్మయందారోపించి యహంకారంబునే యాత్మగా భావింతురు. ఇది అన్యతరాధ్యాసమగును.

ఆత్మయందు అనాత్మవస్తువుయొక్క సంబంధస్వరూపంబుల రెంటిని ఆరోపించుట సంబంధసహసంబంధ్యధ్యాసమగును. ధర్మసహితధర్మ్యధ్యాసమందు ధర్మంబు నారోపింతురు ; ఇందు సంబంధి సంబంధంబునారోపింతురు. వీనిరెంటికి నిట్లే భేదము గలదు.

కేవల సంబంధంబునుమాత్రమే యారోపించుట కేవల సంబంధాధ్యాసమగును. కేవలధర్మాధ్యాసంబునకు దీనికిఁ గల భేదంబును గ్రహింపవలయును,

పంబంధసహసంబంధ్యధ్యాసము సంసర్గాధ్యాససహిత  
స్వరూపాధ్యాసంబునకును అన్యోన్యాధ్యాసము సంసర్గస్వరూ  
పాధ్యాసంబునకును అంతర్భూతములుగా నున్నవి.

అధ్యాససామగ్రి.

అధ్యాసమునకు (1) సత్యవస్తుజ్ఞానజన్యసంస్కారము  
(2) ప్రమాతృదోషము. (3) ప్రమాణదోషము. (4) ప్ర  
మేయదోషము. (5) అధిష్ఠానసామాన్యరూపజ్ఞానము. (6)  
అధిష్ఠానవిశేషరూపజ్ఞానము. ఈయాఱును గారణంబులగును.

(1) రజ్జువునందు సర్పభ్రాంతిగలుగుటకు సర్పజ్ఞానము  
తత్పూర్వమే యుండవలయును. ఎన్నడుగాని సర్పంబును  
జూచిగాని వినిగాని యుండనిచో రజ్జువును జూచినప్పుడు సర్ప  
భ్రాంతిగలుగుటకే యవకాశములేదు. సత్యసర్పజ్ఞానమున్నం  
దైన అట్టిజ్ఞానజన్యసంస్కారము రజ్జుదర్శనకాలంబున స్మృతి  
రూపంబునఁ బ్రతీతమై అధ్యాసము గలిగించుచున్నది. అట్టి  
యధ్యాసకాలమందు సర్పము అధ్యస్తమగుటలేదనియు సర్ప  
జ్ఞానజన్య సంస్కారము మాత్రమే అధ్యస్తమగుచున్నదనియు  
గ్రహింపవలయును.

(2) ప్రమాతయనఁగాఁ జూచువాఁడు. వానియందు  
భయాదులు గలుగుట ప్రమాతృదోషమగును.

(3) చూచుటమొదలగువానికి సాధనంబులైన నేత్ర  
దీప్తిద్రయంబులందు పితృకామలాదులు గలుగుట ప్రమాణ  
దోషమగును.

(4) ప్రమాజ్ఞానంబునకు విషయమైనది ప్రమేయమగును. ఎట్లందురా? సర్పభ్రాంతికి రజ్జువు అధిష్ఠానమగుచున్నది. రజ్జువే లేకున్నచో సర్పభ్రాంతికి యవకాశము లేదు. కాబట్టి భ్రాంతికి రజ్జువు విషయమగును. విషయమైన అనఁగా అధిష్ఠానమైన రజ్జువునకును అధ్యస్తమైన సర్పంబునకును సాదృశ్యముండవలయును. సాదృశ్యమేలేనిచో అధ్యాసమేగలుగదు. అట్టిసాదృశ్యము ప్రమేయదోషమగును.

(5) ఏది భ్రాంతికాలమందు తోచునో, ఏది తోపకున్న భ్రాంతియే గలుగదో యది అధిష్ఠానసామాన్యరూపజ్ఞానమగును.

(6) ఏది భ్రాంతికాలమందుఁ గలుగదో, ఏదికలుగుటవలన భ్రాంతితొలఁగుచున్నదో అది అధిష్ఠానవిశేషరూపజ్ఞానమగును.

సామాన్య రూపజ్ఞానమును విశేషరూపజ్ఞానంబును ఇవిరెండును గలుగనిచో అధ్యాసమేగలుగదు.

అధ్యాసమునకు సత్యవస్తు జ్ఞానజన్యసంస్కారము హేతువన్నప్పుడు, జ్ఞానముగాక జ్ఞానజన్యసంస్కారము ప్రధానమగుచున్నది. వస్తువు సత్యమైనదిగానే యుండవలయుననునియతిలేదు. అది మిథ్యావస్తువుగా నుండిన నుండవచ్చును. అది సజాతీయవస్తువుగా నుండవలయును ; అది విభాతీయమైనచో అధ్యాసము గలుగనేరదు. సర్పభ్రాంతి కలిగినప్పుడు తత్పూర్వము సత్యమైన సర్పమునే చూచియుండ నవసరము లేదు. సర్పమును బోలినచానిచిహ్నుల సర్పనిర్మలమనను

జ్ఞానసంస్కారముండినఁజాలును. ఆసంస్కారము అవ్యవహితము గానే యుండవలయును. వ్యవహితమై విస్మృతి ప్రాయమైనచో అధ్యాసము గలుగదు.

శిష్యుఁడు:-స్వామీ ! ఈభావంబునకుఁ గారణమేమి ?

గు:-అవిద్యయే కారణము. అది యెప్పుడు గల్గెనందువా ? అది యనాదినుండి యున్నదిగావున దానిపుట్టుక యప్పటిప్పు డనరాదు. అది యెందుండి వచ్చెనందువా ? దానికి ఉనికి చోటే గానరాదు. కావున నది యందుండి యిందుండి వచ్చె నని చెప్పసాధ్యముగాదు.

శి:-స్వామీ ! అవిద్యాకార్యమేమి ?

గు:-ఏకమైన బ్రహ్మమందు నానాత్వంబు నారోపించి యట్లు భావింపఁజేయుటయే అవిద్యాకార్యము. ఈయవి ద్యాకారణంబుననే జీవుఁడేకము నద్వితీయుఁడు నయ్యుం దన యందధ్యస్తమైన .యుపాధితో నైక్యభావంబును బొందుచు న్నాఁడు. తద్భావఫలంబుగా నుపాధికార్యమైన కర్తృత్వ భోక్తృత్వాదులు దనవిగాఁ దలంచుచున్నాఁడు. దానిఫలం బుగా జీవునకు సంసారిత్యంబును సుఖదుఃఖాది భోక్తృత్వంబు ను గలుగుచున్నవి. జీవుఁడు బద్ధుఁడనఁగా నిదే తాత్పర్యము

శి:-స్వామీ ! అవిద్యకు మాయకు భేదమేమి ?

గు:-వత్సా ! అవిద్యనే మాయయనిరి. మాయ యొకవస్తువుగాదు. కావున మాయయనునదిట్టిదని నిరూపింప సాధ్యముగాదు. అట్లవి మాయ బొత్తుగా లేదని యందుమా ?

యనిన మాయాకార్యమైన భ్రాంతి కలుగుచునే యున్నది. మాయ సత్యమేని యది త్రికాలంబులందు నుండవలయును. ఎప్పుడు సత్యజ్ఞానంబుదయించునో యాక్షణమే మాయ మాయమగుచున్నది. కావున మాయకు సార్వకాలికస్థితి లేదని స్పష్టము. మాయ యట్లున్నదనిగాని లేదనిగాని చెప్పఁదరము గాకున్నది గావున దాని ననిర్వచనీయమనిరి. అట్టి యనిర్వచనీయస్థితినే మిథ్యయందురు. మిథ్యయనఁగా భావాభావనిరూపణ సాధ్యముగానిదని యర్థమేగాని శూన్యమని గాదు.

శి :-స్వామి ! ఏది త్రికాలాబాధితమో యదిమాత్రమే సత్యమంటిరి. అట్టిది బ్రహ్మంబుదక్క మఱొక్కటి లేదంటిరి. మాయగూడ కాలబాధితమై నశించును గావున మిథ్యయంటిరి. మిథ్యాత్వకయైన యీమాయ బ్రహ్మమందారోపితమై నానాత్వభావంబును గలిగించుచున్నదంటిరి. మిథ్యాసత్యంబులకుఁ జీకటికి వెలుతురునకువలె బొత్తుగాఁ బొత్తు కుదురదుగదా. అట్టివానికి సంబంధంబెట్లు గలుగనేర్చును ? అట్లు సంబంధంబుగలిగెనేని సత్యత్వంబునకు భంగంబువాటిల్లదా ?

గు :-వత్సా ! నీవన్న సంబంధంబు వ్యావహారికమేగాని పారమార్థికముగాదు. రజ్జువునందు సర్పత్వంబు నారోపించినప్పుడు రజ్జుధర్మంబునకు భంగంబెల్లకలుగదో యట్లే బ్రహ్మమందు మాయాత్వంబు నారోపించినప్పుడు బ్రహ్మాత్వంబునకు భంగంబు గలుగనేరదు.

శి :-స్వామి ! ఈయధ్యాసము నశించుటెట్లు ?

గు :-వత్సా ! రజ్జువుచు జూచి సర్పమని భావించితివి. వీపంబును దెచ్చిరి. దానిప్రకాశములోనది సర్పంబుగాదని యు రజ్జువనియు నేర్పడెను. ఆమెటనే నీకు మొదటఁగల్గిన సర్పభ్రాంతి నశించెను. అట్లే సత్యజ్ఞానోదయంబున మిథ్యా భ్రాంతియైన యధ్యాసము నశించుచున్నది.

శి :-సత్యజ్ఞానంబు గలుగుటెట్లు ? తీర్థయాత్రాదులవలనఁ గలుగునా ?

గు :-తీర్థయాత్రాదులు జితశుద్ధిజనకంబులై జ్ఞానోదయంబునకు సహకారులగును. అతియగాని యవి జ్ఞానజనకంబులు గానేరవు. జ్ఞానము స్వతస్సిద్ధము. అది పూర్వము లేకుండి క్రొత్తగాఁబుట్టివచ్చునది గాదు. జ్ఞానోత్పత్తియనఁగా జ్ఞానంబునావరించి దానిప్రకాశంబును మందగించియున్న యహంకారమమకారరూపమాలిన్యంబులను రాగద్వేషజనితంబులైన వానిని దొలగించుటయే యని గ్రహింపుము. ఆమాలిన్యంబులు తొలఁగినంతనే జ్ఞానంబు యధాగతి ప్రకాశించును ; సత్యము స్పష్టమగును. జ్ఞానంబును జుట్టియున్న మాలిన్యావరణంబు దొలంగుటను వేదాంతపరిభాషయందు ముక్తియనిరి. ముక్తియన్నను మోక్షమన్న నొక్కటే యగును.

శి :-స్వామీ ! ఒకవస్తుగుణంబును షటియొక వస్తువు నందారోపించుట యధ్యాసమంటిరి. అధ్యాసమునకు రెండు వస్తువు లుండవలయునని పైవాక్యమువలన స్పష్టము. రజ్జు సర్పవిషయంబున రెండువస్తువులుగలవు గావున మీరన్నట్లధ్యా



సమునకు నవకాశము గలిగెను ; సర్వధర్మమును రజ్జపునఁ దారోపించిరి. బ్రహ్మము జగత్తు-ఈరెండింటియందు జగత్తు బ్రహ్మమందారోపింపఁబడుచున్నదా ? బ్రహ్మము జగమందారోపింపఁ బడుచున్నదా ?

గుఃశిష్యా ! రజ్జసర్పనిదర్శనమందు సర్వధర్మమును రజ్జపునందారోపించిరి. తర్వాత సర్పము మిథ్యయని యేర్పడెను. అట్లే బ్రహ్మమును జగత్తునందారోపించిరందుమేని, తర్వాత బ్రహ్మము సర్పమువలె మిథ్యయగును. బ్రహ్మము సత్యమనిరి. కావున బ్రహ్మాత్వమును జగత్త్వమున నారోపించుట కానేరదు. జగత్త్వమును బ్రహ్మాత్వమందారోపించిరందుమేని, బ్రహ్మము ఇంద్రియాతీతము. ఇంద్రియాతీతమందు నింద్రియగోచరకార్యము పొసఁగదు. కావున రెండవ యూహయు నిలువదు.

శిః-రజ్జసర్పనిదర్శనమును బట్టి యధ్యాసమునకు రెండు వస్తువులు వేరువేరుగా నుండవలయునని తెలుచున్నది. (1) బ్రహ్మము జగత్తు-ఈరెండును వేరువేరుపదార్థముమా ? మఱియు రెండుపదార్థములును సత్యములైనప్పుడే యధ్యాసమునకు నవకాశముగలదు. (2) కావున బ్రహ్మము జగత్తు రెండును సత్యములేనా ? (3) జగత్తు మిథ్యయనిరి. మిథ్యకుఁ బ్రత్యేకావస్థయే గలుగనేరదు. జగత్తు మిథ్యయైనచో నధ్యాసమునకు రెండవవస్తువే లేనిదగునుగదా ? (4) మఱియు నారోపణమునకు నిది దీనియందారోపిత మగుచున్నదని తెలిసికొనువాఁడుండవలయును. ఆవ్యక్తి యెవఁడు ? (5) జీవుడే యందులేని, బ్రహ్మమే జీవుడనుటవలన బ్రహ్మమే తెలిసికొను

వాడగుచున్నాడు. బ్రహ్మము కేవల జ్ఞానస్వరూపమనిరి. బ్రహ్మమే జీవుడు గావున జీవుడును కేవల జ్ఞానస్వరూపియగును. జ్ఞానమనఁగా సమస్తమును దెలిసికొను శక్తియనిరి. అట్టిశక్తి తనయందుఁ దానే యధ్యాసముజేసి ప్రమాదమందునా ? (6) పూర్వదృష్టమైన వస్తువుయొక్క సామ్యము జ్ఞప్తికివచ్చుటవలన నధ్యాసము గలుగుచున్నదనిరి. రజ్జు సర్ప విషయంబున సర్పజ్ఞానము పూర్వమే యుండుటవలన రజ్జువును జూచినప్పుడు సర్పస్వరూపును స్ఫురించి యాకారణంబున నధ్యాసము గలుగుచున్నది. బ్రహ్మము జగత్తు దీనివిషయంబున దేనిజ్ఞానము పూర్వము ? దేనిజ్ఞానము పరము ? జగత్తుయొక్క జ్ఞానము పూర్వమందుమేని జగత్తు బ్రహ్మమునకన్నఁ బూర్వమైవదిగా నేర్పడును. బ్రహ్మమే యాది యనిరి. కావున జగత్సంబంధజ్ఞానము పూర్వము గానేరదు. జగత్సంబంధజ్ఞానంబు పరంబందుమేని పరజ్ఞానంబు అధ్యాసమునకు నవకాశమియదు. అధ్యాసమునకుఁ బూర్వజ్ఞానమే కావలయును.

గు :-వత్సా' జగత్తు మిశ్రయన్నప్పుడు మిథ్యాశబ్దంబునకు శూన్యమను అర్థమును భావింపవలదు. ఏది శూతవర్తమానభవిష్యత్కాలంబుల మూడింట షడ్భావవికారంబులఁ జెందునో దానిని మిశ్రయసిరి. అట్లగుటవలన మిథ్యాశబ్ద సూచితవస్తువునకు తాత్కాలిక సత్యత్వంబుగలదు. దానినే వ్యావహారిక సత్యమందురు. ఎప్పుడు అధ్యాసము జరుగుచున్నదో యప్పుడావస్తువు సత్యమనెడి భావంబుతోనే యధ్యాసవ్యవహారము జరుగుచున్నది. ఈమర్మంబును మదినిడికొని నీప్రశ్నలకుఁగా నావచ్చించు సమాధానంబులను గ్రహింపుము.

(1) బ్రహ్మము-జగత్తు వేటుపదార్థములా? యనునది నీమొదటి ప్రశ్న. అధ్యాసకాలమందు రెండును వేటుపదార్థములుగానే భావింపఁబడుచున్నది.

(2) బ్రహ్మము-జగత్తు రెండును సత్యములేనాయను నది నీరెండవ ప్రశ్న. బ్రహ్మమునకుఁ బారమార్థికసత్యత్వంబును జగత్తునకు తాత్కాలిక సత్యత్వంబును జెప్పఁబడెను. కావున నధ్యాసకాలమందు రెండును సత్యములే యనుభావము తప్పదు.

(3) జగన్నిధ్యాత్వంబు చివరకునేర్పడుచున్నది. అధ్యాసకాలమందట్టి భావమే లేదు. కావున జగత్తునకు అధ్యాస సమయంబునఁ బ్రత్యేకావస్థయు ద్వితీయత్వము రెండును గలుగుచున్నది.

(4) వేటువేటుపదార్థంబుల నొక్కొక్కప్పుడజ్ఞానవశంబున నొక్కటిగానే భావించుచుండుము. ఇదియెల్లరకు ననుభవసిద్ధమైన విషయమేగాని వేటుగాదు. ఉదాహరణము వినుము. 'నాదేహము' అన్నప్పుడు 'నేను' అనెడి ఆత్మయు దేహమును రెండు వేర్వేరునవి జ్ఞానికి స్పష్టము. అజ్ఞానియట్లు తలంపక తానే దేహము, దేహమే తాను అని విశ్వసించి వర్తించుచున్నాఁడు. ఆత్మ యొకవస్తువుకాదు ; దానికి నవయవంబులు లేవు. అయినను 'నాదేహము' అన్నప్పుడు దేహలక్షణంబుల నాత్మయందారోపించుచున్నారు. కారణమేమందువా? అజ్ఞానమే కారణము. అది యనాదిసిద్ధమై యనిర్వచనీయమైనదిగానున్నది. అట్లు దేహదులాత్మ యందారోపితంబు

లైనప్పుడు ఆయాత్మ తానుగర్తగా భోక్తగా నవయవంబులు గలదిగాభావించి వస్తువగుచున్నది. అధ్యాసకాలమందు ఆత్మ యట్టిదిగా భావించుటవలన దానియందు దేహోరోపణంబునకు నవకాశము గలుగుచున్నది.

వత్సా ! నిక్కమువిచారించినచో ఆత్మయెన్నడును జ్ఞేయపదార్థము కానేరదు. ఆత్మజ్ఞానమన్నప్పుడు ఉపాధిలోఁ గూడిన యాత్మయొక్క జ్ఞానమని తాత్పర్యము. అట్టిస్థితిలోనే యదిసాధ్యమగును. ఆత్మ వస్తువుగాదంటిమి. వస్తువైనఁగాని ఆరోపణంబునకు నవకాశంబు లేదంటిమి. ఆత్మయందు దేహం బారోపితమగుచున్నదంటిమి. ఈవాక్యంబులు పరస్పరబాధ కంబులై బుద్ధినిఁదప్పక చాటుమాటు చేయుచు విత్తుముందా చెట్టుముందా అను నానుడిని జ్ఞప్తికిఁ దెచ్చుచుండును. విత్తు వలనఁ జెట్టుగలుగును. ఆచెట్టువలన మరల విత్తుగలుగును. ఆవిత్తు మరల చెట్టునకుఁ గారణమగును. ఇందు మొదటిది విత్త లేకచెట్టు ? యన్నఁ జెప్పసాధ్యముగాదు. ఒక్కటి మాత్రము స్పష్టము. ఉపాధికారణంబున నాత్మకుఁ గర్తృత్వంబును గర్మమునకువస్తుత్వంబును యెందునొక్కసారిగాఁ గలుగుచున్నది.

అజ్ఞానంబున నధ్యాసముగలుగుచున్నదని చెప్పితిని. కాబట్టి యారోపింపఁ దలంచినపదార్థముయొక్క జ్ఞానము సత్యజ్ఞానంబుగా నుండవలసిన యవసరములేదు. ఆపదార్థ సంబంధమైన జ్ఞానమేదో యొకవిధమైనదుండినఁ జాలును. అది మిథ్యాజ్ఞానమే యగుఁగాక. ఆత్మ కలదని మనయనుభవ

జ్ఞానమే తెలుపుచున్నది. అట్టిజ్ఞానమే లేనిచో అనఁగా ఆత్మ యున్నదనుజ్ఞానమే లేనిచో నిఁకఁ దెలిసికొనుట యనునదే ప్రపంచంబునఁ గలుగదు. దేనిని మనము తెలిసికొనుచున్న ను ఆత్మమూలకంబుననే తెలిసికొనుచున్నాము. ఆత్మలేకున్న ననుభవజ్ఞానమేయుండదు. ఆత్మయున్నదనుటకుఁ దార్కాణ మేమందువా ? నన్నీ ప్రశ్నలడుగుచున్న నీవు ఉన్నావా ? లేవా ? ఉన్నానందువేని, యున్న దేదో యదే యాత్మయగును.

వత్సా ! దేనియందారోపింపఁ దలంచితివో యది మన కంటియెదుట నుండవలదా ? యంటిని. అట్టి యవసరము లేదు. ఏలయందువా ? ఆ కాశము కంటికిఁ గాన్పించుచున్న దా ? అది కంటికిఁ గాన్పించునది గాకున్నను, దానియందు నీలత్వంబును వట్లు వతనంబును ఆరోపించి యాకాశము నల్లగా వలయాకారంబుగానున్నదనుట లేదా ?

వత్సా ! ప్రపంచనానాత్వంబు ప్రత్యక్షసిద్ధమనియు, ప్రత్యక్షసిద్ధజ్ఞానంబును గాదని జెప్ప వలనుపడదనియుఁ జెప్పి తివి. ప్రత్యక్షజ్ఞానమనఁగా నేమి ? ఇంద్రియజ్ఞానమేగదా ? ఇంద్రియజ్ఞానమే పరమజ్ఞానముగాదు. ఇంద్రియంబుల సామర్థ్యమెంతో యంతవఱకే వానినిఁ బ్రమాణంబుగా నంగీకరింపఁదగును గాని యంతకుమించిన విలువ వానికి నీయరాదు. పగటిపూట నక్షత్రంబులు గంటికిఁ గోచరింపవు. భూతదర్పణంబునఁ జూచినచోఁ బగటిపూటఁగూడ నక్షత్రంబులు గానవచ్చుచున్నవి. కాబట్టి నయనేంద్రియంబునే నమ్మి పగటి పూట నక్షత్రంబులు లేవనవచ్చునా ?

అధ్యాసమునకుఁ బూర్వవస్తుజ్ఞానముండవలయుననుట నిజము. అయిన నొక్కటి మరవవలదు. అధ్యాస్యమానమగు నది యాపూర్వవస్తువుగాదు. తాదృశత్వం బారోపితమగుచున్నది. కాబట్టి యధ్యాసమునకు వాస్తవపదార్థం బక్కటలేదనియు దానిజ్ఞానము చాలుననియు గ్రహింపుము. ఆ యనుభవంబు భూతకాలికమైనదిగా నుండవలయును. దీనిం బట్టి యేమియేర్పడుచున్నది? ఆరోపింపఁబడుచున్నది మిథ్యయే గాని సత్యముగాదని యేర్పడుచున్నది. ఒక్కటిమాత్రము నిజము. అది దేనియందారోపితమగుచున్నదో యాయాధారముమాత్రము సత్యమైనదిగా నుండవలయును. అధ్యాస్యమానవస్తుజ్ఞానము స్మృతిమాత్రముండినఁ జాలును. అధ్యాసకాలంబునఁ బూర్వదృష్టవస్తువు స్వస్వరూపంబున మనమ్రాల నిలుచుటలేదు. అవస్తువుయొక్క జ్ఞాపకముమాత్రమే అనఁగా సంస్కారము మాత్రమే వ్యవహరించుచున్నది.

మిమాంసకపరము.

సామీ ! మిథ్యయైనవస్తువు అనుభవయోగ్యపదార్థము గాదనియు, వివిధజ్ఞానమైనను సత్యజ్ఞానమేయగునుగాని మిథ్యాజ్ఞానము కానేరదనియు, మిథ్యాజ్ఞానమని సత్యజ్ఞానమని రెండుజ్ఞానంబులుండవనియు, ఎట్టిజ్ఞానమైనను మనలో నిశ్చయార్థకబుద్ధిని గలిగించుచున్నదనియు, అట్టిదానిని గూర్చి శంకించుటయే గలుగదనియు, అట్లుగానిచో మనము నిరంతరశంకావశులమై నిశ్చయంబునకు రాలేకయుండుమనియు, జ్ఞానమన్నది తాత్కాలికమగుఁగాక సార్వకాలికమగుఁగాక తర్వాత

యసత్యమైననగుఁగాక యది యప్పుడు సత్యమే యగునని మీ మాంసకులు వచింతురు. దీనింగూర్చి మీమతమేమి ?

గు :- అనుభవమాత్రంబుననే పదార్థము సత్యము గాఁ జాలదనియు, అసత్యమైన పదార్థంబునుగూర్చిగూడ యనుభవ జ్ఞానంబుగలుగుచున్నదనియుఁ బైన వివరించితిని. కావున మీమాంసకవాదము యుక్తికి నిలువదు.

ప్రభాకరమతము.

శి :- స్వామీ! అసత్యమనుదానికి నునికియే లేదనియు, సత్యముతోఁ బోల్చి సత్యముకానిదాని నసత్యమందురేగాని వేఱుగాదనియు, అసత్యపదార్థమెన్నడుగాని యనుభవజ్ఞానంబును గలిగించునట్టిది కానేరదనియు, కాఁబట్టి జగత్తు మిథ్యయైనచో, దత్తంబంధజ్ఞానంబెట్లు కలుగనేర్చుననియుఁ బ్రభాకరమతము వాదించుచున్నది. దీనిసంగతియేమి ?

గు :- ఎండమావును నిదర్శనంబుగా గ్రహించి ప్రభాకర సిద్ధాంతంబును విమర్శించుదము. సూర్యకిరణంబులు వాయు మండలంబులందు విలోమప్రతిబింబితంబులగుటంజేసి మరీచిక గాన్పించుచున్నది. మరీచిక యన్నప్పుడు జలవ్యతిరిక్తవిషయమని వారి మతప్రకారమే సిద్ధించుచున్నది. కాఁబట్టి మనము మరీచికను జూచినప్పుడు అది జలముగాదని స్పష్టముగా ననుభవమగుచున్నది. అట్లున్నను మరీచికను గాంచినప్పుడు జలభావంబుదయించుచున్నదిగదా. మరీచికాజలంబు సత్యమనుటకుఁగాని యసత్యమనుటకుఁగాని యవకాశములేదు. సత్యమనుటకు నది జలముగాదు ; అసత్యమనుటకు నందు జల

భావంబుదయించుచున్నది. అట్టిస్ఫురణమునకుఁ గారణమేమందురా ? అది యనిర్వచనీయము. అనఁగా మనబుద్ధికిఁ గోచరించువిషయముగాదు.

పదార్థస్వభావము సత్యంబనియు అసత్యంబనియు రెండువిధంబులు. సత్యమైన పదార్థము స్వభావముచేతనే సత్యంబగును ; దాని సత్యత్వంబు నశ్యంబులసాహాయంబున నాధింపఁబనిలేదు. రెండవదాని సంగతి యట్టిదిగాదు. దాని నిరూపణంబునకు అన్యపదార్థసాహాయం బత్యవసరంబగుచున్నది.

నిదర్శనము చెప్పెదవినుము. మరీచికావిషయంబున సూర్యకిరణంబులు సత్యంబు ; ఏలయందువా ? సూర్యకిరణంబులవలననే మరీచికయేర్పడుచున్నది. అవిలేనిచో మరీచికయే కలుగదు. ఆకిరణంబులు జలంబువలెఁ గానవచ్చుట మాత్రంబసత్యము. అట్లుగానవచ్చుట మఱియొకదానినిఁ బట్టి అనఁగా నంతకుమున్నే యెచ్చటనో జలంబును జూచుటవలనఁ గలిగిన సంస్కారంబును బట్టి యేర్పడుచున్నది. జలంబులను జూచియే యుండనిచో మరీచికనుజూచినప్పుడు జలభావమే యంకురింపనేరదు. మరీచికయండట్లు జలభావంబు గలిగినను దగ్గఱకుఁ బోయి పరిశీలింపఁగా నందుజలమేలేదనియు, మనకు జలభావంబు గలుగుట సంస్కారజనితశ్రాంతియే యనియు నేర్పడుచున్నది. దీనింబట్టి సత్యములైన సూర్యకిరణంబు లెప్పుడును సత్యములుగానే యున్నవనియు, సత్యంబులైనవానిని నసత్యంబుగా అనఁగా జలంబుగా భావించినప్పుడట్లు భావితంబైన యసత్యరూపజలంబు తుదివఱకు నిలువక మార్పుచెందుచున్నదనియు నేర్పడుచున్నది.



అట్లే సత్యమైన బ్రహ్మమెప్పుడును సత్యముగానే యున్నది. దానికి నట్టి మార్పులును గలుగవు. మాయయు మాయాకార్యఫలంబు నివారెండను బ్రహ్మమందారోపితమై సత్యంబులుగా తలంపబడుచున్నను అవి సత్యంబులుగావు. ఏల యందువా ? వానికి నిమిషనిమిషంబునకు మార్పుగలుగుచున్నది. అట్లు మాటుచుండునవి సత్యంబులు కానేరవు. అట్లున్నను అవి మనకు ననుభావితంబులేయగుచున్నవి. కాబట్టి జగత్తు సత్యంబునుగాదు ; అసత్యంబునుగాదు ; సత్యాసత్యంబునుగాదు. దాని నిట్టిదని చెప్పు సాధ్యముగాదు. కావున ననిర్వచనీయమనిరి.

బౌద్ధమతము.

శి :- స్వామీ ! ఆత్మయనునదే లేదనియు, రజ్జువునుగాంచి సర్పమని తలంచునప్పుడు చూచువాని విజ్ఞానంబు సర్పరూపముదాల్చి యట్లు కాన్పించుచున్నదనియు బౌద్ధులు వచితురు. ఇది యుక్తియుక్తమా ?

గు :- వత్సా ! విజ్ఞానంబే సర్పరూపంబునుదాల్చునేని, రజ్జువునుజూచి సర్పభ్రాంతి గలుగుచున్నప్పుడు 'ఇదిపాము' అనుభావమే కలుగనేరదనియు, విజ్ఞానమెప్పుడు సర్పరూపంబునుదాల్చెనో యప్పుడే 'నేను పామును' అనిగాని 'నాపాము' అనిగాని యేర్పడుననియు, దేనిపై నారోపింతురో దానికిని దేని నారోపింతురో దానికినిగల సహజభేదంబును గ్రహింపలేక పోవుటచేత నిట్టి ప్రమాదంబు గలుగుచున్నదనియు ప్రభాకరమతము బౌద్ధులు నిర్విషయంబున నిరసించుచున్నది.

నైయ్యాయికచతుశ్చ.

శి :-స్వామీ ! నైయ్యాయికమతతత్త్వమేమి ?

గు :-వస్తుద్వయ తారతమ్య జ్ఞానాభావంబు కార్యంబు నకుఁ బ్రేరేపింపఁ జాలదనియు, ముత్యపుచిప్పను జూచి వెండి అని భావించునప్పుడు, ఆవెండిని గ్రహించుదమను తలంపు వె నువెంటనే జనించుటయు, దానిని గ్రహింప యత్నించుటయు లోకసహజంబులనియు, సుషుప్తిలో జ్ఞానంబుండదు గావుననే యెట్టి వ్యాపారంబును జరుగుట లేదనియు, సుషుప్తిలో జ్ఞాన ములేకున్నను జ్ఞప్తియుండును గావున సదిచాలదాయన్న జ్ఞప్తి యెన్నడును వ్యాపారప్రేరకంబు గాదనియు, ముత్యపుచిప్ప నుజూచి వెండిగాఁదలంచినప్పుడు వెండివిషయమైన జ్ఞప్తిమాత్ర మే గాక వెండియనెడి సత్యజ్ఞానంబుగూడఁ గల్గుచున్నదనియు, గావున నొకదానియందు లేని లక్షణంబుల నున్నట్లు నమ్మట యే యధ్యాసమనియు, అనఁగాఁ గంటికి గోచరించుపదార్థంబు నకును ఎచ్చటనో యెన్నడో చూడఁబడిన సత్యమైవ పదార్థం బునకును సంయోగంబుగలుగుటయే యధ్యాసమనియు, అ ధ్యాసకాలమందు రజితజ్ఞానంబుమాత్ర మే వ్యవహరించుటగా దనియు, అది సత్యముగా రజితమేయనెడి నిశ్చయజ్ఞానంబు వ్య వహరించుచున్నదనియు, బూర్వదృష్టమై పరోక్షంబుననున్న వెండికినిఁ బ్రత్యక్షముగానున్న ముత్యపుచిప్పకును గలుగు చున్న యీసంయోగంబునే మాయయాదురనియు, ఇట్టియను భవంబంతయు సత్యమేగాని మిథ్యగాదనియు, ఇంద్రియంబు లకును నింద్రియార్థంబులకును సంయోగమైనప్పుడే పదార్థజ్ఞా నంబు గలుగుననియు, ముత్యపుచిప్పనుజూచి వెండిగాభావించు

నప్పుడు వెండి యప్పుడు సమీపంబున లేనికారణంబున నే  
త్రరజితసంయోగంబు లేదుగావున రజితజ్ఞానంబునకు సవకాశ  
మే లేదనియు, అతొకకజ్ఞానలక్షణసన్నికర్షణంబున నింద్రియం  
బులకు నింద్రియార్థంబులకు సంయోగంబు కలిగి జ్ఞానోత్పత్తి  
యగునందులేని ధూమంబును గాంచి యగ్ని నూహించునప్పు  
డు పైలక్షణంబేల యన్వయింపఁదనియు, అది యన్వయించునేని  
యనుమానముగూడఁ బ్రమాణమేయగుఁగదా యనియు, అ  
నుమానప్రమాణంబును నిరసించుటేలయనియు, ముత్యపు  
చిప్పరు జూచి వెండిగా భావించునప్పుడు అనిర్వచనీయమైనట్టి  
యుఁ దాత్కాలికసత్యమైనట్టియుఁ రజితంబు సద్యఃకల్పితమై  
యింద్రియగోచరంబై రజితజ్ఞానంబును గలిగించుచున్నదనియు,  
ఆరజితంబెచ్చటనో యూడి యప్పుడట్లు కాన్పించుట గాదనియు,  
తత్కాలమందే యది మన యెదుటనే తోచుచున్నదనియు,  
అట్లు కాన్పించురజితంబు అభావము కాఁజాలదనియు, అభావ  
మైనచో నింద్రియగోచరమే కాఁజాలదనియు, ముత్యపుచిప్ప  
యందే రజితలక్షణంబు స్వతస్సిద్ధమై యున్నదందువేని రజిత  
సిశ్చయజ్ఞానంబు గలిగిన తర్వాత స్వతస్సిద్ధలక్షణంబు నాశనమ  
గుటకు వీలులేదనియు, ప్రకృతవిషయంబున నది ముత్యపుచిప్ప  
యని తెలిసిన తర్వాత వెండియను భావమునశించుచున్నది గా  
వున ముత్యపుచిప్పయందు రజితలక్షణం బారోపితమేగాని స్వత  
స్సిద్ధంబు కానేరదనియు, ముత్యపుచిప్పయందలి రజిత త్వంబున  
కు ద్రికాలాబాధితమైన వాస్తవస్థితిలేకున్నను తాత్కాలికమా  
త్రసత్యత్వంబు గలదనియు, అట్లుకలుగుటకుఁ గారణంబనిర్వచ  
నీయమనియు నై య్యాయకులు తమమతమును స్థాపించుచుఁ  
బ్రభాకరమతంబును నిరసించుచున్నారు.

వేదాంతము—అత్యంతములు

శి :-స్వామీ ! ప్రపంచమందెన్నో సత్యములుగలవు. ప్రతిమతము తనమాటయే పరమ సత్యమనుచున్నది. ఈ మతముల ప్రతిపాదనంబు లొకదానికి నొకటి కేవల విరుద్ధము గానున్నది. దీనివలన బుద్ధి కలవరము చెందునేగాని సత్య మిదియని గ్రహింపఁజాలకున్నది. గత్యంతరమేమి ?

గు :-వత్సా ! సత్యమొక్కటే యగునుగాని పెక్కులు గావు. సత్యమునకు జాతిమతలింగభక్తివిశ్వాసాది భేదంబులు లేవు. ఏది సమస్తలోకంబునకు హితమో యదే సత్యమతము. తక్కినవెల్ల దానికి ఛాయామాత్రంబులో యంత మాత్రంబులో యగును. మతకర్తలకు వారివారి యంతః కరణపరిణతింబట్టి సత్యము స్ఫురించును. వానికి స్ఫురించినంత వఱకు నవి సత్యమేయగును గాని పూర్ణ సత్యముగానేరదు.

శి :-స్వామీ ! ఇది సత్యమని నిశ్చయించుటెట్లు ?

గు :-వత్సా ! ఏది పూర్ణమో యదే సత్యము. తన్ని ర్ణయంబునకు యుక్తియే పరమసాధనము. ఏది సర్వసత్యంబులకు నిండే సుఖంబును హితంబును గూర్చునో యదే సత్యము. అదే పరమార్థము. ఈసత్యస్వరూపంబు సర్వపరిత్యాగంబునఁ గాని కలుగదు. విహితముస్మికసుఖిత్యాగముగూడఁ జాలదు. అభిమానత్యాగంబుచేత సర్వత్యాగమగును. అందులకు ధీరుఁడొక్కఁడే చాలునుగాని యెల్లరుఁజాలరు. దానంజేసి సత్యము ధీరునకు నొక్కనికే సమగ్రదర్శనమిచ్చుచున్నది. అతఁడే కృతకృత్యుఁడు. వానిమతమే సత్యమతము. అదే వేదాంతము.

శి :-స్వామీ; వేదాంతము కేవలాదర్శప్రాయమేగాని యనుష్ఠానయోగ్యముగాదనియు, అది మిథ్యామతమనియుఁ గొందఱభావము. భావములు మాత్రమే సత్యమనియు, బాహ్యపదార్థంబులెల్ల ద్వైతబుద్ధి ప్రతిపాదితంబులేగాని సత్యములు గావనియు మఱికొందఱుందురు. భావములు సత్యములైనను వానికిఁగూడ జనన లయంబులు గలవనియు, ఆకారణంబున దుఃఖలక్షణంబులు భావంబులనంటియే యున్నవనియు నిఁకఁగొందఱుందురు. సార్వతాళికమైన యఖండమనబే భగవంతుఁడని వేటొకఱు అందురు. ఇంచేది గ్రహ్యము ?

గు :-వత్సా ! బ్రహ్మమొక్కటే సత్యము. సర్వము బ్రహ్మమే యగును. బ్రహ్మవ్యతిరక్తమే గలుగదు.

శి :-జీవుని సంగతి యేమి ?

గు :-వత్సా ! బ్రహ్మవ్యతిరక్తమైన యుపాధి నొకటి యూహించిరి. ఆయుపాధియందు బ్రహ్మాంశంబును జొన్పిరి. ఆజీవునకు జననమరణంబులు కల్పించిరి. జీవుఁడు తన స్వస్థానమైన బ్రహ్మమును జేరుటకు నుపాయములు చూపిరి. ఇవి యెల్లఁ బామరజనులు యజ్ఞానంబునుఁ దొలఁగించుటకై న యుపాయంబులేగాని వేటలుగాదు. సత్పదార్థస్వభావాజ్ఞానకారణంబున విపరీతజ్ఞానమొదవుచున్నది. తన్నివారణార్థము శాఖాచంద్రన్యాయము నాశ్రయించిరి.

శి :-స్వామీ ! వేదాంతసిద్ధాంతంబునకు మూలసూత్రంబులేవి ?

గు :-వత్సా ! 'అయమాత్మాబ్రహ్మ' 'సర్వంఖల్విదం  
బ్రహ్మ' అనునవే మూలసూత్రములు. మొదటిసూత్రము  
'ఆత్మయే బ్రహ్మ'మనెను. రెండవసూత్రము 'ఇదం' అనఁగా  
దృశ్యము బ్రహ్మమనెను. మొదటిసూత్రములోని 'ఆత్మ'  
ను రెండవదానిలోని దృశ్యమును లుప్తముచేసినప్పుడు 'బ్ర  
హ్మమాత్రమే శేషించును. అట్లుశేషించినది ఏకము. అద్వి  
తీయము అని స్పష్టము. ఆత్మ బ్రహ్మము, దృశ్యమును బ్ర  
హ్మమే యన్నప్పుడు బ్రహ్మభిన్నమైనది వేఱొండు లేదనుట  
యే గాక, ఆత్మయు దృశ్యమును బ్రహ్మమునకుఁ బర్యాయ  
పరములే యగుచున్నది. అనఁగా నొక్కపదార్థమే బ్రహ్మ  
మనియు నాత్మయనియుఁ బ్రపంచమనియు మూడుపేర్లఁ బ  
రఁగుచున్నది. ఇదే వేదాంతసిద్ధాంతము.

#### అధ్యాసము—అవిద్య.

గు :-వత్సా ! అధ్యాసము కారణంబు అవిద్య కార్య  
మునగును అవిద్యయనఁగా విపరీతజ్ఞానంబనియు జ్ఞానాభావంబు  
గాదనియు గ్రహింపవలయును. ఈవిపరీతజ్ఞానంబు యధార్థ  
జ్ఞానోదయంబుతో నశించుచున్నది. యధార్థజ్ఞానంబు యమ  
నియమాదులచేతను శ్రవణమనన నిదిధ్యాసాదులచేతను గలు  
గుచున్నది.

అధ్యాసకారణంబున అశ్యస్తవస్తువుయొక్కగాని అధి  
ష్ఠానవస్తువుయొక్కగాని సదసద్గుణంబులు బాధితంబులు గానే  
రవు. అవి యథాస్థితినే యుండును. అందువలన సత్యజ్ఞా  
నంబున నశించినయవిద్యకు అనఁగా విపరీతజ్ఞానంబునకుఁ బున

రావృత్తి లేదు. అనఁగా నేవిషయమై మొదట విపరీతజ్ఞానంబు గలిగెనో యది సత్యజ్ఞానంబున నశించిన తర్వాత మరల నట్టి విపరీతజ్ఞానంబు గలుగదని తాత్పర్యము. ముత్యపుచిప్పనుజూచి నప్పుడు మొట్టమొదట వెండియనెడి విపరీతజ్ఞానంబు గలిగెను. నిజము తెలిసిన తర్వాత నది వెడిగాదని యేర్పడెను. వెడిగాదను నిశ్చయజ్ఞానంబొకసారి గలిగిన తర్వాత మరల నది వెండియే యను విపరీతజ్ఞానం బుండదని భావము. ఆరోపితంబులైన యనాత్మలక్షణంబులచేతఁ (వెండిలక్షణంబుచేత) అధిష్ఠానమైన ఆత్మలక్షణంబుఁ (ముత్యపుచిప్పలక్షణంబు) బాధితమై యున్నచో నాత్మయందు అనాత్మలక్షణంబులలో గొన్నియైనను వ్యాపించును. అనాత్మలక్షణవ్యాప్తి కారణంబున నవిద్య (విపరీతజ్ఞానము) తఁ సూఁపకమానదు. అవిద్య యొకసారి నశించిన తర్వాత మరలఁగాన్పించుటలేదు. అనగా నశించిన యవిద్యకుఁ బునరావృత్తిలేదు.

అవిద్యాకార్యమైన యీయధ్యాసమువలన జ్ఞానజ్ఞేయ జ్ఞాతృభేదంబులును వానింబట్టి కర్మజ్ఞానశాస్త్రభేదంబులును గలుగుచున్నవి. అనుభవంబెల్లడెల దేహాత్మబుద్ధితో నారంభమగుచున్నది. అట్టి బుద్ధి ప్రమాదఫలంబగుటచేతనేఁ దత్ప్రమాదాపనోదనంబునకును (పోవుటకును) తదర్థప్రయత్నంబునకును నవకాశముగలుగుచున్నది. అట్టి బుద్ధిప్రమాదమే లేనిచో శుద్ధాత్మ యెల్లప్పుడు జ్ఞానస్వరూపమై యుండును. జ్ఞాతయే గలుగదు. అనఁగాఁ దప్పున్నప్పుడే యదితప్పుని యెఱుంగుటయు నెఱుంగువాఁడు నుండును. తప్పే లేనప్పుడట్టి వానికి నవకాశమేలేదు. జ్ఞాత (తప్పును దెలిసికొనువాఁడు)

లేనప్పుడు యథార్థజ్ఞానసాధనంబులగు శాస్త్రాదులకే యవకాశము లేదు.

సారాంశ మేమందువా ? శాస్త్రసాధనాదులెల్ల నవిద్యా నిరసనార్థంబులగును. అనగా శాస్త్రాదులు అజ్ఞానికేగాని జ్ఞానికొకటగుటగావు. పరమసత్యంబెందాక స్వానుభవసిద్ధము గాదో యందాక శాస్త్రాదులుపయోగించును.

కావున శాస్త్రజన్యజ్ఞానంబు నిక్కముగా జ్ఞానమే గాదు ; అవిద్యయే యగును. అట్లని శాస్త్రజన్యజ్ఞానంబు నిరుపయోగంబని తలంపవలదు. శాస్త్రాదులవలన నొకవిధ మైన వివేకసంచలనంబు గలుగుచున్నది. తత్ఫలంబుగా మంచి చెడుగులు తెలియుచున్నవి. తత్ఫలముగా మంచిని గ్రహించుట చెడుగును నిరసించుట యగును.

ఈవివేకము మర్త్యులకే గాక చతుష్పాది సర్వప్రాణులకు సహజమేయనియు, అట్టివివేకసంపద కలుగుటంజేసియే గోవు దండధరునిజూచి పాటిపోవుటయు గడ్డివేయువానిని జూచి డగ్గలుటమున్నగునవి గలుగుచున్నవనియు నందువా ? ఆమాటనిజము. తొకకవిషయంబులందు మర్త్యులకుఁ బశ్వాదులకు వివేకవ్యత్యాసముగానరాకున్నను అధ్యాత్మవిషయంబున వ్యత్యాసముగలదు. ఎట్లందువా ? పశ్వాదులకు దేహాత్మబుద్ధితప్ప వేటులేదు. శాస్త్రజ్ఞానజనితవివేకచలనంబున దేహము వేటినియు నాత్మవేటినియు మర్త్యులందొకభావంబుదయించుచున్నది. అట్టిభావంబుగలుగుటంజేసి దేహమిందేపడిపోయినను లోకాంతరంబులకుఁ దానుపోయి సుఖమనుభవించుభాగ్యంబు గలదను విశ్వాసంబుతో యజ్ఞదులొనర్చుచున్నాఁడు.



ఇట్టివారిజ్ఞానంబు తావన్నాత్ర మేయగును ; వేదాంత ప్రతిపాదితమైన యాత్మజ్ఞానము కానేరదు. యజ్ఞదులొనర్చువారికి వేదాంతజ్ఞానంబు విషమించును. ఎట్లందువా ? ఆత్మకర్తగాని భోక్తగాని కాదని వేదాంతజ్ఞానము చెప్పుచున్నది. యజ్ఞముచేయువాడు ఆత్మయే కర్తయని భోక్తయని భావించి యాబుద్ధితో వానినొనర్చును. వేదాంతజ్ఞానంబట్టి బుద్ధికి భంగకరమగును.

కర్మకాండంబువలె జ్ఞానకాండంబుగూడ నజ్ఞానికేగాని జ్ఞానికేగాదు. ఏలయందువా ? వేదాంతంబెల్ల ద్వంద్వభావనాశనార్థమై యున్నది. ద్వంద్వవాసనలు అజ్ఞానికేగాని జ్ఞానికేగావు. దానంజేసి జ్ఞానకాండం బజ్ఞానికే యనిచెప్పితిని.

కర్మఫలంబెల్ల స్వర్గాదిభోగసంబంధమై యాకారణంబున నవిద్యాప్రాప్తించిక సంబంధమైనదిగా నున్నది. జ్ఞానఫలమన్ననో స్వరూపమును గ్రమక్రమంబుగా గ్రహింపఁజేసి తుదకు నజ్ఞానంబును నశింపఁజేయునదిగా నున్నది.

అజ్ఞానంబున జానోత్పత్తియగుననుట వింతగాఁ దోచువచ్చును. చేతిలో ముల్లు గ్రుచ్చినప్పుడు వేటొకముల్లుతో దానిని తీసివైచి పిదప రెంటిని బాటవైతురు. అట్లే వ్యాపహారికశాస్త్రజ్ఞానం బజ్ఞానమే యైనను సహజజ్ఞానంబును బోగొట్టి దానితోడఁ దానుగూడఁ బోవుచున్నది. అనఁగాఁ బరమార్థజ్ఞానంబు గల్గిన తర్వాత జ్ఞానాజ్ఞానంబులు రెండును నశించును. అందాక శాస్త్రజ్ఞానంబు ప్రమాణమే యగును.

(16 : 24.)

వత్సా ! అధ్యాపరహస్యంబును సవిమర్శనంబుగా వివరించితిని. దానిభావంబును సమాధానచిత్తంబుతో గ్రహించి తత్త్వార్థంబు నెఱిగి వర్తింపుము.

ఉద్ధవా ! నీయసిగినయర్థంబును గురుశిష్యసంవాదరూపంబునఁ దెలిపితిని. ఇంకను సందేహంబున్నయెడల నడుగుమనెను.

ఉద్ధవుఁడు వానినివిని 'స్వామీ ! ముక్తిసంపాదనంబు నకుఁ బెక్కుమార్గంబులను బ్రహ్మవేత్తలుపాదించిరి. అన్ని మార్గంబులు ముఖ్యంబులా ? అందేదైన నొక్కటిచాలునా ? నీవు భక్తినే ప్రశంసించితివి. కావున నన్యంబులెల్ల ననపేక్షితులులా ? ఏదియు నిశ్చయింపఁ జాలకున్నాను. ఏమార్గంబున మనస్సు ఇంద్రియవిముఖమై నీరసంబగునో దానిని నిశ్చయించి చెప్పు'మనెను. (3 : 2.)

నావుడు శ్రీకృష్ణభగవానుఁడు పర్యాలోచించి 'ఉద్ధవా ! ముక్తికి అనఁగా నపరోక్షానుభూతికి అనఁగా భగవత్సాక్షాత్కారంబునకు భక్తిమార్గమే యుత్తమోత్తమసాధనంబు; తక్కినవెల్ల నానుషంగికంబులగును. ఈసంగతిని నేనే తెలిపితిని. నాతెలిసిన విషయమే వేదము. అది ప్రశయకాలంబున నష్టమయ్యెను. మఱుకల్పారంభమందు దానిని బ్రహ్మకుమరల నుపదేశించితిని. బ్రహ్మవలన వానిపుత్రుఁడు మనువును, వానివలన మరీచ్యాదులును, వారివలనఁ దత్సంతానమైన దేవాసురసిద్ధచారణగంధర్వ గుహ్యక విద్యాధర కిన్నర కింపురుష యక్ష నాగ మర్త్యాదులును గ్రహించిరి.

ఇన్ని తెగలెల్లార్పడెనందువా ? స్వభావభేదంబునుబట్టి చరాచరకోటియందుఁ దెగలేర్పడుచున్నవి. స్వభావమనఁగాఁ బ్రకృతియనియుఁ బ్రకృతి గుణత్రయరూపంబున వ్యవహరించుచున్నదనియు, గుణసమ్మేళనంబు అంశాంశతారతమ్యంబుతోఁ జిత్రచిత్రంబుగా నగుచుండుననియు మున్నే తెలిపితిని. అట్టిసమ్మేళన తారతమ్యంబును బట్టి యుపాధులేర్పడుచున్నవి. ఉపాధినిబట్టి మనోవృత్తియు బుద్ధిశక్తియు నుండును.

ఉద్ధవా ! నావచించినవేదంబునకు భిన్నార్థంబులు చెప్పుదురనియు నట్లుచెప్పటకుఁ గారణమేమనియు నందువా ? బుద్ధినిబట్టి యూహలుండును. బుద్ధిభేదంబునకుఁ గారణంబులఁ జెప్పితిని. అందువలన వేదంబును వారివారిబుద్ధికిఁ దగినట్లూహింతురు. వారిభావంబులు శిష్యప్రశిష్యప్రచారంబున మఱికొంత కల్పనంబునకులోనై మార్పుజెందుచున్నవి.

ఉద్ధవా ! బుద్ధినిబట్టి రుచియుండును. ఏది యెవనికి రుచికరమో యదేవరమార్థముగా వానికిఁ దోచుచుండును. రుచిభేదంబునఁజేసి మార్గభేదంబులు తోచుచుండును. ఉదాహరణంబు వినుము. జీవికి ధర్మమే యుత్తమమార్గంబని మీమాంసకులు వచించిరి ; యశఃకామంబులే ప్రధానంబులని నైయ్యాయీకులును వాత్సయినాదులును బల్కిరి ; శమదిమసత్యంబులు శ్రేష్ఠంబులని యోగులు చెప్పిరి ; యథాసంతుప్తసుఖమే పరమప్రాప్యంబని చార్వాకులు నుడివిరి ; యజ్ఞతపోదానంబులు ముఖ్యంబులని కర్మకులు బోధించిరి.

ఉద్ధవా ! వీరిట్లు పలువిధంబుల బోధించినను వారి బోధయందు సూక్ష్మార్థబొకటిగలదు. అది యేదందువా ?

వారిమాన్గంబులన్నియుఁ గర్మసాధ్యంబులగును. కర్మసాధ్య  
ఫలంబెంత యనర్హమైనదైనను అది యాద్యంతవంతమై నశ్వర  
మే యగును. నశ్వరసుఖంబు తాత్కాలికమగునేగాని శా  
శ్వతముగాదు. సుఖమును గోరునప్పుడు శాశ్వతసుఖమునే  
కోరరాదా ? అది విషయబుద్ధికి లభింపదు. ఏలయుండువా?  
విషయబుద్ధి కర్మపరమగును. కావునఁ గర్మఫలంబున శాశ్వ  
తసుఖంబు గలుగనేరదని తెలిపితిని.

ఉద్ధవా ! శాశ్వతసుఖంబును గోరువాఁడు విషయార్థం  
బుల ఉపేక్షించి మద్గతచిత్తుఁడు కావలయును. నాయందుఁ  
జిత్తంబును నిల్పినవానికి సార్వభౌమపదవియైనను దేవేంద్ర  
పదవియైనను దుదకు బ్రహ్మపదవియైనను రుచింపదు. అతఁ  
డు పునరావృత్తిరాహిత్యంబునుగూడఁ బెద్దచేయఁడు.

ఉద్ధవా ! మర్త్య లేదోయొకయర్థంబును గోరి దానిని  
బడయుటకై నాకు భక్తిసేయుదురు. మద్గతచిత్తుఁడన్ననో  
దేవీదియును గోరఁడు ; అతఁడు కేవల ప్రేమార్థంబు నన్నుఁ  
ప్రేమించునుగాని ప్రతిఫలార్థంబుగాదు. ఇట్టిప్రేమనే పరా  
భక్తియందురు. అట్టిభక్తుఁడు బ్రహ్మకన్నను శివునికన్ననుఁ  
దుదకు లక్ష్మీకన్నను నాకుఁ బ్రియతముండగును. నేను  
వానిని ప్రేమించునంతగా నన్నుఁగూడఁ ప్రేమించుకొనను.  
వాని పాదసూళి నావయి సోకిన నెంతో పవిత్రుఁడనగుదునను  
తలంపుతో నెప్పుడు వానియడుగులమోట నుండును. నిఖిల  
జీవవత్సలుండును, నిష్కాముఁడును మదనురక్తచిత్తుఁడనైన

యట్టిభక్తుడు అనుభవించునట్టి యానందంబిట్టిదని చెప్పుటకు మాటలు చాలవు. ఇంద్రియవరులైనను నాకుభక్తిచేసి యెంతో సుఖమందుదురనగా బరాభక్తుని సంగతి చెప్పనేల ?

ఉద్ధవా ! అగ్ని యంధనంబులనువలె నాభక్తి సర్వ పాపంబులను భస్మీకరించును. నేను స్థిరభక్తికి సాధ్యుండ నైనంత సులభంబుగా సాంఖ్యయోగధర్మాదులకు సాధ్యుండ గాను. నన్ను జేరుటకు శ్రద్ధాపూర్వకభక్తికన్న సులభ మార్గంబు లేదు. నాయెడ నిష్ఠాభక్తి గలిగెనేని యుపాధి తననై సర్గిక మాలిన్యమును బాసి యగ్నితప్తఃహంబువలె విశుద్ధమగును. అందువలననే మలిసోపాధులుగల శ్వపాకులు గూడ నాకు భక్తిచేసి పరిశుద్ధులై కడఁగేరుచున్నారు.

ఉద్ధవా ! శుద్ధియనగాఁ జిత్రశుద్ధియని గ్రహింపుము. చిత్రశుద్ధి దయాసత్యధర్మనైరవబూవలనఁ గలుగునని కొందఱును, విద్యా లెపస్సులవలన సిద్ధించునని కొందఱును వచింతురు. చిత్రంబు నాభక్తివలన నెంతెక్వరగా నులుపుగాఁ బూర్ణంబుగా శుద్ధమగునో యంతెక్వరగా నులుపుగాఁ బూర్ణంబుగా నన్యంబులవలన శుద్ధము గానేరదు. నాభక్తిచేత శుద్ధమైన చిత్రంబునకానుఁ బరసాధనంబులచేత శుద్ధమైన జిత్రంబునకా నెంతో తారతమ్యంబు గలదు. నాభక్తిచేత శుద్ధమైన జిత్రంబు శరీరకుసుమంబునకన్న మృదువై శరచ్ఛృంగికకన్నఁ జల్లనై ప్రేమామృతంబును గురియుచుండును. అట్టి నాభక్తుని నిలువెల్ల నామాటచెప్పినంతనే హర్షపులకాంకితంబగును ; వానినయ నంబులు నిర్భరానందాశ్రవులను నర్పించును.

అన్యసాధనంబులచేత శుద్ధమైనచిత్తంబన్ననో యింకినకొలనువలె  
రసహీనమై యెండినమానువలె బల్లవపుష్పరహితమై యుం  
డును.

ఉద్ధవా ! వేదజ్ఞులకుమాత్రమే ముక్తి సాధ్యంబను  
భ్రాంతివలదు. విద్యావంతుడొండె విద్యాహీనుడొండె,  
భాగ్యవంతుడొండె బీదయుండె, బురుషుడొండె స్త్రీయుండె  
నెవరైనఁగాని నన్నాశ్రయించినవారికే ముక్తి సాధ్యమగును  
గాని వట్టితర్కంబులకు నాడంబరంబులకు వేషధారణంబులకు  
నదిసాధ్యముగాదు. నన్నుఁ గన్నుమొఱిగి గిల్లెంతపనిగూడఁ  
జేయఁబాలరు. ఎవరేపని యేభావంబుతోఁ జేయుదురో  
యది యప్పుడే వారిహృదయఃస్ఫురెన నాకు స్పష్టమగు  
చుండును.

ఉద్ధవా ! అర్జునునకుఁ గర్మయోగంబునే ప్రధానము  
చేసి యుపదేశించితిని. నీకు భక్తియోగంబును బ్రధానము  
చేసి యుపదేశించితిని. కారణమేమందువా ? గురువు శిష్యుని  
మనస్తత్వంబునుబట్టి యుపదేశింపవలయును. వారికి బుద్ధిభే  
దంబును గలిగింపరాదు. (3-2.) అర్జునునియందు సత్త్వ  
గుణంబునకన్న రజోగుణంబు ప్రధానంబుగానుండెను. ఆ  
కారణంబునఁ బార్థుడప్పుడప్పుడు స్వాతంత్ర్యంబును వహించి  
నాతో వాదప్రతివాదంబులు గావించుటయేగాక నాయుక్తుల  
నెల్ల లాఠికదృష్టితో నిరసించి 'నీవేమైనను జెప్పుదువుగాక ;  
నేనెంతమాత్రము యుద్ధము చేయ'నని తిరుగబాటుచూపి శర  
వాపంబులను దిగవైచెను. ఈలక్షణంబులెల్ల రజోగుణ

ప్రవృద్ధిని జూపును. రజస్సు శమించి సత్త్వము వృద్ధియైనగాని తత్త్వరహస్యంబు బుద్ధిస్థమై యనుస్థానంబునకు రాదు. నిష్కామకర్మంబువలనగాని రజస్సు నశింపదు. అందువలన వానికి జ్ఞానంబును బరమావధిగాఁజూపి, జ్ఞానసిద్ధికి భక్తిసాధనంబగునని తెలిపి, భక్తికుదురుటకుఁ జిత్తశుద్ధి గలుగవలయునని భోధించి, చిత్తశుద్ధికి నిష్కామకర్మ యోగమే పరమోపాయంబని వివరించి కర్మయోగంబును సరహస్యంబుగా నుపదేశించితిని.

ఉదవా ! సీతత్త్వము సత్త్వప్రధానంబుగానున్నది. అందువలననే నాకు మొట్టమొదటనే దాసోహమ్మంటివి ; నాయుపదేశవాక్యంబులను గిమ్మనక తలఁదాల్చితివి. ఆకారణంబున సీతత్త్వంబునకు సరియైన భక్తిమార్గంబును నీకు బోధించితిని. భక్తి ముక్తికిఁ బరమసాధనంబగును.

ఉద్ధవుడు బదరికాశ్రమంబునకుఁ బోవుట.

ఉద్ధవుఁడట్లు శ్రీకృష్ణభగవానుని యుపదేశంబునెల్ల సమగ్రంబుగా నాలకించి యానందాశ్రువులు నించుచు వానికిఁ బునఃపునఃస్పృహంబులొనర్చి కృతాంజలియై 'స్వామీ ! మీయనుగ్రహంబునఁ జేసి నామోహంధకారంబు తొలంగెను. మీపాపారవిందంబులందు నాభక్తి యవిచ్ఛిన్నంబుగా నుండుమాడ్కి నాకుఁ గృపసేయు' మని ప్రార్థించెను. భగవానుడు చిఱునవ్వుదాల్చి 'ఉద్ధవా ! ఎవఁడు నన్ను నమ్మినాకుఁ దనయాత్మ నర్పించునో వానికెన్నడును సేగిలేదు. నీ

విక బల్లరికాశ్రమంబునకుఁ జని యందు సమాహితచిత్తుండ  
వై నాయుపదిష్టార్థంబును స్వానుభవసిద్ధంబుగా నొనర్చుకొను  
ము. మేలగు' ననెను. ఉద్ధవుడట్లే బదరికాశ్రమంబునకుఁ  
దరలెను.

ఉద్ధవుడు పోవుటఁ జూచి బలరాముడు నట్టిభావంబు  
నే సూచించెను. కృష్ణుడు వానినిఁ గూడ సాగనంపెను.

ఉప దేశఖండము సమాప్తము.







# శ్రీ కృష్ణ చరితము.

నిర్యాణఖండము.

ప్రభాసక్షేత్రము.

శైలవాతీసంతట యాదవులు పయనమై పడవలమీద సముద్రముదాటి ప్రభాసక్షేత్రముచేరి గంధపుష్పాక్షతల యాదోనాథునిఁ బూజించి వివిధహృద్య పదార్థములు నివేదించి సర్వశ్రేయః ప్రదాబులైన కార్యముల నెల్ల భక్తితో నాచరించిరి. అంతలోన వారికిఁ గాలవశంబుననోయన మద్య పానాపేక్ష యొదవెను. వారు హరిసన్నిధానంబును గూడ లెక్కసేయక యాసవంబులు గ్రోలి కైవెక్కి మైమఱచి యొండొరుఁ బరిహసించుచు నున్నారవత్తనులైరి. కృతవర్మ సాత్యకితోఁ గిరీటిచంపిన సోమదత్తునిఁ దలనఱికిన నీదీయు నొక మగతనమా ?' యని యెత్తిపొడిచెను. వారికినట్లు వాగ్వాదంబు ప్రారంభమై యదిమిలిమిఁగి కలహయావంబుగా మాఱెను. సాత్యకి కృతవర్మను దలనఱిగెను. ఆయకార్యంబు నకు భోజాంధకవీరులు క్రోధమూర్ఛితులై సాగరతీరంబున నున్న ముయ్యంచుల తుంగమ బెఱికి తలపడిరి. వృష్ణివీరులు వారిని ధీకొనిరి. తండ్రియనక పుత్రుండు నన్నయనక

తమ్ముండు నొండొరులఁదాకి గాలికిఁదెగిన మ్రాకులవలెఁ గూలి నిరవశేషంబుగా మడసిరి.

కృష్ణుఁడదియెల్లఁ గన్నారఁజూచుచు శాత్రుభావంబు నకు నాశ్చర్యపడసాగెను. అంతలోన దారుకుఁడును బభ్రుఁడును వచ్చి వానికి వివరంబుఁ దెలిపి బలరాముఁడున్నయెడకుఁ బోవుదమనిరి. కృష్ణుఁడు వల్లెయని వారిమెంటఁజని యొకానొక వృక్షమూలంబుననున్న బలరామునిఁజేసి 'దారుకా ! నీవు చని పాండవులకు సంగతిఁదెలిపి యర్జునుని దోడ్కొని రమ్మ' నెను. అతఁడు రథమెక్కి హుటాహుటిఁ బోయెను.

అంతఁ గృష్ణుఁడు బభ్రువుని జీరి యాదవస్త్రీబృందంబును బురికిఁ జేగ్గుచు నెను. అతఁడట్లేయని పోవుచుండఁగా బోయయొకఁడు వానినేసెను. కృష్ణుఁడది గాంచి 'అన్నా ! బలరామా ! నేను పోయి యాదవస్త్రీలను బురిఁజేర్చి వచ్చెద నీవిందేయుండు'మని చెప్పి వారిని దోడ్కొని ద్వారకకుఁ బోయి వసుదేవునకు సంగతియెల్లఁ దెలిపి 'నాఁడు కౌరవకుల ఊయంబును నేఁడు సకల యాదవనాశంబును గొటిని. నిఖిల బాంధవహీనమైన యిందుండనొల్ల. నాయన్న తపోవ్రతియై కాననంబున నున్నవాఁడు. నేను గూడఁ దపంబుసేయఁ జనెద. ఎల్లవిషయంబులు మీరలయూరసికొండు. మీపంపు సేయుటకై యర్జునుఁడు నేఁడో 'రీపో వచ్చు'నని పలికి వాని పాదంబులకు మ్రొక్కి తరలనుండెను. వసుదేవుండును యాదవస్త్రీలును గృష్ణుని జుట్టి యేడవసాగిరి. కృష్ణుఁడు వారి నూరార్చి బలరామునొద్దకుఁ బోయెను. కృష్ణుఁడు వచ్చుటే

తడవుగా బలరాముడు యోగబలంబున ననువులు తొలుంగెను.

శ్రీకృష్ణనిర్యాణము.

శ్రీ కృష్ణభగవానుడు తనయవతార కార్యంబు పరిస మాప్తంబగుటంచేసి తమత్యాగంబును సంకల్పించి యొకవట పృక్షంబునీడఁ గూర్చుండి కుడితొడపై నడమపాదంబునుంచి యోగనిష్ఠఁబూసెను. అతటి జరుడను బోయ వేటకై వచ్చి యుండి యావటపృక్షచ్ఛాయనున్నది మృగంబని తలంచి యే సెను. ఆ బాణంబు కృష్ణుని యెడమకాలివ్రేలు తగిలెను.

జరుడంతట సమీపించి తనప్రమాదంబును గ్రహించి కృష్ణుని పాదంబులవ్రాలి రక్షింపుమని ప్రార్థించెను. కృష్ణుడు వానియెడఁ బ్రసాదవీక్షణంబును సారిచి 'జరుడా ! వెఱవవలదు. ఇందు నీదోసంబేమియు లేదు. కర్మఫలంబెంతటివారికిని దప్పదు. తొల్లి శ్రీరామావతారమందు నేను చెట్టుచాటుననుండి వాలినేసితిని. ఆవాలి నీవయిపుట్టితివి. నాటి నాకర్మఫలంబుగా నేడు నీవలన నిట్లు వ్రేటుపడితిని. మఱియు యాదవులకు బ్రాహ్మణశాపంబు గలదు. తత్ఫలంబుగా ముసలంబు యాదవకులహరణంబుగాఁ బుట్టెను. దానిని బాడిచేసి నీటఁగలపిరి. ఆపొడి జెల్లయి మొలచెను. దానితో నొండొరు పోరి యాదవులు నశించిరి. ఆముసలంబునందు నొకతునుక కేసించెను. దానిని బాటవైచిరి. అది యెట్టి కేలకు నీబాణాగ్రమయ్యెను. నేనుగూడ యాదవుడనేగావు నను నాకుఁగూడ బ్రాహ్మణశాపంబు దప్పదు గావునను నీ బాణాగ్రము' నాకుఁ దగులుటయ్యెను. జరుడా ! నీమనో

వృధ తీతుకై యీరహస్యంబు చెలిపితిని. స్వస్థచిత్తుడనై చనుము. శుభమగునని వానినిఁ బంపినై చెను.

\* శ్రీరామావతారమందు రాముఁడేసిన వాలి యొక్క స్థావతారమందు జరుఁగై జనించి యట్లుగావించె ననియుఁ గర్మఫలంబొంతటి వానికై నను దప్పదనుటకు సిదే సిద్ధర్శనంబని యు నచింతరు.

అంతలోన సుమవృష్టి కురిసెను ; దేవదండధులు మొరసెను. శ్రీ కృష్ణుఁడు సమాధియొగ్గితుఁడై నిర్వాణ మొందెను.

శ్రీ కృష్ణుఁడిప్పటికి 5047 సంవత్సరంబుల క్రిందట ఒహుధాన్య సంవత్సర ఫాల్గుణ బహుళమందు 'ఆమావాస్య' గురువారంబున నిర్వాణమొందెను. ఆదినమున సూర్యగ్రహణంబు సంభవించెను. నాటికిఁ గృష్ణునకు 126 సంవత్సరంబుల యేడునెలల యెనిమిదిదినంబులు సిండెను. కృష్ణనిర్వాణంబుతోడ ద్వాపరం బంతమయ్యెను.

శ్రీ కృష్ణభగవానుఁడు లీలామానుషవిగ్రహముతో 126 సంవత్సరములు 7 నెలలు 8½ దినములుండి కలియుగ ప్రారంభసంవత్సరమైన ప్రమాది సంవత్సరంబునఁ జైత్ర శుద్ధ ప్రతిపత్తునాఁడు మానుషవిగ్రహంబును బరిత్యజించెనని మఱియొక మతియు. ఈపక్షమున శ్రీకృష్ణనిర్వాణదినంబున సూర్యోపరాగంబునకు నవకాశము లేదు.

ఈరెండుపక్షంబులకు నొక్కదినము మాత్రము భేదము గలదు.

శ్రీకృష్ణుడట్లు మర్త్యశరీరంబును బాసి నైకుంఠంబు  
 చేరినంతనే బ్రహ్మాదులు వచ్చి యాగమోక్షుల వానిని బ్ర  
 స్తుతించిరి. ఆపురుషోత్తముడు వారియెడఁ గరుణార్ద్రవీక్షణం  
 బు నెఱపి పితామహా ! దేవతులారా ! మీకోరికనుదీర్చి  
 యానందబోధానిరంజనామేయంబైన నాపదంబును బరమ మం  
 గళానుభూతి నంగీకరించితిని. మీరెల్లరు సుకృతులరైతిరి.  
 సుఖముండుమనెను. అఱిదులెల్లరు వానికి మ్రొక్కి సెల  
 వొంది తమతావులకుఁ జనిరి.

నిర్యాణఖండము సమాప్తము.

శ్రీకృష్ణార్పణమస్తు.

సమస్తుభ్యం భగవతే నిర్గుణాయ గుణాత్మనే,  
 కేవలయాద్వితీయాయ గురవే బ్రహ్మరూపిణే.

సమస్త్రీమూర్తయే తుభ్యం ప్రాకస్మప్తేః కేవలాత్మనే.  
 గుణత్రయ విభాగాయ పశ్చాద్భేదముపేయమే.

అసతో మా సద్గమయ,

తమసో మా జ్యోతిర్గమయ,

మృతోఽస్మి రా అమృతం గమయ.

ఓం తత్సత్.







